
ಮುನ್ನುಡಿ 


"ಹೊಸ ಹಗಲು' ನನ್ನಿಂದ ರಚಿತವಾದ, ಚಿತ್ರದುರ್ಗದ ಇತಿಹಾಸದ ಆಧಾರದ 
ಮೇಲೆ ನಿರ್ಮಿತವಾದ ನಾಲ್ಕನೆಯ ಕಾದಂಬರಿ; "ತಿರುಗುಬಾಣ'ದ ಮುಂದುವರಿದ 
ಭಾಗ. 

ಈ ಕಾದಂಬರಿಯ ನಾಯಕನಾದ ಭರಮಣ್ಣನಾಯಕ, ಚಿತ್ರದುರ್ಗದ ಇತಿಹಾಸದಲ್ಲೇ 
, ಅತ್ಯಂತ ಭವ್ಯನಾದ ವ್ಯಕ್ತಿ; ಚಿತ್ರದುರ್ಗದ ಕೀರ್ತಿಯನ್ನು ಹಿರಿಮೆಯ ಶಿಖರಕ್ಕೆ ಏರಿಸಿದಾತ. 
ಅದು ಕೀರ್ತಿಯ ಕಾಲವೂ ಅಹುದು; ಸಾಲು ಕಾಳಗಗಳ ಕಾಲವೂ ಅಹುದು. ಆದರೆ ಆತನ 
ಬಾಳು ಬರೀ ಕಾಳಗಕ್ಕೆ ಮೀಸಲಾಗದೆ, ಚಿತ್ರದುರ್ಗದ ಜಿಲ್ಲೆಯ ಹತ್ತಾರು ದೊಡ್ಡ ಕೆರೆಗಳು, 
ಇಪ್ಪತ್ತು ಮೂವತ್ತು ಸಣ್ಣ ಪುಟ್ಟ ಕೆರೆಗಳು, ಚಿತ್ರದುರ್ಗದ ಹಲವಾರು ಭವ್ಯ ಮಂದಿರಗಳು 
ಆತನ ಕೀರ್ತಿಗೆ ಸ್ಮಾರಕವಾಗಿವೆ. 

ಆ ಧೀರ ಜೀವನದ ಮೊದಲ ಘಟ್ಟ ಈ "ಹೊಸ ಹಗಲಿ'ನಲ್ಲಿ ಚಿತ್ರಿತವಾಗಿದೆ. 
ಉಳಿದುದನ್ನು ಇದರ ಮುಂದಿನ ಭಾಗವಾದ "ವಿಜಯೋತ್ತವ' ದಲ್ಲಿ ) ಮುಗಿಸುತಾನೆ. 

"ಕಂಬನಿಯ ಕುಯಿಲು', "ರಕದಾತ್ರಿ', "ತಿರುಗುಬಾಣ' ಕಾದಂಬರಿಗಳಿಗೂ 
ಇದಕ್ಕೂ ಒಂದು ದೊಡ್ಡ ವ್ಯತ್ಯಾಸವನ್ನು ಓದುಗರು ಕಾಣಬಹುದು. ಅಲ್ಲಿ ಕಾಣುವುದು 
ವಿನಾಶೋನುಖ ಉಲ್ಕೆಯ “ಕಣ್ಣು ಕೋರೈಸುವ ಬೆಳಕು; ಇಲ್ಲಿನದು ದೇಶಕ್ಕೆ ಬೆಳಕು ನೀಡಹೊರಟ 
ದೀಪದ ಪ್ರಶಾಂತ ಕಾಂತಿ. ಮುದ್ದಣ್ಣನಂತೆ ಭರಮಣ್ಣನಾಯಕ, ರಕಕ್ಷೆ ಹಸಿದ ಹೆಬ್ಬುಲಿಯಲ್ಲ. 
ಈ ವ್ಯತ್ಯಾಸವನ್ನು ಗಮನದಲ್ಲಿಟ್ಟುಕೊಂಡು ಓದಿದರೆ, ಈ ಕೃತಿ ಹೆಚ್ಚು ರುಚಿಸೀತೆಂದು ನನ್ನ 
ನಂಬಿಕೆ ಓದುಗರು ದಯವಿಟ್ಟು ತಮ್ಮ ಅಭಿಪ್ರಾಯವನ್ನು ತಿಳಿಸಬೇಕು. 

ಈ ಸಂದರ್ಭದಲ್ಲೇ ನಾನು ಹೇಳಬೇಕಾದ ಮತೊಂದು ಮಾತಿದೆ. 

ಇತೀಚೆಗೆ ನಾನು ಐತಿಹಾಸಿಕ ಕಾದಂಬರಿಗಳನ್ನು" ಬರೆಯಲಾರಂಭಿಸಿದ ಮೇಲೆ, 
"ಸಮಕಾಲೀನ ಜೀವನದ ಜ್ವಲಂತ ಸಮಸ್ಯೆಗಳಿಗೆ ಕುರುಡಾಗಿ ಗತಕಾಲದ ಭವ್ಯತೆಯಲ್ಲಿ 
ಮೈಮರೆತಿದ್ದಾರೆ' ಎಂಬ ಟೀಕೆಯೊಂದು, ನನ್ನ ಮಿತ್ರರಿಂದ ನನ್ನ ಮೇಲೆ ಬಂದಿದೆ. 

ನಾನು ಐತಿಹಾಸಿಕ ಕಾದಂಬರಿಗಳನ್ನು ಬರೆಯಲು ಅದು ಕಾರಣವಲ್ಲವೆಂದು 
ತಿಳಿಸಬಯಸುತ್ತೇನೆ. 

ನನ್ನ ತಿಳಿವಳಿಕೆಯಲ್ಲಿ ಕನ್ನಡಿಗರಿಗೆ ತಮ್ಮ ಇತಿಹಾಸದ ಬಗ್ಗೆ ಸಾಕಷ್ಟು ಜ್ಞಾನವಿಲ್ಲವೆಂದೇ 
ಅನಿಸಿದೆ. ಅದಕ್ಕೆ ಕಾರಣ ಉಳಿದ ಭಾಷೆಗಳಂತೆ, ನಮಲ್ಲಿ ಐತಿಹಾಸಿಕ ಕಾದಂಬರಿಗಳ 
ಸಂಪ್ರದಾಯ ಬೆಳೆದು ಬರಲಿಲ್ಲ. ದಿ ಬಿ. ವೆಂಕಟಾಚಾರ್ಯರ ಐತಿಹಾಸಿಕ ಕಾದಂಬರಿಗಳೆಲ್ಲವೂ 
ಬಂಗಾಳದ ಇತಿಹಾಸಕ್ಕೆ ಸಂಬಂಧಿಸಿದ ಕಾದಂಬರಿಗಳ ಅನುವಾದಗಳು. ದಿ। ಗಳಗನಾಥರವು-- 
ಎರಡು ಮೂರನ್ನು ಬಿಟ್ಟರೆ--ಮರಾಠಿ ಇತಿಹಾಸಕ್ಕೆ ಸಂಬಂಧಿಸಿದವು. ಇತಿಹಾಸವನ್ನು 
ಇತಿಹಾಸವಾಗೇ ಓದುವ ಅಭ್ಯಾಸ ಬಹುಜನಕ್ಕೆ ಇರುವುದಿಲ್ಲ. ಆದುದರಿಂದ ಕಾದಂಬರಿ 
ರೂಪದಲ್ಲಿ ಕನ್ನಡಿಗರ ಭವ್ಯ ಇತಿಹಾಸದ ಅರಿವು ನವರಾಷ್ಟ್ರ ನಿರ್ಮಾಣಶಕ್ತಿಗೆ ಸೂರ್ತಿ 
ಯಾಗಬೇಕು, ಎಂಬುದೇ ನಾನು ಐತಿಹಾಸಿಕ ಕಾದಂಬರಿಗಳನ್ನು ಬರೆಯಲು ಕಾರಣ. ಆಯಸ್ಸು 
ಶಕ್ತಿ ಎರಡೂ ಇದ್ದರೆ ಇಡೀ ಕನ್ನಡ ಇತಿಹಾಸವನ್ನೇ ಕಾದಂಬರೀ ರೂಪದಲ್ಲಿ ಬರೆಯಬೇಕೆಂಬ 
ಬಯಕೆ ನನಗಿದೆ. 


ಹಾಗೇ, ಇಂದಿನ ಸಮಕಾಲೀನ ಜೀವನದ ಸಮಸ್ಯೆಗನಳ್ನು ಮರೆಯುವುದಿಲ್ಲವೆಂಬ 
ಭರವಸೆ ಕೊಡುತ್ತೇನೆ. 
ಆದರೆ ಎಲ್ಲ ಕನಸೂ ನನ್ನ ಕನ್ನಡ ಬಂಧುಗಳು ನೀಡುವ ಪ್ರೋತ್ಸಾಹವನ್ನು ಅವಲಂಬಿಸಿದೆ. 
ಜೇ ೫ ಜೇ ಜೇ 
ಈ ಕಾದಂಬರಿಯನ್ನು ರಚಿಸಲು ಬೇಕಾದ ಮೂಲ ಸಾಮಗ್ರಿಯನ್ನು ಒದಗಿಸಿದ 
ಹಿರಿಯರಾದ ಶ್ರೀ ಹುಲ್ಲೂರು ಶ್ರೀನಿವಾಸ ಜೋಯಿಸರಿಗೂ ಮಾನ್ಯ ಮಿತ್ರರಾದ 
ಶ್ರೀ ದೇವೀರಪ್ಪನವರಿಗೂ ನಾನು ಖಣಿ. 


ತ.ರಾ.ಸು. 
"ಗಿರಿಕನ್ಯಕಾ' 
ಯಾದವಗಿರಿ, ಮೈಸೂರು 


ಸಪ್ನಸಲ 
೧ 


ವೈಶಾಖ ಮಾಸದ ಬಿಸಿಲು ಬೆಂಕಿಯ ಮಳೆ ಕರೆಯುತ್ತಿರುವಂತಿತ್ತು. ಅಷ್ಟು ದೂರ 
ನೋಡಿದರೆ, ಬಿಸಿಲೇ ನೀರಾಗಿ ಕರಗುತ್ತಿದೆಯೇನೋ ಎಂಬ ಭ್ರಾಂತಿಯಾಗಬೇಕು. ಸುಗ್ಗಿ 
ಮುಗಿದು ಬೋಳಾದ ಎರೆಯ ಹೊಲಗಳ ಕರ್ರನೆಯ ಮಣ್ಣು ಅಲ್ಲಲ್ಲಿ ಬಿರಿದು ವಿಕಾರ 
ವಾಗಿತ್ತು. ಕಣ್ಣು ಹೋಗುವವರೆಗೂ ಹರಡಿದ ಬೂದಿಯ ಬಣ್ಣದ ಧೂಳು ಕವಿದ ಕಪ್ಪು 
ಮಣ್ಣಿನ ಭೂಮಿಯಲ್ಲಿ, ಅಲ್ಲೊಂದು ಇಲ್ಲೊಂದು ಬೆಳೆದ ಈಚಲು, ಜಾಲಿ, ಬೇವಿನ 
ಮರಗಳೂ, ಆ ನೆಲದ ಮಕ್ಕಳಂತೆ ಕಾಣದೆ, ಎಲ್ಲಿಯೋ ಕಾಣದ ಸ್ಥಳಕ್ಕೆ ದಾರಿ ತಪ್ಪಿ ಬಂದು, 
ದಿಕ್ಕು ತೋಚದೆ ನಿಂತ ಅಸಹಾಯರಂತಿದ್ದುವು. ಎರೆಯ ನೆಲದಲ್ಲಿ ಬೆಳೆದ ಎಕ್ಕದ ಗಿಡಗಳು 
ಬೂದಿ ಬಣ್ಣದ ಎಲೆ, ಹೂವುಗಳನ್ನರಳಿಸಿ, ಗಿಡದಂತೆ ಕಾಣದೆ, ಆ ಬೆಂದ ಭೂಮಿಯು, 
ಹೆಪ್ಪುಗಟ್ಟಿದ ನಿಟ್ಟುಸಿರಿನಂತಿದ್ದುವು. ಆಗಾಗ ಸಣ್ಣ ಧೂಳು ಎಬ್ಬಿಸಿ ಸುಳಿಯುವ ಗಾಳಿಯೂ 
ಬಿಸಿಯಾಗಿ, ಬಿಸಿಲಿನ ರುಳವನ್ನು ಮತಷ್ಟು ಹೆಚ್ಚಿಸುತಿತ್ತು. 

ಆ ಬಿಸಿಲಿನ ಧಗೆಯಲ್ಲಿ ಕೊನೆ ಕಾಣದ ದುಃಖದ ಬೇಗೆಯಂತೆ ಕ್ಷಿತಿಜದವರೆಗೂ 
ಹಬ್ಬಿದ ಬೋಳು ಭೂಮಿಯಲ್ಲಿ, ಇರಲೇಬೇಕಾಗಿ ಬಂದವರಿಗೆ ಬೇವಿನ ಮರದ ನೆರಳೇ 
ನಂದನವನವಾಗಿತ್ತು. ಅಂಥದೊಂದು ಬೇವಿನ ಮರದ ನೆರಳಿಗೆ ಹಚ್ಚಡ ಹಾಸಿ, ಮರದ 
ಬಡ್ಡೆಗೆ ಮೈ ಒರಗಿಸಿ, ಕಣ್ಣಲ್ಲಿ ಕತ್ತಲೆಯನ್ನು ತುಂಬುವಂಥ ಬಿಸಿಲ ರುಳವನ್ನು ನೋಡಲು 
ಕಣ್ಣುಗಳು ಒಪ್ಪದಿದ್ದರೂ, ದೂರದಲ್ಲಿ ಮೇಯುತ್ತಿದ್ದ ಕುರಿಗಳು ಎತ್ತಲಾದರೂ 
ತಪ್ಪಿಸಿಕೊಂಡಾವೆಂದು ನೋಡುತ್ತಾ ಕುಳಿತ ಭರಮಣ್ಣನ ಮನಸ್ಸು ಕಹಿಯಾಗಿತ್ತು. 

ದೂರ, ದೂರ, ದಿಗಂತದಂಚಿನಲ್ಲಿ ಕಾಣುವ ಬೋಳು ಗುಡ್ಡಗಳ ಸಾಲಿನಾಚೆಗೆ, 
ಮೈಚಾಚಿದ ಚಿತ್ರದುರ್ಗದ ಬೆಟ್ಟಗಳ ಮೇಲೆ, ಕಿರೀಟದಂತೆ ಕಟ್ಟಿದ ಬತೇರಿಯ ಮೇಲೆ 
ಪಾಳಯಗಾರರ ಹನುಮದ್ದರುಡಧ್ವಜ ಹಾರಾಡುತ್ತಿದೆ. ಆ ಬೆಟ್ಟದ ಹೃದಯದಲ್ಲಿ 
ಬೇಸಗೆಯಲ್ಲೂ ತಣ್ಣಗಿರುವಂತೆ ಕಟ್ಟಿದ ಅರಮನೆಗಳಿವೆ. ಬಿಸಿಲಿನ ರುಳವೂ ಪ್ರವೇಶಿಸದಂಥ 
ಅರಮನೆಯ ಅಂತಃಪುರದಲ್ಲಿ, ಪನ್ನೀರಿನ ನೀರನ್ನು ಚೆಲ್ಲುವ ಕಾರಂಜಿಗಳ ಬಳಿಯಲ್ಲಿ, 
ಮೃದುವಾದ ಮಂಚದ ಮೇಲೆ, ದಾಸಿಯರು ಬೀಸುತ್ತಿರಲು ಪಾಳಯಗಾರರು ಮೈಚಾಚಿ 
ಮಲಗಿದ್ದಾರೆ--ಉರಿಬಿಸಿಲಿನ ಹಗಲನ್ನು ಬೆಳುದಿಂಗಳ ರಾತ್ರಿಯಾಗಿ ಮಾಡಿಕೊಂಡು. 

ಆ ಇಂದ್ರಭೋಗವೆಲ್ಲಿ? ಈ ದೈತ್ಯ ಬೇಗೆ ಎಲ್ಲಿ? ಬಿಳಿಚೋಡಿಗೂ ಚಿತ್ರದುರ್ಗಕ್ಕೂ 


೬ ಹೊಸ ಹಗಲು 


ಕೇವಲ ನಾಲ್ಕಾರು ಹರದಾರಿ ಅಂತರ. ರಾತ್ರಿ ಗಾಡಿ ಕಟ್ಟಿದರೆ, ಹಗಲು ಹರಿಯುವುದರೊಳಗಾಗಿ 
ಆ ದೂರವನ್ನು ಗೆಲ್ಲಬಹುದು. ಆದರೆ ಆ ಭೋಗ? ಅದಕ್ಕೂ ತನಗೂ ಎಷ್ಟು ಅಂತರ! 

ಬೇವಿನ 'ಮರದ ಕ್ಷುದ್ರ ಛಾಯೆಯನ್ನು ಅವಲಂಬಿಸಿದ ಗೂ ತಣ್ಣೀರು ಬಮುಕಿಸಿದ 
ಲಾಮಂಚದ ತೆರೆಗಳು ಕಟ್ಟಿದ ಅಂತಃ ಪುರದ ಮಧ್ಯದಲ್ಲಿ ಹಂಸತೂಲಿಕಾ ತಲದ ಮೇಲೆ 
ಪವಡಿಸಿದ ಪಾಳಯಗಾರನಿಗೂ ದೂರವೇನಿಲ್ಲ. ಇಬ್ಬರ ನಾಡಿಗಳಲ್ಲೂ ಹರಿಯುತ್ತಿರುವ ರಕ್ತ 
ಒಂದೇ. 

ನೂರು, ನೂರಿಪ್ಪತ್ತು ಸಂವತ್ಸರಗಳ ಹಿಂದೆ, ತನ್ನ ವಂಶದ ಹಿರಿಯನಾದ ಬುಳ್ಳನಾಯಕ. 
ಇಂದು ದುರ್ಗದ ಪಾಳಯಗಾರರಾಗಿರುವವರ ವಂಶದ ಹಿರಿತಲೆಯಾದ ಸಬ್ಬಗಡಿ 
ಓಬನಾಯಕ, ಇಬ್ಬರೂ ತಮ್ಮ ಹಿರಿಯಣ್ಣನಾದ ಜಡೇಕಲ್ಲ ನಾಯಕನೊಂದಿಗೆ, ತುರು, ಕುರಿ, 
ಕೊಲ್ಲಾರಿ, ಕಂಪಳ, ದೇವರ ಪೆಟ್ಟಿಗೆಯೊಂದಿಗೆ, ತಮ್ಮ ಮೂಲಸ್ಥಳವಾದ ಜಡೇಕಲ್ಲನ್ನು 
ಬಿಟ್ಟು, ನಾಡ ತಳವಾರರು, ದೇಸಿಗರಂತೆ ಊರೂರು ಅಲೆಯುತ್ತಾ, ಕಡೆಗೆ ನೀರುತಡಿ 
ಗ್ರಾಮಕ್ಕೆ ಬಂದಿದ್ದರು. ದೇವರ ಅಪ್ಪಣೆಯಂತೆ, ಅಲ್ಲೇ ಮನೆದೇವರಾದ ಅಹೋಬಲ 
ನರಸಿಂಹನಿಗೆ ಅಲ್ಲೇ ಗುಡಿಮಾಡಿ, ಅಣ್ಣ ತಮ್ಮಂದಿರು ಮೂವರೂ ಅಲ್ಲಿ ನೆಲಸಿದರು. ಕೆಲವು 
ವರ್ಷಗಳು ಕಳೆದನಂತರ, ಬುಳ್ಳನಾಯಕನ ಮಕ್ಕಳು ನೀರುತಡಿಯನ್ನು ಬಿಟ್ಟು ಬಿಳಿಚೋಡಿನಲ್ಲಿ 
ನೆಲಸಿದರು. 

ಕೆಲವು ವರ್ಷಗಳು. 

ಸಬ್ಬಗಡಿ ಓಬನಾಯಕನ ಮಗ ತಿಮ್ಮಣ್ಣನಾಯಕ ಸಿದ್ದರ ಅನುಗ್ರಹದಿಂದ, ದುರ್ಗದ 
ಪಾಳಯಗಾರನಾದ. ಅವನ ಮಕ್ಕಳು ಸುತ್ತಲ ಸೀಮೆಯ ದೊರೆಗಳಾದರು. 

ಆದರೆ ಬುಳ್ಳನಾಯಕನ ಸಂಸಾರದವರ ಪಾಲಿಗೆ ಮಾತ್ರ "ರಾಮನಿಗೆ ರಾಜ್ಯವಾದರೂ, 
ಬಡವನಿಗೆ ರಾಗಿ ಬೀಸುವುದು ತಪಲಿಲ್ಲ'ವೆಂಬಂತಾಗಿತ್ತು. ದಾಯಾದಿಗಳು ದೊರೆಗಳು; 
ಇವರಿಗೆ ಮಾತ್ರ ಕುರಿ ಕಾಯುವ ಕೆಲಸ ತಪ್ಪಿರಲಿಲ್ಲ. 

ವೆಂಕಟರಮಣಸ್ವಾಮಿಯ ತೇರಿಗೋ, ಉತ್ಸವಾಂಬೆಯ ಸಿಡಿಗೋ, ಬರಗೇರಮ್ಮನ 
ಭೇಟಿಗೋ, ಏಕನಾಥೇಶ್ವರಿಯ ಸಿಡಿಗೋ ಅಥವಾ ಹೊಸ ಪಾಳಯಗಾರರ ಪಟ್ಟಾಭಿಷೇಕಕ್ಕೋ, 
ಭರಮಣ್ಣ ಚಿತ್ರದುರ್ಗಕ್ಕೆ ಹೋದಾಗ ಅಲ್ಲಿ ತನ್ನ ದಾಯಾದಿಯ ವೈಭವವನ್ನು ಕಂಡಿದ್ದ. 
ಇವನು ಒಮ್ಮೆ ದುರ್ಗಕ್ಕೆ ಹೋಗಿದ್ದಾಗ, ಪಾಳಯಗಾರನಾಗಿದ್ದ ಚಿಕ್ಕಣ್ಣನಾಯಕ, "ಬಾವುಟದ 
ಬತೇರಿಯ ಮೇಲೆ ನ ಸುತಲೂ ಕೈಬೀಸಿ ತೋರಿಸಿ, 

“ಸುತ್ತ ಕಣ್ಣು ಹೋಗುವಷ್ಟು ಚ ನನ್ನದು'' ಸ 

ಎಂದು ಎದೆಯುಬ್ಬಿಸಿ, ಹೆಮ್ಮೆ ತುಳುಕುವ ಸ್ವರದಲ್ಲಿ ಹೇಳಿದ್ದ. 

ಕಂಬಳಿ ಹಚ್ಚಡವನ್ನು ಹೊದ್ದಿದ್ದ ಇವನ ಮೈಮೇಲಿನ ಮಲಿನವಾದ ಬಟ್ಟೆಗಳನ್ನು ನೋಡಿ 

“ಅರಮನೆಯ ಹತಿರದ ನೆಂಟರು ಇಂಥ ಉಡುಪಿನಲ್ಲಿದ್ದರೆ, ನೋಡಿದವರು ಚಪ್ಪಾಳೆ 
ತಟ್ಟಿ ನಗುತಾರೆ. ಸಿಂಹಾಸನಕ್ಕೆ ಅವಮಾನವಾಗುತದೆ' 

ಎಂದು. ಹೇಳಿ ಅವರು ಸೆ ರಾಜಯೋಗ್ಯವಾದ ಉಡುಪುಗಳನ್ನು ತೆಗೆಸಿಕೊಡಲು 
ಅರಮನೆಯ ಕರಣಿಕರಿಗೆ ಅಪ ಣೆ ಮಾಡಿದ್ದ. 

ಆತ ಆ ಮಾತನಾಡಿದ "ಗಳಿಗೆಯಲ್ಲಿ. ಭರಮಣ್ಣನ ರಕ್ತ ಕುದಿದು “ನಿನ್ನ ಹಿರಿಯರೂ, 
ನನ್ನಂತೆಯೇ ಕುರಿ ಕಾಯುತ್ತಾ ಟ್‌ ಉಡುಪು "ಧರಿಸುತ್ತಿದವರು” 


«¥ 


ಸ್ಪಷ್ನಸಲ ೭ 


ಎನ್ನಬೇಕು ಎನಿಸಿ, ಮಾತು ನಾಲಿಗೆಯ ತುದಿಯವರೆಗೆ ಬಂದಿತ್ತು. ಆದರೆ ಅದು 
ಯೋಗ್ಯವಲ್ಲವೆಂದುಕೊಂಡು ಸುಮ್ಮನಾಗಿ ಅಂದಿನ ಓಲಗ ಮುಗಿದ ಮೇಲೆ, 
ಅರಮನೆಯ ಉಡುಪನ್ನು ಅರಮನೆಯಲ್ಲೇ ಬಿಸುಟು ಬಂದಿದ್ದ. ಅವನು ಬಿಳಿಚೋಡಿಗೆ 
ಹಿಂದಿರುಗಿದ ಕೆಲವು ದಿನಗಳ ಮೇಲೆ, ದುರ್ಗದಿಂದ ಇಬ್ಬರು ಕುರುರೆ ಸವಾರರು ಬಂದು, 
ಇವನ ಮನೆಯವರೆಲ್ಲರಿಗೂ ಆಗುವಷ್ಟು ರಾಜೋಚಿತವಾದ ಉಡುಪು ಒಡವೆಗಳನ್ನು ಕೊಟ್ಟು 

“ಮುಂದೆ ದುರ್ಗಕ್ಕೆ ಬರುವಾಗ ಇವನ್ನು ಧರಿಸಿ ಬರಬೇಕೆಂದು ಸನ್ನಿಧಾನದ 
ಅಪ್ಪಣೆಯಾಗಿದೆ'' ಎಂದು ಹೇಳಿ ಹೋಗಿದ್ದರು. 

ಪಾಳಯಗಾರರ ಅನುಗ್ರಹ, ಭರಮಣ್ಣನಿಗೆ ಅಪಮಾನದಂತೆಯೇ ಕಂಡು, ಅವನ್ನು ತಂದ 
ಸರದಾರರಮೋರೆಯ ಮೇಲೆ ಎಸೆದು ಕಳಸಬೇಕು ಎಂದುಕೊಂಡ. ಆದರೆ ಭರಮಣ್ಣನ ತಂದೆ 
ಕಸೂರಿರಂಗಪ್ಪ ಮಗನ ಕೈತಡೆದು, 

“ಬಡವರ ಕೋಪ ದವಡೆಗೆ ಮೂಲ ಭರಮಣ್ಣ ಈಗವರ ಕಾಲ ನಡೀತಿದೆ-ನಡೀಲಿ-- 
ಅವರು ಕೊಟ್ಟಿದ್ದನ್ನು ಬ್ಯಾಡ ಅಂದು, ನಮ್ಮೋರಿಗೆ ನಾವೇ ಅಶುಭ ಕೋರಬಾರದು. ಬೇಕಾದರೆ 
ಹಾಕಿಕೊ. ಬ್ಯಾಡವಾದರೆ ಪೆಟ್ಟಿಗೇಲಿರಲಿ'' 

ಎಂದು ಹೇಳಿದ್ದರಿಂದ, ಭರಮಣ್ಣ ಸಿಟ್ಟನ್ನು ನುಂಗಿಕೊಂಡು ಸುಮ್ಮನಿರಬೇಕಾಯಿತು. 
ಆದರೆ ಮನಸ್ಸಿನಿಂದ ಮಾತ್ರ ಆ ಘಟನೆ ಮರೆಯಾಗಿರಲಿಲ್ಲ 

ಎಷ್ಟೋ ವೇಳೆ, ಇದ್ದಕ್ಕಿದ್ದಹಾಗೆ ಅದು ನೆನಪಿಗೆ ಬಂದು, ಅವನ ಮನಸ್ಸು ಕಹಿಯಾಗುತಿತ್ತು 
ಮನೆಯೊಳಗಿದ್ದವನು ಹೊರಗೆ ಬಂದು ದುರ್ಗದತ್ತನೋಡಿ ನಿಟ್ಟುಸಿರು ಬಿಟ್ಟು, ಆ ಕಹಿಯನ್ನು 
ನುಂಗಿಕೊಳ್ಳುತ್ತಿದ್ದ 

ಅಂಥ ಹೊತ್ತಿನಲ್ಲಿ ಆಗಾಗ ಒಂದು ಮಾತು, ಅವನ ಮನಸಿನಲ್ಲಿ ಸುಳಿಯುತಿತ್ತು 

ಒಂದು ವೇಳೆ, ಒಂದು ವೇಳೆ, ಸಿದ್ಧರ ಅನುಗ್ರಹ, ಈಗಿನ ಪಾಳಯಗಾರರ ಹಿರಿಯನಾದ 
ಮತ್ತಿ ತಿಮ್ಮಣ್ಣನಾಯಕನಿಗಾಗದೆ, ತನ್ನ ವಂಶದ ಹಿರಿಯನಾದ ಓಬಣ್ಣ ನಾಯಕನಿಗಾಗಿದ್ದರೆ.... 

ಆಡ 

ಒಂದೇ ಒಂದು "ರೆ ಒಂದೇ ವಂಶವೃಕ್ಷದ ಎರಡು ಶಾಖೆಗಳಲ್ಲಿ ಎಷ್ಟು ಅಂತರವನ್ನು 

ಆ "ರೆ ಯ ರೆಕ್ಕೆಗಳ ಮೇಲೆ ಕುಳಿತು ಭರಮಣ್ಣ, ಎಷ್ಟೋ ಬಾರಿ ಬಿಳಿಜೋಡಿನಿಂದ 
ದುರ್ಗಕ್ಕೆ ಹಾರಿ ಹೋಗಿ, ಬಂಗಾರದ ಸಿಂಹಾಸನದ ಮೇಲೆ ಕುಳಿತು ದುರ್ಗಾಧಿಪತ್ಯವನ್ನು 
ನಡೆಸಿದ್ದ 

ಒಮ್ಮೊಮ್ಮೆ ಮತ್ತಿ ತಿಮ್ಮಣ್ಣ ನಾಯಕನಿಗೆ ಸಿದ್ದರ ಅನುಗ್ರಹವಾದಂತೆ, ತನಗೂ 
ಯಾರಾದರೊಬ್ಬದು ಸಿದ್ದರ ಅನುಗ್ರಹವಾಗಿ, ತಾನೂ ಒಂದು ರಾಜ್ಯದ ಪ್ರಭುವಾಗಬಾರದೇಕೆ 
ಎಂದು ಕನಸುಕಟ್ಟುತಿದ್ದ. 

ಹಳ್ಳಿಗೆ ಆಕಸ್ಮಿಕವಾಗಿ ಯಾರಾದರೂ ಸಾಧು, ಸನ್ಯಾಸಿಗಳು ಬಂದರೆ, ಅವರು ತನ್ನನ್ನು 
ಅನುಗ್ರಹಿಸಲೇ ಬಂದ ಸಿದ್ದರೇನೊ ಎಂದು ಭ್ರಾಂತಿಪಡುತಿದ್ದ. ಅವರನ್ನು ಮನೆಗೆ 
ಕರೆದೊಯ್ದು ಅವರಿಗೆ ಬೇಕಾದ ಸೇವೆ ಮಾಡುತ್ತಿದ್ದ ಭರಮಣ್ಣ ಸನ್ಯಾಸಿಗಳಿಗೆ ಮಾಡುತ್ತಿದ್ದ 
ಸೇವೆ ಎಷ್ಟೋ ಜನಕ್ಕೆ ನಗೆಪಾಟಲಾಗಿತ್ತು. ಅವನು ಸನ್ಯಾಸಿಗಳನ್ನು ಓಲೈಸುತ್ತಿದ್ದುದರ. 
ಅರ್ಥವನ್ನು ತಿಳಿದವರು. 


೮ ಹೊಸ ಹಗಲು 


“ಕಾವಿ ತೊಟ್ಟೋರೆಲ್ಲ ಸಿದ್ದರಾದರೆ, ಬಯಲಾಟದ ಕಿರೀಟ ಇಟ್ಟುಕೊಂಡು ನೀನೂ 
ದೊರೆಯಾಗಬಹುದು' ಎಂದು 'ನಿನೋದವಾಡುತಿದ್ದರು. 

ಅವರ ವಿನೋದ, ಅಣಕದಿಂದ ಭರಮಣ್ಣನ ಸೆ ಸೇವಾಸಕ್ತಿ ಕಡಮೆಯಾಗದೆ 

“ಹಂಗಂದಾರುಂಟಾ ? ಯಾವ ಹುತದಾಗೆ ಎಂಥ ಹಾವೋ? ಕಂಡೋರು ಯಾರು? 
ತಿಳೀದೆ ಅಂದು ಕಣ್ಣು ಕಿವಿ ಕಳಕೋಬ್ಯಾಡ್ರಿ'' 

ಎಂದು ತನ್ನನ್ನು ಅಣಕಿಸಿದವರಿಗೇ ಬುದ್ದಿ ಹೇಳುತಿದ್ದನೇ ಹೊರತು ಅಷ್ಟು ವರ್ಷಗಳು 
ಕಳೆದರೂ, ಅವನು ಮಾತ್ರ ತನ್ನ ಕನಸು ಕಾಣುವುದನ್ನು “ಬಿಟ್ಟಿರಲಿಲ್ಲ. 

"ಹುಲೀನ ನೋಡಿ ನರಿ ಬರೆ ಹಾಹಕೊಂಡ್ಟಂಗೆ, ತಿಮ್ಮಣ್ಣನಾಯಕ ಮಾಡ್ಬಂಗೆ ಮಾಡೋಕೆ 
ಹೋಗಿ ಬಡವಾಗ್ತಾ ಇದಾನೆ ಈ ಮೂಳ. ಸನ್ಯಾಸಿ ಕಾಲು ಹಿಡಿದಿದ್ದಕ್ಕೆ ರಾಜ್ಯ ಸಿಗೋದಾಗಿದ್ರೆ 
ಸೀಮೇಲಿರೋರೆಲ್ಲಾ ದೊರೆಗಳೇ ಆಗೋಗ್ತಾ ಇದ್ರು. ಯೋಗಿ ಪಡೆದದ್ದು ಯೋಗೀಗೇ-- 
ಜೋಗಿ ಪಡೆದದ್ದು ಜೋಗೀಗೇ. ತಿಮ್ಮಣ್ಣನಾಯಕಂಗೆ ರಾಜ್ಯ, ಇವನಿಗೆ ಕುರಿಕಾಯೋ 
ಕುರುಬ ಪದವಿ'' ಎಂದು ಹಳ್ಳಿಗರು ಭರಮಣ್ಣನನ್ನೂ, ಅವನ ಸೇವೆಯನ್ನೂ ತಾತಾರದಿಂದ 
ಕಾಣುತಿದ್ದರು. 

ಆದರಿಂದ ಭರಮಣ್ಣನ ಕನಸು ಕಾಣುವುದು ನಿಲ್ಲದೆ, ಅದು ಮತಷ್ಟು ಬಲವಾಗಿ 

“ಇರಲಿ, ಇರಲಿ. "ಇವರಿಗೇನು ತಿಳೀತದೆ. ನಾಳೆ ಪಾಳೆಯಗಾರನುದಾಗ, ಕಾಲಿಗೆ 
ಅಡ್ಡಬೀಳೋವಾಗ್ಲೇ ಅಲ್ಲವೇ ಕಾಣೋದು” ಎಂದುಕೊಳ್ಳುತಿದ್ದ. 

ಹಾಗೇ ತನ್ನನ್ನು ಅಣಕಿಸುವವರು, ತನ್ನ ಕಾಲಿಗೆ ಬೀಳುವ ದಿನ ಎಂದು ಬಂದೀತೋ 
ಎಂದು ಹಾರೈಸುತ್ತಿದ್ದ. 

ದಿನದಿನವೂ ಕುರಿ ಕಾಯಲು ಬಯಲಿಗೆ ಹೋದಾಗ ಹತ್ತಿರದ ಮರಡಿಯ ಮೇಲೆ ಹತ್ತಿ 
ನಿಂತು, ದೂರದಲ್ಲಿ, ಕಣ್ಣಿಗೆ ಕಾಣದೆಯೂ ಮನಸಿನ ಕಣ್ಣಿನಿದಿರು ಕಾಣುವ ದುರ್ಗದ 
ಕೋಟೆಯ ಸಾಲನ್ನು ಕಂಡು, ತನ್ನ ಬಯಕೆಯ ಹಗ್ಗವನ್ನು ಹೊಸೆಯುತ್ತಿದ್ದ. ಬಿಸಿಲಿನಲ್ಲಿ 
ತೆಳುನೀಲಿಯಾಗಿ, ಬಿಸಿಲಲೆಯಂತೆ ಹೊಳೆಯುವ ದಿಗಂತ ರೇಖೆಯನ್ನು ನೋಡಿ ನೋಡಿ, 
ಕಣ್ಣು ಬಳಲುವವರೆಗೂ ನೋಡುತ್ತಿದ್ದ ನೋಡಿ "ಎಂದು ಆ ದಿನ; ಎಂದು ಆ ದಿನ?” 
ಎಂದು ನಿಟ್ಟುಸಿರುಗರೆಯುತ್ತಿದ್ದ 

ದಿನದಿನವೂ ಅದೇ ಬಯಕೆ, ಅದೇ ಕನಸು, ಅದೇ ನಿಟ್ಟುಸಿರು--ಅದೇ ಮಹತ್ವಾಕಾಂಕ್ಷೆ 

ಆ ಮಹತ್ವಾಕಾಂಕ್ಷೆಯ ಗಾಣಕ್ಕೆ ಕಟ್ಟಿದ ಕೋಣವಾಗಿ ಭರಮಣ್ಣ ತನ್ನ ಕನಸು 
ನಿಜವಾಗಬಹುದೆಂದೇ ನಂಬಿ, ಮುಂದೆ ತಾನು ಪಾಳಯಗಾರನಾದರೆ, ಏನು ಮಾಡಬೇಕು, 
ಹೇಗಿರಬೇಕು ಎಂದು ಚಿಂತಿಸುವನು. | 

ದಿನದಿನವೂ ಗರಡಿಯಲ್ಲಿ ಸಾಮು ಮಾಡಿ, ತನ್ನ ಮೈ ಉಕ್ಕಾಗುತ್ತಿರುವುದು ನೋಡಿ 
ಸಂತೋಷಪಡುವನು. 

ತನ್ನ ಆಳ್ವಿಕೆಯಲ್ಲಿ ಶತ್ರುಗಳು ದುರ್ಗಕ್ಕೆ ಮುತ್ತಿಗೆ ಹಾಕಿದರೆ ಅದನ್ನು ಹೇಗೆ ನಿವಾರಿಸಬೇಕು; 
ಅವರನ್ನು. ಹೇಗೆ ತರ್‌! ಮಾಡಿ ಮಣಸಬೇಕು; ತಾನು ಅವರ ಮೇಲೆ ತನ್ನ ಸೇನೆಯನ್ನು 
ಯಾವ ರೀತಿ ನುಗ್ಗಿಸಬೇಕು-ಹೀಗೇ ನೂರೆಂಟು ಚಿಂತೆ ಮಾಡುವನು. 

ಕಾಯುವ ಕುರಿಯ ಮಂದೆಯನ್ನೇ ಶತ್ರು ಸೇನೆಯಾಗಿ ಭಾವಿಸಿ, ಕುರಿಯನ್ನು ಕಾಯಲು 
ತನ್ನೊಂದಿಗೆ ಕರೆತಂದ ನಾಯಿಗಳನ್ನೇ ತನ್ನ ಸೇನೆಯನ್ನಾಗಿ ಮಾಡಿಕೊಂಡು, ಸಮರತಂತ್ರವನ್ನು 
ಹೂಡುವನು. 


ಪ್ಷಫಲ ೯ 


ಅವನ ಈ ಆಟದ ಹುಚ್ಚಿನಲ್ಲಿ ಎಷ್ಟೋ ದಿನ ಕುರಿಗಳು ಮೇವೂ ತಿನ್ನದೆ, ಹಸಿದು, ಬಳಲಿ 
ಮನೆಗೆ ಮರಳಬೇಕಾಗುವುದು. 

ಅವುಗಳೊಂದಿಗೆ ಯುದ್ಧದಾಟವನ್ನಾಡಿದ ಭರಮಣ್ಣನೂ ಓಡಿ, ಅಲೆದು ಅವುಗಳಷ್ಟೇ 
ಬಳಲಿರುವನು. ಆದರೂ ಅವನ ಮೈಗೆ ದಣಿವಾಗದೆ, ಏನೋ ಒಂದು ಉತಾಹ 
ಹೊರಹೊಮುತ್ರಿರುವುದು. 

ಗರಡಿಯ ಸಾಮು, ಬಯಲಿನಲ್ಲಿ ಈ ಯುದ್ದದಾಟ- ಇವುಗಳಿಂದ ಅವನ ಮೈ ತುಂಬಿ 
ಬೆಳೆದು, ನರನರವೂ ಉಕ್ಕಿನ ತಂತಿಯಾಗಿ, ಮೈಯ ಮಾಂಸಖಂಡಗಳು ಕಬ್ಬಿಣದ ಇಂ), 
ಅವನ ಮೈ ನೋಡಿದವರ ಕಣ್ಣನ್ನು ಸುವರು 

“ಮೃ ಅಂದರೆ ಹಂಗಿರಬ್ಯಾಡ್ಜಾ'' ಎಂದು ನೋಡಿದವರು ಅಚ್ಚರಿಯಿಂದ ಮೆಚ್ಚುಗೆ 
ಸೂಸುವಂತಿತ್ತು ಭರಮಣ್ಣನ ಭೀಮಕಾಯ. 

ನೋಡಿದವವರಿಗೆ ಆ ಮೈ ಬರೀ ಅಚ್ಚರಿಯ ವಸುವಾದರೆ, ಭರಮಣ್ಣನಿಗೆ ಮಾತ್ರ 
ಅದು ""ದುರ್ಗಾ ಆಳೋ ಮೈ. ಹಿಂಗಿರದಿದ್ರೆ, ದಳವಾಯಿ ಕೈಗೊಂಬೆ ಆಗಿ ತಲೆ 
ಹುಯ್ಯಿಸಿಕೊಳ್ಳೋದೇ. ಕುರಿಕಾಯೋ ಮೈ ಹೆಂಗಿದ್ರೇನು, ರಾಜ್ಯ ಆಳೋ ಮೈ 
ಕಲ್ಲಿದ್ದಂಗಿರಬ್ಯಾಡ್ವಾ'' 

ಎಂದು ತನಗೆ ತಾನೇ ಹೇಳಿಕೊಳ್ಳುವನು. ಅವನ ಸಹಚರಿಯಾದ ಅವನ ಕನಸು, 
ಅವನೊಂದಿಗೆ ಸಮತ್ರಿಸಿ 

“ನಿಜ ನಿಜ ಈ ಮೈ ಹೀಗೇ ಇರಬೇಕು” ಎಂದು ಒಪ್ಪಿ, ತಲೆಯಾಡಿಸುವುದು. 

ಊರವರೆಲ್ಲಾ ಅಣಕಿಸಿದರೂ, ಭರಮಣ್ಣ ತನ್ನ ಕನಸಿನಲ್ಲಿ ತಾನು ತೃಪಿಕಾಣುತ್ತಿದ್ದ. 

ದಿನದಿನದ ಆ ಕನಸೇ ಇಂದೂ ಅವನ ಸಹಚರಿಯಾಗಿತ್ತು. 

ಮಧ್ಯಾಹ್ನದ ಉರಿಬಿಸಿಲು ನೆತ್ತಿಯ ಮೇಲೆ ಕೆಂಡದ ಮಳೆ ಕರೆಯುತಿದ್ದರೆ, ನೆಲವೂ 
ಕುದಿದು ಬಿಸಿಯುಸಿರು ಸುಯ್ಯುತಿತ್ತು. ಗಾಳಿಯೂ ಕಾದು ಬಿಸಿಯಾಗಿ, ಹಬೆಯಂತೆ 
ಮೈಯನ್ನು ಮುತ್ತಿ ತನ್ನ ದಾಹವನ್ನು ಆರಿಸಿಕೊಳ್ಳಲು ಚರ್ಮದ ರಂಧ್ರರಂಧ್ರದಲ್ಲೂ ಹುದುಗಿದ 
ನೀರನ್ನು ಜಿಗಣೆಯಂತೆ ಹೀರುತಿತ್ತು. ಆ ಬಿಸಿಲಿನ ಶೋಷಣೆಯಿಂದ ಬಳಲಿದ ಭರಮಣ್ಣ, 
ಹತ್ತಿರದಲ್ಲಿದ್ದ ಬೇವಿನ ಮರದ ನೆರಳಿನ ತಂಪಿಗೆ ಬಂದು ಕುಳಿತ. ಕುಳಿತ ಕಡೆ ನೆರಳಿದ್ದರೂ, 
. ಸುತ್ತಲೂ ನೆಲದ ಮೇಲೆ ಬಿದ್ದ ಬಿಸಿಲು ಪ್ರತಿಫಲಿಸಿ ಕಣ್ಣನ್ನು ಕುಕ್ಳುತಿತ್ತು. ಆ ಬಿಸಿಲ ಧಗೆಯನ್ನು 
ನೋಡಲಾರದೆ ಕಣ್ಣು ತಾನೇ ಮುಚ್ಚಿಕೊಂಡಿತು. ಬಿಸಿಲಿನ ಬೇಗೆಯಲ್ಲಿ ಹೊಟ್ಟೆಯ ಹಸಿವೂ 
ಮರೆಯಾಗಿ, ಪಕ್ಕದ ಬುಟ್ಟಿಯಲ್ಲಿದ್ದ, ಬೆಳ್ಳಗೆ ಹೊಳೆದ ಹಿತಾಳೆಯ ತಂಬಿಗೆಯಲ್ಲಿದ್ದ ನೀರನ್ನು 
ಎತ್ತಿ ಕುರಿದು, ಕೂಡಲೂ ಒಪ್ಪದ ಮೈಯನ್ನು ನೀಳವಾದ ನೆಲದ ಮೇಲೆ ಚಾಚಿ, ಹೆಗಲ 
ಮೇಲಿದ್ದ ಹಚ್ಚಡವನ್ನು ತಲೆಗಿಟ್ಟುಕೊಂಡು ಮಲಗಿದ ಭರಮಣ್ಣ. ಅವನೊಂದಿಗೆ ಕುರಿಯನ್ನು 
ಕಾಯಲೆಂದು ಬಂದ ನಾಯಿಯೂ ಅವನ ಪಕ್ಕದಲ್ಲೇ ನೀಳವಾಗಿ ಮೈಚಾಚಿ, ತಾನೂ 
ಬಿಸಿಲನ್ನು ತಡೆಯಲಾರದೆ, ನಾಲಗೆ ಚಾಚಿ, ಜೊಲ್ಲು ಸುರಿಸುತ್ತ, ಬುಸುಗರೆಯುತಿತ್ತು. 

ಮರದ ಅಡಿಯಲ್ಲಿ ಮಲಗಿದ್ದ ಭರಮಣ್ಣ ಮರದ ಎಲೆಗಳ ಸಂದಿಯಲ್ಲಿ ಕಾಣುವ 


೧೦ ಹೊಸ ಹಗಲು 


ನೀಲಮುಗಿಲಿನ ತುಂಡುಗಳನ್ನು ನೋಡುತ್ತಿದ್ದ. ಬಿಸಿಲು ಬಿದ್ದ ಬೇವಿನ ಎಲೆ ಎಲೆಯೂ 
ಬಂಗಾರದ ನಾಣ್ಯದಂತೆ ಹೊಳೆಯುತಿತ್ತು. ನೀಲಿಯ ಮುಗಿಲಿನ ಖಂಡಗಳನ್ನು , ಬಂಗಾರದಂತೆ 
ಹೊಳೆಯುವ ಬೇವಿನ ಎಲೆಗಳನ್ನು, ಕೃಷ್ಣ ಸರ್ಪದಂತೆ ನೆತ್ತಿಯ ಮೇಲೆ ಚಾಚಿದ ಬೇವಿನ ಮರ 
ಕಪಾಗಿ ಕಾಣುವ ಟೊಂಗೆಯನ್ನು, ಕಣ್ಣು ಸೋಲುವವರೆಗೂ ನೋಡುತ್ತಿದ್ದ ಭರಮಣ್ಣ 
ಹಾಗೇ ನೋಡನೋಡುತ್ತ ಅವನ ಕಣ್ಣನ್ನು ನಿದ್ರೆ ಕವಿಯಿತು. 

ನಿದ್ರೆಯ ಲೋಕದಲ್ಲಿ ಕನಸಿನ ಕಾಡು. 


ನಿದ್ರೆ....ಕನಸು.... 
ಬಿಸಿಲು ಬೆಂಕಿಯ ಮಳೆಗರೆಯುತಿದೆ. 
BAEC 2 ಧರ ಉಡಿ ಸಮ್ಮಾ 


ಭರಮಣ್ಣ ಏಕಾಂಗಿಯಾಗಿ, ಎತ್ತಲೋ ಹೊರಟಿದ್ದಾನೆ. ನಿರ್ಜನ, ನೀರವತೆಯಲ್ಲಿ, 
ಒಂಟಿಯಾಗಿ ಸಿಲುಕಿದ ಭರಮಣ್ಣನನ್ನು ಬಿಸಿಲಿನ ಬಲೆ ಹಾಕಿ ಬಿಗಿಯಲೆತ್ತಿಸುತ್ತಿದೆ 
ನಡುಹಗಲು. 

ಸುತ್ತಮುತ್ತಲೂ ಜನವಿಲ್ಲ, ಗಿಡಮರವಿಲ್ಲ; ಹಕ್ಕಿಯ ಸುಳಿವೂ ಇಲ್ಲ; ಮುಗಿಲಿನಲ್ಲಿ 
ಮೋಡದ ತುಂಡೂ ಕಾಣಿಸದು. 

ಮೇಲೆ, ನೆತ್ತಿಯ ಮೇಲೆ, ಆಕಾಶದ ಅಪಾರ ನೀಲಿ, ತೊಳೆದು ಮೆರಗು ಕೊಟ್ಟ 
ಉಕ್ಕಿನಂತೆ ಥಳಥಳಸುತಿದೆ, ಬಿಸಿಲು ಕಾರುತ್ತ. 

ಕೆಳಗೆ ನೆಲವೂ ಕೆಂಡ ಹರಡಿದಂತೆ. 

ಅಲ್ಲಲ್ಲಿರುವ ಬಂಡೆಗಲ್ಲುಗಳೂ, ಬಿಸಿಲೇ ಭಯಂಕರ ಮೃಗಗಳಾಗಿ ಹತ್ತಿರ ಬಂದವರನ್ನು 
ಹಿಡಿದು ತಿನ್ನಲು ಬಾಯ್ದೆರೆದು, ಬಿಸಿಯುಸಿರು ಬಿಡುತ್ತ ಮಲಗಿದ್ದಂತಿದೆ. ಅವನ್ನು ನೋಡಿದ 
ಕಣ್ಣಿನಲ್ಲಿ ಬಿಸಿಲ ಕೋಲನ್ನಿಟ್ಟು ಇರಿದಂತಾಗುವುದು. ಸುಡುಬಿಸಿಲು ಹರಡಿದ ಆ ಅನಂತ 
ಭೂಮಿಯಲಲ್ಲಿ ಅಲ್ಲಲ್ಲಿ "ಬಿಸಿಲುಗುದುರೆಗಳು ಬಿಸಿಲಿನಲ್ಲಿ ನೀರಿನಂತೆ ಹೊಳೆದು, ಹತ್ತಿರಕ್ಕೆ 
ಸೆಳೆದು ಹತಿರ ಬಂದಾಗ ಮತಷ್ಟು ದೂರವಾಗಿ, ತೀರದ ಬಯಕೆಯನ್ನು ಕರಿಸಿ. 
ಕೊಲ್ಲತಿವೆ. 

"ಬಳಲಿದ ಕಾಲು, ಇಲ್ಲೇ ಈ ಬಿಸಿಲಿನಲ್ಲೇ ಒರಗುತ್ತೇನೆ ಎಂದು ಕೂಗುತದೆ. 

ಕಣ್ಣು ನಾನಿದನ್ನು ನೋಡಲಾರೆ ಎಂದು ಸುಯ್ಯುತದೆ. 

ಹೊರಗಿನ ಬಿಸಲಿನ ರುಳಕ್ಕೆ, ಒಳಗಿನ ಉಸಿರೂ ಕಾದು ಕಸಿವಿಸಿಯಾಗುತಿದೆ. 

ಇಲ್ಲೇ ಉರುಳಿಬಿಡಲೇ ಎನಿಸುತ್ತಿದೆ ಭರಮಣ್ಣನಿಗೆ. 

ಆದರೆ ಯಾವುದೋ ಬಯಕೆ, ಕಾಣದ ಕನಸು, ಯಾವುದೋ ಶೀತಲ ಪ್ರದೇಶದ 
ಸೃತಿ. 
ನ್‌ "ಇಲ್ಲಿ ಮಲಗಬೇಡ. ಮುಂದೆ ನಡೆ, ಮುಂದೆ ನಡೆ, ಇದು ನೀನು ಮಲಗುವ ಸ್ಥಳವಲ್ಲ 
ಸುತಲೂ ಬಿಸಿಲಿನ ರುಳವೂ ಸುಳಿಯದಂತೆ, ಸುಳಿದು ಬರುವ ಗಾಳಿಯೂ ತಂಪಾಗಿರುವಂತೆ. 
ನೀಠಿನಲ್ಲಿ ತೋಯಿಸಿದ ಲಾಮಂಚದ ತೆರೆಗಳು ಕಟ್ಟಿದ ಅಂಗಳದ ತಂಪು ನೆಳಲಿನಲ್ಲಿ, ; 
ತಣ್ಣನೆಯ ನೀರು ಪುಟಿ ಪುಟಿದು, ಪನ್ನೀರಿನ ತುಂತುರುಗಳನ್ನು ಚೆಲ್ಲುವ ಕಾರಂಜಿಗಳ 
ಮಧ್ಯದಲ್ಲಿ, ಚಂದ್ರಕಾಂತ ಶಿಲೆಯಲ್ಲಿ ಕಡೆದ ವಿಗ್ರಹಗಳಂತಿರುವ ದಾಸಿಯರು, ಗಂಧದ ಗರಿಯ 
ದೊಡ್ಡ ಬೀಸಣಿಕೆಗಳನ್ನು ಹಿಡಿದು ಗಾಳಿ ಹಾಕುತಿರಲು, ತಣ್ಣಗೆ, ಕೋಮಲವಾಗಿ ಮೈಯನ್ನು 


ಪ 
ಸ್ವಪ್ನಫಲ ೧೧ 


ನೇವರಿಸುವ, ಮೃದುವಾದ, ಮಂಜಿನಂತೆ ಬೆಳ್ಳಗಿರುವ ರೇಶಿಮೆಯ ಮೇಲುದುಪ್ಪಟ ಹಾಸಿದ, 
ಮತ್ತನೆಯ ಹಾಸಿಗೆ ಹರಡಿದ ಮಂಚದ ಮೇಲೆ ಹಿಮಖಂಡದಿಂದ ತಣ್ಣಗೆ ಕೊರೆಯುವ 
ದ್ರಾಕ್ಷಾರಸವನ್ನು, ಹನಿಹನಿಯಾಗಿ ಹೀರುತ್ತಾ ಮಲಗುವೆಯಂತೆ. ಈ ಬಿಸಿಲಿನ ಅಸಹ್ಯ 
ರುಳದಲ್ಲಿ, ಕಾದ ಮರಳಿನಲ್ಲೇಕೆ ಮಲಗುತ್ತೀ. ಬಾ....ಬಾ.... ಮುಂದೆ ನಡೆ....ಸೋಲಬೇಡ, 
ಬಳಲಬೇಡ' ಎಂದು ಬಳಲಿ ನಿಲ್ಲಲಾರದ ಕಾಲುಗಳನ್ನು, ಬಲವಂತವಾಗಿ ಮುಂದೆ ನಡೆಸುತಿವೆ. 

ಮಿದುಳೂ ಕರಗುವಂಥ ಬಿಸಿಲಿನಲ್ಲಿ ಭರಮಣ್ಣ, ಅರೆಪ್ರಜ್ಞೆಯಲ್ಲಿ ಯಾವುದೋ ಕನಸಿನಲ್ಲಿ 
ನಡೆಯುತ್ತಿರುವವನಂತೆ ಮುಂದೆ ನಡೆದ. 

ಮುಂದೆ....ಮುಂದೆ....ಕಣ್ಣು ಕಾಣಿಸುವಷ್ಟು ಮುಂದೆ ನಡೆದ. 

ಕೊನೆಗಾಣದ ಪ್ರಯಾಣದಲ್ಲಿ ಅರ್ಧಸ್ಮೃತಿಯ ಯಾತನಾಮಯ ಕನಸಿನಲ್ಲಿ ಕೆಂಡವನ್ನು 
ತುಳಿಯುತ್ತಾ ಮುಂದೆ ನಡೆದ ಭರಮಣ್ಯ-ನಡೆದಷ್ಟೂ ಮುಂದೆ ಮುಂದೆ ನಡೆಯುತ್ತಿರುವ 
ಕನಸಿನ ಬೆನ್ನಟ್ಟಿ. 

ಕಡೆಗೆ, ಮೆದುಳು ಕರಗಿ ಹರಿದು ಕತಲೆಯಾಗಿ ಕಣ್ಣನ್ನು ಕವಿದು, ದಾರಿ ಕಾಣದೆ, 
"ಬೇರೇನೂ ಬೇಡ. ತಲೆಯನ್ನು ಮುಚ್ಚುವಷ್ಟು ನೆರಳು ಸಾಕು' ಎಂದು ಹಂಬಲಿಸುತ್ತಾ 
ನಿಂತಲ್ಲಿಯೇ ಮಲಗಿದ. 

"ನೆರಳು....ನೆರಳು....ನೆರಳ....ತಲೆ ಮುಚ್ಚುವಷ್ಟು ನೆರಳು.' 

ಕರಗಿ ಹರಿಯುವ ಅವನ ಮೆದುಳು ಚೀರುತಿತ್ತು. 

ಸುತ್ತ ಕಿಡಿಗಳಂತೆ ಹೊಳೆಯುವ ಮರಳು ತುಂಬಿದ ಭೂಮಿಯಲ್ಲಿ, ಗಾಳಿ, ಮೇಲೆದ್ದು 
ಮೈಮುರಿಯುವ ಹಾವಿನಂತೆ, ಮರಳನ್ನು ಮೇಲೆತುತಿತ್ತು. 

ನೆಲದಿಂದ ಮುಗಿಲುದ್ದಕ್ಕೆ ಎದ್ದು, ಹಾವಿನಂತೆ ಮೈ ಮುರಿಯುತಿರುವ ಅದು 

ಅಲ್ಲ. 

ಸುಂಟರಗಾಳಿಯಲ್ಲ; ಹಾವು! ಗೋಧಿಯ ಬಣ್ಣದ ಮಿರುಗುವ ಮೈಯ ನಾಗರ ಹಾವು! 

ಆ ಹಾವು ಅವನ ಹತ್ತಿರವೇ ಹರಿದು ಬಂದು ಕೇಳಿತು 

"ನಿನಗೇನು ಬೇಕು ?' 

"ನಿದ್ರೆ....ನೆಳಲು.' 

ಕಣದ ಕಣ್ಣಿನಿಂದ ಹಾವನ್ನು ನೋಡುತ್ತಾ ಕೇಳಿದ ಭರಮಣ್ಣ. 

"ಅಷ್ಟೇನೇ ಹಾಗಾದರೆ ನೀನು ಮಲಗು.' 

ಹಾವು ಹೇಳಿತು. 

"ಎಲ್ಲಿ ಮಲಗಲಿ ? ಮಲಗಲು ನೆರಳು ಕೂಡಾ ಇಲ್ಲವಲ್ಲ? 

"ನೆರಳು. ನೆರಳನ್ನು ನಾನು ಕೊಡುತ್ತೇನೆ' 

ಎಂದು ಹೇಳಿ ಹಾವು ತನ್ನ ಮೈಯನ್ನು ಮೇಲೆತ್ತಿ, ಹೆಡೆಯನ್ನು ಕೊಡೆಯಂತೆ ವಿಶಾಲವಾಗಿ 
ಬಿಚ್ಚಿ 

"ನನ್ನ ನೆರಳಿನಲ್ಲಿ ಮಲಗಿಕೊ' 

ಎಂದಿತು ತಾಯಿಯ ಧ್ವನಿಯಂತೆ ಮೃದುವಾದ ಧ್ವನಿಯಲ್ಲಿ. 

"ಮಲಗಲೇ ?' 


೧3 ಹೊಸ ಹಗಲು 


ಹಾವಿನ ಹೆಡೆಯ ನೆರಳಿನಲ್ಲಿ ಮಲಗಲು ಹೆದರಿ ಕೇಳಿದ ಭರಮಣ್ಣ. 

"ಮಲಗಿಕೋ. ಹೆದರಿಕೆಯೇ? ದುರ್ಗದ ಚಕ್ರವರ್ತಿಯಾಗಬೇಕೆಂದು ಬಯಸುವವನಿಗೆ, 
ಹಾವಿನ ನೆರಳಿನಲ್ಲಿ ಮಲಗಲು ಭಯವೇ? ಆ ಸಿಂಹಾಸನದ ಮೇಲೆ ಬಿಚ್ಚಿದ ಶ್ವೇತಛತ್ರವೂ 
ಇದೇ ಹೆಡೆಯ ನೆರಳಲ್ಲವೇ ? ಅದರ ಭಯವಿಲ್ಲವಾದರೆ, ಇದರ ಭಯವೇಕೆ ? ಮಲಗು, 
ನನ್ನನ್ನು ನಂಬಿ ಮಲಗು. ನಿನ್ನ ಬಯಕೆ ತೀರುವುದು.' 

ಹಾವು, ಭರವಸೆಯ ಮೆದುವಾದ, ಮಾದಕವಾದ ನಗೆ ನಕ್ಕು, ಭರಮಣ್ಣನ ಪೌರುಷಕ್ಕೇ 
ಸವಾಲು ಹಾಕಿ ಹೇಳಿತು. 

ನಾಗಸರ್ಪದ ಮಾದಕವಾದ ನಗೆಯಿಂದ ಮತ್ತೇರಿದಂತೆ' ಭರಮಣ್ಣ, ಎದೆಯಲ್ಲಿದ್ದ 
ಹೆದರಿಕೆಯನ್ನು ಹೊಡೆದಟ್ಟಿ ಮಲಗಿದ-ಹಾವಿನ ಬಿಚ್ಚಿದ್ದ ಹೆಡೆಯ ನೆರಳಿನಲ್ಲಿ. 

ನೆರಳಿನಲ್ಲಿ ಮಲಗಿದ ಭರಮಣ್ಣ. 

` ಆದರೆ ಆ ನೆರಳು, ಉಳಿದ ನೆರಳುಗಳಂತೆ ಕಪ್ಪಾಗಿಲ್ಲ. ಬೆಳುದಿಂಗಳಂತೆ ಬೆಳಕಾಗಿ ತಣ್ಣ 
ಗಿದೆ. ಕೇದಗೆಯ ವನದಲ್ಲಿ, ಕೇದಗೆಯ ಎಸಳುಗಳ ಹಾಸಿಗೆಯಲ್ಲಿ ಮಲಗಿ ಬಂದ ನಾಗರ 
ಹಾವೇನೊ ಅದು. ಅದರ ನೆರಳೂ ಕೇದಗೆಯ ಪರಿಮಳದಿಂದ ಕೂಡಿದೆ. 

ನಾಗರ ಹಾವಿನ ಬೆಳುದಿಂಗಳಿನಂತೆ ಬೆಳಕಾದ, ಹಿತವಾದ, ಕೇದಗೆಯ ಕೋಮಲ 
ಪರಿಮಳದಿಂದ ಕೂಡಿ, ತಂಪಾದ ಅಲೌಕಿಕ ನೆರಳಿನಲ್ಲಿ ಮಲಗಿದ ಭರಮಣ್ಣ. 

ತನ್ನ ಹೆಡೆಯ ಅಡಿಯಲ್ಲಿ ಮಲಗಿದ ಅವನನ್ನು ನೋಡಿ, ಆ ಹಾವು ನಕ್ಕಿತು. 

ನಗೆಯ ಕಿಲಕಿಲ ಧ್ವನಿಯೇ ಅದು? 

ಅಲ್ಲ-ಬಂಗಾರದ ವರಹಗಳನ್ನು ಅವನ ಸುತ್ತಲೂ ಸುರಿದಂತಾಗುತಿದೆ. ನಿಜ--ಅವನ 
ಮೇಲೆ ಸುವರ್ಣವೃಷ್ಟಿಯಾಗುತಿದೆ. ಹಾವಿನ ಹೆಡೆಯ ಬೆಳುದಿಂಗಳಂಥ ನೆರಳು, ಸಿಂಹಾಸ 
ನದ ಮೇಲಿನ ಬಿಳಿಯ ಮುಖಮಲ್ಲಿನ ಮೃದುವಾದ ಮೆತ್ತೆಯಾಗಿ, ಅದರ ಹೆಡೆ, ನೆತ್ತಿಯ 
ಮೇಲಿನ ಶ್ವೇತಛತ್ರವಾಗಿ, ಅದರ ನಗೆ ಅವನ ಮೇಲೆ ಸುವರ್ಣ ಪುಷವೃಷ್ಟಿಯಾಗಿದೆ. 

ಬಿಸಿಲಿನಲ್ಲಿ ಒರಗಿದ ಬಂಡೆಗಲ್ಲುಗಳು ಅವನಿಗೆ ಮುಜುರೆಯೊಪಿಸುತಿರುವ ಆನೆ, 
ಕುದುರೆಗಳು. 

ಯಾರೋ ಅವನಿಗೆ, ಪರಿಮಳದ ವಾಸನೆ ಬರುತ್ತಿರುವ ಚಾಮರದಿಂದ ಗಾಳಿ ಹಾಕು 
ದ್ದಾರೆ. 

ಎಲ್ಲೋ ಪರಾಕಿನ ಹ ಕೇಳುತಿದೆ. 

ಇದೇನು ನಿಜವೇ, ಸ್ವಪ್ಪವೇ? 

ಅಥವಾ- ತನ್ನ ನಯ” ಮೇಲೆ ಹೆಡೆ ಬಿಚ್ಚಿದ ನಾಗರ ಹಾವು ಮಾಡಿದ ಮೋಡಿಯೇ 
ಇದು? 

ಮೋಡಿಯಾದರಾಗಲಿ--ಈ ಮೋಡಿಯೇ, ಈ ಇಂದ್ರಜಾಲದ ನಶ್ವರ ಲೋಕವೇ 
ನಿತ್ಯವಾದರೆ, ಶಾಶ್ವತವಾದರೆ...“ರೆ'- 

ಎಂಥ ಮೋಹಕವಾದ, ಮಾದಕವಾದ, ಆಕರ್ಷಕವಾದ--"ರೆ' 

ಭರಮಣ್ಣನಾಯಕನ ಕಣ್ಣುಗಳಲ್ಲಿ, ತುಟಿಯ ಮೇಲೆ, "ರೌ ಯ ಚುಂಬನದಿಂದ 
ಮೂಡಿದ ಮಂದಹಾಸ ಮಿನುಗಿತು. 


ಪುಫ ೧೩ 


ಆದರೂ- 

ಇದು ಸ್ವಪ್ನವೋ, ಸತ್ಯವೋ- 

ನಾನು ಕಾಣುತ್ತಿರುವುದು ನಿಜವೇ? ನನ್ನ ಕಣ್ಣೇ ನನಗೇನಾದರೂ ಮೋಸ 
ಮಾಡುತ್ತಿದೆಯೇ ? ನನ್ನ ಕಣ್ಣಿನ ನೋಡುವ ಶಕ್ತಿ ಸರಿಯಾಗಿದೆಯೇ? 

ಕಾಣುತ್ತಿರುವುದನ್ನು ನಂಬಲಾಗದೆ, ತನ್ನ ಕಣ್ಣನ್ನೇ ನಂಬಲಾಗದೆ, ಕಣ್ಣುಗಳನ್ನು 
ಉಜ್ಜಿಕೊಂಡು, ಮುಚ್ಚಿಕೊಳ್ಳಲೆಳಸುವ ಕಣ್ಣಾಲಿಗಳನ್ನು ಬಲವಂತವಾಗಿ ಬಿಡಿಸಿ, ಅಗಲವಾದ 
ತೆರೆದು ನೋಡಿದ ಭರಮಣ್ಣ. 


& 

ಕನಸು. 

"ನೀನು ಇದುವರೆಗೂ ನೋಡುತಿದ್ದುದು ಕನಸು' ಎಂದು ಅವನ ತಲೆಯ ಮೇಲಿನ, 
ಹಾವಿನಂತೆ ಮೈಚಾಚಿದ ಕಪ್ಪಾದ ಬೇವಿನ ಮರದ ಟೊಂಗೆ ಸಾಕ್ಷಿ ಹೇಳಿತು. 

"ಅದು ಹೇಳಿದುದು ನಿಜ' ಎಂದು ಅವನ ಪ ಪಕ್ಕದಲ್ಲಿಯೇ ಮಲಗಿ, ಅರೆನಿದ್ದೆಯಲ್ಲಿ 
ಕಿಗ್ಗಣ್ಣು ಅರಳಿಸಿ, ನಾಲಗೆ ಚಾಚಿ, ಜೊಲ್ಲು ಸುರಿಸುತ್ತ ಬುಸುಗರೆಯುತಿದ್ದ, “ಅವನ. 
ಕುರಿಯನ್ನು ಕಾಯುವ ನಾಯಿಯೂ ಹೇಳಿತು. 

ಅದರ ತಲೆಯ ಮೇಲೆ ನೆರಳಿತ್ತು. 

ಆದರೆ ಬೇವಿನ ಮರದ ಎಲೆಗಳು, ಬಿಸಿಲು, ಕತಲುಗಳು ಹೆಣೆದ ನೆರಳಲ್ಲ. 

ಕೊಡೆಯ ದಟ್ಟವಾದ ನೆರಳು. 

"ಇದೆಲ್ಲಿಯದು ?' 

ಎಂದುಕೊಂಡು ಅಚ್ಚರಿಯಿಂದ ಭರಮಣ್ಣ ಪಕ್ಕಕ್ಕೆ ಹೊರಳಿ, ತಲೆಯನ್ನೆತ್ತಿ ನೋಡಿದ. 

ಅವನ ನೆತ್ತಿಯ ಬಳಿಯಲ್ಲಿ, ಕಾವಿಯನ್ನು ಧರಿಸಿದ ಸಂನ್ಯಾಸಿಗಳೊಬ್ಬರು ಅವನ ನೆತಿಗೆ 
ಕೊಡೆಯ ನೆರಳನ್ನು ಹಿಡಿದು, ತಾವೂ ಅದೇ ಕೊಡೆಯ ನೆರಳಿನಲ್ಲಿ ಕುಳಿತಿದ್ದಾರೆ. 

ಅವರನ್ನು ಕಂಡವನೇ, ಭರಮಣ್ಣ ಮಿಂಚು ಸೋಕಿದವನಂತೆ, ಧಿಗ್ಗನೆ ಮೇಲೆದ್ದು, 
ಅವರ ಕಾಲಿಗೆ ಅಡ್ಡಬಿದ್ದು, ಅವರ ಕೊಡೆಯ ನೆರಳಿನಲ್ಲಿ ಮಲಗಿದ ತನ್ನ ಅಪರಾಧವನ್ನು 
ಕ್ಷಮಿಸಬೇಕು ಎಂದು ಬೇಡುವಂತೆ ಅವರ ಮುಖದತ್ತ ನೋಡಿದ. 

ಸಂನ್ಯಾಸಿಗಳೂ ಅವನತ್ತ ನೋಡಿ ನಕ್ಕರು. 

ಮಿದುವಾದ, ಮಾದಕವಾದ, ಮೋಹಕವಾದ ಮಂದಹಾಸ, ತ್ರಿಪುಂಡ್ರಗಳಿಂದ 
ಅಲಂಕೃತವಾದ, ಯಾವುದೋ ಅಂತಃಶ್ಯಕ್ತಿಯ ಕಾಂತಿಯಿಂದ ಮಂದಹಾಸ ಹೊಳೆಯುತ್ತಿರುವ 
ಅವರ ತುಂಬು ಮುಖದ ಮೇಲೆ ಮಿನುಗಿತು. 

ಆ ಮಂದಹಾಸ-- 

ಕನಸಿನಲ್ಲಿ ಕಂಡ ನಾಗರಹಾವಿನ ಮಂದಹಾಸ-- 

ಎರಡೂ ಒಂದೇ ರೀತಿ-ಎರಡರದೂ ಒಂದೇ ರೀತಿಯ ಲಾವಣ್ಯ. 

ಅದನ್ನು ಕಂಡ ಭರಮಣ್ಣನಿಗೆ ದಿಗ್ಗಮೆ ಹಿಡಿದಂತಾಯಿತು. ತಬ್ಬಿಬ್ಬಲಾಗಿ, ಆ 
ಸಂನ್ಯಾಸಿಗಳ ಮುಖವನ್ನೇ ನೋಡಿದ ಭ 


೧೪ ಹೊಸ ಹಗಲು 


ಅವನ ದಿಗ್ಗಮೆಯನ್ನು ಕಂಡ, ಸಂನ್ಯಾಸಿಗಳ ಮುಖದ ಮೇಲೆ ಮೊಗ್ಗುಗಿದ್ದ ಮಂದಹಾಸ 
ಹೂವಿನಂತೆ ಅರತು ಮೃದುವಾಗಿ ನಗುತಾ 

“ಹೀಗೇಕೆ ನಮ್ಮ ಮುಖ ನೋಡುತ್ತಾ ಇದೀಯ?'' ಎಂದು ಕೇಳಿದರು. 

ಅವರ ಧ್ವನಿ, 'ದುರ್ಗದ ಅರಮನೆಯಲ್ಲಿ, ಭರಮಣ್ಣ ಕೈಯಾಡಿಸಿ ಮೆಚ್ಚಿದ, 
ಮಖಮಲಿನಂತೆ ಮೃದುವಾಗಿತ್ತು. 

ಅವರ ಪ್ರಫುಲ್ಲ ಮಂದಹಾಸೋಜ್ವಲವಾದ ಮುಖವನ್ನು ನೋಡಿ, ತಾಯ ತೋಳ 
ತೆಕ್ಕೆಯಂತೆ ಹಿತವಾದ, ಮೃದುವಾದ ಅವರ ನಗೆಯನ್ನು ಕೇಳಿ, ಭರಮಣ್ಣನಿಗೆ ಎದೆ ತುಂಬಿ 
ಬಂದಂತಾಯಿತು... ಆ ಭಾವ ಭರದಲ್ಲಿ, ಅವರ ಪಾದಗಳಿಗೆ ತನ್ನ ತಲೆಯನ್ನು ಒತ್ತಿ ಹಿಡಿದು 

“ಬುದ್ಧಿ, ನಿಮ್ಮ ಪಾದಕ್ಕೆ ಬಿದ್ದೆ. ನನ್ನ ಉದ್ದಾರ ಮಾಡಬೇಕು” 

ಎಂದು, ಭಾವತುಂಬಿ ಒತ್ತರಿಸಿ ಬಂದ ಕಂಠದಲ್ಲಿ ಬೇಡಿದ. 

“ಏಳು ತಮ್ಮಾ, ನನ್ನಿಂದ ಏನಾಗಬೇಕು ಹೇಳು” 

ಸಂನ್ಯಾಸಿಗಳು ಭರಮಣ್ಣನ ತಲೆಯನ್ನು ನೇವರಿಸಿ ಕೇಳಿದರು. 

“ಬಡವನ ಮೇಲೆ ತಮ್ಮ ಅನುಗ್ರಹ ಆಗಬೇಕು” 

"ಆಗುತ್ತದೆ. ಅದಿರಲಿ-ಮಲಗಿಕೊಂಡವನು ನಗುತಿದ್ದೆಯಲ್ಲಾ-ಏಕೆ ? ನಿದ್ರೆಯಲ್ಲೇ 
ನಾದರೂ ಕನಸು ಕಾಣುತಿದ್ದೆಯಾ ?”' 

ಭರಮಣ್ಣ ಭರೇಜಭಸಿಸುತಿದ್ದ ಕನಸನ್ನು ಕೆಣಕಿ ಕೇಳಿದರು ಸ್ವಾಮಿಗಳು. 

“ಹ್ಹ ಬುದ್ದಿ.” 

"'ಕನಸಿನಲ್ಲೇನು ಕಂಡೆ 9'' 

ಭರಮಣ್ಣನ ಮುಖದಲ್ಲಿ ತಮ್ಮ ಕಣ್ಣುಗಳನ್ನು ನಾಟಿ ಕೇಳಿದರು ಸ್ವಾಮಿಗಳು. 

ಕನಸಿನ ಇಂದ್ರಜಾಲದಲ್ಲಿ ಕಂಡ ವೈಭವವನ್ನೂ , ವಿಚಿತ್ರವನ್ನೂ ವಿವರಿಸಿ ಹೇಳಲು, 
ಭರಮಣ್ಣನಿಗೆ ನಾಚಿಕೆಯಾಯಿತು. ಅದನ್ನು ಹೇಳಲಾಗದೆ, ಅವರ ಅಪ್ಪಣೆಗೆ ವಿರುದ್ಧವಾಗಿ 
ಹೇಳದೆ ಇರಲೂ ಆಗದೆ, ತನ್ನ ಮುಖವನ್ನೇ ದಿಟ್ಟಿಸಿ ನೋಡುತ್ತಿರುವ ಅವರ ಕಣ್ಣುಗಳ 
ಹರಿತವಾದ ನೋಟವನ್ನು ನೋಡಲೂ ಆಗದೆ ನೆಲಕ್ಕೆ ಮುಖ ಮಾಡಿ ಕುಳಿತ ಭರಮಣ್ಣ 

“ಹೇಗೆ ಹೇಳಬೇಕು ಎಂದು ಹೂಟಸಟೇಡುನಹೀಯು.: 

ಮತ್ತೆ ಕೇಳಿದರು ಸ್ವಾಮಿಗಳು. 

“ಹೆಂಗೆ ಹೇಳೋದು ಬುದ್ಧಿ. ಅದೊಂದು ಸುಳ್ಳು ಕನಸು!” 

ಹೇಳುವ ಪ್ರಸಂಗವನ್ನು ತಪ್ಪಿಸಲು ಹೇಳಿದ ಭರಮಣ್ಣ. 

“ಕನಸು....ಸುಳ್ಳು ಕನಸು... ನಿನ್ನ ಭಾವನೆ ತಪ್ಪು ತಮ್ಮಾ, ಕನಸುಗಳು ವಿಚಿತ್ರ 
ವಾಗಿರಬಹುದು, ಅದ್ಭುತವಾಗಿರಬಹುದು, ಈಲೌಕಿಕವಾಗಿರಬಹುದು: ಆದರೆ ಅವು 
ಸುಳ್ಳಾಗಲಾರವು. ಇಂದು ಕಂಡ ಕನಸು, ಎಚ್ಚತ್ತಾಗಿನ ನಿನ್ನ ಬಯಕೆಯ ಪ್ರತಿಬಿಂಬವೂ 
ಆಗಿರಬಹುದು; ಅಥವಾ ನಾಳೆ ಬರಲಿರುವ ಘಟನೆಯ ಮುಂಗುರುಹೂ ಆಗಬಹುದು. 
ಆದರೆ ಅವು ಸುಳ್ಳಾಗಲಾರವು. ಎಷ್ಟೋ ವೇಳೆ, ಭವಿಷ್ಯ ಗರ್ಭದಲ್ಲಿ ಹುದುಗಿರುವ, ನಿನ್ನ 
ಭೌತಿಕ ನೇತ್ರಗಳು ಮ್‌ ಸತ್ಯ, ಸ್ವಪ್ಪವಾಗಿ, ಸುಷುಪ್ತ ಸ್ಥಿತಿಯಲ್ಲಿ ಕಾಣಿಸಿಕೊಳ್ಳುವುದು. 
ಆರ ಕನಸನ್ನು ಸುಳ್ಳು ಗ "ಅಲ್ಲಗಳೆಯಬಾರದು ತಮ್ಮಾ” 

ಸ್ವಾಮಿಗಳು ಯಾವ ಅರ್ಥವಾಗದ ಮಾತನ್ನು ವಿವರಿಸಿ ಹೇಳುವಂತೆ ತಾಳ್ಮೆಯಿಂದ 


a ಸಪರ ಮಾಮಾ ಪಂಪಾ gy 


ಸ್ವಪ್ಟನಲ ೧೫ 
ಹೇಳಿದರು. ಭರಮಣ್ಣನಿಗೆ ಅವರ ಮಾತೂ ಕೂಡ ಕನಸಿನಷ್ಟೇ ವಿಚಿತ್ರವಾಗಿ ತೋರಿತು. 


ಆ ಅಚ್ಚರಿಯಲ್ಲೇ-- 
“ಕನಸು ನಿಜ ಆಗಾ ಬುದ್ದಿ?” ಎಂದು ಕೇಳಿದ. ಆ ಮತಿನಲ್ಲಿ ಬರೀ ಪ್ರಶ್ನೆಯಷ್ಟೇ 


' ಅಲ್ಲದೆ, ಅವರ ಮಾತು. ನಿಜವಾಗಲಿ, ಎಂಬ ಬಯಕೆಯೂ ಇತ್ತು. 


“ಅಗಬಾರದೇ 9'' 

""ಆಗಾಕಿಲ್ಲಾಂತಾರೆ....'' 

“ಅದು ಅವರ ಮಾತು. ಆದರೆ ಅವರ ಮಾತೇ ನಿಜವಾಗಬೇಕೇ ?'' 

“ಹಂಗಂದ್ರೆ ಅವರ ಮಾತು ಸುಳ್ಳೇ?” 

“ಅವರ ಮಾತು ಸುಳ್ಳಲ್ಲ. ಅವರಿಗೆ ಕಂಡ ಮಾತನ್ನು ಅವರು ಹೇಳಿದರು.'' 

“ಹಂಗಂದರೆ....?”' 

“ಇಷ್ಟೇ- ನೋಡು ಇಲ್ಲಿ ಕೂತುಕೊಂಡು ನೋಡಿದಾಗ ನಿನಗೆ ಎಷ್ಟು ದೂರ 
ಕಾಣುತದೆ....?'' 

""ಓ....ಅಷ್ಟು ದೂರ.'' 

ಕೈಚಾಚಿ ತೋರಿಸಿದ ಭರಮಣ್ಣ, 

“ನಿಂತುಕೊಂಡು ನೋಡಿದರೆ....9'' 

“ಇನ್ನೂ ಅಷ್ಟು ದೂರ ಕಾಣದೆ.'' 

“ಈ ಮರದ ಮೇಲೆ ಹತ್ತಿ ನೋಡಿದರೆ....?'' 

“ಬಾಳ ದೂರ ನೋಡಬೋದು.' 

“ಹಾಗೇನೇ ಈ ಮಾತೂನೂ. ಈ ಕಣ್ಣಿನ ಹಾಗೇ ಬುದ್ದಿಯ ಕಣ್ಣೂ ಒಂದಿದೆ. 
ಅದರಿಂದ ಕೆಲವರು ಸ್ವಲ್ಪ ದೂರ ನೋಡಿದರೆ, ಹೆಚ್ಚು ಬುದ್ಧಿವಂತರಾದವರು ಮತ್ತೂ ಅಷ್ಟು 
ದೂರ ನೋಡುತಾರೆ. "ಆದ್ದರಿಂದ ಇಬ್ಬರು ನೋಡಿದುದೂ ಸುಳ್ಳಲ್ಲ ಇಬ್ಬರು ನೋಡಿದುದೂ. 
ನಿಜವೇ. ಅಲ್ಲವೇ? ಹಾಗೇ ಈ ಕನಸಿನ ಮಾತು.” 

ಸ್ವಾಮಿಗಳು ಹೇಳಿದುದನ್ನು ಕೇಳಿ, ಭರಮಣ್ಣನಿಗೆ ಮುಚ್ಚಿದ ಕಣ್ಣು ತೆರೆದಂತಾಯಿತು. 
ಸಿದ್ದರು ತಿಮ್ಮಣ್ಣನಾಯಕನಿಗೆ ನೀನು ದೊರೆಯಾಗುತ್ತಿ ಎಂದು ಭವಿಷ್ಯ ಹೇಳಿದುದು 
ನೆನಪಾಗಿ, ಹಾಗೇ ಈ ಸ್ವಾಮಿಗಳು ಕನಸಿನ ವಿಚಾರವನ್ನು ಹೇಳಬಹುದು ಎನಿಸಿತು. ಆ 
ನಂಬಿಕೆಯಲ್ಲಿ 

“ನಿಜ ಬುದ್ಧಿ” ಎಂದ. 

"ಹಾಗಾದರೆ ಈಗ ನೀನು ಕಂಡ ಕನಸೇನು ಹೇಳು?” 

ಸ್ವಾಮಿಗಳ ಪ್ರಶ್ನೆಗೆ ಉತ್ತರವಾಗಿ ಭರಮಣ್ಣ ತಾನು ಕಂಡ ಕನಸೆಲ್ಲವನ್ನೂ ವಿವರವಾಗಿ 
ಹೇಳಿದ. ಅವನು ಹೇಳಿದ ಕನಸನ್ನು ಕೇಳಕೇಳುತ್ತಾ ಸ್ವಾಮಿಗಳ ಮುಖಮುದ್ರೆ 
ಗಂಭೀರವಾಯಿತು. ಅವನು ಹೇಳುವುದೆಲ್ಲವನ್ನು ಕೇಳಿ, ಗಂಭೀರವಾದ ಧ್ವನಿಯಲ್ಲಿ 

“ನಿನಗೆ ದೊರೆಯಾಗಬೇಕೂಂತ ತುಂಬ ಇಷ್ಟವೇ?'' ಎಂದು ಕೇಳಿದರು. 

“ಹೂ ಬುದ್ದಿ.” ಮೈಯೆಲ್ಲವೂ ಆ ಮಾತಾಗಿ ಹೇಳಿದ ಭರಮಣ್ಣ. 

"ಕನಸಿನಲ್ಲಿ ಹಾವು ಹೇಳಿದ ಮಾತು ನಿನಗೆ ಜ್ಞಾಪಕವಿದೆಯೇ ?'' 

“ಯಾವುದು ಬುದ್ಧಿ ?'' 


೧೬ ಹೊಸ ಹಗಲು 


ಯಾವ ಮಾತು ಎಂದು ಕೂಡಲೇ ಜ್ಞಾಪಿಸಿಕೊಳ್ಳಲಾರದೆ ಕೇಳಿದ ಭರಮಣ್ಣ. 

ಸಿಂಹಾಸನದ ಮೇಲಿನ ಬಿಳಿಯ ಕೊಡೆ, ನಾಗರಹಾವಿನ ಹೆಡೆ ಎರಡೂ ಒಂದೇ 
ಅಲ್ಲವೇ ಎಂದದ್ದು. ಆ ಮಾತು ನಿಜ ಎರಡೂ ಅಷ್ಟೇ ಮೋಹಕ, ಅಷ್ಟೇ ಭಯಂಕರ. 
ದೊರೆತನ ಬಯಸಬಹುದಾದುದಲ್ಲ. ತಾನಾಗಿ ಬಂದರೂ ಅದು ಬೇಡ ಎನ್ನಬೇಕಾದಂಥದು.'' 

"ಬೆಂಕಿಯನ್ನು ಮುಟ್ಟಬಾರದು' ಎಂದು ಮಗುವಿಗೆ ತಾಯಿ ಹೇಳುವ ಧ್ವನಿಯಲ್ಲಿ 
ಹೇಳಿದರು ಸ್ವಾಮಿಗಳು. 

"ಹಾಗಾದರೆ ನಾನು ದೊರೆ ಆಗಬಾರದಾ? ಆದರೆ ತಪ್ಪಾ?'' 

ಅವರ ಮಾತಿಗೆ ಹೆದರಿ ಕೇಳಿದ ಭರಮಣ್ಣ ; 

“ಆಗಬಾರದು ಎಂದೇನೂ ಇಲ್ಲ. ನೀನು ದೊರೆಯಾಗಬಹುದು; ದೊರೆಯಾಗುತ್ತಿ 
ಅದು ನಿನ್ನ ಪ್ರಾರಬ್ಧಕರ್ಮ.'' 

ದೊರೆತನ ವರವಲ್ಲ, ಶಾಪ ಎಂಬ ರೀತಿಯಲ್ಲಿ ಹೇಳಿದರು ಸ್ವಾಮಿಗಳು. 

ಆದರೆ ಭರಮಣ್ಣನಿಗೆ ಅದಾವುದೂ ತಿಳಿಯಲಿಲ್ಲ. ಅವನಿಗೆ ಕೇಳಿಸಿರುವುದಿಷ್ಟೇ. 
"ನೀನು ದೊರೆಯಾಗುತ್ತಿ' ಅದೊಂದು ಮಾತು ಕೇಳಿ ಉಳಿದೆಲ್ಲ ಮಾತುಗಳೂ 
ಮರೆತುಹೋಯಿತು. ಆ ಮಾತು, ಅಷ್ಟು ದಿನ ತನಗೆ ಯಾರೂ ಹೇಳದ ಮಾತು, 
ಬಹುದಿನದಿಂದ ತಾನು ಯಾರ ಬಾಯಲ್ಲಾದರೂ ಕೇಳಬೇಕೆನಿಸಿದ ಮಾತು--ಅವನನ್ನು 
ಆಗಲೇ ದುರ್ಗದ ದೊರೆಯಾದಷ್ಟು ಸಂತೋಷಕ್ಕೆ ಗುರಿಮಾಡಿತ್ತು. ಆ ಹರ್ಷದಲ್ಲೇ 
ಬೀಗುತ್ತಾ 

“ಹಂಗಂದ್ರೆ ದೊರೆ ಆಗ್ತೀನಾ ಬುದ್ದಿ?'' ಎಂದು ಕೇಳಿದ. 

“ಹೂ, ಆಗುತ್ತೀಯ. ನೀನು ಮಲಗಿದ್ದಾಗ, ಹಾಗೇ ನಿನ್ನ ಮುಖ ನೋಡಿದಾಗಲೇ 
ನನಗೆ ಹಾಗನಿಸಿತು. ಅದಕ್ಕೆ ನಿನ್ನ ನಿದ್ರೆ ತೀರಿ ಎದ್ದ ಬಳಿಕ ಮಾತನಾಡಿಸೋಣ ಎಂದು 
ಇಲ್ಲೇ ಕೂತೆ. ನಿನ್ನ ನಿದ್ರೆಯಲ್ಲಿ, ನಿನ್ನ ನೆತ್ತಿಯ ಮೇಲಿದ್ದ ನೆರಳು ಸರಿದು ಬಿಸಿಲು ಬಿತ್ತು 
ಆಗ ನಿನ್ನ ಮುಖವನ್ನು ಚೆನ್ನಾಗಿ ನೋಡಿದೆ. ನಿನ್ನ ಮುಖದಲ್ಲಿ ರಾಜಪುರುಷ 
ಲಕ್ಷಣಗಳೆಲ್ಲವೂ ಇವೆ. ನೀನು ಕಂಡ ಕನಸೂ ನನ್ನ ಊಹೆ ಸರಿ ಎಂದೇ ಹೆಳುತ್ತಿದೆ. ನೀನು 
ದೊರೆಯಾಗುತ್ತಿ, ಬಹು ಬೇಗೆ ದೊರೆಯಾಗುತ್ತಿ. ನೀನೇ ನನಗದು ಬೇಡ ಎಂದರೂ 
ಬಿಡುವುದಿಲ್ಲ. ನೀನು ದೊರೆಯಾದಾಗ ಇಷ್ಟು ನೆನಪಿಟ್ಟುಕೊ--ಅದು ಬಯಸಬೇಕಾದ 
ವಸುವಲ್ಲ. ಅದಕ್ಕೆ ಹೆದರಿ, ಕತ್ತಿಯ ಮೇಲೆ ನಡೆದಂತೆ ಎಚ್ಚರವಾಗಿ, ಭೀತಿಯಿಂದ 
ರಾಜ್ಯವಾಳಬೇಕು. ಅಷ್ಟೆ. ನನ್ನ ಮಾತು ತಿಳಿಯಿತೆ?'' 

ಕೊಂಚ ಬಿರುಸಾದ ಧ್ವನಿಯಲ್ಲಿ ಕೇಳಿದರು ಸ್ವಾಮಿಗಳು. 

ಭರಮಣ್ಣನಿಗೆ ಅವರ ಮಾತು ಪೂರ್ತಿ ಅರ್ಥವಾಗಲಿಲ್ಲ. ಆದರೆ ಏಕೋ 
. ಅರ್ಥವಾಗಲಿಲ್ಲ ಎಂದು ಹೇಳಲೂ ಅವನಿಗೆ ಧೈರ್ಯವಾಗಲಿಲ್ಲ. ಆದ್ದರಿಂದ ತಿಳಿಯದೆಯೂ 
ತಿಳಿದಂತೆ "ಅರ್ಥವಾಯಿತು' ಎಂದು ತಲೆಯಾಡಿಸಿದ. , ಅವನ ಮನಸಿನ ತಾಕಲಾಟ 
ಅರ್ಥವಾಗಿ, ಸ್ವಾಮಿಗಳು ಗಟ್ಟಿಯಾಗಿ ನಕ್ಕುಬಿಟ್ಟರು. ಅವರ ನಗುವನ್ನು ಕೇಳಿ ಆ 
ಮೊದಲಿನ ಅವರ ಮಾತನ್ನು ಕೇಳಿದಾಗ ಕವಿದಿದ್ದ ಎಂಥದೋ ಅರೆಗತ್ತಲಿನ ದಿಗಿಲುಪಡಿಸುವ 
ವಾತಾವರಣ ಕಡಿದುಹೋಯಿತು. ಅವರ ನಗುವನ್ನು ಕೇಳಿ ಭರಮಣ್ಣನ ಹೃದಯವೂ 
ಕೊಂಚ ಹಗುರಾಯಿತು. ಸ್ವಾಮಿಗಳು ಅವನನ್ನು ನೋಡಿ ನಕ್ಕು, ನಗುತಲೇ-- 


ಸ್ವಪ್ನಫಲ ೧೭ 
ಲ್ಸ 


“ನಿನ್ನ ಹೆಸರೇನು )'' ಎಂದು ಕೇಳಿದರು. 

“ಭರಮಣ್ಣ.” 

“ಭರಮಣ್ಣ...ಇವತ್ತು ಭರಮಣ್ಣ ನಾಳ-ದುರ್ಗದ ಪಾಳೆಯಗಾರ ಭರಮಪ್ಪ 
ನಾಯಕ. ಚನ್ನಾಗಿದೆಯಲ್ಲವೇ ಹೆಸರು. ಶಿವ ನಿನಗೆ ಒಳ್ಳೆಯದನ್ನು ಮಾಡಲಿ'' 

ಎಂದು ಭರಮಣ್ಣನ ತಲೆಯನ್ನು ನೇವರಿಸುತ್ತಾ ಆಶೀರ್ವದಿಸಿ, ಹೊರಡಲು 
ಮೇಲೆದ್ದರು ಸ್ವಾಮಿಗಳು. 

`"ಬುದ್ಧಿ...' 

ಸ್ವಾಮಿಗಳು ಹೊರಡಲು ಸಿದ್ಧವಾದುದನ್ನು ಕಂಡು, ಅವರನ್ನು ತಡೆದು ಮಾತನಾಡಿಸಿದ 
ಃ ಭರಮಣ್ಣ. 
| “ವಿನು” 

“ಶುಭ ಹೇಳಿದ್ರಿ....ಮನೆತನಕ ಬಂದು ಅಷ್ಟು ಹಾಲು ತಗೊಂಡು ಹೋಗಬೇಕು.'' 

“ನಿನ್ನ ಸೇವೆ ಈಗ ನನಗೆ ಬೇಡ. ನೀನು ದೊರೆಯಾದ ಮೇಲೆ ನನ್ನ ಸೇವೆ 
ಮಾಡುವಿಯಂತೆ. ಆಗ ನಾನೇ ಬಂದು ಆ ಸೇವೆ ತಗೋತೀನಿ.” 
| “ಸಂಜೆ ಆಗಾ ಬಂತು....ರಾತ್ರಿ ಮನೇಲೇ ಉಳಕೋಬೋದಲ್ಲ...'' 

“ಲೋಕದ ಭಯ ಇಲ್ಲದವನಿಗೆ ಕತಲ ಭಯವೂ ಇಲ್ಲ ಭರಮಣ್ಣ. ಈಗ ನನ್ನನ್ನು 
ಬಿಡು. ನಾನು ಮತ್ತೆ ಬರುತ್ತೇನೆ.'' 

“ನಾನು ದೊರೆ ಆದ್ರೆ...ಆದ್ವೇಲೆ...ಖಂಡಿತಾ ಬತ್ತೀರಾ ಬುದ್ದಿ?” 

“ಖಂಡಿತ ಬಂದೇ ಬರುತ್ತೀನಿ, ನೀನು ಬೇಡ ಎಂದರೂ ಬಿಡುವುದಿಲ್ಲ. 
ದೊರೆಯಾಗುವುದು ಹೇಗೆ ನಿನಗೆ ಪ್ರಾರಬ್ಧವೋ, ದೊರೆಯ ಸೇವೆ ಸ್ವೀಕರಿಸುವುದು 
ನನಗೂ ಪ್ರಾರಬ್ದ. ನಮ್ಮಿಬ್ಬರಿಗೂ ಈ ಪ್ರಾರಬ್ದದಿಂದ ತಪ್ಪಿಸಿಕೊಳ್ಳುವುದು ಸಾಧ್ಯವಿಲ್ಲ'' 

ಎಂದು ಕೇಳಿ, ಸ್ವಾಮಿಗಳು, ನೆಲದ ಮೇಲಿದ್ದ ಜೋಳಿಗೆಯನ್ನು ಹೆಗಲಿಗೆ ಹಾಕಿಕೊಂಡು, 
ಅಲ್ಲೇ ಇದ್ದ ದಂಡ, ಕಮಂಡಲವನ್ನು ಕೈಯಲ್ಲಿ ಹಿಡಿದು, ಕೊಡೆಯನ್ನು ಕಂಕುಳಲ್ಲಿ 
ಇರಿಸಿಕೊಂಡು, ಕಾಲಿಗೆ ಬಿದ್ದ ಭರಮಣ್ಣನನ್ನು ಆಶೀರ್ವದಿಸಿ ಹೊರಟರು. 

ಅವರು ಅಷ್ಟು ದೂರ ಹೋಗುವವರೆಗೂ ಸುಮನಿದ್ದ ಭರಮಣ್ಣ, ಬಳಿಕ 

“ಬುದ್ಧಿ” ಎಂದು ಕೂಗಿ ಕರೆದ. 

“ಏನು?'' ಅಷ್ಟು ದೂರ ಹೋದ ಸ್ವಾಮಿಗಳು ಹಿಂದಿರುಗಿ ಕೇಳಿದರು. 

“ತಮ್ಮ ಹೆಸರೇನು ಬುದ್ಧಿ)'' 

“ಮುರುಘರಾಜೇಂದ್ರ ಸ್ವಾಮಿ'' ಎಂದು ತಮ್ಮ ಹೆಸರು ಹೇಳಿ, ಹೆಚ್ಚಿನ ಮಾತಿಗೆ 
ನಿಲ್ಲದೆ, ಸ್ವಾಮಿಗಳು ಹೊರಟುಹೋದರು. 

ಇಳಿಮುಖವಾದ ಸಂಜೆಯ ಕೆಂಬೆಳಕಿನಲ್ಲಿ, ಗಳಿಗೆ ಗಳಿಗೆಗೆ ದೃಷ್ಟಿಗೆ ದೂರವಾಗುತ್ತಿದ್ದ 
ಕಾಷಾಯ ವಸ್ತಧಾರಿಗಳಾದ ಸ್ವಾಮಿಗಳನ್ನು ಅತಲಿಂದ ಕಣ್ಣು ಅಲುಗಿಸಲಾರದೆ ನೋಡುತ್ತಲೇ 
ಕುಳಿತಿದ್ದ ಭರಮಣ್ಣ. 

ಸ್ವಾಮಿಗಳು ಕಣ್ಣುಮರೆಯಾದರು. 

ಆದರೂ ಅವರ ಮೂರ್ತಿ ಅವನ ಮನಸ್ಸಿನ ಕಣ್ಣಿನಿದಿರು ಕಡೆದ ವಿಗ್ರಹದಂತೆ 
ಸ್ಪಷ್ಟವಾಗಿತ್ತು. ಅವರು ಹೇಳಿದ ಮಾತು, ಆಗ ತಾನೇ ಕಿವಿಗೆ ಬಿದ್ದಂತೆ ಸ್ಪಷ್ಟವಾಗಿ ಕೇಳುತಿತ್ತು 

"ನೀನು ದೊರೆಯಾಗುತ್ತಿ; ದುರ್ಗದ ದೊರೆಯಾಗುತ್ತಿ; ಖಂಡಿತ; ನೀನೇ 
ಬೇಡವೆಂದರೂ ಅದು ತಪ್ಪವುದಿಲ್ಲ.'' 

ಕಿವಿಯಲ್ಲಿ ಮೊಳಗುತ್ತಿದ್ದ ಮಾತುಗಳನ್ನು ಕೇಳುತ್ತಾ, ಸ್ವಾಮಿಗಳು ಹೋದ 
ದಿಕ್ಕಿನತಲೇ ಕೈಮುಗಿದ ಭರಮಣ್ಣ. ಸಂಜೆಯ ಇಳಿಬೆಳಕಿನ ಮೌನದಲ್ಲಿ ಅವನಿಗೆ ಎಲ್ಲೋ 
ಕನಸಿನಲ್ಲಿದ್ದಂತಿತ್ತು. ಸ್ವಾಮಿಗಳ ಮಾತನ್ನು, ಅದಕ್ಕೆ ಮೊದಲು ಕಂಡ ವಿಚಿತ್ರ ಕನಸನ್ನು 
ಚಿಂತಿಸುತಿತ್ತು ಅವನ ಮನಸ್ಸು. 

ಹಾಗೇ ಎಷ್ಟು ಹೊತ್ತು ಕುಳಿತಿದ್ದನೋ ಏನೋ. ನಾಯಿ ಬಗುಳಿದುದನ್ನು ಕೇಳಿ 
ಎಚ್ಚರವಾಗಿ, ಕುರಿ ಕಾಯಲು ಬಂದದ್ದು ನೆನಪಾಗಿ, ಕುರಿಗಳು ಎತ್ತ ಹೋದುವೋ ಎಂದು 
ನೋಡಿದ. 

ಎದುರಿನಲ್ಲಿ ಬಯಲಿನಲ್ಲಿ, ಈಚಲು ಗಿಡಗಳ ಬಳಿ ಬೆಳೆದ ತಂಗಟೆ, ಕುರುಚಲು 
ಗಿಡಗಳ ಸೊಪ್ಪನ್ನು ಮೇಯುತಿದ್ದುವು ಕುರಿಗಳು. 

ಆ ಬಯಲಿನಾಚೆ ಗುಡ್ಡ. 3 

ಅದರಾಚೆ....ಆಚೆ.... ದೂರದಲ್ಲಿ, ಚಿತ್ರದುರ್ಗದ ಬೆಟ್ಟದ ಸಾಲುಗಳ ಮೇಲೆ ಕಟ್ಟಿದ 
ಕೋಟೆ. 

"ಇಷ್ಟರಲ್ಲೇ....ಇಷ್ಟರಲ್ಲೇ....ಬಹು ಬೇಗ....ನಾನು ಆ ದುರ್ಗದ ಅರಸು 

ಎಂಬ ಭಾವನೆ ಅವನ ಹೃದಯದಲ್ಲಿ ಬೆಳೆದು ಬಲಿಯಿತು. ಏನೋ ಒಂದು ಬಗೆಯ 
ಹೆಮ್ಮೆಯಿಂದ ಅವನ ಮುಖ ಬೀಗಿತು. ತನಗೆ ತಾನೇ ಸ್ವಾಮಿಗಳು ಹೇಳಿದ ಮಾತನ್ನು 
ಹೇಳಿಕೊಂಡ. 

"ಭರಮಣ್ಯ...ಇವತ್ತು ಭರಮಣ್ಣ...ನಾಳೆ...ದುರ್ಗದ ಪಾಳಯಗಾರ 
ಭರಮಪ್ಪನಾಯಕ.' 

ಆ ಮಾತು ಹೇಳಿಕೊಳ್ಳುತ್ತಾ, ಮತೊಮ್ಮೆ ಸ್ವಾಮಿಗಳು ನಡೆದು ಕಣ್ಣುಮರೆಯಾದ 
ದಿಕ್ಕಿಗೆ ಕೈ ಮುಗಿದು-- 

""ಬುದ್ಧಿ, ನಿಮ್ಮ ಮಾತು ನಿಜವಾದರೆ ನಿಮ್ಮ ಪಾದಕ್ಕೆ ಚಿನ್ನದ ಪಾದುಕೆ ಹಾಕಿಸುತ್ತೀನಿ' 
ಎಂದು ಹರಸಿಕೊಂಡ. 

ಆ ಮಾತು ಹೇಳಿಕೊಂಡು, ನೆಲದ ಮೇಲಿದ್ದ ಹಚ್ಚಡವನ್ನು ತೆಗೆದುಕೊಂಡು, ಒದರಿ, 
ಧೂಳು ಕೊಡವಿ, ಹೆಗಲಿನ ಮೇಲೆ ಹಾಕಿಕೊಂಡು, ಅಲ್ಲೇ ಇದ್ದ ಕೋಲನ್ನು ತೆಗೆದುಕೊಂಡು 
ಅಲ್ಲಲ್ಲಿ ಚದುರಿದ್ದ ಕುರಿಗಳನ್ನು ಒಂದುಗೂಡಿಸಲು, ನಾಯಿಯನ್ನು ಕರೆದುಕೊಂಡು 
ಹೊರಟ. 

ನಾಯಿ "“ಬವ್‌....ವ್‌...' ಎಂದು ಬಗುಳುತ್ತಾ, ಕುರಿ ಸೇರಿಸುವ ಕೆಲಸಕ್ಕೆ ಅವನಿಗಿಂತ 
ಮುಂಚಿತವಾಗಿ ಓಡಿತು. 


ದುರ್ಗದ ದೊರೆ 


೧ 


ದುರ್ಗದ ಸಿಂಹಾಸನದ ಮಲೆ ತನ್ನ ರಕಫಾದವನ್ನಿಟ್ಟಿದ್ದ ಮುದ್ದಣ್ಣನ ಆಡಳಿತದ ನಾರಕೀ 
ಅಧ್ಯಾಯ ಮುಕ್ತಾಯವಾಯಿತು. 

ಮುದ್ದಣ್ಣನ ಕತ್ತಿಯಲಗಿನ ನೆರಳಿನಲ್ಲಿ ಉಸಿರಾಡಿಸಲೂ ಹೆದರಿ ಮುದುರಿಕೊಂಡು, 
ಅವನ ತಲೆಯುರುಳುವುದನ್ನೇ ಕಾಯುತಿದ್ದ ಜನ, ಈಗ ಎದೆಯ ಮೇಲಿದ್ದ ಸರ್ವಭಾರ 
ಇಳಿದಂತೆ, ಹಗುರಾದ ಎದೆಯಿಂದ ದೊಡ್ಡ ಉಸಿರು ಬಿಟ್ಟು, ತಾವೇ, ಕೈಯಾರ ಮುದ್ದಣ್ಣನನ್ನು 
ಕೊಂದಂತೆ, ಅವನ ಮರಣಕ್ಕೆ ಸಂಬಂಧಪಟ್ಟ ಕಥೆಗಳನ್ನು ತಮತಮಗೆ ಹೇಳಿಕೊಳ್ಳುತಿದ್ದಾರೆ. 
ಅವರ ಮುಖದ ಮೇಲೆ ಕವಿದಿದ್ದ ಭಯದ ಮೋಡ ತೊಲಗಿ ಗೆಲುವು ಕಾಣುತಿದೆ. 
ಚಿತ್ರದುರ್ಗವೇ, ಮೋಡದ ಹಿಂದೆ ಅಡಗಿದ ವಸ್ತು ಆ ಮೋಡ ಕರಕರಗುತ್ತಾ ನಿಧಾನವಾಗಿ 
ಕಾಣುವಂತೆ, ದಿನದಿನಕ್ಕೆ, ತನ್ನನ್ನು ಕವಿದಿದ್ದ ಯಾವುದೋ ಅಸಹಜತೆಯ ವಾತಾವರಣದಿಂದ 
ಸಹಜತೆಯ ದಿನಚರಿಗೆ ಬರುತಿದೆ. 

ದಿನದಿನವೂ ನಡೆವ ವ್ಯಾಪಾರ, ಓಡಾಟಗಳಲ್ಲೂ ಏನೋ ಒಂದು ಬಗೆಯ ಹೊಸತನ, 
ಸಡಗರ, ನಿರ್ಭಯತೆ, ಗೆಲುವು ಕಾಣುತಿದೆ. 

ಆದರೆ ದುರ್ಗದ ಜನತೆಯ ಮೊಗದ ಕನ್ನಡಿಯನ್ನು ಕವಿದ ಭೀತಿಯ ಮಾಲಿನ್ಯವನ್ನು 
ತೊಳೆದು, ಅದು ಥಳಥಳಿಸುವಂತೆ ಮಾಡಿದ ಜನರಲ್ಲಿ ಮಾತ್ರ ಆ ಉತ್ಸಾಹವಿಲ್ಲ. 

ಅವರ ಮನಸ್ಸು ಮಾತ್ರ ಬಿಗಿತಪ್ಪಿದ ಬಿಲ್ಲಿನ ಹಗ್ಗದಂತೆ, ಸಡಿಲಾಗಿ ಜೋಲುಬಿದ್ದಿದೆ. 

ಗದ್ದಲ, ಗಡಿಬಿಡಿಯ ಓಡಾಟ, ಹತಾರು ಜನದ ನಗೆ, ಕೂಗು, ಸಡಗರಗಳು ತುಂಬಿದ 
ಮದುವೆಯ ಮನೆಯಿಂದ, ಬೀಗರು ಹೊರಟುಹೋದ ಬಳಿಕ ಕವಿಯುವಂಥ, ಜಡತೆ, 
ನಿರುತ್ಸಾಹ, ಮೂಕ ಖಿನ್ನತೆ, ಆಯಾಸಗಳು ತುಂಬುವಂತೆ, ಮುದ್ದಣ್ಣನ 
ತಲೆಯರುಳುವವರೆಗೂ, ಉಸಿರು ಹೊಯ್ಯಲೂ ಬಿಡುವಿಲ್ಲದಂತೆ ದುಡಿದ ಜನರ ಮನಸ್ಸು ಆ 
ಬಗೆಯ ಭಾವನೆಯು ಜನತೆಯ ಭಾರದಡಿಯಲ್ಲಿ ಬಗ್ಗಿದೆ. ಹಿಂದಾದುದನ್ನು ಯೋಚಿಸುವ 
ಶಕ್ತಿಯೂ ಅವರಿಗಿಲ್ಲ; ತಾವು ಮಾಡಿದುದನ್ನು ನೆನೆದು ಸಂತೋಷಪಡುವ ಉತ್ಪಾಹವೂ 


೨೦ ಹೊಸ ಹಗಲು 


ಇಲ್ಲ ಮುಂದೇನು ಮಾಡಬೇಕೆಂದು ಚಿಂತಿಸುವ ಪಟುತ್ತ ಶವೂ ಇಲ್ಲ. ಜಡವಾಗಿ 
ಮಂದವಾಗಿ, ಹರಿಯುವುದೇ ಕಾಣದೆ ಹರಿಯುವ ಪಾಚಿಕಟ್ಟಿದ ಕಾಲುವೆಯ ನೀರಿನಂತೆ 
ಚಲಿಸುತಿದೆ ಅವರ ಜೀವನ. 

ಊರಿನವರೆಲ್ಲರೂ ಮಲಗಿದಾಗ, ಇರುಳಿನ ತಂಪುಗಾಳಿ ತಮ್ಮನ್ನು ನಿದ್ರೆಗೆ 
ಎಳೆಯುತಿದ್ದರೂ, ಹೊತ್ತ ಕರ್ತವ್ಯವನ್ನು ತೀರಿಸುವ ಕಟ್ಟಿಗೆ ಸಿಲುಕಿ, ಓಡಾಡುವ ಕಾವಲಿಗರಂತೆ 
ಒಬ್ಬಿಬ್ಬರ ಮನಸಿನಲ್ಲಿ ಮಾತ್ರ, ಜಡತೆ ತುಂಬಿದ್ದರೂ, ಮುಂದೇನು ಎಂಬ ಯೋಚನೆ 
ಸುಳಿದಾಡುತಿದೆ. 

ಕೆಲವರನ್ನು ಚಿಂತೆಗೆ ಗುರಿಮಾಡಿದ ಈ ಯೋಚನೆ ಉಳಿದೆಲ್ಲರಿಗಿಂತಲೂ ಹೆಚ್ಚಾಗಿ 
ಪರಶುರಾಮಪ ರನ್ನು ಕಾಡುತಿದೆ. 

ಉಳಿದೆಲ್ಲರನ್ನೂ ಉತ್ಸಾಹದ ಉಕ್ಕಿನಲ್ಲಿ ಮತ್ತೇರಿಸಿದ ಗೆಲವು, ಅವರ ಕಣ್ಣಿಗೆ ಮಾತ್ರ 
ಗೆಲುವಾಗಿ ಕಾಣಿಸದೆ. ಭವಿಷ್ಯದ ಸವಾಲಿನಂತೆ ಕಾಣುತ್ತಿದೆ. 

ಹಿಂದಾದುದರ ಕರಾಳ ಛಾಯೆ, ಮುಂದೆ ನೋಡಲೆತ್ತಿಸುವ ಅವರ ಕಣ್ಣು ದಾರಿಯ 
ಮೇಲೆ ಬಿದ್ದು, ಕತ್ತಲು ಕವಿಸಿ, ಮುಂದೇನು ಎಂದು ಅವರನ್ನು ಕೆಣಕುತಿದೆ. 

ಉಳಿದವರಿಗೆ ನಿರಾಪದವೆಂದು ಕಾಣುವ ಭವಿಷ್ಯ ಮಾರ್ಗ, ಅವರಿಗೆ ಮಾತ್ರ ಹಾಗೆ 
ಕಾಣದೆ, ಆ ದಾರಿ, ಅರ್ಥವಾಗದ, ಗುರುತರಿಯದ ನಾನಾಬಗೆಯ ಚಿಂತೆ, ಆಪತುಗಳಿಂದ 
ತುಂಬಿದಂತೆ ಕಾಣುತದೆ. 

ಇಮ್ಮಡಿ ಮದಕರಿನಾಯಕನ ಮರಣದಿಂದ, ಅಂದಿನವರೆಗೆ, ಎಷ್ಟೋ ಯುಗಗಳೇನೋ 
ಎಂದು ಭಾಸವಾಗುವ, ಕೇವಲ ಹದಿಮೂರು ವರ್ಷಗಳ ಅಲ್ಪ ಅವಧಿಯಲ್ಲಿ 

: ಎಷ್ಟು ಕೊಲೆ, ಎಷ್ಟು ರಕಪಾತ, ಎಷ್ಟು ಕಣ್ಣೀರು, ಎಷ್ಟು ವಿಕಟಾಟ್ಟ ಹಾಸ, ಎಷ್ಟು 
ಬಗೆಯ ಸಾವಿನ ರುದ್ರನರ್ತನ. 

ದುರ್ಗದ ಬೆಟ್ಟದ ಬಂಡೆ ಬಂಡೆಯೂ, ರಕದಲ್ಲಿ ತೊಯ್ದು, ಕಂಬನಿಯ ಕರೆಗಟ್ಟಿ, 
ವಿಕಾರವಾದಂತೆ ಕಾಣುತದೆ. 

ಆ ಭಾವನೆ ಮನಸಿನಲ್ಲಿ ಸುಳಿದಾಗ, ಸುತಲೂ ಕೋಡುಗಲ್ಲುಗಳು ತಲೆಯೆತ್ತಿ ನಿಂತ 
ಬೆಟ್ಟಸಾಲು, ವಿಕಾರವಾದ ಕೋರೆಹಲ್ಲುಗಳನ್ನು ಕಾಣಿಸುತ್ತಾ, ತಿಂದುದು ಸಾಲದೆ ಮತ್ತಷ್ಟು 
ಬೇಕೇಬೇಕೆಂದು ಬಾಯಿ ತೆರೆದ ಯಾವುದೋ ದೈತ್ಯಪಶುವಿನಂತೆ ಕಂಡು ಅವರ ಮೈ 
ನಡುಗುತದೆ. 

ಓಬಣ್ಣನಾಯಕ, ಲಿಂಗಣ್ಣನಾಯಕ, ಗೌರವ್ವ ನಾಗತಿ, ಮಲ್ಲವ್ವನಾಗತಿ, ಕಸಾ 
ದೇಸಣ್ಣ, ಮುದ್ದಣ್ಣ ಅವನ ಸೆ ನಾ Had ಕೆಣ್ಣಿದಿರು ಮರಣದ 
ಮರವಣಿಗೆ ನಡೆದು. ಭವಿಷ್ಯ ಅವರ ಕಣ್ಣಲ್ಲಿ, ಸಾವಿನ ಆಹ್ವಾನದಂಥ ಬಾಯನ್ನು ಅಗಲವಾಗಿ 
ತೆರೆದ ಕರಾಳ ಕಮರಿಯಂತೆ ಕಾಣುತಿದೆ. 

ದುರಂತ ಪೀಡಿತ ಭೂತಕಾಲ, ರಕಕಲಂಕಿತ ವರ್ತಮಾನ, ಅನಿಶ್ಚಿತ ಭವಿಷ್ಯ. 

ನೆರಳುಗಳ ಮಾರಿಬಲೆಯಲ್ಲಿ ಸಿಲುಕಿದ ಬಡ ಮಿಕದಂತಾಗಿದೆ ಪರಶುರಾಮಪನ 
ಮನಸ್ಸು 

ಈ ಬಲೆಯಾಚೆ ಯಾವ ಮಾರ್ಗವೂ ಅವರಿಗೆ ಕಾಣುತಿಲ್ಲ. 

ಅವರಿಗೆ ಕಾಣದ ದಾರಿಯನ್ನು ತೋರುವಂಥ ಜನವೂ ಅಂದು ದುರ್ಗದಲ್ಲಿಲ್ಲ. 


ದುರ್ಗದ ದೊರೆ ೨೧ 


ಎಲ್ಲರಿಗೂ ದಾರಿ ತೋರಬಲ್ಲ ಉಗ್ರ ಚನ್ನವೀರಸ್ವಾಮಿಗಳು, ಇಂಥ ಕಡೆ ಹೋಗುತ್ತೇನೆ 
ಇಂಥ ಕಡೆ ಇರುತ್ತೇನೆ ಎಂದೂ ತಿಳಿಸದೆ ಎತಲೋ ತೆರಳಿ, ಯಾರನ್ನು ಕೇಳಲಿ ಎಂಬ 


ಅಸಹಾಯಕತೆಯ ಶೃಂಖಲೆಯನ್ನು ಪರಶುರಾಮಪ್ಪನವರ ಕಾಲಿಗಿಟ್ಟಿದ್ದಾರೆ. 


ತಥ 


ಪ್ರತೀಕಾರ ಸಮಯದಲ್ಲಿ ಜೊತೆಯಾಗಿ, ಸಹಚರಿಗಳಾಗಿ, ಸಲಹೆಗಾರರಾಗಿ ನಿಂತ 
ಜನ-ದಳವಾಯಿ ಭರಮಣ್ಣ ಮುಂತಾದವರು. 

ಅವರಿಗೆ ಮುಂದೇನು ಎಂಬ ಚಿಂತೆಯಿಲ್ಲ ಇಂದಿನ ಆನಂದವೇ ಸಾಕಾಗಿರುವಂತಿದೆ. 

ಗೆಲುವಿನ ಮದ್ಯಪಾನದಿಂದ ಮತರಾದ ಅವರಿಗೆ, ನಿತ್ಯ ಔತಣ, ಕೂಟ ಚಿಂತೆಗಳಾಚೆ 
ಇರುವ ಗಂಭೀರ ಪರಿಸ್ಥಿತಿಯ ಕಲ್ಪನೆಯೂ ಇಲ್ಲದಂತಿದೆ. 

ಉಳಿದೆಲ್ಲದಕ್ಕಿಂತಲೂ ಅವರನ್ನು ಹೆಚ್ಚು ಚಿಂತೆಗೆ ಗುರಿ ಮಾಡಿರುವುದು, ಸುತಲೂ 
ಹಸಿದ ಕಣ್ಣುಗಳಿಂದ ನೋಡುತ್ತಿರುವ ಶತ್ರು ಪಾಳಯಗಾರರ ಮಧ್ಯದಲ್ಲಿನಿಂತ, ಒಳಸಂಚು, 
ಪ್ರತಿಸಂಚುಗಳಿಂದ ದುರ್ಬಲವಾದ ದುರ್ಗ. 

ಅದಕ್ಕಿಂತಲೂ ಭೀತಿದಾಯಕವಾದುದು, ಒಮ್ಮೊಮ್ಮೆ ಪ್ರತಿ ಬಾರಿ ಸಿಂಹಾಸನಾರೋಹಣದ 
ಸಮಸ್ಯೆ ಬಂದಾಗಲೂ, ರಕಕಾಣಿಕೆ ಬಯಸಿದ ದುರ್ಗದ ರಣಚಂಡಿ, ಈ ಬಾರಿ ಮತ್ತೇನು 
ಬಲಿ ಬಯಸುತ್ತಾಳೊ ಎಂಬ ಭೀತಿ. 

ಹೀಗೆ ನೂರು ಬಗೆಯ ಚಿಂತೆ ತಮ್ಮನ್ನು ಕಾಡಹತ್ತಿರುವ ಹೊತ್ತಿನಲ್ಲಿ ಉಳಿದವರೂ 
ತಮ್ಮ ಹಾಗೆ ಆ ಚಿಂತೆಯಲ್ಲಿ ತೊಡಗದೆ ನಿಶ್ಚಿಂತರಾಗಿ ಹಾಯಾಗಿ ಹೊತ್ತು ಕಳೆಯುತ್ತಿದ್ದಾರಲ್ಲಾ 
ಎಂಬ ಭಾವನೆ, ಅವರಲ್ಲಿ ಅಸಹನೆಯ ಕಿಡಿಯನ್ನು ಕೆರಳಿಸುತ್ತದೆ. ಆ ಅಸಹಾಯಕತೆಯ 
ಭಾವನೆಯಲ್ಲೇ, ತನ್ನ ಅನಿಶ್ಚಯತೆಯಿಂದ, ಅವರನ್ನು ಉದ್ರೇಕಗೊಳಿಸುವ ಭವಿಷ್ಯದ 
ಬೇಗೆಯನ್ನು ಸಹಿಸಲಾರದೆಯೇ ಆದಷ್ಟು ಬೇಗ ಮುಂದೇನು ಎಂಬ ಪ್ರಶ್ನೆಯನ್ನು 
ಇತ್ಯರ್ಥ ಮಾಡಲು, ಭರಮಣ್ಣನಿಗೆ, ವಿರೂಪಾಕ್ಷ _ ಜೋಯಿಸರಿಗೆ, ದಾಸನಾಯಕ 
ಮೊದಲಾದ ಆಪರಿಗೆ ಬರುವಂತೆ ಹೇಳಿ ಕಳಿಸಿ, ಅವರು ಬರುವದನ್ನೇ ಕಾದು ಮನೆಯಲ್ಲಿ 
ಕುಳಿತಿದ್ದರು. | 


© 

“ಏನು ಪರಶುರಾಮಪ್ಪ, ಇಷ್ಟು ಅವಸರವಾಗಿ ಹೇಳಿ ಕಳಿಸಿದಿರಿ ?'' 

ಪರಶುರಾಮಪ್ಪನವರ ಕರೆಯಂತೆ, ಉಳಿದವರೊಂದಿಗೆ ಅವರ ಮನೆಗೆ ಬಂದ ಭರಮಣ್ಣ 
ತಾವೆಲ್ಲಾ ಬಂದು ಕುಳಿತು ಅಷ್ಟು ಹೊತ್ತಾದರೂ, ಬಂದವರಾರೊಂದಿಗೂ ಮಾತನಾಡದೆ, 
ಎತ್ತಲೋ ನೋಡುತ್ತಾ, ಏನೋ ಚಿಂತಿಸುತ್ತ ಕುಳಿತ ಪರಶುರಾಮಪ್ಪನವರನ್ನು ನೋಡಿ 
ಕೇಳಿದ. 

""ಏನೋ--ನಿಮ್ಮ ವಿಜಯೋತ್ಸವದ ಔತಣಕೂಟ, ಬೇಟೆಯಾಟ ಇನ್ನೂ 
ಮುಗಿಯಿತೋ ಇಲ್ಲವೋ ಎಂದು ತಿಳಿಯಲು ಹೇಳಿ ಕಳಿಸಿದೆ.'' 

ಎದೆಯಲ್ಲಿ ತುಂಬಿದ್ದ ಅಸಹನೆಯನ್ನು ಎದೆಯಲ್ಲೇ ಹಿಡಿದುಕೊಂಡಿರಲು ಸಾಧ್ಯವಾಗದೆ 
ಪರಶುರಾಮಪ್ಪ ಹೇಳಿದರು. ಅವರಿಂದ ಅನಿರೀಕ್ಷಿತತಾದ ಆ ಬಗೆಯ ಮಾತನ್ನು ಕೇಳಿ 
ಭರಮಣ್ಣ ಮೊದಲಾದವರು ಅವಾಕ್ಕಾದರು. 


ಹೊಸ ಹಗಲು 


lo 
lo 


“ನಮ್ಮ ಊಟ, ಬೇಟೆಯ ಮೇಲೇಕೆ ಇಂಥ ಕ್ರೂರ ದೃಷ್ಟಿ, ಪರಶುರಾಮಪ್ಪ? ಇಷ್ಟು 
ದಿನ ತಲೆಮರೆಸಿಕೊಂಡು, ವನವಾಸ, ಸೆರೆವಾಸಗಳನ್ನು ಅನುಭವಿಸಿ, ಹಿಡಿದ ಕೆಲಸ ಮುಗಿಸಿದ 
ಮೇಲೆ, ನಾಲ್ಕು ದಿನ ಹಾಯಾಗಿರುವುದೂ ತಪ್ಪೆ9'' 

ಪರಶುರಾಮಪ್ಪನವರ ಮಾತಿನ ಅರ್ಥ ತಿಳಿಯದೆ ಕೇಳಿದ ಭರಮಣ್ಣ. 

"ಅಂದರೆ--ನೀವು ಹಿಡಿದ ಕೆಲಸ ಮುಗಿಯಿತು ಎಂತಲೇ ನಿಮ್ಮ ಭಾವನೆ?” 

ಬದಲು ಕೇಳುವಂತೆ ಕೇಳಿದರು ಪರಶುರಾಮಪ್ಪನವರು. 

"ಮುಗಿಯಲಿಲ್ಲವೇ 9'' 

“ಎಲ್ಲಿ ಮುಗಿಯಿತು ಭರಮಣ್ಣ ಈಗ ನೀವು ಮುಗಿಸಿರುವುದು ಅರೆವಾಸಿ ಕೆಲಸ. 
ಅದಕ್ಕಿಂತಲೂ ಮುಖ್ಯವಾದುದು, ಆ ಕೆಲಸಕ್ಕಿಂತಲೂ ದೊಡ್ಡದಾದುದು ಇನ್ನೂ ಉಳಿದಿರುವಾಗ 
ಮುಗಿಯಿತು ಎಂದು ಕೈ ಕಟ್ಟಿ ಕೂತರೆ, ಮುಂದಿನ ಯೋಚನೆ ಮಾಡುವವರು ಯಾರು? 
ಈಗಾದದ್ದೇನು- ಸಿಂಹಾಸನದ ಮೇಲೆ, ಕೂಡಬಾರದವರು ಕುಳಿತುದನ್ನು ತಪ್ಪಿಸಿದುದಾಯಿತು. 
ಮುಂದೆ ಅದಕ್ಕೆ ಸರಿಯಾದವರನ್ನು ತಂದು ಕೂಡಿಸಬೇಡವೇ? ಸಿಂಹಾಸನ ಬರಿದಾಗಿದ್ದರೆ 
ಏನಾದೀತು ಎಂಬ ಚಿಂತೆ ನಿಮಗಿಲ್ಲವೇ ಭರಮಣ್ಣ? ಊಟ ಕೂಟಕ್ಕಿಂತ ಆ ಚಿಂತೆಗೆ 
ಮೊದಲು ಗಮನ ಕೊಡಬೇಡವೇ?'' 

ಪ್ರಶ್ನೆಗಳ ಸಾಲುಸಾಲುಗಳನ್ನು, ತಮ್ಮನ್ನು ಪ್ರಶ್ನಿಸಿದ ಭರಮಣ್ಣನ ಮುಂದೆ ಉರುಳಿಸಿ 
ಕೇಳಿದರು ಪರಶುರಾಮಪ್ಪ. 

ಅವರು ಪ್ರಶ್ನೇ ಕೇಳಿದಷ್ಟು ವೇಗವಾಗಿಯೇ, ಅವರು ಕೇಳಿದ ಪ್ರಶ್ನೆಗಳೆಲ್ಲವಕ್ಕೂ ಉತರ 
ಕೊಡಲು ಭರಮಣ್ಣನಿಗೆ ಆಗಲಿಲ್ಲ. ಅವರು ಏನು ಪ್ರಶ್ನೆ ಕೇಳಿದರು, ಆ ಪ್ರಶ್ನೆಗಳಿಗೆ ಏನು 
ಉತರ ಹೇಳಬೇಕು ಎಂದು ಚಿಂತಿಸುವುದಕ್ಕೂ ವ್ಯವಧಾನವಿಲ್ಲದೆ, 

“ಅದೆಲ್ಲಾ ಇರಲಿ--ಈಗ ನಾವೇನು ಮಾಡಬೇಕು ಹೇಳಿ?'' ಎಂದು ಅವರನ್ನೇ ಪ್ರಶ್ನೆ 
ಮಾಡಿದ ಭರಮಣ್ಣ. 

ಪ್ರಶ್ನೆ ಕೇಳಿದವನು ನಾನು ನನ್ನ ಪ್ರಶ್ನೆಗೆ ಉತರಕೊಡದೆ ನೀನು ಮತ್ತೆ ನನ್ನನ್ನೇ ಪಶ್ನೆ 
ಮಾಡಿದರೆ, ಯಾರಿಗೆ ಯಾರು ಉತ್ತರ ಹೇಳಬೇಕು ಭರಮಣ್ಣ?'' 

ಪರಶುರಾಮಪ್ಪ ಅಸಹನೆಯಿಂದ ಕೇಳಿದರು. 

ಅವರಿಬ್ಬರ ಪ್ರಶ್ನೋತ್ತರ ವೈಖರಿಯನ್ನು ಕೇಳುತ್ತಾ ಸುಮ್ಮನೆ ಕುಳಿತಿದ್ದ ವಿರೂಪಾಕ್ಷ 
ಜೋಯಿಸರು, ಪರಶುರಾಮಪ್ಪನವರ ಮಾತನ್ನು ಕೇಳಿ, ಗಟ್ಟಿಯಾಗಿ ನಕ್ಕು, 

“ನಿಮ್ಮ ಪಶ್ನೆ, ಭರಮಣ್ಣನ ಉತರ ಎರಡೂ ಚೆನ್ನಾಗಿದೆ ಪರಶುರಾಮಪ್ಪ. ಈ 
ಮಾತಿನಿಂದ ಹೊತ್ತು ಕಳೆಯುತದೆಯೇ ಹೊರತು ಬೇರೇನೂ ಉಪಯೋಗವಿಲ್ಲ. ನೀವೇ 
ಏನೋ ಮಾತು ಹೇಳಬೇಕು ಎಂದು ನಮ್ಮೆಲ್ಲರನ್ನೂ ಕರೆಸಿದ್ದೀರಿ. ಹಾಗಿರುವಾಗ ಏನೋ 
ಹೇಳಬೇಕು ಎಂದು ಕರೆಸಿದ ನೀವು, ಸರಳವಾಗಿ ಅದೇನು ಎಂದು ಹೇಳದೆ, ಪ್ರಶ್ನೆ ಕೇಳುವ 
ಮೆಲಕು ಹಾಕಿದರೆ ಉಳಿದವರಿಗೆ ನಿಮ್ಮ ಮನಸಿನ ಮಾತು ಹೇಗೆ ಅರ್ಥವಾಗಬೇಕು ಹೇಳಿ. 
ಆದ್ದರಿಂದ ಈ ಆಟ ಕಟ್ಟುವುದನ್ನು ಬಿಟ್ಟು, ನೇರವಾಗಿ ಮಾತನಾಡಿ, ತಿಳಿಯದ ಮಾತಿಗೆ` 
ಉತರ ಹೇಳಲಿಲ್ಲವೆಂದು ಸಿಟ್ಟಾದರೆ ಏನಾದಹಾಗಾಯಿತು ?'' ಎಂದರು. 

“ಜೋಯಿಸರು ಹೇಳಿದುದು ಸರಿ. ಜಳಜಳ ಮನಸಿನಲ್ಲಿರೊ ಮಾತು ಹೇಳಿಬಿಡಿ'' 
ಎಂದು ಭರಮಣ್ಣನೂ ಜೋಯಿಸರ ಮಾತಿಗೇ ದನಿಗೂಡಿಸಿ ಹೇಳಿದ. 


| 
| 


ದುರ್ಗದ ದೊರೆ ೨೩ 
“ಸಿಟ್ಟು ಮಾಡುತ್ತೀರಿ ಅಂತ ನನ್ನನ್ನು ದೂರುತ್ತೀರಲ್ಲಾ ಜೋಯಿಸರೇ. ದುರ್ಗದ ರಕ್ಷಣೆ 


ಮಾಡುತ್ತೇವೆ ಅಂತ ಕಂಕಣ ಕಟ್ಟಿಕೊಂಡ ಈ ಜನ ಮಾಡುತಿರುವುದನ್ನು ನೋಡಿ.'' 


| ' ಪರಶುರಾಮಪ್ಪ ಭರಮಣ್ಣನತ್ತ ಬೆರಳು ಮಾಡಿ ತೋರಿಸಿ, ಜೋಯಿಸರನ್ನು ಕೇಳಿದರು. 


“ದುರ್ಗದ ರಕ್ಷಣೆಗೆ ನಮ್ಮ ತೋಳು ಆವತ್ತೇನು, ಇವತ್ತೇನು, ಸದಾ ಸಿದ್ಧವಾಗಿದೆ 


ಪರಶುರಾಮಪ್ಪ. ಆದರೆ ತೋಳು ಮಾತ್ರ ನಮ್ಮದು; ತಲೆ ನಿಮ್ಮದು. ಈಗ ಏನಾಗಿದೆ, 
ಮುಂದೇನು ಮಾಡಬೇಕು ಎಂದು ಹೇಳಿ” 


a ಶ್ರ ಘಾ AON 


ಭರಮಣ್ಣ ಪರಶುರಾಮಪ್ಪನವರತ್ತ ತಿರುಗಿ ಕುಳಿತು ಕೇಳಿದ. 

“ಮಂತ್ರಿಗಳಿಗೆ ತಲೆ, ದಳವಾಯಿಗಳಿಗೆ ತೋಳು. ಹಂಚಿಕೆ ಸರಿಯಾಗಿದೆ. ಭರಮಣ್ಣ 
ಈ ಮಾತು ಒಪ್ಪಿಕೊಂಡ ಮೇಲೆ ಅಲ್ಲಿಗೆ ಪ್ರಣಯಕಲಹ ಮುಗಿದಂತಾಯಿತಲ್ಲಾ 
ಪರಶುರಾಮಪ್ಪ ` ಇನ್ನು ಈ ಪೋಟಾಪೋಟಿಯ ಮಾತು ಬಿಟ್ಟು, ಆಗಬೇಕಾದ ಕೆಲಸದ 


ಮಾತು ಆಡಿ.'' 


ಭರಮಣ್ಣ, ಪರಶುರಾಮಪ್ಪ ಇವರ ನಡುವಿನ ವಾಗ್ವಾದವನ್ನು ಪರಿಹರಿಸಿ ಹೇಳಿದರು 
ವಿರೂಪಾಕ್ಷ ಜೋಯಿಸರು. 
“ನಾನು ಹೇಳುವುದು ಯಾರಿಗೂ ತಿಳಿಯದ ಮಾತೇನೂ ಅಲ್ಲ ಜೋಯಿಸರೆ. 


ದುರ್ಗದ ಹಿತಾಸಕ್ತಿ ಇದ್ದ ಪ್ರತಿಯೊಬ್ಬರೂ ಯೋಚಿಸಬೇಕಾದ ಮಾತೇ. ಮದ್ದಣ್ಣನ ಇತಿಹಾಸ 


ಮುಕ್ತಾಯವಾದರೆ, ಅಲ್ಲಿಗೆ ಎಲ್ಲ ಚಿಂತೆಯೂ ಬಗೆಹರಿಯಿತೆಂದು ನಿಶ್ಚಿಂತರಾಗಿ ಕೈ 
ಕಟ್ಟಿಕೊಂಡು ಕುಳಿತರೆ ಏನಾದ ಹಾಗಾಯಿತು? ಬರಿದಾಗಿರುವ ಸಿಂಹಾಸನಕ್ಕೆ ಮಂದೆ 
ಯಾರು ಬರಬೇಕು ಎಂದು ಯೋಚಿಸಿ ಏನಾದರೊಂದು ಇತ್ಯರ್ಥ ಮಾಡಬೇಡವೇ? ಈ 
ಸಿಂಹಾಸಕ್ಕೆ ಮುಂದೆ ಯಾರು ದಿಕ್ಕು 9” ತಮಗೆ ಸಮಾಧಾನ ಹೇಳಿದ ಜೋಯಿಸರನ್ನೇ 
ಕೇಳಿದರು ಪರಶುರಾಮಪ್ಪ. 

ಅವರು ಚಿಂತೆ ತುಂಬಿದ ಸ್ವರದಲ್ಲಿ ಕೇಳಿದ ಪ್ರಶ್ನೆಯ ಗಂಭೀರತೆ, ಅದನ್ನು 
ಆಲಿಸಿದವರೆಲ್ಲರಿಗೂ ಮನವರಿಕೆಯಾಗಿತ್ತು. ಲಿಂಗಣ್ಣನಾಯಕನ ವಧೆಯೊಂದಿಗೆ ಮತ್ತಿ 
ತಿಮ್ಮಣ್ಣನಾಯಕನ ಮನೆತನದ ಇತಿಹಾಸವೇ ಮುಕ್ತಾಯವಾಗಿತ್ತು. ಪಟ್ಟಕ್ಕೆ ಬಾಧ್ಯರಾದವರು 
ಯಾರೂ ಆ ವಂಶದಲ್ಲಿರಲಿಲ್ಲ. ಆದುದರಿಂದ ಹೊಸಬರನ್ನು ಯಾರನ್ನಾದರೂ ಪಟ್ಟಕ್ಷೆ ತಂದರೆ 


ಜನ ಅದನ್ನು ಒಪ್ಪತಾರೊ ಬಿಡುತ್ತಾರೊ, ನಾವು ಆರಿಸಿದವರನ್ನು ನೀವೂ ಒಪ್ಪಿಕೊಳ್ಳಿ ಎಂದು 


ಹೇಗೆ ಹೇಳುವುದು? ಹೀಗೆ ಹತಾರು ಚಿಂತೆಗಳು, ಪರಶುರಾಮಪ್ಪನ ಪ್ರಶ್ನೆಯ ಮರಿಗಳಂತೆ, 
ಕುಳಿತವರೆಲ್ಲರ ಮನಸ್ಸಿನ ಮುಂದೂ ಸುಳಿಯಿತು. ಕೂಡಲೇ ಆ ಪ್ರಶ್ನೆಗೆ ಉತರ 
ಹೇಳಲಾಗದೆ ಭರಮಣ್ಣ, 

“ನೀವು ಕೇಳಿದ ಪ್ರಶ್ನೆ ಅಷ್ಟು ಬೇಗ ಇತ್ಯರ್ಥ ಮಾಡೋದು ಅಲ್ಲ ಪರಶುರಾಮಪ್ಪ 
ಹೀಗೇ ನಾಲ್ಕು ದಿನ ಕಳೀಲಿ. ಆಮೇಲೆ ನಿಧಾನವಾಗಿ ಏನಾದರೊಂದು ತೀರ್ಮಾನ 
ಮಾಡಿದರಾಯಿತು'' ಎಂದು ನಿರ್ಣಯದ ಹೊತ್ತನ್ನು ಮುಂದೆ ಹಾಕಲು ಯತ್ನಿಸಿದ. 

"ಅಲ್ಲಿಯವರೆಗೂ ದುರ್ಗವನ್ನು ಆಳುವವರು ಯಾರು? ನೀನೇ-ನಾನೇ?'' 


ಸವಾಲು ಹಾಕಿ ಕೇಳಿದ ಪರಶುರಾಮಪ್ಪ 


“ನಾನೇ ಏಕೆ ಆಗಬಾರದು? ಅಷ್ಟು ದಿನ ಆ ಪಿಶಾಚಿ ಆಳಬಹುದಂತೆ. ನಾವು ನಾಲ್ಕು 
ದಿನ ಆಳಿದರೆ ಏನು ತಪ್ಪು?'' 


೨೪ ಹೊಸ ಹಗಲು 


ಪರಶುರಾಮಪ್ಪನವರ ಪ್ರಶ್ನೆಯಿಂದ ಕೆರಳಿದಂತೆ ಕೇಳಿದ ಭರಮಣ್ಣ. 

“ಆಳಬಹುದು. ಆದರೆ ಹಾಗೆ ಆಳಿದರೆ ಜನ ಏನನ್ನುತಾರೆ ಎಂದು ನೋಡಬೇಡವೆ?'' 
ಪರಶುರಾಮಪ್ಪ ಕೇಳಿದರು. 

“ಏನನ್ನುತಾರೆ ?'' 

“ದಳವಾಯಿ ಭರಮಣ್ಣ ಮುದ್ದಣ್ಣನನ್ನು ಕೊಂದದ್ದು ತಾನು ಪಟ್ಟಕ್ಕೆ ಬರಲಿಕ್ಕೆ 
ಅನ್ನುತ್ತಾರೆ. ನನ್ನ ನಿನ್ನ ಸಮಸ್ಯೆ ಯಾರಿಗೂ ಅರ್ಥವಾಗುವುದಿಲ್ಲ ಭರಮಣ್ಣ . ಜನ ಎಲ್ಲಾ 
ಇದರಲ್ಲಿ ಒಳ್ಳೆಯದೇನಿದೆ ಎಂದು ಕಾಣಲು ಯತ್ತಿಸುವುದಿಲ್ಲ. ಅದಕ್ಕೆ ಪ್ರತಿಯಾಗಿ 
ಲೋಪದೋಷಗಳನ್ನೇ ಕಾಣಲು ಯತ್ನಿಸುತ್ತಾರೆ. ಆದ್ದರಿಂದ ಏನು ಮಾಡುವಾಗಲೂ ನಾಳೆ 
ಜನ ಏನೆಂದಾರು ಎಂದು ಯೋಚಿಸಬೇಕು.'' 

“ಜನ ತಿಳಿವಳಿಕೆ ಇಲ್ಲದೆ ಆಡುವ ಮಾತಿಗೆ ನಾವು ಹೆದರಬೇಕೇ?'' ಸೆಟೆದು ಕೇಳಿದ 
ಭರಮಣ್ಣ 

“ಜನ ಎಲ್ಲಿಯವರೆಗೆ ಆಡಳಿತದ ಬುನಾದಿಯೋ, ಎಲ್ಲಿಯವರೆಗೆ ನಾವು ಜನವನ್ನು 
ಅವಲಂಬಿಸಿ ರಾಜ್ಯಾಡಳಿತ ನಡೆಸಬೇಕೋ ಅಲ್ಲಿಯವರೆಗೂ "ಅವರ ಮಾತಿಗೆ ಮಾನ್ಯತೆ 
ಕೊಡಲೇಬೇಕು. ರ್‌ ತಿಳಿಯದ ಮಾತು ಎಂದು ತಾತ್ಲಾರ ಮಾಡುವುದು ಸರಿಯಲ್ಲ 
ಅವರಿಗೂ ಅರ್ಥವಾಗುವಂತೆ, ಅವರು ಅರ್ಥ ಮಾಡಿಕೊಂಡು ಒಪಿಕೊಳ್ಳುವಂತೆ, 
ರಾಜ್ಯವಾಳುವುದು ಆಳುವವನ ಕರ್ತವ್ಯ. ಅವರಿಗೆ ಅರ್ಥವಾಗುವುದಿಲ್ಲ, ನನಗೆ 
ಅರ್ಥವಾಗುತ್ತದೆ; ಆದುದರಿಂದ ನಾವು ಮಾಡಿದುದೇ ಸರಿ ಎಂದು ಆಡುವ ಮಾತು 
ಅಜ್ಞಾನದ ಪರಮಾವಧಿಯಷ್ಟೇ ಅಲ್ಲ, ದುರಹಂಕಾರದ ಮಾತು ಆಗುತ್ತದೆ. ನೀನಾಡಿದ 
ಮಾತು ನೀನು ಆಡುವಂಥವಲ್ಲ ಭರಮಣ್ಣ, ಮುದ್ದಣ್ಣ ಆಡಿದ್ದರೆ ಶೋಭಿಸುತಿತ್ತು.” 
ಪರಶುರಾಮಪನವರಿಗೆ ಬದಲು ಜೋಯಿಸರೇ ಭರಮಣ್ಣನ ಪ್ರಶ್ನೆಗೆ ಉತರ ಕೊಟ್ಟರು. 

“ಅಷ್ಟೇ ಅಲ್ಲ ಭರಮಣ್ಣ-ಜನ ಬೇಕಾದ್ದು ಹೇಳಲಿ, ನನ್ನ ದಾರಿ ನನಗೆ ಸರಿ ಎಂದು 
ಹೇಳಿ, ಜನರಲ್ಲಿ ಅಸಂತೃಪ್ತಿಯನ್ನು ಬೆಳಸಿದರೆ ಮುಂದೆ ಏನಾಗಬಹುದು ಎಂದೂ 
ಯೋಚಿಸಬೇಕು. ಮುದ್ದಣ ಜನ ನರಲ್ಲಿ ಅಸಂತೃಪ್ತಿಯನ್ನು ಬೆಳೆಸಿಕೊಂಡಿದ್ದರಿಂದ ದುರ್ಗ 
ಅವನ ಕೈತಪ್ಪಿ, ನಮ್ಮ ಕ್ಟ ವಶವಾಗುವುದು ಹ ನಾವೂ ಮುದ್ದಣ್ಣನ 
ದಾರಿಯನ್ನೇ ಓಡಿದರೆ, ಮ ಬೇರೆಯವರು ಈ ಅಸಂತೃಪ್ಪಿಯನ್ನು ಬಳಸಿಕೊಳ್ಳಲು 
ಅನುಕೂಲವಾಗುತದೆ. ಆದ್ದರಿಂದ ದುರ್ಗದ ಹಿತಚಿಂತನೆಯ ಹೊಣೆಯನ್ನು ಹೊತ್ತ ನಾವು 
ಅವರು ಏನಾದರೂ ಅಂದುಕೊಳ್ಳಲಿ ನಮಗೇನು ಎನ್ನುವುದು ಸರಿಯಾಗುವುದಿಲ್ಲ. 
ಆದಷ್ಟು ಮಟ್ಟಿಗೆ ಅವರು ಅಸಂತ್ಯಪ ರರಾಗದಂತೆ ಇರಬೇಕಾದುದೇ ಸರಿಯಾದ ದಾರಿ. 

ಜೋಯಿಸರ ಮಾತನ್ನು ಇಷ್ಟ್‌ ಪರಶುರಾಮಪ್ಪನವರೂ ಸಮಸ್ಯೆಯನ್ನು 
ವಿವರಿಸಿದರು. ಅವರ ವಾದದ ತರ್ಕಶುದ್ಧತೆಯ ವಿರುದ್ಧ ಪ್ರತೀಕಾರ ಹೂಡುವುದು 
ಭರಮಣ್ಣನಿಗೆ ಸಾಧ್ಯವಾಗಲಿಲ್ಲ. ಆದ್ದರಿಂದ ಸೋತು, 

“ಆಯಿತು. ನಿಮ್ಮಷ್ಟು ಯೋಚನೆ ಮಾಡುವ ಶಕ್ತಿ ನನ್ನ ಮೆದುಳಿಗಿಲ್ಲ . ಆ ಮಾತು: 
ಮೊದಲೇ ಹೇಳಿದೆ. ಈಗ ಏನು ಮಾಡಬೇಕು ಹೇಳಿ?'' ಎಂದ ಭರಮಣ್ಣ ್ಲ 

“ಮುಂದೇನು ಮಾಡಬೇಕು ಎಂದು ಹೇಳುವುದಕ್ಕೆ ನಾನು ನಿಮ್ಮನ್ನು ಕರೆಸಲಿಲ್ಲ 
ಭರಮಣ್ಣ. ಏನು ಮಾಡಬೇಕು ಎಂದು ಕೇಳುವುದಕ್ಕೆ ಕರೆಸಿದೆ. ದೊರೆ ಇಲ್ಲದ ರಾಜ್ಯ 


ದುರ್ಗದ ದೊರೆ ೨೫ 


| ಎಂದು ಯಾರೂ ಆಡಿಕೊಳ್ಳುವುದಕ್ಕೆ ಅವಕಾಶವಿರದಂತೆ, ಅದಷ್ಟು ಬೇಗ ನಾವು ಪಟ್ಟಕ್ಕೆ 
| ತಂದವರು ಎಲ್ಲರಿಗೂ ಒಪ್ಪಿಗೆಯಾಗುವಂಥವರಾಗಿರಬೇಕು. ಅಷ್ಟೆಲ್ಲ, ಪಟ್ಟಕ್ಕೆ ಬರುವವರು 
|. ದುರ್ಗದ ದೊರೆತನವನ್ನು ವಹಿಸಿಕೊಳ್ಳುವಷ್ಟು ಶಕ್ತರೂ ಆಗಿರಬೇಕು. ಅದು ನಮ್ಮ 
ಮುಂದಿರುವ ಕರ್ತವ್ಯ.'' 
ಪರಶುರಾಮಪ್ಪ ಹೊಸ ದೊರೆಯನ್ನ ಅರಿಸುವ ಸಮಸ್ಯೆಯ ಜಟಿಲತೆಯನ್ನು ವಿವರಿಸಿ 
ಹೇಳಿದರು. 
| “ಅಂತೂ ಈಗ ಒಂದು ತರಹ ನರಸಿಂಹಾವತಾರವೇ ಆಗಬೇಕಾಯಿತು. ಹೋಗಲಿ-- 
| ಈಗ ನೀವು ಹೇಳಿದ ದೃಷ್ಟಿಯಿಂದ ಸಮರ್ಥರಾದವರು ಯಾರಾದರೂ ನಿಮ್ಮ 
ದೃಷ್ಟಿಯಲ್ಲಿದ್ದಾರೆಯೇ ?'' ಜೋಯಿಸರು ಕೇಳಿದರು. 

“ಅಷೆಲ್ಲಾ ತಾಪತ್ರಯವೇಕೆ ? ಸುಲಭವಾಗೇ ಇದನ್ನು ಮುಗಿಸಿಬಿಡಬಹುದಲ್ಲಾ...'' 
ಏನೋ ಯೋಜಿಸಿ ತೀರ್ಮಾನಕ್ಕೆ ಬಂದಂತೆ ಹೇಳಿದ ಭರಮಣ್ಣ. 
ಹೇಗ್‌ 

“ಅವರು ಇವರು ಎಂದು ಹುಡುಕಾಟುವ ತೊಂದರೆಯೇ ಬೇಡ. ಹೇಗೂ ಮುದ್ದಣ್ಣ 
ಪಟ್ಟಕಟ್ಟಿದ ರಂಗಪನಾಯಕರು ದುರ್ಗದಲ್ಲೇ ಇದ್ದಾರೆ. ಅವರನ್ನೇ ಪಾಳಯಗಾರರನ್ನಾಗಿ 
ಮುಂದುವರಿಸಿದರೆ ಆಯಿತು. ಆಗ ಯಾವ ತೊಂದರೆಯೂ ಇರುವುದಿಲ್ಲ.'' 

ಸಮಸ್ಯೆಯ ಪರಿಹಾರಕ್ಕೆ ಸುಲಭದ ದಾರಿಯನ್ನು ಕಂಡುಹಿಡಿದು ಹೇಳಿದ ಭರಮಣ್ಣ. 

“ಬೇರೆ ಎಲ್ಲಾ ಯೋಚನೆ ಬಿಟ್ಟರೂ ಉಳಿದವರು ಅದಕ್ಕೆ ಒಪ್ಪತ್ತಾರೆಯೇ?'' 

"ಏಕೆ ಒಪ್ಪಬಾರದು ?'' 

“ರಂಗಪನಾಯಕನ ಹೆಸರು ಕೇಳಿದರೇ ನಾಡಗೌಡರ ರಕ್ತ ಬೆಂಕಿಯಾಗುತ್ತದೆ. ತನಗೆ 

ಹಾಸನ ಸಿಕ್ಕುತ್ತದೆ ಅಂತ, ಮದ್ದಣ್ಣ ಹೇಳಿದ್ದಕ್ಕೆಲ್ಲಾ ತಲೆ ಹಾಕಿದ ಇವನಿಗೆ ಪುನಃ 
pe ಕೊಟ್ಟು, ತಲೆ ಬಾಗಿಸಲು. ಅವರು ಒಪ್ಪಲಾರರೆಂದೇ ನನ್ನ ಭಾವನೆ. ದಳವಾಯಿ 
ಮುದ್ದಣ್ಣನ ಮಾತಿಗೆ ಕಟ್ಟುಬಿದ್ದು ರಂಗಪ್ಪನಾಯಕ . ಪಟ್ಟಕ್ಕೆ ಬರದಿದ್ದರೆ, ಆತನ ಮಾತನ್ನು 
ಯೋಚಿಸಬಹುದಾಗಿತ್ತು. ಈಗ ಅದಕ್ಕೆ ಅವಕಾಶವೇ "ಇಲ್ಲ ಅಂತ ನನಗೆ ಅನಿಸುತದೆ'' 
ಪರಶುರಾಮಪ್ಪ ಹೇಳಿದರು. 

"ಹಾಗಾದರೇನು ಮಾಡಬೇಕು ಈಗ?” 

""ರಂಗಪ್ಪನಾಯಕನ ಮಾತು ಬಿಟ್ಟು ಬೇರೆ ಯಾರನ್ನಾದರೂ ಪಟ್ಟಕ್ಕೆ ತರುವ ಯೋಚನೆ 
ಮಾಡಬೇಕು.'' 

“ಬೇರೆ ಯಾರು )'' ಜೋಯಿಸರು ಕೇಳಿದರು. 

“ಬಿಳಿಜೋಡಿನವರು ಹೇಗೂ ಸೋದರ ಸಂತತಿಯವರು. ಅವರ ಪೈಕಿ ಯಾರನ್ನಾದರೂ 
ಯೋಗ್ಯರನ್ನು ಪಟ್ಟಕ್ಕೆ ತರಬಾರದೇಕೆ ಎಂದು ಯೋಚಿಸುತ್ತಿದ್ದೇನೆ ನಾನು.'' ತಮ್ಮ 
ಮನಸ್ಸಿನಲ್ಲಿದ್ದ ಯೋಚನೆಯನ್ನು ಗಟ್ಟಿಯಾಗಿ ಹೇಳಿದರು ಪರಶುರಾಮಪ್ಪ. 

""ಮನೆತನವನ್ನೇ ಬದಲಾಯಿಸುವ ಮಾತಿಗೆ ಜನ ಒಪ್ಪಬಹುದೇ ?'' 

ಭರಮಣ್ಣ ಕೇಳಿದ. 

“ಒಪ್ಪುತಾರೋ ಬಿಡುತ್ತಾರೋ ಅವರೇ ಹೇಳಬೇಕು.'' | 

"ಹಾಗಾದರೆ ಒಂದು ಕೆಲಸಮಾಡಿ ಪರಶುರಾಮಪ್ಪ. ಈಗ ನಮ್ಮಿಬ್ಬರ ದೃಷ್ಟಿಯಲ್ಲಿ 


೨೬ `ಹೊಸ ಹಗಲು 


ಸಿಂಹಾಸನಕ್ಕೆ ಬರಬಹುದಾದವರು ಇಬ್ಬರು ಇದ್ದಾರೆ ಎಂದಾಯಿತು. ಒಂದು ದಿನ 
ನಾಡಗೌಡರನ್ನೂ, ಊರಿನ ಮುಖ್ಯ ಸ್ಥರನ್ನೂ ಕರೆಸಿ, ಎರಡು ವಿಚಾರವನ್ನೂ, ಅವರ 
ಮುಂದಿಟ್ಟು ಭವಣೆ ಯಾರು ಪಟ್ಟಕ್ಕೆ ಬರಲಿ ಎನ್ನುತ್ತಾರೋ ಅವರನ್ನು ಪಟ್ಟಕ್ಕೆ ತಂದುಬಿಡಿ. 
ಆಗ ಯಾರಿಗೂ, ಯಾವ ೫ ಅಸ ಸಮಾಧಾನಕೂ , ಕಾರಣವಿರುವುದಿಲ್ಲ” ಎಂದು 
ಜೋಯಿಸರು ಆ ಸಮಸ್ಯೆಗೆ ಪರಿಹಾರಮಾರ್ಗವನ್ನೂ ಸೂಚಿಸಿದರು. 

“ಅದೇ ಸರಿ” ಕ್ರೈ ಭರಮಣ್ಣನೂ ಜೋಯಿಸರ ಮಾತಿಗೆ ಒಪ್ಪಿಗೆಯನ್ನು 
ಸೂಚಿಸಿದ. ಪರಶುರಾಮಪ್ಪನವರಿಗೂ ಅದೇ ಸರಿ ಎಂದು ತೋರಿತು. 

"ಸರಿ. ಆದಷ್ಟು ಬೇಗ ಆ ಕೆಲಸ ಮಾಡಿ ಮುಗಿಸಿಬಿಟ್ಟರೆ, ನಮ್ಮ ಹೆಗಲ ಮೇಲಿನ 
ದೊಡ್ಡ ಹೊರೆ ಇಳದ ಹಾಗಾಗುತದೆ. ನನಗಂತೂ ಎಷ್ಟು ಬೇಗ ಈ ಸಮಸ್ಯೆ 
ಪರಿಹಾರವಾಗುತದೋ ಎನಿಸಿದೆ. ಈ ಚಿಂತೆ ನನಗೆ ಹತಿದರೆ ಊಟ ನಿದ್ರೆಯೂ 
ಬೇಕಾಗುವುದಿಲ್ಲ. ಈ ಹೊತ್ತಿನಲ್ಲಿ ಉಗ್ರ ಚನ್ನವೀರಸ್ವಾ ಮಿಗಳಾದರೂ ಇದ್ದಿದ್ದರೆ ಚನ್ನಾಗಿತ್ತು 
ಅವರೂ ನಡುನೀರಿನಲ್ಲಿ ನಮ್ಮ ಕೈಬಿಟ್ಟು ಹೋದರು.” 

“ತಮ್ಮ ಸ್ಥಾನಕ್ಕೆ ಬೇರೆಯವರು ಬರುತಾರೆ ಎಂದು ಹೇಳಿ ಹೋದರಲ್ಲಾ ಯಾರು 
ಬರತಾರೋ?” 'ಭರಮಣ್ಣ ಕೇಳಿದ. 

“ಯಾರೊ-ಯಾರು ಬರಬೇಕೋ ಅವರು ಬರುತಾರೆ. ಇಷ್ಟಂತೂ ನಿಜ. ಅವರ 
ಮತು ಸುಳ್ಳಾಗುವುದಿಲ್ಲ' ಜೋಯಿಸರು ಅಚಲ ನಂಬಿಕೆಯ ಸ್ವರದಲ್ಲಿ ಹೇಳಿದರು. 

ಹೊಸ. ದೊರೆ, ಹೊಸ ಗುರು-ಅಂತೂ ದುರ್ಗದ 'ಅಲಾಟದಲ್ಲಿ ವಿಧಿ ಏನೇನು 
ಬರೆದಿದೆಯೊ, ಏನಾದರಾಗಲಿ-ಸದ್ಯ, ಪ ಕಾಳರಾತ್ರಿಯ ಕಾಲ ಮುಗಿದು. ಹೊಸ ಹಗಲು 
ಮೂಡಿದರೆ ಸಾಕು'' ಎಂದರು ಪ ಪರಶುರಾಮಪ್ಪ. 

“ಏನಾಗಬೇಕೋ ಅದಾಗುತದೆ. ಸದ್ಯಕ್ಕೆ ನಿಮ್ಮ ಸಮಸ್ಯೆ ತೀರಿತಲ್ಲ. ಮುಂದೆ 
ಮಾಡಬೇಕಾದ ಕೆಲಸ ಯೋಚಿಸಿ. ಆದಷ್ಟು ಬೇಗ ಒಂದು ಮಂತ್ರಾಲೋಚನ ಸಭೆ 
ಸೇರಿಸಿಬಿಡಿ. ಒಬ್ಬನ ತಲೆಯ ಮೇಲೆ ಭಾರವಾಗಿ ಕುಳಿತ ಸಮಸ್ಯೆ; ಹತ್ತೂ ಜನರ ತಲೆಯ 
ಮೇಲೆ ಕುಳಿತರೆ ಹಗುರವಾಗುತೆ'' ಎಂದರು ಜೋಯಿಸರು. 

"ಜಾನ್‌ ಎಂದು ಜೋಯಿಸರ ಮಾತಿನೊಂದಿಗೆ ಭರಮಣ್ಣ, 
ಪರಶುರಾಮಪ್ಪನವರೂ ದನಿಗೂಡಿಸಿದರು. 

ಅಂದಿನ "ಮಾತಕತೆಯಿಂದ ಸಮಸ್ಯೆ ತೀರ್ಮಾನವಾಗದಿದ್ದರೂ, ಅವರ ಪರಿಹಾರಕ್ಕೊಂದು 
ಮಾರ್ಗ ಕಂಡಿತು ಎಂಬ ತೃಪ್ತಿ ಪರಶುರಾಮಪ ರನವರಲ್ಲಿ ಮೂಡಿತು. 


ಕ್ಷಿ 
ಜೋಯಿಸರ ಸಲಹೆಯಂತೆ ಪರಶುರಾಮಪ್ಪ ದುರ್ಗದ ಸೀಮೆಯ ನಾಡ . 
ಗೌಡರೆಲ್ಲರಿಗೂ, ಅದರಲ್ಲಿಯೂ ಮುದ್ದಣ್ಣನ ಮರ್ದನಕಾರ್ಯ ದಲ್ಲಿ ಭಾಗವಹಿಸಿದವರಿಗೆ : 
ಮುಖ್ಯವಾಗಿ, ದುರ್ಗಕ್ಕೆ ಬರಲು ಕರೆ ಕಳಿಸಿದರು. ಆ ವಿಷಯದಲ್ಲಿ ರಹಸ್ಯವೇನೂ 
ಇರಲಿಲ್ಲವಾದುದರಿಂದ, ಸ ಬೇಗ ಆ ಸುದ್ದಿ ಊರಿನಲ್ಲೆಲ್ಲಾ ಹರಡಿ ಊಹಾಪೋಹಕ್ಕೆ 
ಕಾರಣವಾಯಿತು. ಮುಂದೆ ದುರ್ಗಕ್ಕೆ ದೊರೆಗಳು ಯಾರು. ಆಗುತಾರೆ ಎನ್ನುವುದು ಎಲ್ಲರ 


ದುರ್ಗದ ದೊರೆ 1 


' ಕುತೂಹಲ, ನಿರೀಕ್ಷೆಗೆ ಕಾರಣವಾಯಿತು. ಬರೀ. ದುರ್ಗದವರಿಗೆ ಅಲ್ಲ, ದುರ್ಗದ 
.: ಸೀಮೆಯ ರಾಜಕೀಯದಲ್ಲಿ ಆಸಕ್ತಿ ಇದ್ದವರೆಲ್ಲರ ಕುತೂಹಲಕ್ಕೂ ಅದು ಕಾರಣವಾಗಿ, 
- ದುರ್ಗದವರು ಮುಂದೇನು ಮಾಡುತುರೆ, ಪಟ್ಟಕ್ಕೆ ಯಾರನ್ನು ಆರಿಸುತಾರೆ, ಆ ಆಯ್ಕೆಯ 
ಪರಿಣಾಮ ತಮ್ಮ ದೃಷ್ಟಿಯಿಂದ ಏನಾಗಬಹುದು ಎಂದು ಎಲ್ಲರೂ ಕುತೂಹಲದಿಂದ 
ಕಣ್ಣರಳಿಸಿ ನೋಡತೊಡಗಿದರು. ಆ ವಿಷಯದಲ್ಲಿ ಎಲ್ಲರಿಗಿಂತ ಹೆಚ್ಚು ಆಸಕ್ತಿ ಇದ್ದುದು 
ಹರಪನಹಳ್ಳಿಯ ಪಾಳಯಗಾರರಿಗೆ. 

ಹರಪನಹಳ್ಳಿಯ ಪಾಳಯಗಾರರಿಗೂ ದುರ್ಗದ ಪಾಳಯಗಾರರಿಗೂ ನೆಂಟಸಿಕೆ 
ಇತ್ತಾದರೂ, ಆ ನೆಂಟಸಿಕ್ಕೆ ಪರಸ್ಪರ ಸ್ನೇಹ ಸಹಕಾರಗಳಿಗೆ ಕಾರಣವಾಗದೆ, ಒಳಗೊಳಗೇ 
ದ್ವೇಷದ ಬೇಗೆ ಬೇಯತಲೇ ಇತ್ತು. ಒಳಗೊಳಗೇ ಕಮರುತ್ತಿದ್ದ ಆ ಬೆಂಕಿ ಪ್ರಕಟವಾಗಲು, 
ಸಂ ಗಡಿಯ ಕೊಲೆಗಳು ಕಾರಣವಾದಂತೆ, ದುರ್ಗದವರ ಉಚ್ಛಾಃ ಯ ಸ್ಥಿತಿಯಿಂದ 
ಹರಪನಹಳ್ಳಿಯವರಲ್ಲಿ ಮೂಡಿದ್ದ ಅಸೂಯೆಯು ಕಾರಣವಾಗಿತ್ತು. ಬ ಕೊನೆಗಾಣದ 
ಕಲಹವನ್ನು "ತಪ ಪಿಸಲೆಂದೇ ಕಸೂರಿ "ರಂಗಪ್ಪನಾಯಕ, ಇಂಥ ಪಾಳಯಗಾರರೊಂದಿಗೆ ನೆಂಟಸಿಕೆ 
ಬೆಳಸಿದ್ದ. ಸೀರ್ಯಾದವರೊಂದಿಗೆ ಬೆಳೆಸಿದ ನೆಂಟಸಿಕೆ ಆತನ ಜೀವಮಾನ ಕಾಲದಲ್ಲೇ 
ಭಂಗವಾಗಿ, ಹರಪನಹಳ್ಳಿಯವರ ನೆಂಟಸಿಕೆಯೂ ಕೂದಲ ಎಳೆಯ ಆಧಾರದ ಮೇಲೆ 
ನಿಂತಿತ್ತು.  ಹರಪನಹಳ್ಳಿಯವರು ದುರ್ಗದವರ ಸ್ನೇಹದ ಇಚ್ಛೆಯನ್ನು ಅರಿತು, ಆ 
ಸ್ನೇಹವನ್ನು ಬೆಳೆಸುವ ಪ್ರಯತ್ನ ಮಾಡದೆ, ವೈರವನ್ನು ಪ್ರಕಟವಾಗಿ ಸಾಧಿಸುವ ಸಂದರ್ಭ 
ಎಂದು ಒದಗೀತೋ ಎಂದು ಕಾಯುತ್ತಲೇ ಇದ್ದರು. 

ತನ್ನ ರಾಜ್ಯದಾಹದ ತೃಪಿಗಾಗಿ, ತನ್ನ ಒಳಸಂಚಿನ ಶನಿಯತ್ನಕ್ಕೆ ಸಾಧನವಾಗಿ, ತಮಗೆ 
ಹತ್ತಿರದ ನೆಂಟನಾದ ರಂಗಪ್ಪನಾಯಕನನ್ನು ನೆಪಮಾತ್ರಕ್ಕಾದರೂ ಪಟ್ಟಕ್ಕೆ ಕೂಡಿಸಿದುದು 
ಹರಪನಹಳ್ಳಿಯವರಿಗೆ ಸಂತೋಷಕ್ಕೆ ಕಾರಣವಾಗಿತ್ತು; ಅದಕ್ಕಿಂತ ಹೆಚ್ಚಾಗಿ, ರಂಗಪ್ಪನಾಯಕ, 
ಅವನ ಸಂತತಿಯ ಮೂಲಕ, ಇಂದಲ್ಲ ನಾಳೆ ದುರ್ಗದ ರಾಜ್ಯ ತಮ್ಮದೇ ಆಗಬಹುದೆಂಬ 
ನಿರೀಕ್ಷೆಯನ್ನೂ ಮೂಡಿಸಿತು. 

ಪರಶುರಾಮಪ್ಪ, ಭರಮಣ್ಣ--ಇವರ ಪ್ರಯತ್ನದಿಂದ ಪ್ರಬಲನಾದ ಮುದ್ದಣ್ಣನ 
ಪತನವಾದುದು ಹರಪನಹಳ್ಳಿಯವರಿಗೂ ಸಂತೋಷಕ್ಕೆ ಕಾರಣವಾದರೂ, ಮುದ್ದಣ್ಣನ 
ಪರಾಭವದೊಂದಿಗೆ, ರಂಗಪ್ಪನಾಯಕ ಸೆರೆಮನೆಯ ಪಾಲಾದುದು, ಆಶಾಭಂಗಕ್ಕೆ ಅಷ್ಟೇ 
ಅಲ್ಲ, ತೀವ್ರ ಅಸಮಾಧಾನಕ್ಕೂ ಕಾರಣವಾಯಿತು. 

ದುರ್ಗದವರಿಗೆ ತಮ್ಮ ಈ ಭಾವನೆಯನ್ನು ಸೂಚಿಸಿ, ಸಾಧ್ಯವಾದರೆ ರಂಗಪನಾಯಕ 
ಪುನಃ ಪಟ್ಟಕ್ಕೆ ಬರಲು ದಾರಿ ಮಾಡಿಕೊಡಬೇಕೆಂಬ ಉದ್ದೇಶದಿಂದಲೇ ಹರಪನಹಳ್ಳಿಯವರು 

ಯಸದೊಂದಿಗೆ ಕರಣಿಕರನ್ನು ದುರ್ಗಕ್ಕೆ ಕಳುಹಿಸಿದ್ದರು. ಪರಶುರಾಮಪ್ಪ ನೆರೆಯ 

ರಾಜ್ಯದ ರಾಯಭಾರಿಗಳಿಗೆ ಸಲ್ಲಬೇಕಾದ ಗೌರವದಿಂದಲೇ ಅವರನ್ನು ಇದಿರುಗೊಂಡು, 
ಅವರ ಊಟೋಪಚಾರದ ವ್ಯವಸ್ಥೆ ಮಾಡಿ, ಮರುದಿನ ಅವರು ಬಂದ ಕಾರಣವನ್ನರಿಯಲು, 
ಅರಮನೆಯ ಬಳಿಯ ಚಾವಣಿಯಲ್ಲಿ ಮಂತ್ರಾಲೋಚನ ಸಭೆ ಸೇರಿಸಿದರು. 

ಪ್ರಧಾನಿ ಪರಶುರಾಮಪ್ಪ, ದಳವಾಯಿ ಭರಮಣ್ಣ ಮೊದಲಾದ ಮುಖ್ಯರು ಸೇರಿದ 
ಆಪ್ತ ಸಭೆಯಲ್ಲಿ ಹರಪನಹಳ್ಳಿಯ ಕಣಿಕರು 

“ನೆರೆಯವರ ರಾಜ್ಯದ ವಿಷಯದಲ್ಲಿ ಅನಗತ್ಯವಾಗಿ, ಕರೆ ಇಲ್ಲದೆ ತಲೆಹಾಕುವುದು 


೨೮ | ಹೊಸ ಹಗಲು 


ನಮ್ಮ ದೊರೆಗಳಿಗೆ ಇಚ್ಛೆ ಇಲ್ಲ. ಆದರೆ ನಮಗೂ ದುರ್ಗದವರಿಗೂ ಬರೀ ಸ್ನೇಹವೇ 
ಅಲ್ಲದೆ, ನೆಂಟಸಿಕೆಯೂ ಇರುವುದರಿಂದ, ಇದು ನಮ್ಮ ಪ್ರಭುಗಳ ಮನೆವಾರ್ತೆಗೂ ಸೇರಿದ 
ವಿಷಯವಾಗಿದೆ. ಆ ಸ್ನೇಹ, ನೆಂಟಸಿಕೆಯ ದೃಷ್ಟಿಯಿಂದಲೇ, ಅದು ಶಾಶ್ವತವಾಗಿ 
ನಡೆದುಕೊಂಡು ಹೋಗಬೇಕು ಎಂಬ ಭಾವನೆಯಿಂದಲೇ ತಮಗೆ ಈ ಪತ್ರ ಕಳಿಸಿದಾರೆ. 
ತಾವೂ ನಮ್ಮ ದೃಷ್ಟಿಯಿಂದಲೇ ವಿಷಯ ಪರಿಶೀಲನೆ ಮಾಡಿದರೆ, ಉಭಯತಾಪಿ ಅನುಕೂಲ” 
ಎಂದು ಕೇಳಿ, ತಮ್ಮ ನಖ ಪತ್ರವಿದ್ದ, ಮೊಹರು ಮಾಡಿದ ಕಿನಕಾಪಿನ ಚೀಲವನ್ನು 
ಸ್ಪಸ್ರು್ಧಾನುಪಕಪೆ ಒಪ್ಪಿಸಿ ತಮಗೆ ಮಾಸಲಾಗಿದ್ದ ಆಸನದಲ್ಲಿ ಕುಳಿತರು. 
ಪತ್ರವನ್ನು ರವ ಗೌರವದೊಡನೆ' ಸ್ವೀಕರಿಸಿ, ಮೊಹರನ್ನು ಒಡೆದು 
ಪತ್ರವನ್ನು ಓದಿಕೊಂಡು, ಯಾವ ಭಾವವನ್ನೂ ವ್ಯಕಪಡಿಸದೆ, ಆ ಪತ್ರವನ್ನು, ಪಕ್ಕದಲ್ಲೇ 
ಹ ಭರಮಣ್ಣನಿಗೆ ಕೊಟ್ಟರು. ಭರಮಣ್ಣ ಆ ಜೀನ ನ ಪತ್ರವನ್ನು ಓದಿದ. ಓದುತಿದ್ದ 
ಹಾಗೆ ಅವನ ಮುಖ ಬಿರುಸಾಗಿ, ಹುಬ್ಬು ಹೆಣೆದುಕೊಂಡು, ಕಣ್ಣು ಉಗ್ರವಾಯಿತು. ಮತ್ತೆ 
ಒಂದೆರಡು ಬಾರಿ ಪತ್ರವನ್ನು ಓದಿ. ಅದನ್ನು ಹಾಗೇ ಪರಶುರಾಮಪ್ಪನವರ ಕೈಗಿತ್ತು, 
ಹೇಳುವ ಮಾತನ್ನು ಅವರೇ ಹೇಳಲಿ ಎಂದು ಸುಮ್ಮನಿದ್ದ .. ಆಗಲೂ ಪರಶುರಾಮಪ್ಪ 
ಏನೂ ಮಾತಾಡಲಿಲ್ಲ. ಕಡೆಗೆ ಹರಪನಹಳ್ಳಿಯ ಕರಣಿಕರೇ, 
ಪತ್ರದ ಅಭಿಪ್ರಾಯ ಮನವರಿಕೆಯಾಯಿತಲ್ಲವೇ ? ಮತ್ತೇನಾದರೂ ಇದ್ದರೆ 
ಕೇಳಬೇಕು'' ಎಂದು ಮೌನವನ್ನು ಮುರಿದು, ಮಾತಿಗೆ ಕೀಲು ಕೊಟ್ಟರು. 
""ಅಭಿಪ್ರಾಯವಾಯಿತು'' ಎಂದು ಅಷ್ಟೇ ಉತ್ತರ ಕೊಟ್ಟರು ಪರಶುರಾಮಪ್ಪ. 
""ಇದಕ್ಕೆ ತಮ್ಮ ಉತ್ತರವೇನೋ ತಿಳಿದು ಬನ್ನಿ ಎಂದು ಅಪ್ಪಣೆಯಾಯಿತು......'' 
“ಉತ್ತರದ ಅಗತ್ಯವೇನೂ ಇಲ್ಲ. ಅಭಿಪ್ರಾಯವಾಯಿತು ಎಂದು ಅಷ್ಟು ತಿಳಿಸಿ” 
ಪರಶುರಾಮಪ್ಪ ಬಿಗಿದ ಧ್ವನಿಯಲ್ಲಿ ಹೇಳಿದರು. 
"ಆದರೂ ನಮ್ಮ ಮಾತಿಗೆ ನಿಮ್ಮ ಉತರ ಏನು ಎಂದು ತಿಳಿಸಿದ್ದರೆ ಚೆನ್ನಾಗಿತ್ತು.....' 
ಹೆಜ್ಜೆಹೆಜ್ಜೆಗೂ ತಡೆದು ನಿಲ್ಲುತ್ತಿದ್ದ. ಮಾತನ್ನು ನಿಲ್ಲಿಸಲು ಇಚ್ಛೆ "ಲ್ಲದೆ ಹರು 
ಕರಣಿಕರು. ಆ "ಮಾತಿಗೆ ಪರಶುರಾಮಪ್ಪ ಉತ್ತರ ಕೊಡುವ ಮೊದಲೇ ಭರಮಣ್ಣ ಕೇಳಿದ 
“ನಿಮ್ಮ ಪ್ರಶ್ನೆಗೆ ಉತ್ತರ ಬೇಕೇ ಬೇಕೋ” 
"ಉತ್ತರ ತನ್ನಿ ಎಂದು ಅಪ್ಪಣೆಯಾಗಿತ್ತು. ಪ್ರಧಾನಿಗಳು ದೊಡ್ಡ ಮನಸ್ಸು ಮಾಡಿ 
ಉತ್ತರ ರ ಸಭ್‌ ಸ್‌ 4 
ತನ್ನ ಪ್ರಶ್ನೆಗೆ ಉತರ ಕೊಡಬೇಕಾದುದು ಭರಮಣ್ಣನಲ್ಲ, ಪರಶುರಾಮಪ್ಪ ಎಂಬ 
ರೀತಿಯಲ್ಲಿ ದ ಕರಣಿಕರು. ಅವರ ಮಾತಿನ ಧೋರಣೆಯನ್ನು 
ಅರ್ಥಮಾಡಿಕೊಂಡ ಪರಶುರಾಮಪ್ಪ. 
""ದಳವಾಯಿಗಳಿಗೂ ನಮಗೂ ಯಾವ ಮಾತಿನಲ್ಲೂ ಭಿನ್ನಾಭಿಪ್ರಾಯವಿಲ್ಲ. ಅವರ 
ಮಾತನ್ನು ನೀವು ನಮ್ಮದೇ ಮಾತು ಎಂದು ನಿಮ್ಮ ದೊರೆಗಳಿಗೆ ಮುಟ್ಟಿಸಬಹುದು'' 
ಭಿ ಕರಣಿಕರು ಆಡಿದುದು ತಪ್ಪು ನಂಜಿನ ಎಂಬ ಧ್ವನಿಯಲ್ಲಿ, 
“ದುರ್ಗದಲ್ಲಿ ದಳವಾಯಿಗಳದೇ ಎಲ್ಲ ಮಾತು ಎಂದು ಸಸ, ಕೇಳ ಬಂದಿತ್ತು 
ಈಗ ಆ ಸುದ್ದಿ ನಿಜವೆಂದು ಕಣ್ಣಾರೆ ನೋಡಿದ ಹಾಗೂ ಆಯಿತು ಹೋಗಲಿ -ನಿಮ್ಮ 
ಆಡಳಿತದ ವಿಚಾರ ನಮಗೇಕೆ ? ತಲೆಯಾಡಿದರೇನು ಬಾಲವಾಡಿದರೇನು- ನಮಗೆ 


ದುರ್ಗದ ದೊರೆ ೨೯ 


ಬೇಕಾದುದು ನಿಮ್ಮ ಉತ್ತರ. ಅಷ್ಟು ದೊರೆತರೆ ಸಾಕು.'' ಆ ಮಾತನ್ನು ಕೇಳಿದವರನ್ನು 

ಅಪಮಾನಗೊಳಿಸುವ ವ್ಯಂಗ್ಯ ತುಂಬಿದ ಧ್ವನಿಯಲ್ಲಿ ಹೇಳಿದರು ಕರಣಿಕರು. 

ಗ “ಉದ್ದಟತನ ಹರಪನಹಳ್ಳಿಯ ದೊರೆಗಳೊಬ್ಬರಿಗೇ ಎಂದುಕೊಂಡಿದ್ದೆವು. ಅವರ 
ಆಸ್ಥಾನದಲ್ಲಿರುವವರೆಲ್ಲರಿಗೂ ಆ ಸೋಂಕು ತಗುಲಿರುವಂತಿದೆ. ಆದರೆ ಅದರ ಪ್ರದರ್ಶನಕ್ಕೆ 

ದುರ್ಗದ ಅರಸರ ಓಲಗ ಸ್ಥಳವಲ್ಲ ಎಂದು ಮಾತ್ರ ತಿಳಿದಿದ್ದರೆ ಸಾಕು.'' ಭರಮಣ್ಣ ಗದರಿಸಿ 

ಹೇಳಿದ. 

“ಅದೇ ನಮಗೆ ಉತ್ತರವೇ?” 

ಕರಣಿಕರು ತೋರಿಕೆಯ ನಮ್ರತೆಯಿಂದ ಕೇಳಿದರು. 

“ಹೌದು - ನಿಮಗೂ ಅದೇ ಉತ್ತರ; ನಿಮ್ಮ ದೊರೆಗಳಿಗೆ ನಾವು ಹೇಳುವ ಉತ್ತರವೂ 
ಅಷ್ಟೇ. ದುರ್ಗದ ರಕ್ಷಣೆ, ಹಿತಚಿಂತನೆ ಮಾಡುವಷ್ಟು ಯೋಗ್ಯತೆ ದುರ್ಗದವರಿಗಿದೆ. ಈ 
ವಿಷಯದಲ್ಲಿ ದುರ್ಗದವರಿಗೆ ಬೇರೆಯವರ ಬುದ್ಧಿವಾದದ ಅಗತ್ಯವಿಲ್ಲ. ಕರೆ ಕಳಿಸದೆ 
ಬರುವುದು ಎಷ್ಟು ತಪ್ಪೋ, ಕೇಳದೆ ಬುದ್ಧಿವಾದ ಹೇಳುವುದೂ ಅಷ್ಟೇ ತಪ್ಪಾಗುತ್ತದೆ ಎಂಬ 
ವ್ಯವಹಾರ ಸೂಕ್ಷ ವನ್ನು ನಮ್ಮ ಪರವಾಗಿ ನಿಮ್ಮ ದೊರೆಗಳಿಗೆ ತಿಳಿಸಿ' ಭರಮಣ್ಣ ಸಿಟ್ಟು 
ಕುದಿಯುತ್ತಿದ್ದ ಸ್ವರದಲ್ಲಿ ನುಂಗುವಂತೆ ಕರಣಿಕರನ್ನು ನೋಡುತ್ತಾ ಹೇಳಿದ. 

“ಇಂಥ ಉತ್ತರವನ್ನು ನಿಮ್ಮಿಂದ ನಾವು ನಿರೀಕ್ಷಿಸಿರಲಿಲ್ಲ. ಕಿವಿ ಕೇಳಿದ ಮಾತನ್ನು 
ಇಲ್ಲಿಯೇ ಮರೆತುಬಿಡಲು ನಾವು ಸಿದ್ಧರಾಗಿದ್ದೇವೆ. ಅವಸರವಾಗಿ ಉತ್ತರ ಕೊಡಬೇಕಾದ 
ಅಗತ್ಯವೂ ಇಲ್ಲ. ಬೇಕಾದರೆ ಕೊಂಚ ಅವಧಿ ತೆಗೆದುಕೊಂಡು, ಆಗುಹೋಗುಗಳನ್ನೆಲ್ಲಾ 
ಪರ್ಯಾಲೋಚಿಸಿ ಉತ್ತರ ಕೊಡಬಹುದು'' ಎಳೆಯ ಮಕ್ಕಳಿಗೆ ವಿವರಿಸಿ ತಿಳಿಸಿ ಹೇಳುವಂತೆ 
ಹೇಳಿದರು ಕರಣಿಕರು. 

"ಈ ಪತ್ರದ ಬಗ್ಗೆ ಯೋಚನೆ ಮಾಡುವ ಅಗತ್ಯವೇನೂ ಇಲ್ಲ.” 

ಕರಣಿಕರಿಗೆ ಭರಮಣ್ಣನ ಬದಲು ಪರಶುರಾಮಪ್ಪನವರೇ ಉತರ ಕೊಟ್ಟರು. 

“ಅಂದರೆ ದಳವಾಯಿಗಳ ಮಾತೇ ನಿಮ್ಮ ಮಾತೂ ಅಹುದೇ?'' 

""ನಿಜ-ನಮಗೂ, ಅವರಿಗೂ ಯಾವ ವಿಷಯದಲ್ಲೂ ಭಿನ್ನಾಭಿಪ್ರಾಯವಿಲ್ಲವೆಂದು 
ಮೊದಲೇ ಹೇಳಿದೆವಲ್ಲಾ. ಮತ್ತೇನು?'' 

“ಅಂದರೆ-ನಮ್ಮ ಸ್ನೇಹಹಸ್ತ ನಿಮಗೆ ಬೇಕಾಗಿಲ್ಲ...” 

“ನಿಮ್ಮ ಖಡ್ಗಹಸದ ಭಯವೂ ನಮಗಿಲ್ಲ.'' 

ಕರಣಿಕರ ಮಾತುಮುಗಿಯುವ ಮುನ್ನವೇ ನಡುವೆ ಬಾಕಿ ಹಾಕಿ ಹೇಳಿದ ಭರಮಣ್ಣ 

“ತಮ್ಮ ಇಚ್ಛೆ. ಈ ಮಾತೇ ತಮ್ಮ ಉತ್ತರವೆಂದು ನಮ್ಮ ದೊರೆಗಳಲ್ಲಿ ಅರಿಕೆ 
ಮಾಡಲೇ?” 

“ಆಗಬಹುದು.'' 

“ಸರಿ-ಅಲ್ಲಿಗೆ ಒಂದು ಮಾತು ಮುಗಿದಂತಾಯಿತು. ಮತೊಂದು ಮಾತಿದೆ. ಅನುಮತಿ 
ಕೊಟ್ಟರೆ ತಿಳಿಸುತ್ತೇನೆ” ಕರಣಿಕರು ಕೇಳಿದರು. 

“ಏನು ಹೇಳಿ?” 

""ರಂಗಪ್ಪನಾಯಕರನ್ನು ತಾವು ಕಳಿಸಿಕೊಟ್ಟಿಲ್ಲ, ಕರತರಬೇಕೆಂದು ನಮ್ಮ ದೊರೆಗಳು 
ತಿಳಿಸಿದರು......'' 


೩೦ ಹೊಸ ಹಗಲು 


“ಆದರೆ ಅವರು ಸೆರೆಯಲ್ಲಿದ್ದಾರಲ್ಲಾ....?'' 

“ನೀವು ಬಿಡುಗಡೆ ಮಾಡಿ ಕಳಿಸಕೊಡಬಹುದು.'' 

“ಅವರನ್ನು ಬಿಡುಗಡೆ ಮಾಡುವ ಅಧಿಕಾರ ನಮಗಿಲ್ಲ.'' 

ಏಕೆ ?'' 

“ರಾಜದ್ರೋಹದ ಆಪಾದನೆಯ ಮೇಲೆ ಅವರು ಸೆರೆಯಲ್ಲಿದ್ದಾರೆ. ಅವರನ್ನು 
ಬಿಡುವುದೋ, ಸೆರೆಯಲ್ಲೇ ಇಡುವುದೋ ಯಾವುದನ್ನೂ ಮುಂದೆ ಪಟ್ಟಕ್ಕೆ ಬರುವವರು 
ಇತ್ಯರ್ಥ ಮಾಡಬೇಕಾದ ವಿಚಾರ. ಆದುದರಿಂದ ಆ ವಿಷಯದಲ್ಲಿ ನಾವು ಏನೂ 
ಹೇಳಲಾರೆವು'' 

ಪರಶುರಾಮಪ್ಪ ಖಚಿತವಾದ ಧ್ವನಿಯಲ್ಲಿ ಹೇಳಿದ. 

""ರಂಗಪ್ಪನಾಯಕರು ಸಾಮಾನ್ಯ ಸೆರೆಯಾಳಲ್ಲ, ನಮ್ಮ ದೊರೆಗಳಿಗೆ ನೆಂಟರಷ್ಟೇ ಅಲ್ಲ 
ನಿಮ್ಮ ದೊರೆಗಳಿಗೂ ಹತ್ತಿರದ ನೆಂಟರು. ಅಂಥವರನ್ನು ಈ ರೀತಿ ನಡಸಿಕೊಳ್ಳುವುದು 
ಉಚಿತವಲ್ಲ.'' 

“ದುರ್ಗದ ದ್ರೋಹಿಗಳನ್ನು ಹೇಗೆ ನಡೆಸಿಕೊಳ್ಳಬೇಕು ಎಂಬ ಔಚಿತ್ಯ ನಮಗೆ ತಿಳಿದಿದೆ. 
ದ್ರೋಹಿಗಳ ಮಾತು ಕೇಳಿ ರಂಗಪ್ಪನಾಯಕರು ಸಿಂಹಾಸನ ಹತುವ ಮೊದಲು ಈ 
ನೆಂಟಸಿಕೆಯ ವಿಚಾರ ಸುದಿಸಿಕೊಳ್ಳಬೇಕಾಗಿತ್ತು. ಆಗ ಅದನ್ನು ಯೋಚಿಸದೆ, ತಮ್ಮ 
ನೆಂಟಸಿಕೆಯ ಅಧಿಕಾರವನ್ನು ಅವರೇ ಕಳೆದುಕೊಂಡರು. ಈಗ ಅವರಿಗೂ, ಸಾಮಾನ್ಯ 
ಸೆರೆಯಾಳಿಗೂ ಯಾವ ವ್ಯತ್ಯಾಸವೂ ಇಲ್ಲ. ಅವರು ನಮ್ಮ ದೊರೆಗಳ ನೆಂಟರು ಎಂಬ 
ಮಾತು ನಮಗೆ ನೆನಪಿದೆ. ಆ ಮಾತು ನೆನಪಿದ್ದುದರಿಂದಲೇ ಅವರ ತಲೆ ಉಳಿದಿದೆ. ಮುಂದೆ 
ಪಟ್ಟಕ್ಕೆ ಬಂದವರು ಈ ನೆಂಟಸಿಕೆಯನ್ನು ನೆನಪಿಟ್ಟುಕೊಳ್ಳುತಾರೋ, ಬಿಡುತಾಾರೋ--ಅವರೇ 
ಇತ್ಯರ್ಥ ಮಾಡಬೇಕು. ಅಲ್ಲಿಯವರೆಗೂ ನಾವು ಏನೂ ಹೇಳುವಂತಿಲ್ಲ'' ಕರಣಿಕರ 
ಮುಖಕೆ ರಾಚುವಂತೆ ಸ್ಪಷ್ಟವಾಗಿ ಹೇಳಿದರು ಪರಶುರಾಮಪ್ಪ. 

ಆ ಮಾತು ಕೇಳಿ ಕರಣಿಕರು ಅಪ್ರತಿಭರಾದರು. ತಮ್ಮ ಮಾತಿಗೆ ಪರಶುರಾಮಪ್ಪ 
ವಿರೋಧವನ್ನು ವ್ಯಕ್ತಪಡಿಸಬಹುದು ಎಂದಿದ್ದರೂ, ಅವರು ಇಷ್ಟು ಸ್ಪಷ್ಟವಾಗಿ, ಇಷ್ಟು ನೇರವಾಗಿ 
ಹೇಳಬಹುದು ಎಂದು ನಿರಿಕ್ಷಿಸಿರಲಿಲ್ಲ ಎಂತಲೇ ಕೆಂಡದಂತಿದ್ದ ಆ ಮಾತುಗಳನ್ನು 
ನುಂಗುವುದು ಕಷ್ಟವಾಯಿತು. ಬಿಸಿಯಾದ ತುಪ್ಪವನ್ನು ಉಗುಳಲಾರದೆ ಪ್ರಯತ್ನಪಟ್ಟು 
ನುಂಗುವವನಂತೆ ನುಂಗಿಕೊಂಡರು. 

""ರಂಗಪ್ಪನಾಯಕರ ವಿಷಯದಲ್ಲಿ ನಮಗಿರುವ ಆಸಕ್ತಿಯನ್ನು ನೀವು ಅನ್ಯಥಾ 
ಭಾವಿಸಬಾರದು. ನಿಮ್ಮ ದೃಷ್ಟಿಯಲ್ಲಿ ಅವರು ರಾಜದ್ರೋಹಿಗಳೇ ಆದರೂ ನಮ್ಮ 
ದೊರೆಗಳಿಗೆ ಮಾತ್ರ ಅವರು ನೆಂಟರೇ. ಆದುದರಿಂದ ನಾವು ಅವರ ಯೋಗಕ್ಷೇಮದ 
ವಿಷಯದಲ್ಲಿ ಆಸಕ್ತಿ ತೋರಿಸುವುದೇನೂ ತಪ್ಪಲ್ಲ ತಾನೇ ?)'' ಎಂದು ತಮ್ಮ ಮಾತನ್ನು 
ಸಮರ್ಥಿಸುತ್ತಾ ಕೇಳಿದರು. 

“ನಿಮ್ಮ ಆಸಕ್ತಿ ತಪ್ಪು, ಅಸಹಜ, ಅವರ ವಿಷಯವನ್ನು ನೀವು ವಿಚಾರಿಸಬಾರದು 
ಎಂದೇನೂ | ಹೇಳುವುದಿಲ್ಲ. ಅವರ ಯೋಗಕ್ಷೇಮದ "ವಿಚಾರದಲ್ಲಿ ಇಷ್ಟು ಆಸಕ್ತಿ 
ಇರುವ ನೀವಾದರೂ, ರಂಗಪನಾಯಕರು ಮುದ್ದಣ್ಣನ ಮಾತಿಗೆ ಕಟ್ಟುಬಿದ್ದು ಪಟ್ಟಕ್ಕೆ 


ದುರ್ಗದ ದೊರೆ ೩೧ 


ಒಪ್ಪಿಕೊಳ್ಳುವ ಮುನ್ನ ಸರಿಯಾದ ಬುದ್ಧಿವಾದ ಹೇಳಬಹುದಾಗಿತ್ತು. ಈ ಅಲ್ಲದ ಕೆಲಸವನ್ನು 
ಮಾಡುವ ಮೊದಲು ಅವರ ಕೈ ತಡೆಯಬಹುದಾಗಿತ್ತು ಅಲ್ಲವೇ?'' 
ನಿಷ್ಠುರವಾದ ಧ್ವನಿಯಲ್ಲಿ ಕೇಳಿದರು ಪರಶುರಾಮಪ್ಪ. 

“ಏನೋ Sp ಕೈ ಮೀರಿದ ಮೇಲೆ ಚಿಂತಿಸಿ ಏನು ಫಲ? ಕೆಟ್ಟ ಮೇಲೆ 
ಬುದ್ದಿ ಬರುವುದು ಎಲ್ಲರಿಗೂ ಸ್ವಾಭಾವಿಕ ನಿಮಗೆ, ನಮಗೆ ಎಲ್ಲರಿಗೂ ಅಷ್ಟೆ. ಅವರನ್ನು 
ಬಿಡುಗಡೆ ಮಾಡಿ, ನೊಂದಿಗೆ” ಕಳಿಸುವುದು ಸಾಧ್ಯವಿಲ್ಲವಾದರೆ ಹೋಗಲಿ. ಅವರನ್ನು 
ಒಮ್ಮೆ ಕಣ್ಣಾರೆ ಕಂಡು, ಕುಶಲ ವಿಚಾರಿಸಿಕೊಂಡು ಹೋಗಲಾದರೂ ಅನುಕೂಲ 
ಮಾಡಿಕೊಡುತ್ತೀರಾ? ಇಷ್ಟು ದೂರ ಬಂದದ್ದಕ್ಕೆ ಅಷ್ಟಾದರೂ ಸಾಧ್ಯವಾದರೆ, ಸಂತೋಷ: 

ಕರಣಿಕರ ಬೇಡಿಕೆಯನ್ನು ಕೇಳಿ ಅದಕ್ಕೆ ಒಪ್ಪುವುದೇ ನಜ ಎಂದು ಒಂದು ಗಳಿಗೆ 
ಪರಶುರಾಮಪ್ಪ ಯೋಚಿಸಿ, ಬಳಿಕ ಹೇಳಿದರು, 

""ಈಗಿನ ಸ್ಥಿತಿಯಲ್ಲಿ ನೀವು ಅವರನ್ನು ನೋಡುವುದು ಅಷ್ಟು ಒಳ್ಳೆಯದಲ್ಲ. ಆದರೂ 
ಎಲ್ಲ ಮಾತಿಗೂ ಇಲ್ಲ ಎನ್ನುವುದು ನನಗೆ ಇಚ್ಛೆಯಿಲ್ಲ. ಅವರನ್ನು ನೋಡಿ, ಅವರ 
ಆರೋಗ್ಯ ವಿಚಾರಿಸಿಕೊಂಡು ಹೋಗುವುದಕ್ಕೆ ನಮ್ಮದೇನೂ ಅಭ್ಯಂತರವಿಲ್ಲ. ಯಾವಾಗ 
ನೋಡಲು ಹೋಗುತ್ತೇವೆ ಎಂದು ತಿಳಿಸಿದರೆ, ಅದಕ್ಕೆ ಬೇಕಾದ ಅನುಕೂಲ 
ಮಾಡಿಕೊಡುತೇವೆ.'' 

“ತಮಗೆ ಏನೂ ಅನಾನುಕೂಲವಿಲ್ಲದಿದ್ದರೆ ಈ ಕಾರ್ಯಕಲಾಪ ಮುಗಿದ ಕೂಡಲೇ 
ಅವರ ಭೇಟಿ ಮಾಡಿ, ಈ ಸಂಜೆಯೇ ನಾವು ಹಿಂದಿರುಗುತ್ತೇವೆ' ಎಂದರು ಹರಪನಹಳ್ಳಿಯ 
ಕರಣಿಕರು. 

“ತಮ್ಮ ಅನುಕೂಲ. ನಮ್ಮ ಪರವಾಗಿ ತಮ್ಮ ಪ್ರಭುಗಳಲ್ಲಿ ಒಂದು ಮಾತು 
ಬಿನ್ನವಿಸಬೇಕು. ದುರ್ಗದವರು ಎಂದೂ ಹರಪನಹಳ್ಳಿಯವರ ವೈರಿಗಳಲ್ಲ. ತಾವೂ ಹಾಗೇ 
ಇದ್ದರೆ ಸಂತೋಷ ನೆರೆಹೊರೆಯ ದೊರೆಗಳು ನೆರೆಯವರಿಗೆ ಹೊರೆಯಾಗದೆ ನೆರೆಯಾಗಿ, . 
ನೆರವಾಗಿ ಬಾಳಬೇಕೆಂಬುದೇ ನಮ್ಮ ಬಯಕೆ. ಭೀನ್ನಾಭಿಪ್ರಾಯಕ್ಕೆ ಕಾರಣವಿದ್ದರೆ ಅದನ್ನು 
ಅದಷ್ಟು ಮರೆತು, ಸ್ನೇಹ ಉಳಿಯಲು ಎಷ್ಟು ಬೇಕೋ ಅಷ್ಟನ್ನು ಮಾತ್ರ ನೆನಪಿಟ್ಟುಕೊಂಡರೆ 
ಒಳಿತು. ಇಷ್ಟು ಹೇಳಿ ಅವರಿಗೆ ನಮ್ಮ ಪ್ರಣಾಮ ತಿಳಿಸಿ” ' 

ಎಂದು ಪರಶುರಾಮಪ್ಪ, ತಮ್ಮ ಮಾತನ್ನೂ ಆ ಮಾತಿನೊಂದಿಗೆ ಸಭೆಯನ್ನೂ 
ಮುಗಿಸಿದರು. 

ಕರಣಿಕರೂ ಅದಕ್ಕೆ ಉಚಿತವಾದ ಉತ್ತರ ಕೊಟ್ಟು, ವೀಳಯ ತೆಗೆದುಕೊಂಡು 
ಸಭೆಯಿಂದ ಹೊರಟರು. 

ಕರಣಿಕರೂ ಅವರ ಕಡೆಯವರೆಲ್ಲರೂ ಹೊರಟುಹೋದ ಬಳಿಕ ಅಲ್ಲಿಯವರೆಗೆ 
ಮಾತನಾಡದೆ ತಡೆದು ಕುಳಿತಿದ್ದ ಭರಮಣ್ಣ, 

“ಎಲ್ಲರಿಗೂ ಎಷ್ಟು ಸದರವಾಗಿಹೋಯಿತು ಪರಶುರಾಮಪ್ಪ. ದುರ್ಗದ ಸೀಮೆ 
ವ್ಯವಹಾರ ಅಂದರೆ ಕಂಡವರೂ ಬಾಯಿ ಹಾಕುವಂತಾಯಿತಲ್ಲಾ'' 

ಎಂದ ಅಸಮಾಧಾನ ತುಂಬಿದ ಧ್ವನಿಯಲ್ಲಿ. 

“ದೊರೆ ಇಲ್ಲದ ರಾಜ್ಯವೆಂದರೇ ಅಷ್ಟೆ ಭರಮಣ್ಣ, ಗಂಡನಿಲ್ಲದ ಹೆಣ್ಣಿದ್ದ ಹಾಗೆ. 
ಅದಕ್ಕೇ ನಾನು ಯಾರನ್ನಾದರೂ ಬೇಗ ಪಟ್ಟಕ್ಕೆ ತರಬೇಕು ಎಂದು ಅಷ್ಟು ಅವಸರ 


೩೨ ಹೊಸ ಹಗಲು 


ಮಾಡಿದ್ದು. ಈ ವೇಳೆಗೇ ಆ ಕೆಲಸ ಮುಗಿದುಹೋಗಿದ್ದಿದ್ದರೆ, ಬಜ ಹರಪನಹಳ್ಳಿ 
ಯಷರೊಂದಿಗೆ ನಿಷ್ಠುರ ಕಟ್ಟಿಕೊಳ್ಳುವ ಪ್ರ ಪ್ರಸಂಗವೇ ಬರುತಿರಲಿಲ್ಲ.' 
""ಈಗೇನಾಯಿತು. ಅವರಿಂದ, “ಸ ವಿಷಯದಲ್ಲಿ ತಲೆ ಹಾಕಬಾರದು ಎಂದು 
ರಪನಹಳ್ಳಿಯವರಿಗೆ ಬುದ್ಧಿ ಕಲಿಸಿಂದಂತಾಯಿತು. ಅಬ್ಬಾ! ನಮಗೆ ಬುದ್ಧಿ ಹೇಳುವಷ್ಟು 
ಸಾ ಅವರು ನಮ ರಾಜ್ಯದ ಹಿತಚಿಂತಕರಂತೆ. ge ಓದಿದಾಗ ಹರಪನಹಳ್ಳಿಯ 
ಹುಳುವೇನಾದರೂ ಎದುರಿಗಿದ್ದಿದರೆ ಹೊಸಗಿಹಾಕುತಿದ್ದೆ, ಇನ್ನೊಮ್ಮೆ ಬುದ್ಧಿ ಸೊ 


ಸ್ವಲ್ಪ ಹೊತ್ತಿನ ಮೊದಲು ಓದಿದ ಪತ್ರದ ನೆನಪಿನಿಂದ ಪ್ರಕ್ಷುಬ್ಧನಾಗಿ ಹೇಳಿದ 
ಭರಮಣ್ಣ. 

“ಇಂಥ ಪ್ರಸಂಗ ಮತೊಮ್ಮೆ ಬರದಿರುವುದೇ ಒಳಿತು.'' 

“ಬರಲಿ; ಬಂದರೆ ಭಯವೇ?” 

“ಭಯದ ಮಾತಲ್ಲ ಭರಮಣ್ಣ. ಯಾರೊಂದಿಗೂ ವಿರೋಧ ಕಟ್ಟಿಕೊಳ್ಳುವುದು 
ಸುಲಭ. ಬಳಿಕ ಅದನ್ನು ತೀರಿಸುವುದು ಕಷ್ಟ. ವಿರೋಧ ಬೆಳೆಯುವುದಕ್ಕಿಂತ ಎಷ್ಟೆಷ್ಟು 
ಕಡಮೆಯಾದರೆ, ಅಷ್ಟಷ್ಟೂ ಕ್ಷೇಮ. ಮೊದಲೇ ಕೈ ತುರಿಸಿಕೊಳ್ಳುತ್ತಿದ್ದ ಹರಪನಹಳ್ಳಿಯವರಿಗೆ, 
ಈಗ ಜಗಳಕ್ಕೆ ಒಳ್ಳೇ ನೆಪವೇ ಸಿಕ್ಕಂತಾಯಿತು.'' 

“ನೆಪ ಸಿಕ್ಕಿ ಅವರು ಮಾಡುವುದೇನು ಪರಶುರಾಮಪ್ಪ. ದುರ್ಗವನ್ನು ಕಾಯುವ 
ಹೊಣೆ ಹೊತ್ತ 'ನಮ್ಮ ತೋಳ ನರಗಳೇನೂ ದಾರವಲ್ಲ. ಅವರೇನಾದರೂ ತೆ ತೆಗೆದು 
ಮೇಲೆ ಬಿದ್ದೆ. ಮತೊಮ್ಮೆ ದುರ್ಗದ ಕಡೆ ತಲೆ ಹಾಕಿ ಮಲಗಬಾರದು. ಹಾಗೆ ಬುದ್ಧಿ 
ಕಲಿಸಬಲ್ಲ ಬಲ ನಮಗಿದೆ. ಅವರಿಗೆ ಬೇಕಿದ್ದರೆ ಒಮ್ಮೆ ಅದರ ಪರೀಕ್ಷೆಯನ್ನು ಮಾಡಿನೋಡಲಿ.'' 

ತನ್ನ ತೋಳ ಬಲದ ಹೆಮ್ಮೆಯಿಂದ "ಹೇಳಿದ "ಭರಮಣ್ಣ 

""ಬಲವಿದ್ದ ಮಾತ್ರಕ್ಕೇ ಅದರ ಪರೀಕ್ಷೆಗೆ ಯುದ್ದ ಬರಲಿ ಎಂದು ಬಯಸುವುದು 
ಯೋಗ್ಯವಲ್ಲ: ಭರಮಣ್ಣ. ಏನೋ-ದುರ್ಗದ ಭಾಗ್ಯದಲ್ಲಿ ಇನ್ನೂ ಏನೇನಾಗಬೇಕೆಂದು 
ಬರೆದಿದೆಯೋ ಆಗಲಿ. ನೀನು ಹೋಗಿ, ಕರಣಿಕರು ರಂಗಪ್ಪನಾಯಕರನ್ನು ನೋಡಲು 
ಬೇಕಾದ ವ್ಯವಸ್ಥೆ ಮಾಡು. ಆ ಕೆಲಸ ಕ್ಕೆ ದಾಸನಾಯಕ ಹೋಗಲಿ. ಕರಣಿಕರು 
ರಂಗಪ್ಪನಾಯಕರೊಂದಿಗೆ ಏನಾದರೂ ರ ಆಡಲಿ. ಅದಕ್ಕೆ ಅಡ್ಡಿ 
ಮಾಡುವುದು ಬೇಡ. ಆದರೆ ಅವರು ಏನು ಆಡುತಾರೆ ಎನ್ನುವುದನ್ನು ಒಂದು ದಲ 
ತಪ್ಪದಂತೆ ಲಕ್ಷ್ಯಗೊಟ್ಟು ಕೇಳಿಕೊಂಡು ಬಂದು, ಪ್ರತಿಯೊಂದು ಮಾತನ್ನೂ ಅವರು ಆಡಿದ 
ಹಾಗೇ ನಮಗೆ ತಿಳಿಸಬೇಕು ಎಂದು ಹೇಳು.” 

“ಏಕೆ ? ಕರಣಿಕರು ಏನಾದರೂ ಪಿತೂರಿ ಮಾಡಬಹುದೆಂದು ಭಯವೇ 7” 
ಪರಶುರಾಮಪನವರ ಮಾತು ಕೇಳಿ, ಕೇಳಿದ ಭರಮಣ್ಣ, 

“ಮಾಡಲಿ, ಬಿಡಲಿ. ನಮ್ಮ ಎಚ್ಚರಿಕೆಯಲ್ಲಿ ನಾವಿರಬೇಕು. ಹಾಗೇ ಕರಣಿಕರು 
ದುರ್ಗವನ್ನು ಬಿಟ್ಟ ಬಳಿಕ ಅವರು ತಮ್ಮ ಗಡಿ ತಲಪುವವರೆಗೂ, ಬೇಹುಗಾರರು ಅವರ 
ಹಿಂದೆಯೇ ಹೋಗಿ ಬರಲಿ. ಅವರ ರಕ್ಷಣೆಯ ನೆಪದಲ್ಲಿ ಅವರ ಸೈನಿಕರೊಂದಿಗೆ ನಮ್ಮ 
ಸೈನಿಕರೂ ಕೆಲವರು ಹೋಗಲಿ. ಮಾರ್ಗ ಮಧ್ಯದಲ್ಲಿ ಅವರಿಗೆ ಯಾವುದಕ್ಕೂ 
ಅನಾನುಕೂಲವಾಗದಂತೆ ಏರ್ಪಾಡುಮಾಡು'' ಎಂದು ಹೇಳಿದರು ಪರಶುರಾಮಪ್ಪ. 


ದುರ್ಗದ ದೊರೆ ೩೩ 


ಅವರು ಹೇಳಿದ ಮಾತೆಲ್ಲವನ್ನೂ ನಡೆಸುವುದಾಗಿ ಹೇಳಿ, ಅದನ್ನು ನೆರವೇರಿಸಲು 
ಭರಮಣ್ಣ ಅಲ್ಲಿಂದ ಹೊರಟ. 


೪ 

ಮೇಲುದುರ್ಗದ ಸೆರೆಮನೆಯಲ್ಲಿ ಬಂಧನದಲ್ಲಿದ್ದ ರಂಗಪ್ಪನಾಯಕನನ್ನು ನೋಡಲು 
ಹೊರಟಾಗ ಹರಪನಹಳ್ಳಿಯ ಕರಣಿಕರು, ಪರಶುರಾಮಪ್ಪನವರು ಆಡಿದ ನಿಷ್ಠುರವಾದ 
ಮಾತಿನ ಮೇಲೆ, ರಂಗಪನಾಯಕನನ್ನು ಕತಲ ಕೋಣೆಯಲ್ಲಿ, ಸರಪಳಿ ಬಿಗಿದು ಬಂಧಿ 
ಸಿರಬೇಕು ಎಂದು ಊಹಿಸಿದ್ದರು. ಆದರೆ ರಂಗಪ್ಪನಾಯಕನನ್ನು ನೋಡಿದಾಗ, ತಮ್ಮದು 
ತಪ್ಪು ಭಾವನೆ ಎಂದು ಮನವರಿಕೆಯಾಯಿತು. ರಂಗಪ್ಪನಾಯಕ ಇದ್ದುದು ಹೆಸರಿಗೆ ಸೆರೆಮನೆ 
ಯಾದರೂ, ಅಲ್ಲಿ ಆತನಿಗೆ ಯಾವ ಸುಖ ಸೌಲಭ್ಯಕ್ಕೂ ತೊಂದರೆ ಇರಲಿಲ್ಲ. ಸೆರೆಮನೆಯ 
ಕಾವಲುಗಾರರು ವಿನಾ ಉಳಿದವರಾರಿಗೂ ಅವನ ಭೇಟಿ ಮಾಡಲು ಅವಕಾಶವಿರಲಿಲ್ಲ. 
ಅವರೂ ಆತನ ದಿನಚರಿಗೆ ಸಂಬಂಧಪಟ್ಟ ಮಾತು ವಿನಾ ಹೆಚ್ಚಿನ ಮಾತಾಡಲು ಅಪ್ಪಣೆ 
ಇರಲಿಲ್ಲ--ಈ ಎರಡು ತೊಂದರೆಯನ್ನು ಬಿಟ್ಟರೆ, ಉಳಿದೆಲ್ಲ ವಿಷಯದಲ್ಲೂ ರಂಗಪನಾಯಕನ 
ಪಾಲಿಗೆ ಸೆರೆಮನೆ, ಅರಮನೆಗಿಂತ ಆತನ ವಿಷಯದಲ್ಲಿ ಅನಾದರದಿಂದ, ಅಸಡ್ಡೆಯಿಂದ, 
ದ್ವೇಷದಿಂದ ನಡೆದುಕೊಳ್ಳುತಿರಲಿಲ್ಲ. ಆದರೂ ದುರ್ಗವನ್ನಾಳಬೇಕೆಂಬ ಹೆಬ್ಬಯಕೆಯಿಂದ 
ಚಿತ್ರದುರ್ಗಕ್ಕೆ ಬಂದು, ಅಲ್ಲಿ ತನ್ನ ಕನಸಿಗೆ ವಿರುದ್ಧವಾಗಿ ಸೆರೆಮನೆಯಲ್ಲಿ ಕಾಲ ಕಳೆಯಬೇಕಾಗಿ 
ಬಂದುದು, ರಂಗಪ್ಪನಾಯಕನ ಮನಸಿನಲ್ಲಿ ಮುಳ್ಳು ಇರಿದಂತಾಗುತಿತ್ತು. 

ಅದಕ್ಕಿಂತ ಹೆಚ್ಚಾಗಿ, ಮುಂದೆ ಭವಿಷ್ಯವೇನು ಎಂದು ನಿರ್ಧಾರ ಮಾಡದೆ, 
ಸೆರೆಮನೆಯಲ್ಲಿಟ್ಟಿದ್ದುದು, ಆತನ ಮನಸಿನಲ್ಲಿ ಇಬ್ಬಗೆಯ ತುಯ್ಚಾಟಕ್ಕೆ ಕಾರಣವಾಗಿತ್ತು. 

ಗಿರಿಜೆಯ ಕೈಗೆ ಸಿಕ್ಕಿ ಮುದ್ದಣ್ಣ, ಅವನ ಮೂವರು ಸಹೋದರರು ಭೀಕರ ಕೊಲೆಗೆ 
ತುತ್ತಾದುದನ್ನು ಕಣ್ಣಾರೆ ನೋಡಿದಾಗ, ಇಂದಲ್ಲ ನಾಳೆ ತನ್ನ ಗತಿಯೂ ಇದೇ ಎನಿಸಿ, 
ಬದುಕಿಯೂ ಸತವನಂತಾಗಿದ್ದ ರಂಗಪ್ಪನಾಯಕ. ಅಂದು ಅವನ ಹೃದಯದಲ್ಲಿ ಹಬ್ಬಿದ 
ಭೀತಿ ಇಂದಿನವರೆಗೂ ಅವನ ಮನಸಿನಿಂದ ಮಾಸಿರಲಿಲ್ಲ. ಆಗಾಗ ನೆನಪಾಗಿಯೋ 
ಕನಸಾಗಿಯೋ ಕಂಡು, ಅವನ ಮೈ ಬೆವರುವಂತೆ ಮಾಡುತಿತ್ತು. 

ಒಂದು ಕಡೆ ಈ ಭೀತಿ ಕಾಡುತ್ತಿದ್ದರೆ ಮತೊಂದು ಕಡೆ: 

ಪರಶುರಾಮಪ್ಪ, ಭರಮಣ್ಣ ಮೊದಲಾದವರು, ದ್ರೋಹಿಯಾದ ನನ್ನನ್ನು ಕ್ರೂರವಾಗಿ 
ನಡಸಿಕೊಳ್ಳದೆ, ಸೆರೆಮನೆಯಲ್ಲಿಟ್ಟರೂ, ದೊರೆಗೆ ಸಲ್ಲಬೇಕಾದ ಉಪಚಾರವನ್ನು 
ನೀಡುತಿದ್ದುದನ್ನು ಕಂಡು, ದುರ್ಗವನ್ನು ಆಳಲು ಮತ್ತೆ ಈ ವಂಶದಲ್ಲಿ ತನ್ನ ಎಿನಾ 
ಬೇರಾರೂ ಇಲ್ಲವೆಂಬುದು ನೆನಪಾಗಿ, ""ಬಹುಶಃ ಅಷ್ಟು ದಿನ ಕಳೆದ ಮೇಲೆ ಕಡೆಗೆ ನನ್ನನ್ನೇ 
ದುರ್ಗದ ದೊರೆ ಎಂದು ಸಾರಬಹುದು. ಅದಕ್ಕಾಗಿಯೇ ನನ್ನ ವಿಷಯದಲ್ಲಿ ಇಷ್ಟು 
ಉದಾರವಾಗಿ, ಮರ್ಯಾದೆಯಿಂದ ನಡೆದುಕೊಳ್ಳುತ್ತಿದ್ದಾರೆ. ಅವರಿಗೆ ನನ್ನ ಮೇಲೆ ದ್ವೇಷ 
ಸಾಧಿಸಲು ಕಾರಣವೇನೂ ಇಲ್ಲ. ಅವರಿಗಿದ್ದ ದ್ವೇಷವೆಲ್ಲಾ ದಳವಾಯಿ ಮುದ್ದಣ್ಣನ ಮೇಲೆ. 
ಅದು ಹೇಗೂ ತೀರಿತು. ಆದುದರಿಂದ ಸಮಯ ಸಾಧಿಸಿ ಪುನಃ ನನಗೇ ಪಟ್ಟ ಕಟ್ಟಬಹುದು. 

೩೪ ಹೊಸ ಹಗಲು 


ನನ್ನನ್ನು ಬಿಟ್ಟರೆ ಈ ಸಿಂಹಾಸನಕ್ಕೆ ಬೇರೆ ಯಾರು ದಿಕ್ಕು '' ಎಂದು ಆಸೆ ಕಣ್ಣರಳಿಸಿ 
ಕರೆಯುವುದು. 

ಈ ಇಬ್ಬಗೆಯ ಭಾವನೆಗಳ ತುಯಿತಕ್ಕೆ ಸಿಕ್ಕಿದ ಅವನ ಚಿತ್ತ ಒಂದು ಗಳಿಗೆ ಉತ್ಸಾಹದ 
ಶೃಂಗವನ್ನೇರಿದರೆ, ಮತೊಮ್ಮೆ ಪಾತಾಳದ ದಲ್ಲಿ ಕಾಲೆಳೆಯುವುದು. ಈ ತುಯ್ಯಾಟ, 
ಹೊಯ್ದಾಟದಲ್ಲಿ ಅವನ. ಮನಸಿಗೆ ಇರಿಸುಮುರಿಸಾಗಿ, ಸೆರೆಮನೆಯ ಏಕಾಂತವಾಸ 

ಅಸಹ್ಯವಾಗಿ, ಅಲ್ಲಿನ ಸುಖೋಪ ಪಭೋಗವೂ ಅಣಕದಂತೆ ಕಂಡು, ಸುತಲೂ ಅಲುಗದೇ 
ಹ ಗೋಡೆಗಳ ಮೇಲೆ, ಕಂಭಗಳ ಮೇಲೆ ರೇಗುವನು. 

ಕರಣಿಕರು ಅವನನ್ನು ಕಾಣಲು ಬಂದಾಗಲೂ ಅವನ ಮನಸ್ಸು ಇದೇ ಸ್ಥಿತಿಯಲ್ಲೇ 
ಇತ್ತು. ಎಂತಲೇ ಶಿವರು. ಅವನನ್ನು ಕಾಣಲು ಒಳಗೆ ಬಂದು ಮುಜುರೆ ಮಾಡಿದಾಗ 
ಅವರಿಗೆ ಪ್ರತಿ ಮುಜುರೆಯನ್ನು ಮಾಡದೆ 

""ಏಕೆ-ನನ್ನನ್ನು ನೋಡಿ "ನಗುವುದಕ್ಕೆ ಬಂದಿರೇನು ?” 

ಎಂದು ಅವರನ್ನು ನೋಡಲೇ ಇಷ್ಟವಿಲ್ಲದವನಂತೆ, ಅಸಹನೆ ತುಂಬಿ ತುಳುಕುವ 
ಸ್ವರದಲ್ಲಿ ಕೇಳಿದ. 

""ನಾಯಕರು ನನ್ನನ್ನು ಕ್ಷಮಿಸಬೇಕು. ತಾವು ನನ್ನ ಆಗಮನದ ಉದ್ದೇಶವನ್ನು 
ಅಪಾರ್ಥ ಮಾಡಬಾರದು. ವಿಧಿವಶದಿಂದ ದೇಶವಾಳಬೇಕಾದ ತಮನ್ನು ಸೆರೆಯಾಳಾಗಿ. 
ಕಾಣಬೇಕಾಗಿ ಬಂದುದರಿಂದ ನನಗೂ ಅಪಾರ ವ್ಯಥೆಯಾಗುತಿದೆ. ತಮ್ಮ ಪರಿಸ್ಥಿತಿ, ತಮ್ಮ 
ಹಿತೈಷಿಗಳಾದ ನಮಗೆಲ್ಲಾ, ತಮಗಾಗಿರುವುದಕ್ಕಿಂತಲೂ ಹೆಚ್ಚಿನ ದುಃಖವನ್ನುಂಟುಮಾಡಿದೆ'' 
ಎಂದರು ಕರಣಿಕರು. 

“ಹಾಗಾದರೆ ಈಗ ಬಂದದ್ದೇಕೆ?'' 

ಅವರ ಮಾತು ನಂಬದವನಂತೆ ಕೇಳಿದ ರಂಗಪ್ಪನಾಯಕ. 

“ತಮ್ಮ ಸಲುವಾಗಿಯೇ ಇಷ್ಟು ದೂರ ಬರಬೇಕಾಯಿತು.' 

“ಅಂದರೇ 9'' 

“ತಮಗೆ ಬಿಡುಗಡೆ ಮಾಡಿಸಿ, ಹರಪನಹಳ್ಳಿಗೆ ಕರೆದುಕೊಂಡು ಬರಬೇಕೆಂಬ 
ಉದ್ದೇಶದಿಂದಲೇ ನಾಯಕರು ನನ್ನನ್ನು ಇಲ್ಲಿಯವರೆಗೂ ಕಳಿಸಿದರು.'' 

"ನಿಜವೇ 9'' 

ಸ ನನ್ನ ಮಾತಿನಲ್ಲಿಯೂ ತಮಗೆ ಅಪ ಪನಂಬಿಕೆಯೇ ?” 

ಅಪನಂಬಿಕೆಯಲ್ಲ--ಅಧಿಕಾರದಲ್ಲಿದ್ದವರು, ಉತಮ ಸ್ಥಿತಿಯಲ್ಲಿದ್ದವರು ಕೆಳಗೆ ಬಿದ್ದಾಗ 
ಅವರ ತಗ ಅವರ ಬದುಕಿನ ನೆನಪೂ ಮರೆತುಹೋಗುವುದು. ಸ್ವಾಭಾವಿಕ. ಹಾಗೇ 
ಹರಪನಹಳ್ಳಿಯ ನೆಂಟರಿಗೂ ನಮ್ಮ ನೆನಪು ಮರೆತುಹೋಯಿತೇನೋ ಎಂದಿದ್ದೆ ತೆ 
ವ್ಯಂಗ್ಯವಾಗಿ ಮಾತನಾಡಿದ ರಂಗಪ್ಪನಾಯಕ. 

“ತಮ್ಮ ಭಾವನೆ ತಪ್ಪು. ನೀವು ಸೆರೆ ಸೇರಿದಾಗಿನಿಂದ ನಾಯಕರು ಸಿಟ್ಟಿನಿಂದ 
ಕುದಿಯುತ್ತಿದ್ದಾರೆ. ಎಂದು ನಿಮ್ಮ ಬಿಡುಗಡೆಯಾದೀತೋ ಎಂದು ಹಾರೈಸುತಿದ್ದಾರೆ.'' 

“ಹಾಗಾದರೆ ನನ್ನ ಬಿಡುಗಡೆಯ ಸಲುವಾಗಿಯೇ ನೀವು ಇಲ್ಲಿಗೆ ಬಂದದ್ದು?'' 

“ಹೌದು.” 

“ಆ ಕೆಲಸ ಏನಾಯಿತು? ಬಿಡುಗಡೆ ಮಾಡಲು ದುರ್ಗದವರು ಒಪ್ಪಿದರೇ?'' 


ದುರ್ಗದ ದೊರೆ ೩೫ 


ಆತುರವಾಗಿ ಕೇಳಿದ ರಂಗಪ್ಪನಾಯಕ. 

“ತಾತ್ಕಾಲಿಕವಾಗಿ ನಮ್ಮ ಉದ್ದೇಶ ಸಫಲವಾಗಲಿಲ್ಲ.'' 

ನೀರಸವಾದ ಧ್ವನಿಯಲ್ಲಿ ಹೇಳಿದರು ಕರಣಿಕರು. 

ಆ ಮಾತು ಕೇಳಿ ಒಂದು ಗಳಿಗೆ ಆಕಾಶದಲ್ಲಿ ಉಡ್ಡಾಣ ಮಾಡಿದ ರಂಗಪನಾಯಕನ 
ಮನಸ್ಸು ಹಾಗೇ ಪಾತಳಕ್ಕಿಳಿದುಹೋಯಿತು. 

""ಅಂದರೆ....ಅಂದರೆ....ಬಂದ ದಾರಿಗೆ ಸುಂಕವಿಲ್ಲ ಎಂದ ಹಾಗಾಯಿತು ಅನ್ನಿ' ಎಂದು 
ಕೇಳಿದ, ಮನಸ್ಸಿನ ನಿರಾಶೆಯೇ ಮಾತಾಗಿ ಮೂಡಿದ ಸ್ವರದಲ್ಲಿ. 

"ಏಕೆ 2” 

“ತಾವೂ ಆ ವಿಷಯವಾಗಿ ಹೆಚ್ಚೇನೂ ಪ್ರಶ್ನಿಸದಿರುವುದೇ ಒಳಿತು. ವಿವರಿಸಿ ಹೇಳುವ 
ಸ್ಥಿತಿಯಲ್ಲಿ ನಾನಿಲ್ಲ” 

ಎಂದು ಕರಣಿಕರು ಅರ್ಥಗರ್ಭಿತವಾದ ದೃಷ್ಟಿಯಿಂದ, ಬಾಗಿಲ ಬಳಿ ತಮ್ಮ ಮಾತನ್ನು 
ಕೇಳುತ್ತಾ ನಿಂತಿದ್ದ ಕಾವಲುಭಟರ ಕಡೆ ನೋಡಿದರು. 

ಅವರು ಅಲ್ಲಿರುವುದರಿಂದ ತಾವು ಹೆಚ್ಚಿನ ಮಾತಾಡುವುದು ಸಾಧ್ಯವಿಲ್ಲ ಎಂಬ ಅವರ 
ಮಾತಿನ ಭಾವ, ಅವರ ಕಣ್ಣ ನೋಟದಿಂದ ರಂಗಪ್ಪನಾಯಕನಿಗೂ ಮನವರಿಕೆಯಾಗಿ, 
ಕಾವಲಿನವನತ್ತ ತಿರುಗಿ, 

""ನಾವು ಮಾತಾಡುತಿರುವಾಗಲೂ ಇಲ್ಲೇಕೆ ನಿಂತಿದೀರಿ. ಹೊರಗೆ ಹೋಗಿ. 
ಕರಣಿಕರೇನೂ ಮೋಡಿ ಮಾಡಿ, ನನ್ನನ್ನು ಅವರ ಕೂದಲ ಗಂಟಿನಲ್ಲಿ ಸಿಕ್ಕಿಕೊಂಡು 


' ಹೋಗುವುದಿಲ್ಲ' ಎಂದ ಅಪ್ಪಣೆ ಮಾಡುವವನಂತೆ. 


“ನಾಯಕರು ಕ್ಷಮಿಸಬೇಕು” ಎಂದ ಕಾವಲ ಭಟ, ನಿಂತ ಕಡೆಯಿಂದ ಒಂದು ಹೆಜ್ಜೆಯೂ 
ಕದಲದೆ. 

“ಅಂದರೆ....ನಾವು ಮಾತನಾಡುವಾಗಲೂ ನೀವು ಇಲ್ಲಿರಬೇಕೆಂದು 
ಅಪ್ಪಣೆಯಾಗಿದೆಯೇ?'' 

""ಅಹುದು.'' 

""ನಿಮ್ಮ ಕಿವಿಗೆ ಮರೆಯಾಗಿ ನಾವು ಸಂಸಾರದ ವಿಷಯವನ್ನೂ ಮಾತಾಡುವಂತಿಲ್ಲವೇ?'' 

“ಅಂಥ ವಿಷಯವಿದ್ದರೆ, ಕರಣಿಕರು ದಳವಾಯಿಗಳಿಂದ ಅಪ್ಪಣೆ ಪಡೆದು ಬಂದರೆ, 
ನಮ್ಮಿಂದ ಯಾವ ತೊಂದರೆಯೂ ಇಲ್ಲದೆ, ತಾವು ಬೇಕಾದ ವಿಷಯ 
ಮಾತನಾಡಿಕೊಳ್ಳಬಹುದು. ಆದರೆ ಅಲ್ಲಿಯವರೆಗೆ, ತಾವು ನಮಗೆ ನಡೆಸಲಾಗದ ಅಪ್ಪಣೆ 
ಮಾಡಬಾರದು.'' 

ಕಾವಲುಭಟನ ಮಾತು ಕೇಳಿ ರಂಗಪ್ಪನಾಯಕನಿಗೆ ಅವನನ್ನು ಹರಿದು ತಿನ್ನುವಷ್ಟು ಸಿಟ್ಟು 
ಬಂತು. ಅದನ್ನು ಕಂಡ ಕರಣಿಕರು, 

“ಹೋಗಲಿ ಬಿಡಿ. ಅವನ ಮೇಲೆ ಸಿಟ್ಟಾಗಿ ಏನು ಪ್ರಯೋಜನ? ಅವನು ಎಷ್ಟಾದರೂ 
ಅಪ್ಪಣೆಯಾದಷ್ಟು ಮಾತು ನಡಸುವ ಆಳು. ಅವನಿಗೆ ಅದು ವಿನಾ ಬೇರೇನು ತಿಳಿಯುತದೆ. 
ಆಯಿತು. ನಾನು ನಾಳೆ ಹರಪನಹಳ್ಳಿಗೆ ಹೊರಡುತ್ತೇನೆ. ಈ ಬಾರಿ ನನ್ನ ಕೆಲಸ 
ವಿಫಲವಾಯಿತೆಂದು ತಾವು ನಿರಾಶರಾಗಬೇಕಿಲ್ಲ. ನಾವೂ ಮತೊಮ್ಮೆ ನಮ್ಮಿಂದಾದ 


*್‌ ಹೊಸ ಹಗಲು 


ಪ್ರಯತ್ನಪಡುತ್ತೇವೆ. ನೀವು ಚಿಂತೆ ಹಚ್ಚಿಕೊಂಡು ಕೊರಗಬೇಡಿ. ನಾಯಕರಿಗೆ ಏನಾದರೂ 
ಹೇಳುವುದಿದೆಯೇ ?'' ಎಂದು ಕರಣಿಕರು ತಮ್ಮಿಬ್ಬರ ಮಾತುಕತೆಯನ್ನು ಮುಕ್ತಾಯಕ್ಕೆ 
ತಂದರು. 

"ಏನು ಹೇಳುವುದಿದೆ ? ನಾನೀಗ ಏನೂ ಹೇಳುವ ಸ್ಥಿತಿಯಲ್ಲಿಲ್ಲ.'' 

“ಚಿಂತೆಯಿಲ್ಲ. ಈ ಪರಿಸ್ಥಿತಿ ಬಹಳ ಕಾಲ ಹೀಗೇ ಉಳಿಯುವುದಿಲ್ಲ ನಾನಿನ್ನು 
ಬರಲೇ?'' 

“ಹೋಗಿ ಬನ್ನಿ ನಿಮಗೆ ಸುಖಪ್ರಯಾಣವಾಗಲಿ. ನನ್ನ ತಾಯಿಗೆ ಆದಷ್ಟು ಇದನ್ನು 
ಮನಸ್ಸಿಗೆ ಹಚ್ಚಿಕೊಂಡು ಬಳಲಬಾರದು ಎಂದು ಹೇಳಿ.” 

“ಅಂದ ಹಾಗೆ-ನೀವು ಮಾತೋಶ್ರೀಯವರ ಹೆಸರು ಹೇಳಿದಾಗ ನೆನಪಿಗೆ ಬಂತು. 
ನಾನು ಹರಪನಹಳ್ಳಿಯಿಂದ ಹೊರಡುವಾಗ, ಅವರು ಆಂಜನೇಯನಿಗೆ ಪೂಜೆ ಮಾಡಿಸಿ, 
ತಮಗೆ ಯಾವ ವಿಪತ್ತೂ ಬಾರದಿರಲಿ ಎಂದು ಪೂಜೆಯ ಪ್ರಸಾದವನ್ನೂ, ತೋಳಿಗೆ 
ಕಟ್ಟಿಕೊಳ್ಳಲು ತಾಯಿತವನ್ನು ಕೊಟ್ಟು ಕಳಿಸಿದಾರೆ. ಮಾತಿನಲ್ಲಿ ಆ ವಿಷಯವೇ ನನಗೆ 
ಮರೆತುಹೋಗಿತ್ತು ಕ್ಷಮಿಸಬೇಕು'' 

--ಎಂದು ಹೇಳಿ, ತೊಟ್ಟ ಅಂಗರೇಖಿನ ಒಳಜೇಬಿನಿಂದ ಕುಂಕುಮದ ಪೊಟ್ಟಣ, 
ಹೂವು, ಬೆಳ್ಳಿಯ ದೊಡ್ಡವಾದ ಕೊಳವಿಯಾಕಾರದ ನಾತು ತೆಗೆದು ರಂಗಪನಾಯಕನ 
ಕೈಗೆ ಕೊಟ್ಟರು ಕರಣಿಕರು. 

“ಇದನ್ನು ತೆಗೆದುಕೊಳ್ಳುವುದಕ್ಕೂ ನಿಮ್ಮ ದಳವಾಯಿಗಳ ಅಪ್ಪಣೆ ಪಡೆಯಬೇಕೇ?'' 
ಕರಣಿಕರು ಕೊಟ್ಟುದನ್ನು ಕೈಲಿ ಹಿಡಿದ, ಕಾವಲು ಭಟನನ್ನು ಕೇಳಿದ ರಂಗಪ್ಪನಾಯಕ. 

“ಪ್ರಸಾದ ತೆಗೆದುಕೊಳ್ಳುವುದನ್ನು ತಡೆಯಬೇಕು ಎಂದೂ ಯಾರೂ ಅಪ್ಪಣೆ ಮಾಡಿಲ್ಲ 
ಎಂದ ಕಾವಲುಭಟ. 

""ಮಹೋಪಕಾರವಾಯಿತು. ಈ ಅನುಗ್ರಹಕ್ಕಾಗಿ ದಳವಾಯಿಗಳಿಗೆ ನಮ್ಮ 
ಅಭಿವಂದನೆಗಳನ್ನು ತಿಳಿಸು' ಎಂದು ಕರಣಿಕರತ್ತ ತಿರುಗಿಕೊಂಡು, 

“ಆಂಜನೇಯನ ಪ್ರಸಾದವನ್ನು ಜ್ಞಾಫಿಸಿಕೊಂಡು ತಂದುಕೊಟ್ಟಿದ್ದಕ್ಕಾಗಿ ತುಂಬ 
ವಂದನೆಗಳು ಕರಣಿಕರೆ. ತಾಯಿಯವರಿಗೆ ಹೇಳಿ--ಅವರ ಆಂಜನೇಯನ ಪೂಜೆಯೇ ಈಗ 
ನನಗೆ ಬೆಂಬಲ'' ಎಂದ ರಂಗಪ್ಪನಾಯಕ ತಾಯಿತವನ್ನೂ  ಪ್ರಸಾದವನ್ನೂ ಕಣ್ಣಿಗೆ ಒತಿಕೊಂಡು. 

""ತಾಯಿತವನ್ನು ತುಂಬ " ಎಚ್ಚರಿಕೆಯಿಂದ ಇಟ್ಟುಕೊಳ್ಳಬೇಕು. ಅದರ ಪ್ರಭಾವದಿಂದ 
ತಮ್ಮ ಬಿಡುಗಡೆಯ. ಕಾರ್ಯ ಶೀಘ್ರವಾಗಿ ನೆರವೇರುವುದು. ನಾನು ಇಲ್ಲಿಂದ ಹೋದ 
Ky ಒಮ್ಮೆ ಪೂಜೆ ಮಾಡಿ, ಅದರ ಬಾಯಿ ಬಿಚ್ಚಿ, ಅದರೊಳಗಿರುವ ಕುಂಕುಮ 
ಹಚ್ಚಿಕೊಂಡು, ಆಮೇಲೆ ತೋಳಿಗೆ ಕಟ್ಟಿಕೊಳ್ಳಿ” ಎಂದು ಹೇಳಿ ಕರಣಿಕರು ರಂಗಪ್ಪನಾಯಕನಿಗೆ 
ಮುಜರೆ ಮಾಡಿ ತೆರಳಿದರು. 

"ತಾವು ಬಂದದ್ದೇ ನನ್ನ ಪಾಲಿಗೆ ದೊಡ್ಡ ಭಾಗ್ಯ” 

ಎಂದು ರಂಗಪನಾಯಕನೂ ಕರಣಿಕರನ್ನು ಬೀಳುಕೊಟ್ಟ. | 

ಹೊರಗಿನ ಬಾಗಿಲು ಬಿಗಿದು ಅಗಳಿಯ ಸದ್ದು ಕೇಳಿದಾಗ ರಂಗಪ್ಪನಾಯಕನಿಗೆ 
ಕರಣಿಕರೊಂದಿಗೆ ಕಾವಲವರೂ ಹೊರಗೆ ಹೋದರೆಂದು ನಂಬಿಕೆಯಾದರೂ, ಆಕಸ್ಥಿಕ್ರವಾಗಿ 
ಯಾರಾದರೂ ಒಳಗೆ ಬಂದಾರೇನೋ ಎಂದು ಸ್ಪಲ್ಪ ಹೊತ್ತು ಸುಮವಿದ್ದು ಬಳಿಕ, ಕರಣಿಕರು 


ದುರ್ಗದ ದೊರೆ ೩೭ 


ತಂದುಕೊಟ್ಟ ಆಂಜನೇಯನ ತಾಯಿತವನ್ನು ತೆಗೆದುಕೊಂಡು ನೋಡಿದ. ತೆಳುವಾದ 
ಬೆಳ್ಳಿಯ ತಗಡಿನ ತಾಹಿತ ಹಗುವಾಗಿರದೆ, ಭಾರವಾಗಿತ್ತು. ಬೆಸುಗೆ ಹಾಕಿದ ಇಬ್ಬದಿಯ 
' ಬಾಯಿಗಳತ್ತಲೂ ಕಣ್ಣು ಹಾಯಿಸಿದ. ಒಂದು ಕಡೆ ಬೆಸುಗೆ ಸರಿಯಾಗಿ ಬಿದ್ದಿರಲಿಲ್ಲ. 
ಅತಕಡೆಯ "ಮುಚ್ಚಳವನ್ನು ಉಗುರಿನಿಂದ ಬಿಡಿಸಿ, ಬಾಯಿ ತೆಗೆದು, ಅದರೊಳಗಿದ್ದುದನ್ನು 
ಅಂಗೈಗೆ ಹಾಕಿಕೊಂಡ. ಯಂತ್ರದಿಂದ ನಾಲ್ಕಾರು ಸುಮಾರಾದ ವಜ್ರಗಳು “ಕಳಗೆ 
ಉರುಳಿದುವು. ಹಾಗೇ ಯಂತ್ರದ ತಗಡಿಗೆ ಹೊಂದಿಕೊಂಡಂತೆಯೇ ತೆಳುವಾದ ಬಟ್ಟೆಯಿದ್ದಂತೆ 
ತೋರಿತು. ಎಚ್ಚರವಾಗಿ ಅದನ್ನು ಹೊರಗೆ ಎಳೆದುಕೊಂಡು ನೋಡಿದ. ಬಹು ನವಿರಾದ 
ಬಿಳಿಯ ರೇಶಿಮೆಯ ಬಟ್ಟೆಯ ಮೇಲೆ 'ಬರೆಯಲಾದ ಕಾಗದ ಅದು. ಅದರಲ್ಲಿದ್ದುದನ್ನು 
' ಓದಿದ 

“ರಾಜಮಾನ್ಯ ರಾಜೇಶ್ರೀ ಚಿರಂಜೀವಿ ರಂಗಪ್ಪನಾಯಕರಿಗೆ- 


ನೀವು ನಿರಾಶರಾಗಬೇಕಾದುದಿಲ್ಲ. ಬಹು ಬೇಗ ನಿಮ 


ಆ 


ಬಿಡುಗಡೆಯಾಗುತ್ತದೆ. ನಾವು ಅದೇ ಪ್ರಯತ್ನದಲ್ಲೇ ಇದ್ದೇವೆ. ಸಾಧ್ಯ 
ವಾದರೆ ಸೆರೆಮನೆಯ ಕಾವಲುಗಾರರಲ್ಲಿ ಯಾರನ್ನಾದರೂ ಒಳಗೆ ಹಾಕಿ 
ಕೊಳ್ಳಿ. ಆ ಕೆಲಸಕ್ಕೆ ಇದರೊಂದಿಗಿರುವ ವಜ್ರಗಳನ್ನು ವಿನಿಯೋ 
ಗಿಸಿ.'' 

ಪತ್ರದ ಕೊನೆಯಲ್ಲಿದ್ದ ಹರಪನಹಳ್ಳಿಯ ರಾಜಮುದ್ರೆಯ ಚಿಹ್ನೆ, ಇದು ನಾಯಕರೇ 
ಖುದ್ದಾಗಿ ಬರೆಸಿದುದೆಂಬುದಕ್ಕೆ ಸಾಕ್ಷಿಯಾಗಿತ್ತು ಆ ಕಾಗದವನ್ನು ಓದಿ, ರಂಗಪ್ಪನಾಯಕನಿಗೆ 
ಬಿಡುಗಡೆಯ ದಿನ ಬಹು ಹತ್ತಿರ ಬಂದಂತಾಗಿ, ಹರ್ಷವಾಯಿತು. ಕಾಗದವನ್ನು ಗುರುತು 
ಸಿಗದಂತೆ ಹರಿದು ಹಾಕಿ, ವಜ್ರಗಳನ್ನು ಮತ್ತೆ ತಾಯಿತದಲ್ಲೇ ತುಂಬಿ, ಅದನ್ನು ತೋಳಿಗೆ 
ಕಟ್ಟಿಕೊಂಡ. 


೫ 
ಹರಪನಹಳ್ಳಿಯವರು ದುರ್ಗದ ರಾಜಕೀಯದಲ್ಲಿ ಪ್ರವೇಶ ಮಾಡಿದುದು 
 ಪರಶುರಾಮಪನವರಿಗೆ ಚಿಂತೆಗೆ ಕಾರಣವಾದಂತೆ, ದಳವಾಯಿ ಭರಮಣ್ಣನ ಪಾಲಿಗೆ ಆತನ 
ಮೆದುಳನ್ನು ಕವಿದಿದ್ದ ಜಡತೆಯನ್ನು ಹೊಡೆದೋಡಿಸಿ, ಕರ್ತವ್ಯೋನ್ಮುಖವಾಗುವಂತೆ ಮಾಡಿತು. 
ದುರ್ಗದವರಿಗೆ ಹರಪನಹಳ್ಳಿಯವರು ಬುದ್ಧಿವಾದ ಹೇಳಲು ಯತ್ತಿಸಿದುದನ್ನು ಕಂಡು 
ಆತನಿಗೆ, ಸರೀಕರ ದೃಷ್ಟಿಯಲ್ಲಿ ತಾವು ಇಷ್ಟು ಸಣ್ಣವರಾದೆವಲ್ಲಾ ಎಂಬ ಅಪಮಾನದ ಭಾವನೆ, 
ಆತನ ರಕವನ್ನು ಕುದಿಸಿ 

“ಏನಾದರಾಗಲಿ ಪರಶುರಾಮಪ್ಪ, ಅವಕಾಶ ಸಿಕ್ಕಿದರೆ ಮತ್ತೆ ಹರಪನಹಳ್ಳಿಯವರು 
ದುರ್ಗದ ಕಡೆ ತಮ್ಮ ತಲೆ ತಿರುಗಿಸದಂತೆ ಮಾಡಬೇಕು. ಅವರು ಇಷ್ಟು ಉದ್ದಟತನ 
ತೋರಿಸುತಾರೆ ಎಂದು ನಾನು ಎಂದೂ ಅಂದುಕೊಂಡಿರಲಿಲ್ಲ ಮುದ್ದಣ್ಣನ ಹುಚ್ಚು 
ದರಬಾರು ನಮನ್ನು ಇಂಥ ಸ್ಥಿತಿಗೆ ತಂದಿತು” ಎಂಬ ಮಾತಾಡಿಸಿತು. 

""ಈ ಸ್ಥಿತಿಗೆ ಮುದ್ದಣ್ಣ ಕಾರಣನಲ್ಲ ಭರಮಣ್ಣ. ಅವನು ನಮ್ಮ ವಿಷಯದಲ್ಲಿ ಎಷ್ಟೇ 


DN] 

ಕೆಟ್ಟವನಾದರೂ, ಶತ್ರುಗಳ ವಿಷಯದಲ್ಲಿ ಮಾತ್ರ ಎಂದೂ ದುರ್ಗದ ಬಿಕ್ಕಟ್ಟನ್ನು 
ಬಿಟ್ಟುಕೊಟ್ಟಿರಲಿಲ್ಲ. ಅದಕ್ಕೇ ಒಳಗಿನ ಪರಿಸ್ಥಿತಿ ಎಷ್ಟೇ ಕೆಟ್ಟಿದ್ದರೂ, ಶತ್ರುಗಳು ಯಾರೂ 
ದುರ್ಗದ ಕಡೆ ತಿರುಗಿ ಸಹ ನೋಡಿರಲಿಲ್ಲ. ಯಾರಾದರೂ ಅಂಥ ಪ್ರಯತ್ನ ಮಾಡಿದ್ದರೆ 
ನೀನೇ ಹೇಳು?” 

"ಹಾಗಾದರೆ ಈ ಪರಿಸ್ಥಿತಿಗೆ ನಾನೇ ಕಾರಣನೆಂದು ನಿಮ್ಮ ಮಾತಿನ ಅರ್ಥವೇ 
ಪರಶುರಾಮಪ್ಪ?'' ಕಟು ಆಪಾದನೆಗೆ ಅನಗತ್ಯವಾಗಿ ಗುರಿಯಾದಂತೆ ನೊಂದು ಕೇಳಿದ 
ಭರಮಣ್ಣ. 

“ನೀನಲ್ಲ. ನಮ್ಮ ಕರ್ತವ್ಯಲೋಪ ಕಾರಣ. ಮುದ್ದಣ್ಣನ ಬಳಿಕ ಇಂಥವರೇ 
ಸಿಂಹಾಸನಕ್ಕೆ ಅಧಿಕಾರಿಗಳು ಎಂದು ತೀರ್ಮಾನ ಮಾಡಿ ದುರ್ಗ ಕೈವಶವಾದ ಕೂಡಲೇ, 
ಯಾರನ್ನಾದರೂ ಪಟ್ಟಕ್ಕೆ ಕೂರಿಸಿದ್ದರೆ ಇಷ್ಟಕ್ಟೆಲ್ಲಾ ಅವಕಾಶವೇ ಇರುತ್ತಿರಲಿಲ್ಲ. ಆ ತುರುತಿನ 
ಕೆಲಸದ ಕಡೆ ನೀವು ಮನಸ್ಸು ಮಾಡಲಿಲ್ಲವಲ್ಲಾ ಎಂದೇ ನಾನು ಆ ದಿನ ರೇಗಿದ್ದು. 
ಈಗ ನಾವಾಗಿಯೇ ನಾವು ಹರಪನಹಳ್ಳಿಯವರ ದ್ವೇಷ ಬೆಳೆಯಲು ಅವಕಾಶಕೊಟ್ಟಂತಾ 

“ಅವರ ದ್ವೇಷ ದುರ್ಗದವರಿಗೆ ಹೊಸದೇನೂ ಅಲ್ಲ ಪರಶುರಾಮಪ್ಪ. ಅವರು 
ಕಾಲು ಕೆರೆದು ಜಗಳಕ್ಕೆ ಬಂದರೆ, ಅವರ ಮಿತಿಮೀರಿ ಬೆಳೆದ ಹಲ್ಲನ್ನು ಮುರಿಯುವಷ್ಟು ಶಕ್ತಿ 
ದುರ್ಗದವರಿಗಿದೆ” ಭರಮಣ್ಣ, ಪರಶುರಾಮಪ್ಪನವರ ಮಾತಿನಿಂದ ಉದ್ರಿಕನಾಗಿ ಸವಾಲು 
ಸ್ವೀಕರಿಸುವವನಂತೆ ಹೇಳಿದ. 

“ಹಲ್ಲು ಮುರಿಯುವುದೋ ಮುರಿಸಿಕೊಳ್ಳುವುದೋ ಅದಾವುದೂ ಮುಖ್ಯವಲ್ಲ 
ಭರಮಣ್ಣ. ಸಮಯದಲ್ಲಿ ಜಯಾಪಜಯಗಳು ಪುರುಷಾಯತವಲ್ಲ, ದೈವಾಯತ್ತ. ಆದರೆ 
ನಾವು ಮಾತ್ರ ಆದಷ್ಟುಮಟ್ಟಿಗೆ ಅಂಥ ವಿರೋಧದ ಪರಿಸ್ಥಿತಿಗೆ ಅವಕಾಶ ತೊಡದಂತಿರುವುದೇ 
ಮುಖ್ಯ. ಹೋಗಲಿ- ಈಗಲೂ ಕೈಮೀರಿಲ್ಲ. ಆದಷ್ಟು ಬೇಗ ಯಾರನ್ನಾದರೂ ಸಿಂಹಾಸನದ 
ಮೇಲೆ ಕೂಡಿಸಿ ಆ ಕೆಲಸ La ಎನ್ನಿಸಿಕೊಳ್ಳಬೇಕು.'' 

“ನಿಜ. ಈಗಾಗಲೇ ನಾಡ ಗೌಡರಿಗೆಲ್ಲಾ ಬರಲು ಅವಸರದ ಕರೆ 
ಕಳಿಸಿಯಾಗಿದೆಯಲ್ಲಾ?'' 

“ಅದೇನೋ ಆಗಿದೆ. ಆದರೆ ಅವರು ಬರುವ ಮೊದಲು ನಾವೂ ನಮ್ಮ 
ದೃಷ್ಟಿಯಲ್ಲಿರುವವರ ವಿಚಾರದಲ್ಲಿ ಸಾಧಕ ಬಾಧಕಗಳನ್ನು ಯೋಚನೆ ಮಾಡಿ, ಅವರ: 
ಹ ಯಾವುದಾದರೊಂದು ಮಾತನ್ನು ಒಮತ್ರದಿಂದ ಅವರ ಮುಂದೆ ಇಡುವುದು 
ಮೇಲು. ಅವರ ಇದುರಿಗೆ ನಾವೂ ಅವರಾಗಲಿ, ಇವರಾಗಲಿ ಎಂಬ ಚರ್ಚೆ ಮಾಡುವುದು 
ಒಳ್ಳೆಯದಲ್ಲ.'' 

“ಈಗ ನಮ್ಮಲ್ಲಿ ಯಾವ ವಿಷಯದಲ್ಲಿ ತಾನೇ ಭಿನ್ನಾಭಿಪ್ರಾಯವಿದೆ ?'' 

"ಭಿನ್ನಾಭಿಪ್ರಾಯವಿಲ್ಲ. ಆದರೆ ಒಮ್ಮತವೂ ಇಲ್ಲ.” 

"ಹೇಗೆ 9'' 

""ನಾನು ಬಿಳಿಚೋಡಿನವರನ್ನು ಪಟ್ಟಕ್ಕೆ ತರಬಹುದು ಎಂದರೆ, ನೀನು ಈಗಿರುವ 
ರಂಗಪ್ಪನಾಯಕರೇ ಏಕಾಗಬಾರದು. ಎನ್ನುತ್ತೀಯೇ. ಹಾಗೆಂದು ಆ ದಿನ ಹೇಳಲಿಲ್ಲವೇ? 
ಇದು ನಮ್ಮಿಬ್ಬರ ಅಭಿಮತವೂ ಒಂದೇ ಎನ್ನುವುದಕ್ಕೆ ಕುರುಹೇ? ನನಗೇನೂ ಪ ಪಟ್ಟಕ್ಕೆ ಅವರೇ 


ದುರ್ಗದ ದೊರೆ ೩೯ 


ಬರಬೇಕು, ಇವರೇ ಬರಬೇಕು ಎಂಬ ಹಠವೇನೂ ಇಲ್ಲ. ಯಾರಾದರೂ ಸರಿಯೆ, 
ದುರ್ಗವನ್ನು ಆಳಬಲ್ಲ ಶಕರಾದರೆ ಆಯಿತು.” 

“ನಿಜ. ಆ ದಿನ ನಾನೇ ರಂಗಪ್ಪನಾಯಕರ ಬಗ್ಗೆ ಮಾತಾಡಿದೆ. ಆದರೆ ದುರ್ಗದ 
ರಾಜಕೀಯದಲ್ಲಿ ಹರಪನಹಳ್ಳಿಯವರು ಕಾಲಿಟ್ಟ ದಿನವೇ ಆ ಮಾತು ಸತುಹೋಯಿತು. 
ಈಗ ನೀವು ಬಿಳಿಚೋಡಿನವರು ಆಗಬಹುದು ಎಂದರೆ ಅದಕ್ಕೆ ನನ್ನದು ಒಪ್ಪಿಗೆಯೇ, 
ನಾವಿಬ್ಬರೂ ಒಂದಾಗಿ ಆ ಮಾತು ಹೇಳಿದರೆ, ಗೌಡರುಗಳೂ ಬೇಡ ಎಂದು 
ಹೇಳಲಿಕ್ಕಿಲ್ಲ.'' 

""ನನ್ನ ಮಾತಿಗೆ ನೀನು ಒಪ್ಪುವುದಾದರೆ, ಗೌಡರ ಸಭೆ ಸೇರುವ ಮೊದಲು ನಾನು 
ಮಾಡಬೇಕಾದ ಕೆಲಸ ಮಾಡುತ್ತೇನೆ.” 

“ಏನು ೪” 

""ಬಿಳಿಜೋಡಿಗೆ ಬೇಹುಗಾರರೆನ್ನು ಕಳಿಸಿ, ಕಸೂರಿರಂಗಪ್ಪನಾಯಕರ ಮಕ್ಕಳ ಸ್ವಭಾವ 
ಹೇಗೋ ಏನೋ, ಸಿಂಹಾಸನಕ್ಕೆ ಓರಲು. ಯೋಗ್ಕರೋ ಅಲ್ಲವೋ ಎನ್ನುವುದನ್ನು ವಿಚಾರಿಸಿ 
ಖಚಿತಮಾಡಿಕೊಳ್ಳುತ್ತೇನೆ. ಈಗ ಪಟ್ಟಕ್ಕೆ ಬರುವಾಗ ನವರಾತ್ರಿಯ ಗೊಂಬೆಯಂತೆ 
ಸಿಂಹಾಸನದ ಮೇಲೆ ಕುಳಿತರೆ ಸಾಲದು. ಕುಳಿತ ಸಿಂಹಾಸನವನ್ನು ಕಾಪಾಡಿಕೊಳ್ಳುವ ಶಕ್ತಿ 
ಇರುವವರೂ ಆಗಬೇಕು” ಎಂದರು ಪರಶುರಾಮಪ್ಪ. ಭರಮಣ್ಣನೂ ಅವರ ವಿಚಾರಕ್ಕೆ 
ಒಪ್ಪಿದ. 

“ಹಾಗೇ ಮಾಡಿ. ಅಂತೂ ಯಾವುದಾದರೊಂದು ಬೇಗ ಇತ್ಯರ್ಥವಾಗಲಿ'' ಎಂದ. 

ತಮ್ಮ ಮಾತಿನಂತೆಯೇ ಪರಶುರಾಮಪ್ಪ, ಕಸೂಧಿರಂಗಪ್ಪ ನಾಯಕನ ಮಗ ಭರಮಪ್ಪ 
ನಾಯಕನ ರೀತಿ, ನೀತಿ, ನಡತೆಯ ವಿಷಯವನ್ನು ಬಿಳಿಚೋಡಿನಲ್ಲೇ ಅಲ್ಲದೆ, ಸುತಮುತ್ತ 
ಆ ಹಳ್ಳಿಗಳಲ್ಲೂ ತಿರುಗಿ ಸಂಗ್ರಹಿಸಿಕೊಂಡು ಬರಬೇಕೆಂದು ತಾಕೀತು ಮಾಡಿ, ಬಿಳಿಚೋಡಿಗೆ 
ನಂಬಿಗಸ್ಥರಾದ ಬೇಹುಗಾರರನ್ನು ಅಟ್ಟಿದರು. 

ಬೇಹುಗಾರರು ಒಂದೆರಡು ದಿನದಲ್ಲೇ ತಮ್ಮ ಕೆಲಸ ಮಾಡಿಕೊಂಡು ಬಂದು 
ಪರಶುರಾಮಪ್ಪನವರಿಗೆ ವರದಿಯನ್ನು ಒಪ್ಪಿಸಿದರು. ಅವರು ತಂದ ಸುದ್ದಿಯನ್ನು ಕೇಳಿದ 
ಬಳಿಕ ಗೌಡರ ಸಭೆಯಲ್ಲಿ ಯಾವ ಯೋಚನೆಯೂ ಇಲ್ಲದೆ, ದುರ್ಗದ ಸಿಂಹಾಸನಕ್ಕೆ 
ಭರಮಪ್ಪನಾಯಕನ ಹೆಸರನ್ನು ಸೂಚಿಸಬಹುದು ಎಂದು ಪರಶುರಾಮಪ್ಪನವರ ಮನಸಿಗೆ 
ನೆಮ್ಮದಿಯಾಯಿತು. 

ಗೊತಾದ ದಿನ ಪರಶುರಾಮಪನವರ ಮನೆಯಲ್ಲೇ ಗೌಡರು ಮೊದಲಾದ ನಾಡ 
ಹಿರಿಯರ ಸಭೆ ರಹಸ್ಯವಾಗಿ ಸೇರಿತು. 

ಸಭೆಯಲ್ಲಿ ಪರಶುರಾಮಪನವರು ಅಂದಿನ ಸಭೆಯನ್ನು ಕರೆದುದರ ಉದ್ದೇಶವನ್ನು 


ವಿವರಿಸಿ, 


“ಮುಂದೆ ನಿಮ್ಮನ್ನು ಆಳುವ ದೊರೆ ಯಾರಾಗಬೇಕೆಂದು, ಇಲ್ಲಿ ನೆರೆದಿರುವ ನಾಡ 
ಹಿರಿಯರು ನಿರ್ಧರಿಸಿ, ಕತ್ತಲಲ್ಲಿರುವ ನಮಗೆ ದಾರಿ ತೋರಬೇಕು. ದೊರೆ ಇಲ್ಲದ 
ಸಿಂಹಾಸನವನ್ನು ಕಾಪಾಡುವ ಈ ಬಹುಭಾರವಾದ ಹೊಣೆಯನ್ನು ಹೊರುವ ಶಕ್ತಿ 
ನಮಗಿಲ್ಲ ಆದಷ್ಟು ಬೇಗ ಆ ಹೊಣೆಯ ಭಾರವನ್ನು ಇಳಿಸಿ ನಮಗೆ ಉಪಕಾರ 
ಮಾಡಬೇಕು'' ಎಂದು ಬೇಡಿದರು. 


೪೦ ಹೊಸ ಹಗಲು 


ಅವರ ಮಾತಾದ ಬಳಿಕ ದಳವಾಯಿ ಭರಮಣ್ಣ , ದುರ್ಗದ ರಾಜಕಾರಣದಲ್ಲಿ 
ಹರಪನಹಳ್ಳಿಯವರು ತಲೆಹಾಕಲೆತ್ತಿಸಿದುದನ್ನು ವಿವರಿಸಿ, 

“ಹೀಗೇ ಇನ್ನು ಅಷ್ಟು ದಿನ ಸಿಂಹಾಸನ ಬರಿದಾಗಿದ್ದರೆ, ಸುತ್ತಲಿನವರು ಅವರು ಪಟ್ಟಕ್ಷೆ 
ಬರಲಿ, ಇವರು ಪಟ್ಟಕ್ಕೆ ಬರಲಿ ಎನ್ನುವುದು ಹೋಗಿ, ನಾವೇ ಪಟ್ಟಕ್ಷೆ ಬರುತ್ತೇವೆ ಎನ್ನುವಂಥ 
ದಿನ ಬರಬಹುದು. ಆದುದರಿಂದ ಹಿರಿಯರು ಅದಕ್ಕೆ ಅವಕಾಶ ಕೊಡಬಾರದು. ಅಂಥ 
ಪರಿಸ್ಥಿತಿ ಎಂದೂ ಬರಬಾರದೆಂದೇ ಇಷ್ಟು ಅವಸರವಾಗಿ ಈ ಸಭೆ ಸೇರಿಸಬೇಕಾಯಿತು. 
ತಾವು ಯಾವುದಾದರೊಂದು ಮಾತು ಇತ್ಯರ್ಥ ಮಾಡಿದರೆ ಅನುಕೂಲ'' 

ಎಂದು ಪರಶುರಾಮಪ್ಪನವರ ಮಾತಿಗೆ ದನಿ ಕೂಡಿಸಿದ. 

ಅವರ ಮಾತನ್ನು ಕೇಳಿದ ಬಳಿಕ, ಬೆನ್ನೂರಿನ ಗೌಡ ಎದ್ದು ನಿಂತು, 

"ಪಟ್ಟಕ್ಕೆ ಯಾರು ಬರಬೇಕು ಎಂದು ಆರಿಸುವುದು ಪ್ರಧಾನಿಗಳು, ಮಂತ್ರಿಗಳು, 
ಅರಮನೆಯ ಹಿರಿಯರು ಸಮಾಲೋಚಿಸಬೇಕಾದ ವಿಚಾರ. ಅವರು ಇಂಥವರು ಪಟ್ಟಕ್ಕೆ 
ಬರಲಿ ಎಂದಾಗ ನಾವು ಎಂದೂ ಅವರು ಬೇಡ ಎಂದು ಹೇಳಿಲ್ಲ. ಹೀಗಿರುವಾಗ 
ಪ್ರಧಾನಿಗಳು ತಮ್ಮ ಕೆಲಸಕ್ಕೆ ನಮ್ಮನ್ನು ಕರೆಸಬೇಕಾದ ಅಗತ್ಯವೇನು ?'' ಎಂದು ಪ್ರಶ್ನೆ 
ಮಾಡಿದ. 

ಬೇರೆ ಕೆಲವರೂ ಬೆನ್ನೂರಿನ ಗೌಡನ ಮಾತು ಸರಿ ಎಂದು ಅನುಮೋದಿಸಿದರು. 
ಅವರ ಮಾತು ಮುಗಿದ ಬಳಕ ಪರಶುರಾಮಪ್ಪ, 

“ಎಂದಿನ ಹಾಗಿದ್ದಿದ್ದರೆ ಇಂದೂ ನಾವು ಪಟ್ಟಕ್ಕೆ ಯಾರನ್ನಾದರೂ ಆರಿಸುವ 
ಹೊಣೆಗಾರಿಕೆಯನ್ನು ಹೊರಲು ಹಿಂಜರಿಯುತಿರಲಿಲ್ಲ. oe ಇಂದಿನ ಪರಿಸ್ಥಿತಿಯೇ ಬೇರೆ. 
ಸಿಂಹಾಸನ ಬೇರೆ ಮನೆತನಕ್ಕೇ ಹೋಗಬಹುದಾದ ಸಂದರ್ಭ ಈಗ ಒದಗಿದೆ. * ಹೀಗಿರುವಾಗ 
ನಾವೇ ದುಡುಕಿ ಜಲ ಮಾಡಿದರೆ, ನಾಳೆ, "ತಮಗೆ ಬೇಕಾದವರನ್ನು ಪಟ್ಟಕ್ಕೆ 
ತಂದರು. ಅವನಿರಲಿಲ್ಲವೇ, ಇವನಿರಲಿಲ್ಲವೇ 9 ನಮ್ಮನ್ನು ಒಂದು ಮಾತು 'ಕೇಳಿದ್ದರೆ 
ಏನಾಗುತಿತು' ಎಂದು ಅಪಖ್ಯಾತಿಗೆ ಅವಕಾಶವಾಗಬಹುದು. ಅದೇ ಈಗ ಒಂದಾಗಿರುವ 
ಗುಂಪಿನಲ್ಲಿ ಒಡಕಿಗೂ ನಸ ಜು. ಒಡಕು, ಒಳಸಂಚುಗಳ' ಕಹಿಯನ್ನು 
ಈಗಾಗಲೇ ನಾವೆಲ್ಲಾ ಸಾಕಷ್ಟು ಉಂಡಿದ್ದೇವೆ. ಹಿಂದಾದುದೇ ಮುಂದಾಗುವುದು ನಮಗೆ 
ಇಷ್ಟವಿಲ್ಲ. ಆದ್ದರಿಂದ ಈ ಬಾರಿ ಎಲ್ಲರೂ ಒಂದಾಗಿ ಕೆಲಸ ಮಾಡಬೇಕು ಎಂದೇ 

ನಿಮ್ಮೆಲ್ಲರನ್ನು ಕರೆಸಿದ್ದು. ನೀವು ನಿಮ್ಮ ಮನಸ್ಸಿನ ಮಾತನ್ನು ಯಾವ ಮುಚ್ಚುಮರೆಯೂ 
ಇಲ್ಲದೆ ನಿರ್ಭಯವಾಗಿ ಹೇಳಬೇಕು. ಈ ಸಂದರ್ಭದಲ್ಲಿ ಪ್ರತಿಯ್ಬೊಬರಿಗೂ ತಮಗೆ 
ತೋಚಿದ ಮಾತನ್ನು ಹೇಳುವ ಅಧಿಕಾರವಿದೆ. ಆದ್ದರಿಂದ ಎಲ್ಲರೂ ತಮ್ಮ ಅಭಿಪ್ರಾಯ 
ತಿಳಿಸಬೇಕು'' ಸದು 

""ನಮ್ಮ ದೃಷ್ಟಿಯಲ್ಲಿ ದೊರೆಗಳ ಅಪ್ಪಣೆ, ಪ್ರಧಾನಿಗಳ ಮಾತು ಎರಡಕ್ಕೂ ಒಂದೇ 
ಬೆಲೆ. sds ಇಂದಿನ ಮಾತಲ್ಲ. ತಲೆತಲಾಂತರದಿಂದ ಹಾಗೇ ನಡೆದು EE; ಈಗ 
ಅದು ಬದಲಾಗಲು ಕಾರಣವೂ ಇಲ್ಲ ಪ್ರಧಾನಿಗಳ ದೃಷ್ಟಿಯಲ್ಲಿ ಯೋಗ್ಯರು ಯಾರಾದರೂ ' 
ಇದ್ದರೆ, ಅವರ ಹೆಸರನ್ನು ತಿಳಿಸ ಸಬೇಕು. ಅವರು ಆರಿಸಿದವರನ್ನು ದೊರೆ ಎಂದು ಊಳಿಗ 
ಮಾಡುವುದು ನಮ್ಮ ಭಾಗ ಆ ವಿಷಯದಲ್ಲಿ ಪ್ರಧಾನಿಗಳಾಗಲಿ, ದಳವಾಯಿಗಳಾಗಲಿ 
ಯಾವ ಸಂಶಯವನ್ನೂ ಇಟ್ಟುಕೊಳ್ಳುವುದು ಬೇಡ. ತಮ್ಮ ಮನಸಿನಲ್ಲಿರುವ ಮಾತನ್ನು 


ಲ್‌ 

ಪ್ರಧಾನಿಗಳು ಅಪ್ಪಣೆ ಕೊಡಿಸಬೇಕು'' ಎಂದು ಗೌಡರುಗಳ ಗುಂಪಿನ ಹಿರಿಯನಾದ 
ಮಲ್ಲಭಟರಹಳ್ಳಿಯ ಗೌಡ, ತನ್ನ ಮಾತು ಉಳಿದೆಲ್ಲರ ಮಾತು ಎಂಬಂತೆ ಹೇಳಿದ: 

“ನನ್ನದೂ ಒಂದು ಮಾತಿದೆ. ಸಭೆಯ ಅಪ್ಪಣೆಯಾದರೆ ವಿನಂತಿ ಮಾಡಿಕೊಳ್ಳುತ್ತೇನೆ.'' 
ಮಲ್ಲನಭಟರಹಳ್ಳಿಯ ಗೌಡನ ಮಾತು ಮುಗಿಯುತಿದ್ದ ಹಾಗೆಯೇ ಚದರುಗೊಳದ 
ಶಾನುಭೋಗ ಕೆಂಚಯ್ಯ ಎದ್ದು ನಿಂತು ಹೇಳಿದ, 

“ಇಂದಿನ ಸಭೆಯನ್ನು ಸೇರಿಸಿರುವ ಉದ್ದೇಶವೇ ಪ್ರತಿಯೊಬ್ಬರೂ ತಮ ತಮಗೆ 
ಸರಿತೋರಿದ ಮಾತನ್ನು ಹೇಳಬೇಕು ಎಂದು. ಹಾಗಿರುವಾಗ ನೀವು ಹೇಳಬಹುದೇ 
ಬಿಡಬಹುದೇ ಎಂದು ಪ್ರಶ್ನೆ ಮಾಡಬೇಕಾದ ಅಗತ್ಯವೇ ಇಲ್ಲ. ಹೇಳಿ'' ಎಂದರು 
ಪರಶುರಾಮಪ್ಪ. 

“ನಾನು ಹೇಳುವುದು ಕೇವಲ ನನ್ನ ಮಾತು. ಬೇರೆಯವರ ಮಾತೂ ಅಲ್ಲ. ಆದುದರಿಂದ 
ನನ್ನ ಮಾತನ್ನು ಯಾರೂ ಅನ್ಯಥಾ ಭಾವಿಸಬಾರದು. ನನ್ನ ಮಾತಿನಲ್ಲಿ ತಪ್ಪೇನಾದರೂ 
ಇದ್ದರೆ ಪರಾಮರ್ಶೆ ಮಾಡಬೇಕು.'' 

` ತನ್ನ ಮಾತಿನಲ್ಲಿ ವಿರೋಧಾಭಿಪ್ರಾಯ ಬರಬಹುದೆಂದು ಮೊದಲೇ ಊಹಿಸಿದಂತೆ 


` ಹೇಳಿದ ಕೆಂಚಯ್ಯ. 


“ಇಲ್ಲಿ ಎಲ್ಲರೂ ಬಂದಿರುವುದು ತಮ್ಮ ತಮ್ಮ ಮಾತು ಹೇಳುವುದಕ್ಕೇ. ಕಲಿಸಿಕೊಟ್ಟ 
ಮಾತು ಹೇಳುವುದಕ್ಕೆ ಯಾರೂ ಬಂದಿಲ್ಲ. ಹೀಗಿರುವಾಗ ಶಾನುಭೋಗರ ಮಾತಿಗೆ ಏನು 
ಅರ್ಥ ? ಅವರು ಹೇಳುವ ಮಾತು ನಮಗೆ ಸೇರದ ಮಾತು ಎಂದು, ಮಾತಾಡುವ 
ಮೊದಲೇ ಶಾನುಭೋಗರು ನಿರ್ಧಾರ ಮಾಡಿಕೊಂಡಿರುವಂತಿದೆ. ಅವರ ಮನಸ್ಸಿನ ಮಾತು 
ಏನೋ ಅವರಿಗೇ ಗೊತ್ತಾಗಬೇಕು; ನಮಗಂತೂ ಅರ್ಥವಾಗುವುದಿಲ್ಲ'' 

ಎಂದ ಮಲ್ಲಭಟರಹಳ್ಳಿಯ ಗೌಡ; ತಾನು ಮಾತನಾಡಿದ ಮೇಲೂ ಈತ 
ಮಾತನಾಡಿದನಲ್ಲಾ ಎಂಬ ಅಸಮಾಧಾನದಿಂದ. 

""ಮನಸ್ಸಿನಲ್ಲಿ ಮಂಡಿಗೆ ಮಾಡಿಕೊಂಡು ರವೆ ಲೆಕ್ಕ ಹೇಳಿದರೆ ಹೇಳೋದು ಹ್ಯಾಗೆ? 
ಎಲ್ಲರೂ ಮಾತಾಡಬಹುದು ಅಂತ ಪ್ರಧಾನಿಗಳು ಅಪ್ಪಣೆ ಕೊಡಿಸಿದ್ದಾರೆ. ಹಾಗಿರುವಾಗ ಈ 
ಪೀಠಿಕೆ ಎಲ್ಲ ಏಕೆ? ಶಾನುಭೋಗರು ನೇರವಾಗಿ ಮಾತಾಡಬಹುದಲ್ಲಾ?'' ಎಂದು 
ಗೋಪಾಲಪುರದ ಗೌಡನೂ ಅಸಮಾಧಾನದ ಸ್ವರದಲ್ಲೇ ಹೇಳಿದ. 

“ಆ ಚರ್ಚೆಯಲ್ಲಾ ಈಗೇಕೆ? ನಿಮ್ಮ ಅಭಿಪ್ರಾಯ ಏನು ತಿಳಿಸಿ” ಎಂದರು 
ಪರಶುರಾಮಪ್ಪ, ಮೂಡುತ್ತಿದ್ದ ಅಸಮಾಧಾನದ ಮೊಳಕೆಯನ್ನು ಅಲ್ಲಿಗೇ ಮುರಿದು. 

""ನನ್ನ ಮಾತು ಆಡಲು ಅಪ್ಪಣೆ ಕೊಟ್ಟಿದ್ದಕ್ಕೆ ನಾನು ಧನ್ಯ'' 

ಎಂದು ಎಲ್ಲರಿಗೂ ವಂದಿಸಿ, ಗಂಟಲು ಸರಿಮಾಡಿಕೊಂಡು ಹೇಳಿದ ಕೆಂಚಯ್ಯ. 

"ಈಗ ಮುಂದೆ ಯಾರು ಪಟ್ಟಕ್ಕೆ ಬರಬೇಕು ಎಂಬುದು ಬಹಳ ದೊಡ್ಡ ಸಮಸ್ಯೆಯಾಗಿದೆ 
ಎಂದು ಪ್ರಧಾನಿಗಳು ಅಪ್ಪಣೆ ಕೊಡಿಸಿ, ಆ ಸಮಸ್ಯೆಯನ್ನು ಬಗೆಹರಿಸಲು ನಮ್ಮ ಸಹಾಯ 
ಕೇಳಿದರು. ಆದರೆ, ನನ್ನನ್ನು ಕೇಳಿದರೆ, ಈಗ ಅಂಥ ಯಾವ ಸಮಸ್ಯೆಯೂ ಇಲ್ಲ. ಎಲ್ಲವೂ 
ಪರಿಹಾರವಾಗಿದೆಯೆಂದೇ ತಿಳಿದಿದ್ದೇನೆ.'' 

“ಸಮಸ್ಯೆಯೇ ಇಲ್ಲವೇ! ಶಾನುಭೋಗರು ತಮ್ಮ ಮಾತನ್ನು ದಯವಿಟ್ಟು ಕೊಂಚ 
ವಿವರಿಸಬೇಕು'' 


೪೨ ಹೊಸ ಹಗಲು 


ಎಂದು ನವಿರಾದ ವ್ಯಂಗ್ಯ ಧ್ವನಿಯಲ್ಲಿ ಕೇಳಿದ ಭರಮಣ್ಣ. 
ಸಮಸ್ಯೆಯೇ ಇಲ್ಲವೆಂದ ಕೆಂಚಯ್ಯನ ಮಾತು ಕೇಳಿ ಉಳಿದವರ ಕುತೂಹಲವೂ 

ಕೆರಳಿತ್ತು. ತೇ ಭರಮಣ್ಣನ ಪ್ರಶ್ನೆಗೆ ಆತ ಏನು ಉತ್ತರ ಹೇಳುತಾನೋ ಎಂದು 
ಎಲ್ಲರೂ ಕುತೂಹಲದಿಂದ ಆತನ ಮಾತನ್ನು ಆಲಿಸಿದರು. 

ಕೆಂಚಯ್ಯ ತನ್ನ ಕಡೆಯೇ ನೋಡುತ್ತಿದ್ದ ಎಲ್ಲರ ಕಣ್ಣುಗಳನ್ನು ತಪ್ಪಿಸಿಕೊಂಡು, 
ಬೇರೆತಲೋ ನೋಡುತ್ತಾ 

"ಈಗಾಗಲೇ ದುರ್ಗಕ್ಕೆ ಪಟ್ಟುಭಿಷಿಕರಾದ ಒಬ್ಬ ಪಾಳೆಯಗುರರಿದ್ದಾರೆ. ಹಾಗಿರುವಾಗ 
ಒಬ್ಬರು ಇರುವಾಗ, ಇನ್ನೊಬ್ಬರನ್ನು ತರುವ ಮಾತು ಆಡುವುದು ಎಲ್ಲಿಯ ಸಂಪ್ರದಾಯ 
ಎಂದು ನನಗೆ ಅರ್ಥವಾಗಲಿಲ್ಲ!'' ಎಂದ. 

ಆತನ ಮಾತು ಕೇಳಿ ಸಭೆಯಲ್ಲಿ ಸಿಡಿಲು ಎರಗಿದಂತಾಯಿತು. ಆತ ಮುಂದೆ ಏನು 
ಮಾತಾಡಬಹುದೆಂದು ಅರ್ಥ ಮಾಡಿಕೊಂಡ ಪರಶುರಾಮಪ್ಪ ಭರಮಣ್ಣ ಒಬ್ಬರ ಮುಖ 
ಒಬ್ಬರು ನೋಡಿಕೊಂಡರು. 

“ಶಾನುಭೋಗರು ಏನೋ ಒಗಟಿನ ಮಾತು ಹೇಳ್ತಾ ಇದ್ದಾರೆ. ದಯವಿಟ್ಟು ಬಿಡಿಸಿ . 
ಹೇಳಬೇಕು'' ಎಂದು ಕೇಳಿದ ಬೆನ್ನೂರಿನ ಗೌಡ. 

"ನಾನು ಹೇಳಿರುವುದು ಎಲ್ಲರಿಗೂ ತಿಳಿದ ವಿಚಾರವೇ. ಆದರೂ ಅದನ್ನು ನಾನು 
ಬಾಯಾರ ಹೇಳಬೇಕು ಎಂದರೆ--ಅಪ್ಪಣೆ, ಹಾಗೆ ಮಾಡುತ್ತೇನೆ'' ಎಂದು ಮಧ್ಯದಲ್ಲಿ ಮಾತು 
ನಿಲ್ಲಿಸಿ, ಎಲ್ಲರತಲೂ ಒಂದು ಬಾರಿ ಕಣ್ಣಾಡಿಸಿ ನೋಡಿ, ತನ್ನ ಮಾತನ್ನು ಮಂದುವರಿಸಿದ 
ಕೆಂಚಯ್ಯ. 

“ಮುದ್ದಣ್ಣ ದಳವಾಯಿಗಳ ಕಾಲದಲ್ಲೇ ರಂಗಪ್ಪನಾಯಕರಿಗೆ ಶಾಸ್ಟ್ರೋಕವಾಗಿ 
ಪಟ್ಟುಭಿಷೇಕವಾಯಿತು. ಸದ್ಯ ಕೆ ಅವರು ಸಿಂಹಾಸನದ ಮೇಲೆ ಇಲ್ಲದಿದ್ದರೂ ಅವರು 
ಮೃತರಾಗಿಲ್ಲ, RE ಅವರು ಈ ಸಿಂಹಾಸನ ನನಗೆ ಬೇಡ ಎಂದೂ ಹೇಳಿಲ್ಲ 
ಜ್‌ ಈಗ, ಅವರು ಬದುಕಿರುವಾಗಲೇ ಮತ್ತೊಬ್ಬರನ್ನು ಪಟ್ಟಕ್ಕೆ ತರುವುದು ಹೇಗೆ 
ಸಾಧ್ಯ?'' 

“ಮುದ್ದಣ್ಣನ ತಲೆಯೊಂದಿಗೇ ಅವನು ಪಟ್ಟಕ್ಕೆ ತಂದವರ ಅಧಿಕಾರವೂ ಹೋಯಿತು. 
ಆ ಮಾತಿಗೆ ಈಗ ಅವಕಾಶವೇ ಇಲ್ಲ'' ಭರಮಣ್ಣ , ಕೆಂಚಯ್ಯನ ಮಾತು ಕೇಳಿ, ಸಿಟ್ಟಾಗಿ 
ಸಿಡಿದು ಹೇಳಿದ. 

""ಮುದ್ದಣ್ಣ ಪಟ್ಟಕ್ಕೆ ತಂದವರನ್ನು ದೊರೆ ಎಂದು ನಾವು ಯಾರೂ ಒಪ್ಪಿಕೊಂಡಿರಲಿಲ್ಲ 
ಆ ಸಭೆಯಲ್ಲಿ ನಾನೇ ಆ ಮಾತು ಹೇಳಿದ್ದೆ. ಶಾನುಭೋಗರು ಆ ಸಭೆಗೆ ಬಂದಿರಲಿಲ್ಲ. 
ಅದಕ್ಕೆ ಆ ಮಾತು ಅವರಿಗೆ ಗೊತಿಲ್ಲವೇನೊ?'' 

ಮಲ್ಲಭಟರಹಳ್ಳಿಯ ಗೌಡ ಕೆಂಚಯ್ಯನ ಮಾತನ್ನು ಪ್ರತಿಭಟಿಸಿ ಹೇಳಿದ. 

“ಮಲ್ಲಭಟರಹಳ್ಳಿಯ ಗೌಡರು ಹೇಳಿದ ಮಾತು ನಿಜ. ರಂಗಪ್ಪನಾಯಕರನ್ನು ಪಟ್ಟಕ್ಕೆ 
ತರುವ ವಿಚಾರ ಮಾತುಕತೆ ನಡೆದ ಸಭೆಯಲ್ಲಿ ನಾನು ಇರಲಿಲ್ಲ. ಆದರೂ ಅಲ್ಲಿ ಏನು 
ನಡೆಯಿತು ಎಂದು ಕೇಳಿ ತಿಳಿದಿದ್ದೇನೆ-ನನ್ನ ಕೇಳಿಕೆ ತಪ್ಪಾಗಿದ್ದರೆ ಗೌಡರು ನನ್ನನ್ನು ತಿದ್ದಬೇಕು. 
ಆ ದಿನದ ಸಭೆಯಲ್ಲಿ ಎಲ್ಲ ಗೌಡರಿಗೂ ಹಿರಿಯರಾಗಿ ಮಲ್ಲಭಟರಹಳ್ಳಿ ಭೈರಪ್ಪಗೌಡರು 
ಮಾತನಾಡಿದರು. ಮುದ್ದಣ್ಣನವರು ರಂಗಪ್ಪನಾಯಕರು ಪಟ್ಟಕ್ಕೆ ಬರಲಿ ಎಂದಾಗ, ಗೌಡರು 

ರಂಗಪ್ಪನಾಯಕರು ಪಟ್ಟಕ್ಕೆ ಬರಕೂಡದು ಎನ್ನಲಿಲ್ಲ; ಪಟ್ಟಕ್ಕೆ ಬರುವ ಅಧಿಕಾರ, ಹಕ್ಕು 
ರಂಗಪ್ಪನಾಯಕರಿಗೆ ಇಲ್ಲ ಎಂದು ಸಾಧಿಸಲಿಲ್ಲ. ಅವರು ಹೇಳಿದುದಿಷ್ಟೇ- ರಂಗಪ್ಪನಾಯಕ 

ಪಟ್ಟಕ್ಕೆ ತರುವ ಅಧಿಕಾರ ಮುದ್ದಣ್ಣನವರಿಗೆ ಇಲ್ಲ ಎಂದು. ಅಲ್ಲವೇ ಗೌಡರೇ.....?'' 
 —ವಿನಯ ತುಂಬಿ ತುಳುಕುವ ಧ್ವನಿಯಲ್ಲಿ ಮಲ್ಲಭಟರಹಳ್ಳಿಯ ಗೌಡಚೈರಪ್ಪನತ್ತ 
ನೋಡಿ ಕೇಳಿದ ಕೆಂಚಯ್ಯ. 

“ನಿಜ. ನಾನು ಆ ಮಾತು ಹೇಳಿದ್ದು” 

ಬೈರಪ್ಪ ಉತರಕೊಟ್ಟ. 

ಸಂಕ ಸರಿ ಎಂದಕೆ ರಂಗಪ ನಾಯಕರು ಪಟ್ಟಕ್ಕೆ ಬಂದುದು ಸರಿ, ಆದರೆ 
ಮದ್ದಣ್ಣನಿಂದ ಆ ಕೆಲಸ ಆಗಬಾರದಾಗಿತ್ತು. ಪರಶುರಾಮಪ್ಪನವರು ಹಾಗೆ ಹೇಳಿದ್ದರೆ 
ಸರಿಯಾಗುತಿತ್ತು ಎಂದೇ ಅಲ್ಲವೇ ನಿಮ್ಮ ಮನಸ್ಸಿನಲ್ಲಿದ್ದ ಯೋಚನೆ ಗೌಡರೇ?” ಕೆಂಚಪ್ಪ 
ಕೇಳಿದ. 

“ಹೌದು.” 

“ಗೌಡರ ಮಾತು ಸರಿ. ರಂಗಪ್ಪನಾಯಕರನ್ನು ಪಟ್ಟಕ್ಕೆ ತರುವ ಅಧಿಕಾರ ಮುದ್ದಣ್ಣ 
ನಿಗಿರಲಿಲ್ಲ. ಒಂದಲ್ಲ-ಹೀಗೇ ಹತ್ತಾರು ಮಾಡಬಾರದ ಕೆಲಸ ಮಾಡಿದ ಅವನು; ಅದಕ್ಕೆ 
ತಕ್ಕ ಶಾಸ್ತಿಯನ್ನು ಅನುಭವಿಸಿದ.....'' 

“ಹಾಗೇ ಅವನ ಅಧಿಕಾರದೊಂದಿಗೇ ಅವನು ಅಧಿಕಾರಕ್ಕೆ ತಂದವರ ಅಧಿಕಾರವೂ 
ಹೋಯಿತು.” 

ಕೆಂಚಯ್ಯ ತನ್ನ ಮಾತು ಮುಗಿಸುವ ಮೊದಲೇ ಗೋಪಾಲಪುರದ ಗೌಡ ಹೇಳಿದ. 

“ಆ ಮಾತು ಸರಿಯಲ್ಲ'' 

ಗೋಪಾಲಪುರದ ಗೌಡನನ್ನು ಪ್ರತಿಭಟಿಸಿ ಹೇಳಿದ ಕೆಂಚಯ್ಯ. 

""ಮುದ್ದಣ್ಣ ಮಾಡಿದ್ದು ಅಂತ ಅವನು ಮಾಡಿದ್ದನ್ನೆಲ್ಲಾ ನಾನು ತಿದ್ದುತ್ತಾ ಹೋದರೆ 
ಸರಿಯಾಗುತ್ತದೆಯೇ. ಮುದ್ದಣ್ಣ ಸಂತೆಮುದ್ದಾಪುರದಲ್ಲಿ ಆಂಜನೇಯನ ದೇವಸ್ಥಾನ ಕಟ್ಟಿಸಿದಾನೆ; 
ದುರ್ಗದಲ್ಲೇ ಶಿರಗಿರಿ. ಮಲ್ಲಿಕಾರ್ಜುನಸ್ವಾಮಿ ದೇವಸ್ಥಾನ ಕಟ್ಟಿಸಿದ್ದಾನೆ. ಅವನ ತಲೆ 
ಒಡೆದೆವು "ಅಂತ, ಪ ದೇವಸ್ಥಾನಗಳನ್ನು. ಒಡೆಯುವುದು ಸಾಧ್ಯವೇ ) ದೊಡ್ಡವರು, 
ತಿಳಿದವರು ಅಪ್ಪಣೆ ಕೊಡಿಸಬೇಕು. ಮುದ್ದಣ್ಣ ಮಾಡಿದ ಕೆಲಸ ಅಂತ ದೇವರನ್ನು ಹಣು ಕಿತ್ತು 
ಹಾಕುವುದು ಸಾಧ್ಯವಿಲ್ಲವೋ ಹಾಗೇ ದೊರೆಯನ್ನು ಕಿತುಹಾಕುವುದು ಸಾಧ್ಯವಿಲ್ಲ. ನಮ್ಮ 
ದೃಷ್ಟಿಯಲ್ಲಿ ದೊರೆ, ದೇವರು ಎರಡೂ ಒಂದೇ. ಆದ್ದರಿಂದ ಮುದ್ದಣ್ಣ ಮಾಡಿದ ತಪ್ಪಿಗೆ 
ಅಪರಾಧಕ್ಕೆ ರಂಗಪನಾಯಕರ ಮೇಲೆ ದ್ವೇಷ ಸಾಧಿಸುವುದು ಸರಿಯಲ್ಲ. ಮುದ್ದಣ್ಣ ಸತ್ತ 
ಮಾತ್ರಕ್ಕೆ ರಂಗಪ್ಪ ನಾಯಕರಿಗೆ ದುರ್ಗದ ಸಿಂಹಾಸನದ ಮೇಲಿದ್ದ. ಹಕ್ಕು 'ಬಾಧ್ಯತೆ 
ತಪ್ಪಿಹೋಗುವುದಿಲ್ಲ .  ತಿಮ್ಮಣ್ಣನಾಯಕರ ವಂಶದಲ್ಲಿರುವ. ಗೊಡು ತಲೆ 
ರಂಗಪ ರನಾಯಕರದೊಂದೇ. ಆದ್ದರಿಂದ ಹೇಗೂ ಪಟ್ಟಾಭಿಷಿಕರಾದ ಅವರನ್ನು 
ಮಂದುವರಿಸಿಕೊಂಡು ಹೋಗುವುದೇ ಸೂಕ್ತವೆಂದು ನನಗೆ ತೋರುತದೆ. ಮುದ್ದಣ್ಣ 
ರಂಗಪ್ಪನಾಯಕರನ್ನು ಪಟ್ಟಕ್ಕೆ ತಂದುದು ತಪ್ಪಾದರೆ, ಈಗ ಪಟ್ಟಕ್ಕೆ ಆರಿಸುವ ಅಧಿಕಾರವಿರುವ 
ಪರಶುರಾಮಪ್ಪನವರು ಆ ಕೆಲಸ ಮಾಡಲಿ. ಅಲ್ಲದೆ ಸಂಪ್ರದಾಯವೂ ಉಳಿಯುತದೆ; 
ಸಿಂಹಾಸನ ಮತೀ ವಂಶಕ್ಕೆ ಉಳಿಯುತ್ತದೆ. ಇದು ನನ್ನ ಅಭಿಪ್ರಾಯ. ಅಲ್ಲನ ಅಭಿಪ್ರಾಯವೆಂದು 


೪೪ ಹೊಸ ಹಗಲು 


ಕಿವಿ ಮುಟ್ಟುತ್ತಿದ್ದ ಹಾಗೇ ತಳ್ಳಿಬಿಡಬಾರದು. ಸಾವಧಾನವಾಗಿ ಪರಾಂಬರಿಸಿ. ನನ್ನ 
ಮಾತಿನಲ್ಲೇನಾದರೂ ತಪ್ಪಿದ್ದರೆ, ತಿದ್ದಿಕೊಳ್ಳಲು ಸೇವಕ ಸದಾ ಕಾಲಕ್ಕೂ ಸಿದ್ಧವಾಗಿದ್ದಾನೆ.'' 

ಮುದ್ದಣ್ಣ ಸಿಂಹಾಸನದ ಮೇಲೆ ಕೂಡಿಸಿದ ರಂಗಪ್ಪನಾಯಕನನ್ನೇ ಮತ್ತೆ ಸಿಂಹಾಸನದ 
ಮೇಲೆ ಕೂಡಿಸಬೇಕೆಂಬ ಕೆಂಚಯ್ಯನ ವಾದ ಯಾರ ಹೃದಯಕ್ಕೂ ಹಿತವಾಗಲಿಲ್ಲವಾದರೂ, 
ಆ ಮಾತಿನಲ್ಲಿ ತರ್ಕಲೋಪವನ್ನು ತೋರಿಸಲು ಯಾರಿಗೂ ಸಾಧ್ಯವಾಗಲಿಲ್ಲ. 

"ಶಾನುಭೋಗರ ಮಾತಿನಲ್ಲಿ ಸತ್ಯ ಏನಿದ್ದರೂ ರಂಗಪನಾಯಕರು ಪಟ್ಟಕ್ಕೆ ಬರುವುದು 
ಸಾಧ್ಯವೇ ಇಲ್ಲ' 

ಭರಮಣ್ಣ ಕಡ್ಡಿ ಮುರಿದಂತೆ ಮಾತಾಡಿದ. 

““ರಂಗಪನಾಯಕರು ಪಟ್ಟಕ್ಕೆ ಬರಬಾರದೆಂಬುದಕ್ಕೆ ಅಂಥ ಪ್ರಬಲ ಕಾರಣವೇನಾದರೂ 
ಇದ್ದರೆ ದಳವಾಯಿಗಳು ಅಪಣೆ ಕೊಡಿಸಬೇಕು.' 

ಭರಮಣ್ಣನ Ws ಕೊಂಚವೂ ವಿಚಲಿತವಾಗದೆ ಕೇಳಿದ ಕೆಂಚಯ್ಯ. 

““ರಂಗಪನಾಯಕರು ಹರಪನಹಳ್ಳಿಯವರ ಕೈಗೊಂಬೆ. ಆದ್ದರಿಂದ ಕೂಡದು.” 

“ಆದರೆ” ಹರಪನಹಳ್ಳಿಯವರು ಗಿದ ನೆಂಟರಲ್ಲವೇ 9" 

“ನೆಂಟರಿರಬಹುದು, 'ಎತ್ತರಲ್ಲ. ಆದ್ದರಿಂದ ದುರ್ಗದ ರಾಜಕೀಯದಲ್ಲಿ ಅವರ 
ಕೈವಾಡಕ್ಕೆಡೆಗೊಡುವುದು pS NE ಆ ಕಾರಣಕ್ಕಾಗಿ, ರಂಗಪ್ಪನಾಯಕರು 
ಇ. ಪಟ್ಟಕ್ಕೆ ಬರುವುದನ್ನು ನಾನು ವಿರೋಧಿಸುತ್ತೇನೆ. ರಂಗಪ್ಪನಾಯಕರ ಮೇಲೆ 
ನನಗೆ ವೈಯಕ್ತಿಕವಾದ ದ್ವೇಷವೇನೂ ಇಲ್ಲ. ಇದ್ದಿದ್ದರೆ ಇಂಥವರು ಜೀವಸಹಿತ 
ಉಳಿಯುತ್ತಿರಲಿಲ್ಲ. ಇದು "ಎಲ್ಲರಿಗೂ ಗೊತ್ತು. ಮಾವ "ಇವೊತ್ತು ಇಲ್ಲಿ ಸೇರಿರುವುದು 
ನೆಂಟಸಿಕೆಯ ಮುಖ ದಾಕ್ಷಿಣ ವನ್ನು ನೋಡುವುದಕ್ಕಲ್ಲ; ದುರ್ಗದ ಹಿತರಕ್ಷಣೆ. ಮಾಡುವುದಕ್ಕೆ 
ಆದುದರಿಂದ ಮಾತನಾಡುವವರು ಆ ದೃಷ್ಟಿಯಿಂದ ಮಾತನಾಡಬೇಕು'' ಎಂದು ಕೆಂಚಯ್ಯನ 
ವಾದವನ್ನೆಲ್ಲಾ ಒಂದೇ ಬಾರಿಗೆ ಮೂಲೆಗೆ ತಳ್ಳಿ ಹೇಳಿದ ಭರಮಣ್ಣ. 

ರಂಗಪ್ಪನಾಯಕರು ಪಟ್ಟಕ್ಕೆ ಬರಿಷ ಅಲ್ಲಿ ನೆರೆದಿದ್ದ ಬಹುಜನಕ್ಕೆ 
ಬೇಕಾಗಿರಲಿಲ್ಲವಾದರೂ, ಭರಮಣ್ಣ” "ಹೇಳಿ ಮಾತನ್ನು ಹೇಳಲು ಅವರಿಗೆ ಸಾಧ್ಯ ವಿರಲಿಲ್ಲ. 
ಎಂತಲೇ ಭರಮಣ್ಣ ಆ ಮಾತು "ಹೇಳಿದಾಗ, ಎಲ್ಲರೂ ಅದಕ್ಕೆ ಸಮೃತಿಸಿದರು. ಅವರೆಲ್ಲರ 
ಮಾತು ಮುಗಿಯುವವರೆಗೂ ಸುಮ್ಮನಿದ್ದು ಬಳಿಕ ಕೆಂಚಯ್ಯ 

“ಇಷ್ಟು ಜನರ ಮಾತಿಗೆ ವಿರೋಧವಾಗಿ ನಾನು ಭನೂ ಹೇಳಲಾರೆ. ಆದರೆ ಇದ್ದ 
ಮಾತನ್ನು ಹೇಳದೆ ಆತ್ಮದ್ರೋಹವನ್ನು ಮಾಡಿಕೊಳ್ಳಲಾರೆ. ಆದ್ದರಿಂದ ಹೇಳಬೇಕಾದ ಮಾತು 
ಹೇಳಿ ನನ ಸ್ಸ ಮನಸ್ಸನ್ನು ರುಳರುಳ ಮಾಡಿಕೊಳ್ಳುತ್ತೇನೆ ಹರಪನಹಳ್ಳಿಯವರು ದುರ್ಗದವರಿಗೆ 
ಆಗದವರು ಎಂಬುದು ದಳವಾಯಿಗಳಿಗೆ ಗೊತ್ತಿರುವಷ್ಟೇ ನನಗೂ ಗೊತಿದೆ. ಆದರೆ 
ಅವರು ವೈರಿಗಳಾಗಿರಬಾರದೆಂಬ ಉದ್ದೇಶದಿಂದಲೇ ಕೈಲಾಸವಾಸಿಗಳಾದ 
ಕಸ್ತೂರಿರಂಗಪ್ಪನಾಯಕರು, ಆ ಮನೆಗೆ ಹೆಣ್ಣು ಕೊಟ್ಟರು. ಆದರೆ ಈಗ ನಾವು, ಅವರ . 
'ಸ್ನೇಹತರಾಗಿರುತ್ತೇವೆ' ಎನ್ನುವಾಗ “ಬೇಡ, ವೈರಿಗಳೇ ಆಗಿರಿ' ಎಂದು ಹೇಳುತ್ತಿದ್ದೇವೆ. ಇದು. 
ಎಷ್ಟು ಉಚಿತವೋ ಅನುಚಿತವೋ ದಳವಾಯಿಗಳು, ಪ್ರಧಾನಿಗಳು, ಸೀಮೆಯ ಹಿರಿಯರೇ 
ಯೋಜಿಸ ಬೇಕು. ಇಷ್ಟರ ಮೇಲೂ ರಂಗಪ್ಪನಾಯಕರು ಕೂಡಲೇ ಕೂಡದು ಎಂದು 
ಎಲ್ಲರೂ ಹೇಳುವುದಾದರೆ, ಹತೂಜನರ ಮಾತೇ ನಡೆಯಲಿ. ನಾನು ಇಷ್ಟು ಹೇಳಿದೆ ಎಂತ 


ದುರ್ಗದ ದೊರೆ ೪೫ 


ದುರ್ಗದ ವಿಷಯದಲ್ಲಿ ನನಗೆ ಭಕ್ತಿ ಗೌರವ ಇಲ್ಲವೆಂದು ಮಾತ್ರ ಯಾರೂ ತಿಳಿಯಬಾರದು. 
ದುರ್ಗದ ವಿಷಯದಲ್ಲಿ ಅಷ್ಟು ಅಭಿಮಾನವಿದ್ದುದರಿಂದಲೇ ಇಷ್ಟು ಮಾತಾಡಿದೆ. ನನ್ನ 
ಮಾತಿನಲ್ಲಿ ತಪ್ಪೇನಾದರೂ ಇದ್ದರೆ ಹಿರಿಯರು ಮನ್ನಿಸಬೇಕು'' ಎಂದು ಹೇಳಿ ಕುಳಿತು 
ಕೊಂಡ. 

ಕೆಂಚಯ್ಯ ತನ್ನ ಮಾತು ಮುಗಿಸಿದ ಬಳಿಕ ಸಭೆಯಲ್ಲಿ ಅಷ್ಟು ಹೊತ್ತು ಮೌನ 
ಕವಿದಿತ್ತು. ಯಾರಿಗೂ ಏನು ಮಾತನಾಡಬೇಕೆಂಬುದು ತೋಚದೆ ಒಬ್ಬರು ಮತ್ತೊಬ್ಬರ 
ಮುಖ ನೋಡಿಕೊಳ್ಳುತ್ತಾ ಕುಳಿತಿದ್ದರು. ಕಡೆಗೆ ಪರಶುರಾಮಪ್ಪನವರೇ ಮೌನವನ್ನು 
ಮುರಿದು, 

"ಇನ್ನು ಯಾರಾದರೂ ಏನಾದರೂ ಹೇಳುವುದಿದ್ದರೆ ಹೇಳಬಹುದು'' ಎಂದರು. 

“ನಾವು ಹೇಳುವುದು ಏನೂ ಇಲ್ಲ. ಚದುರಗೊಳದ ಶಾನುಭೋಗರು ತಮ್ಮಮಾತು 
ಹೇಳಿದರು. ಹಾಗೇ ಪ್ರಧಾನಿಗಳೂ, ದಳವಾಯಿಗಳೂ ತಮ್ಮ ದೃಷ್ಟಿಯಲ್ಲಿ ಯಾರಾದರೂ 
ಇದ್ದರೆ ಹೇಳಬೇಕು'' ಎಂದ ಬೈರಪ್ಪ. 

"ನಮ್ಮ ದೃಷ್ಟಿಯಲ್ಲೂ ಒಬ್ಬರು ಇದಾರೆ. ಈ ಸಿಂಹಾಸನಕ್ಕೆ ಬರಲು ಎಲ್ಲ 


[3 


ದೃಷ್ಟಿಯಿಂದಲೂ ಯೋಗ್ಯರಾದವರು. ಆದರೆ ಅವರು ಮತ್ತಿ ವಂಶಕ್ಕೆ ಸೇರಿದವರಲ್ಲವೆಂಬು 
ದೊಂದೇ ಕೊರತೆ. ಹಾಗೆಂದು ಅವರು ದೂರದವರೂ ಅಲ್ಲ. ಹಿಂದಿನ ದೊರೆಗಳ ಹತ್ತಿರದ 
ನೆಂಟರೇ. ಇರುವ ಒಂದು ಲೋಪವನ್ನು ಮರೆಯಬಹುದು ಎನ್ನುವುದಾದರೆ, ಅವರ 
ಹೆಸರು ಹೇಳುತ್ತೇನೆ' ಎಂದು ಪರಶುರಾಮಪ್ಪ ಹೇಳಿದರು. 

“ಯಾರು ಹೆಳಿ?” ಬೆನ್ನೂರಿನ ಗೌಡ ಕೇಳಿದ. 

“ಬಿಳಿಚೋಡಿನ ಕಸೂರಿರಂಗಪ್ಪನವರ ಮಕ್ಕಳು ಭರಮಣ್ಣನವರು ಅವರ ವಿಷಯದಲ್ಲಿ 
ಎಲ್ಲಾ ವಿಚಾರವನ್ನೂ ತಿಳಿದುಕೊಂಡು, ಈ ಸಿಂಹಾಸನಕ್ಕೆ ಬರಲು ಅವರು ಯೋಗ್ಯರು 
ಎಂದು ನಮ್ಮ ಮನಸ್ಸಿಗೆ ನೆಮ್ಮದಿ ಮಾಡಿಕೊಂಡಿದ್ದೇವೆ. ಇಷ್ಟು ವರ್ಷಗಳ ಒಳಜಗಳ, 
ರಕ್ತಪಾತ, ಪಿತೂರಿಗಳಿಂದ ದುರ್ಗದ ಸಿಂಹಾಸನ ದುರ್ಬಲವಾಗಿದೆ. ಮತ್ತೆ ಅದು ತನ್ನ 
ಹಿಂದಿನ ಘನತೆಯನ್ನು ಪಡೆಯಬೇಕೆಂದರೆ ಹೊಸ ರಕ್ತ ಬರಬೇಕು. ಆರು ತಲೆಗ್ಗೆ 
ದುರ್ಗಾಧಿಕಾರ ಮತಿವಂಶದವರ ಕೈ ತಪ್ಪವುದೆಂದು ಹಿಂದೆ ಸಿದ್ದರೇ ಅಪಣೆ ಕೊಡಿಸಿದ್ದರು. 
ಈಗ ಅದಕ್ಕೆ ಸಮಯ ಬಂದಿದೆ ಎಂದು ನಮ್ಮ ಅಭಿಪ್ರಾಯ. ಈ ಬಗ್ಗೆ ತಮ್ಮ ಅಭಿಪ್ರಾಯವನ್ನು 
ಮುಕ್ತಮನಸ್ಸಿನಿಂದ ಸೂಚಿಸಬೇಕು.'' 

“ಭರಮಪನವರು ನಾಯಕರಾಗುವುದಾದರೆ ಎಲ್ಲವೂ ಸರಿಯಾಗುತದೆ. ಎಂದು 
ಪ್ರಧಾನಿಗಳ ಮನಸಿಗೆ ನಂಬಿಕೆಯಾಗಿದ್ದರೆ, ಅದಕ್ಕೆ ನಮ್ಮದೇನೂ ಅಭ್ಯಂತರವಿಲ್ಲ. ನಾವು 
ಬಯಸುವುದಿಷ್ಟೇ--ಹಿಂದಾದ ಹಗರಣ ಮುಂದಾಗಬಾರದು'' ಬೈರಪ್ಪ ಹೇಳಿದ. 

“ಉಳಿದ ಗೌಡರದೂ ಅದೇ ಅಭಿಪ್ರಾಯವೇ?'' 

ಪರಶುರಾಮಪ್ಪ ಉಳಿದ ಗೌಡರನ್ನು ಉದ್ದೇಶಿಸಿ ಕೇಳಿದರು. 

ಎಲ್ಲರೂ ಬೈರಪ್ಪನ ಮಾತು ಸರಿ ಎಂದು ತಲೆದೂಗಿದರು. 

“ಚದುರಗೊಳದ ಶಾನುಭೋಗರದೂ ವಿರೋಧವಿಲ್ಲ ತಾನೇ?'' 

""ತಮ್ಮೆಲ್ಲರ ತೀರ್ಮಾನ ಹೀಗಾದರೆ, ನನ್ನದು ಅದಕ್ಕೆ ಸಮೃತಿಯೇ.'' 


೪೬ ಹೊಸ ಹಗಲು 


ಎಂದ ಕೆಂಚಯ್ಯ, ಎಷ್ಟು ಹುದುಗಲೆತ್ನಿಸಿದರೂ ಅಡಗಿಸಲಾರದ ಅಸಮಾಧಾನದ 
ಧ್ವನಿಯಲ್ಲಿ. 

ಆ ಮಾತಿನೊಂದಿಗೆ ಅಂದಿನ ಸಭೆ ಮುಗಿಯಿತು. ಆಳುಗಳು ತಂದಿತ್ತ ವೀಳಯವನ್ನು 
ಸ್ವೀಕರಿಸಿ ಗೌಡರುಗಳೆಲ್ಲರೂ ಚೆದರಿದ ಬಳಿಕ ಭರಮಣ್ಣ. 

"ಅಂತೂ ಅಂದುಕೊಂಡ ಕೆಲಸ ಮುಗಿಯಿತು'' ಎಂದ. 

“ಆದರೆ ನಾನು ಅಂದುಕೊಂಡ ಕೆಲಸ ಮುಗಿಯಲಿಲ್ಲ.” 

“ಏಕೆ-ಕೆಂಚಯ್ಯ, ಅಡ್ಡ ಮಾತಾಡಿದ ಎಂತಲೇ. ಹತ್ತು ಜನರ ನಡುವೆ ಅವನ 
ಮಾತಿನದೇನು ಲೆಕ್ಕ?'' ತಾತ್ಲಾರದ ಧ್ವನಿಯಲ್ಲಿ ಹೇಳಿದ ಭರಮಣ್ಣ. 

“ಅವನ ಮಾತನ್ನು ಅಷ್ಟು ತಾತ್ಸಾರ ಮಾಡಬಾರದು ಭರಮಣ್ಣ. ಆ ಮಾತಿನಲ್ಲಿ 
ಏನೋ ಅನುಮಾನವಿದೆ. ಆ ಮಾತು ಕೆಂಚಯ್ಯನೇ ಆಡಿದುದಲ್ಲ. ಬೇರೆ ಯಾವುದೋ 
ಬಲ ಆತನಿಂದ ಆ ಮಾತು ಆಡಿಸಿದೆ. ಆದ್ದರಿಂದ ಅದು ಯೋಚಿಸಬೇಕಾದ ವಿಚಾರ.'' 

""ಸರಿ.....ಸರಿ. ಹಗ್ಗವನ್ನು ಹಾವೆಂದು ಹೆದರುವುದು ನಿಮ್ಮ ಜಾಯಮಾನ 
ಪರಶುರಾಮಪ್ಪ. ಕೆಂಚಯ್ಯನ ಹಿಂದೆ ಯಾವ ಬಲ ಇರಲು ಸಾಧ್ಯ. ದುಗ್ಗಾಣಿ 
ಶಾನುಭೋಗನ ಮಾತಿಗೆ ವರಹದ ಬೆಲೆ ಕೊಡಬೇಕಾದ ಅಗತ್ಯವೇನೂ ಇಲ್ಲ.'' 

"ಹಾಗೆನ್ನಬೇಡ ಭರಮಣ್ಣ. ನನಗೇನೋ ಒಂದು ಸಂದೇಹವಿದೆ. ನೀನೆಂದ ಹಾಗೆ 
ಅದಕ್ಕೆ ನನ್ನ ಹುಟ್ಟುಗುಣವೇ ಕಾರಣವಿರಬಹುದು. ಏನಾದರಾಗಲಿ--ನನ್ನ ಸಂದೇಹ 
ನಿಜವಾಗಲಿ, ಬಿಡಲಿ, ಅಂತೂ ಚದುರಗೊಳದ ಶಾನುಭೋಗನ ಮೇಲೆ ಒಂದು ಕಣ್ಣಿರಲಿ. 
ಹಗ್ಗ ಹಾವಾದರಾಗಲಿ ಬಿಡಲಿ, ನಮ್ಮ ಎಚ್ಚರಿಕೆಯಲ್ಲಿ ನಾವಿರುವುದು ಒಳಿತು” 
ಪರಶುರಾಮಪ ರನವರು ಚಿಂತೆ ತುಂಬಿದ ಧ್ವನಿಯಲ್ಲಿ ಹೇಳಿದರು. 

“ಅಂತೂ ನೆರಳಿಗೆ ಬ ಜ್‌ ನಿಮಗಿನ್ನೂ ತಪ್ಪಲಿಲ್ಲ'' ಎಂದೂ ಭರಮಣ್ಣ 
ನಕ್ಕು ಹೇಳಿ, 

""ಆಗಲಿ-ನಿಮ್ಮ ಮಾತಿನಂತೆ ಕೆಂಚಯ್ಯನ ಮೇಲೆ ಒಂದು ಕಣ್ಣಿಡಲು ಬೇಹುಗಾರನಿಗೆ 
ಹೇಳುತ್ತೇನೆ. ಈಗ ಮಂದರ ಮಾಡುವುದು 

"ಎಂದರೆ $8 Je 

""ಬಿಳಿಚೋಡಿಗೆ ಹೊರಡುವುದು ಯಾವಾಗ? ಆ ವಿಷಯದಲ್ಲಾದರೂ ಒಂದು 
ಸರ ಬಂದಿದೀರೋ ಇಲ್ಲವೋ?” 

“ಆ ವಿಷಯದಲ್ಲಿ ಇನ್ನೇನೂ ಸಂದೇಹವಿಲ್ಲ. ವಿರೂಪಾಕ್ಷ ಜೋಯಿಸರನ್ನು ವಿಚಾರಿಸಿ, 
ಒಂದು ಒಳ್ಳೆಯ ದಿನ ಮನವೂ ನಿಶ್ಚಯ ಮಾಡಿಕೊಂಡು ಬಿಳಿಚೋಡಿಗೆ ಹೊರಡುವುದು. 
ಆದಷ್ಟು ಬೇಗ ಈ ಪಟ್ಟಾಭಿಷೇಕ ಮುಗಿದುಹೋದರೆ ಸಾಕಾಗಿದೆ ನನಗೆ' ಎಂದರು 
ಪರಶುರಾಮಪ್ಪ ಬಳಲಿದ ಸ್ವರದಲ್ಲಿ. 

""ನಿಜ--ನನಗೂ ಹಾಗೆ ಅನ್ನಿಸುತ್ತೆ. ಆ ಕೆಲಸ ಮುಗಿದುಹೋದರೆ ಆಮೇಲಾದರೂ: 
ನಾವು ನಾಲ್ಕು ದಿನ ನಿಶ್ಚಿಂತೆಯಿಂದಿರಬಹುದು'' ಭರಮಣ್ಣ ಹೇಳಿದ. 

""ನಿಶ್ಚಿಂತೆ......ಏನೋ.......ತಾಯಿಯ ಕೃಪೆ ಹೇಗಿದ್ದರೆ ಹಾಗಾಗಲಿ'' ಎಂದರು 
ಪರಶುರಾಮಪ್ಪ ಭಾರವಾದ ನಿಟ್ಟುಸಿರುಬಿಟ್ಟು. 


ಚಿಂತೆಯ ನೆರಳು ಕವಿಯಿತು. 


Ke 


ದುರ್ಗದ ದೊರೆ ೪೭ 
ಅವರ ಮಾತು ಕೇಳಿ, ಒಂದು ಗಳಿಗೆ ಗೆಲುವಾಗಿದ್ದ ಭರಮಣ್ಣನ ಮನಸ್ಸಿನಲ್ಲೂ ಅಸ್ಪಷ್ಟ 


ಐಲು 


೬ 

ಬಿಳಿಚೋಡಿನ ಜನಕ್ಕಿಂದು, ಅವರು ಕನಸುಮನಸಿನಲ್ಲಿಯೂ ಊಹಿಸದಿದ್ದ 
ಪುಷ್ಪವೃಷ್ಟಿಯಾದಂತಿದೆ. ತಮ್ಮ ಕಣ್ಣು ಕಿವಿಗಳನ್ನು ನಂಬುವುದೇ ಅವರಿಗೆ ಅಸಾಧ್ಯವಾಗಿದೆ. 
ಹಿಂದಿನ ರಾತ್ರಿ ಅವರು ಮಲಗುವಾಗ, ಹಗಲು ಹೀಗಾಗಬಹುದೆಂದು ಯಾರಾದರೂ 
ಹೇಳಿದ್ದರೆ, ಅಂಥವರಿಗೆ ಅವರು ನಿಶ್ಚಯವಾಗಿಯೂ ಹುಚ್ಚರ ಪಟ್ಟ ಕಟ್ಟುತಿದ್ದರು. 

ಆದರೆ ಅವರ ಊಹೆಗೆ ಅತೀತವಾದರೂ ಈಗ ಕಣ್ಣು ಕಾಣುವ ಸತ್ಯವಾಗಿದೆ. 

ಮೂಡಲಲ್ಲಿ ಕೆಂಪು ಹರಿಯುವ ವೇಳೆಗೆ ದುರ್ಗದ ಕಡೆಯಿಂದ ಸುಮಾರು ಐವತ್ತು 
ಜನ ಬಿಳಿಯ ಕುದುರೆಗಳನ್ನು ಹತ್ತಿದ ಸವಾರರು ಮಂಗಳವಾದ್ಯಗಳೊಂದಿಗೆ ಧಾವಿಸಿ 
ಬಂದರು ಬಿಳಿಚೋಡಿಗೆ. 

ಇದೇನು, ಏಕೆ ಎಂದು ಅವರು ಅಚ್ಚರಿಪಡುವ ವೇಳೆಗೆ, ಮಂಜಾವಿನ ಮಬ್ಬು ಬೆಳಕಿನಲ್ಲೂ 
ಥಳಥಳಿಸುವ ತೋರಣ, ಮಕರ, ಕೂರ್ಮ, ಹನುಮದ್ಗರುಡ ಪತಾಕೆಗಳನ್ನು ಹಿಡಿದು, 


` ಒಂದೇ ಎತ್ತರ, ಗಾತ್ರದ ಕಂದು ಬಣ್ಣದ ಕುದುರೆಗಳನ್ನು ಹತ್ತಿದ ಮತಷ್ಟು ಜನ 


ಅವರ ಬೆಂಗಡೆಯಲ್ಲೇ ಕಲಶ, ಕನ್ನಡಿ, ಆರತಿ ಮುಂತಾದ ಮಂಗಳ ದ್ರವ್ಯಗಳನ್ನು 
ಹಿಡಿದ ಸರ್ವಾಭರಣಾಲಂಕೃತರಾದ ಲಾವಣ್ಯವತಿಯರನ್ನು ಹೊತ್ತ ಗಾಡಿಗಳು..... 
ಅವನ್ನು ಹಿಂಬಾಲಿಸಿ ಬಂಗಾರದ ಕಲಶಗಳು ಹೊಳೆಯುವ ಎರಡು ಚಿತ್ರಗೆಲಸದ 


ಅವುಗಳ ಹಿಂದೆ, ದೊಡ್ಡ ದೊಡ್ಡ ಪೆಟಾರಿಗಳನ್ನಿಟ್ಟ ಗಾಡಿಗಳು....... 

ಅದರ ಸುತ್ತಲೂ ಕೋವಿ, ಬಿಚ್ಚುಗತ್ತಿ ಭಲ್ಲೆಗಳನ್ನು ಧರಿಸಿದ, ಕಪ್ಪು ಬಣ್ಣದ 
ಕುದುರೆಯನ್ನೇರಿದ ಸವಾರರು...... 

ಯಾವುದೋ ಕನಸಿನಲ್ಲಿ ಚಲಿಸುವ ಚಿತ್ರಗಳನ್ನು ನೋಡಿದಂತಾಯಿತು ಹಳ್ಳಿ 
ಯವರಿಗೆ. 

ಆ ಅದ್ಭುತ ಬಿಳಿಚೋಡಿನ ಕೋಟೆಯ ಬಾಗಿಲನ್ನು ದಾಟಿ, ಕಸೂರಿ ರಂಗಪ್ಪನ ಮನೆಯ 
ಮುಂದೆ ನಿಂತಿತು. 

ಇದ್ದಕ್ಕಿದ್ದ ಹಾಗೇ ಆ ಸದ್ದು ಗದ್ದಲವನ್ನು ಕೇಳಿ, ಆ ವೈಭವವನ್ನು ಕಂಡು ಕಸೂರಿರಂಗಪುನಿಗೆ 
ದಿಗ್ಗಮೆ ಹಿಡಿದಂತಾಯಿತು. ತನ್ನ ಕಣ್ಣೇ ತನಗೆ ಮೋಸ ಮಾಡುತ್ತದೆಯೇನೋ ಎಂದುಕೊಂಡು 
ಒಂದು ಬಾರಿ ಕಣ್ಣುಜ್ಜಿಕೊಂಡು ನೋಡಿದ. ಅವನು ಕಣ್ಣು ತೆರೆಯುವ ವೇಳೆಗೆ ಬೋಯಿಗಳು 
ನೆಲದ ಮೇಲೆ ಇಳಿಸಿದ ಮೇನಾಗಳಿಂದ ಪ್ರಧಾನಿ ಪರಶುರಾಮಪ್ಪನವರೂ, ದಳವಾಯಿ 
ಭರಮಣ್ಣನೂ ಇಳಿದು ಆತನತಲೇ ಬಂದರು. 

ಅವರನ್ನು ಕಂಡವನೇ ಕಸೂರಿರಂಗಪ್ಪ ಅವರಿಬ್ಬರಿಗೂ ಅಡ್ಡಬಿದ್ದ. 

“ದಯ ಮಾಡಿಸಬೇಕು ಬುದ್ದಿ'' 


೪೮ ಹೊಸ ಹಗಲು 


ಎಂದು ಅವರು ಮನೆಯಲ್ಲಿ ಕೂಡಲು ಒಳ ಹಜಾರವನ್ನು ಗುಡಿಸಿ, ಹಚ್ಚಡಗಳನ್ನು 
ಹಾಸಲು ಆಳುಗಳಿಗೆ ಕೂಗಿ ಹೇಳಿ, 

“ತಮ್ಮ ಪಾದಧೂಳಿ ಬಿದ್ದು ನಮ್ಮ ಮನೆ ಉದ್ದಾರವಾಯ್ತು'' ಎಂದ. 

ಅವನ ವಂದನೆಯನ್ನು ಸ್ವೀಕರಿಸಿ, ಪ್ರತಿವಂದನೆಯನ್ನು ಮಾಡಿ ಪರಶುರಾಮಪ್ಪ 

“ನಿಮ್ಮ ಕುಮಾರರು ಮನೆಯಲ್ಲಿದಾರೆಯೇ ಕಸೂರಿರಂಗಪ್ಪನವರೇ 9'' ಎಂದು 
ಕೇಳಿದರು. 

“ಇದಾನೆ ಬುದ್ದಿ' ಎಂದ ಕಸೂರಿರಂಗಪ್ಪ 

"ಇದ್ದರೆ ಅವರನ್ನು ಸ್ವಲ್ಪ ಕರೆಸಬೇಕು.'' 

“ತಾವು ಕೂತುಕೊಳ್ಳಿ. ಈಗ ಕರೀತೀನಿ” ಎಂದು ಹೇಳಿ, ಕಸೂರಿರಂಗಪ್ಪ ಒಳಗೆ 
ಹೋಗಿ, ಹಿತಲ ಕಡೆಯ ರೊಪದ ಬಳಿ ಇದ್ದ ಭರಮಣ್ಣನನ್ನು ಕರೆತಂದ. ಭರಮಣ್ಣ ಒಳಗೆ 
ಬರುತ್ತಿದ್ದ ಹಾಗೇ ಪ್ರಧಾನಿ, ದಳವಾಯಿಗಳಿಬ್ಬರೂ ಎದ್ದು ನಿಂತು ನಮಸ್ಕರಿಸಿದರು. "ಅದನ್ನು 
ಕಂಡು. ಭರಮಣ್ಣನಿಗೆ ಆಶ್ಚರ್ಯವಾಯಿತು. 'ಅವನೂ ಅವರಿಬ್ಬರಿಗೂ ತಲೆಬಗ್ಗಿಸಿ ನಮಸ್ಕಾರ. 
ಮಾಡಿ, 

“ತಾವು ಹಿರಿಯರು. ನಮಗೆ ನಮಸ್ಕಾರ ಮಾಡಬಾರದು. ಹುಡುಗನಿಗೆ ಆಶೀರ್ವಾದ 
ಮಾಡಬೇಕು'' ಎಂದ, ಮಗನಿಗೆ ನಮಸ್ಕರಿಸಿದ ದೇಶದ ಹಿರಿಯರನ್ನು ಕಂಡು ಕಸೂರಿರಂಗಪ್ಪ 

“ಈಗ ನಾವು ಹಿರಿಯರಲ್ಲ ಕಸ್ಪೂರಿರಂಗಪ್ಪ ನಮಗೂ, ಏಕೆ ಈ ದೇಶಕ್ಕೇ ನಿಮ್ಮ 
ಕುಮಾರರು ಹಿರಿಯರು” ಪರಶುರಾಮಪ್ಪ ಹೇಳಿದ. 

ಅವರ ಮಾತು ಕಸ್ರೂರಿರಂಗಪ್ಪಂಗೆ. ಅರ್ಥವಾಗಲಿಲ್ಲ. 


“ಅಂದರೆ ನಿಮ್ಮಿಂದ ದೇಶ ಈ ದಿನ ಬಹು ದೊಡ್ಡ ದಾನವನ್ನು ಬೇಡಿದೆ ಕಸೂರಿರಂಗಪ್ಪ 
ಆ ಭಿಕ್ಷೆಯನ್ನು ಬೇಡಲು ದೇಶದ ಪರವಾಗಿ ನಾವು ಬಂದಿದ್ದೇವೆ. ದೊಡ್ಡ ಮನಸ್ಸು ಮಾಡಿ 
ತಾವು ಆ ದಾನ ನೀಡಬೇಕು 

ಗಂಭೀರ ಸ್ವರದಲ್ಲಿ ಹೇಳಿದರು ಪರಶುರಾಮಪ್ಪ. 

“ಬೇಡೋದು ದೇಶ, ನೀಡೋನು ನಾನು. ನಮ್ಮಂಥವರ ವಿಷಯದಲ್ಲಿ ಹಿರಿಯರು 
ಅಷ್ಟು ದೊಡ್ಡ ಮಾತು ಬಳಸುವುದು ನಮಗೆ ಶ್ರೇಯಸ್ಸಲ್ಲ. ನನ್ನಿಂದ ಏನಾಗಬೇಕೋ 
ಅಪ್ಪಣೆಯಾಗಬೇಕು. ತಾವು ಪಾದದಲ್ಲಿ ತೋರಿದುದನ್ನು ತಲೆಯ ಮೇಲೆ ಹೊತ್ತು ನಡೆಸಲು 
ನಾವು ಸದಾ ಸಿದ್ಧವಾಗಿದ್ದೇವೆ.'' 

“ದುರ್ಗದ ಬಗ್ಗೆ ನಿಮಗಿರುವ ನಿಷ್ಠೆ ನಮಗೆ ಗೊತಿದೆ ಕಸೂರಿರಂಗಪ್ಪ. ನಮ್ಮ 
ಬೇಡಿಕೆ ವ ರ್ಥವಾಗುವುದಿಲ್ಲವಂದು ನಂಬಿಯೇ ನಾವು ನಿಮ್ಮ ಬಳಿಗೆ ಬಂದಿದ್ದೇವೆ.” 

“ನನ್ನಿಂದ ಏನಾಗಬೇಕೋ ಅಪಣೆಯಾಗಬೇಕು.'' 

“ನಿಮ್ಮ ಕುಮಾರರು ದುರ್ಗದ ಪಟ್ಟವನ್ನು ಒಪ್ಪಿಕೊಳ್ಳಬೇಕು.'' ದಳವಾಯಿ 
ಭರಮಣ್ಣನೇ ಹೇಳಿದ. | 

ಆತನ ಮಾತು ಕೇಳಿ, ಕಸೂರಿರಂಗಪ್ಪನಿಗೆ ದಿಗ್ಗಾಂತಿಯಾದಂತಾಯಿತು. ಆ 
ಮಾತುಗಳನ್ನೆಲ್ಲಾ ಸುಮ್ಮನೆ ಕುಳಿತು ಕೇಳುತ್ತಿದ್ದ ಭರಮಣ್ಣನಿಗೆ ಎತ್ತಿ ಕುಕ್ಕಿದಂತಾಯಿತು. ತಾನು 
ಕೇಳಿದ ಮಾತು ನಿಜವೇ ಎನಿಸಿತು ಕಸೂರಿರಂಗವನಿಗೆ. ಕಿವಿ ಕೇಳಿದ ಮಾತನ್ನು 

' ನಂಬುವುದಾಗಲಿಲ್ಲ. ತನ್ನ ಮಗ "ದುರ್ಗದ ದೊರೆಯಾಗುತ್ತೇನೆ' ಎಂದು ಹಳ್ಳಿಗರ ಮುಂದೆ 
ಆಡಿದ ಮಾತು ಎಲ್ಲಾದರೂ ಕಿವಿಗೆ ಬಿದ್ದು, ಅಂಥ ಮಾತು ಆಡಿದುದಕ್ಕೆ ಆಗುವ ಶಿಕ್ಷೆ ಈ 
' ರೂಪದಲ್ಲಿ ಬಂದಿದೆಯೇನೋ ಎನಿಸಿ ಹೆದರಿದ ಆತ. ಎಂತಲೇ ತನ್ನ ಮಗನಿಗೆ 
` ಶಿಕ್ಷೆಯಾಗುವುದನ್ನು ತಪ್ಪಿಸಲು 
""ನಮ್ಮ ಭರಮಣ್ಣನಿಗೆ ವಯಸ್ಸಾಯ್ತು ಬುದ್ಧಿ, ಆದರೆ ಬುದ್ಧಿ ಮಾತ್ರ ಬರಲಿಲ್ಲ. ಎಲ್ಲಿ 
ಯಾರ ಮುಂದೆ ಏನು ಮಾತಾಡಬೇಕೂಂತಲೇ ಗೊತ್ತಿಲ್ಲ. ಹುಡುಗು ಬುದ್ಧಿ. ಅದಕ್ಕೆ 
ಬಾಯಿಗೆ ಬಂದಂತೆ ಮಾತಾಡಾನೆ. ಯಾರೋ ಸನ್ಯಾಸಿಗಳು ಬ್ಯಾರೆ ಅವನಿಗೆ "ನೀನು 
ದುರ್ಗದ ದೊರೆ ಆಗ್ಲೀಯ' ಅಂತ ಶಕುನ ಹೇಳಿದರಂತೆ. ಆವತಿನಿಂದಂತೂ ಅದೇ ಮಾತೇ 
1 ಆಗಿಹೋಗಿದೆ ಅವನಿಗೆ ನೀವು ದೊಡ್ಡವರು-ಅವನ ತಪ್ಪು ಹೊಟ್ಟೇಲಿ ಹಾಕಿಕೊಂಡು 
ಮನ್ನಿಸಬೇಕು” ಎಂದು ಪರಶುರಾಮಪ್ಪನವರನ್ನು ಬೇಡಿದ. 
ಅವನ ಮಾತು ಕೇಳಿ ಪರಶುರಾಮಪ್ಪನವರಿಗೂ ಆಶ್ಚರ್ಯವಾಯಿತು. 
' “ನಿಮ್ಮ ಮಕ್ಕಳು ದುರ್ಗದ ದೊರೆ ಆಗುತಾರೆ' ಅಂತ ಸಂನ್ಯಾಸಿಗಳು ಶಕುನ 
' | ಹೇಳಿದ್ದರೇ py ಸ್‌: ಕೇಳಿದರು. 
“ಅವರು ಹೇಳಲಿಕ್ಕೇನು ಮುಟ್ಟಿಸಬೇಕು ಹೇಳಿ. ಮೂರು ದುಡ್ಡು ಕೊಟ್ಟರೆ ಮುಕ್ಕಣ್ಣ 
| ಪದವೀನೂ ತಗೋ ಅನಾರೆ. ಅವರು ಹೇಳಿದರು ಅಂತ ನಾವು ನಂಬಿದರಾಯಿತೇ?'' 
ಸಂನ್ಯಾಸಿಗಳ ಭವಿಷ್ಯವನ್ನು ಅಲ್ಲಗಳೆದು ನುಡಿದ ಕಸೂರಿರಂಗಪ್ಪ. 
ಆದರೆ ಪರಶುರಾಮಪ್ಪನವರಿಗೆ ಮಾತ್ರ ಇದು ಅಲ್ಲಗಳೆಯುವ ಮಾತಾಗಿ ಕಾಣಲಿಲ್ಲ 
ಆತನಿಗೆ ಭವಿಷ್ಯ ಹೇಳಿದವರು ತ್ರಿಕಾಲಜ್ಞಾನಿಗಳೇ ಇರಬೇಕು ಎನಿಸಿತು. 
“ಯಾರು ಆ ಸನ್ಯಾಸಿಗಳು? ಅವರ ಹೆಸರೇನು? ಈಗ ಅವರು ಎಲ್ಲಿದ್ದಾರೆ?” ಎಂದು 
ಕುತೂಹಲದಿಂದ ಕೇಳಿದರು. 
"ನನಗೆ ಶಕುನ ಹೇಳಿದ "ದಿನಾನೇ "ನೀನು ದುರ್ಗದ ದೊರೆ ಆದ ಮೇಲೆ ಬಂದು ಸೇವೆ 
ತಗೋತೀನಿ' ಅಂತ ಹೇಳಿ ಎಲ್ಲೋ ಹೊರಟುಹೋದ್ರು.'' 
ಪರಶುರಾಮಪ್ಪನವರ ಪ್ರಶ್ನೆಗೆ ಭರಮಣ್ಣನೇ ಉತರಕ್ಕೊಟ್ಟ. 
“ಅವರ ಹೆಸರು ಏನು ಎಂದು ಕೇಳಲಿಲ್ಲವೇ?” 
“ಕೇಳಿದೆ.'' 
“ಅವರು ಹೆಸರು ಹೇಳಲಿಲ್ಲವೇ?'' 
""ಹೇಳಿದರು.'' 
"ಏನು ಅವರ ಹೆಸರು?” 
*0.ಬಿಸಿ TS ಗ 
ತಲೆ ಕೆರೆದುಕೊಂಡು ಯೋಚಿಸಿ ಉತರಕೊಟ್ಟ ಭರಮಣ್ಣ. 
"ಮುರುಘರಾಜೇಂದ್ರ ಸ್ವಾಮಿಗಳು.'' 
ಭರಮಣ್ಣ ಕೊಟ್ಟ ಉತ್ತರವನ್ನು ಕೇಳಿ ಪರಶುರಾಮಪ್ಪನವರಿಗೆ ಮಿಂಚು 
ಸೋಕಿದಂತಾಯಿತು. 
“ಮುರುಘರಾಜೇಂದ್ರ ಸ್ವಾಮಿಗಳು....ಮುರುಘರಾಜೇಂದ್ರ ಸ್ವಾಮಿಗಳು...” ಎಂದು 

ತಮಗೆ ತಾವೇ ಒಂದೆರಡು ಬಾರಿ ಹೇಳಿಕೊಂಡು, ತಟಕ್ಕನೆ ದಳವಾಯಿ ಭರಮಣ್ಣನ ಕಡೆಗೆ 
ತಿರುಗಿ 

“ಗುರುಗಳು ದುರ್ಗ ಬಿಟ್ಟುಹೋಗುವ ಮೊದಲು ಹೇಳಿದ ಮಾತು ನಿನಗೆ ನೆನಪಿದೆಯೇ 
ಭರಮಣ್ಣ?'' ಎಂದು ಕೇಳಿದರು. 

“ಯಾವ ಮಾತು' ಪರಶುರಾಮಪ್ಪನವರ ಮಾತಿನ ಜಾಡೇ ತಿಳಿಯದೆ ಕೇಳಿದ 
ದಳವಾಯಿ ಭರಮಣ್ಣ. 

“ಗುರುಗಳು ದುರ್ಗ ಬಿಟ್ಟುಹೋಗುವಾಗ ನಾನು "ನೀವು ದುರ್ಗ ಬಿಟ್ಟುಹೋದರೆ 
ಹೇಗೆ? ನಮಗೆ ದಾರಿ ತೋರಿಸುವವರು ಯಾರು ?' ಎಂದು ಕೇಳಿದುದಕ್ಕೆ, ಅವರು 
"ನಮಗಿಂತ ತಪೋಬಲದಲ್ಲಿ ಹಿರಿಯರಾದ ಮುರುಘರಾಜೇಂದ್ರ ಸ್ವಾಮಿಗಳು ಬರುತಾರೆ. 
ಅವರು ಬರುವಾಗ ಈ ಸಿಂಹಾಸನಕ್ಕೆ ಬರಬೇಕಾದವರನ್ನು ಕರೆತರುತ್ತಾರೆ' ಎಂದು ಆಶ್ವಾಸನ 
ಕೊಟ್ಟಿದ್ದರು. ಗುರುಗಳ ಮಾತು ಸುಳ್ಳಾಗಲಿಲ್ಲ ಭರಮಣ್ಣ. ನಾವು ಆರಿಸಿದುದು ಅವರಿಗೂ 
ಒಪ್ಪಿಗೆಯಾಯಿತು. ಆ ದಿನ ನನ್ನ ಬಾಯಲ್ಲಿ ಗುರುಗಳೇ ಕುಳಿತು "ಇಂಥವರು ಪಟ್ಟಕ್ಕೆ ಬರಲಿ' 
ಎಂದು ನುಡಿಸಿರಬೇಕು.'' 

ಪರಶುರಾಮಪ್ಪನವರ ಮಾತನ್ನು ಕೇಳಿ, ದಳವಾಯಿ ಭರಮಣ್ಣನಿಗೂ ಮುದ್ದಣ್ಣನ 
ವಧೆಯಾದ ದಿನ, ದುರ್ಗವನ್ನು ಬಿಡುವ ಮುನ್ನ ಉಗ್ರ ಚೆನ್ನವೀರ ಸ್ವಾಮಿಗಳು ಹೇಳಿದ 
ಮಾತು ನೆನಪಾಗಿ 

“ನಿಜ, ನಿಜ ಗುರುಗಳ ಮಾತು ಸತ್ಯವಾಯಿತು'' ಎಂದ. 

“ನಿಮಗೂ ಯಾರಾದ್ರೂ ನಮ್ಮ ಭರಮಣ್ಣನಿಗೆ ಹೇಳಿದ್ದಂಗೇ ಶಕುನ ಹೇಳಿದ್ರಾ ?'' 
ಎಂದು ಕೇಳಿದ. 

“ಹೂ. ಅವರು ಹೇಳಿದುದೂ, ನಿಮ್ಮಮಕ್ಕಳಿಗೆ ಸಂನ್ಯಾಸಿಗಳು ಹೇಳಿದುದೂ ಎರಡೂ 
ಒಂದೇ ಆಯಿತು. ನಮ್ಮ ಬೇಡಿಕೆಗೆ ದೈವೇಚ್ಛೆಯ ಬೆಂಬಲವೂ ಇದೆ ಎಂದು ಮನಸಿಗೆ 
ನೆಮ್ಮದಿಯಾಯಿತು. ನೀವು ಬೇರೆ ಯಾವ ಚಿಂತೆಯನ್ನೂ ಮಾಡದೆ ನಮ್ಮ ಮಾತನ್ನು 
ನಡೆಸಿಕೊಡಬೇಕು ಕಸೂರಿ ರಂಗಪ್ಪ.” 

“ಅಂದರೆ....ಅಂದರೆ....ನೀವು ನಿಜವಾಗಿಯೂ ನಮ್ಮ ಭರಮದುರ್ಗದ ದೊರೆ 
ಆಗಬೇಕೂಂತ ಕೇಳೋಕೆ ಬಂದಿದೀರಾ 9” 

ಇನ್ನೂ ಅನುಮಾನದಿಂದಲೇ ಕೇಳಿದ ಕಸೂದಿರಂಗಪ್ಪ. 

“ಹೌದು. ಅದಕ್ಕಾಗೇ ನಾವು ಇಲ್ಲಿಯವರೆಗೂ ಬಂದದ್ದು. ತಾವು ನಮ್ಮ ಬೇಡಿಕೆಗೆ 
ಒಪ್ಪಿದರೆ, ನಿಮಗೆ ದುರ್ಗ ಚಿರಯಣಿಯಾಗಿರುತದೆ.'' 

“ಅಷ್ಟು ದೊಡ್ಡ ಮಾತಿಗೆ ನಾನು ಅರ್ಹನಲ್ಲ ಬುದ್ದಿ. ಕುರಿ ಕಾಯುತಿದ್ದೋನಿಗೆ ಪಟ್ಟ 
ಕಟ್ಟೇನಿ ಅಂದರೆ ನಾನೇಕೆ ಬೇಡ ಅನ್ನಲಿ. ಅದಕ್ಕೆ ನನ್ನ ನೀವಿಷ್ಟು ಬೇಡಿಕೋಬೇಕಾ?'' 

“ಅದು ಬೇಡಬೇಕಾದ ಮಾತೇ ಕಸೂರಿರಂಗಪ್ಪ. ನಾವು ಪಟ್ಟ ಕಟ್ಟುವುದರಿಂದ ನಿಮ್ಮ 
ಮಕ್ಕಳು ದುರ್ಗದ ದೊರೆಗಳಾಗಬಹುದು. ಆದರೆ ನಿಮಗೆ ಅವರ ಮೇಲಿದ್ದ ಅಧಿಕಾರ 
ತಪ್ಪಿಹೋಗುತ್ತದೆ. ರಾಜ್ಯ ಸ್ವೀಕಾರವೂ ಒಂದು ದೃಷ್ಟಿಯಲ್ಲಿ ಸಂನ್ಯಾಸ ಸ್ವೀಕಾರವಿದ್ದಂತೆಯೇ. 
ಸಂನ್ಯಾಸಿಯಾದವನಿಗೆ ಹೇಗೆ, ಆ ಆಶ್ರಮ ಪ್ರಾಪವಾದ ಮೇಲೆ, ತನ್ನ ಪೂರ್ವಾಶ್ರಮದ 
ಬಾಂಧವ್ಯಗಳೆಲ್ಲವೂ ತೊಲಗಿಹೋಗಿ, ಆತನ ಪಾಲಿಗೆ ತಂದೆ ತಾಯಿ, ನೆಂಟರು ಇಷ್ಟರು 

ಯಾರೂ ಇಲ್ಲದ ಹಾಗಾಗುತಾರೋ, ದೊರೆಯಾದವನಿಗೂ ಅಷ್ಟೇ; ಈ ಬಂಧನಗಳಾವುವೂ 
ಇರುವುದಿಲ್ಲ. ತಾನು ಏರಿದ ಸಿಂಹಾಸನದ ರಕ್ಷಣೆಯೊಂದೇ ಆತನ ಕರ್ತವ್ಯವಾಗಿ, ಆತನ 


' ದೃಷ್ಟಿಯಲ್ಲಿ ಎಲ್ಲರೂ ಸಮಾನರಾಗುತ್ತಾರೆ. ಭರಮಪ್ಪನವರು ಈ ದಿನ ನಿಮ್ಮ ಮಕ್ಕಳು. 


ಅವರನ್ನು ಏನು ಮಾಡುವುದಕ್ಕೂ ಅವರಿಗೆ ಏನು ಮಾಡಹೇಳುವುದಕ್ಕೂ ನಿಮಗೆ 
ಅಧಿಕಾರವಿದೆ. ಆದರೆ ನಾಳೆ, ಅವರು ಪಾಳೆಯಗಾರಾದರೆ, ಅವರ ಮೇಲೆ ನಿಮ್ಮ ಅಧಿಕಾರ 
ಯಾವುದೂ ನಡೆಯುವುದಿಲ್ಲ. ಆದ್ದರಿಂದಲೇ ನೀವು ನಿಮ್ಮ ಮಕ್ಕಳ ಮೇಲಿನ ಈ ಅಧಿಕಾರ 
ತ್ಯಾಗ ಮಾಡಬೇಕು ಎಂದು ಬೇಡಿದ್ದು. ನಿಮ್ಮ ಮಕ್ಕಳೂ ಈ ದೊಡ್ಡ ಹೊಣೆಗಾರಿಕೆಯನ್ನು 


ಹೊತ್ತು ಇಂದು ಅನಾಥವಾಗಿರುವ ದುರ್ಗವನ್ನು ಕಾಪಾಡಬೇಕು.'' 


ಪರಶುರಾಮಪ್ಪನವರು ತಾವು ಆಡಿದ ಒಂದೊಂದು ಮಾತು, ಕೇಳುವವರಿಗೆ ಯಾವ 
ತಪ್ಪು ಅಭಿಪ್ರಾಯಕ್ಕೂ ಅವಕಾಶವಾಗದಂತೆ ನಿಧಾನವಾಗಿ ಮನಮುಟ್ಟುವಂತೆ ಹೇಳಿದರು. 

ಅವರು ಆಡಿದ ಮಾತನ್ನು ಕೇಳಿ, ಒಂದು ಗಳಿಗೆ "ನನ್ನ ಮಗ ದುರ್ಗದ 
ದೊರೆಯಾಗುತಾನೆ' ಎಂದು ಕಸೂರಿರಂಗಪನ ಹೃದಯದಲ್ಲಿ ಮೂಡಿದ ಉತ್ಸಾಹವೂ 
ಕೊಂಚ ಮಂಕಾಯಿತು. ಸ್ವಲ್ಪ ಭಾರವಾದ ಧ್ವನಿಯಲ್ಲಿ ಹೇಳಿದ 

“ಬೇಕೆಂದರೆ ದುರ್ಗಕ್ಕೆ ತಲೆ ಕೊಡೋಕೆ ಸಿದ್ಧವಾಗಿರೋ ಜನ ನಾವು. ಇನ್ನು ಇದಕ್ಕೆ 
ಹಿಂಜರೀತೀವಾ? ನನ್ನ ಹೊಟ್ಟೇಲಿ ಹುಟ್ಟಿದವನಿಂದ ದುರ್ಗಕ್ಕೆ ಅಷ್ಟು ಸೇವೆಯಾದರೆ, ನಾನು 
ಹುಟ್ಟಿದ್ದು, ಅವನನ್ನು ಹಡೆದದ್ದು ಎರಡೂ ಸಾರ್ಥಕವಾದಂತಾಯಿತು. ತಮ್ಮ ಚಿತ್ತ. 
ಅವನಿಂದ ಏನು ಸೇವೆ ಬೇಕಾದರೂ ಮಾಡಿಸಿಕೊಳ್ಳಬಹುದು.'' 

ಆ ಮಾತನ್ನು ಕೇಳಿ ಪರಶುರಾಮಪ್ಪನವರ ಗಂಟಲು ಒತರಿಸಿ ಬಂತು. 

“ನಿಮ್ಮಂಥ ಆಪ್ತರನ್ನು ಪಡೆದ ದುರ್ಗ ನಿಜವಾಗಿಯೂ ಧನ್ಯ'' ಎಂದು ಗದ್ಗದ 


ಸ್ವರದಲ್ಲಿ ಹೇಳಿ, 


“ಕುಮಾರರೂ ತಮ್ಮ ಅಭಿಪ್ರಾಯ ತಿಳಿಸಬೇಕು” 
ಎಂದು ಕೇಳಿದರು ಭರಮಣ್ಣನತ್ತ ತಿರುಗಿ. 
ಭರಮಣ್ಣನಿಗೆ ಪರಶುರಾಮಪ್ಪನವರು ಹೇಳಿದುದನ್ನು ಕೇಳಿ, ತನಗೆ ದುರ್ಗದ 


| ಪಟ್ಟವಾಗುವುದೆಂದು ಶಕುನ ಹೇಳಿದ ದಿನ ಮುರುಘರಾಜೇಂದ್ರ ಸ್ವಾಮಿಗಳು "ಸಿಂಹಾಸನ 
ನಾಗರಹಾವಿನ ಹೆಡೆಯಿದ್ದಂತೆ. ಅದು ಬರಲಿ ಎಂದು ಬಯಸಬಾರದು. ಬಂದಾಗ, 


ಸ್ವೀಕರಿಸುವಾಗ ಹೆದರಿ ಸ್ವೀಕಾರ ಮಾಡಬೇಕು' ಎಂದು ಹೇಳಿದ ಮಾತು ನೆನಪಾಯಿತು. ಆ 


` ಮಾತುಗಳನ್ನೆಲ್ಲಾ ನೆನಪಿಸಿಕೊಳ್ಳುತ್ತಾ, ಪರಶುರಾಮಪ್ಪನವರ ಪ್ರಶ್ನೆಗೆ ಉತ್ತರ ಕೊಡದೆ 
ಕುಳಿತಿದ್ದ. ಅದನ್ನು ಕಂಡು ಪರಶುರಾಮಪ್ಪ, 


“ನಿಮ್ಮ ಬೇಡಿಕೆಯನ್ನು ಒಪಲು ಕುಮಾರರು ಏನೋ ಯೋಚನೆ ಮಾಡುವ 


ಹಾಗಿದೆ'' ಎಂದರು. 


“ಯೋಚನೆಯೇನೂ ಇಲ್ಲ.” 

“ಅಂದರೆ ನಮ್ಮ ಬೇಡಿಕೆಗೆ ತಮ್ಮದೂ ಸಮೃತಿಯೇ?'' 

“ಹಿರಿಯರ ಮಾತಿಗೆ ನಾನು ಎಂದೂ ಇದಿರು ಹೇಳಲ್ಲ.'' 

“ಹಾಗಾದರೆ ಏನೋ ಯೋಚನೆ ಮಾಡುತಿರುವ ಹಾಗಿತ್ತು...” 
“ಯೋಚನೆಯಲ್ಲ. ನಿಮ್ಮ ಮಾತು ಕೇಳಿ ನನಗೆ ಶಕುನ ಹೇಳಿದಾಗ ಸ್ವಾಮಿಗಳು 


೫೨ ಹೊಸ ಹಗಲು 


ಹೇಳಿದ ಮಾತು ನೆನಪಿಗೆ pe ನೀವು ಹೇಳಿದ್ದನ್ನೇ ಅವರೂ ಹೇಳಿದ್ದರು. ಅದನ್ನೇ 
ಯೋಚಿಸುತ್ತಾ ಇದ್ದೆ ಅಷ್ಟೆ.' 

"ಹಾಗಾದರೆ "ನಾವು" ಬಂದ ಕೆಲಸ ಆದಹಾಗಾಯಿತು.' 

“ಹೂ” ಎಂದು ಒಂದು ಗಳಿಗೆ ಸುಮವಿದ್ದು, ಬಳಿಕ ಏನೋ ಯೋಚಿಸಿ ಕೇಳಿದ 
ಭರಮಣ್ಣ. 

“ನಾನು ತಮ್ಮನ್ನು ಒಂದು ಪ್ರಶ್ನೆ ಕೇಳಬಹುದೇ?9?'' 

"ಕೇಳಬಹುದು. ಏನು ಮಾತಿದ್ದರೂ ನಿಸ್ಸಂಕೋಚವಾಗಿ, ನಿರ್ಭಯವಾಗಿ 
ಕೇಳಬಹುದು' 

"ನಾನು ದುರ್ಗವನ್ನು ಆಳುವುದಕ್ಕೆ. ಬರಬೇಕೋ ಅಥವಾ ಸಿಂಹಾಸನದ ಮೇಲೆ 
ಕುಳಿತು ದಳವಾಯಿಗಳಿಂದ ಆಳಿಸಿಕೊಳ್ಳುವುದಕ್ಕೆ ಬರಬೇಕೋ?9'' 

ಭರಮಣ್ಣ, ಪರಶುರಾಮಪ್ಪ, ದಳವಾಯಿ ಭರಮಣ್ಣ ಇಬ್ಬರ ಮುಖವನ್ನು ನೇರವಾಗಿ 
ನೋಡಿ ಕೇಳಿದ. 

“ಈ ಪ್ರಶ್ನೆಗೆ ಕಾರಣವೇನೋ ತಿಳಿಯಲಿಲ್ಲ ದಳವಾಯಿ ಭರಮಣ್ಣ ಕೇಳಿದ. 

“ನನ್ನ ಪ್ರಶ್ನೆಯನ್ನು ತಾವು ಅಪಾರ್ಥ ತಿಳಿಯಬಾರದು. ದುರ್ಗದ. ದೊರೆಗಳೆಲ್ಲಾ 
ದಳವಾಯಿಗಳ ಕೈಗೊಂಬೆಗಳು. ದಳವಾಯಿಗಳು ಒಪ್ಪಿದರೆ ಅವರು ಸಿಂಹಾಸನ ಹತುತಾರೆ. 
ಅವರಿಗೆ ಸಿಂಹಾಸನ ಹತಿದವರ ತಲೆ ನೆಲಕ್ಕೆ. ಉರುಳುತದೆ ಎಂದು 
ಸೀಮೆಯಲ್ಲೆಲ್ಲಾ ಸುದ್ದಿಯಾಗಿದೆ. ಈಚೀಚೆಗೆ ಆ ಮಾತಿನಂತೆ ಆಗಿದೆ ಈಚಿನ ನಾಯಕರ 
ಸಮಾಚಾರ. "ಅದಕ್ಕೆ “ಕೇಳಿದೆ' ಭರಮಣ್ಣ ಅಳುಕದೆ ಹೇಳಿದ. 

ಆತನ ತ್‌ ಪರಶುರಾಮಪನವರಿಗೆ ಮೆಚ್ಚಿಗೆಯಾಯಿತು. ಆದರೂ ಅದನ್ನು 
ತೋರ್ಪಡಿಸದೆ, ಆ ಮಾತನ್ನು ಒರೆಹಚ್ಚಿ ನೋಡಬೇಕೆಂದು ಕೇಳಿದರು. 

“ಈಗ ತಮ್ಮನ್ನು ಸಿಂಹಾಸನಾರೋಹಣಕ್ಕೆ ಕರೆಯಲು ದಳವಾಯಿಗಳೇ ಬಂದಿದ್ದಾರೆ. 
ಆರೋಹಣ, ಅವರೋಹಣಗಳೆರಡೂ ಹಾಟ್‌ ಇಚ್ಛೆ ಎಂದು ನಾವು ಹೇಳಿದರೆ, 
ಆಗಲೂ ನೀವು ಪಟ್ಟ ಹತ್ತಲು ಒಪ್ಪುತ್ತೀರಾ?” 

“ಇಲ್ಲ. ಅಂಥ ಸಿಂಹಾಸನ ನನಗೆ ಬೇಕಿಲ್ಲ.' 

ಅವರ ಪ್ರಶ್ನೆಯನ್ನು ಕೇಳಿ ಒಂದು ಗಳಿಗೆಯೂ ಹಿಂದ ಮುಂದೆ ಮೂತಿಯ ಉತ್ತರ 
ಕೊಟ್ಟ ಭರಮಣ್ಣ. 

“ಏಕೆ 9” 

“ದುರ್ಗದ ಅಧಿಪತಿಯಾಗಲು ನನಗೆ ಇಚ್ಛೆ ಇದೆ. ಆ ದುರ್ಗಕ್ಕಾಗಿ ನನ್ನ ತಲೆಯನ್ನೂ 
ಕೊಡಬಲ್ಲೆ. ಆದರೆ ದಳವಾಯಿಗಳ ಕೈಗೊಂಬೆಯಾಗಿ ಹಾನ್‌ 'ಸಾಮಿತುಡು. 
ನನಗೆ ಒಪ್ಪಿಗೆಯಿಲ್ಲ. ಅಂಥ ರಾಜ್ಯಕ್ಕಿಂತ. ನನ್ನ ಕುರಿ ಮೇಯಿಸುವ ಬಯಲೇ ಮೇಲು.'' 

ಭರಮಣ್ಣನಾಡಿದ ಮಾತನ್ನು ಕೇಳಿ ಕಸೂರಿರಂಗಪ್ಪನಿಗೆ ರೇಗಿತು. 

“ಚಿಕ್ಕ ತಲೆ, ದೊಡ್ಡ ಬಾಯಿ. ಹಿರಿಯರ ಮುಂದೆ ಅಧಿಕಪ್ರಸಂಗ ಮಾಡಬೇಡ' 
ಎಂದು ಮಗನನ್ನು ಗದರಿಸಿಕೊಂಡ. 

ಆದರೆ ಪರಶುರಾಮಪ್ಪನವರಿಗೆ ಮಾತ್ರ ಆ ಗಂಡುಮಾತು ತುಂಬಾ ಸೊಗಸೆನಿತು. 
ಮನಸ್ಸಿನಲ್ಲೇ "ನೀನು ಹೇಳಿದ ಊಳಿಗ ಮಾಡುತ್ತೇನೆ. ಸಿಂಹಾಸನದ ಮೇಲೆ ಕೂಡಿಸಿದರೆ 


ದುರ್ಗದ ದೊರೆ ೫೩ 


ಸಾಕು' ಎಂದು ಮುದ್ದಣ್ಣನ ಮುಂದೆ ಕೈಚಾಚಿದ ರಂಗಪ್ಪನಾಯಕನ ಹೇಡಿತನದೊಂದಿಗೆ ಈ 
ಗಂಡು ನುಡಿಯನ್ನು ಹೋಲಿಸಿ ಷೋಡಿ "ಈತನ ರಕ್ಷಣೆಯಲ್ಲಿ ದುರ್ಗಕ್ಕೇನೂ ಭಯವಿಲ್ಲ 
ಎಂದುಕೊಂಡಿದ್ದರು. ಹಾಗೇ ಇದುರಿಗೆ ಕುಳಿತ ಆತನನ್ನು ನೋಡಿದರು. 

ಭರಮಣ್ಣನ ಕೋಲು ಮುಖ, ದಪ್ಪವಾದ ಆದರೆ ಪೊದೆಯಂತಿರುವ ಹುಬ್ಬುಗಳ 
ಅಡಿಯಲ್ಲಿ ಹೊಳೆಯುವ ಕಣ್ಣುಗಳು, ನೀಳವಾಗಿ, ತುದಿಯಲ್ಲಿ ಹಕ್ಕಿಯ ಕೊಕ್ಕಿನಂತೆ ಬಾಗಿದ 
ಮೊನಚಾದ ಮೂಗು; ಅಂಚು ಬಿಡುವ ಗೆರೆ, ಕೊರೆದಂತೆ ಕೂಡಿದ ತುಟಿಗಳು, ಕೊಂಚ 
ಮುಂದಕ್ಕೆ ಉಬ್ಬಿದ ದೃಢವಾದ ಗಲ್ಲ; ಕಾಯ ಕಷ್ಟದಿಂದ ಕಬ್ಬಿಣವಾದ ಮೈ. ದುರ್ಗದ ಗಂಡು 
ಭೂಮಿಯನ್ನು ಆಳುವುದಕ್ಕೆ ತಕ್ಕ ವ್ಯಕ್ತಿ ಎನಿಸಿತು. 

ಎಂತಲೇ ಆತನ ಪರ ವಹಿಸಿ, ಮಗನ ಮೇಲೆ ಸಿಟ್ಟಾದ ಕಸೂಧಿರಂಗಪನಿಗೆ 

""ನಿಮ್ಮ ಮಕ್ಕಳು ಕೇಳಿದುದರಲ್ಲಿ ತಪ್ಪೇನೂ ಇಲ್ಲ, ಸರಿಯಾದ ಪ್ರಶ್ನೆಯನ್ನೇ ಕೇಛದಾರೆ. 
ಅದಕ್ಕೆ ಉತ್ತರ ಕೊಡುವ ಭಾರ ನಮದು'' 

ಎಂದು ಸಮಾಧಾನ ಹೇಳಿ, ಭರಮಣ್ಣನತ್ತ ತಿರುಗಿ, 

“ತಾವು ನನ್ನ ಬೇಡಿಕೆಯಲ್ಲಿ ಯಾವ ಸಂದೇಹವನ್ನೂ ಇಟ್ಟುಕೊಳ್ಳಬಾರದು. 
ದೊರೆಗಳನ್ನು ಆಳುವ ದಳವಾಯಿಗಳ ಕಾಲ ದುರ್ಗದಲ್ಲಿ ಮುಗಿದುಹೋಯಿತು. ತಾವು 
ಆಳುವುದಕ್ಕೆ ಬರಬೇಕು. ದಳವಾಯಿಗಳೂ, ಪ್ರಧಾನಿಗಳೂ ಎಲ್ಲರೂ ತಮ್ಮ ಊಳಿಗದವರೇ. 
ನೀವು ಎಲ್ಲರಿಗೂ ಪ್ರಭುಗಳು, ಈ ರಾಜ್ಯ ನಿಮ್ಮದು ಪ್ರಭು. ಅದಕ್ಕೆ ಕೇಡು 'ಬಗೆಯದಂತಿದ್ದರೆ 
ಸಾಕು. ಮತ್ತೇನಾದರೂ ಕೇಳುವುದಿದ್ದರೆ ಕೇಳಬಹುದು” ದರು, 

“ಅಷ್ಟೆ ಮತ್ತೇನೂ ಕೇಳುವುದಿಲ್ಲ.” 

""ಹಾಗಾದರೆ....ನಮ್ಮ ಬೇಡಿಕೆಗೆ ತಮ್ಮದೂ ಒಪಿಗೆಯೇ ?”' 

“ತಮ್ಮ ಚಿತ್ರ 

ಎಂದು. ಭರಮಣ್ಣ ಪರಶುರಾಮಪ್ಪನವರಿಗೆ ನಮಸ್ಕರಿಸಿದ. 

“ಅಲ್ಲಿಗೆ ನಾವು ಬಂದ ಕೆಲಸ ಆದಹಾಗಾಯಿತು. ಭರಮಣ್ಣಾ, ಇನ್ನು ಮುಂದಿನ ಕೆಲಸ 
ನಡೆಯಲಿ' 

ಎಂದರು ಪರಶುರಾಮಪ್ಪ ದಳವಾಯಿ ಭರಮಣ್ಣನತ್ತ ತಿರುಗಿ. 

ಭರಮಣ್ಣ ಬಾಗಿಲು ಬಳಿಯಲ್ಲಿ, ತನ್ನ ಅಪ್ಪಣೆಯನ್ನೇ ಕಾಯುತ್ತಾ ನಿಂತಿದ್ದ ಬೆಳ್ಳಿಯ 
ಕೋಲಿನ ಊಳಿಗದವನಿಗೆ ಕಣ್ಣುಸನ್ನೆ ಮಾಡಿದ. 

ಬೆಳ್ಳಿಯ ಕೋಲಿನ ಆಳು ತನ್ನ ಕೈಯಲ್ಲಿದ್ದ ಬೆತ್ತವನ್ನು ಮೇಲಕ್ಕೆ ಎತ್ತಿದ ಕೂಡಲೇ, 
ಅವನೊಂದಿಗೆ ಬಂದಿದ್ದ ವಾದ್ಯಗಳು ಮೊಳಗಿದವು. ಹೊರಗೇ ಕಾದಿದ್ದ ಅರಮನೆಯ 
ಊಳಿಗದ ಹೆಣ್ಣುಗಳು, ಒಬ್ಬೊಬ್ಬರಾಗಿ ಬಟ್ಟೆ, ಆಭರಣಗಳು ತುಂಬಿದ ದೊಡ್ಡ ದೊಡ್ಡ ಚಿನ್ನ 
ಬೆಳ್ಳಿಯ ಹರಿವಾಣಗಳನ್ನು ತಂದು ಹಜಾರದಲ್ಲಿ ಸಾಲಾಗಿ ಇರಿಸಿ ಹೋದರು. ಆ 
ಕೆಲಸಕಾರ್ಯಗಳೆಲ್ಲವೂ ಮುಗಿದ ಬಳಿಕ, ಪರಶುರಾಮಪ್ಪ ಭರಮಣ್ಣನತ್ತ ತಿರುಗಿ 

“ಕುಮಾರರು, ಅಭ್ಯಂಗನಸ್ನಾನ ಮಾಡಿ, ಈ ಉಡುಗೆಗಳನ್ನು ಧರಿಸಬೇಕು. 
ಕಸೂಧಿರಂಗಪ್ಪನವರೇ, ನೀವೂ ನಿಮ್ಮ ಕುಟುಂಬದವರೂ ಅಭ್ಯಂಗನ ಮಾಡಿ, ಶುಭ್ರವಸ್ತ್ರ 
ಧರಿಸಿ, ದೇವತಾ ಪೂಜೆಗೆ ಸಿದ್ಧರಾಗಬೇಕು. ನೀರುಮನೆಯ ದಾರಿ ಹೇಳಿದರೆ, ಊಳಿಗದವರು 
ಸಿದ್ಧತೆ ಮಾಡುತಾರೆ” ಎಂದರು. 


೫೪ ಹೊಸ ಹಗಲು 


ಸಾಲು ಸಾಲಾಗಿ, ಹಜಾರದಲ್ಲಿ ಕಾಲಿಡಲು ಕೂಡಾ ಎಡೆ ಇಲ್ಲದಂತೆ ಇಟ್ಟ, ಚಿನ್ನ 
ಬೆಳ್ಳಿಯ ಹರಿವಾಣಗಳಲ್ಲಿದ್ದ ನೀರಾಜಿ ವಜ್ರಗಳು, ಬಗೆಬಗೆಯ ಬಣ್ಣದ ಹೊಳಪನ್ನು 
ಬೀರುತ್ತಾ, ನಕ್ಷತ್ರದ ಗುಂಪಿನಂತಿದ್ದ ಒಡವೆಗಳನ್ನು ಒಂದೇ ಬಾರಿಗೆ ನೋಡಿ, ಎಂದೂ 
ಅಂಥ ಬಟ್ಟೆ, ಅಷ್ಟು ಒಡವೆಗಳನ್ನು ನೋಡದಿದ್ದ ಕಸೂರಿರಂಗಪ್ಪನಿಗೆ, ರಕ್ತ ನೆತಿಗೆ 
ಏರಿದಂತಾಯಿತು. ಆ ಉತ್ಸಾಹದಲ್ಲಿ, ಒಳಗಿದ್ದ ಹೆಂಡತಿಯನ್ನು 

“ಚಿನ್ನಿ. ಚಿನ್ನೀ......ನಿನ್ನ ಮಗ ದುರ್ಗದ ದೊರೆ ಆದ. ನೋಡು ಬಾರೇ” 
ಎಂದು ಕೂಗಿದ, ಸುತ್ತ ಜನ ಇರುವುದನ್ನೂ ಮರೆತು. 

ಅವನ ಮಾತನ್ನು ಕೇಳಿ ಮನೆಯಲ್ಲೆಲ್ಲಾ ನಗೆ ಹಾಲಿನ ಹೊಳೆಯಂತೆ ತುಳುಕಾಡಿತು. 


೭ 

ಮನೆಯೊಳಗೆ ಪರಶುರಾಮಪನವರ ಮಾತು ಮಗಿಯುವ ವೇಳೆಗೆ ಮನೆಯ 
ಹೊರಗೆ ಹಳ್ಳಿಯ ಜನದ ಜಾತ್ರೆಯೇ ನೆರೆದಿತ್ತು. ಮನೆಯೊಳಗೆ ಹೋಗಲು ಯಾರಿಗೂ 
ಅವಕಾಶವಿಲ್ಲದುದರಿಂದ, ದುರ್ಗದಿಂದ ಈ ಪರಿವಾರವೆಲ್ಲಾ ಏಕೆ ಬಂದಿದೆ ಎಂದು 
ಆಶ್ಚರ್ಯವಾಗಿತ್ತು. ಏಕೋ ಏನೋ ಎಂದು ಅವರು ತರ್ಕಿಸುತಿರುವಾಗಲೇ, ಮನೆಯೊಳಗೆ 
ಕಸೂರಿರಂಗಪ್ಪ, ಉತ್ಸಾಹದಲ್ಲಿ "ಚಿನ್ನೀ....ನಿನ್ನ ಮಗ ದುರ್ಗದ ದೊರೆಯಾದ' ಎಂದು 
ಕೂಗಿ ಹೇಳಿದ ಮಾತು ಕಿವಿಗೆ ಬಿದ್ದು, ಹಳ್ಳಿಗರ ಆಶ್ಚರ್ಯ, ಆನಂದಗಳಿಗೆ ಪಾರವೇ 
ಇಲ್ಲದಂತಾಗಿ, ಮಳೆಗಾಲದ ಕಡಲಿನ ಮೊರೆತದಂತೆ ಗಜಿಬಿಜಿ ಹಬ್ಬಿತು. ಎಷ್ಟೋ ಜನ 
ಹಳ್ಳಿಯ ಉತ್ಸಾಹಿಗಳಿಗೆ ಆಗಲೇ ಮನೆಯೊಳಗೆ ನುಗ್ಗಿ, ಭರಮಣ್ಣನನ್ನು ಹೊರಗೆ 
ಎಳೆತಂದು, ಮೆರವಣಿಗೆ ಮಾಡಬೇಕೆಂಬ ಬಯಕೆಯಾಯಿತು. ಆದರೆ ಬಾಗಿಲನ್ನು 
ಕಾಯುತ್ತಿದ್ದ ಬಿಚ್ಚುಗತ್ತಿಯ ಆಳುಗಳು ಅದಕ್ಕೆ ಅವಕಾಶ ಕೊಡಲಿಲ್ಲ. ಎಷ್ಟೋ ಜನ 
ಭರಮಣ್ಣ “ಹೊರಗೆ ಬಂದ ಕೂಡಲೇ ತ ಹಾರಗಳನ್ನು ಸಿದ್ದಮಾಡಲು ಓಡಿದರು. 

“ಅದೃಷ್ಟ ಅಂದರೆ ಹಿಂಗಿರಬ್ಯಾಡ್ವಾ ? ನಿನ್ನೆ ಸಂಜೆ ಕುರಿಕಾಯಿದ್ದೋನು ಇವತ್ತು 
ದುರ್ಗದ ದೊರೆ ಆಗಿಹೋದ” par 5 ಭರಮಣ್ಣನ ಅದೃಷ್ಟವ ವನ್ನು ಬಣ್ಣಿಸಿದರೆ, 

“ಹೆಂಗಾರ ಆಗ್ಲಿ ಬಿಡು. ನಮ್ಮ ಹಳ್ಳಿ ಹೈದ ಪಾಳಯಗಾರನಾದ' ಎಂದು” ಇನ್ನು 
ಕೆಲವರು ಬಿಳಿಜೋಡಿಗೆ ಬಂದ ಕೀರ್ತಿಯನ್ನು ಹೂ. 

ಕೆಲವರಿಗಂತೂ ತಮ್ಮ ಹಳ್ಳಿಯ ಹುಡುಗ ನಾಯಕನಾದದ್ದು ತಾವೇ ನಾಯಕರಾದಷ್ಟು 
ಸಂಭ್ರಮವಾಯಿತು. 

ಹೊರಗೆ ಈ ಸಂಭ್ರಮ ನಡೆದಿದ್ದರೆ ಮನೆಯೊಳಗಿನ ಪರಿಸ್ಥಿತಿಯೇ ಬೇರೆಯಾಗಿತ್ತು- 
ಅಭ್ಯಂಜನ, ಊಟಗಳು ಮುಗಿದ ಕೂಡಲೇ ಭರಮಣ್ಣ, ತಮ್ಮ ಜೊತೆಯಲ್ಲಿ ದುರ್ಗಕ್ಕೆ 
ಹೊರಡಲೇ ಬೇಕು ಎಂದು ಪರಶುರಾಮಪ್ಪನವರು ಹೇಳಿದುದನ್ನು ಕೇಳಿ, ಭರಮಣ್ಣನ 
ತಾಯಿ, 

""ನಿಂತ ಕಾಲಮೇಲೇ ಕಳಿಸಿಕೊಡಬೇಕು ಅಂದ್ರೆ ಹೆಂಗಾಗದೆ ಬುದ್ಧಿ. ಎರಡು ದಿನ 
ಮನೇಲಿದ್ದು ಆಮೇಲೆ ದುರ್ಗಕ್ಕೆ ಹೋಗಲಿ. ಊರು ತುಂಬ ಆಪ ಪರು, ಇಷ್ಟರು ಇದಾರೆ, 
ಅವರ ಕೆಲಿ ಮಾತು ಆಡದೇ ಹೋದ್ರೆ ಏನು ಚಂದ'' ಎಂದು ಅಡ್ಡಿ ಮಾಡಿದಳು. 


ದುರ್ಗದ ದೊರೆ ೫೫ 


ಹೆಂಡತಿಯ ಮಾತನ್ನೇ ಕಸೂರಿರಂಗಪ್ಪನೂ ಅನುಮೋದಿಸಿದ. ಅದರೆ ಅದಕ್ಕೆ 
. ಪರಶುರಾಮಪ್ಪನವರು ಒಪ್ಪಲಿಲ್ಲ. 

| “ತಾಯಿ, ನಿಮಗೆ ರಾಜಕಾರಣ ತಿಳಿಯದು. ನಿಮ್ಮ ಮಕ್ಕಳು ದುರ್ಗದ 
 ದೊರೆಗಳಾಗುತಾರೆ ಎಂದು ತಿಳಿದ ಮೇಲೆ ಅವರು ಇಲ್ಲಿರುವುದು ಕ್ಷೇಮವಲ್ಲ. ಪಟ್ಟಾಭಿಷೇಕದ 
ಕೆಲಸ ಮುಗಿಯುವವರೆಗೂ ನಾವೂ ಎಷ್ಟು ಎಚ್ಚರವಾಗಿದ್ದರೂ ಸಾಲದು. ಅವರು ಇಲ್ಲಿ 
 ಇರುವುದಿರಲಿ, ಅವರು ದೊರೆಗಳಾಗುತಾರೆ ಎಂಬ ಮಾತೂ ಹೆಚ್ಚು ಜನಕ್ಕೆ 
 ತಿಳಿಯದಿರುವುದೇ ಮೇಲು” 

ಎಂದು ರಾಜಕಾರಣದ ಅವಸರವನ್ನು ವಿವರಿಸಿದರು. 

“ನಾವು ಇವನು ದೊರೆಯಾಗೋ ವಿಷಯ ಯಾರ ಮುಂದೂ ಹೇಳೋದಿಲ್ಲ 
' ಬೇಕಾದರೆ. ನನ್ನ ತಾಳಿ ಆಣೆ ಮಾಡಿ ಮಾತು ಕೊಡ್ತೀನಿ. ನಾಳೆ ಭರಮ ದೊರೆಯಾದ 
ಮೇಲೆ ಅವನು ಯಾರೋ, ನಾವು ಯಾರೋ. ಯಾರು ಇಟ್ಟ ಅನ್ನ ಉಣ್ಣಬೇಕೋ 
ಏನೋ ಅವನು. ಈಗಲಾದ್ರೂ ಎರಡು ದಿನ ಕೈಯಾರ ಹಾಲು, ಬೆಲ್ಲದ ಅಡಿಗೆ ಮಾಡಿ 
ತಿನ್ನಿಸಿ ಕಳಿಸಿಕೊಡ್ತೀನಿ. ಅದು ಬಿಟ್ಟು, ಹೂ ಅಂದ ಕೂಡಲೇ ಕರುಳು ಕತರಿಸಿ 
ಕೊಟ್ಟುಬಿಡು ಎಂದ್ರೆ ಹೆಂಗಾದೀತು 9" ಎಂದು ಚಿನ್ನಮ್ಮ ತಾಯಿತನದ ಪ್ರತಿವಾದವನ್ನು 


ಹೂಡಿದಳು. 


“ತಾಯಿಯ ಹೃದಯದ ಹಂಬಲವನ್ನು ನಾನು ಬಲ್ಲೆ ತಾಯಿ. ಅದರ ಬಗ್ಗೆ ನನಗೆ 
ಅಪಾರ ಗೌರವವಿದೆ. ಆದರೆ ದೇಶದ ರಾಜಕಾರಣ ಯಾವುದನ್ನೂ ಮನ್ನಿಸುವುದಿಲ್ಲ. ತಂದೆ, 
ತಾಯಿ, ಗಂಡ, ಮಕ್ಕಳು ಎಲ್ಲರೂ ತಮ್ಮ ಆ ಸ್ಥಾನವನ್ನು ಮರೆತು ರಾಜಕಾರಣಕ್ಕೆ 
ಹಿರಿಯಳಾಗಬೇಕು. ನಿಮ್ಮ ಮಕ್ಕಳ ಮೇಲೆ ಇಂದು ದುರ್ಗದ ಭವಿಷ್ಯ, ಅದರ ಆಗು-ಹೋಗು 
ಅವಲಂಬಿಸಿದೆ. ದೇಶದ ಲಕ್ಷಾಂತರ ಜನರ ಹಿತಚಿಂತನೆಯ ದೃಷ್ಟಿಯಿಂದ ನಿಮ್ಮ ಎದೆಯ 
ವ್ಯಥೆಯನ್ನು ಮರೆಯಬೇಕು. ನಿಮ್ಮ ಮಕ್ಕಳನ್ನು ಬಿಟ್ಟಿರುವುದು ಅಸಾಧ್ಯವಾದರೆ, ನೀವೂ 
ದುರ್ಗಕ್ಕೆ ಬನ್ನಿ ಅಲ್ಲೇ ಇರಬಹುದು'' ಎಂದರು ಪರಶುರಾಮಪ್ಪ 

ಮಗನೊಂದಿಗೆ ದುರ್ಗಕ್ಕೆ ಹೋಗಲು ಚಿನ್ನಮ್ಮ ಸಿದ್ಧವಾಗಿದ್ದಳು. ಆದರೆ ಕಸೂರಿರಂಗಪ್ಪ 
ಅದಕ್ಕೆ ಒಪ್ಪಲಿಲ್ಲ. 

“ಅವನ ಹಣೇಲಿ ದುರ್ಗದ ಸೀಮೆ ಆಳೋದು ಬರೆದಿದ್ದರೆ, ಅವನು ದುರ್ಗದ 
ದೊರೆ ಆಗಲಿ. ಆದರೆ ದೊರೆತನದ ಹಂಗು ನನಗ್ಯಾಕೆ? ನನ್ನ ಕೊಪ್ಪಲೇ ನನಗೆ ರಾಜ್ಯ; 
ಈ ಮನೇನೇ ನನ್ನ ಅರಮನೆ” 

ಎಂದು ಹಳ್ಳಿಯನ್ನು ಬಿಟ್ಟು ಹೋಗಲು ನಿರಾಕರಿಸಿದ. 

ಗಂಡ ಹೋಗಲು ಒಪ್ಪದುದನ್ನು ಕಂಡು ಚಿನ್ನಮ್ಮನೂ ಮಗನೊಂದಿಗೆ ದುರ್ಗಕ್ಕೆ 
ಹೋಗುವ ಆಸೆಯನ್ನು ಬಿಟ್ಟುಬಿಟ್ಟಳು. 

ಅವರ ಮಾತನ್ನು ಕೇಳಿ ಭರಮಣ್ಣನಿಗೆ ಮಾತ್ರ ನಿರಾಶೆಯಾಯತು. 

“ನೀವು ನೋಡೋಕಿಲ್ಲದ ರಾಜ್ಯ ಆಳಿ ಏನು ಸುಖ?'' ಎಂದ. 

“ನೋಡದೇ ಹೋದ್ರೆ ಕೇಳೋಕೆ ಕಿವಿ ಇಲ್ಲವೇ? ಒಳ್ಳೆ ತಂದೆತಾಯಿ ಮಗ. ಚೆನ್ನಾಗಿ 
ಬೆಳೆಸಿದಾರೆ. ಅದಕ್ಕೇ ಚೆನ್ನಾಗಿ ಆಳಾನೆ ಎಂದು ದೇಶ ಎಲ್ಲಾ ಹಾಡೋ ಹಾಗೆ ಆಳಿದ್ರೆ ನಾವು 
ನೋಡಿದ್ದಕ್ಕಿಂತ ಹೆಚ್ಚು ಸಂತೋಷ ಆಗದೆ” ಎಂದ ಕಸೂರಿರಂಗಪ್ಪ 


೫೬ ಹೊಸ ಹಗಲು 


ಆತನ ಮಾತನ್ನು ಕೇಳಿ ಪರಶುರಾಮಪ್ಪನವರಿಗೆ, ಕಸೂರಿರಂಗಪ್ಪನನ್ನು 
pi ಬೇಕೆನಿಸಿತು. ಆ ಅಭಿಮಾನದಲ್ಲೇ 

“ನಿಮ್ಮಂಥ ತಂದೆತಾಯಿಯ ಮಗ ದೇಶಕ್ಕೆ ಕೀರ್ತಿ ತರೋದರಲ್ಲಿ ಏನೂ ಸಂಶಯವಿಲ್ಲ'' 
ಎಂದರು. 

“ಏನು ಮಾಡಾನೋ ಏನೋ, ಇವನು ಏನೂ ಅರೀದ ಹಳ್ಳಿ ಹೈದ. ಕುರಿ ಕಾಯೋ 
ಕೆಲಸ ಒಂದು ಬಿಟ್ಟು ಬೇರೆ ಏನೂ ತಿಳೀದು. ಹೆಂಗೋ ಏನೋ ದುರ್ಗಕ್ಕೆ ಹಡೆದೋರಿಗೆ 
ಕೆಟ್ಟ ಹೆಸರು ತರದ ಹಾಗೆ ಇವನ್ನ ಬೆಳೆಸಿ ಕಾಪಾಡೋ ಭಾರ ನಿಮ್ಮದೇ ಬುದ್ಧಿ' ಎಂದು 
ಪರಶುರಾಮಪ ರನವರಿಗೆ ಹೇಳಿ ಕಸೂರಿರಂಗಪ್ಪ ಮಗನ ಕಡೆ ತಿರುಗಿ 

“ನೋಡೋ ಭರಮಣ್ಣ, ನೀನು ದೊರೆ ಆದೆ ಅಂತ, ನಿನ್ನ ದೊರೆತನಕ್ಕೆ ತಂದೋರನ್ನ 
ಮರೀಬ್ಯಾಡ. ನೀನು ತಪ್ಪು ಮಾಡಿದರೆ, ಅಂದು ಬುದ್ಧಿ ಹೇಳೋಕೆ ನಾವ್ಯಾರೂ ಇರೋದಿಲ್ಲ 
ಪ್ರಧಾನಿಗಳೇ ತಂದೆ ತಾಯಿ ಎಲ್ಲಾ. ಅವರ ಮಾತು ಮುರೀಬ್ಯಾಡ; ಅವರ ಮರ್ಯಾದೆ 
ಕಳೀಬ್ಯಾಡ. ನಾನು ಹಳ್ಳೀಲಿ ಇರೋನು. ನನ್ನ ಮಗ ಕೆಟ್ಟೋನು ಅಂದ್ರೆ ಪಕ್ಕದ ಹಳ್ಳಿಗೂ 
ತಿಳಿಯಾಕಿಲ್ಲ. ಆದ್ರೆ ಇವರು ತಂದ ದೊರೆ ಕೆಟ್ಟೋನು ಅಂತ ಅನ್ನಿಸಿಕೊಂಡ್ರೆ ಅವರು 
ಸೀಮೇಲೆಲ್ಲಾ ಮುಖ ತೋರಿಸೋಕಾಗಾಕಿಲ್ಲ. ಹುಷಾರು. ಹಂಗೆ....ದೊರೆ ಆದೆ ಅಂತ 
ದೇವರು, ದಿಂಡಿರನ್ನೂ ಮರೀಬ್ಯಾಡ. ನಿಂಗೆ ಶಕುನ ಹೇಳಿದ ಸಂನ್ಯಾಸಿಗಳು ಸಿಕ್ಕಿದರೆ, 
ಕರಕೊಂಡು ಬಂದು ಅವರ ಪಾದಕ್ಕೆ ಬಂಗಾರದ ಹೂವಿನ ಪೂಜೆಮಾಡು'' ಎಂದು ಮಗನಿಗೆ 
ಬುದ್ದಿವಾದ ಹೇಳಿದ. 

""ನಿನ್ನ ನಾನು ಸಾಕಿದ್ದಂಗೇ ನೀನೂ ದೇಶಾನ ಸಾಕಬೇಕು ಕಣೋ ಭರಮಣ್ಣ.'' 

ಚಿನ್ನಮ್ಮವೂ ಒಂದೇ ಮಾತಿನಲ್ಲಿ ಆಡಳಿತ ಸೂತ್ರದ ಆದ್ಯಂತವನ್ನು ಮಗನಿಗೆ 
ವಿವರಿಸಿದಳು. 

“ಎಲ್ಲಾ ಮಾತೂ ಇವತ್ತೇ ಹೇಳ್ಳೀರಲ್ಲಾ. ನೀವು ದುರ್ಗಕ್ಕೆ ಬರೋದೇ ಇಲ್ವೇ?” 
ಎಂದು ಕೇಳಿದ ಭರಮಣ್ಣ. 

“ನಾವು ಯಾಕೆ ಬರಬೇಕು ಹೇಳು? ಕಬ್ಬಿಣ ಕುಟ್ಟೋತಾವು ನೊಣಕ್ಕೇನು ಕೆಲಸ?” 
ಎಂದು ಪ್ರಶ್ನೆಮಾಡಿದ ಕಸೂರಿರಂಗಪ್ಪ 

""ಹಂಗಂದ್ರೇನು ಮಾತು. ನೀನು ಬಂದರೆ ತಪ್ಪಾ?” 

ಹಂದೆ ತಪ್ಪು ಅಂತ ಅಲ್ಲ ಸಲಮಣ್ಣ ಆದ್ರೆ ಬರಬಾರದು.” 

“ಯಾಕೆ 7” 

“ನಾನು ಬಂದ್ರೆ ಯಾರಾದ್ರೂ ಮಗ ದೊರೆ ಆದ ಅಂತ ಎ ಆಳೋಕೆ ಬಂದ 
ಅಂತ ER ನಮ್ಮಿಂದ ನಿನಗ್ಯಾಕೆ ಅಪಖ್ಯಾತಿ. ನಾವು ಇಲ್ಲೇ ಇದ್ದು 
ಕೇಳಿರೀವಿ. "ಹಿಂದಿರಲಿಲ್ಲ, ಮುಂದೆ ಇಂಥ ದೊರೆ ಬರೋಲ್ಲ ಅಂತ ಎಲ್ಲಾರೂ ಅನ್ನೋ 
ಹಾಗೆ ಆಳು. ಅಷ್ಟು ಸಾಕು ನನಗೆ' ಎಂದ ಕಸೂರಿರಂಗಪ್ಪ ಬ 

""ಹಂಗಾದರೆ ನನ್ನ ಪಟ್ಟಾಭಿಷೇಕಕ್ಕೂ ಬರೋದಿಲ್ವೇ ನೀನು?'' ದುಃಖ ತುಂಬಿದ 
ಧ್ವನಿಯಲ್ಲಿ ಕೇಳಿದ ಭರಮಣ್ಣ. 

“ನಾನು ಬರದಿದ್ರೆ ನಿನ್ನ ಹೆತ್ತೋಳು ಬಿಟ್ಟಾಳಾ ? ಅವತೊಂದು ದಿನ ಬರ್ತೀನಿ. 
ತಪ್ಪಿಸಾಕಿಲ್ಲ' ಎಂದು ಕಸೂರಿರಂಗಪ್ಪ ಮಗನಿಗೆ ಮಾತು ಕೊಟ್ಟ. 


ದುರ್ಗದ ದೊರೆ ೫೭ 


ತಂದೆ ತಾಯಿಗಳಿಬ್ಬಂಗೂ ನಮಸ, ಸ್ಮರಿಸಿ, ಅವರ ಆಶೀರ್ವಾದವನ್ನು ಪಡೆದು ಭರಮಣ್ಣ 
ದುರ್ಗಕ್ಕೆ ಹೊರಡಲು ಸಿದ್ಧನಾದ. 

| ತ ಸಿದ್ಧನಾದುದನ್ನು" ಬಾಗಿಲವನಿಂದ ಅರಿತು ಕೂಡಲೇ ಮತೊಮ್ಮೆ ವಾದ್ಯಗಳು 
ಮೊಳಗಿ, ಸೈನಿಕರು ಹೊರಡಲು ಸಿದ್ಧವಾಗಿ ನಿಂತರು. 

ತಂದೆ, ತಾಯಿ, ಪರಶುರಾಮಪ್ಪ, ದಳವಾಯಿ ಭರಮಣ್ಣರೊಂದಿಗೆ ಮನೆಯಿಂದ 
ಹೊರಗೆ ಬಂದ ಭರಮಣ್ಣ, ಹೊರಗೆ ತಾನು ಬರುವುದನ್ನೇ ಕಾದು ನಿಂತ ಹಳ್ಳಿಯ ಜನವನ್ನು 
ನೋಡಿದ. 

ಹಳ್ಳಿಯ ಜನಗಳೂ ನೂಕುನುಗ್ಗಲಾಗಿ ಬೊಗಸೆಯಗಲ ಕಣ್ಣು ಅರಳಿಸಿ ನೋಡಿದರು. 

ಅದುವರೆಗೆ, 

ಮೊಳಕಾಲಿನವರೆಗೆ ಬರುವ ಹಚ್ಚಡದ ಬಟ್ಟೆಯ ಚಲ್ಲಣ ತೊಟ್ಟು ತಲೆಯ ಮೇಲೊಂದು 
ಮುಂಡಾಸು, ಹೆಗಲ ಮೇಲೊಂದು ಹಚ್ಚಡ ಹೊದೆದು, 'ಕಂಕುಳಲ್ಲಿ 'ದೊಣ್ಣೆ ಇರುಕಿಕೊಂಡು 
ಬರುತ್ತಿದ್ದ ಭರಮಣ್ಣ 


ಮೊಳ ಉದ್ದದ ಜರತಾರಿಯ ಅಂಚಿನ ರೇಶಿಮೆಯ ಪಂಚೆಯನ್ನು ಉಟ್ಟು, ಮೈಮೇಲೆ 
ಕಿನಕಾಪಿನ ಅಂಗರೇಖು ಧರಿಸಿ, ನೆತ್ರಿಯ ಮೇಲೆ ಮುತ್ತಿನ ತುರಾಯಿ "ಹೊಳೆಯುವ 
ಮುಂಡಾಸು ಧರಿಸಿದ್ದಾನೆ. 

ಎದೆಯ ಮೇಲೆ ನಾಲ್ವಾರು ಕನಕರತ್ನದ ಹಾರಗಳು. 

ಮುತ್ತುರತ್ನ ಕೆತ್ತಿದ ಸೊಂಟಪಟ್ಟಿಯ ಮರೆಯಲ್ಲಿ ಬಂಗಾರದ ಒರೆಯಲ್ಲಡಗಿದ ಕಠಾರಿ. 

ತೋಳಗೆ ತೋಳಬಂದಿ, ಮುಂಗೈಗೆ ಕಂಕಣ, ಕೈಯ ಹತ್ತು ಬೆರಳುಗಳಿಗೂ ಹತ್ತು 
ಉಂಗುರಗಳು. 

ಕಾಲಿಗೂ ಚಿನ್ನದ ಸರಪಳಿ. 

ನೋಡಿದರು. ನೋಡುತ್ತಿದ್ದ ಹಾಗೇ ಉತ್ಸಾಹ ಉಕ್ಕೇರಿ, "ಉಘೇ, ಉಫೇ' ಎಂದು 
ಜಯಘೋಷ ಮಾಡಿದರು. ತಡೆಯುತಿದ್ದ ಸೈನಿಕರನ್ನು ತಳ್ಳಿಕೊಂಡು ಮುಂದೆ ಬಂದು, 
ಭರಮಣ್ಣನ ಕತಿಗೆ ಹೂವಿನ ಹಾರ ಹಾಕಿದರು. 

ಆ ದೃಶ್ಯವನ್ನು ಕಂಡು ಭರಮಣ್ಣನ ಕಣ್ಣೂ ಒದ್ದೆಯಾಯಿತು. 

ಕಸೂರಿರಂಗಪ್ಪ ಮಗನಿಗೆ-- 

“ಭರಮಣ್ಣ, ಹಳ್ಳಿಯ ಹಿರೇರಿಗೆಲ್ಲಾ ನಮಸ್ಕಾರ ಮಾಡಿ ಹರಕೆ ತಗೊಂಡು ಹೋಗು' 
ಎಂದ. 

ಅದರಂತೆಯೇ ಭರಮಣ್ಣ ಹಳ್ಳಿಯ ವೃದ್ಧರೆಲ್ಲರಿಗೂ ನಮಸ್ಕಾರ ಮಾಡಿ, ಅವರ ಪಾದ 
ಧೂಳಿಯನ್ನು ಹಣೆಗಿಟ್ಟುಕೊಂಡ. ಕಾಲಿಗೆ ನಮಸ್ಕರಿಸಿದ ಭರಮಣ್ಣನನ್ನು ಹರಸಿದ ಹಳ್ಳಿಯ 


“ಭರಮಣ್ಣ, ನೀನು ದೊರೆ ಆದ್ದು ನಮಗೆಲ್ಲಾ ಭಾರಿ ಸಂತೋಷ ಆದ್ರೆ 
ಬಿಳಿಚೋಡಿಗೆ ಕೆಟ್ಟ ಹೆಸರು ಬರದಂತೆ 'ನಡಕೋಬೇಕು. ಅದಕ್ಕೇನಾದ್ರೂ ದ್ರೋಹ 


.. ಮಾಡಿದ್ಯೊ ನೀನು ಸಿಂಹಾಸನದ ಮೇಲಿದ್ರೂ ಕೆಳೆಕ್ಕೆಳೆದು ನಾನೇ ದಿಟ ತಿಳೀತಾ, 


ಈ ತತ ಮರೀಬ್ಯಾಡ'' ಎಂದ. 


೫೮ ಹೊಸ ಹಗಲು 


""ನನ್ನ ಜೀವ ಹೋದ್ರೂ ನನ್ನ ಹಳ್ಳೀಗೆ ಕೆಟ್ಟ ಹೆಸರು ತರೋಲ್ಲ. ಅಂಥ ದಿನ ಬಂದ್ರೆ 
ಈ ಕಠಾರೀಲಿ ನನ್ನ ಕತ್ತನ್ನು ನಾನೇ ಕತ್ತರಿಸಿಬಿಡ್ತೀನಿ' ಎಂದು ಭರಮಣ್ಣ ಆಶ್ವಾಸನೆ 
ಕೊಟ್ಟ 

ಆ ಮಾತು ಕೇಳಿ ನೆರೆದ ಜನತೆ ಮತೊಮ್ಮೆ ಜಯಘೋಷ ಮಾಡಿತು. 

ಹಳ್ಳಿಯ ಹೆಂಗಸರೆಲ್ಲರೂ ನೆರೆದು ಭರಮಣ್ಣನಿಗೆ ಆರತಿ ಎತ್ತಿ, ಹರಕೆಯ ಹಾಡು 
ಹಾಡಿದರು ಕೋಲಾಟದ "ಹುಡುಗರ ಗುಂಪಿನವರು ಹಾಡು ಹೇಳುತ್ತಾ, ಕೋಲು ಹಾಕಿದರು. 
ಗರಡಿಯವರು ದೊಣ್ಣೆ ವರಸೆಯನ್ನು ಆಡಿ ತೋರಿಸಿದರು. ಅವರ 'ಅನಂದ ಪ್ರದರ್ಶನಕ್ಕೆ 
ಕೊನೆಯೇ ಇದ್ದಂತಿರಲಿಲ್ಲ. ಕಡೆಗೆ ಪರಹರಾಮಪ ನವರೇ ಮುಂದೆ ಬಂದು, ಎಲ್ಲರಿಗೂ 
ನಮಸ್ಕರಿಸಿ, 

"'ನಿಮ್ಮ ಸಂತೋಷ ಷಕ್ಕೆ ವಿಘ್ನ ತಂದ ನನ್ನನ್ನು ಕ್ಷಮಿಸಬೇಕು. ನಾಳೆ ಬೆಳಕು 
ಹರಿಯುವುದರೊಳಗಾಗಿ ತತ್ರ ದುರ್ಗದಲ್ಲಿರಬೇಕು. ಸಸಿ ದಯವಿಟ್ಟು ನಮಗೆ 
ಹೊರಡಲು ಅಪಣೆ ಕೊಡಿ” ಎಂದು ಬೇಡಿದರು. 

ಆ ಮಾತು ಕೇಳಿದ ಹಳ್ಳಿಯ ಹಿರಿಯರು ಹುಡುಗರ ಕುಣಿತವನ್ನು ತಡೆದರು. 
ಎಲ್ಲರೂ ಸಪೆಮೋರೆ ಹಾಚೊಂಡು ಅವರು ಹೊರಡಲು ದಾರಿ ಬಿಟ್ಟು ನಿಂತರು. 

ಹೊರಡುವ ಮುನ್ನ ಭರಮಣ್ಣ ತಾಯಿ ತಂದೆಗಳಿಗೆ, ಮನೆಯ ಹೊಸಿಲಿಗೆ ಹಳ್ಳಿಯ 
ಹಿರಿಯರಿಗೆ ವಂದಿಸಿ, ತನಗಾಗಿ ಕಾದಿದ್ದ ಮೇನಾದಲ್ಲಿ ಕುಳಿತುಕೊಂಡ. 

ಇನ್ನೇನು ಆ ಮೇನೆಯನ್ನು ಬೋಯಿಗಳು ಎತ್ತಬೇಕು, ಅಷ್ಟರಲ್ಲಿಯೇ ನಾಯಿಯೊಂದು 
ಗಟ್ಟಿಯಾಗಿ ಬಗುಳುತ್ತಾ, ಗುಂಪಿನಲ್ಲಿ ನುಗ್ಗಿಕೊಂಡು ಬಂದು ಭರಮಣ್ಣನ ಮೇಲೆ ಹಾರಿ, 
ಅವನ ಮುಖವನ್ನು ನ ಸುತ್ತ ನಿಂತಿದ್ದವರನ್ನು ನೋಡಿ ಬಗುಳಲಾರಂಭಿಸಿತು. ಮೇನೆಯ 
ಬಳಿಯಿದ ಸೈನಿಕರು ಅದನ್ನು ಎಳೆದು ಹಾಕಲು ಸಿದ್ದರಾದರು. ಅದನ್ನು ಕಂಡ ಭರಮಣ್ಣ ಅವರ 
3 ತಡೆದು, 

pe ನನ್ನ ನಾಯಿ. ಇರಲಿ ಬಿಡಿ''ಎಂದ, ಪರಶುರಾಮಪ ರನವರಿಗೆ. 

ಛ್ಲ, ಮನೆಮಠ, ತಂದೆತಾಯಿ, ಸ್ನೇಹಿತರು ಎಲ್ಲಾರ್ನೂ ಬಿಟ್ಟುಬಿಟ್ಟೆ. ಆದರೆ ಈ ರಾಮ 
ಮಾತ್ರ ಪ ಜೊತೇಲಿ ಬರಲಿ” ಎಂದ. 

“ಹಾಗೇ ಆಗಬಹುದು. ಅದನ್ನು ಆಳುಗಳಿಗೆ ಕೊಡಿ. ಅವರು ಕರೆತರುತಾರೆ'' ಎಂದರು 
ಪರಶುರಾಮಪ್ಪ. 

“ಊಹೂ, ಬೇಡ. ಇದೂ ನನ್ನ ಜೊತೇಲೇ ಬರಿ. ರಾಮ ನನ್ನ ಜೊತೇಲಿದ್ದರೆ 
ಸಾವಿರ ಜನ ಇದ್ದ ಹಾಗೆ” 

ಎಂದು, ನಾಯಿಯನ್ನು ತನ್ನ ಪಕ್ಕದಲ್ಲಿಯೇ, ಮೇನೆಯಲ್ಲಿ ಹಾಸಿದ ಮಖಮಲ್ಲಿ ಲ್ಲಿನ 
ಮೆತ್ತೆಯಲ್ಲಿ ಮಲಗಿಸಿಕೊಂಡು, ಅದರ ಬೆನ್ನನ್ನು ಸವರಿದ. 

ನಾಯಿ ಅವನ ತೊಡೆಯ ಮೇಲೆ ತನ್ನ ಮುಖವನ್ನು ಚಾಚಿ, ಮಲಗಿತು. 

“ನಿನ್ನ ನಾನು ಮರೆತರೂ ನೀನು ನನ್ನ ಮರೀಲಿಲ್ಲ ರಾಮ'' ಎಂದು ತೊಡೆಯ 
ಮೇಲೆ ಮಲಗಿದ ನಾಯಿಯನ್ನು ತಟ್ಟಿದ. 

ದಳವಾಯಿ ಭರಮಣ್ಣನ 'ಅಪ್ಪಣೆಯಂತೆ ಕೂಡಲೇ ದುರ್ಗದ ಪರಿವಾರ ಸಿದ್ಧವಾಗಿ, 
ದುರ್ಗದತ್ತ ಹೊರಟಿತು. 


ದುರ್ಗದ ದೊರೆ ೫೯ 


ಹಳ್ಳಿಯ ಜನ, ಆ ಮೆರವಣಿಗೆಯನ್ನು ಹಳ್ಳಿಯ ಹೆಬ್ಬಾಗಿಲವರೆಗೂ ಹಿಂಬಾಲಿಸಿ, 
ಮೆರವಣಿಗೆ ಕಣ್ಣು ಮರೆಯಾಗಿ, ಕುದುರೆಗಳ ಖುರಪುಟದ ಧೂಳು ಕಾಣುವವರೆಗೂ 
 ಅದರತಲೇ ನೋಡುತ್ತಾ ನಿಂತಿದ್ದರು. 

ಆದರೆ ಕಣ್ಣಿನಲ್ಲಿ ನೀರು ತುಂಬಿದ ಕಸೂಧಿರಂಗಪನಿಗಾಗಲಿ, ಚಿನ್ನಮನಿಗಾಗಲಿ 
ಅದಾವುದೂ ಕಾಣಲಿಲ್ಲ. 

ಹಳ್ಳಿಯ ಜನ ಹರುಷದಿಂದ ಕೇಕೆ ಹಾಕುತಿತ್ತು. 

ಆದರೆ ಅವರ ಹೃದಯ ಮಾತ್ರ, ಮನೆಯಂತೆಯೇ ಬರಿದಾಗಿತ್ತು. 


ಆ 

ಬಿಳಿಚೋಡಿನ ಭರಮಣ್ಣ ದುರ್ಗದ ನಾಯಕನಾಗುತಾನೆ, ಅಷ್ಟು ದಿನ ಬರಿದಾಗಿದ್ದ 
ಸಿಂಹಾಸನ ತುಂಬುತದೆ ಎಂಬ ಸುದ್ದಿ, ಅದನ್ನು ಪರಶುರಾಮಪ್ಪ ಮೊದಲಾದವರು ಎಷ್ಟೇ 
ಮುಚ್ಚಿಡಲು ಯತ್ನಿಸಿದರೂ ಸಾಧ್ಯವಾಗದೆ, ಚಿತ್ರದುರ್ಗದಲ್ಲೆಲ್ಲಾ ಮಳೆಯ ಮುಂಚಿನ ತಂಪು 
ಗಾಳಿಯಂತೆ ಹರಡಿ, ಎಲ್ಲರನ್ನೂ ಸಂತೋಷಗೊಳಿಸಿತು. 

ಈ ಸುದ್ದಿ ಹೊರಬಿದ್ದರೆ ದುರ್ಗದಲ್ಲೆಲ್ಲಾದರೂ ಗದ್ದಲವಾಗಬಹುದೆಂದು ಹೆದರಿ, 
ಭರಮಣ್ಣ ಕಾವಲನ್ನು ಬಿಗಿಗೊಳಿಸಿದ್ದ. ಬಂದು ಹೋಗುವ ಹೊಸಬರ ಮೇಲೆಲ್ಲಾ 
ಬೇಹುಗಾರರನ್ನು ಹಾಕಿದ್ದ. 

ಆದರೆ ಅಂಥ ಗದ್ದಲವೇನೂ ಆಗಲಿಲ್ಲ. 

ಅದಕ್ಕೆ ಪ್ರತಿಯಾಗಿ, ಸಂತುಷ್ಠರಾದ ಪಟ್ಟಣದ ವರ್ತಕ ಮುಖ್ಯರು, ಹಿರಿಯರು 
ಮೊದಲಾದವರು ತಾವೇ ಪರಶುರಾಮಪ್ಪನವರ ಬಳಿಗೆ ಬಂದು, 

“ಒಳ್ಳೆಯದನ್ನೇ ಮಾಡಿದಿರಿ ಪ್ರಧಾನಿಗಳೇ. ಮತ್ತೆ ಹಿಂದಿನ ವಂಶದಲ್ಲೇ ಯಾರನ್ನಾದರೂ 
ಪಟ್ಟಕ್ಕೆ ಘು ಯತ್ನಿಸಿದ್ದರೆ ಇನ್ನೇನು ಗದ್ದಲಕ್ಕೆ 'ಕಾರಣವಾಗುತಿತೋ ಏನೋ. ಈಗ 
ಯಾವುದಕ್ಕೂ ಅವಕಾಶವಿಲ್ಲದಂತಾಯಿತು” ಹಚು ಅವರ ಆಯ್ಕೆಯನ್ನು ಅಭಿನಂದಿಸಿದರು. 

ಟಿ ಪರಶುರಾಮಪ್ಪನವರ ನೆತ್ತಿಯ ಮೇಲಿದ್ದ ಬಹು ದೊಡ್ಡ ಭಾರ 
ಇಳಿದಂತಾಯಿತು. 

“ನಮ್ಮ ಆಯ್ಕೆ ನಿಮಗೂ ಒಪ್ಪಿಗೆಯಾದರೆ ನಾವು ಧನ್ಯರಾದಂತಾಯಿತು. ನಿಮ್ಮ 
ಸಂತೃಪ್ತಿಯೇ. ರಾಜ್ಯದ ರಕ್ಷಾದೇವತೆ. "ಇಂದಿನ ಸಂತೋಷವನ್ನೇ ಭರಮಪ್ಪನಾಯಕರು. 
ಆಳುವಷ್ಟು ದಿನವೂ ಇಟ್ಟುಕೊಂಡು, ಎಲ್ಲರ ಸುಖಕ್ಕೂ ಕಾರಣವಾಗಬೇಕು'' ಎಂದು 
ಹೇಳಿದರು. 

ಎಲ್ಲರೂ ಭರಮಪ್ಪನಾಯಕರಿಗೆ ಬೆಂಬಲ ಕೊಡುವುದಾಗಿ ಭರವಸೆ ಕೊಟ್ಟರು. 

ಭರಮಪನಾಯಕನ ಪಟ್ಟಾಭಿಷೇಕ ಆಶ್ವೀಜ ಮಾಸದಲ್ಲೇ, ವಿಜಯದಶಮಿಯ ದಿನ 
ನಡೆಯಲಿ ಎಂದು ವಿರೂಪಾಕ್ಷ ಜೋಯಿಸರು ಹೇಳಿದುದರಿಂದ, ಆ ದಿನದವರೆಗಿದ್ದ 
ಕಾಲಾವಕಾಶವನ್ನು ಪರಶುರಾಮಪ್ಪನವರು, ಭರಮಣ್ಣನಿಗೆ ದೊರೆತನದ ತರಬೇತಿಯನ್ನು 
ಕೊಡಲು, ಅರಮನೆಯ ದರ್ಬಾರಿನ ರೀತಿರಿವಾಜು ತಿಳಿಸಲು ಉಪಯೋಗಿಸಿಕೊಂಡರು. 
ದುರ್ಗದ ಕೋಟೆಯೆಲ್ಲವನ್ನೂ ಆತನಿಗೆ ಪರಿಚಯ ಮಾಡಿಕೊಟ್ಟು, ಅದರ ರಕ್ಷಣೆಗಾಗಿ 


೬೦ ಹೊಸ ಹಗಲು 


ಮಾಡಿದ ಏರ್ಪಾಟುಗಳೆಲ್ಲವನ್ನೂ ತಿಳಿಸಿದರು. ದುರ್ಗದ ಸುತ್ತಮುತ್ತಲ ರಾಜ್ಯಗಳು, ಅದನ್ನು 
ಆಳುವವರಾರು, ಅವರ ಸೇನಾಬಲ, ಅವರವರಲ್ಲಿ ಪರಸ್ಪರ ಮಿತ್ರರಾರು, ಶತ್ರುಗಳಾರು, 
ಯುದ್ಧ ಸಮಯದಲ್ಲಿ ಯಾರು ಹೇಗೆ ಹೊರಳಬಹುದು, ಯಾರು ದುರ್ಗಕ್ಕೆ 
ಸಹಾಯವಾಗಬಹುದು ಎಂಬ ರಾಜಕಾರಣವನ್ನೆಲ್ಲಾ ಸವಿವರವಾಗಿ ತಿಳಿಸಿ ಮನದಟ್ಟು 
ಮಾಡಿಕೊಟ್ಟರು. 

ಪರಶುರಾಮಪ್ಪನವರು ಭರಮಣ್ಣನಿಗೆ ರಾಜಕಾರಣದ ಶಿಕ್ಷಣ ಕೊಟ್ಟಂತೆಯೇ, ದಳವಾಯಿ 
ಭರಮಣ್ಣ ಆತನಿಗೆ ಸೇನೆಯ ನಾನಾ ವಿಭಾಗಗಳು, ಅವುಗಳ ಬಲಾಬಲಗಳು, ವ್ಯೂಹ ಕಟ್ಟುವ 
ರೀತಿ, ವ್ಯೂಹ ಭೇದಕ ರೀತಿ, ಸೇನೆಯ ಚಲನವಲನಕ್ಕೆ ತಿಳಿದಿರಬೇಕಾದ ದೇಶ, ಕಾಲದ 
ವಿಚಾರಗಳು ಮುಂತಾದ ಸೇನಾತಂತ್ರದಲ್ಲಿ ತರಬೇತಿ ಕೊಟ್ಟ. 

ಒಂದು ಕಡೆ ಮನಸ್ಸು ಹಗವಾಗುತ್ತಿದ್ದಂತೆಯೇ, ಮೈಯೂ ಪಳಗುತಿತ್ತು. 

ಅಶ್ವವಿದ್ಯೆ, ಗಜವಿದ್ಯೆ, ಖಡ್ಗವಿದ್ಕೆ, ಧನುರ್ವಿದ್ಯೆ, ಕೋವಿಯನ್ನು ಹಾರಿಸುವುದು 
ಮೊದಲಾದ ವಿದ್ಯೆಗಳಲ್ಲಿ ನುರಿತ ಪ್ರವೀಣರು ಆ ವಿದ್ಯೆಗಳಲ್ಲಿ ಆತನನ್ನು ತಯಾರು 
ಮಾಡುತ್ತಿದ್ದರು. 

ತಾ " ಟೈರಿತನದಲ್ಲಿ ಭರಮಪ್ಪನ ಮೈ ಮನಸುಗಳೆರಡಕ್ಕೂ ವಿಶ್ರಾಂತಿ ಇಲ್ಲದೆ, 
'ನಾಯಕಪಟ್ಟವನ್ನು ಏಕೆ ಒಪ್ಪಿಕೊಂಡೆ. "ಇದಕ್ಕಿಂತ ಕುರಿ ಕಾಯುವುದು ಎಷ್ಟೋ "ಹಾಯಾಗಿತು' 
ಎನ್ನುವಂತಾಗಿತ್ತು... 

ದುರ್ಗಕ್ಕೆ ಬಂದ ಮೊದಲಿನಲ್ಲಿ ಅರಮನೆಯ ವೈಭವವನ್ನು ಕಂಡು "ಇದೆಲ್ಲವೂ 
ನನ್ನದು' ಎನಿಸಿ ಹೆಮ್ಮೆಯಾಗಿತ್ತು. 

ಆದರೆ ಬರಬರುತ್ತಾ'ಇದೆಲ್ಲಾ ಬಂಗಾರದ ಪಂಜರ. ನಾನು ಇದರ ಬಂದಿ' ಎಂಬ 
ಭಾವನೆ ಬರತೊಡಗಿತು. 

ಅರಮನೆಯ ಜೀವನಕ್ಕೆ ಹೊಂದಿಕೊಳ್ಳುವುದೂ ಅಷ್ಟೇ ಪ್ರಯಾಸವಾಯಿತು ಆತನಿಗೆ. 

ಷಡ್ರಸಾನ್ನವನ್ನು ಉಣ್ಣುವಾಗ, ನಾಲಗೆ, ಅರಿತು ಪ್ರೀತಿಸಿದ್ದ ರೊಟ್ಟಿ ಚಟ್ಟಣಿಯನ್ನು 
ಬಯಸುವುದು; ಹಂಸತೂಲಿಕಾತಲದ ಮೇಲೆ ಪವಡಿಸಿದಾಗ ನಿದ್ರೆ ಬರದೆ, ಗಟ್ಟಿ ನೆಲದ 
ಮೇಲೆ ಹಾಯಾಗಿ ನಿದ್ರೆ ಮಾಡಬೇಕು ಎನ್ನಿಸುವುದು. 

ಎದ್ದರೆ, ಕುಳಿತರೆ, ಓಡಾಡಿದರೆ, ಊಟಕ್ಕೆ ಕುಳಿತರೆ, ನಿದ್ರೆಗೆ ಹೋದರೆ, ಸುತ್ತಮುತಲೂ 
"ಏನಪ್ಪಣೆ, "`ಏನಪ್ಪಣೆ ಎಂದು ಬೇಡುತ್ತಾ ಭ್ರ ದಾಸದಾಸಿಯರ ಪರಿವಾರವನ್ನು ಕೆಂಡು 
ಒಮ್ಮೊಮ್ಮೆ ಆತನಿಗೆ "ನಾನೇನು ಕುಂಟನೇ, ಕುರುಡನೇ, ಹೆಳವನೇ?' ಎನಿಸಿ, ಅವರ. ಮೇಲೆ 
ಸಿಟ್ಟು ಬರುವುದು. "ಇದೆಂಥ ಪರೋಪಜೀವಿ, ಅಸಹಾಯೆಕ ಜೀವನ' ಎನಿಸಿ ದೊರೆತನ 
ಬೇಸರವಾಗುವುದು. 

ಹಿಂದೊಮ್ಮೆ ತಾನೇ ಇದನ್ನು ಬಯಸಿದುದು ನೆನಪಾಗಿ, ತನ್ನ ಹುಚ್ಚುತನಕ್ಕಾಗಿ ನಗು 
ಬರುವುದು. 

ಎಲ್ಲಕ್ಕಿಂತ ಹೆಚ್ಚಾಗಿ, "ಸಿಟ್ಟಾಗಲಿ, ಸಂತೋಷವಾಗಲಿ, ದುಃಖವಾಗಲಿ, ಬೇಸರವಾಗಲಿ-- 
ಯಾವುದನ್ನೂ ಗಟ್ಟಿಯಾದ ಮಾತಿನಲ್ಲಿ ವ ಕಪಡಿಸಬಾರದು. ಅದು ರಾಜೋಚಿತವಲ್ಲ. 
ಎಲ್ಲವನ್ನೂ ಕಣ್ಣಸನ್ನೆ, ಮುಖಭಾವದಲ್ಲಿಯೇ 'ವ್ಯಕಪಡಿಸ ಬೇಕು' ಎಂದು ಪರಶುರಾಮಪ್ಪನವರು 
ಹೇಳಿದಾಗ, ಭರಮಪ್ಪ "ದೊರೆತನದಲ್ಲಿ ಮ. ಬಂಧನವೇ', ಎಂದು ಬೇಸ ಸರಿಸುವನು. 


ದುರ್ಗದ ದೊರೆ ೬೧ 


"ದೊರೆಯ ಪಟ್ಟ ಕಟ್ಟುತ್ತೇನೆ ಎಂದು, ಇದೇನು ಸೆರೆಗೆ ತಂದಿರಿ ಪರಶುರಾಮಪ್ಪ ಎಂದು 
ಗೊಣಗುವನು. "ಓಲಗ ಬರುವಾಗ ಹೀಗೆ ಹೆಜ್ಜೆ ಹಾಕಬೇಕು, ಹೀಗೆ ಕೂಡಬೇಕು, ಹೀಗೆ 
ಏಳಬೇಕು, ಹೀಗೆ ವಂದಿಸಬೇಕು, ಹೀಗೆ ವಂದನೆಯನ್ನು ಸ್ವೀಕರಿಸಬೇಕು ಎಂಬುದನ್ನು 
ಹೇಳಿಕೊಟ್ಟಾಗಲಂತೂ ಅವನಿಗೆ "ನನಗೆ ನಡೆಯವುದನ್ನೂ "`ಹೇಳಿಕೊಡಬೇಕೇ' ಎಂದು ಕೇಳಿ. 
ನಗಬೇಕು ಎನ್ನಿಸುವುದು. 

ಎಲ್ಲಕ್ಕಿಂತ ಹೆಚ್ಚು ವಿರೋಧವಾದುದು ಮಾತಾಡುವಾಗ "ನಾನು' ಎನ್ನದೆ "ನಾವು' 
ಎಂದೇ "ಹೇಳಬೇಕು 'ಎಂದದ್ದನ್ನು ಕೇಳಿದಾಗ ""ದೊರೆಯಾಗಬೇಕು ಎಂದರೆ ಇಷ್ಟೆಲ್ಲಾ 
ಕಲಿಯಬೇಕೇ ?'' ಎಂದು ಕೇಳುವನು ಭರಮಣ್ಣ. 

“ಅಹುದು. ಆದರೆ ಇವೆಲ್ಲ ದೊರೆತನದ 'ತೂಗಟೆ ಮಾತ್ರ. ತಿರುಳು ಇನ್ನೂ ಕಠಿಣ. 
ಈ ರಾಜ್ಯ ನಿಮ್ಮದು. ಜನರ ದೃಷ್ಟಿಯಲ್ಲಿ ನೀವು ಇದರ ದೊರೆ. ಆದರೆ ನಿಜವಾಗಿ ನೀವು 
ಇದರ ಸೆರೆಯಾಳು. ಕೃತಿ ಇರಲಿ, ಒಂದೊಂದು ಮಾತಾಡುವಾಗಲೂ, ಇದರ ಪರಿಣಾಮ 
ದೇಶದ ಮೇಲೆ ಏನಾದೀತು ಎಂದು ಯೋಚಿಸಿ ಮಾತನಾಡಬೇಕು. ಅದು ಅತ್ಯಂತ 
ಕಠಿಣವಾದ, ಯಾರೂ ಕಲಿಸಲಾಗದ ವಿದ್ಯೆ. ಮೈಯೆಲ್ಲಾ ಕಣ್ಣಾಗಿ ಅದನ್ನು ಕಲಿಯಬೇಕು. 
ನೀವು ಬೇರೆ ಯಾವುದನ್ನಾದರೂ ಕಲಿತರೂ ಸರಿಯೆ, ಕಲಿಯದಿದ್ದರೂ ಸರಿಯೆ--ಆದರೆ 
ಇದನ್ನು ಮಾತ್ರ ಕಲಿತೇತೀರಬೇಕು”' ಎನ್ನುವರು ಪರಶುರಾಮಪ್ಪ. 

“ಅಂದರೆ ದೊರೆಯಾದವನಿಗೆ "ಕಲಿಯುವುದಕ್ಕೆ ಕೊನೆ ಮೊದಲೇ ಇಲ್ಲವೇ? 
ಹುಟ್ಟಿದಂದಿನಿಂದ ಸಾಯುವವರೆಗೂ ಕಲಿಯುತಲೇ ಇರಬೇಕೇ 9” 

“ನಿಜ. ದೊರೆಯ ವಿದ್ಯಾರ್ಜನೆ ಅಪಾರವಾದದ್ದು ಎಲ್ಲವನ್ನೂ ಕಲಿತು ಪಾರಂಗತನಾದೆ 
ಎನ್ನುವ ವೇಳೆಗೆ, ಹೊಸ ಪ್ರಸಂಗವೊಂದು ಮೂಡಿ, ಮತಾವುದೋ ವಿಷಯವನ್ನು ಕಲಿಸುತದೆ. 
ಎಲ್ಲಿ ಯಾವುದರಿಂದ, ಏನು ಕಲಿಯಬೇಕು ಎಂದು, ದೊರೆಯಾದವರು ಸದಾ ಚಿಂತಿಸುತ್ತಲೇ 
ಇರಬೇಕು.” 

“ದೊರೆಯಾದವನೇ ಇಷ್ಟೆಲ್ಲಾ ಕಲಿಯಬೇಕು ಎಂದರೆ, ಸಚಿವರು ದಳವಾಯಿಗಳು, 
ಅಧಿಕಾರಿಗಳು ಇರುವುದು ಏತಕ್ಕೆ ಲ್‌ 

“ದೊರೆಯ ಅಪಣೆಯನ್ನು ಕಾರ್ಯರೂಪಕ್ಕೆ ತರಲು ಮಾತ್ರ ಅವರ ಅಗತ್ಯ.'' 

“ಅಂದರೆ, ಸಲಹೆ ಮಾಡುವುದಕ್ಕಲ್ಲವೆ ?' 

"ಅವರು ಇರುವುದು ಸಲಹೆ ಮಾಡುವುದಕ್ಕೆ ಸರಿ. ಆದರೆ ಅವರ ಸಲಹೆ ತಪ್ಪೇ 
ಸರಿಯೇ ಎಂದು ತಿಳಿಯಬೇಕಾದರೆ ಎಲ್ಲ ವಿಷಯವೂ ದೊರೆಗೆ ತಿಳಿದಿರಬೇಕು. ಹಾಗಲ್ಲದೆ 
ಎಲ್ಲದಕ್ಕೂ ಬೇರೆಯವರ ಸಲಹೆಯನ್ನೇ 'ಅವಲಂಬಿಸುವುದಾದರೆ ಆಗ, ದೊರೆ ದೊರೆಯಾಗಿ 
ಯದ ತನ್ನ ಕೈಕೆಳಗಿನವರ ಕೈಗೊಂಬೆಯಾಗುತ್ತಾನೆ. ಅಂಥ ಅರಸಿನ ಅಧಿಕಾರ ಎಂದೂ 
ಬಹುಕಾಲ ಉಳಿಯುವುದಿಲ್ಲ. ಬಹು ಬೇಗ ಪರರ ವಶವಾಗುತದೆ. ರಾಜನಾದವನು 
ಕೈಕೆಳಗಿನವರು ಆ ಕೆಲಸ ಮಾಡುತಾರೆ ಎಂದು, ಅವರ ಮೇಲೆ ಭಾರ ಹಾಕಿ, ಎಂದೂ ತಾನೂ 
ನಿಶಿಂತನಾಗಿ ಕೂಡಬಾರದು. ಅಂಥ ನಿಶ್ಚಿಂತೆ ಅಪಾಯದ ದಾರಿಯಲ್ಲಿ ಮೊದಲ ಹೆಜ್ಜೆ.” 

“ಹಾಗಂದರೆ ಕೈಕೆಳಗಿನವರನ್ನು ನಂಬಬಾರದೇ 9” 

“ನಂಬದಿದ್ದರೆ ರಾಜ್ಯ ವೇ ನಡೆಯುವುದಿಲ್ಲ.” 

“ನಂಬಬಾರದು ಎನ್ನುತ್ತೀರಿ ಈ ಉಭಯ ಸಂಕಟದಲ್ಲಿ ರಾಜನಾದವನು ಏನು 


೬೨ ಹೊಸ ಹಗಲು 


ಮಾಡಬೇಕು ?'' ಪರಶುರಾಮಪನವರ ಮಾತು ಕೇಳಿ ತಬ್ಬಿಬ್ಬಲಾಗಿ . ಕೇಳುವನು 
ಭರಮಣ್ಣ 

“ಈ ಉಭಯಸಂಕಟ ಮಧ್ಯದಿಂದ ನವಿರಾಗಿ ಪಾರಾಗುವುದೇ ಚಾಣಾಕ್ಷತೆ.” 

“ಅಂದರೆ-ಏನು ಮಾಡಬೇಕು )'' 

“ನಂಬಬೇಕು. ಆದರೆ ನಂಬಿಕೆ ಅನನ್ಯ ಶರಣಾಗತಿಯಾಗಬಾರದು; ಅದು ನಮ್ಮ 
ಶಕ್ತಿಯಾಗಿರಬೇಕೇ ವಿನಾ ಕುಟುಕು ಗಚರಣು ದುರ್ಬಲತೆಯಾದಾಗ ನಮ್ಮ 
ನಂಬಿಕೆಯೇ ನಮಗೆ ದ್ರೋಹ ಬಗೆಯುತದೆ. ನಂಬಿಕೆ ಕಣ್ಣು ತೆರೆಸುವ ಬೆಳಕಾಗಬೇಕೆ ಹೊರತು. 
ಕಣ್ಣನ್ನು ಕವಿಸುವ ನಿಷಾ ಆಗಬಾರದು'' ಪರಶುರಾಮಪ್ಪ ನಂಬಿಕೆಯ ಎಧಾನವನ್ನು 
ವಿವರಿಸುವರು. 

""ದೊರೆತನವೆಂದರೆ ಇಷ್ಟು ಕಷ್ಟ ಎಂದು ನಾನು ತಿಳಿದಿರಲಿಲ್ಲ ಪರಶುರಾಮಪ್ಪನವರೇ?'' 
ಅವರು ಹೇಳಿದುದನ್ನು ಕೇಳಿ ದಿಗಾ ಂತನಾಗಿ ಹೇಳುವನು ಭರಮಣ್ಣ. 

“ನಿಜ ಇದಕ್ಕಿಂತ ಕಷ್ಟದ ಕೆಲಸ ಬೇರೊಂದಿಲ್ಲ. ಆಳುವವನಿಗಿಂತ, ಆಳಿನ ಕೆಲಸ ಸುಲಭ; 
ನಿಜ ಆದರೆ ಕಪ್ಪ ಹೆದರುವುದು ಪುರುಷ ಲಕ್ಷಣವಲ್ಲ, ಅರಸುತನ ಸುಖದ ಸುಪತಿಗೆಯಲ್ಲ 
ಗಂಡುತನದ, ರ್‌ ಮಲ್ಲಣಾಲೆ: ತಮ್ಮಲ್ಲಿ ಅಂಥ ಸಾಹಸವಿದೆ ಎಂದು ನಾನು ನಂಬಿದ್ದೇನೆ.” 

“ಆದರೂ ಇದು ಎಷು ) ಕಠಿಣವಾದ ಕೆಲಸ........ ಚ್‌ 

“ನಿಜ ಈಗ ಕಷ್ಟ.. ಮುಂದೆ ಸುಲಭವಾಗುತದೆ.'' 

“ಅದು ಸಾಧ್ಯವೇ " ಖಃ 

“ಈಜು ಕಲಿಯುವ ಮೊದಲು ನೀರಿಗಿಳಿಯುವುದು ಮಹಾ ಕಷ್ಟ; ಆಮೇಲೆ ಅದರಂಥ 
ಸುಲಭ ಕೆಲಸವೇ ಇಲ್ಲ. ದೊರೆತನವೂ ಅಷ್ಟೆ; RS ಆಸಾ ಮೊದಲು ಕಠಿಣ; 
ಅರ್ಥವಾದ ಮೇಲೆ ಬಹು ಸುಲಭ.” 

“ನೀವು ಏನೇ ಹೇಳಿ ಪರಶುರಾಮಪ್ಪ. ನಾನು ದೊ ಯಷ ಕನಸು ಕಂಡ ದಿನ 
ಸ್ವಾಮಿಗಳು ಹೇಳಿದ ಮಾತು ನಿಜ. ಅದು ಅರಸೊತ್ತಿಗೆಯಲ್ಲ, ಸರ್ಪದ ಹೆಡೆ.'' 

“ನಿಜ-ಸಾವಿರ ಸಾವಿರ ಪಟ್ಟು ಆ ಮಾತು ನಿಜ. ಆ ಎ ತಾವು ಮರೆಯದಿದ್ದರೆ, 
ಅರಸುತನದ ಕಾರ್ಯವನ್ನು ಯಶಸ್ವಿ ಯಾಗಿ ನಿರ್ವಹಿಸುವಿರಿ'' ಎಂದು ಪರಶುರಾಮಪ್ಪ 
ಭರಮಣ್ಣನಿಗೆ ಕೊಡುವರು. 

ಹೀಗೆ ಅವರ ಬೋಧನೆ, ಭರವಸೆ ಬೆಂಬಲಗಳ ಪೋಷಣೆಯಲ್ಲಿ ಭರಮಣ್ಣ ಅರಸುತನದ 
ವಿದ್ಯೆಯಲ್ಲಿ ಪರಿಣತನಾದ. 

ಒಂದೆರಡು ತಿಂಗಳೆನ್ನುವುದರಲ್ಲಿ, ಹಿಂದೆ ಆತನನ್ನು ನೋಡಿದವರು "ಇವನೇನೇ 
ಬಿಳಿಚೋಡಿನಲ್ಲಿ ಕುರಿಕಾಯುತ್ತಿದ್ದವನು” ಎಂದು ಅಚ್ಚರಿಪಡುವಷ್ಟು ಪರಿವರ್ತನೆಯಾಯಿತು 
ಆತನ ದೈಹಿಕ ಮಾನಸಿಕ ವ್ಯಕ್ತತ್ವ ಗಳಲ್ಲಿ. 

ಆ ಬೆಳವಣಿಗೆಯನ್ನು. ಕಂಡು ಈತ ಒಳ್ಳೆಯ ಛೆ ಇರೇಯಾಗುವನಂಡ್ನ 
ಪರಶುರಾಮಪ್ಪನವರಿಗೂ ನಂಬಿಕೆಯಾಯಿತು. 

ಅದರೊಂದಿಗೆ ಪ ಪಟ್ಟಾಭಿಷೇಕದ ದಿನವೂ ಹತ್ತಿರ ಬಂದಿತು. 


ದುರ್ಗದ ದೊರೆ ' ೬೩ 


೯ 

ಶಾಲಿವಾಹನ ಶಕೆ 1611ನೆಯ ಸಂವತ್ಸರದ ಆಶ್ವಯುಜ ಶುದ್ಧ ದಶಮಿಯ ದಿನ. 

ಆ ದಿನ ಚಿತ್ರದುರ್ಗದ ಇತಿಹಾಸದಲ್ಲೇ ಚಿರಸ್ಮರಣೀಯವಾದ ಸುವರ್ಣ ದಿನವಾಯಿತು. 

ಆ ದಿನ ದಳವಾಯಿ ಮುದ್ದಣ್ಣನ ಮರಣಾನಂತರದ ಬಳಿಕ ಮಬ್ಬು ಕವಿದ ಅಸ್ಪಷ್ಟತೆಯ 
ವಾತಾವರಣ ತೊಲಗಿ, ಚಿತ್ರದುರ್ಗದ ಸಿಂಹಾಸನದ ಮೇಲೆ ಬಿಳಿಚೋಡಿನ ಭರಮಣ್ಣನಾಯಕನ 
ಅಧಿಕಾರ ಸ್ಥಾಪನೆಯಾಯಿತು. 

ಚಿತ್ರದುರ್ಗದ ಜೀವನದಲ್ಲಿಹೊಸ ಯುಗ ಆರಂಭವಾಯಿತು. 

ಎಷ್ಟು ಹರ್ಷ, ಏನು ಆನಂದ ಎಂಥ ಉತ್ಸಾಹ ಚಿತ್ರದುರ್ಗದ ಜನಕ್ಕೆ ಆ ದಿನ ನಗರದ 
ಜನಕ್ಕೇನು, ನಾಡಿನ ಜನಕ್ಕೇ ಆ ದಿನ ಮನೆಮನೆಯ ಹಬ್ಬವಾಯಿತು. 
' ನಾಲ್ಕಾರು ಪಟ್ಟಾಭಿಷೇಕಗಳನ್ನು ಕಣ್ಣಾರೆ ಕಂಡರೂ, ಅವು ಯಾವೂ ಇಂದಿನ ವೈಭವಕ್ಕೆ 
ಸಾಟಿಯಲ್ಲ ಎಂಬಷ್ಟು ಅಪೂರ್ವ ವೈಭವೋತ್ಸಾಹದಿಂದ ಭರಮಣ್ಣನಾಯಕನ ಪಟ್ಟಾಭಿಷೇಕ 
ನಡೆಯಿತು. 

ನಾಡಗೌಡರು, ತಾವೇ ಆರಿಸಿದ ದೊರೆಯ ಪಟ್ಟಾಭಿಷೇಕಕ್ಕೆ ಸಂಭ್ರಮದಿಂದ ಬಂದು 
ಹಿಂದಾವ ದೊರೆಗೂ ಕೊಡದಷ್ಟು ಕಾಣಿಕೆಗಳನ್ನು ತಾವಾಗಿಯೇ ಅರ್ಪಿಸಿ, ಮುದ್ದಣ್ಣನ 
ದುರಾಡಳಿತದಿಂದ ಬರಿದಾಗಿದ್ದ ದುರ್ಗದ ಭಂಡಾರವನ್ನು ತುಂಬಿದರು. 

ಸಿಂಹಾಸನಾರೋಹಣದ ಉತ್ಸವದಲ್ಲಿ ಭಾಗವಹಿಸಲು ಬಂದ ಜನಕ್ಕೆ ಊರು ಸಾಲದಾಗದೆ, 
ಸುತ್ತನಾಲ್ಕುರು ಮೈಲಿಗಳ ಸುತಳತೆಯಲ್ಲಿ ಹಳ್ಳಿಗರ ಗಾಡಿಗಳು ಕಕ್ಕಿರಿದಿದ್ದವು. ಹಾಗೆ ಬಂದವರು 
ಒಬ್ಬರೂ "ಅನ್ನ ಸಿಗಲಿಲ್ಲ, ನೀರು ಇರಲಿಲ್ಲ ಎಂದು ಗೊಣಗದಂತೆ ಅಚ್ಚುಕಟ್ಟಾದ ವ್ಯವಸ್ಥೆಯನ್ನು 
ಮಾಡಿಸಿದ್ದ ದಳವಾಯಿ ಭರಮಣ್ಣ. ಒಂದೊಂದು ಹಳ್ಳಿಯವರಿಗೂ ಪ್ರತ್ಯೇಕವಾಗಿ ಅಶನ, 
ವಸತಿಯ ವ್ಯವಸ್ಥೆ ಮಾಡಿ ಪ್ರತಿಯೊಬ್ಬರೂ "ದಳವಾಯಿಗಳಿಗೆ ನಮ್ಮ ಮೇಲೆ ತುಂಬಾ 
ಅಭಿಮಾನ. ಅದಕ್ಕಾಗಿಯೇ ಖುದ್ದಾಗಿ ನಮ್ಮ ವಿಚಾರದಲ್ಲಿ ಆಸಕ್ತಿ ತೆಗೆದುಕೊಂಡಿದ್ದಾರೆ 
ಎನ್ನುವಂತೆ ಏರ್ಪಾಟು ಮಾಡಿದ್ದ. 

ಹಾಗೇ, ಆ ಗುಂಪು ಗದ್ದಲದಲ್ಲಿ ಯಾರೂ "ಪಟ್ಟಾಭಿಷೇಕಕ್ಕೆ ಬಂದರೂ ದೊರೆಯನ್ನು 
ನೋಡಲಿಲ್ಲ' ಎನ್ನದಂತೆ, ಪ್ರತಿಯೊಬ್ಬರೂ ಯಾವ ಕಷ್ಟವೂ ಇಲ್ಲದಂತೆ ನಾಯಕರ 
ಮೆರವಣಿಗೆಯನ್ನು ನೋಡಲು, ಮೆರವಣಿಗೆಯ ದಾರಿಯುದ್ದಕ್ಕೂ ಹಲಗೆಯ ಜಗುಲಿಗಳನ್ನು 
ಕಟ್ಟಿಸಿ, ಮೆರವಣಿಗೆ ಬರುವುದನ್ನು ಕಾದು ನಿಂತವರು ನೀರಡಿಕೆಯಿಂದ ಬಳಲದಂತೆ, ನೀರಿನ 
ಬಂಡಿಗಳನ್ನು ಏರ್ಪಾಟು ಮಾಡಿ, ಮೆರವಣಿಗೆ ತಡವಾಯಿತೆಂದು ಜನ ಗದ್ದಲ ಮಾಡದಂತೆ, 
ಅಲ್ಲಲ್ಲಿ ನೃತ್ಯ, ಕೋಲಾಟ, ಬಣ್ಣದ ವೇಷಗಳ ಮನೋರಂಜನೆಯನ್ನು ಒದಗಿಸಿ "ಅಚ್ಚುಕಟ್ಟು 


ಉಣ "ಲ್‌ 


ಎಂದರೆ ಹೀಗಿರಬೇಕು' ಎಂದು ಎಲ್ಲರೂ ಹಾಡಿ ಹೊಗಳುವಂತೆ ಸಿದ್ಧತೆಗಳನ್ನು ಮಾಡಿದ್ದ 
ದಳವಾಯಿ ಭರಮಣ್ಣ. 
ಇದೆಲ್ಲಕ್ಕಿಂತಲೂ ಜನಪ್ರಿಯವಾದದ್ದು, ಪಟ್ಟಾಭಿಷೇಕದ ದಿನ ಸಂಜೆ, ಉತ್ಸವಾಂಬಾ 
ದೇವಾಲಯದ ಇದಿರಿನ ಮಂಟಪದಲ್ಲಿ ಏರ್ಪಡಿಸಿದ ಬಯಲು ಓಲಗ. 
ಪರಶುರಾಮಪ್ಪನವರೇ ಚಿತ್ರದುರ್ಗವನ್ನು ದಳವಾಯಿ ಮುದ್ದಣ್ಣನ ಪಿಶಾಚಹಸ್ತದಿಂದ 
ಮಕಗೊಳಿಸಲು ನೆರವಾದವರಿಗೆ, ಉಡುಗೊರೆಗಳನ್ನು ಕೊಡಲು ಆ ಸಮಾರಂಭವನ್ನು 
ಏರ್ಪಡಿಸಿದ್ದರು. 

ಚಿತ್ರದುರ್ಗವನ್ನು ಪರಶುರಾಮಪ್ಪ, ದಳವಾಯಿ ಭರಮಣ್ಣ ಮೊದಲಾದವರು 
ಮುದ್ದಣ್ಣನಿಂದ ವಶಪಡಿಸಿಕೊಂಡ ಬಗ್ಗೆ ಜನರಲ್ಲಿ ನೂರಾರು ರೋಮಾಂಚನಕಾರೀ ಕಥೆಗಳು 
ಹಬ್ಬಿದ್ದುವು. ಜನರ ನಾಲಗೆಯ ಕುಂಚ, ಆ ಹೋರಾಟದ ನಾಯಕರನ್ನು ಬಗೆಬಗೆಯ 
ಬಣ್ಣದಿಂದ ಚಿತ್ರಿಸಿ, ಒಬ್ಬೊಬ್ಬರನ್ನೂ ನೋಡಲು ಕಾತರಿಸುವಂತೆ ಮಾಡಿತ್ತು. ಎಂತಲೇ ಆ ಸಭೆ 
ಸೇರುವ ಎಷ್ಟೋ ಗಂಟೆಗಳ ಮುಂಚೆಯೇ, ಉತ್ತವಾಂಬಾ ದೇವಾಲಯದ ಮುಂದಿನ ಚೌಕ, 
ಜನರಿಂದ ತುಂಬಿ ತಲೆಗಳ ಸಮುದ್ರವಾಗಿತ್ತು. ಚೌಕದ ಬದಿಯಲ್ಲಿದ್ದ ಅಂಗಡಿಗಳ 
ಮೇಲುಪರಿಗೆಗಳ ಮೇಲೂ ಜನ ತುಂಬಿ, ಮನೆ ಜನಗಳೆಂಬ ಎಲೆ ಹೂವುಗಳನ್ನು ಅರಳಿಸಿದ 
ಮರಗಳಂತೆ ಕಾಣುತಿದ್ದುವು. 

ಸಂಜೆಯ ಮುಬ್ಬು ಕವಿಯುತ್ತಿದ್ದ ಹಾಗೆಯೇ ದೇವಾಲಯದ ಮುಂದೆ ಲಕ್ಷಾಂತರ 
ಹಣತೆಗಳು ಹೊತ್ತಿ ಉರಿದುವು. ಸಾಲಾಗಿ ನಿಂತ ಸೈನಿಕರ ಕೈಗಳಲ್ಲಿ ಹೊತ್ತಿ ಉರಿಯುತ್ತಿದ್ದ 
ಪಂಜುಗಳ ಬೆಳಕು, ಹಣತೆಯ ಬೆಳಕಿನೊಂದಿಗೆ ಸರ್ಧಿಸಿ, ಇದು ಕತುಲಲ್ಲ ಹಗಲು, ಎಂಬ 
ಭ್ರಾಂತಿಯನ್ನು ಉಂಟುಮಾಡಿದುವು. 

ನಾಯಕರು ಕುಳಿತುಕೊಳ್ಳಲು ಸಿದ್ಧಪಡಿಸಿದ ವೇದಿಕೆಯ ಚಪ್ಪರವೂ, ಅರಮನೆಯ 
ಓಲಗ ಸಾಲೆಯನ್ನು ನೋಡಿದವರು "ಅದೇ ಇದು' ಎನ್ನುವಷ್ಟು ಸುಂದರವಾಗಿ, 
ವೈಭವೋಪೇತವಾಗಿ "ಅಲಂಕ್ಸತವಾಗಿತ್ತು. 

ಓಲಗ ಸೇರುವ ಗೊತ್ತಾದ ಹೊತಿಗೆ ಸರಿಯಾಗಿ ee ಮಂಗಳ ವಾದ್ಯದವರೊಡನೆ 
ಪ್ರಧಾನಿ, ದಳವಾಯಿಗಳು, ಮತಿತರ "ಹರಿಯ ಅಧಿಕಾರಿಗಳೊಡನೆ ಓಲಗವನ್ನು ಪ್ರವೇಶಿಸಿ, 
ತಮಗಾಗಿ ಸಿದ್ಧಗೊಳಿಸಿದ ರಜತ ಪೀಠದಲ್ಲಿ ಮಂಡಿಸಿದರು. 

ನಾಯಕರನ್ನು ಕಂಡ ಕೂಡಲೇ ಜನರ ಮುಖದಿಂದ ತಾನೇ ತಾನಾಗಿ ಉಕ್ಕಿದ 
ಜಯಘೋಷದ ಧ್ವನಿ ಅಡಗಿದ ಮೇಲೆ, ನಾಯಕರ ಆಸನದ ಬಳಿಯ ಆಸನದಲ್ಲಿ ಕುಳಿತಿದ್ದ 
ಪರಶುರಾಮಪ ನವರು ಎದ್ದು ನಿಂತು, ನಾಯಕರಿಗೆ, ಸಭೆಗೆ ಕೈಮುಗಿದು, 

“ಇಂದಿನ ವಿಶೇಷ ಓಲಗದ ಉದ್ದೇಶವೇನೆಂಬುದು ಎಲ್ಲರಿಗೂ ತಿಳಿದಿರುವ ವಿಚಾರ. 
ಇವೊತ್ತಿನ ದಿನ ದುರ್ಗದ ಜೀವನದಲ್ಲಿ ಬಂಗಾರದ ದಿನ. ಚಿತ್ರದುರ್ಗದ ಪವಿತ್ರ ಸಿಂಹಾಸನದ 
ಮೇಲೆ, ಅಧಿಕಾರವಿಲ್ಲದವರು ಕುಳಿತ ಕಲಂಕ ಇಂದು ತೊಲಗಿದೆ. ಅರಮನೆಗೆ ಹಿಡಿದ ಗ್ರಹಣ 
ಇಂದು ದೂರವಾಗಿ ಚಿತ್ರದುರ್ಗದ ಕೀರ್ತಿಸೂರ್ಯ ಮತ್ತೆ ಪೂರ್ಣ ಪ್ರಕಾಶದಿಂದ 
ಕಂಗೊಳಿಸುತಿದ್ದಾನೆ. ಜನತೆಯನ್ನು ಸುಲಿದು, ಬೆದರಿಸಿ ಅವರ ರಕ್ತ ಮಾಂಸಗಳ ನರಕ 
ವೇದಿಕೆಯ ಮೇಲೆ ತಮ್ಮ ಪಿಶಾಚ. ಪ್ರಭುತ್ವವನ್ನು ಸ್ಥಾಪಿಸಿದ ದಬ್ಬಾಂಕದಾರರ ದಮನವಾಗಿ, 
ಇಂದು ಜನರೇ ಆರಿಸಿದವರು ದುರ್ಗದ ದೊರೆಗಳಾಗಿದ್ದಾರೆ ಇಂಥ ದಿನವನ್ನು ಮತ್ತೆ 
ಕಾಣುತೇವೋ ಇಲ್ಲವೋ ಚಿತ್ರದುರ್ಗದ ಭಾಗ್ಯರವಿ ಶಾಶ್ವ ತವಾಗಿ ಅಸಂಗತವಾದನೇನೋ. 
ಎಂಬ ಭಯ ನಮಗೆಲ್ಲಾ ಇತ್ತು. . ನೀವೆಲ್ಲಾ ಮರೆಯ ಸಕ ಆ ರಕಪುಟದತ್ತ, ಇಂದಿನ 
ಆನಂದದ ಶುಭಮುಹೂರ್ತದಲ್ಲಿ ನಿಮ್ಮ ಗಮನವನ್ನು ಸೆಳೆಯಲು ನನಗೆ ಇಷ್ಟವಿಲ್ಲ. 
ಅಂತೂ ಆ ಕಾಳರಾತ್ರಿ ಕಳೆದು ದುರ್ಗದ ಭಾಗ್ಯ ಬಾಂದಳದಲ್ಲಿ ಹೊಸ ಹಗಲು 
ಮೂಡಿದೆ. ಇದೊಂದು ನಮ್ಮ ಕಣ್ಣೆದುರಿಗೇ ನಡೆದ ಮಹಾ ದಮಾಡ. 

“ಇಂದಿನ ಸಭೆಯ ಉದ್ದೇಶ, ಯಾರ ನಿಷ್ಠೆ, ಅಭಿಮಾನ, ಪ್ರೇಮ, ಸಾಹಸ, ತ್ಯಾಗಗಳಿಂದ, 
ಈ ಪವಾಡ ಸಾಧ್ಯವಾಯಿತೋ ಯಾರು ತಮ್ಮ ರಕ್ತದಿಂದ, ದುರ್ಗದಲ್ಲಿ ಹೊತ್ತಿದ್ದ ಕಾಳ್ಗಿಚ್ಚನ್ನು 


ದುರ್ಗದ ದೊರೆ ೬೫ 


 ಆರಿಸಿದರೋ, ಯಾರ ಅಮೃತ ಪ್ರೇಮದ ಸಂಜೀವಿನೀ ಸ್ಪರ್ಶದಿಂದ, ಜಡವಾಗಿದ್ದ ಚಿತ್ರದುರ್ಗ 
ಮತ್ತೆ ಜೀವಂತವಾಯಿತೋ, ಯಾರ ಬಲಿದಾನ ನಮ್ಮ ಬಾಳನ್ನು ಸತ್ಯ ಪಥದಲ್ಲಿ ನಡೆಸುವ 
-ದಿವ್ಮ ದೀವಟಿಗೆಯಾಗಿದೆಯೋ ಆ ಮಹಾತ್ಮದಿಗೆ, ಆ ಹುತಾತರಿಗೆ ಆ ದಿವ್ಯಾತ್ಸರಿಗೆ ನಮ್ಮ 
ಕೃತಜ್ಞತೆಯನ್ನು ಸಲ್ಲಿಸುವುದು. 
“ನಮ್ಮ pee ಬದುಕಬೇಕು ಎಂದು ಎಷ್ಟೋ ಜನ ಮೃತ್ಯುವನ್ನು ಆಲಂಗಿಸಿದ್ದಾರೆ; 
ಅರಮನೆ ಬೆಳೆಯಲಿ ಎಂದು ತಮ್ಮ ಮನೆಗಳನ್ನು ದಬ್ಬಾಳಿಕೆಯ ಬೆಂಕಿಗೆ ಒಪ್ಪಿಸಿದ್ದಾರೆ: ಊರು 
ಉಳಿಯಲಿ ಎಂದು ತಾವು ಕಾಡುಪಾಲಾಗಿದ್ದಾರೆ. ಜಥ" ಭವ್ಯ ಜೀವಿಗಳ ಬಲಿದಾನದ ಅನಂತ 
ಹಣವನ್ನು ಮಾತಿನಿಂದ ತೀರಿಸುವುದು ಸಾಧ್ಯವಿಲ್ಲ. 
| “ಯಾವ ಕಾರ್ಯಕ್ಕಾಗಿ ಅವರ ಬಾಳು ವಿನಿಯೋಗವಾಯಿತೋ ಆ ಕಾರ್ಯಕ್ಕೆ ನಮ್ಮ 


¥ 


ಬಾಳು ಮೀಸಲು ಪಣವಾದಾಗ, ಅವರ ಕರುಣೆಯ ಅಮೃತ ವರ್ಷದಿಂದ ನಾವು ಬದುಕಿದುದು 
| ಸಾರ್ಥಕವಾಗುತ್ತದೆ. ಇಲ್ಲಿ ನೆರೆದಿರುವ ಚಿತ್ರದುರ್ಗದ ವೀರ ಸಂಸಾರ ಆ ಪಣ ತೊಡಬೇಕು. 
“ಅವರ ತ್ಯಾಗ, ಬಲಿದಾನದ ಯಣ ತೀರಿಸಲಾಗದುದು ಎಂದು ಸುಮನಿರುವುದೂ 
ಸಾಧ್ಯವಿಲ್ಲ. ಬೆಳಕು ಕೊಟ್ಟು, ಬಾಳನ್ನು ಬೆಳಗಿಸುವ ಸೂರ್ಯದೇವನಿಗೆ ಮೂರು ಬೊಗಸೆ 
' ನೀರನ್ನು ಅರ್ಫ್ಯಕೊಟ್ಟು ಪ್ರಣಾಮ ಸಲ್ಲಿಸುವಂತೆ, ದುರ್ಗದ ಹಿತಕ್ಕಾಗಿ ದುಡಿದ ಹಿರಿಯರಿಗೆ, 
ಕೈಯಾರ ಮೆಚ್ಚುಕೊಟ್ಟು ಅವರನ್ನು ಕಂಡು ವಂದಿಸಬೇಕು ನಸ ನಾಯಕರ ಇಚ್ಛೆ 
ಅದಕ್ಕಾಗಿ ಈ ಸಭೆ ಸೇರಿಸಲಾಗಿದೆ. ಹಿರಿಯರು ಆ ಕೃತಜ್ಞತೆಯ ಕಾಣಿಕೆಯನ್ನು ಪ್ರೇಮದಿಂದ 
ಸ್ವೀಕರಿಸಿ, ಇಂದು ಆರಂಭವಾಗಿರುವ ಮನೆತನದ ರಾಜ್ಯಭಾರ ಆಚಂದ್ರಾರ್ಕಸ್ಥಾಯಿಯಾಗಿ, 
' ಕಲ್ಬಾಂತರ ಕೀರ್ತಿಶಾಲಿಯಾಗುವಂತೆ ಆಶೀರ್ವದಿಸಬೇಕು ಎಂಬುದು ನಾಯಕರ 
| ಮಹದಭಿಲಾಷೆ ಈ ಕೃಪೆಯನ್ನು ಹಿರಿಯರು ಅನುಗ್ರಹಿಸಬೇಕು” 
' ಎಂದು ನಾಯಕರ ಪರವಾಗಿ ಸಭೆಗೆ ಹೇಳಿದರು. 
.... ಪರಶುರಾಮಪ್ಪನವರ ಮಾತು, ಸಭೆಯ ಹರ್ಷಧ್ವನಿ ಮುಗಿದ ಮೇಲೆ, ಅರಮನೆಯ 
ಕರಣಿಕರು ಉಡುಗೊರೆ ಪಡೆಯಬೇಕಾದವರ ಹೆಸರನ್ನು ಸೂಚಿಸಿದರು. ಗೋಪಾಲಪುರ, 
' ಮಲ್ಲಭಟ್ಟರಹಳ್ಳಿ, ಗಾಣದಾಳು, ಬೆನ್ನೂರು ಪಂಡರಹಳ್ಳಿ ಮೊದಲಾದ ಗ್ರಾಮಗಳ ಗೌಡರು, ಆ 
ಹಳ್ಳಿಗಳ "ಗರಡಿಯ ಹಿರಿಯರು, ದಾಸನಾಯಕ, ಚಿಕ್ಕಯ್ಯ ಮೊದಲಾದವರು ಒಬ್ಬೊಬ್ಬರಾಗಿ 
| [ದು ರತ್ನಾಭರಣಗಳು, ನೀರಾಜಿ ವಸ್ತ್ರಗಳ ಉಡುಗೊರೆಯನ್ನು ಸ್ವೀಕರಿಸಿದರು. ನಾಯಕರು 
ಒಬ್ಬೊಬ್ಬರನ್ನೂ ಆಲಿಂಗಿಸಿ, ಸ್ವಹಸದಿಂದ ಉಡುಗೊರೆಗಳನ್ನು ಕೊಟ್ಟರು. 
ಕರಣಿಕರ ಪಟ್ಟಿಯಲ್ಲಿದ್ದವರ ಹೆಸರೆಲ್ಲವೂ ಮುಗಿದರೂ, ಉಡುಗೊರೆಗಳನ್ನು ಕೊಡಲು 
ಎದ್ದು ನಿಂತ ನಾಯಕರು ಕೂಡಲಿಲ್ಲ. ಹಾಗೇ ನಿಂತು, ನಗುಮುಖದಿಂದ ಸಭೆಯನ್ನು 
ನೋಡುತ್ತಾ 
“ಇನ್ನೂ ಇಬ್ಬಧಿಗೆ ಉಡುಗೊರೆಗಳು ಸಲ್ಲಬೇಕಾಗಿದೆ. ನಮ್ಮ ಮೇಲೆ ಕೃಪೆ ಇಟ್ಟು ಆ 
ಹಿರಿಯರು ಈ ಅಲ್ಪ ಕಾಣಿಕೆಯನ್ನು ಸ್ವೀಕರಿಸಬೇಕು. ದಳವಾಯಿ ಭರಮಣ್ಣನವರು ಇತ್ತ 
ಬರಬೇಕು'' 
ಎಂದು ಕರೆದು, ಗೌಡಹಳ್ಳಿಯನ್ನು ಆತನಿಗೆ ಉಂಬಳಿಯಾಗಿ ಕೊಟ್ಟು ದಾನಶಾಸನದ 
ಚಿನ್ನದ ತಗಡನ್ನು, ವಸ್ತ್ರಾಭರಣ ವೀಳಯಗಳೊಡನೆ, ಚಿನ್ನದ ಹರಿವಾಣದಲ್ಲಿಟ್ಟು 
ಕೊಟ್ಟರು. 

ತಾನು ನಿರೀಕ್ಷಿಸದ ಆ ಉಡುಗೊರೆಯನ್ನು ಕಂಡು ಭರಮಣ್ಣ ದಿಗ್ಯಾಂತನಾದ. ಲ 
ಗಳಿಗೆಯ ಆಶ್ಚರ್ಯವನ್ನು ಅರಗಿಸಿಕೊಂಡು 

"ಮಹಾಪ್ರಭುಗಳು. ನನ್ನನ್ನು ಮನ್ನಿಸಬೇಕು. ನಾನು ಈ ಉಡುಗೊರೆಗೆ ತಕ್ಕವನಲ್ಲ 
ನಾನು ಮಾಡಿದುದು ಅರಮನೆಯ ಅನ್ನ ತಿಂದುದರ ಯಣ ತೀರಿಸುವ ಕೆಲಸ "ಮಾತ್ರ. 
ಮಾಡಬೇಕಾದ ಕರ್ತವ್ಯವನ್ನು ಮಾಡಿದ್ದರಿಂದ ನಾನು ಯಾವ ಮೆಚ್ಚಿಗೆಗೂ ಪಾತ್ರನಲ್ಲ' 
ಎಂದ. 

“ದಳವಾಯಿಗಳು ನಮ್ಮ ಮಾತಿಗೆ ಇದಿರಾಡಬಾರದು ಎಂಬ ನಮ್ಮ ಷರತನ್ನು ನೀವು 
ಒಪ್ಪಿಯೇ ಅಲ್ಲವೇ ನಮ್ಮನ್ನು ಇಲ್ಲಿಗೆ ಕರೆದು ತಂದದ್ದು? ತಾವು ಮಾತಿಗೆ ತಪ್ಪಬಾರದು'' 
ಎಂದು ನಾಯಕರು ನಗುತ್ತಾ ಹೇಳಿದರು. 

“ಪ್ರಭುಗಳ ಅನುಗ್ರಹವನ್ನು ಬೇಡವೆನ್ನುವುದು ಶುಭವಲ್ಲ ಭರಮಣ್ಣ. ಅವರು 
ಕೊಟ್ಟುದನ್ನು ಪ್ರಸಾದ ಎಂದು ಸ್ವೀಕರಿಸಬೇಕು'' 

ಎಂದು ಪರಶುರಾಮಪ್ಪನವರೂ ಒತ್ತಾಯ ಮಾಡಿದರು. 

ಆಗ ಬೇರೆ ದಾರಿಯೇ ಇಲ್ಲದೆ, ಉಡುಗೊರೆಯನ್ನು ಸ್ವೀಕರಿಸಿ ಭರಮಣ್ಣ ಗದ್ಗದಸ್ವರದಲ್ಲಿ 

"ಈ ಮೈ ಪ್ರಭುಗಳ ಸೇವೆಗೆ ಎಂದೋ ಮಾಸಲಾಗಿತ್ತು. ಆದರೆ ಈ ಹೊತಿನಲ್ಲಿ 
ಮತ್ತೇನೂ ಹೇಳಲಾರೆನಾದ್ದರಿಂದ ಮತ್ತೆ ಈ ಸಭೆಯ ಇದಿರು ಅದೇ ಮಾತನ್ನೇ ಪ್ರತಿಜ್ಞೆಮಾಡಿ 
ಹೇಳುತ್ತೇನೆ. ದೇವರು ನನ್ನ ಪ್ರತಿಜ್ಞೆಯನ್ನು ನಿಜಮಾಡಲಿ'' ಎಂದ. 

ಆತನ ಮಾತು ಮುಗಿದ ಬಳಿಕ ನಾಯಕರು, ಪರಶುರಾಮಪನವರತ್ತ ತಿರುಗಿ 

"ಈಗ ಪ್ರಧಾನಿಗಳ ಸರದಿ. ದಯಮಾಡಿಸಬೇಕು'' ಎಂದರು. 

ಪರಶುರಾಮಪ್ಪನವರು ಎದ್ದು ನಿಂತು, ನಾಯಕರಿಗೆ ಕೈಮುಗಿದು ಹೇಳಿದರು. 

""ಅಪ್ಪಣೆಯಾಗಬೇಕು.'' 

“ಪ್ರಧಾನಿಗಳೇ--ನಿಮಗೆ ಉಡುಗೊರೆ ಕೊಡುವಷ್ಟು ಯೋಗ್ಯತೆ ನಮಗಿಲ್ಲ. ಆದರೂ 
ಕೊಡಬೇಕು ಎನ್ನುವ ಚಪಲವನ್ನು ನಿವಾರಿಸಿಕೊಳ್ಳಲಾರದಾಗಿದ್ದೇವೆ ನಾವು. ಆದ್ದರಿಂದ 
ತಾವು ನಮ್ಮ ಚಪಲ ಚಿತ್ರವನ್ನು ಮನ್ನಿಸಿ, ದುರ್ಗದ ರಾಜ್ಯ, ಸಮಸ್ತ ಸಂಪತಿನಲ್ಲಿ ತಮಗೆ 
ಏನು ಪ್ರಿಯವೋ ಅದನ್ನು ನಮ್ಮ ಕಾಣಿಕೆ ಎಂದು “ತೆಗೆದುಕೊಳ್ಳಬೇಕು” ಎಂದರು 
ನಾಯಕರು. 

"ಚಿತ್ರದುರ್ಗದ ದೊರೆಗಳಿಂದ ನಾವು ತೆಗೆದುಕೊಳ್ಳಬಹುದಾದುದು ಏನೂ ಇಲ್ಲ. 
ಗಾ ಗಾರಿ ಗ ಮತ್ತಿ ತಿಮ್ಮಣ್ಣನಾಯಕರೇ ನಮ್ಮ ಮನೆತನದ ಹಿರಿಯರಿಗೆ "ಹರಿಯದ 
ಹಚ್ಚಡ, ಮುರಿಯದ ಒಡವೆ ಎಂದು ನಮ್ಮ ವಂಶಪಾರಂಪೆ ರ್ಯವಾಗಿ ಪ್ರಧಾನಿತನವನ್ನು 
ಅನುಗ್ರಹಿಸಿದ್ದಾರೆ. ಅದಕ್ಕಿಂತ ಹೆಚ್ಚಿನದೇನನ್ನು. ಬೇಡಲಿ ? ಆದರೂ ನಾಯಕರು ನಮಗೆ 
ಏನಾದರೂ ಕೊಡಬೇಕು ಎಂಬ ಅಭಿಮಾನವನ್ನು ವ್ಯಕ್ತಪಡಿಸಿದ್ದಾರೆ. ನಾನು ಕೇಳಿದುದನ್ನು 
ಕೊಡುತ್ತೇನೆ ಎಂದಿದ್ದಾರೆ. ಅದನ್ನು ಬೇಡ ಎನ್ನಲಾರೆ. ಆದ್ದರಿಂದ ಅವರು ನನಗೆ 
ಉಡುಗೊರೆಯಾಗಿ, ಈ " ಪ್ರೇಮವನ್ನೇ ನನ್ನಲ್ಲಿ ಆಜೀವಪರ್ಯಂತ ಇಟ್ಟುಕೊಂಡಿರುವ ಅನುಗ್ರಹ 
ಮಾಡಬೇಕು'' ಎಂದರು ಪರಶುರಾಮಪ್ಪ. 

""ನಮ್ಮ ಪ್ರೇಮವೇನೋ ಸದಾ ನಿಮ್ಮದೇ ಪ್ರಧಾನಿಗಳೇ. ಆದರೆ ಅದು 
ಉಡುಗೊರೆಯಾಗಲಿಲ್ಲ” ನಾಯಕರು ಮತ್ತೆ ಹೇಳಿದರು. 


ದುರ್ಗದ ದೊರೆ ೬೭ 


“ನಾನು ಕೇಳಿದುದನ್ನೇ ಕೊಡುವುದಾಗಿ ಪ್ರಭುಗಳು ಅಪಣೆ Wi ನನಗೆ 
ಬೇಕಾದುದನ್ನು ನಾನು ಆರಿಸಿಯಾಯಿತು. ಮುಂದಿನದು ಪ್ರಭು ಚಿತ್ತ.' 

ಇಟ್ರದು” i ಮಾತು. ಇದು ನಮ್ಮ ಶಾಶ್ವತ ಪ್ರೇಮದ ಕುರುಹಾಗಿ ತಮ್ಮ 
ಕಂಠವನ್ನು ಅಲಂಕರಿಸಲಿ 

ಸನದು ನಾಯಕರು ತಮ್ಮ ಕತಿನಲ್ಲಿದ್ದ ನವರತ್ನಖಚಿತವಾದ ಮುತಿನಹಾರವನ್ನು ತೆಗೆದು, 
ಪರಶುರಾಮಪ್ಪನವರ ಕತಿಗೆ ಹಾಕಿದರು. 

ನಾಯಕರ ಕೈ ತಮ್ಮ ಕತಿಗೆ ಹಾರ ಹಾಕಿದಾಗ, ಪರಶುರಾಮಪ್ಪನವರಿಗೆ ತಟಕ್ಕನೆ 
ಗಿರಿಜವೈಯ ನೆನಪು ಓತಿ 

“ಸುಮ್ಮನ ಕುಳಿತು ನಾನು ಹಾರ ಹಾಕಿಸಿಕೊಂಡೆ. ಆದರೆ ಈ ದಿನ ಪಾದಪೂಜೆ 
ಮಾಡಿಕೊಳ್ಳ ಬೇಕಾಗಿದ್ದ ತಾಯಿ ಗಿರಿಜವ್ವೆ ಇಲ್ಲಿಲ್ಲ' 

ಕ್ಕ ಆ ನೆನಪಿನೊಂದಿಗೆ ಕಣ್ಣಿನಲ್ಲಿ ಉಕ್ಕಿದ ನೀರನ್ನು ಉತರೀಯದ ತುದಿಯಿಂದ 
ಒರಸಿಕೊಂಡು. 

' ಗಿರಿಜವೈಯ ಹೆಸರು ಕೇಳಿದ ನಾಯಕರು ಆ ಹೆಸರಿಗೇ ಕೈಮುಗಿದರು. ಸಭೆ ಹುಚ್ಚಾಗಿ 
ಗಿರಿಜವೈಯ "ಹೆಸರಿನ ಜಯಘೋಷ ಮಾಡಿತು. 

ಚಿತ್ರದುರ್ಗದ ಮೂಲೆ ಮೂಲೆಗಳಿಂದಲೂ ಗಿರಿಜವ್ವೆಯ ಹೆಸರು ಮಾರ್ದನಿಸಿ 
ಮೊಳಗಿತು. 

ಜಯಘೋಷ ಧ್ವನಿ ಅಡಗಿದ ಬಳಿಕ ನಾಯಕರು ಸಬೆಯ ಕಡೆ ತಿರುಗಿ ಸಭೆಗೆ 
ಕೈಮುಗಿದು, 

“ನಮನ್ನು ದೊರೆಯಾಗಿ ಆರಿಸಿ, ಪಟ್ಟದ ಮೇಲೆ ಕೂಡಿಸಿ, ತಾವೇ ರೂಪಿಸಿದ ವಿಗ್ರಹಕ್ಕೆ 
ಶಿಲಪೂಜೆಯೊಪಿಸುವಂತೆ ನಮಗೆ ಮರ್ಯಾದೆ ಮಾಡಲು ತಾವೆಲ್ಲಾ ನೆರೆದಿದ್ದೀರಿ. ನಾವು 
ರಾಜಕಾರಣವನ್ನು ಅರಿಯದ ಅಜ್ನಧು. ನಮ್ಮಿಂದ ತಮಗೆ, ದೇಶಕ್ಕೆ ಯಾವ ವಿಧದಲ್ಲೂ 
ಅಪಚಾರವಾಗದಂತೆ, ನಮನ್ನು ನಡೆಸಿಕೊಂಡು ಹೋಗುವ ಭಾರ ತಮ್ಮದು. ನಿಮ್ಮ ಅಭಿಮಾನ 
ನಮನ್ನು ಈ ದಿನ ದೊರೆಯಾಗಿ ಮಾಡಿದೆ. ನಮಗೆ ಶಾಶ್ವತವಾಗಿ. ಆ ಅಭಿಮಾನ ಭಿಕ್ಷೆ 
ನೀಡಬೇಕು. ಮತ್ತಿ ತಿಮ್ಮಣ್ಣನಾಯಕರಿಗೆ ಸಿದ್ಧರು ಅನುಗ್ರಹಿಸಿದ ಸಿಂಹಾಸನ, ನಮ್ಮಪಾಲಿಗೆ 
ಆಸನವಲ್ಲ, ನಾವು ಪೂಜಿಸುವ ದೇವತೆ. ನಮ್ಮ ಬಾಳು ಆ ದೇವತೆಯ ನಿತ್ಯೊ ಪಾಸನೆ. ಆ 
ಆರಾಧನೆಯಲ್ಲಿ ನಮಗೆ ಸಿದ್ದಿ ದೊರೆಯುವಂತೆ, 'ತಾವೆಲ್ಲಾ ನಮಗೆ ಆಶೀರ್ವಾದ ಮಾಡಬೇಕು. 

“ನಮ್ಮೆಲ್ಲರಿಗೂ ಹಿರಿಯರಾದ ಪ್ರಧಾನಿಗಳು ಒಂದು ಮಾತು ಕೇಳಿದರು- "ನಾವು 
ಬದುಕಲಿ ಎಂದು ಯಾರು ತಮ್ಮ ಜೀವನವನ್ನು ಒಪ್ಪಿಸಿದರೋ ಆ ಹಿರಿಯರ ಬಾಳು ಯಾವ 
ಕಾರ್ಯಕ್ಕೆ ಹಿಬೋಗವಾಯಿಕೋ ಆ ಕಾರ್ಯಕ್ಕೆ `ನಮ್ಮ ಬಾಳು ಮೀಸಲಾಗಬೇಕು' ಎಂತ. 
ನಮ್ಮ ಹಾಳು ಇಂದಿನಿಂದ ಆ ಕಾರ್ಯಕ್ಕೆ ಮೀಸಲು. ಎಂದು ತಮ್ಮಿದಿರು, ಸರ್ವಜನ 
ಸಾಕ್ಷಿಯಾಗಿ ನಾವೂ ಪಣ ತೋಡುತೇವೆ. 

“ಏಕನಾಥೇಶ್ವರಿ, ಉತ್ತವಾಂಬಾ, ಹಿಡುಂಬೇಶ್ವರರ ಕೃಪಾಪೋಷಿತವಾದ ಚಿತ್ರದುರ್ಗದ 
ವೈಭವವನ್ನು ಮತ್ತರದ ಕಲುಷಿತ ದೃಷ್ಟಿಯಿಂದ ನೋಡುವ ಹಿಸುಣರೂ ಎಷ್ಟೋ ಮಂದಿ 
ಇದ್ದಾರೆ. ನಮ್ಮ ವಿನಾಶವನ್ನೇ ಮಂತ್ರದಂತೆ ದಿನವೂ ಜಪಿಸುತಿದುವ ಶತ್ರುಗಳೂ ಸಾಕಷ್ಟು ಜನ 
ಇದ್ದಾರೆ. ಅಂಥ ಶತ್ರುಗಳನ್ನು ಅಡಗಿಸಿ, ಚಿತ್ರದುರ್ಗದಲ್ಲಿ ಸಂತೋಷ, ನಿರ್ಭೀತಿಯ ಹಾಲು 


೬೮ ಹೊಸ ಹಗಲು 


ಹೊಳೆ ಹರಿಯುವವರೆಗೂ ನಮ್ಮ ಈ ಕತಿಗೆ ವಿಶ್ರಾಂತಿ ಕೊಡುವುದಿಲ್ಲ' ಎಂದು, ಒರೆಯಲ್ಲಿದ್ದ 
ಖಡ್ಗವನ್ನು, ಹೊರಗೆಳೆದು ರುಳಪಿಸಿ, 

“ದುರ್ಗದ ಶತ್ರು ಮರ್ದನ ಕಾರ್ಯವಾಗುವವರೆಗೂ ಮತ್ತೆ ಈ ಖಡ್ಗವನ್ನು 
ಒರೆಗಿಡುವುದಿಲ್ಲ. ದುರ್ಗವನ್ನು ರಕ್ಷಿಸುತ್ತಿರುವ ಮಹಾದೇವಿಯರ ಹರಕೆ ಇರಲಿ, ನಿಮ್ಮ 
ಆಶೀರ್ವಾದವಿರಲಿ--ನಮ್ಮ ಶಪಥ ಸಾಂಗವಾಗಿ ನೆರವೇರಲಿ'' ಎಂದು ಒರೆಗಳಚಿದ ಖಡ್ಗವನ್ನು 
ಹಿಡಿದೇ ಸಭೆಗೆ ವಂದಿಸಿ, ಪೀಠವನ್ನು ಅಲಂಕರಿಸಿದರು ನಾಯಕರು. 

ಅವರ ಮಾತು ಮುಗಿಯುತಿದ್ದ ಹಾಗೇ “ಬಿಚ್ಚುಗತ್ತಿ ಭರಮಪ್ಪ ನಾಯಕರಿಗೆ 
ಉಘೇ...ಉಘೇ........ ''__ಎಂಬ ಜನತೆಯ ಜಯಘೋಷ, ಕಾರ್ಗಾಲದ ಕಡಲಿನ 
ಮೊರೆತದಂತೆ ಹಬ್ಬಿ ನೆಲ ಮುಗಿಲನ್ನು ತುಂಬಿತು. 

ಜನತೆಯ ಒಕ್ಕೊರಲಿನ ಜಯಘೋಷವನ್ನೂ , ಜನತೆ ತಮಗೆ ಮಾಡಿದ 
ನಾಮಕರಣವನ್ನೂ ಕೇಳಿ, ನಾಯಕರ ಹೃದಯ ಹರ್ಷದಿಂದ ಬೀಗಿತು. ಸಭೆ ಇಟ್ಟ ಹೆಸರನ್ನು 
ತಮಗೆ ತಾವೇ ನಾಲ್ಕಾರು ಬಾರಿ ಹೇಳಿಕೊಂಡರು. 

*"ಬಿಚ್ಚುಗತ್ತಿ ಭರಮಪ್ಪನಾಯಕ....ಬಿಚ್ಚುಗತ್ತಿ ಭರಮಪ್ಪನಾಯಕ.'' 

ಆ ಹೆಸರಿನ ನೆನಪು, ಕಾಳಿಕಾಮಂತ್ರದಂತೆ, ನಾಯಕರ ತೋಳಿನಲ್ಲಿ ಶಕ್ತಿಯನ್ನು ತುಂಬಿತು. 

ಒರೆಗಳಚಿದ ಖಡ್ಗಧಾರೆಯ, ಶತ್ರು ಹೃದಯವನ್ನು ತಲ್ಲಣಗೊಳಿಸುವ ರುದ್ರ 
ಪ್ರಕಾಶದೊಂದಿಗೆ, ಚಿತ್ರದುರ್ಗದ ಗಂಡುಮೆಟ್ಟಿನಲ್ಲಿ, ಭರಮಪ್ಪ ನಾಯಕರ ಆಳ್ವಿಕೆ 
ಆರಂಭವಾಯಿತು. 


೬೯ 


ಹಗಲಿನಲ್ಲಿ ಕತಲು 


೧ 


""ನಿಮ್ಮದೇನು ಉಕ್ಕಿನ ಮೈಯೇ ಪ್ರಧಾನಿಗಳೇ. ಈಗ ಹತ್ತು ದಿನದಿಂದ ಒಂದು 
ಗಳಿಗೆಯಾದರೂ ನೀವು ವಿಶ್ರಾಂತಿ ಪಡೆದಿಲ್ಲ. ಏನು ಕೆಲಸವಿದ್ದರೂ ಬದಿಗಿರಿಸಿ, ಎರಡು ದಿನ 
ವಿಶ್ರಾಂತಿ ಪಡೆಯಬಾರದೆ ?'' 

ಪಟ್ಟಾಭಿಷೇಕ ಮಹೋತ್ಸವದ ಹತ್ತು ದಿನದ ಬಿಡುವಿಲ್ಲದ ಕಾರ್ಯಕ್ರಮಗಳು ಮುಗಿದ 
ಮಾರನೆಯ ದಿನ, ಹೊತ್ತಿಗೆ ಮುಂಚೆಯೇ ನಾಯಕರೊಂದಿಗೆ ಮಾತನಾಡಬೇಕೆಂದು ಬಂದ 
ಪರಶುರಾಮಪ್ಪನವರ ಬಳಲಿದ ಮುಖವನ್ನು ನೋಡಿ ಕೇಳಿದ ಭರಮಪ್ಪನಾಯಕ. 


ಭಾರವಾಗಿ ನಿಟ್ಟುಸಿರು ಬಿಟ್ಟು ಹೇಳಿದರು ಪರಶುರಾಮಪ್ಪ 

""ನನ್ನ ನಿಮ್ಮ ಮಟ್ಟಿಗೆ ಅದಕ್ಕಿನ್ನೂ ಕಾಲ ಒದಗಿಬಂದಿಲ್ಲ. ಮಾಡಬೇಕಾದ ಕೆಲಸಗಳು 
ಗುರುತರ ಹೊರೆ ನೆತ್ತಿಯ ಮೇಲೆ ಕುಳಿತು ಕಾಡುತಿರುವಾಗ ವಿಶ್ರಾಂತಿಗೆಲ್ಲಿ ಅವಕಾಶ ಪ್ರಭು? 
ಸಂತೋಷ ಸಮಯದಲ್ಲಿ, ಬೇರಾವ ಮಾತೂ ಬೇಡವೆಂದು ಸುಮನಿದ್ದುದಾಯಿತು. ಈಗ, 
ಆಗ ಮರೆತ ಕೆಲಸಗಳೆಲ್ಲವನ್ನೂ ಮುಗಿಸಬೇಕು.'' 

“ಈಗೇನು ಅಂಥ ಅವಸರದ ಕೆಲಸವಿದೆ ಪ್ರಧಾನಿಗಳೇ?”' 

“ಇದೆ. ಒಂದಲ್ಲ-ಹತಾರು ಇವೆ. ಈಗ ಸೆರೆಯಲ್ಲಿರುವ ರಂಗಪ್ಪನಾಯಕನನ್ನು ಏನು 
ಮಾಡಬೇಕು ಎಂದು ಇತ್ಯರ್ಥ ಮಾಡಬೇಕಾಗಿದೆ.” 

“ಅದನ್ನೇಕೆ ಉಳಿಸಿಕೊಂಡಿರಿ ಪ್ರಧಾನಿಗಳೇ? ಪಟ್ಟಾಭಿಷೇಕದ ಸಂತೋಷಕ್ಕಾಗಿ, ಸಾವಿರಾರು 
ಜನ ಬಂದಿಗಳ ಬಿಡುಗಡೆಯಾಯಿತಲ್ಲ-ಆಗ ರಂಗಪ್ಪನಾಯಕನನ್ನೂ ಬಿಡುಗಡೆ 
ಮಾಡಬಹುದಾಗಿತ್ತು.'' 

""ಮಾಡಬಹುದಾಗಿತ್ಕು-ರಂಗಪ್ಪನಾಯಕನೂ ಬಿಡುಗಡೆಯಾದ ಬಂದಿಗಳ 
 ದರ್ಜೆಯವರೇ ಆಗಿದ್ದರೆ. ಆದರೆ ಅವರದು ವಿಶೇಷ ಪ್ರಸಂಗ. ಹೆಚ್ಚು ಆಲೋಚಿಸಿ ಕೆಲಸ 
ಮಾಡಬೇಕು.'' 

“ಅವರು ಬಿಡುಗಡೆ ಮಾಡಬಾರದವರಾಗಿದ್ದರೆ, ಕೂಳಿಗೆ ದಂಡವಾಗಿ ಸೆರೆಯಲ್ಲೇಕೆ 
ಇರಬೇಕು? ತಲೆ ತೆಗೆಸಿದ್ದರೆ ಈ ಚಿಂತೆಯೇ ಇರುತಿರಲಿಲ್ಲ.'' 


೭೦ ಹೊಸ ಹಗಲು 


“ಅವರ ತಲೆ ತೆಗೆಯುವುದು ಅಷ್ಟು ಪ್ರಿಯವಾದ ಕೆಲಸವಲ್ಲ. ಅದರ ಪರಿಣಾಮ 
ಹೇಗಾಗುವುದೋ ಹೇಳುವುದು ಬಹು ಕಷ್ಟ.” 

"ಏಕೆ ?'' 

“ರಂಗಪುನಾಯಕರು ಒಂದು ಕಡೆ ದುರ್ಗದ ರಾಜಮನೆತನದ ಸಂಬಂಧಿಕರು; 
ಮತೊಂದು ಕಡೆ ದುರ್ಗದೊಂದಿಗೆ ಜಗಳ ತೆಗೆಯಲು ಏನಾದರೊಂದು ನೆಪ ಸಾಕು ಎಂದು 
ಕಾಯುತ್ತಿರುವ ಹರಪನಹಳ್ಳಿಯ ಪಾಳೆಯಗಾರರ ನೆಂಟರು. ಅವರನ್ನು ಸೆರೆಯಲ್ಲಿಟ್ಟರೂ ಕಷ್ಟ 
ಬಿಟ್ಟರೆ ಏನಾಗುತದೋ ಎಂಬ ಭಯ.” 

"ಭಯವೆಲ್ಲಿಯದು ಪ್ರಧಾನಿಗಳೇ ?”' 

“ಎಷ್ಟಾದರೂ ರಂಗಪ್ಪನಾಯಕರು ಪಟ್ಟಾಭಿಷಿಕರಾದವರು. ಸೆರೆಯಿಂದ ಹೊರಬಿಟ್ಟದೆ, 
ಹರಪನಹಳ್ಳಿಯವರ ನೆರವಿನಿಂದ ನಮ್ಮ ವಿರುದ್ವ ದೊಂಬಿ ಎಬ್ಬಿಸಬಹುದು. ದುರ್ಗದ 
ಸೀಮೆಯಲ್ಲೂ ಕೆಲವರು ಅವರಿಗೆ ನೆರವಾಗಬಹುದು. ಆದುದರಿಂದ ಬಿಡುಗಡೆ ಮಾಡಲು 

“ಹಾಗಾದರೆ ಈಗ ಏನು ಮಾಡಬೇಕು ಎನ್ನುತ್ತೀರ?'' 

"ಆ ವಿಷವನ್ನು ಪ್ರಭುಗಳೇ ತೀರ್ಮಾನಿಸಬೇಕು. . ಎಷ್ಟುವರೂ ಅವರು ತಮಗೆ 
ನೆಂಟರು. ಆದುದರಿಂದ ತಮ್ಮ ಪಟ್ಟಾಭಿಷೇಕ ಕಾರ್ಯ ಮುಗಿದ ಬಳಿಕ, ತಾವ್ವ್ವಉಚಿತ 
ತೀರ್ಮಾನ ಕೈಗೊಳ್ಳಲಿ ಎಂದು ನಾವು ಕಾದೆವು. ಈಗ ತಾವು ಆ ಸಮಸ್ಯೆಯನ್ನು 
ಪರಿಹರಿಸಬೇಕು.'' 

ಪರಶುರಾಮಪ್ಪನವರು ಹೇಳಿದುದನ್ನು ಕೇಳಿ ಭರಮಪ್ಪನಾಯಕ ಚಿಂತೆಗೊಳಗಾದ. ಅಷ್ಟು 
ಹೊತ್ತು ಸುಮನಿದ್ದು ಬಳಿಕ, 

"ನನಗೆ ರಂಗಪ್ಪನಾಯಕರ ಪರಿಚಯವೇ ಇಲ್ಲ. ಅವರ ಪರಿಚಯವಿದ್ದು, ಅವರ 
ಸ್ವಭಾವ ಹೀಗೆ ಎಂದು ತಿಳಿದಿದ್ದರೆ, ಹೀಗೆ ಮಾಡಬಹುದು ಎಂದು ಹೇಳಬಹುದಾಗಿತ್ತು. 
ಈಗಲೂ ಅನುಚಿತವಲ್ಲದಿದ್ದರೆ, ನಾವು ಒಮ್ಮೆ ಅವರನ್ನು ಭೇಟಿ ಮಾಡಬಹುದೇ ಪ್ರಧಾನಿಗಳೇ?'' 
ಎಂದು ಪರಶುರಾಮಪ್ಪನವರನ್ನು ಕೇಳಿದ. 

ಪರಶುರಾಮಪ್ಪನವರೂ ಆ ಪ್ರಶ್ನೆಗೆ ಕೂಡಲೇ ಉತ್ತರ ಕೊಡದೆ, ಒಂದು ಗಳಿಗೆ 
ಯೋಚಿಸಿ ಬಳಿಕ ಹೇಳಿದರು-- 

"ಆಗಬಹುದು. ಅದರಲ್ಲಿ ತಪ್ಪೇನೂ ಕಾಣುವುದಿಲ್ಲ. ಪ್ರಭುಗಳು ರಂಗಪ್ಪನಾಯಕರನ್ನು 
ಯಾವಾಗ ಕಾಣುವುದು ಎಂದು ಹೇಳಿದರೆ, ಅದಕ್ಕೆ ಬೇಕಾದ ಸಿದ್ದತೆ ಮಾಡುತ್ತೇನೆ.” 

“ಹೇಗೂ ಇದು ಬೇಗ ಇತ್ಯರ್ಥ ಮಾಡಬೇಕಾದ ಪ್ರಶ್ನೆ ಎಂದಿರಲ್ಲ. ಆದ್ದರಿಂದ ಈ 
ದಿನವೇ ಅವರನ್ನು ನೋಡುವ ಕೆಲಸ ಮುಗಿಸಿದರಾಗದೇ ? ನಿಮಗೇನೂ ಹೆಚ್ಚಿನ 
ಕೆಲಸವಿಲ್ಲದಿದ್ದಲ್ಲಿ, ಇಂದು ಸಂಜೆಯೇ ಆ ಕೆಲಸ ಮುಗಿದುಹೋಗಲಿ.'' 

"ತಮಗೆ ತೊಂದರೆಯಾಗದಿದ್ದರೆ ಆಗಬಹುದು.'' 

“ನಮಗೆ ತೊಂದರೆ! ....ನಮ್ಮ ಊಟವನ್ನು ನಾವೇ ಕೈಯಾರ ಮಾಡಬೇಕು ಎಂಬ 
ದೊಡ್ಡ ತೊಂದರೆಯೊಂದನ್ನು ಬಿಟ್ಟರೆ ಈಗ ನಮಗೆ ಬೇರೇನು ಕೆಲಸವಿದೆ ಪ್ರಧಾನಿಗಳೇ. ಎಲ್ಲ 
ಕೆಲಸದ ಹೊರೆಯನ್ನೂ, ನೀವೂ ದಳವಾಯಿಗಳೂ ಹೊತುಕೊಂಡು, ನಮಗೆ ತಿಂದ ಅನ್ನ 


ಹಗಲಿನಲ್ಲಿ ಕತ್ತಲು ೭೧ 


ಅರಗದ ಹಾಗೆ ಮಾಡಿದ್ದೀರ. ಹಾಗಿರುವಾಗ ನಮಗೇನು ತೊಂದರೆ ?''ನಗುತ್ತಾ ಹೇಳಿದ 
ಭರಮಪನಾಯತಃ 

ಆ ಮಾತನ್ನು ಕೇಳಿ ಆ ನಗೆಯ ಹಿಂದೆ ಮಳ್ಳೇನಾದರೂ ಅಡಗಿದೆಯೋ ಏನೋ 
ಎಂದು ಪ್ರಧಾನಿಗಳು ಭರಮಪನಾಯಕನಿಗೆ ಅರಿವಾಗದಂತೆ ಆತನ ಮುಖವನ್ನು ದಿಟ್ಟಿಸಿ 
ನೋಡಿದರು. ನಾಯಕನ ಮುಖಭಾವದಲ್ಲಾಗಲಿ, ಕಣ್ಣ ನೋಟದಲ್ಲಾಗಲಿ, ಸ್ನೇಹವಲ್ಲದ 
ಬೇರಾವ ಭಾವನೆಯೂ ಕಾಣಲಿಲ್ಲ. ಎಂತಲೇ ಭರಮಪನಾಯಕ ನಗುತ್ತಾ ಹೇಳಿದ ಮಾತನ್ನು 
ಕೇಳಿ ತಾವೂ ನಕ್ಕು "ಆಗಬಹುದು. ಈ ಸಂಜೆ, ರಂಗಪ್ಪನಾಯಕರ ಭೇಟಿಗೆ ಸಿದ್ಧತೆ ಮಾಡುತ್ತೇನೆ” 
ಎಂದರು. 

ಅದರಂತೆಯೇ ಆ ದಿನ ಸಂಜೆ, ಭರಮಪನಾಯಕ, ಪರಶುರಾಮಪ್ಪ ಇಬ್ಬರೂ 
ರಂಗಪನಾಯಕನನ್ನು ಕಾಣಲು ಹೋದರು. 

ಸೆರೆಮನೆಯ ಸಮೀಪದಲ್ಲಿ ಕಾವಲುಗಾರರು ಎಚ್ಚರವಾಗಿರಬೇಕೆಂಬ "ಸನ್ನೆಗಹಳೆ'ಯ 
ಸದ್ದನ್ನು ಕೇಳಿ, ರಂಗಪ್ಪನಾಯಕನಿಗೆ ತನ್ನನ್ನು ಕಾಣಲು ನಾಯಕರು ಬರುತಿದ್ದಾರೆಂದು 
ಅರಿವಾಯಿತು. ಮಂಚದ ಮೇಲೆ ಮಲಗಿದ್ದವನು ಎದ್ದು ಹೋಗಿ ಕಿಟಕಿಯಲ್ಲಿ ನಿಂತು 
ನೋಡಿದ. ಅಷ್ಟು ದೂರದಲ್ಲಿ, ಪರಶುರಾಮಪ್ಪನವರೊಂದಿಗೆ, ನಾಲ್ವರು ಸಶಸ್ತ್ರ ಸೈನಿಕರ 
ಕಾವಲಲ್ಲಿ, ಅಲಂಕೃತವಾದ ಶ್ವೇತಾಶ್ವವನ್ನೇರಿ ಬರುತ್ತಿರುವ ಭರಮಪ್ಪನಾಯಕನನ್ನು ಕಂಡು, 
ರಂಗಪ್ಪನಾಯಕನಿಗೆ ಹೊಟ್ಟೆಯಲ್ಲಿ ಕೆಂಡ ಸುರುವಿದಂತಾಗಿ, ಮುಖ ದ್ವೇಷದಿಂದ 
ಎಕಾರವಾಯಿತು. 

ಭರಮಪ್ಪನಾಯಕ ದುರ್ಗದ ದೊರೆಯಾಗುತಾನೆ ಎಂಬುದು ತಿಳಿಯುವವರೆಗೂ, 
ರಂಗಪ್ಪನಾಯಕನ ಹೃದಯದಲ್ಲಿ ಆಸೆಯ ಸಣ್ಣ ಕುಡಿಯೊಂದು ಮಿನುಗುತ್ತಲೇ ಇತ್ತು. ಪಟ್ಟ 
ಬೇರೆ ಮನೆತನದವರಿಗೆ ಆಗಿರಬಹುದು, ಹರಪನಹಳ್ಳಿಯ ಪಾಳಯಗಾರರ ಒತ್ತಾಯದಿಂದ, 
ಮತ್ತಿ ಮನೆತನದ ಏಕೈಕ ಉತ್ತರಾಧಿಕಾರಿಯಾದ ತನಗೇ ಪುನಃ ಪಟ್ಟವಾಗಬಹುದು ಎಂಬ 
ಭಾವನೆ ಯಾವ ಪರಿಸ್ಥಿತಿಯಲ್ಲೂ ಅವನ ಮನಸ್ಸಿನಿಂದ ಮಾಯವಾಗಿರಲಿಲ್ಲ. ಆದರೆ ತನ್ನೆಲ್ಲ 
ನಿರೀಕ್ಷೆಗೆ ವಿರುದ್ಧವಾಗಿ, ಬೇರೆಯ ವಂಶದವರೇ ದುರ್ಗದ ದೊರೆಗಳಾಗುತಾರೆಂದು 
ಕೇಳಿದಾಗಿನಿಂದ ಅವನ ಹೃದಯದಲ್ಲಿ ಭಯಂಕರ ದ್ವೇಷ ಹೊತ್ತಿ ಉರಿಯಲಾರಂಭಿಸಿತು. 
ಭರಮಪ್ಪನಾಯಕನ ಹೆಸರು ಕಿವಿಗೆ ಬಿದ್ದರೂ, ಆ ದ್ವೇಷದ ಜ್ವಾಲೆಗೆ ಗಾಳಿ ಬೀಸಿದಂತಾಗುತಿತ್ತು 

ಈಗ, ಯಾರು ತನ್ನೆಲ್ಲ ಬಯಕೆಗಳ ಗೋರಿ ಕಟ್ಟಿದರೋ ಅವರೇ ತನ್ನೆದುರಿಗೆ 
ಬರುತ್ತಿರುವುದನ್ನು ಕಂಡು, ರಂಗಪ್ಪನಾಯಕನಿಗೆ ತನ್ನ ಕಣ್ಣನ್ನೇ ಇರಿದುಕೊಳ್ಳಬೇಕೆನ್ನಿಸಿತು. 

ಆತನ ಹೃದಯದಲ್ಲಿ ಹಾಲಾಹಲ ಕಡೆಯುತಿರುವಾಗಲೇ ಸೆರೆಮನೆಯ ಬಾಗಿಲನ್ನು 
ತೆರೆದ ಸದ್ದಾಗಿ--ನಾಲ್ಕಾರು ಜನ ಸೈನಿಕರು ರಂಗಪ್ಪನಾಯಕನಿದ್ದ ಸ್ಥಳಕ್ಕೆ ಬಂದು, ಅಲ್ಲಲ್ಲಿ ಕತ್ತಿ 
ಹಿಡಿದು ಕಾವಲು ನಿಂತರು. ಅವರನ್ನು ಹಿಂಬಾಲಿಸಿಯೇ ಪರಶುರಾಮಪ್ಪ ಭರಮಪ್ಪ ನಾಯಕ 
ಇಬ್ಬರೂ ಒಳಗೆ ಬಂದರು. 

ಅವರು ಒಳಗೆ ಬರುವ ವೇಳೆಗೆ, ಮಂಚದ ಮೇಲೆ ಹೋಗಿ ಮಲಗಿಕೊಂಡಿದ್ದ 
ರಂಗಪ್ಪನಾಯಕ ಅವರನ್ನು ಕಂಡು ಎದ್ದು ನಿಲ್ಲಲೂ ಇಲ್ಲ; ಅವರ ಕಡೆ ತಿರುಗಿ ಸಹಾ 
ನೋಡಲಿಲ್ಲ. 

ತಾವು ಬಂದುದು ತಿಳಿದರೂ ತಮತ್ರ ತಿರುಗಿಯೂ ನೋಡದೆಯೇ ನಿದ್ರೆ ನಟಿಸುತ್ತಾ 


ಕ್ತಿಫಿ ಹೊಸ ಹಗಲು 


ಮಲಗಿದ ರಂಗಪನಾಯಕನ ಉದ್ದಟತನ ಮನಸಿಗೆ ಅರಿವಾಗಿ, ಭರಮಪನಾಯಕರ ಮುಖ 
ಕೆಂಪೇರಿತು. ಅದನ್ನು ತಿಳಿದುಕೊಂಡು ಪರಶುರಾಮಪ್ಪ ಪ್ರಸಂಗ ಮುಂದೆ ಬೆಳೆಯಲು 
ಬಿಡಬಾರದು ಎಂದುಕೊಂಡು ತಾವೇ, 

""ರಂಗಪ್ಪನಾಯಕರೇ'' ಎಂದು ಕೂಗಿದರು. 

ಅವರ ಧ್ವನಿಯನ್ನು ಕೇಳಿ ಎಚ್ಚರವಾದವನಂತೆ, ಪರಶುರಾಮಪ್ಪನವರತ್ತ ತಿರುಗಿ ನೋಡಿ 
ಎದ್ದು ಕುಳಿತು, 

“ಹ ಪ್ರಧಾನಿಗಳು. ಮನ್ನಿಸಬೇಕು. ನೀವು ಬಂದುದು ತಿಳಿಯಲಿಲ್ಲ” ಎಂದ, 
ಭರಮಪ್ಪನಾಯಕರತ್ತ ತಿರುಗಿಯೂ ನೋಡದೆ. 

ಅದನ್ನು ಕಂಡು ಭರಮಪ್ಪನಾಯಕರ ಸಿಟ್ಟು ಮತ್ತಷ್ಟು ಕೆರಳಿತು. 

“ಪ್ರಭುಗಳೂ ತಮ್ಮನ್ನು ನೋಡಬೇಕೆಂದು ಬಂದಿದ್ದಾರೆ' ಎಂದು ಪರಶುರಾಮಪ್ಪನೇ 
ಹೇಳಿದ. ಕ 

"ಓ- ಹಾಗೋ ಬಡವರ ಮೇಲೆ ಬಹು ದೊಡ್ಡ ಅನುಗ್ರಹವಾಯಿತು'' ಎಂದು 
ಭರಮಪ್ಪನಾಯಕನತ್ತ ತಿರುಗಿ ನೋಡಿದಂತೆ ಮಾಡಿ, ಅಣಕದ ಧ್ವನಿಯಲ್ಲಿ ಹೇಳಿದ 
ರಂಗಪ್ಪನಾಯಕ. ಕ 

ಆ ಅಣಕದ ಧ್ವನಿಯನ್ನು ಕೇಳಿ, ವಂದಿಸದ ಉದ್ದಟತನವನ್ನು ಕಂಡು, ಭರಮಪ್ಪನಾಯಕನ 
ಸಹನೆ ಎಲ್ಲೆ ಮೀರಿ, 

“ನಾಯಕರು ಎದುರಿಗೆ ಬಂದಾಗ ಹೇಗೆ ಮರ್ಯಾದೆ ಸಲ್ಲಿಸಬೇಕು ಎಂಬುದು, ಸ್ವತಃ 
ಎರಡು ದಿನ ಯೋಗ್ಯತೆ ಇದ್ದೋ, ಇಲ್ಲದೆಯೋ, ನಾಯಕರಾಗಿದ್ದವರಿಗೆ ತಿಳಿದಿರಬೇಕು'' 
ಎಂದ, ಮೀಸೆಯ ಕುಡಿಯನ್ನು ಹಲ್ಲಿನಿಂದ ಕಡಿಯುತ್ತಾ 

""ಕುರಿ ಕಾಯುವವರಿಂದಲೂ ರೀತಿ-ರಿವಾಜು ಕಲಿಯಬೇಕಾಗಿ ಬಂದುದು ನಮ್ಮ 
ದೌರ್ಭಾಗ್ಯ.'' ಮಾತಿಗೆ ಮಾತು ಮುಟ್ಟಿಸಿ ಹೇಳಿದ ರಂಗಪ್ಪನಾಯಕ. 

ಆ ಮಾತನ್ನು ಕೇಳಿ ಪರಶುರಾಮಪ್ಪನವರ ರಕವೂ ಬಿಸಿಯಾಯಿತು. ಆ ಸಿಟ್ಟಿನಲ್ಲೇ 
ಹೇಳಿದರು, 

""ಮಾತು ಮಿತಿಮೀರಿತು ರಂಗಪ್ಪನಾಯಕರೇ. ನಿಮ್ಮ ನಾಲಗೆ ನಿಮ್ಮ ಹತೋಟಿಯಲ್ಲಿ 
ಇಲ್ಲದೆ ಹೋದರೆ ತಲೆ ಭುಜದ ಮೇಲೆ ಉಳಿಯಲಾರದು. ಎಚ್ಚರಿಕೆ ಇರಲಿ.'' 

"ಆ ಮಾತು ಹೇಳುವುದಕ್ಕಾಗಿಯೇ ತಾವು ಇಲ್ಲಿಯವರೆಗೂ ದಯ ಮಾಡಿಸಿದ್ದು?'' 

""ಅಲ್ಲ-ಇಲ್ಲಿಗೆ ಬರುವ ಮುನ್ನ ಆ ಉದ್ದೇಶ ನಮಗಿದ್ದಿದ್ದರೆ ಇಲ್ಲಿಗೆ ಬರುವ 
ತೊಂದರೆಯನ್ನೇ ತೆಗೆದುಕೊಳ್ಳುತ್ತಿರಲಿಲ್ಲ. ನಾವು ಬಂದದ್ದು ನಿಮ್ಮ ಸ್ನೇಹಗಳಿಸುವ ಸಲುವಾಗಿ 
ಆದರೆ ತಮಗೆ ಅದು ಇಷ್ಟದಿದ್ದಂತಿಲ್ಲ.'' 

""ಹಾಗೆಂದು ಹೇಳಿದೆನೇ ನಾನು?” 

""ಪ್ರಭುಗಳನ್ನು ಉದ್ದೇಶಪೂರ್ವಕವಾಗಿ ಅವಮಾನ ಮಾಡುವುದರ ಅರ್ಥವೇನು ಟ್‌ 

“ಅವರಿಗೆ ಅಪಮಾನವಾಯಿತೇ? ಅವರ ಮಾನಪಮಾನದ ಕಲ್ಪನೆ ಏನೆಂಬುದು ನನಗೆ 
ತಿಳಿಯದು. ಮಾನಪಮಾನದ ಕಲನೆ ಒಬ್ಬೊಬ್ಬರೂ ಜೀವಿಸಿದ ಜೀವನದ ಅಂತಸ್ತನ್ನೂ 
ಅವಲಂಬಿಸುತ್ತದೆ ಎಂದು ಕೇಳಿದ್ದೇನೆ. ಹೀಗಿರುವಾಗ ಅವರ ಕಲ್ಪನೆ ಹೇಗೆ ಎಂದು ನನಗೆ 
ಹೇಗೆ ಅರ್ಥವಾಗಬೇಕು 9” 


ಹಗಲಿನಲ್ಲಿ ಕತ್ತಲು | ೭೩ 


“ಮುದ್ದಣ್ಣ ಬದುಕಿದ್ದಾಗ ನಿಮ್ಮ ನಾಲಿಗೆ ಇಷ್ಟು ಚುರುಕಾಗಿ ಕೆಲಸ ಮಾಡುತ್ತಿದ್ದಂತೆ 
ನಾನು ಕೇಳಿರಲಿಲ್ಲ. ಬಹುಶಃ ದುರ್ಗದ ಗಂಡುನೀರು ನಿಮ್ಮ ಮೈಗೆ ಬಂದಿರಬೇಕು ಅಥವಾ 
ಈ ಬಲ ನಿಮ್ಮ ತಾಯಿಯವರು ಕಳಿಸಿದ ಆಂಜನೇಯನ ತಾಯಿತದ ಫಲವೋ?9'' ಗರ್ಜಿಸಿ 
ಕೇಳಿದರು ಪರಶುರಾಮಪ್ಪ. 

ಅವರ ಬಾಯಿಂದ ಆಂಜನೆಯನ ತಾಯಿತದ ಹೆಸರು ಕೇಳುತಿದ್ದ ಹಾಗೇ, ತನ್ನ ಗುಟ್ಟು 
ಬಯಲಾಯಿತೇನೋ ಎನಿಸಿ, ರಂಗಪ್ಪನಾಯಕನ ಮುಖದ ರಕ್ತ ಬಸಿದುಹೋಗಿ 
ಬಿಳಿಚಿಕೊಂಡಿತು. ಆದಷ್ಟು ಮಟ್ಟಿಗೆ ಅದನ್ನು ತೋರ್ಪಡಿಸಿಕೊಳ್ಳದೇ 

""ನಿಮ್ಮ ಕಾವಲುಭಟರ ನಿಷ್ಠೆಯನ್ನು ನಾನು ಅಭಿನಂದಿಸುತ್ತೇನೆ. ನೀವು ಏನೋ ಒಂದು 
ತರಹ ಎಂದಿದ್ದೆ ಪರಶುರಾಮಪ್ಪನವರೇ. ಪರವಾಯಿಲ್ಲ. ನೀವೂ ಮುದ್ದಣ್ಣನ ಗರಡಿಯಲ್ಲಿ 
ನುರಿತವರೇ' 

ಎಂದು ಮಾತನ್ನು ಬೇರೆ ಕಡೆಗೆ ಹೊರಳಿಸಿ, 

"ಈಗ ಆ ಯಾವ ಮಾತಿನ ಅಗತ್ಯವೂ ಇಲ್ಲ ರಂಗಪ್ಪನಾಯಕರೇ. ನಾವಿಲ್ಲಿಗೆ ಬಂದುದು 
ವೃಥಾ ಚರ್ಚೆಯಲ್ಲಿ ಹೊತುಗಳೆಯಲೆಂದಲ್ಲ. ನೀವು ನಮ್ಮ ಮಿತ್ರರಾಗಿ ಉಳಿಯುವಿರೋ 
ಇಲ್ಲವೋ ಎಂದು ತಿಳಿಯಲು ನಾವು ಬಂದದ್ದು' 

ಭರಮಪ್ಪನಾಯಕನೇ ಹೇಳಿದ. 

“ಒಂದು ವೇಳೆ ನಾವು ಮಿತ್ರರಾಗಲು ಒಪ್ಪದಿದ್ದರೆ......?'' 

""ರಾಜದ್ರೋಹಕ್ಕೆ ಏನು ಶಿಕ್ಷೆ ವಿಧಿಸಲ್ಲಡುತದೆ ಎಂದು ನಿಮಗೆ ತಿಳಿದಿರಬೇಕು.'' 

“ಅಂದರೆ ನಮ್ಮ ತಲೆ ತೆಗೆಸುತ್ತೀರಾ ?'' 

“ಅಗತ್ಯಬಿದ್ದರೆ ಹಾಗೂ ಆಗಬಹುದು. ರಾಜದ್ರೋಹದ ಸಂಬಂಧದಲ್ಲಿ ಹಾಗಾಗುವುದು 
ಆಶ್ಚರ್ಯವೇನೂ ಅಲ್ಲ.” 

ಭರಮಪ್ಪನಾಯಕನಾಡಿದ ಆ ಮಾತನ್ನು ಕೇಳಿ, ರಂಗಪ್ಪನಾಯಕ ಒಂದು ಗಳಿಗೆ 
ದುರುಗುಟ್ಟಿಕೊಂಡು, ಭರಮಪ್ಪನಾಯಕನ ಮುಖವನ್ನೇ ನೋಡಿದ. ಹಗೆತನ ಹೆದರಿಕೆಯನ್ನು 
ಗೆದ್ದು ಮಾತು ಆಡಿಸಿತು. 

“ಅಲರ ಅನುಗ್ರಹಕ್ಕೆ ಅಂಗಲಾಚಿ ನಮ್ಮ ತಲೆ ಉಳಿಸಿಕೊಳ್ಳಬೇಕೆಂಬ ಅಭಿಲಾಷೆ ಏನೂ 
ಇಲ್ಲ ನಮಗೆ.” 

ಆ ಮಾತು ಕಿವಿಗೆ ಬೀಳುತ್ತಿದ್ದ ಹಾಗೇ ಭರಮಪ್ಪನಾಯಕನ ಕೈ ತಾನಾಗಿಯೇ ಸೊಂಟದಲ್ಲಿದ್ದ 
ಕತ್ರಿಯತ್ತ ಸರಿಯಿತು. ಆದರೆ ಮರುಗಳಿಗೆಯೇ ಕೈಯನ್ನು ತಡೆಹಿಡಿದು. ಪರಶುರಾಮಪ್ಪನವರತ್ತ 
ತಿರುಗಿ, 

“ಪ್ರಧಾನಿಗಳೇ--ಇವರ ಬುದ್ಧಿ ಹೇಗೆ ಓಡುತಿದೆ ಎಂದು ತಿಳಿಯಿತಲ್ಲ. ಬಂದ 
ಕೆಲಸವಾಯಿತು. ಇನ್ನು ಹೊರಡೋಣವೇ?'' 

ಎಂದು ಕೇಳಿ, ರಂಗಪ್ಪನಾಯಕನತ್ತ ತಿರುಗಿ, 

""ರಂಗಪ್ಪನಾಯಕರೇ--ಇಂದು ನಿಮ್ಮ ಸಾವು ಬದುಕು ನಮ್ಮ ಮುಷ್ಟಿಯಲ್ಲಿದೆ-- 
ಮರೆಯಬೇಡಿ. ಆದರೆ ಕಾಲಡಿಗೆ ಬಿದ್ದ ಹುಳುಗಳನ್ನು ಹೊಸಕಿ ಹಾಕಿ ನಮಗೆ ಅಭ್ಯಾಸವಿಲ್ಲ. 
ಅವಕಾಶವಾದ ದಿನ ನಿಮ್ಮಕೈಗೂ ಕತ್ತಿ ಕೊಟ್ಟು ಈ ಅಪಮಾನದ ಸೇಡು ತೀರಿಸಿಕೊಳ್ಳುತ್ತೇವೆ'' 
ಎಂದ ಹೊರಡಲು ಸಿದ್ಧನಾಗಿ. 


೭೪ ಹೊಸ ಹಗಲು 


""ರಂಗಪ್ಪನಾಯಕರೇ--ಈಗಲೂ ಕಾಲ ಮೀರಿಲ್ಲ. ಉದ್ರೇಕದಲ್ಲಾಡಿದ ಮಾತುಗಳಿಗೆ 
ಕ್ಷಮಾಪಣೆ ಕೇಳಿ, ನೀವು ನಮ್ಮ ಮಿತ್ರರಾಗಿ ಉಳಿಯಬಹುದು. ದ್ವೇಷ ಬೆಳೆಸುವ ಇಚ್ಛೆ 
ನಮಗಾರಿಗೂ ಇಲ್ಲ. ಯೋಚಿಸಿ ನೋಡಿ” 

ಎಂದು ಪರಶುರಾಮಪ್ಪನವರು ಹೇಳಿದರು. 

“ನಾನು ಯೋಚಿಸಬೇಕಾದುದೇನೂ ಇಲ್ಲ ಪ್ರಧಾನಿಗಳ. ನಮ್ಮ ಯೋಗಕ್ಷೇಮದ 
ಚಿಂತೆ ನಾವು ಮಾಡಿಕೊಳ್ಳುತ್ತೇವೆ. ನಮ್ಮ ತಲೆಯ ಭೀತಿಯೂ ಅಷ್ಟು ನಮಗೆ ಇಲ್ಲ. ಆದರೆ 
ಏನೂ ಅರಿಯದವರ ಕೈಗೆ ರಾಜ್ಯ ಒಪ್ಪಿಸಿದ ನೀವು, ದಯವಿಟ್ಟು ನಿಮ್ಮ ಮತ್ತು ರಾಜ್ಯದ ಚಿಂತೆ 
ಮಾಡಿ ನಾಳೆ ದುರ್ಗದ ರಾಜ್ಯ ನಗೆಪಾಟಲಿಗೆ ಗುರಿಯಾಗಬಾರದು. ಕುರಿ ಕಾಯುವಷ್ಟು 
ಸುಲಭವಲ್ಲ-ದುರ್ಗದ ರಾಜ್ಯಭಾರ. ನೀವು ಬುದ್ಧಿವಂತರು ಎಂದು ತಿಳಿದಿದ್ದೆ ಪ್ರಧಾನಿಗಳೇ. 
ಆದರೆ ಎಂಥವರನ್ನು ಆರಿಸಿದಿರಿ. ದುರ್ಗದ ಸುವರ್ಣ ಸಿಂಹಾಸನಕ್ಕೆ ಇದಕ್ಕಿಂತ ಉತಮರು 
ಸಿಗಲಿಲ್ಲವೇ ? ನಮ್ಮ ತಲೆ ತೆಗೆದರೂ ಚಿಂತೆಯಿಲ್ಲ, ದುರ್ಗವನ್ನು ಈ ಅಪಮಾನದಿಂದ 
ಉಳಿಸಿ.'' 

ಗಾಯದ ಮೇಲೆ ಬರ ಎಳೆದಂತೆ ಕೇಳಿದ ರಂಗಪ್ಪನಾಯಕ. 

ರಂಗಪ್ಪನಾಯಕನ ಮಾತು ಮುಗಿಯುವ ಮೊದಲೇ ಸಿಟ್ಟಿನಲ್ಲಿ ನೆಲಕ್ಕೆ ಕಾಲಪುಸಿ, 
ಮಂಗೈಯನ್ನು ಕಡಿದು ಕೂಗಿದ ಭರಮಪ್ಪನಾಯಕ, 

“ಯಾರಲ್ಲಿ?” 

“ಏನಪಣೆ ? 

ಬಾಗಿಲ ಬಳಿಯ ಕಾವಲು ಭಟ ಮುಂದೆ ಬಂದು ಕೇಳಿದ. 

“ಈ ಕುನ್ನಿಗೆ ನಿನ್ನ ಕತ್ತಿಯನ್ನು ಕೊಡು. ಇವನ ನಾಲಗೆಯಲ್ಲಿರುವ ಬಲ ತೋಳಿನಲ್ಲೂ 
ಇದೆಯೇನೋ ಪರೀಕ್ಷೆ ಮಾಡಿಯೇ ಬಿಡುತ್ತೇವೆ. ತಾನೂ ಕತ್ತಿಯನ್ನು ಒರೆಯಿಂದ ಹಿರಿದು 
ಹೇಳಿದ ಭರಮಪ್ಪನಾಯಕ. 

""ಸೆರೆಯಾಳಾಗಿರುವ ನನ್ನ ನಾಲಗೆ ಕತ್ತರಿಸಬಹುದು ನೀವು. ಆದರೆ ಲೋಕದ 
ನಾಲಿಗೆಯನ್ನು ಕತ್ತರಿಸಲು ಸಾಧ್ಯವೇ? ಒಬ್ಬಿಬ್ಬರನ್ನು ಕತ್ತರಿಸಿ ಹುಟ್ಟಿಗೆ ಅಂಟಿನ ಕಲಂಕವನ್ನು 
ಕಳೆದುಕೊಳ್ಳುವುದು ಸಾಧ್ಯವೇ? ಪ್ರಯತ್ನ ಮಾಡಿ ನೋಡಿ” ಕೇಳಿದ ರಂಗಪ್ಪನಾಯಕ. 

“ಪ್ರಭುಗಳು ಮಿರಿ 

ಭರಮಪ್ಪನಾಯಕನ ಕೈ ತಡೆದು ಹೇಳಿದರು ಪರಶುರಾಮಪ್ಪ. 

“ಇಂದಿನ ಅಚಾತುರ್ಯದ ಹೊಣೆಗಾರಿಕೆ ನನ್ನದು. ನನ್ನನ್ನು ಮನ್ನಿಸಿ ಪ್ರಭುಗಳು 
ಇಲ್ಲಿಂದ ಹೊರಡಬೇಕು. ತಮ್ಮ ಕೈ ಈ ರಕ್ತದಿಂದ ಕಲಂಕಿತವಾಗಬಾರದು. ರಂಗಪ್ಪನಾಯಕರೇ, 
ನೆನಪಿರಲಿ--ಇಂದಿನ ಮಾತುಗಳಿಗೆ ಪಶ್ಚಾಶಾಾಪಪಡಬೇಕಾದ ಕಾಲ ಬಹು ಬೇಗ ಬರುತದೆ. 
ತಲೆಯನ್ನು ಕಳೆದುಕೊಳ್ಳಬೇಕು ಎಂದು ಆತುರಪಡುತಿರುವವರ ತಲೆಯನ್ನು ಯಾರು 
ಉಳಿಸುವುದು ಸಾಧ್ಯವಿಲ್ಲ. ಪ್ರಭುಗಳು ದಯಮಾಡಿಸಬೇಕು.'' | 

ಭರಮಪ್ಪನಾಯಕನೂ ಪರಶುರಾಮಪ್ಪನವರ ಮಾತಿಗೆ ಕಟ್ಟುಬಿದ್ದು ಕತ್ತಿಯನ್ನು ಒರೆಗೆ 
ನೂಕಿ, 

“ಸರಿ ಹೊರಡೋಣ'' ಎಂದು ಅಲ್ಲಿಂದ ಹೊರಟ. 

ಪರಶುರಾಮಪ್ಪನವರೂ ಮಾತು ಬೆಳೆಸದೆ ಆತನನ್ನು ಹಿಂಬಾಲಿಸಿ ಹೊರಟರು. 


ಹಗಲಿನಲ್ಲಿ ಕತ್ತಲು ೭೫ 


ಅವರು ಬಾಗಿಲ ಬಳಿ ತಲುಪಿದಾಗ, ಅವರ ಕಿವಿಗೆ ಕೇಳಿಸುವಂತೆಯೇ ಹೇಳಿದ 
ರಂಗಪ್ಪನಾಯಕ-- 

ನಹ hod ಕುರುಬ ದೊರೆ, ಗೊಲ್ಲ ಪ್ರಧಾನಿ.” 

ಆ "ಮಾತು ಕಿವಿಗೆ ಬಿದ್ದೂ ಬೀಳದಂತೆ, ಮುಂದೆ ಹೋಗುತಿದ್ದ ಭರಮಪ್ಪನಾಯಕರ 
ಕಿವಿಗೆ "ದೇವರೇ, ಈ ಮಾತು ಅವರ ಕಿವಿಗೆ ಬೀಳದಿರಲಿ' ಎಂದು ಪ್ರಾರ್ಥಿಸಿ ನಡೆದರು 
ಪರಶುರಾಮಪ್ಪ 

ಅವರು ಕಣ್ಣು ಮರೆಯಾಗುವವರೆಗೂ ದ್ವೇಷದ ಉರಿ ಕಾರುವ ಕಣ್ಣುಗಳಿಂದ ಅವರತಲೇ 
ನೋಡುತಿದ್ದ ರಂಗಪ್ಪನಾಯಕ, ಅವರ ಕಡೆಯೇ ನೋಡುತ್ತಾ ಉಗಿದು ತನ್ನ ಹಗೆ 
ತೀರಿಸಿಕೊಂಡ. 


ಫಿ 

"ಕುರುಬ ದೊರೆ!” 

ಯಾವ ಮಾತು ಭರಮಪ್ಪನಾಯಕನ ಕಿವಿಗೆ ಬೀಳದಿರಲಿ ಎಂದು ಪರಶುರಾಮಪನವರು 
ಬಯಸಿದ್ದರೋ ಆ ಮಾತು ಭರಮಪ್ಪನಾಯಕನ ಕಿವಿಗೂ ಬಿದ್ದು, ಗಾಯದ ಮೇಲಿನ 
ನಿಂಬೆಯ ರಸದಂತೆ ಯಾತನೆಯನ್ನು ಕೆರಳಿಸುತ್ತಿತ್ತು. 

“ದುರ್ಗದ ಸುವರ್ಣ ಸಿಂಹಾಸನಕ್ಕೆ ಇದಕ್ಕಿಂತ ಉತ್ತಮರು ಸಿಗಲಿಲ್ಲವೇ ?''.... 

"ಇಂಥವರ ಕೈಗೆ ರಾಜ್ಯ ಒಪ್ಪಿಸಿದ ನೀವು, ನಿಮ್ಮ ಮತ್ತು ರಾಜ್ಯದ ಚಿಂತೆ ಮಾಡಿ... 

""ಕುರಿ ಕಾಯುವಷ್ಟು ಸುಲಭವಲ್ಲ ದುರ್ಗದ ರಾಜ್ಯಭಾರ.....'' 

“ನಾಳೆ ದುರ್ಗದ ರಾಜ್ಯ ನಗೆಪಾಟಲಿಗೆ ಗುರಿಯಾಗದಿರಲಿ......'' 

“ಕುರಿ ಕಾಯುವವರಿಂದಲೂ ರೀತಿ-ರಿವಾಜು ಕಲಿಯಬೇಕಾಗಿ ಬಂದುದು ನಮ್ಮ 


ರಂಗಪ್ಪನಾಯಕನು ಆಡಿದ ಒಂದೊಂದು ಮಾತೂ ಭರಮಪ್ಪನಾಯಕನ ಹೃದಯದ 
ಮೇಲೆ ದ್ರಾವಕದಂತೆ ಬಿದ್ದು ದಹಿಸುತಿದ್ದವು. ಹೋದತ್ತ ಬಂದತ್ತ ಮಾರ್ದನಿಸಿ ಕಾಡುತ್ತಿದ್ದವು 
ಆ ಮುತಗಡಿ 

“ಕುರುಬ ದೊರೆ.” 

ಆ ಮಾತು ನೆನಪಿಗೆ ಬಂದ ಕೂಡಲೇ, ಭರಮಪ್ಪನಾಯಕನ ಮೈಗೆ ಬೆಂಕಿ 
ಹೊತಿಸಿದಂತಾಗುವುದು. ಬರಿ ಮೈಯನ್ನು ಮುಳ್ಳಿನ ಮೇಲೆ ಗುವುದು. 

ಹಸುಣರ ಕ್ಷುದ್ರತನವನ್ನೂ, ಅಜ್ಜಾ ಗಳ ಅಲ್ಪ ನುಡಿಗಳನ್ನೂ ಪ್ರಭುಗಳು ಮನಸಿಗೆ 
ಹಚ್ಚಿಕೊಳ್ಳಬಾರದು'' 

ಎಂದು ಪರಶುರಾಮಪ್ಪನವರು ಬೇಡಿದ್ದರು. 

ಆದರೆ ಏನೇನು ಮಾಡಿದರೂ ಆ ಮಾತುಗಳನ್ನು ಮರೆಯುವುದು ಸಾಧ್ಯವಾಗಲಿಲ್ಲ 
ಭರಮಪ್ಪನಾಯಕನಿಗೆ. 

ಆ ಮಾತುಗಳು ನೆನಪಿಗೆ ಬಂದಾಗ ""ಮುದ್ದಣ್ಣನ ಕಾಲುಗಳನ್ನು ನೆಕ್ಕಿ ಬದುಕಿದ ಈ 


೭೬ ಹೊಸ ಹಗಲು 


ನಾಯಿಯನ್ನು ಬರಿಗಾಲುಗಳಿಂದಲೇ ಹೊಸಗಿಹಾಕಬೇಕು'' ಎನ್ನುವಷ್ಟು ಸಿಟ್ಟು ಬೆಂಕಿಯ 
ಹೊಳೆಯಾಗಿ ನರನಾಡಿಗಳಲ್ಲಿ ಧಾವಿಸುವುದು. 

“ನನ್ನ ನಾಲಗೆ ಕತ್ತರಿಸಬಹುದು. ಆದರೆ ಲೋಕದ ನಾಲಗೆಯನ್ನೆಲ್ಲಾ ಕತ್ತರಿಸಲು 
ಸಾಧ್ಯವೇ?'' ಎಂದ ರಂಗಪ್ಪನಾಯಕನ ಮಾತು ಕೇಳಿಬಂದು ""ಲೋಕವೆಲ್ಲಾ...ಜನವಲ್ಹಾ... 
ನನ್ನನ್ನು ಕುರುಬದೊರೆ ಎಂದು ಅಪಹಾಸ್ಯ ಮಾಡಿ ನಗುತ್ತಿದೆಯೇ ?'' ಎಂಬ ಭಾವನೆ 
ಮೂಡಿ, ಕೈಕಾಲುಗಳು ಉಡುಗಿಹೋದಂತಾಗುವುದು. 

ತನ್ನ ಶಕ್ತಿಯಲ್ಲಿ, ಆತ್ಮ ವಿಶ್ವಾಸದಲ್ಲೇ ಅಪನಂಬಿಕೆ ಮೂಡಿ "“ನಿಜವಾಗಿಯೂ ಕುರುಬ 
ದೊರೆಗೆ ಸಿಕ್ಕ ರಾಜ್ಯ ಎಂಬ ಅವಹೇಳನಕ್ಕೆ ಲೋಗರ ನಗೆಗೆ ಪಕ್ಕಾಗದಂತೆ ಈ ರಾಜ್ಯವನ್ನು 
ಆಳಬಲ್ಲ ಶಕಿ ನನಗಿದೆಯೇ'' ಎಂದು ಸಂಶಯ ಕೊರೆಯಲಾರಂಭಿಸುವುದು. 


ಗಿ. ಈ 


ತನ್ನ ಸುತ್ತಲೂ, ಕೋಟ್ಯಂತರ ಕಣ್ಣುಗಳು ತನ್ನ ಒಂದೊಂದು ಚಲನವಲನವನ್ನೂ 
ಪರೀಕ್ಷಕ ದೃಷ್ಟಿಯಿಂದ ನೋಡಿದಂತೆ ಭಾಸವಾಗುವುದು. 

"ಒಂದು ಹೆಜ್ಜೆ ಎಡವಿದರೆ ಸಾಕು' ಎಂದು ಆ ಕಣ್ಣುಗಳು ನಗಲು ಕಾದಿರುವಂತೆಯೇ 
ತೋರುವುದು ಅವನಿಗೆ 

ಅರಮನೆಯ ಪರಿಚಾರಕರು, ರಾಜ್ಯದ ಅಧಿಕಾರಿಗಳು, ಅವರಿವರೇನು, ಭರಮಪ್ಪನಾಯಕೆ 
ದುರ್ಗದ ದೊರೆಯಾದಂದು ಆತನ ಕೈಹಿಡಿದ ನಾಲ್ವರು ನಾಗತಿಯರು, ಇವರೆಲ್ಲರೂ ತನ್ನ 
ಬೆನ್ನ ಹಿಂದೆ ತನ್ನನ್ನು ಕುರುಬ ದೊರೆ ತಹ ಕಮಿತಳಸಲಿ ಸಿದ್ದರಾಗಿರುವರೇ 9 

ಜಾಗೃತಾವಸ್ಥೆಯಲ್ಲಿ, ನಿದ್ರೆಯಲ್ಲಿ-ಭೂತದಂತೆ ಭರಮಪನಾಯಕನ ಬೆನ್ನಟಿತು, 
ರಂಗಪ್ಪನಾಯಕನ ಕೀಚ ನುಡಿಗಳು ಸೃಷ್ಟಿಸಿದ ಭೂತ. 

ಅಷ್ಟು ದಿನ, ಈ ಅಪನಂಬಿಕೆ, RB ಒಳತುಟಿಯಲ್ಲಿ ಬೆಂದು ಬಳಲಿ, ಕಡೆಗೊಂದು 
ದಿನ ತುಟಿಗಳನ್ನು ಹಲ್ಲಿನಿಂದ ಕಚ್ಚಿ ತನಗೆ ತಾನೇ ಹೇಳಿಕೊಂಡ. 

“ಎಂದೂ. ಈ ಲೋಕ ನನ್ನನ್ನು ನೋಡಿ ನಗುವುದಕ್ಕೆ ಬಿಡುವುದಿಲ್ಲ. ಎಂದೂ ದುರ್ಗ 
ನನ್ನಿಂದ ನಗೆಗೀಡಾಗುವುದಕ್ಕೆ ಬಿಡುವುದಿಲ್ಲ. ಲೋಕವೇ ಬಚ್ಚಿ ಬೆರಗಾಗುವಂತೆ ಈ ರಾಜ ವನ್ನು 
ಆಳುತ್ತೇನೆ. ಈ ಮಾತಿಗೆ "ತಪ್ಪಿದರೆ ನನ್ನ ತಲೆ ದಂಡ್‌ ಎಂದು ತನಗೆ ತಾನೇ ಒರೆಯಲ್ಲಿದ್ದ 
ಕತ್ತಿಯ ಮೇಲೆ ಕೈಯಿಟ್ಟು ಶರ ಮಾಡಿದ. 

ಇ ಶಪಥದೊಂದಿಗೆ ಆತನ ಮೈಯಲ್ಲಿ ನೂತನ ಶಕ್ತಿ ಸಂಚಾರವಾಗಿ, ಇಡೀ ಜಗತ್ತು 
ತೃಣದಂತೆ ಕಾಣಿಸಿತು. ಹೊಸ ಉತ್ಸಾಹವೇ 'ರಕವಾಗಿ ಮೈಯಲ್ಲಿ ಹರಿಯಿತು. 

ಈ ಉತ್ಸಾಹ, ಸಂಕಲ್ಪಗಳನ್ನು "ಮನದಲ್ಲಿಯೇ ಹುಡುಗಿ ಸಾಧ್ಯವಾಗದೆ, 
ಪರಶುರಾಮಪ್ಪನವರ ಮುಂದ ಆಡಿದ 

ಸೇ ಸ್ರಧಾನಿಗಳೇ, ನಮ್ಮನ್ನು ಪಟ್ಟಕ್ಕೆ ತಂದು ನೀವು pe ದೊಡ್ಡ ಹೊರೆ 
ಹೊತುಕೊಂಡಿದೀರಿ. ನಮ್ಮಿಂದ ನಿಮಗೆ Soak ಅಪಕೀರ್ತಿ ಬರುವುದಿಲ್ಲ. ನಮಗೆ ನಿಮ್ಮ 
ಸರ್ವಶಕಿಯ ನೆರವು ನೀಡಿ. "ಚಿತ್ರದುರ್ಗದ ಕೀರ್ತಿಯನ್ನು ದಿಗ್ಗಜಗಳೂ ಹಾಡಿ ಹೊಗಳುವಂತೆ 4 
ಮಾಡಿ. ದುರ್ಗದ ವೈಭವದ ಸೂರ್ಯನ ಕಣ್ಣು ಕುಕ್ಕಿಸುವಂತೆ ಮಾಡಿ, ನಮ್ಮ ಬಾಳನ್ನು 
ಸಾರ್ಥಕಪಡಿಸಿಕೊಳ್ಳುತ್ತೇವೆ. ಇದು ನಮ್ಮ ಸಂಕಲ್ಪ; “ದೇ ನಮ್ಮ ಶಪಥ. ನಮ ಶಪಥದಲ್ಲಿ, 
ನಿಮಗೆ ನಂಬಿಕೆ ಇದೆಯೇ ಪ್ರಧಾನಿಗಳೇ ?' 

ಆ ಮಾತುಗಳನ್ನು ಕೇಳಿ ಪರಶುರಾಮಪ್ಪನವರಿಗೆ, ರಂಗಪ್ಪನಾಯಕನ ಕಟಕಿ ನುಡಿಗಳು 


ಹಗಲಿನಲ್ಲಿ ಕತ್ತಲು | ೭೭ 


ಆತನ ಮನಸ್ಸಿನ ಮೇಲೆ ಆಳವಾದ ಗಾಯವನ್ನು ಮಾಡಿದೆಯೆಂಬುದು ಅರಿವಾಗಿ ಅವರ 
ಮನಸಿಗೂ ಅಪಾರ ವ್ಯಥೆಯಾಯಿತು. 

“ದುರ್ಗದ ಭಾಗ್ಯದಲ್ಲಿ, ಪ್ರಭುಗಳ ಯಶೋಭವಿಷ್ಯದಲ್ಲಿ ನನಗೆಂದೂ ಅಪನಂಬಿಕೆಯಿಲ್ಲ 
ಪ್ರಭು. ಅಲ್ಪರ ನುಡಿಗಳಿಗೆ ಅನಂತ ಚಿಂತೆಯ ಅಮೋಘ ಬೆಲೆಯನ್ನು ಕೊಡಬಾರದು” 
ಎಂದರು. 

"ಅಲ್ಪರ ನುಡಿಗಳಿಂದ ಚಿಂತಿಸುವ ಕಾಲ ಇನ್ನಿಲ್ಲ ಪ್ರಧಾನಿಗಳೇ. ಅವರ ನುಡಿಗಳು ನಮ್ಮ 
ಮನಸ್ಸಿಗಿಂದು ವ್ಯಢೆಯನ್ನುಂಟುಮಾಡಲಾರವು. ಅವು ನಮಗೆ ಪ್ರೇರೇಪಣಾಶಕ್ತಿಗಳು; ನಮ್ಮ 
ಸಂಕಲ್ಪ ಸಾಧನೆಗೆ ಮಂತ್ರವಾಕ್ಯಗಳು. ಇತಿಹಾಸದ ದಿಗಂತದಲ್ಲಿ ದುರ್ಗದ ಹೆಸರನ್ನು 
ನಕ್ಷತ್ರಾಕ್ಷರಗಳಿಂದ ಕೊರೆಯುವವರೆಗೂ ನನಗೆ ವಿಶ್ರಾಂತಿ ಇಲ್ಲ. ನಮ್ಮ ಆಳ್ವಿಕೆಯಲ್ಲಿ ದುರ್ಗದ 
ಪ್ರಜೆಗಳಿಗೆ ಯಾವ ಕೊರತೆಯೂ ಇರಬಾರದು. ಅರಮನೆಯನ್ನೆಲ್ಲಾ ಬರಿದು ಮಾಡಿದರೂ 
ಸರಿಯೆ--ದುರ್ಗದ ಬೀದಿ ಬೀದಿಗಳಲ್ಲೂ ಬಂಗಾರದ ಹೊಳೆ ಹರಿಯಬೇಕು. ನನ್ನ ಜನ 
ಹಾಲಿನಲ್ಲಿ ಕಾಲು ತೊಳೆಯಬೇಕು. ದುರ್ಗದ ಸೇನೆ ಅರಿಗಳ ಪಾಲಿಗೆ ಸಿಂಹಸ್ಪಪ್ಪವಾಗಬೇಕು; 
ನಮ್ಮ ಸ್ನೇಹ ಅದನ್ನು ಬಯಸಿದವರ ಪಾಲಿಗೆ ಕಾಮಧೇನುವಾಗಲೇಬೇಕು. ದುರ್ಗದ ಮೇಲೆ 
ಬೀಸಿ ಬರುವ ಗಾಳಿಗೂ, ಸುತ್ತಲ ರಾಜರು ನಡುಗಿ ತಲೆಬಾಗಿಸುವಂತಾಗಬೇಕು. ಇಷ್ಟುಗುವುದಕ್ಕೆ 
ಎಷ್ಟು ಬಂಗಾರ ಬೇಕು ಹೇಳಿ. ಏನು ಸಾಹಸ ಬೇಕು ಕೇಳಿ.'' 

ಉತ್ಸಾಹದ ಹಿಮಗಿರಿಯ ಅತ್ಯುನ್ನತ ಶೈಲದ ಮೇಲೆ ನಿಂತು, ಭವ್ಯ ಭವಿಷ್ಯದ ಕನಸು 
ಕಾಣುತ್ತಾ ಕೇಳಿದ ಭರಮಪ್ಪನಾಯಕ. 

ಆ ಮಾತುಗಳನ್ನು ಕೇಳಕೇಳುತ್ತಾ ಪರಶುರಾಮಪ್ಪನವರ ಕಣ್ಣಲ್ಲಿ ನೀರು ತುಂಬಿತು. 
ಉತ್ತರೀಯದ ತುದಿಯಿಂದ ಕಣ್ಣುಗಳನ್ನು ಒರಸಿಕೊಂಡು, 

"ಈ ಉತಾಹವೊಂದು ಚಿರವಾಗಿರಲಿ; ಏಕನಾಥೇಶ್ವರಿ ನಿಮಗೆ ಚಿರಂಜೀವತ್ವವನ್ನು 
ಕರುಣಿಸಲಿ ಪ್ರಭು. ಇಂದು ನೀವು ಕಂಡ ಕನಸು--ನಾವು ಕಣ್ಣಾರೆ ಕಾಣುವ ಸತ್ಯವಾಗುವುದು'' 
ಎಂದರು ಗದ್ದದ ಧ್ವನಿಯಲ್ಲಿ. 

"ಸತ್ಯವಾಗುತ್ತದೆ ಪ್ರಧಾನಿಗಳೇ, ಸತ್ಯವಾಗುತ್ತದೆ. ನನ್ನ ಈ ದುರ್ಗದ ತಾಯಿ, ನಮ್ಮಂಥ 
ಕ್ಷುದ್ರರ ತಾಯಿಯೇ ಆಗದೆ ಲೋಕಮಾತೆಯಾಗುತಾಳೆ, ರಾಜರಾಜೇಶ್ವರಿಯಾಗುತಾಳೆ. ಆಕೆಯ 
ಪಾದಗಳು, ತಲೆಬಗ್ಗಿಸಿದ ಅರಸರ ಕಿರೀಟದ ಕಾಂತಿಯಲ್ಲಿ, ಲೋಕಕ್ಕೆ ಬೆಳಕಾಗಿ ಹೊಳೆಯುತವೆ. 
ಚಿತ್ರದುರ್ಗದ ಹೆಸರು ಧ್ರುವತಾರೆಯಾಗುತದೆ. ಆ ಹೆಸರೇ ಸತ್ತವರಲ್ಲೂ ಜೀವವನ್ನು ಕೊನರಿಸುವ 
ಸಂಜೀವಿನಿಯಾಗುತದೆ. ಕೋಟಿ ಕೋಟಿ ವರ್ಷಗಳು ಜನ ಹಾಡು ಕಟ್ಟಿ ಹೆಮ್ಮೆಯಿಂದ 
ನಲಿಯುವಂತಾಗುತ್ತದೆ--ನನ್ನ ಚಿತ್ರದುರ್ಗ. ಕುರುಬ ದೊರೆಯ ಆಳ್ವಿಕೆಯ 
ಕೀರ್ತಿಕಸೂಧಿಯನ್ನು ಮುಡಿದು ಕಲ್ಪಕಲ್ಪಾಂತರದವರೆಗೂ ಪರಿಮಳಿಸುವುದು ಚಿತ್ರದುರ್ಗ.'' 

ಉತ್ಪಾಹದಲ್ಲಿ, ಕವಿಯಾಗಿ ಹೇಳಿದ ಭರಮಪ್ಪನಾಯಕ. 

ಆ ಮಾತುಗಳನ್ನು ಕೇಳಿ ಆನಂದಬಾಷವನ್ನು ಹತಿಕ್ಸಲಾರದೆ, ಮುತಿನಂತೆ ಉದುರುವ 
ಅವನ್ನು ಹರಿಯ ಬಿಟ್ಟು “ನನ್ನಪಾ-ಇಂಥ ದೊರೆ ಎಂದು ಬಂದಾರೋ, ಎಂದು ಬಯಸುತಿತ್ತು 
ಆ ದೊರೆಯನ್ನು ಕಂಡು ನನ್ನ ಬಾಳು ಸಾರ್ಥಕವಾಯಿತು'' ಎಂದರು ಪರಶುರಾಮಪ್ಪ. 

ಭರಮಪ್ಪನಾಯಕನ ಉತ್ಸಾಹದಿಂದ ಚಿತ್ರಿಸಿದ ಚಿತ್ರದುರ್ಗದ ಭವ್ಯ ಚಿತ್ರವನ್ನು ಕಂಡ 
_ ಅವರಿಗೂ ರೋಮಾಂಚವಾಗಿತ್ತು. 


೭೮ ಹೊಸ ಹಗಲು 


ಅಂದು ಆ ಮಾತನ್ನಾಡಿದ ಭರಮಪ್ಪನಾಯಕ, ಆ ಗಳಿಗೆ ಕಳೆದು ಉತ್ಸಾಹದ ಉಕ್ಕು 
ಇಳಿದ ಬಳಿಕ ಅದನ್ನು ಮರೆತು ಸುಮ್ಮನಾಗಲಿಲ್ಲ. ತಾನು ಕಂಡ ಕನಸನ್ನು ಕಾರ್ಯರೂಪಕ್ಕೆ 
ತರಲು ನಿತರನಾದ. 

ಚಿಕ್ಕಂದಿನಿಂದಲೂ ಎಲ್ಲ ಕೆಲಸವನ್ನೂ ತಾನೇ ಮಾಡಿ, ಅಭ್ಯಾಸವಾಗಿದ್ದ 
ಭರಮಪ್ಪನಾಯಕನಿಗೆ, ಕೈಕೆಳಗಿನವರಿಗೆ ಅಪ್ಪಣೆ ಮಾಡಿ, ತಾನು ಮಾತ್ರ ಒರಗುದಿಂಬಿಗೆ ಮೈ 
ಒರಗಿಸಿ 'ಕುಳಿತುಕೊಳ್ಳುವುದು ಅಭ್ಯಾಸವೇ ಇರಲಿಲ್ಲ. ಎಂತಲೇ, ಚಿತ್ರದುರ್ಗವನ್ನು ಭವ್ಯತೆಯ 
ಶಿಖರಕ್ಕೆ ಏರಿಸಬೇಕು ಎಂಬ ಬಯಕೆ ಮೂಡಿದ "ಕೂಡಲೇ, ಚಿತ್ರದುರ್ಗ ಸೀಮೆಯ ಬೇರೆ 
ಬೇರೆ ಗ ಅಧಿಕಾರಿಗಳು, ನಾಡಗೌಡರು ಮುಂತಾದವರನ್ನೂ, ದುರ್ಗದ ಆಡಳಿತದ 
ನಾನಾ ಶಾಖೆಗಳ ಮುಖ್ಯಸ್ಥರನ್ನೂ, ಗಡಿಕೋಟೆಗಳಲ್ಲಿದ್ದ ಅಧಿಕಾರಿಗಳನ್ನು ತುರುತಿನ ಓಲಗಕ್ಕಾಗಿ 
ದುರ್ಗಕ್ಕೆ ಕರೆಸಿದ. 

ಪಟ್ಟುಭಿಷೇಕದ ಓಲಗಕ್ಕೆ ಬಂದು ಹೋದ ಅವರೆಲ್ಲರಿಗೂ, ಅಷ್ಟು ಬೇಗ ಮತೊಮ್ಮೆ 
ಅವಸರದ ಕರೆ ಬಂದುದನ್ನು ಕಂಡು ಆಶ್ಚರ್ಯವಾಯಿತು. ಎಷ್ಟೋ ಜನಕ್ಕೆ ಮತ್ತೇನಾದರೂ 
ಕೇಡು ಒದಗಿತೇನೋ ಎಂಬ ಚಿಂತೆಯೂ ಆಯಿತು. ಅಂತೂ ಎಲ್ಲರಿಗೂ ಓಲಗದ 
ಉದ್ದೇಶವನ್ನು ಅರಿಯಬೇಕೆಂಬ ಆತುರವಿತ್ತು. 

ಸಿಂಹಾಸನಾರೋಹಣದ ಓಲಗದಲ್ಲಿ ಎಷ್ಟು ವೈಭವವಿತ್ತೋ, ಈ ಬಾರಿಯ ಓಲಗದಲ್ಲಿ 
ಅಷ್ಟು ಸರಳತೆ ಇತ್ತು. 

ಶುಭ್ರವಾದ ಬಿಳಿಯ ರೇಶಿಮೆಯ ಅಂಗರೇಖು, ಅದೇ ಬಟ್ಟೆಯ ಪಾಯಿಜಾಮಾ, 
ಮುತ್ತಿನ ಗರಿಯ ತುರಾಯಿಯನ್ನುಳ್ಳ ರೇಶಿಮೆಯ ಪಾಗನ್ನು ಧರಿಸಿ, ಮಂದಹಾಸದಿಂದ 
ಹೊಳೆಯುವ ಕಣ್ಣುಗಳಿಂದ ಎಲ್ಲರನ್ನೂ ನೋಡುತ್ತಾ, ವಿಶ್ವಾಸದಿಂದ, ಎಲ್ಲರ ಮುಜುರೆಯನ್ನು 
ಸ್ವೀಕರಿಸಿ, ತಾನೂ ಅವರಿಗೆ ನಮಸ್ಕರಿಸಿದ ಭರಮಪ್ಪನಾಯಕನ ಭದ್ರಮೂರ್ತಿ, ನೋಡಿದ 
ಕಣ್ಣುಗಳಲ್ಲಿ ಸ್ನೇಹವನ್ನು ಮೊಳೆಯಿಸಿತು. 

ಬಳಿಕ ಪರಶುರಾಮಪ್ಪನವರು ಎದ್ದು ನಿಂತು, ನಾಯಕರಿಗೆ ಮುಜುರೆ ಮಾಡಿ "“ಪ್ರಭು 
ಅಪ್ಪಣೆಯಾದರೆ, ಓಲಗದ ಉದ್ದೇಶವನ್ನು ವಿವರಿಸುತ್ತೇನೆ'' ಎಂದರು. 

""ಬೇಡ, ಪ್ರಧಾನಿಗಳೇ, ಇದು ನಮ್ಮ ಬಯಕೆಗೆ ಅಸಿಭಾರ ಹಾಕುವ ಓಲಗ. ಆದುದರಿಂದ 
ನಾವೇ ವಿವರಿಸುತ್ತೇವೆ'' ಎಂದು ಕೇಳಿ, ಎದ್ದು ನಿಂತು ಹೇಳಿದ. 

""ಇದ್ದಕ್ಕಿದ್ದಹಾಗೇ ಈ ರೀತಿ ಓಲಗದ ಕರೆ ಬಂದುದನ್ನು ಕಂಡು ತಮಗೆಲ್ಲರಿಗೂ 
ಆಶ್ಚರ್ಯವಾಗಿರಬೇಕು. ಹಾಗೆ, ಏಕೆ ಕರೆಯಿಸಲಾಯಿತೆಂಬುದನ್ನು ಅರಿಯುವ ತವಕವೂ 
ತಮಗಿರಬೇಕು. ಇಂದಿನ, ಈ ಸಭೆಯೆ ಉದ್ದೇಶ--ನಮ್ಮ ಯಾವುದೆ `ಒಂದು ಹೆಬ್ಬಯಕೆಯನ್ನು 
ಕಾರ್ಯರೂಪಕ್ಕೆ ತರಲು, ತಮ್ಮೆಲ್ಲರ ಹೃತೂರ್ವಕ ಸಹಕಾರಗಳನ್ನು ಬೌಡುವುದು. ನಮ್ಮನ್ನು 
ಪಟ್ಟಕ್ಕೆ 2್ಪ್ಭ ತೋರಿದ ವಿಶ್ವಾಸ ಉತಾಹಗಳ ನೂರುಮಡಿಯಾದ ಉತ್ಸಾಹ, ವಿಶ್ವಾಸ, 
ಸಹಕಾರಗಳನ್ನು ತಮ್ಮಿಂದ ನಿರೀಕ್ಷಿಸಿ ದ್ಯ ಸಭೆಯನ್ನು ಕರೆಯಲಾಗಿದೆ. 

“ದುರ್ಗದ ಹಿರಿಯರು, ನಮ್ಮ ಮೇಲೆ ಮಹದನುಗಹ ಮಾಡಿ, ನಮ್ಮನ್ನು ಕರೆತಂದು" 
ಈ ಸುವರ್ಣ ಸಿಂಹಾಸನದ ಮೇಲೆ ಕೊಡಿಸುವ ಮೊದಲು ನಾವು ಏನಾಗಿದ್ದೆವು. ಎಂಬ ನೆನಪು 
ನಮಗೆ ಚೆನ್ನಾಗಿದೆ.....'' 

“ಪ್ರಭುಗಳು ಆ ಮಾತನ್ನಾಡಬಾರದು.'' 


ಹಗಲಿನಲ್ಲಿ ಕತ್ತಲು ೭೯ 


ಭರಮಪ್ಪನಾಯಕ ತನ್ನ ಮಾತು ಮುಂದುವರಿಸಲು ಬಿಡದೆ ತಡೆದು ಹೇಳಿದರು 
ಪರಶುರಾಮಪ್ಪ. ಅವರತ್ತಮುಗುಳ್ನಗೆ ನಗುತ್ತಾ ನೋಡಿ, ಕೈ ಬೀಸಿ ಅವರ ಮಾತನ್ನು ತಡೆದು, 
ತನ್ನ ಮಾತನ್ನು ಮುಂದುವರಿಸಿದ ಭರಮಪ್ಪನಾಯಕ, 

“ಬಾಳಿನಲ್ಲಿ ಅಲರಾಗಿ ಹುಟ್ಟುವುದು, ಅಲರಾಗಿ ಜನಿಸಿದೆವು ಎಂದು ಹೇಳಿಕೊಳ್ಳುವುದು 
ಅಪರಾಧವೂ ಅಲ್ಲ, ಅವಮಾನವೂ ಅಲ್ಲ ಪ್ರಧಾನಿಗಳೇ, ಆದರೆ ಅಲ್ಲರಾಗಿ ಜನಿಸಿದವರು, 
ಅಲ್ಲರಾಗಿಯೇ ಉಳಿದರೆ, ಅದು ತಪ್ಪಾಗುತ್ತದೆ. ನಮ್ಮ ಹುಟ್ಟಿನ ಬಗ್ಗೆ ನಮಗೆ ಅವಮಾನವಿಲ್ಲ 
ಪ್ರತಿಯಾಗಿ ಹೆಮ್ಮೆಯೇ ಇದೆ. ಅಷ್ಟೇ ಮಟ್ಟಿಗೆ, ಕಿರಿ ತೊರೆಯಾಗಿ ಜನಿಸಿದ ನಮ್ಮ ಬಾಳು, 
ಮಹಾ ಸಾಗರವಾಗಲು, ಪಟ್ಟ ಕಟ್ಟುವುದರ ಮೂಲಕ ನಮಗೆ ಅವಕಾಶವನ್ನು ಒದಗಿಸಿ ಕೊಟ್ಟ 
ನಿಮ್ಮ ಸದಮಲಾಂತಃಕರಣದ ಅರಿವೂ ನಮಗಿದೆ. ಆ ಕಾರಣವಾಗಿ, ತಾವೆಲ್ಲರೂ ನಮಲ್ಲಿ 


ತೋರಿಸಿದ ಅಕೃತ್ರಿಮ ವಿಶ್ವಾಸಕ್ಕಾಗಿ ನಾವು ಕೃತಜ್ಞಧಾಗಿದ್ದೇವೆ. ಆ ಕೃತಜ್ಞ ತೆಗೆ ನಮ್ಮ ಜೀವನವೇ 


ಮೀಸಲಾಗಿದೆ. 

“ನೀವು ನಮ್ಮಲ್ಲಿ ತೋರಿದ ಪ್ರೇಮವನ್ನು ದುರ್ಗಮಾತೆಯೂ, ಈ ಬಡ ಮಗನಲ್ಲಿ 
ತೋರಿ, ಅಜ್ಞಾತನಾದವನನ್ನು, ತನ್ನ ತೊಡೆಯ ಮೇಲೆ ಕೂರಿಸಿಕೊಂಡು, ತನ್ನ ಕೃಪೆಯ 
ಅಮೃತವರ್ಷವನ್ನೇ ಕರೆದು, ಸುಜ್ಞಾತನಾಗುವಂತೆ ಮಾಡಿದ್ದಾಳೆ. 

“ಗದ್ದೆ ಮಡಿಯ ರುಮಾಲನ್ನು ಸುತಿಕೊಳ್ಳಲೂ ಯೋಗ್ಯತೆಯಿಲ್ಲದಿದ್ದ ನಮ್ಮ ಶಿರದ 
ಮೇಲೆ ನವರತ್ನ ಮಕುಟವಿಟ್ಟು ಅನುಗ್ರಹಿಸಿದ ಈ ಮಾತೆಯ ಪ್ರೇಮಕ್ಕೆ ನಾವು ಅರ್ಹರಾಗುವ 
ಬಗೆ ಎಂತು ಎಂಬುದೇ ನಮಗೆ ಹಗಲಿರುಳೂ ಕೊರೆವ ಚಿಂತೆಯಾಗಿದೆ. 

“ಈ ಚಿಂತೆಯನ್ನು ತೀರಿಸಲು ದಾರಿ ಏನು ಎಂದು ಬಹುವಾಗಿ ಚಿಂತಿಸಿದಾಗ, ಕಡೆಗೆ 
ಮಾರ್ಗವೊಂದು ನಮಗೆ ಗೋಚರಿಸಿತು. 

“ಅಲರನ್ನು ಹಿರಿಯರನ್ನಾಗಿ ಮಾಡಿದ ಕೀರ್ತಿ ಚಿತ್ರದುರ್ಗದ ಜನಗಳದು. ಅವರ 
ಔದಾರ್ಯಕ್ಕೆ ನಾವು ಅರ್ಹರಾಗಲು ಇರುವ ದಾರಿ-ಇಂದು ನಮಗೆ ಪ್ರಾಪವಾಗಿರುವ 
ವೈಭವ, ಸುಖ, ಸಂತೋಷ ಗೌರವಗಳು ಚಿತ್ರದುರ್ಗದ ಮಾತೆಯ ಸಕಲ ಪುತ್ರರಿಗೂ 
ಲಭ್ಯವಾಗುವಂತೆ ಮಾಡುವುದು. ಇಲ್ಲಿಯ ಮಣ್ಣಿನ ಕಣಕಣವು ವಜ್ರಖಂಡವಾಗಬೇಕು; 
ಹುಲ್ಲೆಸಳೂ ಬ್ರಹ್ಮಾಸ್ತವಾಗಬೇಕು; ಅತ್ಯಂತ ಸಾಮಾನ್ಯ ಪ್ರಜೆಯೂ, ದೊರೆಯಷ್ಟು 
ಹಿರಿಯನಾಗಬೇಕು. ಚಿತ್ರದುರ್ಗದ ಜನ ಅನ್ನಕ್ಕೆ ಭವಣೆಪಡಬಾರದು, ಮಕ್ಕಳು ಹಾಲಿಗಾಗಿ 
ಹಸಿಯಬಾರದು, ಹಸು ಕರು ಮೇವಿಲ್ಲದೆ ಅಲೆಯಬಾರದು, ನಮ್ಮ ಮನೆಯ ಬಾಗಿಲಿಗೆ 
ಬಂದವರಾರೂ ಹಸಿದು ಹೋಗಬಾರದು; ಒಪ್ಪತಿನ ಅನ್ನ ಬೇಡಿದವರಿಗೆ ಅಕ್ಷಯ ನಿಧಿಯನ್ನು 
ಕೊಡುವ ಶಕ್ತಿ ಸಾಮರ್ಥ್ಯ ದುರ್ಗದ ಪ್ರಜೆಗಳೆಲ್ಲರಿಗೂ ಬರಬೇಕು. 

""ಇಷ್ಟು ಸಂಪತ್ತಿದ್ದರೂ ಜನ ಕಳ್ಳಕಾಕರ ಭೀತಿಯಿಂದ ಬಾಗಿಲು ಹಾಕಿ ಮಲಗಬಾರದು, 
ಶತ್ರುಭೀತಿಯಿಂದ ಹಳ್ಳಿಗೆ ಮುಳ್ಳುಬೇಲಿ ಹಾಕಬಾರದು. 

“ದುರ್ಗದ ಹೆಸರು ಕೇಳಿಯೇ ಶತ್ರುಗಳ ಶಕಿಪಾತವಾಗಬೇಕು. 

“ನಾವು ಅಷ್ಟು ಧನವಂತರಾಗಬೇಕು, ಅಷ್ಟು ವೀರ್ಯವಂತರಾಗಬೇಕು. 

"ಹಾಗಾದಾಗ ನಮ್ಮ ತಾಯಿ, ದುರ್ಗದ ಮಾತೆ ರಾಜರಾಜೇಶ್ವರಿಯಾಗುತಾಳೆ; ನಮ್ಮ 
ತಲೆಯ ಮೇಲೆ ಮಕುಟವಿಟ್ಟ, ದುರ್ಗಮಾತೆಯ ಚರಣಗಳ ಮೇಲೆ, ಲೋಕದ 
ಮಕುಟಗಳೆಲ್ಲವೂ ವಂದಿಸುವಂತೆ ಆಗುತದೆ. 


೮೦ ಹೊಸ ಹಗಲು 


""ಹಾಗಾಗಬೇಕು--ಅದೇ ನಮ್ಮ ಹೆಬ್ಬಯಕೆ, ನಮ್ಮ ಬಾಳ ಗುರಿ-ಅದೇ ನಾವು ದುರ್ಗದ 
ಜನತೆಗೂ, ನೀಡಬಹುದಾದ ನಮ್ಮ ಕೃತಜ್ಞತೆಯ ಅಲ್ಪ ಕಾಣಿಕೆ. 

“ಆ ಅಲ್ಪ ಕಾಣಿಕೆಯನ್ನು ನಮ್ಮ ತಾಯಿಗೆ ಅರ್ಪಿಸಿ, ನಾವು ಕೃತಾರ್ಥರಾಗಲು ನೀವು 
ನಮಗೆ ನೆರವು ನೀಡಬೇಕು. 

""ನಮ್ಮ ಸ್ನೇಹಮಯ ಸಹಕಾರದಿಂದ ನಮ್ಮ ಈ ಕನಸಿನ ಸ್ವರ್ಣದಿನ ಹಳ್ಳಿ ಹಳ್ಳಿ, ಮನೆ 
ಮನೆಗೂ ಹರಿದು ಎಲ್ಲೆಡೆಯಲ್ಲೂ, ಶಾಂತಿ, ತೃಪ್ತಿ, ಆನಂದಗಳು ನಲಿದಾಡಬೇಕು. 

“ನಮ್ಮ ಈ ಕನಸನ್ನು ತಾವುಗಳು ತಮ್ಮದಾಗಿ ಮಾಡಿಕೊಳ್ಳುವಿರೆಂದು ಬಯಸುತ್ತೇವೆ.'' 

ಭರಮಣ್ಣನಾಯಕನ ಮಾತುಗಳನ್ನು ಕೇಳುತ್ತಾ ಕುಳಿತಿದ್ದ ಬಹು ಜನಕ್ಕೆ ಹರ್ಷಧ್ವನಿ 
ಮಾಡಿ, ತಮ್ಮ ಆನಂದವನ್ನು ಸೂಚಿಸುವಷ್ಟು ಎಚ್ಚರವೂ ಉಳಿದಿರಲಿಲ್ಲ. ನಾಯಕರ ಕನಸಿನ 
ಮಾತು, ಎಂಥದೋ ಇಂದ್ರಜಾಲ ಮಾಡಿ, ಅವರೆಲ್ಲರನ್ನೂ ಅಪೂರ್ವ ಸುಂದರ ಸ್ವಪ್ನಲೋಕಕ್ಕೆ 
ಕರೆದೊಯ್ದಿತ್ತು. ಆ ಸ್ವಪ್ನಾವಲೋಕನದಿಂದಾದ ರೋಮಾಂಚನದಲ್ಲಿ ಹನಿಗೂಡಿದ ಕಣ್ಣುಗಳೂ 
ಇಲ್ಲದೆ ಹೋಗಲಿಲ್ಲ ಆ ಸಭೆಯಲ್ಲಿ. ಆತ ತನ್ನ ಮಾತು ಮುಗಿದ ಮೇಲೂ ಸಭೆಯಲ್ಲಿ, 
ಯಾರೂ ಭಂಗಗೊಳಿಸಲು ಆಶಿಸದ, ವಿಚಿತ್ರ ಮಧುರ ನಾದಮಯ ವಾತಾವರಣ ಕವಿದಿತ್ತು 

ತಮ್ಮ ಮಾತಿಗೆ ಯಾರೂ ಉತ್ತರ ಕೊಡದುದನ್ನು ಕಂಡು ನಾಯಕರೇ ಮತ್ತೆಕೇಳಿದರು-- 

“ನಮ್ಮ ಬೇಡಿಕೆಗೆ ನಾಡಿನ ಹಿರಿಯರು ತಮ್ಮ ಅಭಿಪ್ರಾಯ ಸೂಚಿಸಬೇಕು.” 

“ಕಿವಿ ಕೇಳಿದ ಮಾತಿನ ಸವಿಗೆ ನಾಲಗೆ ಸೋತು ಮೂಕವಾಗಿತ್ತು ನನ್ನೊಡೆಯಾ. 
ಸಂಗೀತವಾದ ಮೇಲೆ ಚಂಡೆಮದ್ದಳೆ ಯಾರಿಗೆ ಬೇಕು? ಪ್ರಭುಗಳು ನಮ್ಮ ಎಲ್ಲರ ತಲೆಯ 
ಮೇಲೂ ಬಂಗಾರದ ಕಿರೀಟ ಇಡುತ್ತೇನೆ ಎನ್ನುವಾಗ ನಾವು ಏನು ಹೇಳಬೇಕು. ತಾವು 
ಅನುಗ್ರಹಿಸಿದುದೇ ನಮಗೆ ಪ್ರಸಾದ. ತಮ್ಮ ಕೆಲಸಕ್ಕೆ ನಮ್ಮಿಂದ ಏನು ಸಹಾಯವಾಗಬೇಕೋ 
ಅಪ್ಪಣೆ ಮಾಡಬೇಕು. ಈ ಮಹಲು ಕಟ್ಟುವುದಕ್ಕೆ ನಮ್ಮ ತಲೆಗಳ ಬುನಾದಿ ಆಗಬೇಕು, ಎಂದು 
ಅಪ್ಪಣೆಯಾದರೆ, ಅವು ಸಿದ್ಧವಾಗಿವೆ.” 

' ನಾಡಗೌಡರ ಹಿರಿಯ ಮಲ್ಲಭಟರಹಳ್ಳಿಯ ಬೈರಪ್ಪ ಹೇಳಿದ ಎಲ್ಲರ ಪರವಾಗಿ, 

“ನಮ್ಮ ಕೆಲಸಕ್ಕೆ ನಿಮ್ಮ ತಲೆಗಳು ಬೇಕಾಗಿಲ್ಲ ಗೌಡರೇ, ನಿಮ್ಮ ಹೃದಯಗಳು ಬೇಕು.'' 
ಬೈರಪ್ಪನ ಮಾತು ಕೇಳಿ ತೃಪ್ತಿಯ ನಗು ನಗುತ್ತಾ ಹೇಳಿದ ಭರಮಪ್ಪನಾಯಕ. 

""ಅವೂ ತಮ್ಮ ಸೇವೆಗೆ ಸಿದ್ಧವಾಗಿವೆ. ಏನಾಗಬೇಕೋ--ಅಪ್ಪಣೆಯಾಗಬೇಕು.'' 
ಹೊಳಲಕೆರೆಯ ಹಿರಿಯ ಹೇಳಿದ. 

“ಹಾಗಾದರೆ ಸರಿ. ಆಡಳಿತ ಕೆಲಸಕ್ಕೆ ನಾವಿನ್ನೂ ಹೊಸಬರು. ಹೆಚ್ಚಿನ -ವಿವರಗಳಾವುವೂ 
ನಮಗೆ ತಿಳಿಯದು. ನಮ್ಮ ಅಭಿಲಾಷೆ ಏನೆಂಬುದನ್ನು ಪ್ರಧಾನಿಗಳಿಗೂ, ದಳವಾಯಿಗಳಿಗೂ 
ತಿಳಿಸಿದ್ದೇವೆ. ಈಗ ಅವರು ಏನಾಗಬೇಕೆಂಬುದನ್ನು ತಮಗೆ ತಿಳಿಸುತಾರಿ' 

ಎಂದು ಭರಮಪ್ಪನಾಯಕ, ಪರಶುರಾಮಪ್ಪನವರತ್ತ ನೋಡಿದ. 

ಬಳಿಕ ಪರಶುರಾಮಪ್ಪನವರು ಹೇಳಿದರು-- 

""ಪ್ರಭುಗಳು, ಕವಿಗಳ ಹಾಗೆ ತಮ್ಮ ಕನಸನ್ನು ಚಿತ್ರಿಸಿದ್ದಾರೆ. ಆ ಶಕ್ತಿ ನನ್ನ ಬರಡು. 
ಕುಡಿಗಳಿಗಿಲ್ಲ, ಆದುದರಿಂದ ಅವರ ಕನಸು ಸತ್ಯವಾಗಬೇಕಾದರೆ ಏನಾಗಬೇಕೆಂಬುದನ್ನು 
ನಾನು ಹೇಳುತ್ತೇನೆ-- 

“ಚಿತ್ರದುರ್ಗದ ಕೋಟೆಗೆ ಸಿದ್ದರ ಅನುಗ್ರಹವಿದೆ. ಏಳೇಳು ವರ್ಷ ಮಳೆ ಬರದಿದ್ದರೂ, 

ಇಲ್ಲಿನ ಭಾವಿ, ಹೊಂಡ, ರುರಿಗಳಲ್ಲಿ ನೀರು ಬತುವುದಿಲ್ಲ; ಜನ, ಪಶು, ತರುಮರುದಿಗಳಿಗೆ 
ಜಲಕ್ಷಾಮವಾಗುವುದಿಲ್ಲ; ಆಹಾರದ ಅಭಾವವಾಗುವುದಿಲ್ಲ. ಚಿತ್ರದುರ್ಗದ ಕೋಟೆಗಿರುವ 
ಈ ಸೌಲಭ್ಯ ಇಡೀ ಸಂಸ್ಥಾನಕ್ಕೇ ಒದಗಬೇಕೆಂಬುದು ಪ್ರಭುಗಳ ಆಶೆ. "ಅದಕ್ಕಾಗಿ, ಸೀಮೆಯಲ್ಲೆಲ್ಲಾ 
ಎಲ್ಲೆಲ್ಲಿ ಸಾಧ್ಯವಾದರೆ, ಅಲ್ಲಲ್ಲಿ ಕೆರೆ, ತಟಾಕ, ವಾಪಿ, ಕೂಪಗಳು ನಿರ್ಮಾಣವಾಗಬೇಕು. 
ಕೋಳಿ ಕೂಗುವ ಸಣ್ಣ ಹಳ್ಳಿಯಲ್ಲೂ ಕುಡಿಯುವ ನೀರಿಗೆ, ದವಸ ಬೆಳೆಯಲು ಬೇಕಾಗುವ 
ನೀರಿಗೆ ಕೊರತೆ ಇರಬಾರದು. 

"ಪ್ರತಿಯೊಂದು ಹಳ್ಳಿಯ ಮುಂದೆಯೂ ತೋಪುಗಳ ನಿರ್ಮಾಣವಾಗಬೇಕಲ್ಲದೆ, 
ಹಳ್ಳಿಯ ಬಳಿಯ ರಾಜಮಾರ್ಗದ ಇಬ್ಬದಿಯಲ್ಲಿ ಸಾಲುಮರಗಳು ಬೆಳೆದು, ನಮ್ಮ ಬಯಲು 
ಸೀಮೆ. ಉದ್ಯಾನವನವಾಗಬೇಕು. 

""ಹಳ್ಳಿ ಹಳ್ಳಿಗೆ, ಗಾಡಿ, ಜನ ನಿರ್ಭಯವಾಗಿ ತಿರುಗಾಡಲು ದಾರಿಗಳು ಆಗಬೇಕು. 

“ಒಂದಕ್ಕೊಂದು ಸಮೀಪವಾಗಿರುವ ಹತಾರು ಹಳ್ಳಿಗಳು ಒಂದು ಗುಂಪಾಗಿ, ತಮ್ಮಲ್ಲೇ 
ಒಂದು ವ್ಯವಸ್ಥೆ ಮಾಡಿಕೊಂಡು; ಪ್ರತಿಯೊಂದು. ಹಳ್ಳಿಗೂ ಹಾಲಿನ ಹಯನು, ಟಜೀಸಾಯದ 
ಪಶು ಸಾಕಷ್ಟು ದೊರೆಯುವಂತೆ ನೋಡಿಕೊಳ್ಳ ಬೇಕು. 

ಪ್ರತಿಯೊಂದು ಹಳ್ಳಿಯಲ್ಲೂ ಹ: ಗ್ರಾಮದ ಕಣಜವಿದ್ದು, ಅಲ್ಲಿ ಆಪತಿನ 
ಸಮಯಕ್ಕಾಗಿ ದವಸ ಸಂಗ್ರಹವಾಗಬೇಕು. ಇಂಥ "ಹಳ್ಳಿಯ ಕಣಜ'ದ ಭಾರವನ್ನು ಹಳ್ಳಿಗರ 
ಮೇಲೇ ಹನನ: ನಮ್ಮ ಭಂಡಾರಕ್ಕೆ ಹಳ್ಳಿಯಿಂದ ಸಂದಾಯವಾಗಬೇಕಾದ ಕಂದಾಯದಲ್ಲಿ 
ಒಂದು ಅಂಶವನ್ನು ಜಹಳನೆ ರೂಪದಲ್ಲಿ ವಸೂಲ್ಮಾಡಿ, ಆ ಕಾಳನ್ನೂ ಆಹಳ್ಳಿ ಗಳಲ್ಲೇ ಸಂಗ್ರಹಿಸಿ 
ಇಡಬೇಕು ಎಂಬುದು ಪ್ರಭುಗಳ ಬಯಕೆ. ಆ ಬಗ್ಗೆ ಸಂಸ್ಥಾನದಿಂದ ತಾಕೀತುಗಳನ್ನೂ ಇಷ್ಟರಲ್ಲೆ 
ಕಳಿಸಲಾಗುವುದು. 

“ಇದೆಲ್ಲಕ್ಕಿಂತ ಹೆಚ್ಚಾಗಿ, ಹಳ್ಳಿಯ ಸಂಪತ್ತು ಹಳ್ಳಿಗಳಲ್ಲೇ ಉಳಿದು SRR 
ಎಂಬುದು "ಪ್ರಭುಗಳ ಮಹದಭಿರಾಷೆ, "ಅದಕ್ಕಾಗಿ ಪ್ರತಿಯೊಂದು ಹಳ್ಳಿಯೂ 
ಸ್ವಸಂಪೂರ್ಣವಾಗಬೇಕು. ಹಳ್ಳಿಯ ನೆಯ್ಗೆಯವರು, ಬಡಗಿಗಳು, ಕಮ್ಮಾರರು, ಚಮ್ಮಾರರು, 
ಮೇದಾರರು ಮೊದಲಾದ ಕೈಕಸಬುಗಳಿಂದ ಜೀವಿಸುವವರಿಗೆ ಸಾಕಷ್ಟು. ಕೆಲಸ ದೊರೆತು, 
ಹಳ್ಳಿಗಳಿಗೆ ಬೇಕಾದ ವಸುಗಳೆಲ್ಲವೂ ಅಲ್ಲೇ ಸಿಗುವಂತಾಗುವುವು. ಅಲ್ಲದೆ... ಇಂಥ 
ಉದ್ಯೊ ೀಗಗಳನ್ನು ಅವಲಂಬಿಸಿದ ಜನ ಒಂದು ಗಳಿಗೆಯೂ ಸೋಮಾರಿಗಳಾಗಿ 
ಕುಳತುಕೊಳ್ಳದಂತೆ "ವ್ಯ ವಸ್ಥೆಯಾಗಬೇಕು. ಅವರು ತಯಾರಿಸಿದ ವಸುಗಳು ಹಳ್ಳಿಗಳಿಗೆ ಆಗಿ 
ಮಿಕ್ಕರೆ, ಅಂಥವಕ್ಕೆ ಬೆಲೆ "ಕಟ್ಟಿ, ಕಂದಾಯಕ್ಕೆ ಬದಲಾಗಿ, ಅವನ್ನೇ ದುರ್ಗದ. ಭಂಡಾರಕ್ಕೆ 
ಬಹುದು! ಆಂಡ ಪ್ರಭುಗಳ ಆಜ್ಞೆ ಹೊರಡಲಿದೆ. 

“ಇದೆಲ್ಲಕ್ಕಿಂತ ಹೆಚ್ಚಾಗಿ, ದೇಶಾದ್ಯಂತ ನಿರ್ಮಾಣವಾಗಬೇಕೆಂದಿರುವ ಕೆರೆ, ಭಾವಿ, 
ರಸೆಗಳಿಗಾಗಿ ಅಗಾಧ ಜನಬಲ ಬೇಕು; ಧನಬಲ ಬೇಕು. ಇದನ್ನು ಪ್ರಜೆಗಳಿಗೆ ಒದಗಿಸಬೇಕಾದ 
ಹೊಣೆಗಾರಿಕೆ ಸಂಸ್ಥಾನದ್ದು ಎಂಬುದನ್ನು ಪ್ರಭುಗಳು ಮರೆತಿಲ್ಲ. ಈ ಕೆಲಸಗಳಿಗೆ 
ವಿನಿಯೋಗವಾಗುವ ಧನವನ್ನು, ಅದರ ಪ್ರಮಾಣದ ಮೇಲೆ ಲೆಕ್ಕ ಹಾಕಿ, ಕಂದಾಯದಲ್ಲಿ 
ಕೆಲವು ವರ್ಷಗಳ ಕಾಲ ವಿನಾಯತಿಕೊಟ್ಟು, ಹಳ್ಳಿಗೆ ಂದಿರುಗಿಸಲಾಗುವುದು. ಆದರೆ 
ಈ ಕೆಲಸಕ್ಕೆ ಜನವನ್ನು ಒದಗಿಸುವುದು ಮುತ ಸಂಪೂರ್ಣವಾಗಿ ಹಳ್ಳಿಗಳದೇ 
ಹೊಣೆಗಾರಿಕೆ.'' 

“ಹಾಗೇ ಮತೊಂದು ಮುಖ್ಯವಾದ ಮಾತಿದೆ... 

“ಕೆರೆಗಳನ್ನು ಕಟ್ಟಿಸುವಾಗ ಹಳ್ಳಿ ಹಳ್ಳಿಗಳಲ್ಲಿ ವಿವಾದ, ವೈಮನಸ್ಸು ಬರಲು ಅವಕಾಶವಿದೆ. 
ಹಳ್ಳಗಳಿಗೆ ಅಡ್ಡಗಟ್ಟು ಹಾಕಿ ನಾವು ಕೆರೆಗಳನ್ನು ಕಟ್ಟಿದಾಗ, ಆ ಹಳ್ಳಗಳ ನೀರಿನಿಂದ ಅನುಕೂಲ 
ಪಡೆಯುತ್ತಿದ್ದ ಕೆಲವು ಹಳ್ಳಿಗಳಿಗೆ ಅನಾನುಕೂಲವಾಗಬಹುದು. ಸಂಸ್ಥಾನದ ದೃಷ್ಟಿಯಲ್ಲಿ ಸಕಲ 
ಪ್ರಜೆಗಳೂ ಸಮಾನರು. ಹೀಗಿರುವಾಗ ಒಬ್ಬರ ಸುಖ ಮತ್ತೊಬ್ಬರ ಕಷ್ಟಕ್ಕೆ ಕಾರಣವಾಗುವುದು 
ನಮಗೆ ಇಷ್ಟವಿಲ್ಲ. ಆದುದರಿಂದ, ಕೆರೆಗಳು ನಿರ್ಮಾಣವಾಗಬೇಕಾದ ಸ್ಥಳಗಳಲ್ಲಿ ಲ್ಲ, ಸಂಬಂಧಪಟ್ಟ 
ಹಳ್ಳಿಗಳ ಹಿರಿಯರೆಲ್ಲರೂ ಸೇರಿ ಒಮ್ಮತದ ತೀರ್ಮಾನಕ್ಕೆ ಬಂದು ಕೆಲಸ ಮಾಡಬೇಕು. 

“ಇವು ಮುಖ್ಯವಾದ ಮಾತುಗಳು. ಇದಕ್ಕೆ ಸಂಬಂಧಿಸಿದ ವಿವರದ ಮಾತುಗಳೇನಾದರೂ 
ಇದ್ದರೆ, ಹಿರಿಯರು ತಮ್ಮ ತಮ್ಮಲ್ಲೇ ಚರ್ಚಿಸಿಕೊಂಡು ಸಂಸ್ಥಾನದ ಸಹಾಯ ಅಗತ್ಯವಾದಲ್ಲಿ 
ತಿಳಿಸಿದರೆ, ನಮ್ಮಿಂದ ಆಗುವ ಎಲ್ಲ ಸಹಾಯಗಳನ್ನೂ ಮಾಡಲಾಗುವುದು. 

ಪ್ರಭುಗಳ "ಮುಖ್ಯವಾದ ಬಯಕೆ ಇಷ್ಟು... 

“ನಮ್ಮ ಬಬ ಯ ಒಂದು ಅಂಗೈ ಅಗಲದ ಭೂಮಿ, ಒಂದು ನೀರಿನ ಹನಿಯೂ 
ನಿರುಪಯೋಗಿಯಾಗದೆ, ಜನಕ್ಕೆ ಸಂಪತನ್ನು ಒದಗಿಸಲು ಸಾಧನವಾಗಬೇಕು. ನನ್ನೊಂದಿಗೆ 
ಮಾತನಾಡಿದಾಗ ಪ್ರಭುಗಳು ಹೇಳಿದರು....ನಮ್ಮ ಸೀಮೆಯಲ್ಲಿ ಬಂಗಾರದ ಹೊಗೆ 
ಹಾಯಬೇಕು, ಹಾಲಿನ ಹಳ್ಳ ಹರಿಯಬೇಕು. 

“ನಾನು ಬಯಸುವುದಿಷ್ಟೆ...ನಮ್ಮ ಭವ್ಯ ಭವಿಷ್ಯಕ್ಕಾಗಿ ಅವರ ಕನಸು ನನಸಾಗಲಿ; 
ಇಂಥ ಸುಂದರ ಸ್ವಪ್ಪವನ್ನು ಕಂಡ ಪ್ರಭುಗಳು ಚಿರಂಜೀವಿಗಳಾಗಲಿ.'' 

ಪರಶುರಾಮಪ್ಪನವರ ಮಾತು, ಆದರ ನಂತರದ, ಹರ್ಷ ಧ್ವನಿಗಳು ಮುಗಿದ ಬಳಿಕ, 
ದಳವಾಯಿ ಭರಮಪ್ಪ ಎದ್ದು ನಿಂತು, ಮುಜುರೆ ಸಲ್ಲಿಸಿ ಎ 

""ಪ್ರಭುಗಳೂ, ಪ್ರಧಾನಿಗಳೂ ದೇಶಕ್ಕೆ ಏನಾಗಬೇಕು ಎಂಬುದನ್ನು ತಿಳಿಸಿದಾರೆ. ನನಗೆ 
ಅವರಷ್ಟು ಮಾತು ತಿಳಿಯದು. 2 ಮಹಾಸ್ವಾಮಿಗಳು ನನಗೂ ಕೆಲವು ಮಾತು 
ಹೇಳುವ ಕೆಲಸ ಒಪ್ಪಿಸಿದಾರೆ. ಆ ಅಪ್ಪ ಣೆಯನ್ನು ಶಿರಸಾವಹಿಸಿ, ಮಾತನಾಡಲು ನಿಂತಿದ್ದೇನೆ. 
ಅವನಲ್ಲಿ ತಪ್ಪೇನಾದರೂ ಆದರೆ, ನನ್ನ ಅಜ್ಞತೆಯನ್ನು ಕ್ಷಮಿಸಬೇಕು. 

ಪ್ರಧಾನಿಗಳು ದೇಶದಲ್ಲಿ ಬಂಗಾರದ ಹೊಗೆ ಹಾಯಬೇಕು. ಹಾಲಿನ ಹಳ್ಳ ಹರಿಯಬೇಕು 
ಎಂದು ಅಪ್ಪು ಣೆ ಕೊಡಿಸಿದರು. ಹಾಗಾಗುವುದು ಖಂಡಿತ.” 

“ಆದರೆ ಹಾಗಾದಾಗ, ಈಗಲೇ ದುರ್ಗದ ಸೀಮೆಯನ್ನು ಮತ್ತರದಿಂದ ನೋಡುತಿರುವ 
ಶತ್ರುಗಳ ಹಗೆತನ ಮತಷ್ಟು ಹೆಚ್ಚುವುದರಲ್ಲಿ ಸಂಶಯವಿಲ್ಲ. ಹಾಗೇ ಅವರು ನಮ್ಮ ಈ 
ಕೆಲಸದಲ್ಲಿ ವಿಘ್ನತರಲು ಯತ್ತಿಸುವರೆಂಬುದೂ ತಮಗೆಲ್ಲಾ ತಿಳಿದಿರುವ ವಿಚಾರವೇ. ಆದುದರಿಂದ 
ನಾವು ಚೊಕ್ಕವಾಗಿ ಬದುಕಲು ಬೇಕಾದ ಕೆಲಸಗಳನ್ನು ' ಮಾಡಿಕೊಳ್ಳುವಂತೆಯೇ, ಆ ಕೆಲಸಕ್ಕೆ 
ಆಗದ ಅಹಿತರಿಂದ ಭಂಗ ಬರದಂತೆ ಎಚ್ಚರವಾಗಿರುವುದೂ ಅಗತ್ಯ. 

"ಈ ವಿಷಯದಲ್ಲೂ ಪ್ರಭುಗಳು ದೀರ್ಫವಾದ ಆಲೋಚನೆ ಮಾಡಿ, ಹೀಗಾಗಬೇಕು' 
ಎಂದು ತಿಳಿಸಿದ್ದಾರೆ. 

“ದುರ್ಗದ ಸೀಮೆಯ ಒಂದೊಂದು ಹಳ್ಳಿಯೂ ಕೋಟೆಯಾಗಬೇಕು. 

“ಹಿಂದೆ ದಳವಾಯಿ ಮುದ್ದಣ್ಣನನ್ನು ಮಟ್ಟಹಾಕುವ ಸಮಯದಲ್ಲಿ ಕೆಲವು ಹಳ್ಳಿಗಳ 
ಗಡಿಯ ಯುವಕರಿಗೆ ಸ ಸೈನಿಕ "ಶಿಕ್ಷಣವನ್ನು" ಕೊಟ್ಟಿದ್ದೆವು. ಪ್ರಭುಗಳು ಆ ಕೆಲಸವನ್ನು 


ಹಗಲಿನಲ್ಲಿ ಕತಲು ೮೩ 


ಒಪ್ಪಿಕೊಂಡು, ಈಗ ಪ್ರತಿಯೊಂದು ಹಳ್ಳಿಯ ಗರಡಿಯಲ್ಲೂ ಹಳ್ಳಿಯ ಯುವಕರಿಗೆ ಸೈನಿಕ 
ಶಿಕ್ಷಣ ದೊರೆಯಬೇಕು. ಎಂದು ಆಜ್ಞಾಪಿಸಿದ್ದಾರೆ. 

“ಬರೀ ಯುವಕರಷ್ಟೇ ಅಲ್ಲ, "ಅಗತ್ಯ “ಒದಗಿದಾಗ ಹಳ್ಳಿಯ ಹೆಂಗಸರೂ ಹಳ್ಳಿಯ 
ರಕ್ಷಣೆಗೆ ಸಿದ್ಧವಾಗಿರುವಂತೆ. ಅವರಿಗೂ ಗರಡಿಯ ತರಬೇತು ಕೊಡಟಿಕು. 

“ಜನತೆಗೆ ತರಬೇತು ಕೊಡುವ ಸಲುವಾಗಿ, ಈ ದುರ್ಗದಲ್ಲಿರುವ ಸೇನೆಯಲ್ಲಿ 
ತರಬೇತಾದವರನ್ನು ಕಳಿಸಲಾಗುವುದು; ಮತ್ತು ಪ್ರತಿಯೊಂದು ಹಳ್ಳಿಯ. ಗರಡಿಗಳಿಂದಲೂ 
ಕೆಲವರನ್ನು ಕರೆಸಿಕೊಂಡು, ದುರ್ಗದಲ್ಲೇ ಭರ ಶಿಕ್ಷಣ ಕೊಡಲಾಗುವುದು. ಮುಂದೆ 
ಅವರು ತಮ್ಮ ತಮ್ಮ ಹಳ್ಳಿಗಳಿಗೆ ಹೋಗಿ, ಅಲ್ಲಿಯ ಜನಕ್ಕೆ ಶಿಕ್ಷಣ ಕೊಡುವ ಹೊಣೆಯನ್ನು 
ಹೊತುಕೊಳ್ಳುವರು. 

“ಸೀಮೆಯ ನಾನಾ ಭಾಗಗಳಲ್ಲಿ ಸೇವಾ ಕೇಂದ್ರಗಳನ್ನು ಸ್ಥಾಪಿಸಿ, ಅಲ್ಲಿ ಕೆಲವು ತುಕಡಿ 
ಸೇನೆಗಳನ್ನು ಇಡಲಾಗುವುದು. ಇಂಥ ತುಕಡಿಗಳ ಸೈನಿಕರಿಗೆ ಬೇಕಾಗುವ ಅನ್ನ ಬಟ್ಟೆ, ಆನೆ, 
ಕುದುರೆ, ಎತ್ತು, ಹೇರಿನ ಕತೆಗಳಿಗೆ ಬೇಕಾದ ಮೇವನ್ನು ಒದಗಿಸುವ ಜವಾಬ್ದಾರಿ, ಆ 
ತುಕಡಿಗಳು ಇರುವ ಪ್ರಾಂತದ ಹಳ್ಳಿಗಳದು. ಹಾಗೇ ಆ ಸೇನೆಗಳು ಹಳ್ಳಿಗರಿಗೆ 
ಹೊರೆಯಾಗಬಾರದು ಎಂದೂ ಪ್ರಭುಗಳ ಅಭಿಪ್ರಾಯ. ಅದಕ್ಕಾಗಿಯೇ, ಹಳ್ಳಿಗಾಡಿನಲ್ಲಿ 
ನೆಲಸುವ ಸೈನಿಕರಿಗೆ, ಈಗ ಸಾಗುವಳಿ ಆಗದಿರುವ ಜಮೀನುಗಳನ್ನು ಕೊಟ್ಟು, ಅಜಯ ಪ್ರತಿ 
ನಿತ್ಯದ Nees ಬಿಡುವಿನ ಕಾಲದಲ್ಲಿ ಆದಷ್ಟು ಬೇಸಾಯವನ್ನು ಮಾಡುವಂತೆ 
ಅಪಣೆ ಮಾಡಲಾಗಿದೆ. 

“ಹಳ್ಳಿಯ ಬಡಗಿಗಳು, ಕಮ್ಮಾರರು, ಚಮ್ಮಾರರು ಮೊದಲಾದವರು, ತಮ್ಮ ಬಿಡುವಿನ 
ವೇಳೆಯಲ್ಲಿ. ಸೇನೆಗೆ ಬೇಕಾದ ತೋಫಿನ ಬಂಡಿಗಳು, ಕತ್ತಿ ಕಟಾರಿಗಳು, ಕುದುರೆಗಳಿಗೆ, 
ಸೈನಿಕರಿಗೆ 'ಬೇಕಾದ ಚರ್ಮದ ಸಾಮಾನುಗಳನ್ನು ತಯಾರಿಸಿ, "ದುರ್ಗಕ್ಕೆ ತಂದು ಒಪ್ಪಿಸಬೇಕು. 

“ಜಾಡರ ಮಗ್ಗದವರು, ಪ್ರತಿ ವರ್ಗವೂ. ಮಗ್ಗ ಒಂದಕ್ಕೆ NAN ನೂಲುಹಗ್ಗದಂತೆ, 
ತಯಾರಿಸಿ ತಂದು ಎಸಲು 
| “ಗ್ರಾಮಾಂತರಗಳಿಂದ ಹಜಾಮರು ತಿಂಗಳಿಗೆ ಒಂದು ಸಾರಿ, ಸರದಿಯ ಮೇರೆ, ದುರ್ಗಕ್ಕೆ 

ಬಂದು ಖಾಸಾ ಪಾಗದ ಕುದುರೆಗಳ ಮೈ ಕೂದಲನ್ನೂ, ಆಯಾಲನ್ನೂ ಕತ್ತರಿಸಬೇಕು. 

“ಗ್ರಾಮದ ಬೇಗಾರರು, ದಿನ ಒಂದಕ್ಕೆ ಹತ್ತು ಹೊರೆ ಲೆಕ್ಕದಲ್ಲಿ ಹಸಿ ಹುಲ್ಲನ್ನು ದುರ್ಗಕ್ಕೆ 
ಸರಬರಾಜು ಮಾಡಬೇಕು. 

“ಗ್ರಾಮ ಒಂದಕ್ಕೆ ಇಬ್ಬರು ಆಳುಗಳಂತೆ, ಸರದಿ ಮೇಲೆ, ತಿಂಗಳಿಗೆ ಒಂದು ಬಾರಿ 
ಬಂದು, ದುರ್ಗದ ಮೇಲಿನ ಕರಡು ಹುಲ್ಲನ್ನು ಕುಯಿದು ಬಣವೆ ಹಾಕಬೇಕು. 

“ಗಡಿಯ ಕೋಟೆಗಳು, ಒಳನಾಡಿನ ಕೋಟೆಗಳು ಇರುವ ಹಳ್ಳಿಗರಿಗೆ, ಈ 
ಕಟ್ಟುಪಾಡಿನಿಂದ ವಿನಾಯಿತಿ ಕೊಡಲಾಗಿದೆ. ಆದರೆ ಅವರು ಈ ನಿಯಮದಂತೆ, ಆ 
ಕೋಟೆಗಳಲ್ಲಿ ಕೆಲಸ ಮಾಡಬೇಕು. 

“ಇದೆಲ್ಲದಕ್ಕಿಂತಲೂ ಮುಖ್ಯವಾಗಿ, ಗಡಿಯ ಕೋಟೆಗಳನ್ನು ಭವ್ಯಪಡಿಸುವುದಲ್ಲದೆ, 
ಆಯಕಟ್ಟಿನ ಸ್ಟ ಸ್ಥಳಗಳಲ್ಲಿ ಹೊಸ ಕೋಟೆಗಳನು ಕಟ್ಟುವ ಕೆಲಸ ನಡೆಯಬೇಕಾಗಿದೆ. ಈ ಕೆಲಸಕ್ಕೆ 
ಯುದ್ಧಬಂಡಿಗಳನ್ನು ಉಪಯೋಗಿಸಿಕೊಳ್ಳಲಾಗುವುದಾದರೂ, ಅಗತ್ಯ ಬಿದ್ದಾಗ ಗ್ರಾಮಸ್ಥರ 
ಇದಕ್ಕೆ ಬೇಕಾದ ಜನ, ಧನಬಲವನ್ನು ಒದಗಿಸಬೇಕು. 


೮೪ ಹೊಸ ಹಗಲು 


“ಹಳ್ಳಿ ಹಳ್ಳಿಯೂ ಬಲವಾಗಿ, ದುರ್ಗ ಉಕ್ಕಿನ ಕೋಟೆಯಾಗಿರಬೇಕು ಎಂಬುದು 
ಪ್ರಭುಗಳ ಅಭಿಲಾಷೆ. ಹಾಗೇ ಈ ಕೆಲಸದಲ್ಲಿ ಪ್ರಜೆಗಳಿಗೆ ಏನೂ ತೊಂದರೆಯಾಗಬಾರದು 
ಎಂಬುದೂ ಮಹಾಸ್ವಾಮಿಯವರ ಇಚ್ಛೆಯಾಗಿದೆ. ಆದುದರಿಂದ ಈ ಯೋಜನೆಯನ್ನು 
ಕಾರ್ಯಗತ ಮಾಡುವ ಸಂದರ್ಭದಲ್ಲಿ ಏನಾದರೂ ತೊಂದರೆ, ಅನಾನುಕೂಲ 
ಕಂಡುಬಂದಲ್ಲಿ ಅದನ್ನು ಸಂಸ್ಥಾನಕ್ಕೆ ತಿಳಿಸಿದಲ್ಲಿ ಅದನ್ನು ಕೂಡಲೇ ನಿವಾರಿಸಲು ಏರ್ಪಾಟು 
ಮಾಡಲಾಗುವುದು. 

“ಇದು ದೇಶದ ಭದ್ರತೆಯ ಬಗ್ಗೆ ಪ್ರಭುಗಳ ಯೋಜನೆ. ಇದನ್ನು ಕಾರ್ಯಗತ 
ಮಾಡಲು ಹಿರಿಯರು ನೆರವು ನೀಡಬೇಕು'' ಎಂದು ಬೇಡಿ ನಾಯಕರಿಗೂ, ಸಭೆಗೂ ವಂದಿಸಿ 
ದಳವಾಯಿ ಕುಳಿತುಕೊಂಡನು. | 

ಆ ಬಳಿಕ ಭರಮಪ್ಪನಾಯಕ ಎದ್ದು ನಿಂತು-- 

“ಪ್ರಧಾನಿಗಳೂ, ದಳವಾಯಿಗಳೂ ನಮ್ಮ ಬಯಕೆಯ ಸ್ವರೂಪವೇನೆಂಬುದನ್ನು ತಮ್ಮ 
ಮುಂದೆ ಇಟ್ಟಿದಾರೆ. ಈ ಮಹಾಕಾರ್ಯ, ದೇಶೋವಿಶಾಲವಾಗಿ ನಡೆಯಲು, ಅಗಾಧವಾದ 
ಜನಬಲ ಬೇಕು. ನಿಮಗೆ ಮೊದಲು ದೇಶವನ್ನು ಆಳಿದ ದಳವಾಯಿಗಳ ದುರಾಡಳಿತದಿಂದ 
ದೇಶದ ಬೊಕ್ಕಸ ಬಹುಮಟ್ಟಿಗೆ ಬರಿದಾಗಿದೆ ಎಂಬ ಅಂಶ, ಭಂಡಾರದ ಕರಣಿಕರ 
ಮೂಲಕ ನಮ್ಮ ಚಿತಕ್ಕೆ ಅರಿಕೆಯಾಗಿದೆ. ಧನವಿಲ್ಲವೆಂಬ ಕಾರಣಕ್ಕಾಗಿ ಈ ಕಾರ್ಯ 
ನಿಲ್ಲಬಾರದು ಎಂಬುದು ನಮ್ಮ ಇಚ್ಛೆ. ಹಾಗೆ ನಿಲ್ಲಬಾರದು ಎಂದಲ್ಲಿ ನಾವೆಲ್ಲರೂ ' 
ಭವಿಷ್ಯದ ದೃಷ್ಟಿಯಿಂದ : ತ್ಯಾಗಕ್ಕೆ ಸಿದ್ಧರಾಗಬೇಕು. ತಮ್ಮ ತ್ಯಾಗ, ಬಲಿದಾನಗಳೇ, ಈ 
ಬೃಹತ್‌- ಹಾಸ್‌ RS EES ಅರಸನಿಂದ 'ಓಡದು ಆಳಿನವರೆಗೆ ಎಲ್ಲರೂ 
ತ್ಯಾಗ ಕಂಕಣವನ್ನು ಕಟ್ಟಿಕೊಳ್ಳಬೇಕು. ಇದರಲ್ಲಿ ನಾವು ನಮ್ಮ ಪಾಲಿನ ಕರ್ತವ್ಯವನ್ನು 
2 ಬ ಸಿದ್ಧರಾಗಿದ್ದೇವೆ” 

ಎಂದು ಹೇಳಿ, ಪಕ್ಕದಲ್ಲಿ ನಿಂತ ಅರಮನೆಯ ಕರಣಿಕರ ಮುಖ ನೋಡಿದ. 

ಅರಮನೆಯ ಕರಣಿಕರು ಪಿಸುಧ್ವನಿಯಲ್ಲಿ, ಬಳಿಯಲ್ಲಿದ್ದ ಬೆಳ್ಳಿ ಕಟ್ಟಿಗೆಯ ಪರಿಚಾರಕನಿಗೆ 
ಏನೋ ಹೇಳಿದರು. ಆತ ಒಳಗೆ ಹೋದ. 

ಮುಂದೇನು ನಡೆಯುತ್ತದೆ ಎಂಬುದನ್ನು ಅರಿಯದೆ, ಎಲ್ಲರೂ ಮುಂದಾಗುವುದನ್ನು 
ಕುತೂಹಲದಿಂದ ಇದಿರು 'ನೋಡುತಿರುವಾಗಲೇ, ಓಲಗ ಸಾಲೆಯಲ್ಲಿ ನಾಯಕರ 
ಆಗಮನ-ನಿರ್ಗಮನಕ್ಕೆಂದು ಮೀಸಲಾದ. ರಜತದ್ವಾರದ, ಚಿನ್ನದ ಗಂಟೆಗಳು ಸದ್ದಾಗಿ, 
ಬಾಗಿಲು ತೆರೆದು, ಅ್ರಠಮನೆಯ ಪರಿಚಾರಕರು, ಮಖಮಲಿನ ಹೊದಿಕೆ 'ಹೊದಿಸಿದ ದೊಡ್ಡ 
ಹರಿವಾಣಗಳನ್ನು ತಂದು, ಸಿಂಹಾಸನದ ಮುಂದೆ ಸಾಲಾಗಿ ಇರಿಸಿದರು. 

ನಾಯಕರ ಕಣ್ಣ ಸೂಚನೆಯಂತೆ, ಅರಮನೆಯ ಕರಣಿಕರು ಆ`ಹರಿವಾಣಗಳ ಮೇಲೆ 
ಹೊದಿಸಿದ ಬಟ್ಟೆಗಳನ್ನು ತೆಗೆಸಿದರು. ಕೂಡಲೇ, ಆ ಹರಿವಾಣಗಳ ತುಂಬಾ ತುಳುಕುತ್ತಾ 
ತುಂಬಿದ ್ರ ರತ್ನಾಭರಣಗಳ ಉಜ್ಜಲಕಾಂತಿ, ನಕ್ಷತ್ರಗಳ ಗೊಂಚಲಿನಂತೆ ಹೊಳೆದು, ನೋಡುವವರ 
ಕಣ್ಣು ಕಕ್ಕಿತು. 

ಎಷ್ಟು ಬಗೆಯ ಆಭರಣಗಳು, ಎಷ್ಟು ಬಗೆಯ ರತ್ನಗಳು, ಶಾ ನೋಡಿದವರ ಉಸಿರು 
ಕಟ್ಟಿಸುವಂತಿತ್ತು, ಆ ಆಭರಣಗಳ ವೈಭವದ ವೈವಿಧ್ಯ. 

ಮುತ್ತಿನ ಮಾಲೆಗಳು, ಪಚ್ಚೆಯ ಪದಕಗಳು, ಕೆಂಪಿನ ಕಂಕಣಗಳು, ವಜ್ರ, ವೈಢೂರ್ಯ, 


ಹಗಲಿನಲ್ಲಿ ಕತಲು ೮೫ 


ಪುಷ್ಕರಾಗ, ಗೋಮೇದಕ, ಹವಳ ಮೊದಲಾದ ಅಮೂಲ್ಯ ಮಣಿಗಳನ್ನು ಕೆತಿದ್ದ 
`` ಸುವರ್ಣಾಭರಣಗಳು...ರಾಶಿ, ರಾಶಿ..., ಬಂಗಾರದ ನವಿರಾದ ಎಳೆಗಳಲ್ಲೇ ನೇಯ್ದ. 
ವಸ್ತಗಳು.... 

ಸೆರಗಿಗೆ, ಅಂಚಿಗೆ ಮುತ್ತಿನ ಗೊಂಚಲುಗಳನ್ನು , ಚಿನ್ನದ ಗೆಜ್ಜೆಗಳನ್ನು ನೆಯ್ದ, 
ಜರಿಗೆಲಸದಲ್ಲೇ ಬಗೆಬಗೆಯ ರತ್ನಗಳನ್ನು ಅಳವಡಿಸಿಕೊಂಡ ಸೀರೆಗಳು..... 

ರತ್ನಖಚಿತವಾದ ಸುವರ್ಣದ ರಜತದ ನಾನಾ ಬಗೆಯ ಊಟೋಪಚಾರದ 
ಸಾಮಾನುಗಳು-- 

ಬೆಳ್ಳಿ ಬಂಗಾರದ ಮಕ್ಕಳ ಆಟಿಗೆಯ ಸಾಮಾನುಗಳು..... 

ನೋಡಿದ ಕಣ್ಣು , ನೋಡಿ ನೋಡಿ, ಸೋತು ಬಳಲುವಷ್ಟು ಸಂಪತ್ತು ಸಾಲು ಸಾಲಾಗಿ 
: ಇರಿಸಿದ ಹರಿವಾಣಗಳ ಮೇಲಿನ ವಸ್ತ್ರಗಳನ್ನು ಪರಿಚಾರಕರು ತೆಗೆದ ಮೇಲೆ, ಭರಮಪ್ಪನಾಯಕ 
ಹೇಳಿದ... 

“ಇದು ಅರಮನೆಯ ಭಂಡಾರದ ನೆಲಮಾಳಿಗೆಗಳಲ್ಲಿ, ನೂರಾರು ವರ್ಷಗಳಿಂದ 
ನಿರುಪಯೋಗಿಯಾಗಿ ಬಿದ್ದಿದ್ದ ಸಂಪತ್ತು. ನಾಯಕರ ವೈಭವದ ಪ್ರದರ್ಶನಕ್ಕೆ ದಿನಾ ಬೇಕಾಗದ; 
ಲಸಕ್ಕೂ ಬಾರದೆ ಕೊಳೆಯುತಿದ್ದ ಧನ. ಈ ಧನ ದೇಶದ ಅಭಿವೃದ್ಧಿ ಕಾರ್ಯಕ್ಕೆ 
ಎನಿಯೋಗವಾಗಬೇಕು ಎಂಬ ಉದ್ದೇಶದಿಂದ ಅರಮನೆಯವರು ಇದನ್ನು ನೀಡಿದ್ದಾರೆ. ಚಿನ್ನ 
ರತ್ತವಾಗಿ ಕೊಳೆಯುತ್ತಿದ್ದ ಈ ಸಂಪತ್ತು ಹಸಿದವನಿಗೆ ಅನ್ನವಾಗಿ, ಹಸುಮಗುವಿಗೆ ಹಾಲಾಗಿ, 
ಗೋಮಾತೆಗೆ ಹುಲ್ಲಾಗಿ ಸಾರ್ಥಕವಾದಲ್ಲಿ ನಮಗೆ ತೃಪ್ರಿಯಾಗುತದೆ. ಅರಮನೆಯ ಸ್ವೀಪುರುಷರ 
ಈ ಅಲಕಾಣಿಕೆಯನ್ನು ದೇಶದ ಪರವಾಗಿ ಪ್ರಧಾನಿಗಳು ಒಪ್ಪಿಸಿಕೊಳ್ಳಬೇಕು.' 

ದೊರೆಯ ಮಾತನ್ನು ಕೇಳಿ ಸಭೆ ಒಂದು ಗಳಿಗೆ ದಂಗುಬಡಿದು ಕುಳಿತು, ಮರುಗಳಿಗೆ 
ಹರ್ಷದಿಂದ ಕೆಲವರು ಚೀರಿದರೆ ಮತ್ತೆ ಕೆಲವರು ಉತ್ಸಾಹದ ಹಿರಿಮೆಯಿಂದ ಎದೆಗರಗಿ, 
ಮಕ್ಕಳಂತೆ ಅತುಬಿಟ್ಟರು. ಅದು ಓಲಗ ಸಾಲೆಯೆಂಬ ಪರಿವೆಯೂ ಉಳಿಯಲಿಲ್ಲ. "ಉಘೇ, 
ಉಘೇ' ಎಂದು ಕೂಗುವವರಿಗೆ, ಎಷ್ಟೋ ಜನ ಸಂತೋಷದಲ್ಲಿ ಕುಳಿತಿರಲಾಗದೆ ಕುಪಳಿಸಿ 
ನಿಂತು, ತಮ್ಮ ವಸ್ತ್ರಗಳನ್ನು ತೂರಾಡಿದರು. 

ಭಂಜ ತುಂಬಿ ಮಂಜಾದ ಕಣ್ಣುಗಳಿಂದ ಪರಶುರಾಮಪ್ಪನವರು ಭರಮಪನಾಯಕನತ್ತ 
ನೋಡಿದರು. 

ಅವರ ಕಣ್ಣುಗಳಿಂದಲೂ ನೀರು ಧಾರೆಧಾರೆಯಾಗಿ ಹರಿಯುತಿತ್ತು. 

ಸ್ವಲ್ಪ ಹೊತ್ತು ಕಳೆದು, ಅದು ಓಲಗಸಾಲೆಯೆಂಬ ಅರಿವು ಮೂಡಿ, ಶಾಂತತೆ ನೆಲಸಿದ 
ಬಳಿಕ, ಸಿಂಹಾಸನದ ಹಿಂಬದಿಯ ಜವನಿಕೆಯ ಮರೆಯಲ್ಲಿ ಕುಳಿತಿದ್ದ ಹಿರಿಯ ನಾಗತಿ, 
ಅವಗುಂಠನವತಿಯಾಗಿ ಹೊರಬಂದು, ರಾಜಪುರೋಹಿತರು ತಮ್ಮ ಕ್ಕೆಗೆ ಕೊಟ್ಟ ತುಳಸೀದಳವನ್ನು 
ನಾಯಕನ ಕೈಗೆ ಇಟ್ಟರು. 

ಭರಮಪ್ಪನಾಯಕ “ಪ್ರಧಾನಿಗಳು ದಯಮಾಡಿಸಬೇಕು'' 

ಎಂದು ಕರೆದ. ತಾನೂ ಸಿಂಹಾಸನದಿಂದ ಕೆಳಗಿಳಿದು ಬಂದು, 

ಪುರೋಹಿತರು ದಾನಮಂತ್ರವನ್ನು ಪಠಿಸಿದ ಬಳಿಕ ನಾಯಕ, ತುಳಸೀದಳವನ್ನು 
ಹರಿವಾಣಗಳ ಮೇಲಿಟ್ಟು, ನಾಗತಿಯರು ಚಿನ್ನದ ಗಿಂಡಿಯಿಂದ ಧಾರಾಜಲವನ್ನರೆಯಲು, 
ಆಭರಣಗಳನ್ನು ಪರಶುರಾಮಪನವರಿಗೆ ನೀಡಿದ. 


೮೬ ಹೊಸ ಹಗಲು 


ಅವರ ಬೊಗಸೆಯನ್ನು ತುಂಬಿದ ನೀರಿನೊಂದಿಗೆ, ಪರಶುರಾಮಪ್ಪನವರ ಕಣ್ಣುಗಳಿಂದ 
ಹರಿದ ನೀರೂ ಬೆರೆಯಿತು. 

ದಾನವಿಧಿಯೆಲ್ಲವೂ ಮುಗಿದು, ಪುರೋಹಿತರು, ನಾಗತಿಯವರಿಂದ ದಕ್ಷಿಣೆ, 
ತಾಂಬೂಲಗಳನ್ನು ಸ್ವೀಕರಿಸಿ ತೆರಳಿ ಬಳಿಕ ನಾಗತಿಯೂ ಮತ್ತೆ ತೆರೆಯೊಳಗೆ ನಡೆದರು. ಆ 
ಬಳಿಕ ನಾಯಕ ಹೇಳಿದ-- 

""ಕೆರೆಯ ನೀರನ್ನು ಕೆರೆಗೆ ಚೆಲ್ಲಿ ವರವನ್ನು ಪಡೆಯುವ ಭಾಗ್ಯ ಇಂದು ನಮದಾಗಿದೆ. 
ಪ್ರಧಾನಿಗಳು ಅರಮನೆಯ ದಾನವನ್ನು ಸ್ವೀಕರಿಸಿ, ನಮನ್ನು ಕೃತಾರ್ಥರನ್ನಾಗಿ ಮಾಡಿದ್ದಾರೆ. 
ದುರ್ಗದ ತಾಯಿ ಏಕನಾಥೇಶ್ವರಿ, ಉತ್ಸವಾಂಬೆಯರಿಗೂ ಇದು ಪ್ರೀತಿಯಾಗಿ ನಮನ್ನು 
ಕಾಪಾಡಲಿ, ದುರ್ಗವನ್ನು ರಕ್ಷಿಸಲಿ ಎಂದು ಹಾರೈಸುತ್ತೇವೆ.'' 

“ಇಂದಿನ ಸಭೆಯಲ್ಲಿ ದೇಶದ ಹಿರಿಯರೆಲ್ಲರೂ ನೆರೆದಿದ್ದೀರ. ನಮ್ಮ ಬಯಕೆಯನ್ನು, 
ಕನಸನ್ನು ಇಂದು ತಮ್ಮ ರಕ್ಷಣೆಗೆ ಒಪ್ಪಿಸಿದ್ದೇವೆ. ಅದನ್ನು ಕಾಪಾಡಿ, ಬೆಳೆಸುವ ಭಾರ ತಮದು.'' 

“ಪ್ರಧಾನಿಗಳು, ದಳವಾಯಿಗಳು ತಮಲ್ಲಿ ಅರಿಕೆಮಾಡಿದ ವಿಚಾರವನ್ನು ಚರ್ಚಿಸಿ 
ನಿಧಾನವಾಗಿ ಪರಾಮರ್ಶೆಮಾಡಿ. ತಮ್ಮ ಅಮೂಲ್ಯ ಸಲಹೆ, ಅದಕ್ಕಿಂತಲೂ ಅಮೂಲ್ಯವಾದ 
ಸಹಕಾರವನ್ನಿತ್ತು ನಮನ್ನು ಧನ್ಯರಾಗಿಸಬೇಕು.'' 

ನಾಯಕರ ಮಾತು ಮುಗಿದ ಬಳಿಕ ನಾಡಗೌಡರ ಹಿರಿಯನಾದ ಬೈರಪ್ಪ ಬಿಕ್ಕಿಬಿಕ್ಕಿ 
ಅಳುತಾ 

“ಪ್ರಭುಗಳ ಕಾಲುಂಗುಟದ ಧೂಳಿನ ಯೋಗ್ಯತೆಯೂ ನಮಗಿಲ್ಲ ನಾವೇನು 
ಹೇಳಬಲ್ಲೆವು. ನಮ್ಮ ಸರ್ವಸ್ವವೂ ತಮ್ಮದು. ತಮ್ಮ ಮಕ್ಕಳನ್ನು ಬೆಳೆಸುವ ಹಾಗೆ ತಮ್ಮ 
ಬಯಕೆಯನ್ನು ಬೆಳೆಸುತ್ತೇವೆ. ನಮ್ಮ ಹೆಂಡಿರ ಮಾನ ಕಾಪಾಡಿದ ಹಾಗೆ ತಮ್ಮ ಕೀರ್ತಿಯನ್ನು 
ಕಾಪಾಡುತ್ತೇವೆ. ಇದಕ್ಕೆ ತಪ್ಪಿದರೆ ನಮ್ಮ ತಲೆದಂಡ ಕೊಡುತ್ತೇವೆ'' ಎಂದು ಎಲ್ಲರ ಪರವಾಗಿ 
ಮಾತುಕೊಟ್ಟ. 

ಅದರೊಂದಿಗೆ ಅಂದಿನ ಸಭೆ ಬರಖಾಸಾಗಿ, ಆಹ್ವಾನಿತರಾಗಿ ಬಂದಿದ್ದವರು ಅರಮನೆಯ 
ಔತಣವನ್ನುಂಡು, ತಮ್ಮ ತಮ್ಮ ಸ್ಥಳಗಳಿಗೆ ಹಿಂದಿರುಗಿದರು. 


೪ 

ನಾಯಕನ ತ್ಯಾಗದ ವಾರ್ತೆ ಚಿತ್ರದುರ್ಗದ ಸೀಮೆಯ ಮೂಲೆ ಮೂಲೆಯ ಹಳ್ಳಿಗಳಿಗೂ 
ಕಥೆಯಾಗಿ, ಹಾಡಾಗಿ ಹಬ್ಬಿ ಜನರನ್ನು ತ್ಯಾಗಕ್ಕೆ ಪ್ರೇರೇಪಿಸಿತು. ಹೆಂಗಸರು, ಗಂಡಸರು, 
ಶ್ರೀಮಂತರು, ಬಡವರು, ರೈತರು, ಲಾಯ ಬೇರೆ ಬೇರೆ ಕಸಬುಗಳವರು, ನಾನು 
ಡೆ ತಾನು ಮುಂದೆ Ra ದೇಶದ ನಿರ್ಮಾಣ ಕಾರ್ಯಕ್ಕೆ ದಾನೆ ನೀಡಿದರು. ಹಣ 
ನೀಡಲಾಗದವರು, ಉಪಯುಕವಾದ ವಸ್ತುಗಳನ್ನು ನೀಡಿದರು. ಅದನ್ನೂ ಕೊಡಲಾಗದಿದ್ದವರು, 
ತಮ್ಮ ಕಾಯಶ್ರಮವನ್ನೇ ಕಾಣಿಕೆಯಾಗಿ ಕೊಟ್ಟರು. 

ಗ್ರಾಮದೇವತೆಯ ಉತ್ಸವ ಮಾಡುವಷ್ಟು 'ಹರ್ಷದಿಂದ ಉತ್ಸಾಹದಿಂದ ಹಳ್ಳಿ ಹಳ್ಳಿಯಲ್ಲೂ 
Lee: ಆರಂಭವಾಯಿತು. ನಾಯಕರ ಹೆಸರಿನ "ಮೇಲೆ wana 
ನಿರ್ಮಾಣ ಆರಂಭವಾದರೆ, ಅಮೃತಾಪುರದ ಗುಡ್ಡಗಳ ಬಳಿ ಒಡ್ಡು ಹಾಕಿ ಭೀಮಸಮುದ್ರದ 


ಹಗಲಿನಲ್ಲಿ ಕತ್ತಲು ೮೭ 


ನಿರ್ಮಾಣ ಆರಂಭವಾಯಿತು. ಅಬ್ಬನಾಯಕನಹಳ್ಳಿ ಐಯತಮಂಗಲ, ಕಲ್ಲಹಳ್ಳಿ -ಸೀಮೆಯ 
ನಾನಾಭಾಗಗಳಲ್ಲಿ ನಾಲ್ಕೈದು ದೊಡ್ಡ ಕೆರೆಗಳನ್ನು, ಇಪ್ಪತ್ತು ಇಪ್ಪತ್ತೈದು ಸಣ್ಣ ಕೆರೆಗಳನ್ನು 
ರಚಿಸುವ ಕೆಲಸ ವೇಗವಾಗಿ ನಡೆಯತೊಡಗಿತು. ಅಲ್ಲಿ ಕೆರೆ, ಇಲ್ಲಿ ಕಟ್ಟೆ, ಇಲ್ಲಿ ಕೋಟೆ, ಅಲ್ಲಿ 
ದೇವಾಲಯ, ಅಲ್ಲಿ ರಸ್ತೆ ಇಲ್ಲಿ ತೋಪು ಹಳ್ಳಿ ಹಳ್ಳಿಯಲ್ಲೂ ಒಂದಲ್ಲ ಮತೊಂದು ಹಳ್ಳಿಯ 
ಭಾಗ್ಯಾಭಿವೃದ್ಧಿ ಮಾಡುವ ಕೆಲಸ: ಎಲ್ಲಿ ನೋಡಿದರೂ ಚಟುವಟಿಕೆ. ಇಡೀ ಸೀಮೆಯೇ 
ಒಂದು ಬೃಹತ್‌ ನಿರ್ಮಾಣ ಶಿಬಿರದಂತೆ ಕಾಣುತಿತ್ತು. 

ರಾಜಧಾನಿಯಾದ ಚಿತ್ರದುರ್ಗದಲ್ಲಂತೂ ಒಂದಲ್ಲ ಹತ್ತು ಬಗೆಯ ಕಾಮಗಾರಿ. ಊರ 
ಹೊರಗೆ ರಂಗಯ್ಯನ ಬಾಗಲಿನ ಬಳಿ ಹೊರಸುತ್ತಿನ ಗಗನಚುಂಬಿಯಾದ ಕೋಟೆಯನ್ನು 
ಕಟ್ಟಿ, ಪಾತಾಳಕ್ಕೆ ಸುರಂಗ ಹಾಕಿದಂತೆ ಕಾಣುವ ಅಗಳು ತೆಗೆಯುವ ಕೆಲಸ ನಡೆದಿದ್ದರೆ, 
ಊರೊಳಗೆ ಉತ್ಸವಾಂಬಾ ದೇವಾಲಯದ ಮುಂದಿನ ಐದು ಅಂತಸಿನ ವಿಮಾನವನ್ನು ಕಟ್ಟುವ 
ಕೆಲಸ್ಕ. ಮೇಲುದುರ್ಗದಲ್ಲಿ ಬನಶಂಕರಿಯ ದೇವಾಲಯದ ಬಳಿಯ ಮದ್ದನ್ನು ಬೀಸುವ 
ಕಲ್ಲಿನ ಬೀಸುವ ಕಲ್ಲುಗಳನ್ನು ಎಳೆದೆಳೆದು ಆನೆಗಳು ಬಳಲಿದುವು. ಅಲ್ಲಲ್ಲಿ ಕಾಳನ್ನು 
ಸಂಗ್ರಹಿಸುವ ಕಲ್ಲಿನ ಕಣಜಗಳು, ಮದ್ದನ್ನು ಸಂಗ್ರಹಿಸುವ ಮದ್ದಿನ ಮನೆಗಳು, ಎಣ್ಣೆ ತುಪ್ಪಗಳನ್ನು 
ಸಂಗ್ರಹಿಸುವ ಭಾರಿ ಕಲ್ಲಿನ ಕೊಳಗಳು ಬೇರೆ ಬೇರೆ ಅರಮನೆಗಳು, ಆಡಳಿತದ ಚಾವಡಿಗಳು 
ತಲೆಯೆತಿದ್ದುವು. 

ನಾಯಕನಿಗಂತೂ ಒಂದು ಗಳಿಗೆಯೂ ಬಿಡುವಿಲ್ಲ. ಹಗಲು ಹರಿಯುತಿರುವಾಗಲೇ 
ಎದ್ದು ಸ್ನಾನ, ಪೂಜೆ ಮುಗಿಸಿ, ದೇವಸ್ಥಾನಗಳಿಗೆ ತೆರಳಿ, ಆರತಿ, ಪ್ರಸಾದ ಸ್ವೀಕರಿಸಿ, ತಾನೇ 
ನಿರ್ಮಾಣಕಾರ್ಯಗಳ ಉಸುವಾರಿಗೆ ಹೊರಡುವನು. ಅಲ್ಲಲ್ಲಿ ಕೆಲಸ ನಡೆಯುವ ಸ್ಥಳಗಳಿಗೆ 
ಹೋಗಿ, ಏನಾಗಿದೆ ಎಂಬುದನ್ನು ನೋಡಿ, ಏನಾಗಬೇಕೆಂಬುದನ್ನು ತಿಳಿಸಿ, ಮಾಡುತ್ತಿರುವ 
ಕೆಲಸವನ್ನು ನೋಡುತ್ತಲೇ ಮೈಮರೆತು ನಿಲ್ಲುವನು. ಪ್ರಧಾನಿಗಳೋ, ದಳವಾಯಿಗಳೋ, 
ಭಂಡಾರಿಗಳೋ, ಕರಣಿಕರೋ ಏನಾದರೂ ಕೆಲಸವಿದ್ದರೆ, ಆತ ಇದ್ದಲ್ಲಿಗೇ ಬಂದು ಕಾಣಬೇಕು. 
ಎಷ್ಟೋ ವೇಳೆ ಅರಮನೆಯಿಂದ ಊಟವೂ ಅಲ್ಲಿಗೇ ಬರುವುದು. 

ಚಿತ್ರದುರ್ಗದ ಸೀಮೆಯಲ್ಲಾರಂಭವಾದ ಈ ಬೃಹತ್‌ ನಿರ್ಮಾಣ ಕಾರ್ಯದ ವಾರ್ತೆ 
ದೇಶದೇಶಾಂತರಗಳಲ್ಲಿಯೂ ಹಬ್ಬಿ, ಎಲ್ಲರೂ ಅಚ್ಚರಿಪಡುವಂತಾಯಿತು. 

ಎಲ್ಲರ ಅಚ್ಚರಿ ಮೆಚ್ಚುಗೆಗೆ ಪಾತ್ರವಾದ ಈ ವಾರ್ತೆಯನ್ನು ಕೇಳಿ ಹರಪನಹಳ್ಳಿಯವರಿಗೆ 
ಮಾತ್ರ ಹೊಟ್ಟೆಯಲ್ಲಿ ಕೆಂಡ ಕಲೆಸಿದಂತಾಯಿತು. 

ಆಡಳಿತದ ಜ್ಞಾನವೇ ಇಲ್ಲದ ಭರಮಪ್ಪನಾಯಕನ ಆಳ್ವಿಕೆಯಲ್ಲಿ ಚಿತ್ರದುರ್ಗ 
ಅನಾಯಕವಾಗಬಹುದು. ಹಿಂದಿನ ಮನೆತನದ ನಿಷ್ಠರು ಭರಮಪ್ಪನಾಯಕನ ವಿರುದ್ಧ 
ತಿರುಗಿಬಿದ್ದು, ದೇಶದ ಬಿಗಿ ತಪ್ಪಬಹುದು ಎಂದಿದ್ದ ಅವರ ಬಯಕೆ ಬಿಸಿಲುಗುದುರೆಯಾಗಿತ್ತು 
ಭರಮಪ್ಪನಾಯಕನ ಆಳ್ವಿಕೆಯಲ್ಲಿ ದುರ್ಗ ಗರಿ ಕಟ್ಟಿಕೊಳ್ಳಲಾರಂಭವಾದುದೇ ಅಲ್ಲದೆ, ಆತ 
ಜನಗಳ ದೃಷ್ಟಿಯಲ್ಲಿ ದೇವರಿಗೆ ಸರಿಯಾದುದಂತೂ ಅವರ ಹೊಟ್ಟೆಯ ಕಿಚ್ಚಿಗೆ, ಗಾಳಿ ಬೀಸಿತು. 

ಮುರಿಯಬೇಕು, ಹೇಗಾದರೂ ಮುರಿಯಬೇಕು ಎಂದು ಹಟತೊಟ್ಟರು 
ಹರಪನಹಳ್ಳಿಯವರು. ಪರಶುರಾಮಪ್ಪನವರು ತಮ್ಮ ಕಡೆಯ ಕರಣಿಕರಿಗೆ ಮಾಡಿದ 
ಅವಮಾನದಿಂದ ಕುದಿಯುತ್ತಿದ್ದ ಅವರು ಈಗಂತೂ ಶತಾಯಗತಾಯ ಹಗೆ ಸಾಧಿಸಬೇಕು, 
ಎಂದು ಸಂಕಲ್ಪ ಮಾಡಿದರು. 


೮೮ ಹೊಸ ಹಗಲು 


ದೇಶಾದ್ಯಂತ ನಡೆಯುತ್ತಿದ್ದ ನಿರ್ಮಾಣಕಾರ್ಯ ಎಲ್ಲರ ಮೆಚ್ಚುಗೆಗೆ ಪಾತ್ರವಾದರೂ, 
ಅದರಿಂದ ಅಸಂತುಷ್ಠರಾದವರೂ ಇಲ್ಲದಿರಲಿಲ್ಲ. ಅಭಿವೃದ್ಧಿ ಕಾರ್ಯಗಳಿಗೆಗೆ ಸಕಲ ಸಂಪತ್ತು 
ಎನಿಯೋಗವಾಗಬೇಕಾದುದರಿಂದ ಎಷ್ಟೋ ಜನರಿಗೆ ಸಲ್ಲುತ್ತಿದ್ದ ಸಂಬಳ ಸಾರಿಗೆಗಳನ್ನು ಕಡಮೆ 
ಮಾಡಲಾಗಿತ್ತು. ಹೊಸ ದೊರೆಯ ಕಾಲದಲ್ಲಿ ಸಂಬಳದ 'ಬಡತಿಯಾಗಬಹುದೆಂದು "ನಂಬಿದ್ದ 
ಅನೇಕರಿಗೆ ಈ "ಕಡಿತ' ದಿಂದ ಅತೃಪಿಯಾಗಿತ್ತು. 

ದೇಶದ ಅಭ್ಯುದಯ ಪ್ಯಾನ್‌ ವರದಿಯನ್ನು ತಂದೊಪ್ಪಿಸಿದಂತೇ ಅಲ್ಲಲ್ಲಿ 
ಹೊಗೆಯಾಡುತ್ತಿದ್ದ ಈ ಅತೃಪ್ತಿಯ ವಿಚಾರವನ್ನು ಬೇಹುಗಾರರು ಹರಪನಹಳ್ಳಿಯವರಿಗೆ 
ತಿಳಿಸಿದರು. 

ತಮ್ಮ ಅಭೀಷ್ಠಸಿದ್ದಿಗೆ ಹರಪನಹಳ್ಳಿಯವರು ಈ ಬಿರುಕನ್ನು ಬಳಸಿಕೊಳ್ಳಲು ಸಿದ್ಧ 
ರಾದರು. | 

ಚಿತ್ರದುರ್ಗದ ಮೇಲೆ ಯುದ್ಧ ಸಾರಬೇಕು ಎಂಬ ಬಯಕೆ ಕುದಿಯುತಿದ್ದರೂ, 
ರಂಗಪನಾಯಕ ದುರ್ಗದ ಸೆರೆಮನೆಯಲ್ಲಿರುವವರಿಗೆ ಅವರಿಗೆ ಯುದ್ಧ ಸಾರಲು 
ಮಾರ್ಗವಿರಲಿಲ್ಲ ಹಾಗೆ ಮಾಡಿದರೆ, ರಂಗಪ್ಪನಾಯಕನಿಗೆ ಎಳ್ಳುನೀರು ಬಿಡಬೇಕಾದದ್ದೇ 
ಎಂಬುದು ಅವರಿಗೆ ತಿಳಿದಿತ್ತು. ಎಂತಲೇ ದುರ್ಗದ ಮೇಲೆ ಯುದ್ಧ ಸಾರುವ ಮುನ್ನ 
ಹೇಗಾದರೂ ಮಾಡಿ, ರಂಗಪ್ಪ ನಾಯಕನನ್ನು ಸೆರೆಯಿಂದ ಬಿಡಿಸಬೇಕಿಂದು, ಆ ಕೆಲಸವನ್ನು 
ಚದುರಗೊಳದ ಶಾನುಭೋಗ. ಕೆಂಚಯ್ಯ ನಿಗೆ ವಹಿಸಿದರು. 

“ಈ ಕಾರ್ಯಕ್ಕಾಗಿ ಎಷ್ಟು ಮ ವೆಚ್ಚವಾದರೂ ಸರಿಯೆ. ರಂಗಪ್ಪನಾಯಕರ 
ಬಿಡುಗಡೆಯಾಗಲೇಬೇಕು. ಈ ಕಾರ್ಯವನ್ನು ನಡಸಿಕೊಟ್ಟರೆ ನಿಮ್ಮ ಉಪಕಾರವನ್ನು ನಾವು 
ಮರೆಯುವುದಿಲ್ಲ' ಎಂದು ಲಾಭದ ಆಸೆ ತೋರಿಸ ವೆಚ್ಚಕ್ಕಾಗಿ ರಸಗಳು ತುಂಬಿದ ಹತಾರು 
ಥೈಲಿಗಳನ್ನು ಇಟ್ಟರು. 

ಆ ಕಾರ್ಯವನ್ನು ನಡಸಿಕೊಡುವ ಹೊರೆ ಹೊತ್ತು ಕೆಂಚಯ್ಯ ಚಿತ್ರದುರ್ಗಕ್ಕೆ ಬಂದ. 

ಚಿತ್ರದುರ್ಗದಲ್ಲಿ. ವ್ಯಾಪಾರಿಗಳಾಗಿದ್ದ ರಂಗಶೆಟ್ಟರು ಅಂಗಡಿಯಲ್ಲೇ ಇಡು ತಗಳ 
ಮಾತನಾಡುತ್ತಾ ಕುಂತಿದ್ದಾಗ ಒಬ್ಬ ಸೈನಿಕ ಸಾಮಾನು. ಕೊಳ್ಳಲು ಬಂದ. ಆತನನ್ನು ಕಂಡು 
ರಂಗಶೆಟ್ಟಿ 

“ಸಾಲ ಕೇಳುವುದಾದರೆ ಮುಂದಿನ ಅಂಗಡಿಗೆ ಹೋಗು'' 

ಎಂದು ಆತ ಮಾತನಾಡುವ ಮೊದಲೇ ಹೇಳಿದ. 

“ಕೊಡಿ ಬುದ್ದಿ. ಏನು ನಿಮ್ಮ ಹಣ ತಿಂದು ಓಡಿಹೋದೇವಾ 9 ದೇಶಾದಾಗೆಲ್ಲಾ 
ಬಂಗಾರದ ಕಾಲುವೆ 'ಹರಿಸೀನಿ ಅಂತ ಹೇಳಿದೋರು ನಮಗೆ ಸರಿಯಾಗಿ 'ಸಂಬಳ ಕೊಡದೆ. 
ಕೈ ಕಟ್ಟಿದಹಾಗಾಗಿದೆ; ಸಂಬಳ ಕೊಡೋರು ಸಂಬಳ ಕೊಡದೆ, ಸಾಲ ಕೊಡಿದ್ದೋರು, 
ಸಾಲಾನೂ ಕೊಡೋಲ್ಲಾಂದ್ರೆ ನಾವೇನು ಕಾಡಿಗೆ ಹೋಗಬೇಕಾ 9'' ಸೈನಿಕಿ ಶೆಟ್ಟರನ್ನು ಕೇಳಿದ. 

""ಈಗ ಆರು ತಿಂಗಳಿಂದ ಇದೇ ಕಥೆ ಕೇಳಿ ಕೇಳಿ ಸಾಕಾಗಿಹೋಯ್ತು, ನಮಗೂ ಸುಂಕ 
ಸಾರಿಗೆಯ ತೊಂದರೆ ಹೆಚ್ಚಾಗಿದೆ. ಸಾಲ ತಗೊಂಡೋರು ಸಾಲ ತೀರಿಸ ಸದೆ ಹೋದ್ರೆ ನೀವು: 
ಕೇಳಿದಾಗ ಸಾಮಾನು ಕೊಡಲಿಕ್ಕೆ ನಾವೇನು ವರಹದ ಗಿಡಾ ಹಾಕಿದೇವು ಹಿತಲಿನಲ್ಲಿ? 
ಆದೆಲ್ಲಾ ಆಗೋಲ್ಲ. ದುಡ್ಡಿದ್ರೆ ವ್ಯಾಪಾರ ಮಾಡು. ಇಲೆ 3 ಹೋದ್ರೆ ಮತೆಲ್ಲಾದ್ರೂ ಹೋಗು'' 
ನಿರ್ದಾಕ್ಷಿಣ್ಯವಾಗಿ ಹೇಳಿದ ರಂಗಶೆಟ್ಟಿ 


ಹಗಲಿನಲ್ಲಿ ಕತ್ತಲು ೮೯ 


ಆ ಮಾತುಗಳನ್ನು ಕೇಳುತ್ತಾ ಕುಳಿತಿದ್ದ ಕೆಂಚಯ್ಯ 

""ಯಾರು ಈತ?'. ಎಂದು ಕೇಳಿದ. 

""ಇವನೇ--ಮಾಡೋದು ಮಹಾರಾಜರ ಚಾಕರಿ. ದೊಡ್ಡ ಹೆಸರು. ಕೊಡೋರಿಗೆ 
ಕೊಡೋಕೆ ಮಾತ್ರ ಕಾಸು ಇಲ್ಲ' ಶೆಟ್ಟಿ ತಾತ್ಲಾರವಾಗಿ ಹೇಳಿದ. 

ಆ ಮಾತನ್ನು ಕೇಳಿ ಸೈನಿಕನ ಮುಖ ಕೆಂಪಾಯಿತು. ಶೆಟ್ಟಿಯನ್ನು ದುರುಗುಟ್ಟಿಕೊಂಡು 
ನೋಡುತ್ತಾ- ""ಮುದ್ದಣ್ಣನವರ ಕಾಲದಲ್ಲಿ ಈ ಮಾತಾಡಿ ಬದುಕಬೇಕಾಗಿತ್ತು ನೀವು! ಈಗೇನು 
ಗಂಡ ಸತ್ತ ಮುಂಡೇರ ಬಾಳು ಆಗಿದೆ ನಮಗೆ' ಎಂದ, ಆತ ಸಿಟ್ಟು ಕುದಿಯುತಿದ್ದರೂ 
ಅಸಹಾಯಕತೆಯ ನಿಟ್ಟುಸಿರಿಟ್ಟು. 

“ಏನು ಮಾಡೋದು ಆತೆಗೊಂದು ಕಾಲ, ಸೊಸೆಗೊಂದು ಕಾಲ ಹೋಗು'' ಎಂದ 
ರಂಗಯ್ಯ ಶೆಟ್ಟಿ. 

“ನೀನೆಲ್ಲಿ ಚಾಕರೀಲಿದೀಯಪ್ಪು?'' 

--ಸಹಾನುಭೂತಿಯನ್ನು ತೋರುತ್ತಾ ಕೇಳಿದ ಕೆಂಚಯ್ಯ. 

""ಮೇಲುದುರ್ಗದ ಸೆರೆಮನೆ ಉಸುವಾರಿ ಕೆಲಸ.'' 

“ಸಂಬಳ ಎಷ್ಟು ಕೊಡುತಾರೆ ys 

“ಹೆಸರಿಗೆ ಹತ್ತು ವರಹ. ಈಗ ಕೈಗೆ ಐದು ವರಹಾನೂ ಹತ್ತೊಲ್ಲ.'' 

“ಪಾಪ, ಪಾಪ!” ಲೊಚಗುಟ್ಟಿದ ಕೆಂಚಯ್ಯ. 

“ಹೋಗ್ಲಿ ಬಿಡಿ...ನಮಗೆ ಅಯ್ಯೋ ಪಾಪ ಅನ್ನೋರು ಒಬ್ಬರಾದರೂ ಇದಾರಲ್ಲ. 
ನಮ್ಮ ಪಾಡು ಬ್ಯಾಡ ಸ್ವಾಮಿ. ಕೆಲಸ ಮಾತ್ರ ಎಳ್ಳುಕಾಳು ಮುಳ್ಳುಮೊನೆ ಅಷ್ಟು ಹೆಚ್ಚು ಕಡಮೆ 
ಆದ್ರೆ ತಲೆ ಹೋಗೋ ಅಂಥೋದು. ಆದ್ರೆ ಸಂಬಳ ಮಾತ್ರ ಅರಹೊಟ್ಟೆ ಗಂಜೀದು''-- ಸೈನಿಕ 
ಗೊಣಗುಟ್ಟಿದ. 

“ಹಾಗೋ. ಅಷ್ಟು ಕೆಲಸ ಇರುತ್ತದೆಯೋ ?”' 

“ಹೂ ಸ್ವಾಮಿ, ಹಗಲೂ ರಾತ್ರಿ ಕಣ್ಣಲ್ಲಿ ಎಣ್ಣೆ ಹಾಕಿಕೊಂಡು ಕಾಯಬೇಕು. ಮನೇಗೆ 
ಬಂದು ಹೆಂಡತೀಕೈಲಿ ಗಂಜೀಗಿಲ್ಲ ಅಂತ ಬೈಸಿಕೊಳ್ಳಬೇಕು.'' 

“ಅಷ್ಟು ಕಟ್ಟುನಿಟ್ಟಾಗಿ ಕಾವಲು ಕಾಯಬೇಕೇ ? ಅಂಥೋರು ಯಾರಿದ್ದಾರೆ 
ಸೆರೆಮನೇಲಿ?''--ಏನೂ ತಿಳಿಯದವನಂತೆ ಕೇಳಿದ ಕೆಂಚಯ್ಯ. 

“ಅದೆಲ್ಲಾ ನಿಮಗೆ ಯಾಕೆ ಬಿಡಿ ಶಾನುಭೋಗರೇ? ಹೆಚ್ಚು ಕಡಮೆಯಾದ್ರೆ ತಲೆಸುಂಕ 
ಕೊಡಬೇಕಾದೀತು 9''--ರಂಗಶೆಟ್ಟಿ ಕೆಂಚಯ್ಯನನ್ನು ಎಚ್ಚರಿಸಿದ. 

“ನಿಜ ನಿಜ. ಅದೆಲ್ಲಾ ನಮಗೆ ಯಾಕೆ? ಕುತೂಹಲ ಅನ್ನೋದು ಕೆಟ್ಟದು. ಅದಕ್ಕೆ ಕಿವಿ 
ಕೊಟ್ಟರೆ ನಮ್ಮ ನಾಲಗೆ ನಮ್ಮ ತಲೇ ತಿನ್ನುತ್ತೆ ಹೋಗು. ಪಾಪ--ಅಷ್ಟು ಕೇಳಿಕೋತಾನೆ, 
ಏನೋ ಅಷ್ಟು ಸಾಮಾನು ಕೊಟ್ಟು ಕಳಿಸು.'' 

“ಅಯ್ಯೋ ಪಾಪ ಅಂದೋರಿಗೆ ಅರ್ಧ ಆಯಸ್ಸು ಶಾನುಭೋಗರೇ, ಈ ಕಾಲದಲ್ಲಿ. 
ಹಿಂದಿನ ಬಾಕಿ "ಕೊಡದೆ, ಮುಂದೆ ಸಾಲ ಕೊಡೋದು "ಹೇಗೆ ಹೇಳಿ.'' 

“ಹೋಗಲಿ ಬಿಡು. ಆತ ಬರಿಗೈಲಿ ಹೋಗೋದೂ ಬೇಡ, ನೀನು ಕಡವಾಗಿ 
ಸಾಮಾನು ಕೊಡೋದೂ ಬೇಡ. ನಾನು ಈಗ ದುಡ್ಡು ಕೊಟ್ಟಿರ್ಲೀನಿ ಏನು ಬೇಕೋ 
ಕೊಡು.....ನಿನ್ನ ಹೇಸರೇನಯ್ಯಾ 9 ಸೈನಿಕನ ಕಡೆ ತಿರುಗಿ ಕೇಳಿದ ಕೆಂಚಯ್ಯ. 


೯೦ ಹೊಸ ಹಗಲು 


""ಜೋಗನಾಯಕ'--ಸೈನಿಕ ಉತ್ತರ ಕೊಟ್ಟ. 

""ನೋಡಯ್ಯಾ--ನಾನು ಹೆಂಡಿರುಮಕ್ಕಳಿದ್ದೋನು. ನೀನು ಉಸ್‌ ಅಂದುಕೊಂಡು 
ಹೋಗೋದು ನನಗೆ ಇಷ್ಟವಿಲ್ಲ. ಈಗ ನಿನ್ನ ಸಾಮಾನಿನ ಹಣ ನಾನು ಕೊಟ್ಟಿರನಿ-ನಿನಗೆ 
ಅನುಕೂಲವಾದ ಕೂಡಲೇ, ಶೆಟ್ಟರಿಗೆ ತಂದು ಮುಟ್ಟಿಸಿಬಿಡು. ನಾನು ಅವರ ಹತಿರ 
ತಗೋತೀನಿ” ಎಂದು ಕೆಂಚಯ್ಯ, ಎರಡು ವರಹಗಳನ್ನು ತೆಗೆದು ಶೆಟ್ಟರ ಮುಂದಿಟ್ಟ. 

“ನಂಬಿ ಕೊಟ್ಟ ದುಡ್ಡು ಹಿಂದಿರುಗಿ ಬರುತ್ತೆ ಅಂತ ನಂಬಿಕೆ ಇದೆಯೇ ಕೆಂಚಯ್ಯ ?'' 

ರಂಗಶೆಟ್ಟಿ ವರಹವನ್ನು ದುಡ್ಡಿನ ಪೆಟ್ಟಿಗೆಗೆ ಹಾಕಿಕೊಂಡು ಕೇಳಿದ. 

""ಹಿಂದಕ್ಕೆ ಬರದಿದ್ದರೆ ನಾನು ಕಳಕೊಳ್ಳೋದು ಎರಡು ವರಹ. ಆತ ತನ್ನ ಮಾತಿನ 
ಮರ್ಯಾದೇನೇ ಕಳಕೋತಾನೆ. ಅದಕ್ಕಿಂತ ಇದು ಹೆಚ್ಚೆ? ಕೊಡೋಣ. ನಿನ್ನ ಮನೆ ಎಲ್ಲಿ 
ಜೋಗನಾಯಕ 9 

“ಸೀನೀರು ಹೊಂಡಕ್ಕೆ ಹೋಗೋ ದಾರೀಲಿ''--ಎಂದ ಜೋಗನಾಯಕ, : “ಬುದ್ಧಿ, 
ನೀವು ಯಾರೋ ನನಗೆ ತಿಳೀದು; ನಾನು ಯಾರೋ ನಿಮಗೆ ತಿಳೀದು; ಆದ್ರೂ ನನ್ನ ನಂಬಿ, 
ಇವತ್ತಿನ ಗಂಜಿಗೆ ದಾರಿಮಾಡಿ ಕೊಟ್ಟಿರಿ. ನಿಮ್ಮ ಉಪಕಾರ ಮರೆಯೋದಿಲ್ಲ'' ಸ್ವ ಕೃತಜ್ಞತೆ 
ತುಂಬಿದ ಧ್ವನಿಯಲ್ಲಿ. 

“ನನಗೆ ಬೇಕಾದೋರು ಮಾಡಿದ ಉಪಕಾರ ಮರೆಯದಂಥ ಜನವೇ ಸರಿ- 
ಯಾವಾಗಾದ್ರೂ ಮತ್ತೇ ನೋಡೋಣ” ಎಂದ ಕೆಂಚಯ್ಯ ಅರ್ಥಗರ್ಭಿತ ದೃಷ್ಟಿಯಿಂದ 
ಜೋಗನಾಯಕನನ್ನು ನೋಡುತ್ತಾ. 

“ಯಾವಾಗಲಾದರೂ ಆ ದಾರೀಲಿ ಬಂದ್ರೆ ಬನ್ನಿ ಬುದ್ಧಿ. ಮಧ್ಯಾಹ್ನ, ಸಂಜೆ ಹೊತ್ತಾಗೆ 
ಮನೇಲಿರೀನಿ' ಎಂದು ಜೋಗನಾಯಕ ತನಗೆ ಬೇಕಾದ ಸಾಮಾನುಗಳನ್ನು ಶೆಟ್ಟರಿಂದ ಪಡೆದು 
ಹೊರಟ. 

“ಬೆಳಗ್ಗೆ ಯಾರ ಮುಖ ನೋಡಿಕೊಂಡು ಎದ್ದಿದ್ದೆ ಕೆಂಚಯ್ಯ ಎರಡು ವರಹ ನೀರಿಗೆ 
ಹಾಕಿದೆ” ರಂಗಶೆಟ್ಟಿ ಹೇಳಿದ. 

""ನರೀ ಮುಖ'' ಎಂದು ಹೇಳಿ ಕೆಂಚಯ್ಯ ನಕ್ಕ. 

ಅವನ ಮಾತಿನ ಅರ್ಥ ರಂಗಶೆಟ್ಟಿಗೆ ತಿಳಿಯಲಿಲ್ಲ. 


೫ 
ಜೋಗನಾಯಕನ ಪರಿಚಯವಾದುದು ಕೆಂಚಯ್ಯನಿಗೆ, ಬೆಳಕು ಬೇಡವಾಗಿ 
ಎಲ್ಲಿಯಾದರೂ ನುಸುಳ ಬಯಸುವ ಸ ರ್ಪಕ್ಕೆ ಬಿಲ ಕಂಡಂತಾಯಿತು. ಅಂದು ಆರಂಭವಾದ 
ಪರಿಚಯವನ್ನೇ ಸ್ನೇಹವಾಗಿ ಮಾಡಿಕೊಳ್ಳುವುದಕ್ಕೆ ಬೇಕಾದುದನ್ನೆಲ್ಲಾ ಆತ `ಮಾಡತೊಡಗಿದ. 
ಜೋಗನಾಯಕನ. ಬಿಡುವಿನ ಹೊತಿನಲ್ಲಿ ಅವನಿ ಮನೆಗೆ ಹೋಗಿ ಹರಟೆ ಹೊಡೆಯುತ್ತಾ 
ಹ ವನು; ಅವನ ಹೆಂಡತಿ ಮಕ್ಕಳ ಯೋಗಕ್ಷೇಮವನ್ನು ವಿಚಾರಿಸುವನು; ಅವರ ' 
ಲಸದ ಕಷ್ಟ. ಅದಕ್ಕೆ ಪ್ರತಿಯಾಗಿ ಸಿಗುವ ಅಲ ಪ್ರತಿಫಲ ಅವನ ಬಡತನದ ಬಗ್ಗೆ ಸಹಾನುಭೂತಿ 
Fe ಅವನಲ್ಲಿರುವ ಅಸಮಾಧಾನದ ಕಿಡಿಗೆ ಗಾಳಿ ಬೀಸುವನು. ಆಗಾಗ 'ಜೋಗನಾಯಕ 
ಕೇಳಲಿ ಬಿಡಲಿ, ತಾನೇ ಮುಂದೆಬಿದ್ದು ಅವನಿಗೆ ಅಷ್ಟಿಷ್ಟು ಹಣಕಾಸಿನ ಸಹಾಯ ಮಾಡುವನು. 


ಹಗಲಿನಲ್ಲಿ ಕತಲು ೯೧ 


ಕೆಂಚಯ್ಯನ ಈ ವಿಶ್ವಾಸ, ಜೋಗನಾಯಕನಿಗೆ ದಿಗಮೆಗೆ ಕಾರಣವಾದರೆ, ಜೋಗನಾಯಕನ 
ಹೆಂಡತಿಯ ಕಣ್ಣಲ್ಲಿ. 'ಐಯ್ಯನವರು ಸಾಕ್ಷಾತ್ತು ದೇವರೇ ಸರಿ' ಎಂಬ ಭಾವನೆ, ಮೂಡಲು 
ಕಾರಣವಾಯಿತು. 

ತನ್ನ ಔದಾರ್ಯಕ್ಕೆ ಜೋಗನಾಯಕನ ಹೆಂಡತಿ ಮನಸೋತಿರುವುದನ್ನು ಅರಿತ ಕೆಂಚಯ್ಸ 
ಅವಳ ಮೂಲಕವಾಗಿ ಜೋಗನಾಯಕನನ್ನು ಸಂಪೂರ್ಣವಾಗಿ ಕೈವಶ ಮಾಡಿಕೊಳ್ಳಲೆಳಸಿದ. 
ಅವರ ಬಡತನದ ವೃಕ್ಷದ ಮೇಲೆ ಬಂದಳಿಕೆಯಂತೆ ಬೆಳೆದ ಆಸೆಯ ಗಿಡಕ್ಕೆ ಅತಿಲಾಭದ 
ನಿರೀಕ್ಷೆಯ ನೀರೆರೆದ-- "ಜೋಗನಾಯಕ ನನ್ನ ಮಾತು ಕೇಳಿದರೆ, ಒಂದು ಗಳಿಗೇಲಿ, 
ಸಾಯೋವರೆಗೂ ಕೂತು ತಿಂದರೂ ಸವೆಯದಷ್ಟು ಹಣ ಸಿಗುವ ಹಾಗೆ ಮಾಡುತ್ತೇನೆ” 
ಎಂದು. 

ಆ ಮಾತು ಕೇಳಿಯೇ ಅವಳ ಕಣ್ಣುಗಳು ಅರಳಿದುವು. 

“ಅದೇನ್ಮಾಡಬೇಕು ಹೇಳಿ ನಾನು ಮಾಡಿಸ್ಟೀನಿ'' 

ಎಂದಳು, ಹಣಕ್ಕಾಗಿ ಏನನ್ನಾದರೂ ಮಾಡಲು ಸಿದ್ಧಳಾಗಿ. 

“ಆಗಲಿ, ಆ ಸಮಯ ಬರಲಿ, ಹೇಳೀನಿ' 

ಬ ಎಂದು ಕೆಂಚಯ್ಯ, ನಾಲ್ಕು ದಿನ ಅವಳ ಮುಂದೆ ತನ್ನ ಗುಟ್ಟನ್ನು ಹೇಳುವುದರ 
ಔಚಿತ್ಯ, ಆಕೆಯ ಲಗುಬಿಗಿಗಳನ್ನು ಪರೀಕ್ಷಿಸಿ, ಈಗಿನ ನಾಯಕನಲ್ಲಿ ಅವಳಿಗೆ ಭಕ್ತಿ 
ಎಷ್ಟಿದೆಯೆಂಬುದನ್ನು ತೂಗಿನೋಡಿ, ಬಡತನದ ಬುರುಡೆಯಲ್ಲಿ ದುರಾಶೆಯ ಪಾಚಿಯಿಲ್ಲದೆ, 
ನಿಷ್ಠೆಯ ಪುಷ್ಪ ಅರಳಲರಜಿಂಟು ಅರಿತುಕೊಂಡು ತನ್ನ ದುರಭಿಸಂಧಿಯನ್ನು ಹಿಂದಿನ ಮನೆತನದ 
ಬಗ್ಗೆ ನಿಷ್ಠೆಯೆಂಬಂತೆ ತೋರ್ಪಡಿಸಿ..... 

"ನೋಡವ್ವ--ಆ ಶನಿ ಮುದ್ದಣ್ಣ ಒಂದು ರೀತೀಲಿ ಹಿಂದಿನ ದೊರೆಗಳ ಮನೇನ 
ಸವರಿದರೆ, ಈಗಿನೋರು ಇನ್ನೊಂದು ರೀತೀಲಿ ಅದನ್ನು ನೆಲಮಟ್ಟ ಮಾಡಿಬಿಟ್ಟರು 
ಇರೋರೊಬ್ಬರನ್ನು ಸೆರೇಲಿ ಹಾಕಿ. ರಂಗಪ್ಪ ನಾಯಕರು--ನಮಗೆ ಅನ್ನ ಇಟ್ಟು ಬೆಳಸಿದೋರ 
ಮಕ್ಕಳು ಸೆರೇಲಿ ಕಣ್ಣೀರಲ್ಲಿ ಕೈತೊಳೀತಿರುವಾಗ, ಅವರ ತಾಯಿ ತಂದೆ ಎಲ್ಲಾ ದಿನಾ 
ಗೊಳೋಂತ ಅಳ್ತಾ ಇರೋವಾಗ, ನಾನು ಹಾಲು ಸಕ್ಕರೆ ಕುಡುಕೊಂಡು ಇರೋದು 
ಹೇಗೆ? ಇವರಿಗೆ ರಂಗಪ್ಪನಾಯಕರಿಗೆ ಪಟ್ಟಕಟ್ಟೋ ಇಷ್ಟ ಇಲ್ಲೆ ಹೋದ್ರೆ ಹಾಳಾಗ್ಗೋಗ್ಗಿ 
ಇವರೇ ದುರ್ಗ ಆಳಿಕೊಳ್ಳಲಿ. ಅವರನ್ನು ಹೊರಗಾದರೂ ಬಿಟ್ಟರೆ ಸಾಕು. ಹಾಯಾಗಿ, 
ಎಲ್ಲಾದ್ರೂ ಅವರ ಹಣೇಲಿ ಬರೆದ ಹಾಗೆ ಇರಾರೆ ಅಂದ್ರೆ, ಅದನ್ನೂ ಮಾಡೊಲ್ಲ. ಅದಕ್ಕೆ 
ಹೇಗಾದರೂ ಮಾಡಿ, ನಮ್ಮ ನಾಯಕರನ್ನು ಸೆರೆಯಿಂದ ಬಿಡಿಸಬೇಕು ಎಂತ ನನ್ನಿಷ್ಟ. ನಿನ್ನ 
ಗಂಡ ಮನಸ್ಸು ಮಾಡಿದರೆ, ಒಂದು ಗಳಿಗೇಲಿ ಅ ಕೆಲಸ ಆಗುತ್ತೆ. ಈ ಕೆಲಸ ಮಾಡಿಕೊಟ್ಟರೆ, 
ಅವನಿಗೆ ಒಂದು ಸಾವಿರ ವರಹಾಕೊಡೋಕೆ ನಾನು ಸಿದ್ಧವಾಗಿದೀನಿ'' ಎಂದ. 

“ಒಂದು ಸಾವಿರ ವರಹಾ ಕೊಡ್ತೀರಾ?'' ಸಾವಿರ ವರಹವೆಂಬುದನ್ನು ಎಂದೂ ಕಂಡೂ, 
ಕೇಳದ ಜೋಗನಾಯಕನ ಹೆಂಡತಿ ಊರಗಲ ಬಾಯಿ ಬಿಟ್ಟು ಕೇಳಿದಳು. 

"“ಹ್ವ.......ಸಾವಿರ ವರಹಾಂದ್ರೇನು ಆಕಾಶದಷ್ಟು ಅಪಾರವೇ? ಅದು ನನ್ನಂಥ ಬಡವ 
ಕೊಡೋದು. ಅಷ್ಟೇ ಅಲ್ಲ, ಜೋಗನಾಯಕ ಈ ಕೆಲಸ ಮಾಡಿಕೊಟ್ಟರೆ, ಹರಪನಹಳ್ಳಿ 
ಪಾಳಯಗಾರರು, ನೀವು ಕೇಳಿದಷ್ಟು ಹಣ, ಭೂಮಿಕಾಣಿಕೆ, ನೀನು ಉಡೋಷ್ಟು ಬಟ್ಟೆ ಒಡವೆ, 
ಎಲ್ಲ ಕೊಡಾರೆ” 


ಹೊಸ ಹಗಲು 


ದ 
1೨ 


ಎಂದು ಹಸಿವಿನಿಂದ ತೆರೆದ ಅವಳ ಆಶೆಯ ಬಾಯಿಯ ಮುಂದೆ, ಹರಪನಹಳ್ಳಿಯ 
ರಾಜಭಂಡಾರವನ್ನೇ ಆಹಾರವಾಗಿ ತೋರಿದ. 

“ನಿಜಾನಾ ?'' 

“ಹಂಗಾದ್ರೆ ನಿಮ್ಮ ಕೆಲಸ ಆಯಿತೂಂತ ಅಂದ್ಯೊಳ್ಳಿ'' 

ಎಂದಳು ಜೋಗನಾಯಕನ ಹೆಂಡತಿ. ಆ ಮಾತು ಕೇಳಿ ಅರ್ಧ ಕೆಲಸ ಆಯಿತು 
ಎಂದುಕೊಂಡ ಕೆಂಚಯ್ಯ. 

ಜೋಗನಾಯಕ ಹೆಂಡತಿ ಹೇಳಿದುದನ್ನು ಕೇಳಿ ಹಾವು ಕಂಡವನಂತೆ ಬೆದರಿದ. 

“ಇಂಥ ಮಾತು ಗಟ್ಟಿಯಾಗಿ ಆಡಿದರೂ ತಲೆ ಉಳಿಯೋಲ್ಲ. ಸುಮ್ನಿರು” 

ಎಂದು ಹೆಂಡತಿಯನ್ನು ಹೆದರಿಸಲೆತ್ಲಿಸಿದ. ಆದರೆ ಬಂಗಾರದ ಭೂತಕ್ಕೆ ತಲೆಯನ್ನು 
ಮಾರಿಕೊಂಡ ಹೆಣ್ಣು ಹೆದರಲಿಲ್ಲ. ಅದಕ್ಕೆ ಪ್ರತಿಯಾಗಿ ಹಟ ಹಿಡಿದು, ಕಣ್ಣೀರು ಕರೆದು, 
ಜೋಗನಾಯಕನ ಭಯವನ್ನು ಸಡಿಲಿಸಿದಳು. ಅವಳಿಗೆ ಸೋತು ಜೋಗನಾಯಕ ಆ 
ವಿಷಯದಲ್ಲಿ ಕೆಂಚಯ್ಯನೊಂದಿಗೆ ಮಾತನಾಡಿದ. 

ಜೋಗನಾಯಕ ಆ ಕೆಲಸ ಮಾಡಲು, ಎಲ್ಲಕ್ಕಿಂತ ಹೆದರಿಕೆಯೇ ಹೆಚ್ಚಿನ ಅಡ್ಡಿಯಾಗಿದೆ 
ಎಂಬುದನ್ನು ಅರಿತುಕೊಂಡು ಕೆಂಚಯ್ಯ-- 

“ನಿನಗೇನೂ ಭಯ ಬೇಡ. ನನ್ನ ಕೆಲಸ ಮಾಡಿಕೊಟ್ಟು, ರಂಗಪ್ಪ ನಾಯಕರ ಜೊತೇಲಿ 
ನೀನೂ ಹರಪನಹಳ್ಳಿ ಸೇರಿಬಿಡು. ದುರ್ಗದವರ ಬಡಾಯಿ ಅಲ್ಲಿ ನಡೆಯೋದಿಲ್ಲ'' ಎಂದು 
ಧೈರ್ಯ ಕೊಟ್ಟಮೇಲೆ, ಜೋಗನಾಯಕನೂ ಕೆಂಚಯ್ಯನ ಮಾತಿನಂತೆ ನಡೆಯಲು ಸಿದ್ಧನಾದ. 

""ಮೊದಲು ನಿನ್ನ ಜೊತೆ ಕಾವಲಿನೋರನ್ನು ಒಳಗೆ ಹಾಕಿಕೋಬೇಕು. ಅವರ ಸಹಾಯ 
ಸಮತ್ರಿ ಇಲ್ಲದೆ ಹೋದರೆ ಈ ಕೆಲಸ ನಡೆಯುವುದಿಲ್ಲ. ಬಹಳ ಹುಷಾರಾಗಿ ಈ ಕೆಲಸ 
ಮಾಡಬೇಕು. ಸ್ವಲ್ಪ ಹೆಚ್ಚು ಕಡಿಮೆಯಾದರೆ ನಮ್ಮ ತಲೆ ಉಳಿಯುವುದಿಲ್ಲ ಎಂದು 
ಜೋಗನಾಯಕನನ್ನು” ಎಚ್ಚರಿಸಿ, 

“ಸದ್ಯಕ್ಕೆ ಏತಕ್ಕಾದರೂ ಬೇಕಾಗಬಹುದು. ಈ ಹಣ ನಿನ್ನ ಹತ್ತಿರ ಇಟ್ಟುಕೋ" ಎಂದು 
ಇನ್ನೂರು ತುಂಬಿದ ಥೈಲಿಯೊಂದನ್ನು ಆತನಿಗೆ ಕೊಟ್ಟ ಕೆಂಚಯ್ಯ. 
""ಆಯಿತು--ನಾನು ಮಾಡೋ ಪ್ರಯತ್ನ ಮಾಡಿ, ಏನಾಗದೋ ಹೇಳ್ತೀನಿ” ಎಂದ 
` ಜೋಗೆನಾಯಕ. 

“ಹೂ. ನಿನ್ನ ಕೆಲಸ ನೀನು ಮಾಡು. ನನ್ನ ಕೆಲಸ ನಾನು ಮಾಡುತ್ತೇನೆ” ಎಂದ 
ಕೆಂಚಯ್ಯ ಮುಂದೆ ಮಾಡಬೇಕಾದ ಕೆಲಸಗಳನ್ನು ಆಲೋಚಿಸಿ. 

ಆ ರೀತಿ ಕೆಂಚಯ್ಯ ತನ್ನ ಒಳಸಂಚಿನ ಬುನಾದಿಯನ್ನು ಭದ್ರಗೊಳಿಸಿ. ಚದುರಗೊಳಕ್ಕೆ 
ಹಿಂದಿರುಗಿದ. ಇ 


| ೬ 
ಚದುರಗೊಳದ ಶಾನುಭೋಗ ಕೆಂಚಯ್ಯ, ಚಿತ್ರದುರ್ಗದವರ ಉಪ್ಪು ಉಂಡರೂ 
ಹರಪನಹಳ್ಳಿಯವರಿಗೆ ಆಳಾಗಿ ದುರ್ಗಕ್ಕೆ ದ್ರೋಹ ಬಗೆಯಲು ಇದ್ದ ಬಲವಾದ ಕಾರಣ, 


ಹಗಲಿನಲ್ಲಿ ಕಲು ೯೩ 


ಅವನ ಹೆಬ್ಬಯಕೆ. ಚದುರಗೊಳಕ್ಕೂ, ಬಿಳಿಚೋಡಿಗೂ ಹೆಚ್ಚು ದೂರವೇನೂ ಇಲ್ಲ. 
ದುರ್ಗದ ದೊರೆಯಾದ ಭರಮಪ್ಪನನ್ನು ಆತ ಚಿಕ್ಕಂದಿನಿಂದಲೂ ಬಲ್ಲ. ಹಿಂದೆ ದುರ್ಗದ 
ಅರಸುಮನೆತನದ ಮೂಲ ಪುರುಷರು "ನೀರುತಡಿಯಿಂದ ಬಂದು ಬಿಳಿಜೋಡಿನಲ್ಲಿ ರೊಪ್ಪ 
ಹಾಕಿದಾಗ, ಅವರೊಂದಿಗೆ ಬಂದು, ಮೊದಲು ಬಿಳಿಜೋಡಿನ ಜೋಯಿಸರಾಗಿ, ಅನಂತರ 
ಚಿತ್ರದುರ್ಗದ ಪ್ರಧಾನಿ ಪದವಿಗೇರಿದ ವಿರೂಪಾಕ್ಷ ಜೋಯಿಸರ ವಿಷಯವೆಲ್ಲವೂ ಆತನಿಗೆ 
ಗೊತ್ತು. ಅವರ ಮನೆತನದ ಒಂದು ಕುಡಿಯವರು ಈಗಲೂ ಬಿಳಿಚೋಡಿನಲ್ಲಿ 
ಜೋಯಿಸರಾಗಿಯೇ ಇದ್ದರು. ಅವರನ್ನು ನೋಡಿದಾಗಲೆಲ್ಲ ಕೆಂಚಯ್ಯ ನಿಗೆ ಎಲ್ಲಿಂದಲೋ 
ಬಂದವರು ದುರ್ಗದ ಪ್ರಧಾನಿಗಳಾಗಬಹುದಾದರೆ, ಒಂದು ದಿನ ತಾನೂ ಪ್ರಧಾನಿ ಆಗಬಾರದೇಕೆ 
ಎಂಬ ಕನಸು ಕಾಡುತಿತ್ತು. 

ಕೆಂಚಯ್ಯ ಹರಪನಹಳ್ಳಿಗೆ ತನ್ನ ಮಗಳನ್ನು ಕೊಟ್ಟಿದ್ದುದರಿಂದ ಆಗಾಗ ಅಲ್ಲಿಗೆ ಹೋಗಿ 

_ರಂಗಪ್ಪನಾಯಕನು ಸೆರೆಯನ್ನು ಸೇರಿದ ಮೇಲೆ, ಹರಪನಹಳ್ಳಿಯ ಬಸವಂತನಾಯಕನಿಗೆ 
ದುರ್ಗದ ವಿರುದ್ಧ ಪಿತೂರಿ ಮಾಡಲು ಜನ ಬೇಕಾಗಿತ್ತು. ಆ ಸಂದರ್ಭದಲ್ಲಿ ಕೆಂಚಯ್ಯ ಅವನ 
ಬಲೆಗೆ ಬಿದ್ದಿದ್ದ. 

“ನಿಮ್ಮ ಪ್ರಯತ್ನದಿಂದ ರಂಗಪ್ಪನಾಯಕ ದುರ್ಗದ ದೊರೆಯಾಗುವುದಾದರೆ ನೀವೇ 
ದುರ್ಗದ - ಪ್ರಧಾನಿಗಳಾಗಿ'' 

ಎಂದು ಬಸವಂತನಾಯಕ ಹೇಳಿದುದು, ಕೆಂಚಯ್ಯನಿಗೆ ತಾನು, ತನ್ನ ವಂಶದವರು 
ದುರ್ಗದಿಂದ ತಿಂದ ಉಪ್ಪಿನ ಯಣವನ್ನು ಮರೆತು, ದ್ರೋಹಕ್ಕೆಳೆಸಲು ಬಲವಾದ 
ಆಕರ್ಷಣೆಯಾಯಿತು. 

“ಹನುಮಂತರಾಯ ಹಗ್ಗ ತಿಂದರೆ, ಪೂಜಾರಯ್ಯನಿಗೆ ಶ್ಯಾವಿಗೆ ಸಿಗುತದೆಯೋ ? 
ಎಂಥೆಂಥವರೋ ಮಣ್ಣುಮುಕ್ಕಿ ಹೋದರು, ಇನ್ನು ಇವತ್ತು ತಾನೇ ಸಿಂಹಾಸನದ ಮುಖ 
ನೋಡಿದ ಕುರುಬನಿಂದ ರಾಜ್ಯ ಕಸಿಯುವುದೇನು ಮಹಾ. ಚಿಟಿಕೆ ಹಾಕುವುದರೊಳಾಗಿ ಆ 
ಕೆಲಸ ಸಾಧಿಸುತ್ತೇನೆ' 

ಎಂದು ಮಾತು ಕೊಟ್ಟು ಬಂದಿದ್ದ. 

ಉಳಿದವರೆಲ್ಲರೂ ಪರಶುರಾಮಪ್ಪನವರ ಮಾತಿಗೆ ಒಪ್ಪಿ ಭರಮಪನಿಗೇ ಪಟ್ಟವಾಗಬಹುದು 
ಎಂದಾಗ, ಕೆಂಚಯ್ಯ ಒಂಟಿಯಾಗಿ ಆ ಆಯ್ಕೆಯನ್ನು ಪ್ರತಿಭಟಿಸುವುದಕ್ಕೆ ಅದೇ ಕಾರಣ 
ವಾಗಿತ್ತು 

ಆ ಹೆಬ್ಬಯಕೆಯನ್ನು ಕೈಗೂಡಿಸಿಕೊಳ್ಳುವ ಆಶೆಯಿಂದಲೇ ಕೆಂಚಯ್ಯ ದಿನದಿನಕ್ಕೆ ದ್ರೋಹದ 
ದಾರಿಯಲ್ಲಿ ಮುಂದುವರಿಯುತ್ತಿದ್ದ. 

ಹೊಸ ನಾಯಕ ಪಟ್ಟಕ್ಕೆ ಬಂದಾಗ ತನ್ನ ಪಿತೂರಿಗೆ ಸಾಕಷ್ಟು ಅವಕಾಶ ಸಿಗಬಹುದು 
ಎಂದು ನಂಬಿದ್ದ ಕೆಂಚಯ್ಯ. ಆದರೆ ಹಾಗಾಗದೆ ಭರಮಪ್ಪನಾಯಕ ಬಹುಬೇಗ 
ಜನಪ್ರಿಯವಾಗಿ, ಜನ ಆತ ದೊರೆಯಲ್ಲ, ದೇವರು ಎಂದು ಆಡಲು ಆರಂಭವಾದಾಗ 
ಒಂದು ಗಳಿಗೆ ತನ್ನ ಪ್ರಯತ್ನವೆಲ್ಲಾ ಹೊಳೆಯಲ್ಲಿ ಹುಣಿಸೆಹಣ್ಣು ತೊಳೆದ ಹಾಗಾಗುವುದೇನೋ, 
ಎಂಬ ಭೀತಿಯುಂಟಾಗಿತ್ತು. ಅಂಥ ಹೊತ್ತಿನಲ್ಲಿ ಜೋಗನಾಯಕ ಆತನ ಬಲೆಗೆ ಬಿದ್ದುದು, 
ಹೊಳೆಯಲ್ಲಿ ಬಿದ್ದವನಿಗೆ ಹರಿಗೋಲು ಕಂಡಂತಾಯಿತು. 


೯೪ ಹೊಸ ಹಗಲು 
"ಆಗಲಿ....ಒಂದು ಸಣ್ಣ ಕಲ್ಲು ಸಡಿಲಿತು. ಇನ್ನು ಕೋಟೆಯನ್ನು ಉರುಳಿಸುವುದೇನು 


ಕಷ್ಟ 
"' ಎಂದು, ಗರಿಮೋಡದ ಮೇಲೆ, ದೊಡ್ಡ ಮಳೆಯ ಕನಸು ಕಟ್ಟಿ, ಈ ಸುದ್ದಿಯನ್ನು 
ತಿಳಿಸಲು ಚದುರಗೊಳದಿಂದ ಹರಪನಹಳ್ಳಿಗೆ ಹೊರಟ. 

ಕೆಂಚಯ್ಯ ತಂದ ಆ ಸುದ್ದಿಯನ್ನು ಕೇಳಿ ಬಸವಂತನಾಯಕನಿಗೆ ಹೊಟ್ಟೆಯಲ್ಲಿ ಹಾಲು 
ಹುಯಿದಂತಾಯಿತು. ದ್ರೋಹದ ಸುದ್ದಿಯನ್ನು ತಂದ ಕೆಂಚಯ್ಯನಿಗೆ, ದುರ್ಗವನ್ನೇ ಸಾಧಿಸಿ 
ಕೊಟ್ಟವನಂತೆ ಮಾನಸನ್ಮಾನ ಮಾಡಿ, 

""ಇಷ್ಟಾಯಿತು--ಇನ್ನು ರಂಗಪ್ಪನಾಯಕರ ಬಿಡುಗಡೆಯೊಂದಾದರೆ ಮುಂದಿನ ಕೆಲಸ 
ಮಾಡಬಹುದು'' ಎಂದ. 

“ಅವರ ಬಿಡುಗಡೆಯ ವಿಷಯದಲ್ಲಿ ಇನ್ನು "ಆದರೆ' ಎನ್ನುವ ಮಾತಿಗೇ ಅವಕಾಶವಿಲ್ಲ 
ಆಯಿತು ಎಂದೇ ಪ್ರಭುಗಳು ನಂಬಿ ಮುಂದಿನ ಕೆಲಸ ಮಾಡಬಹುದು.” 

"ನಿಜ... ನಿಮ್ಮ ಸಾಮರ್ಥ್ಯದಲ್ಲಿ ನಮಗೆ ನಂಬಿಕೆಯಿದೆ. ರಂಗಪ್ಪನಾಯಕರ 
ಬಿಡುಗಡೆಯೊಂದಿಗೆ ನೀವು ಮತ್ತೂ ಒಂದು ಕೆಲಸ ಮಾಡಬೇಕು.'' 

""ಏನು.... ಅಪ್ಪಣೆಯಾಗಲಿ.'' 

""ಅವರ ಬಿಡುಗಡೆಯಾದ ಕೂಡಲೇ, ನೀವು, ರಂಗಪ್ಪನಾಯಕನನ್ನು ದುರ್ಗದ ನಿಜವಾದ 
ದೊರೆಗಳೆಂದು ಸಾರಿ, ಭರಮಣ್ಣನಾಯಕನ ವಿರುದ್ದ ದೊಂಬಿ ಎಬ್ಬಿಸಬೇಕು. ಆಗ ದುರ್ಗದವರು 
ರಂಗಪ್ಪನಾಯಕರ ಮೇಲೆ ಯುದ್ಧ ಹೂಡಿದಾಗ, ನಾವೂ ಆ ಕಾರಣ ಮಾಡಿಕೊಂಡು, 
ದುರ್ಗದವರ ಮೇಲೆ ಯುದ್ಧ ಹೂಡಲು ಅನುಕೂಲವಾಗುತದೆ. ಅದಿಷ್ಟು ನೀವು ಮಾಡಬೇಕಾದ 
ಕೆಲಸ. ಅಷ್ಟನ್ನು ನೀವು ಮಾಡಿಕೊಟ್ಟರೆ, ನಾವು ರಂಗಪ್ಪನಾಯಕನಿಗೆ ದುರ್ಗದ ಸಿಂಹಾಸನ, 
ನಿಮಗೆ ಪ್ರಧಾನಿಪದವಿ ಎರಡನ್ನೂ ಕೊಡಿಸಿಕೊಡುತ್ತೇವೆ.”' 

“ಬಿಡುಗಡೆಯದೇ ಒಂದು ರೀತಿಯ ಕೆಲಸ, ದೊಂಬಿ ಹೂಡುವುದು ಮತೊಂದು 
ರೀತಿಯ ಕೆಲಸ. 

“ಏಕೆ ೨” 

“ಹೆಚ್ಚು ಜನ ಬೇಕು... ಹಾಗೆ... .ಹೆಚ್ಚು ಹಣ.... 

ತನ್ನ ಮಾತನ್ನು ಎಳೆದೆಳೆದು ಹೇಳಿದ ಕೆಂಚಯ್ಯ 

"ಅದಕ್ಕೆ ನೀವು ಚಿಂತೆ ಮಾಡಬೇಡಿ. ಆ ಕೆಲಸ ಆಗುವವರೆಗೂ. ಹರಪನಹಳ್ಳಿಯ 
ಎ ನಿಮ್ಮದು ಎಂದುಕೊಂಡು ಕೆಲಸಮಾಡಿ.'' 

ಓಸವೌನಾಯಕ ಭರವಸೆ ಕೊಟ್ಟು ಹೇಳಿದ. 

""ನಮ್ಮ ಭಂಡಾರಿಗಳಿಗೆ ಅಪ್ಪಣೆ ಮಾಡುತ್ತೇನೆ....ನಿಮ್ಮ ಕೆಲಸಕ್ಕೆ ಎಷ್ಟೆ ಹಣ ಬೇಕೋ 
ತೆಗೆದುಕೊಂಡು ಹೋಗಿ.'' 

“ಚಿನ್ನದ ಚಿಂತೆಯೊಂದನ್ನು ನೀವು ವಹಿಸಿಕೊಂಡರೆ, ಉಳಿದದ್ದೆಲ್ಲಾ ನಮಗಿರಲಿ'' 

ಎಂದು ಕೆಂಚಯ್ಯನೂ ಮರು- ಭರವಸೆ ಕೊಟ್ಟು, ಭಂಡಾರಿಗಳಿಂದ ತನಗೆ ಬೇಕಾದಷ್ಟು 
ಹಣ ತೆಗೆದುಕೊಂಡು "ಚದುರಗೊಳಕ್ಕೆ ಹಿಂದಿರುಗಿದ. 

ಚಿತ್ರದುರ್ಗದ ಸರ್ವತೋಮುಖ ಅಭಿವೃದ್ಧಿಗಾಗಿ ಭರಮಪ್ಪನಾಯಕ ಆರಂಭಿಸಿದ 


ಹಗಲಿನಲ್ಲಿ ಕತ್ತಲು ೯೪ 


ಬೃಹತ್‌....ನಿರ್ಮಾಣಕಾರ್ಯದಿಂದ, ಅದಕ್ಕಾಗಿ ತಾನು ಮೊದಲಾಗಿ ಮಾಡಿದ ತ್ಯಾಗದಿಂದ, 
Be ಬಗ್ಗೆ ದುರ್ಗದ ಸೀಮೆಯ ಜನರಲ್ಲಿ ಮೂಡಿದ ಅಭಿಮಾನದ ವಾತಾವರಣದಲ್ಲಿ 
ದ್ರೋಹದ 'ವಿಷವಾಯುವನ್ನು ಹರಡುವುದು ಕಷ್ಟದ ಕೆಲಸವಾಗಿತ್ತು. ಆದರೆ ಕೈಯಲ್ಲಿ ಸಾಕಷ್ಟು 
ಹ ಬಂದುದರಿಂದ, “ಬಂದು ಕ ನೋಡೇಬಡುತ್ತೇನೆ ಹಣಕ್ಕೆ ಸೋಲದ ke: ಉಂಟೆ" 
ಎಂದು ತನ್ನ ಬುದ್ಧಿಯನ್ನೇ ಎಲ್ಲರಲ್ಲೂ ಕಂಡು, ದ್ರೋಹದ ಪಡೆಯನು ್ಲಿ ಕಟ್ಟುವ ಕೆಲಸವನ್ನು 
| ಆರಂಭಿಸಿದ. ಕೆಂಚಯ್ಯ 

ಹಣದ ಆಸೆಯಿಂದ ಕೆಂಚಯ್ಯನ ಬಲೆಗೆ ಬಿದ್ದ ಕೆಲವರು, ಗಡಿಸೀಮೆಯಲ್ಲಿ ಅಲ್ಲಲ್ಲಿ 
ಸುತಾಡುತ್ತಾ "ಹಳೆಯ ಮನೆತನದ ಹೆಸರೇ ತೊಡೆದುಹೋಯಿತು. ಆ ವಂಶದವರು 
ಇದ್ದುಕೊಂಡು ಅದನ್ನು ನೋಡಿಯೂ ಬದುಕಿದ್ದರೆ, ತಿಮ್ಮಣ್ಣನಾಯಕರ ಉಪ್ಪುಂಡು ದ್ರೋಹ 
ಬಗೆದಂತಾಗುವುದು' ಎಂದು ಹಳೆಯ ಮನೆತನದ ಹೆಸರಿನಲ್ಲಿ ಅಭಿಮಾನವಿನ್ನೂ "ರಂಗಪ್ಪ 
ನಾಯಕರನ್ನೂ ಸೆರೆಯಲ್ಲಿಟ್ಟು, ಹರಪನಹಳ್ಳಿಯವರನ್ನು ಕೆಣಕಿ ದುರ್ಗದವರು, ಹುಲಿಯ 
ಬಾಯಿಗೆ ತಲೆ ಇಟ್ಟಿದ್ದಾರೆ. ಅವರು ಬದುಕುವುದುಂಟೆ ? ಹರಪನಹಳ್ಳಿಯವರಿಗೆ ಅಗಾಧ 
ಸೇನಾಬಲವಿದೆ. ಸುತ್ತಲ ಪಾಳಯಗಾರರ ಬೆಂಬಲವಿದೆ. ಇವತ್ತಲ್ಲ, ನಾಳೆ ದುರ್ಗದವರ 
ಸೊಕ್ಕನ್ನು ಮುರಿದು ಮತ್ತೆ ರಂಗಪ್ಪನಾಯಕರನ್ನು ಪಟ್ಟಕ್ಕೆ ತರುತ್ತಾರೆ. ಆಗ--ಈಗ ಈ ಕುರುಬ 
ನಾಯಕಿಗೆ ನಂ ತಲೆಗಳು ಖಂಡಿತ ಉಳಿಯುವುದಿಲ್ಲ' ಎಂಬ ಭಯವನ್ನೂ 
ಮೂಡಿಸಲು ಯತ್ನಿಸಿದರು. 

ಈ ಸುದ್ದಿಯನ್ನು ಹಬ್ಬಿಸುವುದರ ಜೊತೆಗೆ ಕೆಂಚಯ್ಯ ತನಗೆ ಅತ್ಯಂತ ಆಪ್ತರಾದ 
ಕೆಲವರನ್ನು, ಸುತ್ತಮುತಲ ಹಳ್ಳಿಯವರ ಮನಸ್ಸು ಹೇಗಿದೆ ಎಂಬುದನ್ನು ಅರಿತು ಅವರ 
ಲಗುಬಿಗುವನ್ನು ಪರೀಕ್ಷಿಸಲು ಕಳಿಸಿದ. 

ಈ ಎಲ್ಲ ಕೆಲಸಗಳೂ ಅತ್ಯಂತ ರಹಸ್ಯವಾಗಿ, ಯಾರೊಬ್ಬರಿಗೂ ಇದು ಕೆಂಚಯ್ಯನ 
ಕೈವಾಡ ಎಂದು ತಿಳಿಯದಂತೆ ನಡೆಯುತಿದ್ದವು. 

ಕೆಂಚಯ್ಯನು ಆಗಾಗ ದುರ್ಗಕ್ಕೆ ಬಂದು, ಆದಷ್ಟು ಗುಟ್ಟಾಗಿ ಜೋಗನಾಯಕನನ್ನು 
ಕಂಡು ಅವನಿಗೆ ಹಣದ ರುಚಿ ತೋರಿಸುತ್ತಾ ಅವನು ತನ್ನ ಕೆಲಸದಲ್ಲಿ ಎಷ್ಟು ದೂರ 
ಮುಂದುವರಿದಿದ್ದಾನೆ ಎನ್ನುವುದನ್ನು ತಿಳಿದುಕೊಂಡು ಮುಂದೇನು ಮಾಡಬೇಕು ಎಂದು 
ಸಲಹೆ ಕೊಟ್ಟು ಹೋಗುತಿದ್ದ. 

ಈ ಕೆಲಸದಲ್ಲಿ ಕೆಲವು ತಿಂಗಳು ಕಳೆದುವು. 


೭ 
ಆದರೆ ತನ್ನ ಪಾದದ ಅಡಿಯಲ್ಲೇ ನಡೆಯುತಿದ್ದ ಈ ಒಳ ಸಂಚಿನ ಗಾಳಿಯೂ 
ಭರಮಪನಾಯಕನಿಗೆ ಸೋಕಿರಲಿಲ್ಲ. 
ಒಳಸಂಚೇನಾದರೂ ನಡೆಯಬಹುದೆಂಬ ನಿರೀಕ್ಷೆಯೂ ಅವನಿಗಿರಲಿಲ್ಲ. ಹರಪನಹಳ್ಳಿಯ 
ಕಡೆಯಿಂದ ಏನಾದರೂ ತೊಂದರೆ ಬರಬಹುದೆಂದು ನಿರೀಕ್ಷಿಸಿದ್ದ ಅವನು, ಅವರು ಏನೂ 
ಮಾಡದೆ ಸುಮನಿದ್ದುದನ್ನು ಕಂಡು, ತಮ್ಮ ಎಚ್ಚರಿಕೆ ಸಾಕಷ್ಟು ಕೆಲಸಮಾಡಿ, ನಿರೀಕ್ಷಿಸಿದ 
ಪರಿಣಾಮವನ್ನುಂಟು ಮಾಡಿತೆಂದು ನಂಬಿದ್ದನು. 


೯೬ ಹೊಸ ಹಗಲು 


ಅಲ್ಲದೆ ಭರಮಪ್ಪನಾಯಕ, ಪರಶುರಾಮಪ್ಪ, ದಳವಾಯಿ ಭರಮಣ್ಣ ಅವರಾರಿಗೂ, 
ಇಂಥ ಒಳಸಂಚೇನಾದರೂ ನಡೆಯಬಹುದೇನೋ ಎಂದು ಊಹಿಸಿ ಕೆಲಸ ಮಾಡುವಷ್ಟು 
ಬಿಡುವೂ ಇರಲಿಲ್ಲ. 

ದುರ್ಗದ ಸೀಮೆಯ ನಾನಾ ಭಾಗಗಳಲ್ಲಿ ಆರಂಭವಾದ ನಿರ್ಮಾಣ ಕಾರ್ಯದಲ್ಲಿ 
ಅವರೆಲ್ಲರ ಗಮನವೂ ಕೇಂದ್ರೀಕೃತವಾಗಿತ್ತು. 

ದಿನದಿನವೂ ದೇಶದ ನಾನಾ ಭಾಗಗಳಿಂದ, ಅಲ್ಲಿಯ ಕಾರ್ಯಕರ್ತರು ಕಳುಹಿಸಿಕೊಡುತಿದ್ದ: 
ಕೆಲಸದ ಪ್ರಗತಿಯ ವರದಿ, ಅದರ ದಾರಿಯಲ್ಲಿ ಬಂದ ಸಮಸ್ಯೆಗಳನ್ನು ತಿಳಿದುಕೊಂಡು, ಅದಕ್ಕೆ 
ಸೂಕ್ತ ಪರಿಹಾರೋಪಾಯವನ್ನು ಚಿಂತಿಸಿ ಅದನ್ನು ಬಗೆಹರಿಸುವುದರಲ್ಲಿ ಅವರಿಗೆ ದಿನದ 
ಇಪ್ತತೆನಾಲು ಗಂಟೆಯೂ ಸಾಲುತಿರಲಿಲ್ಲ. 

ನಾಯಕನಿಗಂತೂ ನಗರದಲ್ಲಿ ನಡೆಯುತ್ತಿದ್ದ ಕಾಮಗಾರಿಯ ಕೆಲಸವನ್ನು ಬಿಟ್ಟು 
ಬೇರಾವುದರಲ್ಲೂ ಹಾ. 

ದಿನದಿನಕ್ಕೆ ಆತ ಕಂಡ ಸ ಸ್ವಪ್ನ, ಕಣ್ಣೆದುರಿಗೆ ಭೌತಿಕರೂಪ ತಳೆಯುತಿತ್ತು. 

" ಕೆಲಸ ಪೆರಾಜ ಒಂದೆರಡು ಮಾಸಗಳಲ್ಲೇ, ಹಿಂದೆ ದುರ್ಗಕ್ಕೆ `ಬಂದವರು "ಇದು 
ಚಿತ್ರದುರ್ಗವೇ ?' ಎಂದು ಕೇಳುವಷ್ಟು ಅಚ್ಚರಿಯ ಪರಿವರ್ತನೆಯಾಗಿತ್ತು ಚಿತ್ರದುರ್ಗದ 
ಸ್ವರೂಪದಲ್ಲಿ. 

ಉತ್ಸವಾಂಬಾ ದೇವಾಲಯವಂತೂ ಅದ್ಭುತ ಪ್ರಮಾಣದ ಮೇಲೆ ನಿರ್ಮಾಣ 
ವಾಗುತಿತ್ತು. 

ಕಾಮಗೇತಿ ವಂಶದ ಇಮ್ಮಡಿ ಮದಕರಿನಾಯಕನ ಕಾಲದಲ್ಲಿ ಅವರ ಪುತ್ರೇಚ್ಛೆಯನ್ನು 
ಈಡೇರಿಸುವುದಕ್ಕಾಗಿ, ಉಚ್ಛಶ್ಚಂಗಿ ದುರ್ಗದಲ್ಲಿದ್ದ ಉತ್ಸವಾಂಬೆಯ ಉತ್ಸವ ಮೂರ್ತಿಯ 
ಚಿತ್ರದುರ್ಗಕ್ಕೆ ಬಿಜಯ ಮಾಡಿತು. ಆಗ ಆಕೆಗೆ ಶಾಶ್ವತವಾದ, ಶಿಲಾಮಯವಾದ 
ದೇವಾಲಯವನ್ನು ಕಟ್ಟಿಸುವುದಾಗದೇ, ಒಂದು ಮರದ ದೇವಾಲಯವನ್ನು ಕಟ್ಟಿಸಿ, 
ಪ್ರತಿಷ್ಠಿಸಲಾಗಿತ್ತು. 

ಆತನ ಬಳಿಕ ದುರ್ಗದಲ್ಲಿ ಆರಂಭವಾದ ಮುದ್ದಣ್ಣನ ದುರಾಡಳಿತದ ಗದ್ದಲದಲ್ಲಿ ಆ 
ದೇವಾಲಯ ನಿರ್ಮಾಣಕ್ಕೆ ಸಾಕಷ್ಟು ಲಕ್ಷ್ಯಕೊಟ್ಟಿರಲಿಲ್ಲ. 

ಆ ಅರೆಕೊರೆಯಾದ ದೇವಾಲಯವನ್ನು ತನ್ನ ಆಳ್ವಿಕೆಯ ಕೀರ್ತಿ ಶಿಖರದಂತೆ 
ನಿರ್ಮಿಸಬೇಎಂದು ಭರಮಪ್ಪನಾಯಕ ಪ್ರಯತ್ನಪಡುತಿದ್ದ. ಆ ಕಾರ್ಯಕ್ಕಾಗಿ ನೂರಾರು ಜನ 
ಕಲ್ಲುಕುಟಿಗರು, ಶಿಲ್ಪಿಗಳು, ಗಾರೆಯ ಕೆಲಸದವರು ಹಗಲಿರುಳೂ ದುಡಿಯುತ್ತಿದ್ದರು, ಯಾವ . 
ಅಡಚಣೆಯೂ ಇಲ್ಲದೆ ಆಚೆ ಹಾದು ಹೋಗುವಂತಹ ಮಹಾದ್ವಾರದ ನಿರ್ಮಾಣವಾಗಿ, 
ಅದರ ಬದಿಯ ಐದು ಅಂತಸ್ತಿನ ಕಲ್ಲು ಉಪ್ಪರಿಗೆಯನ್ನು ಕಟ್ಟುವ ಕೈಲಸ ನಡೆದಿತ್ತು. 
ದೇವಾಲಯದ ಒಳಭಾಗದಲ್ಲಿ, ಮಾತಂಗಿ, ಮಾವುರಾಣಿಯರ ಗುಡಿಗಳ ನಿರ್ಮಾಣಕಾರ್ಯವು 
ಸಾಗುತಿತ್ತು. ದೇವಿಯ ಸುಂದರ ಶಿಲಾವಿಗ್ರಹವೊಂದನ್ನು ಶಿಲ್ಪಗಳು ಕಡೆಯುತ್ತಿದ್ದರು. ದೇವಿಯ 
ಬಳಿಯಲ್ಲೇ ಪ್ರತಿಷ್ಠಿಸಲು, ನಾಯಕನ ಹಟ್ಟಿಯ ದೊಡ್ಡ ಕೆರೆಯನ್ನು ಕಟ್ಟುವ ಸಮಯದಲ್ಲಿ 
ದೊರೆತ ಪರಶುರಾಮರ ವಿಗ್ರಹವನ್ನೂ ತರಿಸಲಾಗಿತ್ತು. ದೇವಿಯ ಮತ್ತು ಪರಶುರಾಮನ 
ವಿಗ್ರಹಗಳ ಜಲವಾಸಕ್ಕಾಗಿ, ದುರ್ಗದ ವಾಯುವ್ಯ ಭಾಗದ ಕಂದಕದ ಬಳಿ ಎರಡು ಪ್ರತ್ಯೇಕವಾದ 
ಹೊಂಡಗಳು ನಿರ್ಮಾಣವಾಗುತಿದ್ದುವು. ದೇವಿ ಆ ದಾರಿಯಿಂದ ಪ್ರವೇಶಿಸಬೇಕಾದುದರಿಂದ, 

ಆ ವೈಭವಕ್ಕೆ ತಕ್ಕಂತೆ ಹುಲಿ ಮಗದ ಸುಂದರ ಶಿಲಾದ್ವಾರಗಳ ರಚನಾ ಕಾರ್ಯವೂ 
ನಡೆಯುತಿತ್ತು ಆ ದ್ವಾರಕ್ಕೆ ಹೊಂದಿಕೊಂಡ ಹಾಗೆ, ಅಲ್ಲಿಂದ ಸಿದ್ದಯ್ಯನ ಬಾಗಿಲು, ರಂಗಯ್ಯನ 
ಬಾಗಿಲುಗಳನ್ನು ಸೇರಿಕೊಂಡು, ಕರುವಿನ ಕಟ್ಟೆ, ಬ್ರಾಹ್ಮಣರ ಅಗ್ರಹಾರಗಳನ್ನು ಬಳಸಿಕೊಂಡು 
ಸ್ವಲ್ಪ ದೂರದಲ್ಲಿ ಮೇಲುದುರ್ಗಕ್ಕೆ ಸೇರುವ ಕೋಟೆಯ ಗೋಡೆ, ಅದರ ಅಗಳುಗಳ 
ನಿರ್ಮಾಣ ಕಾರ್ಯವೂ ಆರಂಭವಾಗಿತ್ತು. ಬ್ರಾಹ್ಮಣರ ಅಗ್ರಹಾರದ ಬಳಿಯಲ್ಲಿ ಅಗಳನ್ನು 
ದಾಟಲು ತೂಗುಸೇತುವೆಯ ಸೌಕರ್ಯವನ್ನುಳ್ಳ ದ್ವಾರವೊಂದು ನಿರ್ಮಿತವಾಗುತಿತ್ತು. 

ಮೇಲುದುರ್ಗದಲ್ಲೂ ಇದೇ ಬಗೆಯ ಕೆಲಸದ ಗಡಿಬಿಡಿ. 

ಹಗಲಿನಿಂದ ಹಿಡಿದು ಕತಲಾಗುವವರೆಗೂ ಕಲ್ಲುಕುಟಿಗರ ಚಾಣ, ಸುತ್ತಿಗೆಯ ಸದ್ದು 
ಕಾಲಿಟ್ಟಲ್ಲಿ ಕೇಳುತ್ತಿತ್ತು. 

ಕೋಟೆಯನ್ನು ಬಿಚ್ಚಿ ಭದ್ರಗೊಳಿಸುವ ಕೆಲಸಕ್ಕೆ ರಾತ್ರಿಯ ಹೊತ್ತೂ ಸಹ ವಿಶ್ರಾಂತಿ 
ಇರಲಿಲ್ಲ. ನೂರಾರು ಪಂಜುಗಳ ಬೆಳಕಿನಲ್ಲಿ ಕೆಲಸ ನಡೆಯುತಿತ್ತು. 

ದೇಶಾದ್ಯಂತ ಹೀಗೆ ಲಕ್ಷಂತರ ಜನ ನಿರ್ಮಾಣಕಾರ್ಯದಲ್ಲಿ ನಿರತರಾಗಿರುವಾಗ ಒಳಸಂಚು 
ಮಾಡಲು ಹೊತೆಲ್ಲಿ? 

ಯಾರಾದರೂ ಒಳಸಂಚು ಮಾಡಬಹುದೆಂದು ಚಿಂತಿಸಲಾದರೂ ಹೊತ್ತೆಲ್ಲಿ? 

ಈ ಗಡಿಬಿಡಿಯಲ್ಲೇ ಕೆಂಚಯ್ಯನ ಒಳಸಂಚು ಪಕ್ವವಾಯಿತು. 

ಈ ಅವಧಿಯಲ್ಲಿ ಜೋಗನಾಯಕ ತನ್ನೊಂದಿಗೆ ಸೆರೆಮನೆ ಕಾವಲು ಕೆಲಸಕ್ಕೆ 
ನಿಯಮಿತರಾಗಿದ್ದ ಹಲವರನ್ನು ಒಳಗುಮಾಡಿಕೊಂಡು, ತಾವು ಸಿದ್ಧವಾಗಿರುವುದಾಗಿ 
ಕೆಂಚಯ್ಯನಿಗೆ ತಿಳಿಸಿದ. 

“ನೀವು ಯಾವತ್ತು ಬೇಕು ಅಂದರೆ ಆ ದಿನ ರಂಗಪ್ಪನಾಯಕರನ್ನು ನಿಮಗೆ ಒಪಿಿಸುತ್ತೇನೆ'' 
ಎಂದ ಜೋಗನಾಯಕ, ತನ್ನನ್ನು ಕಾಣಲು ಬಂದ ಕೆಂಚಯ್ಯನಿಗೆ. 

"ಬಹಳ ಕಷ್ಟಪಟ್ಟು ರಾತ್ರಿ ಸರದಿಯ ಕಾವಲಿಗನನ್ನು ಒಳಗೆ ಹಾಕಿಕೊಂಡಿದ್ದೇನೆ. ಆದಷ್ಟು 
ಬೇಗ ನೀವು ಈ ಕೆಲಸ ಮುಗಿಸಿಕೊಳ್ಳಬೇಕು. ಬಹಳ ತಡವಾದರೆ, ಗುಟ್ಟು ಗುಟ್ಟಾಗಿ 
ಉಳಿಯುವುದಿಲ್ಲ. ಈ ಗುಟ್ಟೇನಾದರೂ ಬೇರೆಯವರ ಕಿವಿಗೆ ಬಿದ್ದಿತೋ ತಮ್ಮ ತಲೆಗಳು 
ಉಳಿಯುವುದಿಲ್ಲ.'' 

“ಅದು ನಿಜ. ಎಲ್ಲಾ ಸಿದ್ಧವಾಗಿದ್ದಾರೆ, ಅನಾವಶ್ಯಕವಾಗಿ ತಡವಾಗುವುದು ಅಪಾಯಕಾರಿ. 
ಅಂದರೆ ಎಂದು ಆ ಕೆಲಸ ಸಾಧಿಸಬೇಕೆಂದು ಯೋಚಿಸುತ್ತಿದ್ದೇನೆ. ಬರೀ ಸೆರೆಯಿಂದ 
ಹೊರಬಿದ್ದರೆ ಆಗುವುದಿಲ್ಲ-ದುರ್ಗದ ಗಡಿ ದಾಟುವವರೆಗಾದರೂ ಬಿಡುವಿರಬೇಕು. ಅದು 
ಇಲ್ಲದೆ ದುಡುಕುವುದಕ್ಕಿಂತ ನಮ್ಮ ತಲೆಗಳನ್ನು ನಾವೇ ಕತ್ತರಿಸಿ ಒಪ್ಪಿಸುವುದು ಒಳ್ಳೆಯದು'' 

ಎಂದ ಕೆಂಚಯ್ಯ. 

“ಅದೂ ನಿಜವೇ?” 

ಎಂದು ಜೋಗನಾಯಕ ಕೆಂಚಯ್ಯ ಹೇಳಿದುದನ್ನು ಆಲೋಚಿಸಿ 

“ಒಂದು ಕೆಲಸ ಮಾಡಬಹುದಲ್ಲ?” ಎಂದ. 

“ಏನು ಹೇಳು ?'' 

“ಜ್ಯೇಷ್ಠ ಶುದ್ಧ ದಶಮಿಯ ದಿನ ದುರ್ಗದಲ್ಲಿ ಏಕನಾಥೇಶ್ವರಿ ಅಮನ ಉತ್ತವ. ಈ 
ಸಲದ ಉತ್ಸವ ಬಹಳ ಚೆನ್ನಾಗಿ ನಡೆಯುತದಂತೆ. ಆವೊತ್ತಿಗೆ ಸಾವಿರಾರು ಜನ ಬರಬಹುದು 

ಅಂತ ಅಂದುಕೋತಾ ಇದ್ದಾರೆ. ಅದಕ್ಕೇಂತಲೇ ದೇವಸ್ಥಾನನ ಭರ್ಜರಿಯಾಗಿ ಕಟ್ಟಿಸುತ್ತಾ 
ಇದ್ದಾರೆ. ಆ ಗದ್ದಲದಲ್ಲಿ ನಾವು ಇದನ್ನೇಕೆ ಸಾಧಿಸಬಾರದು?'' ಎಂದು ಜೋಗನಾಯಕ 
ಹೇಳಿದ. 

ಜೋಗನಾಯಕ ಹೇಳಿದುದನ್ನು ಕೇಳಿ ಕೆಂಚಯ್ಯ ಯೋಚನೆಮಾಡಿದ. ಅವನಿಗೂ ಆ 
ಯೋಚನೆ ಸಾಧುವಾಗಿ ಕಂಡಿತು. 

“ಈಗ ವೈಶಾಖಮಾಸ ನಡೀತಾ ಇದೆ- ಜ್ಯೇಷ್ಠ ಶುದ್ಧ ದಶಮಿ ಅಂದರೆ ಹೆಚ್ಚು ಕಡಿಮೆ 
ಇನ್ನೂ ಇಪ್ಪತ್ತು ದಿನಗಳ ಅವಕಾಶವಿದೆ. ಹಾಗೇ ಆಗಲಿ. ಆವೊತ್ತು ಈ ಕೆಲಸ ಸಾಧಿಸುವುದಕ್ಕೆ 
ಏನು ಬೇಕೋ ಅದೆಲ್ಲವನ್ನೂ ನೀನು ಮಾಡಿರು. ಅದಕ್ಕೆ ಒಂದು ದಿನ ಮುಂಚಿತವಾಗಿಯೇ 
ನಾನೂ ದುರ್ಗಕ್ಕೆ ಬರುತ್ತೇನೆ.'' 

““ಆಯಿತು....ಆದರೆ....'' 

"ಏನು 2” 

"ಸ್ವಲ್ಪ ಹಣ ಬೇಕಾಗಿತ್ತು...” 

ತಲೆ ಕೆರೆದುಕೊಳ್ಳುತ್ತಾ ಕೇಳಿದ ಜೋಗನಾಯಕ. 

""ಕೆಲಸ ಮುಗಿಯಲಿ, ಮುಗಿದಾಗ ನಿಮಗೆ ಕೊಡುತ್ತೇನೆ ಎಂದುದನ್ನೆಲ್ಲ ಒಟ್ಟಿಗೆ 
ಕೊಡುತ್ತೇನೆ. ಈಗೇನು ಅವಸರ ?”' 

“ಊಹೂ- ಹಾಗಾಗುವುದಿಲ್ಲ. ನನ್ನೊಬ್ಬನ ವಿಚಾರವಾಗಿದ್ದರೆ ಹಾಗೇ ಆಗಲಿ ಅನ್ನುತ್ತಿದ್ದೆ 
ಆದರೆ ಬೇರೆಯವರಿಗೆ ಹಾಗೆ ಹೇಳುವುದಕ್ಕೆ ಆಗುವುದಿಲ್ಲ. ಆಗಾಗ ಅವರ ಬಾಯಿಗೆ 
ಏನಾದರೂ ಹಾಕುತ್ತಲೇ ಇರಬೇಕು” ಜೋಗನಾಯಕ ಪಟ್ಟುಹಿಡಿದು ಕೇಳಿದ. ; 

ಅವನಿಗೆ, ದುರ್ಗಕ್ಕೆ ಬಂದಾಗಲೆಲ್ಲಾ ಹಣ ಕೊಟ್ಟು ಕೊಟ್ಟು ದಣಿದ ಕೆಂಚಯ್ಯ, 
ಅಂಥವರ ಕೈಗೆ ಸಿಕ್ಕಿಹಾಕಿಕೊಂಡ ತನ್ನ ಅದೃಷ್ಟವನ್ನು ಅಂದುಕೊಂಡು, ಎಷ್ಟೇ ಅಪ್ರಿಯವಾದರೂ 
ಗತ್ಯ ರತರವಿಲ್ಲದೆ, ಜೋಗನಾಯಕನಿಗೆ ಮತ್ತಷ್ಟು ಹಣ ಕೊಟ್ಟು, ಹತ್ತಿರ ಬಂದ ಕೆಲಸಕ್ಕೆ ಬೇಕಾದ 
ಸಿದ್ದತೆಗಳನ್ನು ಮಾಡಿಕೊಳ್ಳ ಲು ಚದುರಗೊಳಕ್ಕೆ ಹೋದ. 

ಇಪ್ಪತ್ತು ದಿವಸ 

ಅಗೋ ಇಗೋ ಎನ್ನುವುದರೊಳಗಾಗಿ ಅವರು ಕಾಯುತ್ತಿದ್ದ ಜ್ಯೇಷ್ಠ ಶುದ್ಧ ದಶಮಿ 
ದಿನವೂ ಹತ್ತಿರವಾಯಿತು. 

ದಶಮಿಗೆ ಮೂರು ದಿನ ಮುಂಚಿತವಾಗಿಯೇ ಸುತ್ತಮುತ್ತಲ ಊರುಗಳಿಂದ ದುರ್ಗಕ್ಕೆ 
ಜನ ಬರಲು ಆರಂಭವಾಯಿತು. 

ಜನ--ಎಷ್ಟು ಜನ; 

ಏಕನಾಥೇಶ್ವ. ರಿಯ ಉತ್ಸವಕ್ಕೆ ದುರ್ಗದಲ್ಲಿ ಅಷ್ಟು ಜನ ಸಲೆಖಿಧನು ಯಾರೂ 
ನೋಡಿರಲಿಲ್ಲ. 

ಹತ್ತು ಜನ ಏಕನಾಥೇಶ್ವರಿಯ ಉತ್ಸವಕ್ಕೆಂದು ಬಂದಿದ್ದರೆ, ನೂರು ಹ ದುರ್ಗದಲ್ಲಿ. 
ನಡೆಯುತ್ತಿದ್ದ ಕಾಮಗಾರಿಯ ವಿಷಯ ಕೇಳಿ ಅದನ್ನು ನೋಡಲು ಬಂದಿದ್ದರು. 

ಕೆಂಚಯ್ಯನ ಕಡೆಯವರೂ ಸಹ ಈ ಗುಂಪಿನೊಂದಿಗೇ ಬೆರೆತುಕೊಂಡು ದುರ್ಗದಲ್ಲಿ 
ಸೇರಿಕೊಂಡರು. ಆ ಗುಂಪಿನಲ್ಲಿ ಇವರು ಏರಿಬಂದ ಉತ್ತಮ ಜಾತಿಯ ಕುದುರೆಗಳೂ ಸಹ 
ಯಾರ ಸಂಶಯಕ್ಕೂ ಕಾರಣವಾಗಲಿಲ್ಲ. 


ಹಗಲಿನಲ್ಲಿ ಕತ್ತಲು ೯೯ 


೮ 

ಜ್ಯೇಷ್ಠ ಶುದ್ಧ ದಶಮಿ. 

ಕಹಳೆ, ಕೊಂಬು, ಭೇರಿ, ಉರುಮೆ, ನಗಾರಿ, ಓಲಗಗಳ ಸದ್ದು ಊರನ್ನು ಬಗೆಬಗೆಯ 
ಸದ್ದಿನಲ್ಲಿ ಅದ್ದಿತ್ತು. 

ಏಕನಾಥೇಶ್ವ ರಿಗೆ ಹರಕೆ ಒಪ್ಪಿಸಲು ಉಡುಗೆಯನ್ನುಟ್ಟು, ಕಳಶ, ಕನ್ನಡಿ, ಹಣ್ಣು 
ವೀಳಯವನ್ನು ಹಿಡಿದು ಬರುವವರನ್ನು ನೋಡುವವರು; ಆ ಜಾತ್ರೆಯ ಲಾಭ "ಪಡೆಯಲು. 
ಬಂದ ಬಗೆಬಗೆಯ ಆಟಗಾರರ ಪ್ರದರ್ಶನವನ್ನು ನೋಡುವವರು; ದುರ್ಗದಲ್ಲಿ 
ನಿರ್ಮಾಣವಾದ ನೂತನ ಮಂದಿರಗಳನ್ನು ನೋಡಿ ಮೆಚ್ಚುವವರು. 

ಹೀಗೆ ನೂರು ಬಗೆಯ ಜನರ ಅಚ್ಚರಿ-ಮೆಚ್ಚುಗೆಯ ಹರ್ಷಧ್ವನಿ ಹಬ್ಬಿತ್ತು, ದುರ್ಗದಲ್ಲಿ 

ಈ ಹರ್ಷದ ಹೊನಲಿನಲ್ಲಿ ಈರ್ಷ್ಯೈೆಯಿಂದ ಕುದಿಯುತ್ತಿದ್ದುದು, ಶಬ್ದ ಸಾಗರದಲ್ಲಿ 
ನಿಶ್ಶಬ್ಧವಾಗಿದ್ದುದು ಒಂದೇ ವ್ಯಕ್ತಿ-ಮೇಲುದುರ್ಗದ ಸೆರೆಮನೆಯಲ್ಲಿದ್ದ ರಂಗಪ್ಪನಾಯಕ. 

“ರಂಗಪ ನಾಯಕನಿಗೆ ಚದುರಗೊಳದ ಕೆಂಚಯ್ಯ ತನ್ನ ಬಿಡುಗಡೆಗಾಗಿ ಪ್ರಯತ್ನ 
ಮಾಡುತ್ತಿದ್ದಾನೆ. ಅದಕ್ಕಾಗಿ ಸಿದ್ಧತೆಗಳು ನಡೆಯುತಿವೆ ಎಂದು ಜೋಗನಾಯಕನಿಂದ 
ಸೂಕ್ಷ ವಾಗಿ "ತಿದಿತ್ರೇ ವಿನು ವಿವರಗಳಾವುವೂ ತಿಳಿದಿರಲಿಲ್ಲ. ತನ್ನ ಬಿಡುಗಡೆಯ ಪ್ರಯತ್ನ 
ನಡೆಯುತ್ತಿದೆ ಎಂದು. ತಿಳಿದಂದಿನಿಂದ, ಆತನಿಗೆ ದುರ್ಭರವಾದ ಸೆರೆಮನೆಯ ವಾಸ ಬಳ್ಳಾ 
ದುರ್ಭರವಾಗಿತ್ತು . ಯಾವ ಗಳಿಗೆಗೆ ಬಿಡುಗಡೆಯಾದೀತೋ ಎಂದು ಅವನ ಹೃದಯ 
ಚಡಪಡಿಸುತಿತ್ತು. | 

ದಿನದಿನಕ್ಕೆ ಭರಮಣ್ಣನಾಯಕ ಜನಪ್ರಿಯನಾಗುತಿದ್ದಾನೆ, ಎಂದು ಕೇಳಿ ಕೇಳಿ ಅವನ 
ಹೃದಯ ದ್ವೇಷದ ಹಾವಿನ ಹುತವಾಗಿತ್ತು. 

ಈ ದಿನ ಹಗಲು ಹರಿದಾಗಿನಿಂದಲೂ ಆರಂಭವಾದ ಮಂಗಳವಾದ್ಯಗಳ ಧ್ವನಿಯನ್ನು 
ಕೇಳಿ, ಏನು ಉತ್ತವವೆಂದು ತಿಳಿಯದೆ, ಅವನ ದ್ವೇಷ ಕೆದರಿ ಉರಿಯಾಗುತಿತ್ತು. 

“ಇವತ್ತೇನು ನಿಮ್ಮ ಕುರುಬನಾಯಕನ ಶೋಭನವೇ ?'' 

ಮಧ್ಯಾಹ್ನದ ವೇಳೆಗೆ ತನ್ನ ಆಹಾರವನ್ನು ತಂದ ಜೋಗನಾಯಕನನ್ನು ಕಿನಿಸಿನಿಂದ 
ಕೇಳಿದ. 

jos: meld 

ರಂಗಪನಾಯಕನ ಪ್ರಶ್ನೆಯ ಅರ್ಥವನ್ನರಿಯದೆ ಕೇಳಿದ ಜೋಗನಾಯಕ. 

“ಮತ್ತೆ ಈ ವಾದ್ಯಧ್ವನಿ ಏನು?” 

“ಇವತ್ತು ಏಕನಾಥೇಶ್ವರಿಯ ಉತ್ತವ. ಅದರ ಗದ್ದಲ ಇದು.'' 

“ಏನು ಹಾಳು ಗದ್ದಲವೋ? ಎಲ್ಲ ಗದ್ದಲವೂ ನನಗೆ ಸಾಕಾಗಿಹೋಗಿದೆ. ಇದನ್ನು ಕೇಳಿ 
ಕಿವಿಯಲ್ಲಿ ಕಾದ ಸೀಸವನ್ನು ಹುಯಿದ ಹಾಗಾಗುತಿದೆ.'' 

ಬೇಸರದಿಂದ ಹೇಳಿದ ರಂಗಪ್ಪನಾಯಕ. 

""ತಮ್ಮ ಬೇಸರಕ್ಕೇನು ಕಾರಣವೆಂದು ನನಗೆ ಗೊತ್ತು ತಮ್ಮ ಚಿಂತೆ ದೂರವಾಗುವ ದಿನ 
ದೂರವಿಲ್ಲ” 

ಸಮಾಧಾನ ಮಾಡುತ್ತ ಹೇಳಿದ ಜೋಗನಾಯಕ. 

“ದೂರವಿಲ್ಲ... ದೂರವಿಲ್ಲ... ದೂರವಿಲ್ಲ...ಮೂರು ತಿಂಗಳಿಂದ ಇದೇ ಮಾತು 

ಹೇಳುತೀದೀಯ ಜೋಗನಾಯಕ....ನಿನ್ನ ಮಾತಿಗೆ... ಈ ಸೆರೆವಾಸಕ್ಕೆ ಎರಡಕ್ಕೂ ಕೊನೆಯಿಲ್ಲ 
ಚದುರಗೊಳದ ಶ್ಯಾನುಭೋಗರು ಬದುಕಿದಾರೋ ಸತರೋ?'' 

ತನ್ನ ಅಸಹನೆಯಲ್ಲಿ ಕುದಿಯುತ್ತಾ ಕೇಳಿದ ರಂಗಪ್ಪನಾಯಕ. 

“ಇದಾರೆ. ದಿನವೂ ನಿಮ್ಮ ಚಿಂತೆಯನ್ನೇ ಮಾಡುತಿದಾರೆ.'' 

“ಬರೀ ಚಿಂತೆ ಮಾಡುವುದಕ್ಕಿಂತ ಒಂದು ದಿನ ನನಗೆ ಚಿತೆ ಕಟ್ಟುವುದು ಮೇಲು.” 

"ನಾಯಕರಿಗೆ ತಮ್ಮ ಕಷ್ಟ ಕಾಣುತ್ತದೆಯೇ ಹೊರತು, ನಮ್ಮ ಕಷ್ಟ ಕಾಣುವುದಿಲ್ಲ... 

“ನನಗೂ ಅರ್ಥವಾಗುತದೆ ಜೋಗನಾಯಕ, ಒಮ್ಮೆ ಬಿಡುಗಡೆಯಾದರೆ ಸಾಕು-- 
ನೀನೇ ಅಲ್ಲ, ನಿನ್ನ ವಂಶದವರು ಯಾರೂ ಎಂದೂ ಕಷ್ಟಪಡದಂತೆ ಮಾಡಬಲ್ಲೆ, ಆದರೆ 
ಏನು ಮಾಡುವುದು.....'' 

“ನಾಳೆ ಹಬ್ಬದ ಊಟಮಾಡುತ್ತೇನೆ, ಇವತ್ತು ಉಪವಾಸವಿರು ಎಂದರೆ ಹೇಗೆ... 7” 

“ನನ್ನ ಬಿಡುಗಡೆಯಾದ ಕೂಡಲೇ ನಿನ್ನ ಮನಸಿಗೆ ತೃಪಿಮಾಡುತ್ತೇನೆ ಎಂತ 
ಹೇಳಲಿಲ್ಲವೇ?....'' 

""ಹೇಳಿದೀರಿ....ಆದರೆ....'' 

“ಏನು 7” 

“ಹತ್ತು ಕೊಡುತ್ತೇನೆ ಎನ್ನುವುದಕ್ಕಿಂತ ಒಂದು ಕೊಟ್ಟರೆ ಚೆನ್ನ ಅನಾರೆ....ತಿಳಿದೋರು....” 

ಜೋಗನಾಯಕನ ಮನಸಿನಲ್ಲಿರುವುದೇನು ಎನ್ನುವುದು ರಂಗಪ್ಪ ನಾಯಕನಿಗೆ 
ಅರ್ಥವಾಯಿತು. ತನ್ನ ಮಾತು ಏನೆನ್ನುವುದು ಅವನಿಗೆ ಅರ್ಥವಾಯಿತೆನ್ನುವುದು 
ಜೋಗನಾಯಕನಿಗೂ 'ತಿಳಿಯಿತು. 

ಇಬ್ಬರಿಗೂ ಇದು ಪರಿಚಯವಾದ ಆಟ. 

ತಾನು ರಂಗಪ್ಪನಾಯಕನ ಮಿತ್ರ ಎಂದು ತೋರ್ಪಡಿಸಿಕೊಂಡ ದಿನದಿಂದಲೂ, ಆತನ 
ಮಾತಿನ ಧೋರಣೆಯ ಮೇಲೆ, "ಅವನ ಬಳಿ ಏನೋ ಬೆಲೆಬಾಳುವ ವಸುವಿವೆ. 
ಸಾಧ್ಯವಾದರೆ ಬಿಡುಗಡೆಯಾಗುವ ಮೊದಲು ಅದನ್ನು ಗಿಟ್ಟಿಸಬೇಕು' ಎಂದು ಜೋಗನಾಯಕ 
ಪ್ರಯತ್ನಿಸುತಿದ್ದ 

ಅವನ ಪ್ರಯತ್ನ ರಂಗಪ್ಪನಾಯಕನಿಗೂ ತಿಳಿದಿತ್ತು. ತನ್ನ ಬಿಡುಗಡೆಗೆ ರಂಗಪ್ಪನಾಯಕ 
ಆ ಬೆಲೆಯನ್ನು ಕೊಡಲು ಸಿದ್ಧವಾಗಿಯೇ ಇದ್ದ. ಆದರೆ ಜೋಗನಾಯಕ ನಂಬಿಸಿ ಬಳಿಕ 
ಕುತ್ತಿಗೆ ಕೊಯ್ದರೆ ಏನು ಎಂಬ ಚಿಂತೆ ಕಾಡುತ್ತಿತ್ತು. ಆದ್ದರಿಂದ ಅವನು ಬರೀ ಹಾತ್‌ 
ಎನಾ ಕೈ ತೆರೆಯುತ್ತಿರಲಿಲ್ಲ. 

ಈ ದಿನವೂ "ಮಾತು ಅದೇ ಮಜಲಿಗೆ ಮುಟ್ಟಿತ್ತು. 

""ನನ್ನ ಮಾತಿನಲ್ಲಿ ನಂಬಿಕೆಯಿಲ್ಲವೇ ಜೋಗನಾಯಕ. ನನ್ನ ಬಿಡುಗಡೆಯಾದ 


ಮರುಗಳಿಗೆ. ನಿನ್ನ ಭಾಗ್ಯ "ತೆರೆಯಿತು ಎಂದು ತಿಳಿದುಕೋ.'' ಇ 
“ಆ ಭಾಗ್ಯ ಏನು ಎಂದು ತಿಳಿದರೆ, ಈ ದಿನವೇ ನಿಮ್ಮ ಆಸೆ ನಡೆಯಬಹುದು.'' 
“ನಿಜವಾಗಿಯೂ ?”' 
“ದೇವರಾಣೆಗೂ.” 


“ಹಾಗಾದರೆ ನೋಡು--ನನ್ನ ಬಿಡುಗಡೆಯಾದ ಮರುಗಳಿಗೆಯಲ್ಲಿ ಇದು ನಿನ್ನದು.'' 
ಎಂದು ರಂಗಪ್ಪ ನಾಯಕ, ತಾಯಿತದಲ್ಲಿಟ್ಟುಕೊಂಡಿದ್ದ ವಜ್ರಗಳನ್ನು ತೋರಿಸಿದ. ಅವನ 


ಹಗಲಿನಲ್ಲಿ ಕತ್ತಲು ೧೦೧ 
ಅಂಗೈಯಲ್ಲಿ ಹೊಳೆಯುವ ವಜ್ರಗಳನ್ನು ನೋಡಿ, ಜೋಗನಾಯಕನ ಕಣ್ಣುಗಳೂ ಆಸೆಯಿಂದ 


ಆ ವಜ್ರಗಳ ಹಾಗೇ ಹೊಳೆದುವು. 


“ನಂಬಿಸಿ ಮೋಸ ಮಾಡೋದಿಲ್ಲವಲ್ಲಾ...'' 

"ಹಾಗಾದ್ರೆ ಇವತ್ತು ರಾತ್ರಿ ಎಚ್ಚರವಾಗಿರಿ, ಶಾನುಭೋಗರು ಎಲ್ಲಾ ಏರ್ಪಾಡೂ 
ಮಾಡಿದಾರೆ.'' 

“ನಿಜವೇ 9'' 

“ದೇವರಾಣೆಗೂ.'' 

ಆ ಮಾತು ಕೇಳಿ ರಂಗಪನಾಯಕನ ಹೃದಯ ಹರುಷದಿಂದ ಕುಪಳಿಸಿತು. ತಟಕ್ಕನೆ 
ಒಂದು ವಜ್ರದ ಹರಳನ್ನು ಜೋಗನಾಯಕನ ಕೈಗೆ ಕೊಟ್ಟು, 

“ಇದು ಒಳ್ಳೆಯ ಸುದ್ದಿ ಹೇಳಿದುದಕ್ಕೆ ಬಹುಮಾನ'' ಎಂದ. 

ಜೋಗನಾಯಕ ವಜ್ರದ ಹರಳನ್ನು ಮುಚ್ಚಿಟ್ಟುಕೊಂಡು, 

“ಇವತ್ತು ರಾತ್ರಿ... ಸಿದ್ಧವಾಗಿರಿ' ಎಂದು ಹೇಳಿ, ಹೊರಗೆ ಹೋದ. 

ಅವನು ಹೇಳಿದ ಸುದ್ದಿಯನ್ನು ಕೇಳಿ ರಂಗಪ್ಪನಾಯಕನಿಗೆ ಎದುರಿಗಿದ್ದ ಊಟವೂ 
ಬೇಕಾಗಲಿಲ್ಲ. ರಾತ್ರಿ ಎಷ್ಟು ಹೊತ್ತಿಗಾದೀತೋ ಎಂದು ಕಾದು ಕುಳಿತ. 

ಹಗಲು ಮಾಗಿ ಸಂಜೆಯಾಗಿ, ಸಂಜೆಯ ಬೆಳಕೂ ಅಳಿದು ಕತ್ತಲಾಗಿ, ದುರ್ಗದಲ್ಲಿ 
ಅಲ್ಲಲ್ಲಿ ದೀಪಗಳು ಬೆಳಗಿದವು. 

ಆಳೊಬ್ಬನು, ಹೊತ್ತಿಸಿದ ದೀಪವನ್ನು ತಂದಿಟ್ಟು ಹೋದ. 

ಸೆರೆಮನೆಯ ಕಿಟಕಿಯ ಬಳಿ ಏನನ್ನೋ ನಿರೀಕ್ಷಿಸುತ್ತಾ ನಿಂತ ರಂಗಪ್ಪನಾಯಕನಿಗೆ 
ಅದಾವುದರ ಪರಿವೆಯೂ ಇರಲಿಲ್ಲ. 

ಹೊತಾಗುತ್ತ ಆಗುತ್ತಾ ಹೊರಗಿನಿಂದ ಕೇಳಿಬರುತ್ತಿದ್ದ ಸದ್ದುಗಳೂ ಅಡಗಿ, ಸೆರೆಮನೆಯ 
ಹೊರಗೆ ಕಾವಲು ಬದಲಾದ ಧ್ವನಿ ಕೇಳಿಸಿತು. 

“ದುರ್ಗವನ್ನಾವರಿಸಿದ ನಿಶೆಯ ನೀರವತೆಯಲ್ಲಿ ಮುಗಿಲಲ್ಲಿ ಹೊಳೆಯುತ್ತಿದ್ದ ದಶಮಿಯ 
ಚಂದ್ರನ ಬೆಳಕಿನಲ್ಲಿ ಏನೋ ಕೇಳಲು, ಏನೋ ಕಾಣಲು, ಕಣ್ಣು ಕಿವಿಗಳನ್ನು ಅರಳಿಸಿ ನಿಂತಿದ್ದ 
ರಂಗಪ್ಪನಾಯಕ. 

ಆದರೆ ಕೋಟೆಯ ಕಾವಲಿನ ಎಚ್ಚರಿಕೆಯ ಕೂಗು ಧ್ವನಿಯೊಂದಲ್ಲದೆ, ಬೇರಾವ ಸದ್ದೂ 
ಅವನ ಕಿವಿಗೆ ಬೀಳಲಿಲ್ಲ. ಬೆಳದಿಂಗಳಿನಲ್ಲಿ ಹೊಳೆಯುವ ಬೆಟ್ಟದ ಬಂಡೆಗಳಲ್ಲದೆ ಬೇರಾವುದೂ 
ಕಾಣಲಿಲ್ಲ. 

ಕಾದು ಕಾದು ಕಡೆಗೆ ತನ್ನ ಬಿಡುಗಡೆಯ ಬಯಕೆ ಮೃಗಜಲವೆಂದು ನಿರಾಶನಾಗಿ, 
ರಂಗಪ್ಪನಾಯಕ ಮಂಚ ಮೇಲೆ ಮಲಗಬೇಕು ಎನ್ನುವಾಗ, ಸೆರೆಮನೆಯ ಬಾಗಿಲನ್ನು ಮೆತಗೆ 
ತೆರೆದ ಸದ್ದಾಯಿತು. 

ಆ ಸದ್ದು ಕೇಳುತ್ತಿದ್ದ ಹಾಗೆ ರಂಗಪ್ಪನಾಯಕನ ಮೈಯ ನರಗಳೆಲ್ಲವೂ ಬಿಗಿದುವು. 

"ಯಾರು ?'' ಎಂದು ನರದಂತೆಯೆ ಬಿಗಿದ ಧ್ವನಿಯಲ್ಲಿ ಕೇಳಿದ. 

“ನಾನು ಜೋಗನಾಯಕ. ಗದ್ದಲ ಮಾಡದೆ ಬನ್ನಿ.” 

“ಎಲ್ಲಿಗೆ ?'' 


೧೦೨ ಹೊಸ ಹಗಲು 


“ಶ್ಯಾನುಭೋಗರು ನಿಮ್ಮವರೊಂದಿಗೆ ಕಾದಿದಾರೆ'' 

ಎಂದ ಜೋಗನಾಯಕ, ಬಿಳಿಯ ಹಚ್ಚಡವೊಂದನ್ನು ತೆಗೆದು ರಂಗಪ್ಪನಾಯಕನ ಕೈಗೆ 
ಕೊಟ್ಟು 

"ಇದನ್ನು ಹೊದ್ದುಕೊಳ್ಳಿ. ಬೆಳದಿಂಗಳಿನಲ್ಲಿ ಗುರುತು ಸಿಗುವುದಿಲ್ಲ ಎಂದ. 

ರಂಗಪ್ಪನಾಯಕ ಹಚ್ಚಡವನ್ನು ಹೊದ್ದು ಹೊರಡಲು ಸಿದ್ಧನಾದ. ಇನ್ನೇನು ಹೊರಡಬೇಕು 
ಎನ್ನುವ ಹೊತ್ತಿನಲ್ಲಿ, ಜೋಗನಾಯಕ, 

“ನನ್ನ ಬಹುಮಾನ'' ಎಂದು ಕೈ ಚಾಚಿ ಕೇಳಿದ. 

“ನಿನ್ನ ಮಾತಿನಲ್ಲಿ ಮೋಸವಿಲ್ಲ ತಾನೇ?” 

""ನನ್ನ ಮಕ್ಕಳಾಣೆ.'' 

ತಪ್ಪಿಸಿಕೊಳ್ಳಲು ಬೇರೆ ದಾರಿಯೇ ಇಲ್ಲದೆ ರಂಗಪ್ಪನಾಯಕ ವಜ್ರಗಳಿದ್ದ ತಾಯಿತವನ್ನೇ 
ಅವನ ಕೈಗೆ ಕೊಟ್ಟು, 

ಎಂದು ಕೇಳಿದ. 

ಇಬ್ಬರೂ ಸೆರೆಮನೆಯಿಂದ ಸದ್ದುಮಾಡದೆ ಹೊರಗೆ ಬಂದರು. ಸೆರೆಮನೆಯ ಹೊರಗೆ 
ಕಾವಲಿನವರು ಯಾರೂ ಇಲ್ಲದನ್ನು ಕಂಡು ರಂಗಪ್ಪನಾಯಕ, 

"ಇದೇನು ಇಲ್ಲಿ ಯಾರು ಇಲ್ಲವೇ?” 

ಎಂದು ಕೇಳಿದ ಅಚ್ಚರಿಯಿಂದ. 

“ಊಹೂ. ಎಲ್ಲಾ ನಿಮಗೆ ಕಾಯ್ತಾ ಇದಾರೆ.” 

"ಏಕೆ ?'' 

“ನಿಮ್ಮ ಜೊತೇಲೇ ನಾವೂ....'' 

"ಏಕೆ ?'' 

“ನೀವು ತಪ್ಪಿಸಿಕೊಂಡ ಮೇಲೆ ನಾವಿಲ್ಲಿದ್ದರೆ ನಮ್ಮ ತಲೆ ಉಳಿದಾತಾ | ಅದಕ್ಕೇ-- 
ಮಾತಾಡಬ್ಯಾಡಿ. ಸುಮ್ನೆ ನನ್ನ ಹಿಂದೆ ಬನ್ನಿ' ಎಂದ ಜೋಗನಾಯಕ. 

ರಂಗಪ್ಪನಾಯಕ ಮಾತಾಡದೆ. ಜೋಗನಾಯಕನನ್ನು ಹಿಂಬಾಲಿಸಿದ. 

ಬಿಳಿಯ ಹಚ್ಚಡ ಹೊದ್ದು, ಬಂಡೆಗಳ ನಡುವೆ ತಾವೂ ಬಂಡೆಗಳಂತೆಯೇ ಕಾಣುತ್ತಾ, 
ಇಬ್ಬರೂ ನಡೆದರು. ತಣ್ಣೀರುದೊಣೆಯ ಬಳಿಯ ಕಳ್ಳದಾರಿಯಲ್ಲಿಳಿದು, ಇಬ್ಬರೂ 
ಹುಲಿಗೊಂದಿಯ ಹಳ್ಳದ ಬಳಿಗೆ ಬಂದರು. 

ಹಳ್ಳದ ಬಳಿಯ ತೋಪಿನಲ್ಲಿ ಕೆಂಚಯ್ಯ ತನ್ನ ಹತ್ತು ಮಂದಿ ಸಂಗಡಿಗರೊಂದಿಗೆ 
ಇವರಿಗಾಗಿಯೇ ಕುದುರೆಗಳೊಂದಿಗೆ ಕಾದಿದ್ದ. ಅವರೊಂದಿಗೆ ಸೆರೆಮನೆಯ ಇಧುಳು ಸರದಿಯ 
ನಾಲ್ವರು ಕಾವಲುಗಾರರೂ ಇದ್ದರು. 

""ಇಗೊಳ್ಳಿ ಬುದ್ದಿ.ನಿಮ್ಮ ರಂಗಪ್ಪನಾಯಕರು. ಒಪ್ಪಿಸಿದ್ದಿ' ಎಂದ 'ಜೋಗನಾಯಕ. 

ಕೆಂಚಯ್ಯ ರಂಗಪ್ಪನಾಯಕನ ಕುಶಲ ಕೇಳಿ, ಅವರು ಹತ್ತುವುದಕ್ಕೆ ಸಿದ್ಧವಾಗಿದ್ದ 
ಕುದುರೆಗಳನ್ನು ತೋರಿಸಿ, ತಾನೂ ಕುದುರೆಯ ಮೇಲೆ ಕುಳಿತ ಮೇಲೆ, ತನ್ನ ಕಡೆಯವರಿಗೆ 
ಏನೋ ಸನ್ನೆ ಮಾಡಿದ. 


ಹಗಲಿನಲ್ಲಿ ಕತ್ತಲು ೧೦೩ 


ಅವನು ಸನ್ನೆ ಮಾಡುತ್ತಿದ್ದ ಹಾಗೇ, ಬೆಳದಿಂಗಳ ಬೆಳಕಿನಲ್ಲಿ ಹತ್ತು ಕತ್ತಿಗಳು ತಟಕ್ಕನೆ 
ಹೊಳೆದು, ಏನಾಯಿತೆಂದು ತಿಳಿಯುವುದರೊಳಗಾಗಿ, ಜೋಗನಾಯಕ ಮತ್ತು ಅವನ 
ನಾಲ್ವರು ಸಂಗಡಿಗರ ದೇಹಗಳು, ರಕಕಾರುತ್ತ ಭೂಮಿಯಲ್ಲಿ ಒರಗಿದ್ದವು. ಅದನ್ನು ಕಂಡು 
ರಂಗಪ್ಪನಾಯಕನಿಗೂ ದಿಗ್ಗಮೆಯಾಗಿ 

“ಇದೇನು ?'' ಎಂದು ಕೇಳಿದ. 

“ಅವರ ಸೇವೆಗೆ ಬಹುಮಾನ! ಬಂಗಾರಕ್ಕೆ ತಮನ್ನೇ ಮಾರಿಕೊಂಡವರು, ನಮಗೆ 
ಮಿತ್ರರಾಗುತಾರೆಯೇ. ಮೂರು ಕೊಟ್ಟರೆ ಸೊಸೆಯ ಕಡೆ, ಆರು ಕೊಟ್ಟರೆ ಅತ್ತೆಯ ಕಡೆ. 
ಅದಕ್ಕೆ, ಹೀಗೆ ಮಾಡಿದರೆ--ಇಂಥವರು ಈ ಕೆಲಸ ಮಾಡಿದರು ಎಂದು ಹೇಳುವುದಕ್ಕೂ 
ಯಾರೂ ಇರುವುದಿಲ್ಲ' 

ಎಂದು ಕರ್ಕಶವಾಗಿ ನಗುತ್ತಾ ಹೇಳಿದ ಕೆಂಚಯ್ಯ. 

ಇವರ ಹೆಣಗಳನ್ನೆಲ್ಲಾದರೂ ಬಂಡೆಗಳ ಸಂದಿನಲ್ಲಿ ಹಾಕಿಬಿಡಿ'' 

ತನ್ನ ಸಂಗಡಿಗರಿಗೆ ಹೇಳಿದ. 

“ಸ್ವಲ್ಪ ತಡೆಯಿರಿ ಕೆಂಚಯ್ಯ, ಜೋಗನಾಯಕನ ಹತಿರ ಅವನಿಗೆ ನಾನು ಕೊಟ್ಟ 
ವಜ್ರಗಳಿವೆ. ಅದನ್ನು ತೆಗೆದುಕೊಳ್ಳಿ. ಅದನ್ನೇಕೆ ಬಿಟ್ಟು ಹೋಗಬೇಕು'' ಎಂದ ರಂಗಪ್ಪನಾಯಕ. 

ಅವನು ಹೇಳಿದುದನ್ನು ಕೇಳಿ ಕೆಂಚಯ್ಯನೇ ಜೋಗನಾಯಕನ ಮೈಯನ್ನು ಹುಡುಕಿ, 
ಒಂದು ವಜ್ರದ ಹರಳು, ಮತ್ತು ತಾಯಿತವನ್ನು ತೆಗೆದು 

“ಒಂದೇನೆ ?'' ಎಂದು ಕೇಳಿದ. 

“ಉಳಿದವು ತಾಯಿತದಲ್ಲಿವೆ, ಇಲ್ಲಿ ಕೊಡಿ'' 

ಎಂದ ರಂಗಪ್ಪನಾಯಕ. 

“ನನ್ನ ಬಳಿ ಇರಲಿ” ಎಂದು ಕೆಂಚಯ್ಯ ಅದನ್ನು ತನ್ನ ಕಿಸೆಗೆ ಸೇರಿಸಿದ. 

ಅವನ ಸಂಗಡಿಗರು, ಹೆಣಗಳನ್ನು ಹೊತ್ತು ಹಾಕಿದುದಾದ ಮೇಲೆ 

“ಇನ್ನು ಹೊರಡೋಣ” ಎಂದ ಕೆಂಚಯ್ಯ. 

ಎಲ್ಲರೂ ಅದಕ್ಕೆ ಒಪ್ಪಿ ತಮ್ಮಕುದುರೆಗಳನ್ನೇರಿದರು. ಒಂದು ಗಳಿಗೆಯಲ್ಲಿ ಆ ಕುದುರೆಗಳು 
ಅಲ್ಲಿಂದ ಕಾಣದಾಗಿ, ಸ್ವಲ್ಪ ಹೊತ್ತಿನಲ್ಲೇ ಅವುಗಳ ಖರಪುಟದ ಸದ್ದೂ ಇರುಳ ನಿಶ್ಶಬ್ಧತೆಯಲ್ಲಿ 
ಕರಗಿಹೋಯಿತು. 

ಬೆಳದಿಂಗಳ ಬೆಳಕಿನಲ್ಲಿ, ಇರುಳ ತಂಗಾಳಿಯಲ್ಲಿ, ನೆಲದ ಮೇಲೆ ಬಿದ್ದ ರಕ್ತ ಹೆಪ್ಪು 
ಗಟ್ಟಿತು 

ಸ್ವಲ್ಪ ಹೊತ್ತಿನಲ್ಲೇ ರಕ್ತದ ವಾಸನೆ ಹಿಡಿದು ಬಂದು ಒಂದೆರಡು, ನರಿಗಳು ರಕವನ್ನೂ ನೆಕ್ಕಿ 
ಕೂಗಿ ಕೂಗಿ, ಔತಣಕ್ಕೆ ತಮ್ಮ ಬಳಗವನ್ನೆಲ್ಲಾ ಕರೆದುವು. 


ದ 
ಸೆರೆಮನೆಯ ಕಾವಲಿನ ಬೆಳಗಿನ ಸರದಿಯನ್ನು, ರಾತ್ರಿ ಸರದಿಯವರಿಂದ ಒಪ್ಪಿಸಿಕೊಳ್ಳಲು 
ಬಂದವರು, ಸೆರೆಮನೆಯ ಬಾಗಿಲು ತೆರೆದಿದ್ದುದನ್ನು, ಸೆರೆಯ ಬಳಿ ರಾತ್ರಿಯ ಕಾವಲಿನವರಾರೂ 


೧೦೪ ಹೊಸ ಹಗಲು 


ಇಲ್ಲದಿರುವುದನ್ನು ಕಂಡು ಸಿಡಿಲು ಬಡಿದಂತಾದರು. ಕಾವಲುಗಾರರ ಮುಖ್ಯಸ್ಥ ಸೆರೆಮನೆಯ 
ಒಳಗೆ ಹೋಗಿ ರಂಗಪ್ಪನಾಯಕ ಇಲ್ಲದುದನ್ನು ನೋಡಿ ಬಂದ. 

ಅವನು ""ರಂಗಪ್ಪನಾಯಕರೂ ಇಲ್ಲ' ಎಂದು ಹೇಳಿದುದನ್ನು ಕೇಳಿಯೇ ಎಲ್ಲರಿಗೂ 
ಕೈಕಾಲು ನಡುಗಲಾರಂಭಿಸಿತು. 

ಮತ್ತೆ ಮಾತು ಕೂಡ ಆಡಲಾಗದಂತೆ ಅವರ ಧ್ವನಿ ಉಡುಗಿಹೋಯಿತು. 

ಬೇಗ ಹೋಗಿ ಆ ಸುದ್ದಿಯನ್ನು ತಿಳಿಸುವುದಕ್ಕೂ ಅವರ ಕಾಲುಗಳಿಗೆ ಶಕ್ತಿ ಇರಲಿಲ್ಲ. 

ಹಾಗೇ ನಡುಗುತ್ತಾ, ಒಬ್ಬರ ಮುಖವನ್ನೊಬ್ಬರು ನೋಡುತ್ತಾ ಭೂತದರ್ಶನವಾದಂತೆ 
ನಿಂತಿದ್ದರು- ಅಷ್ಟು ಹೊತ್ತು. ಬಳಿಕ ಅವರ ಮುಖ್ಯಸ್ಥನಿಗೆ, ಈ ಸುದ್ದಿಯನ್ನು ಬೇಗ 
ದಳವಾಯಿಗಳಿಗೆ ಮುಟ್ಟಿಸದಿದ್ದರೆ, ಅಷ್ಟು ಅಪರಾಧಕ್ಕೆ ತಮ್ಮ ತಲೆ ಹೋಗಬಹುದೆಂದು 
ಅರಿವಾಗಿ, ನಡೆಯಲು ಹಿಂಜರಿಯುತ್ತಿದ್ದ ಕಾಲುಗಳನ್ನು ಹೊತುಕೊಂಡು, ದಳವಾಯಿ 
ಭರಮಣ್ಣನ ಮನೆಯ ಕಡೆ ಓಡಿದ. 

ತೇವ ಆರಿ ತುಟಿಗೆ ಅಂಟಿಕೊಂಡ ನಾಲಗೆಯಿಂದ ಆ ಕಾವಲಿಗನು ಹೇಳಿದುದನ್ನು ಕೇಳಿ, 
ಕೂಡಲೇ ಆ ಸುದ್ದಿಯನ್ನು ನಾಯಕರಿಗೂ, ಪರಶುರಾಮಪ್ಪನವರಿಗೂ ತಿಳಿಸುವಂತೆ, 
ಆಳುಗಳನ್ನಟ್ಟಿ , ಉಟ್ಟ ಬಟ್ಟೆಯಲ್ಲೇ ಭರಮಣ್ಣ ಕುದುರೆಯನ್ನೇರಿ ಸೆರೆಮನೆಯತ್ತ 
ದೌಡಾಯಿಸಿದ. 

ಸೆರೆಮನೆಯ ಬಳಿ ಸೇರಿದವನೇ ಬಿರುಗಾಳಿಯಂತೆ ಸೆರೆಮನೆಯೊಳಗೆ ನುಗ್ಗಿ ಎಲ್ಲ 
ಕಡೆಯಲ್ಲೂ ಸುತಾಡಿ ನೋಡಿದ. 

ಎಲ್ಲೂ ಯಾವ ಸುಳಿವೂ ಸಿಗಲಿಲ್ಲ; ಯಾರ ಕುರುಹೂ ಕಾಣಲಿಲ್ಲ. 

ಭಣಗುಡುವ ಬರಿದಾದ ಮನೆಯನ್ನು ನೋಡಿ, ಅವನ ಮನವೂ ಬರಿದಾಗಿ 
ಮರುಗಳಿಗೆಯೇ ರೋಷಪ್ರವಾಹ ಹರಿಯಿತು. ಹೊರಗೆ ಬಂದವನೇ ಕೈಯಲ್ಲಿದ್ದ ಕುದುರೆಯನ್ನು 
ಹೊಡೆಯುವ ಚಾಟಿಯಿಂದ, ಕಾವಲಿನವರನ್ನು ಥಳಿಸಿ-- 

""ರಂಗಪ್ಪನಾಯಕ ಎಲ್ಲಿ ಹೋದ....ಕಾವಲಿಗರು ಎಲ್ಲಿ ಹೋದರು....?'' ಎಂದು 
ಕೇಳಿದ. 

ಸೈನಿಕರು ಅವನ ಏಟು ತಿಂದು ಚೀರಿದರೇ ವಿನಾ ಯಾರೂ ಅವನ ಪ್ರಶ್ನೆಗೆ ಉತ್ತರ 
ಹೇಳುವ ಸ್ಥಿತಿಯಲ್ಲಿರಲಿಲ್ಲ. ಅವರ ನಿರುತ್ತರ ಸ್ಥಿತಿಯಿಂದ ಭರಮಣ್ಣನ ಸಿಟ್ಟು ಕಡಿಮೆಯಾಗುವ 
ಬದಲು ಹೆಚ್ಚಾಯಿತು. ಅವನ ಬಾಯಿ ಅವರನ್ನು ಬೈಯುತಿತ್ತು; ಕೈ ಹೊಡೆಯುತಿತ್ತು. 

ಭರಮಣ್ಣ ಸೈನಿಕರನ್ನು ಶಿಕ್ಷಿಸುತ್ತಿರುವಾಗಲೇ ನಾಯಕರೂ, ಪರಶುರಾಮಪ್ಪನವರೂ 
ಅಲ್ಲಿಗೆ ಬಂದರು. ನಿಷ್ಕರುಣೆಯಿಂದ ಸೈನಿಕರನ್ನು ಹೊಡೆಯುತ್ತಿದ್ದ ಭರಮಣ್ಣನ ಕೈಯನ್ನು 
ನಾಯಕರೇ ತಡೆದು-- 

""ಶಾಂತರಾಗಿ ದಳವಾಯಿಗಳೇ, ಹಕ್ಕಿ ಹಾರಿಹೋದ ಮೇಲೆ ಪಂಜರವನ್ನು ಒಡೆದರೆ 
ಏನು ಫಲ? ಮೊದಲು ಇದು ಹೇಗಾಯಿತೆಂದು ತಿಳಿದುಕೊಂಡು ಅನಂತರ ಉಳಿದ ವಿಚಾರ - 
ಮಾಡೋಣ 

ಎಂದು, ತಾನೇ ಸೈನಿಕರನ್ನು 

""ರಂಗಪ್ಪನಾಯಕ ಹೇಗೆ ತಪ್ಪಿಸೊಂಡು ಹೋದ? ಇದು ಯಾರ ಅಪರಾಧ?” 
ಎಂದು ಕೇಳಿದರು. 


ಹಗಲಿನಲ್ಲಿ ಕತ್ತಲು ೧೦೫ 


“ನಮಗೇನೂ ತಿಳೀದು ಮಾಸ್ವಾಮಿ. ನಮ್ಮದು ಬೆಳಗಿನ ಕಾವಲು ಸರದಿ. ನಾವು 
ಬಂದಾಗ ಬಾಗಿಲು ಹಾರುಹೊಡೆದಿತ್ತು. ಯಾರೂ ಇರಲಿಲ್ಲ'' 

ಎಂದ ಕಾವಲುಗಾರರ ಮುಖ್ಯಸ್ಥ ನ 

“ರಾತ್ರಿಯ ಸರದಿ ಕಾವಲಿಗರೂ ಇರಲಿಲ್ಲವೇ?'' 

“ರಾತ್ರಿ ಸರದಿ ಕಾವಲು ಯಾರದಿತ್ತು?'' 

“ಜೋಗನಾಯಕನದು'' 

""ಅವನೊಬ್ಬನೇನೇ....?'' 

“ಅಲ್ಲ ಮಾಸ್ವಾಮೀ, ಅವನ ಜತೇಲಿ ಇನ್ನೂ ನಾಲ್ಕು ಜನ ಇದ್ರು.” 

“ನೀನು ಬಂದಾಗ ಅವರಲ್ಲಿ ಒಬ್ಬರೂ ಇರಲಿಲ್ಲವೇ ?”' 
ಅವನ ಮಾತನ್ನು ಕೇಳಿ ನಾಯಕನೇ ಸೆರೆಮನೆಯ ಸುತಮುತಲ ಸ್ಥಳವನ್ನು ಪರೀಕ್ಷಿಸಿದ. 
ಎಲ್ಲೂ ಹೊಡೆದಾಟವಾದ ಗುರುತಾಗಲೀ, ಯಾರಾದರೂ ಗಾಯಗೊಂಡ ರಕ್ತದ ಕಲೆಯಾಗಲಿ 
ಕಾಣಲಿಲ್ಲ. ಮನೆಯೊಳಗೂ ಯಾವ ಬಗೆಯ ಅಸವ್ಯಸತೆಯೂ ಕಾಣಲಿಲ್ಲ; ಸೆರೆಮನೆಯ 
ಬೀಗವೂ ಮುರಿದಿರಲಿಲ್ಲ. ಅದೆಲ್ಲವನ್ನು ನೋಡಿ ಇದು ಕಾವಲಿಗರ ಪಿತೂರಿಯಿಂದಲೇ ಆದ 
ಕೆಲಸವೆಂದು ನಾಯಕನಿಗೆ ಮನವರಿಕೆಯಾಯಿತು. ತನ್ನ ಆಳುಗಳೇ ತನಗೆ ದ್ರೋಹ 
ಬಗೆದರೆಂಬುದನ್ನರಿತು, ಅವನ ಮುಖ ಸಿಟ್ಟಿನಿಂದ ಕಾರ್ಗಾಲದ ಮುಗಿಲಿನಂತಾಯಿತು. 

“ಜೋಗನಾಯಕ, ಅವನ ಜೊತೆಯಲ್ಲಿದ್ದವರ ಪರಿಚಯವಿದೆ ತಾನೇ ನಿಮಗೆ?” 

“ಇದೆ ಮಾಸ್ವಾಮಿ.'' 

“ದಳವಾಯಿಗಳೇ-ಮೊದಲು ಆ ಕಾವಲಿಗರನ್ನು ಹಿಡಿಸಿ ತರಿಸಿ, ಅವರು ಎಲ್ಲಿಪಾತಾಳದಲ್ಲಿ 
ಹುದುಗಿದ್ದರೂ ಹುಡುಕಲೇಬೇಕು. ಅವರು ಸಿಗದಿದ್ದರೆ. ಅವರ ಮನೆಯವರನ್ನು 
ಎಳೆದುಕೊಂಡು ಬಂದು ಸೆರೆಗೆ ಹಾಕಿ, ಅವರಿಂದ ಸುದ್ದಿ ಹೊರಡಿಸಿ. ಕೋಟೆಯ ಬಾಗಿಲುಗಳನ್ನು 
ಹಾಕಿಸಿ ಊರಲ್ಲೆಲ್ಲಾ ಹುಡುಕಿಸಿ' ಎಂದು ಕಟ್ಟಪ್ಪಣೆ ಮಾಡಿದ ನಾಯಕ. 

“ಊರು ಕೊಳ್ಳೆಯಾದ ಮೇಲೆ ಕೋಟೆಯ ಬಾಗಿಲು ಹಾಕಿಸಿ ಏನು ಉಪಯೋಗ 
ಪ್ರಭು )'' ನಾಯಕನ ಅಪ್ಪಣೆಯನ್ನು ಕೇಳಿ ಅದುವರೆಗೂ ಮಾತನಾಡದಿದ್ದ ಪರಶುರಾಮಪ್ಪ 
ಹೇಳಿದರು. 

"ಹಾಗಾದರೆ ಈಗ ಏನು ಮಾತನಾಡಬೇಕು ? ಈ ಅಪಮಾನವನ್ನು ನುಂಗಿಕೊಂಡು 
ಬಾಯಿ ಮುಚ್ಚಿಕೊಂಡಿರಬೇಕು ಎನ್ನುತ್ತೀರಾ ?'' 

ಪರಶುರಾಮಪ್ಪನವರ ಮಾತನ್ನು ಕೇಳಿ, ಅಸಹನೆಯಿಂದ ಕೇಳಿದ ನಾಯಕ. 

“ಪ್ರಭುಗಳು ನನ್ನ ಮಾತಿಗೆ ತಪ್ಪು ಅರ್ಥ ಭಾವಿಸಬಾರದು. ಶಾಂತ ಚಿತ್ರದಿಂದ ಕೇಳುವ 
ಹಾಗಿದ್ದರೆ ನಾನು ಹೇಳುವುದನ್ನು ಕೇಳಿ, ಬಳಿಕ ಚಿತಕ್ಷೆ ಬಂದಂತೆ ಅಪ್ಪಣೆ ಮಾಡಬಹುದು.'' 

“ಅದೇನು ಹೇಳಿ )'' 

"ಈಗ ಇಲ್ಲಿ ನಡೆದಿರುವುದನ್ನು ನೋಡಿದರೆ ರಂಗಪ್ಪನಾಯಕನಾಗಲಿ, ಅವರ 
ಕಡೆಯವರಾಗಲಿ ನಮಗೆ ದುರ್ಗದಲ್ಲಿ ಸಿಗುವ ಸಂಭವವಿಲ್ಲ. ಇಷ್ಟು ಹೊತ್ತಿಗೆ ಎಷ್ಟು ದೂರ 
ಹೋಗಿದಾರೋ ಏನೋ. ಹೀಗಿರುವಾಗ ಈಗ ಕೋಟೆಯ ಬಾಗಿಲು ಹಾಕಿಸುವುದು, 
ಮನೆಮನೆಗೆ ಸೇನೆಯ ಕಾವಲು ಹಾಕುವುದರಿಂದ ಉಪಯೋಗವಿಲ್ಲ. ಅಷ್ಟೇ ಅಲ್ಲ-ಇದು 


೧೦೬ ಹೊಸ ಹಗಲು 


ಉತ್ಸವದ ಕಾಲ. ಸಾವಿರಾರು ಜನ ದುರ್ಗದಲ್ಲಿ ಬಂದು ನೆರೆದಿದ್ದಾರೆ. ಈಗ ನಾವು ಇಲ್ಲದ 
ಗಾಬರಿ ಹುಟ್ಟಿಸಿದರೆ, ನಮ್ಮ ಹೆದರಿಕೆಯನ್ನು ನಾವೇ ತೋರಿಸಿಕೊಂಡಂತಾಗುತ್ತದೆ. ಅದು 
ಒಳ್ಳೆಯದಲ್ಲ.'' 

""ಹಾಗಾದರೇನು ಮಾಡಬೇಕೆಂದು ನಿಮ್ಮ ಸಲಹೆ ?'' 

""ಕಾವಲವರನ್ನು ಹುಡುಕಿಸಿ ಅವರ ಮನೆಯವರನ್ನು ಸದ್ದಾಗದಂತೆ ಕರೆತಂದು ಅವರಿಂದ 
ಹೊರಡುವ ಸುದ್ದಿಯನ್ನು ತಿಳಿಯೋಣ. ಹಾಗೇ ಊರಿನಲ್ಲಿ ಬೇಹುಗಾರರು ಅಡ್ಡಾಡಿ, ಏನು 
ಸುದ್ದಿ ತಿಳಿಯುತ್ತದೆಯೋ ಸಂಗ್ರಹಿಸಲಿ. ಇದು ಮೊದಲು ಮಾಡಬೇಕಾದ ಕೆಲಸ.'' 


"ಇದು ಹೇಗೆ ಯಾರಿಂದಲೇ ಆಗಿದ್ದರೂ, ಇದರಲ್ಲಿ ಹರಪನಹಳ್ಳಿಯವರ 
ಕೈವಾಡವಿರಲೇಬೇಕು. ರಂಗಪ್ಪನಾಯಕನಿಗೆ ದುರ್ಗದ ಸೀಮೆಯ ಜನ ಯಾರೂ ಆಶ್ರಯ 
ಕೊಡಲಾರರು. ಆದುದರಿಂದ ಎಷ್ಟು ಹೊತ್ತಿದ್ದರೂ ತಲೆಮರೆಸಿಕೊಳ್ಳಲು ರಂಗಪ್ಪನಾಯಕ 
ಹರಪನಹಳ್ಳಿಗೆ ಹೋಗಲೇಬೇಕು. ಅವರನ್ನು ಬಿಟ್ಟರೆ ಅವನಿಗೆ ಮತ್ತೆ ಯಾರೂ ದಿಕ್ಕಿಲ್ಲ. 
ಆದುದರಿಂದ, ಆ ಕಡೆಯ ನಮ್ಮ ಜನಕ್ಕೆ ಎಚ್ಚರವಾಗಿದ್ದು, ಸಿಕ್ಕರೆ ಅವನನ್ನು ಹಿಡಿದು 
ತರಬೇಕೆಂದು ಸು ಅಲ್ಲದೆ--ರಂಗಪ್ಪನಾಯಕನು ಸೆರೆಯಿಂದ ತಪ್ಪಿಸಿಕೊಂಡ 
ಸುದ್ದಿ ಎಷ್ಟು ರಹಸ್ಯವಾಗಿದ್ದು, ಎಷ್ಟು ಕಡಮೆ ಜನಕ್ಕೆ ತಿಳಿದರೆ ಅಷ್ಟೂ ಒಳ್ಳೆಯದು. ಇದು ನನ್ನ 
ಯೋಜನೆ” ಎನ್ನೆ ಹೇಗೆ ಮಾಡಬೇಕು 11 ಎನ್ನುವುದು ಪ್ರ ಪ್ರಭು ಚಿತ್ತ.” 

ತಮ್ಮ ಅಭಿಪ್ರಾಯವನ್ನು ವಿವರಿಸಿ ಹೇಳಿದರು ಪರಶುರಾಮಪ್ಪ. 

ಜತಿ ನಾಯಕನಿಗೂ ಅವರ ಯೋಚನೆಯೇ ಸರಿಯಾದದ್ದು ಎಂದು ತೋರಿತು. 

"ಸರಿ. ಹಾಗೇ ಮಾಡಿ. ಅಂತೂ ಆ ಕೆಲಸ ಮಿಂಚಿನ ವೇಗದಿಂದ ಆಗಬೇಕು--ಅಷ್ಟು 
ನಿಮ್ಮಿಂದ ಆದೀತೆ ದಳವಾಯಿಗಳೇ 9” 

ಬ ನಾಯಕ ಸುಮ್ಮನಿದ್ದ ದಳವಾಯಿಯತ್ತ ನೋಡಿದ. 

ಆ ಮಾತನ್ನು ಕೇಳಿದ ಭರಮಣ್ಣ ನಾಚಿಕೆಯಿಂದ ಪಾತಾಳಕ್ಕೆ ಇಳಿದುಹೋದ. 

"ಈ ಮೈಮರೆವಿನ ತಪ್ಪು ನನ್ನದು ಪ್ರಭು--ಚಿತಕ್ಷೆ ಸ ಶಿಕ್ಷೆಯನ್ನು ವಿಧಿ 
ಸಬಹುದು ಹ ಕುಗ್ಗಿದ ದ್ವನಿಯಲ್ಲಿ, ತಲೆ ತಗ್ಗಿಸಿ ಹೇಳಿದ. 

“ತಪ್ಪು ನಿಮ್ಮದಲ್ಲ UT ನಮ್ಮದು. ಆ ಕುನ್ನಿಯನ್ನು ಅಂದೇ ಕೊಂದು 
ತೀರಿಸಿಸಿದ್ದರೆ ಇಷ್ಟಕ್ಕೆಲ್ಲಾ, ಅವಕಾಶವೇ ಇರುತ್ತಿರಲಿಲ್ಲ. ಅದಕ್ಕೆ ಚಿಂತಿಸಿ ಫಲವಿಲ್ಲ. ಈಗ 
ಮಾಡಬೇಕಾದ ಕೆಲಸ ಮಾಡಿ. ಆದಷ್ಟು ಬೇಗ ನಮಗೆ ಸುದ್ದಿ ತಿಳಿಸ್ಸಿ ನೀವು ತರುವ 
ಸುದ್ದಿಗಾಗಿಯೇ ನಾವು ಕಾಯುತ್ತಿರುತ್ತೇವೆ" ಎಂದು ಹೇಳಿ ಅಂಗರಕ್ಷಕರೊಡನೆ ಅರಮನೆಗೆ 
ತೆರಳಿದ ನಾಯಕ. 

""ಪ್ರಭುಗಳ ಮಾತು ನಿಜ ಭರಮಣ್ಣ. ಈಗ ಚಿಂತಿಸಿ ಉಪಯೋಗವಿಲ್ಲ. ಮಾಡಬೇಕಾದ 

ಸ ಮಾಡೋಣ ಬಾ” 

ಎಂದು ಪರಶುರಾಮಪ್ಪನವರೂ ಭರಮಣ್ಣನಿಗೆ ಸಮಾಧಾನ ಹೇಳಿದರು. 

“ನೀವು ಏನಾದರೂ ಹೇಳಿ ಪರಶುರಾಮಪ್ಪ--ಆ ಹಾಳಾದವನ ತಲೆಹುಯ್ಯಿಸಿ, ಈ 
ಕಂಟಕ ತೊಳೆದುಕೊಳ್ಳುವವರೆಗೂ ನನ್ನ ಜೀವಕ್ಕೆ ತೃಪ್ತಿಯಿಲ್ಲ. ಇಂಥ ಸಣ್ಣ ಕೆಲಸ ದಲ್ಲೇ ನನಗೆ 
ಸೋಲಾಯಿತು' ಸ ಭರಮಣ್ಣ ಕುದಿಯುತ್ತಾ. 


ಹಗಲಿನಲ್ಲಿ ಕತ್ತಲು ೧೦೭ 


“ಇರಲಿ, ಬಿಡು. ಸೋಲು ಯಾವಾಗಲೂ ಗೆಲುವಿಗೆ ಸೋಪಾನ. ಒಟ್ಟಿನ ಮೇಲೆ 
ರಂಗಪ್ಪನಾಯಕನಿಗೆ ತಲೆ ಉಳಿಸಿಕೊಳ್ಳುವ ಅದ್ಭಷ್ಟದಿಲ್ಲ. ಸೆರೆಯಿಂದ ತಪ್ಪಿಸಿಕೊಂಡು ತನ್ನ 
ಸಾವನ್ನು ತಾನೇ ಕರೆದಿದಾನೆ” 

ಎಂದು ಸಂತೈಸಿ, ಭರಮಣ್ಣನನ್ನು ಕರೆದುಕೊಂಡು, ಪರಶುರಾಮಪ್ಪನವರು ತಮ್ಮ 
ಮನೆಗೆ ತೆರಳಿ, ತಳವಾರನನ್ನು ಕರೆಯಿಸಿ, ಜೋಗನಾಯಕ ಮತ್ತು ಅವನ ಸಂಗಡಿಗರ ಪತ್ತೆ 
ಹಚ್ಚುವಂತೆಯೂ, ನಗರದಲ್ಲಿ. ಬೇಹುಗಾರರನ್ನು ಬಿಟ್ಟು ಸುದ್ದಿ  ಸಂಗ್ರಹಿಸುವಂತೆಯೂ ಅಪ್ಪಣೆ 
ಮಾಡಿ, ತಾವು ಆ ಚಾವಡಿಯಲ್ಲೇ. ಅವರು ತರುವ "ಸುದ್ದಿಗಾಗಿ ಕಾದು ಕುಳಿತರು. 

ಜೋಗನಾಯಕ ಮತ್ತು ಅವನ ಸಂಗಡಿಗರನ್ನು ಹುಡುಕ ಹೊರಟವರು, ಊರಿನಲ್ಲೆಲ್ಲಾ 
ಅವರನ್ನು ಹುಡುಕಿ, ಎಲ್ಲೂ ಅವರನ್ನು ಕಾಣದೆ ಪ್ರಶ್ನಿಸುವ ಸಲುವಾಗಿ ಅವರ ಮನೆಯವರನ್ನು 
ಚಾವಡಿಗೆ ಎಳೆದು ತಂದರು. 

ಅಳುತ್ತಾ ಕರೆಯುತ್ತಾ, ಉತ್ತವಕ್ಕೆ ಬಂದ ನೆಂಟರೊಡನೆ ಚಾವಡಿ ಸೇರಿದ ಹೆಂಗಸರನ್ನು 
ಪರಶುರಾಮಪ್ಪನವರೇ ಪ್ರಶ್ನಿಸಿದರು. ಆದರೆ ಎಲ್ಲರೂ ನಮಗೆ ತಿಳಿಯದೆಂದೇ ಹೇಳಿದರು. 
ಅವರ ಪ್ರಶ್ನೆಗೆ ಉತರ ಹೇಳಬಹುದಾಗಿದ್ದ ಜೋಗನಾಯಕನ ಹೆಂಡತಿಯೂ ಬಾಯಿ 
ಬಿಡಲಿಲ್ಲ ಕೇಳಿದ ಪ್ರಶ್ನೆಗಳಿಗೆಲ್ಲಾ ಎದೆ ಘಟ್ಟಿಸಿಕೊಂಡು ಅಳುವುದೇ ಅವಳ ಉತ್ತರವಾಗಿತ್ತು. 
ಜೋಗನಾಯಕ ಮತ್ತು ಅವರ ಕಡೆಯವರ ಸುದ್ದಿ ಬರುವವರೆಗೂ ಅವರನ್ನು ಸೆರೆಯಲ್ಲಿಡಲು 
ಹೇಳಿ, ಬೇಹುಗಾರರು ತರಬಹುದಾದ ಸುದ್ದಿಯನ್ನು ಕಾದು ಊಟಕ್ಕೂ ಮನೆಗೆ ಹೋಗದೆ 
ಕುಳಿತರು ಪರಶುರಾಮಪನವರು. 

ಮಧ್ಯಾಹ್ನದ ವೇಳೆಗೆ ಬೇಹುಗಾರನೊಬ್ಬ ಅವರ ಸುದ್ದಿಯನ್ನು ತಂದ. 

ಹೆಗಲು. ದನವನ್ನು ಮೇಯಿಸಲು ' ಹುಲಿಗೊಂದಿಯ. ಹಳ್ಳದ ಬಳಿಗೆ ತನ್ನ 
ತುರುಗಳನ್ನಟ್ಟಿಕೊಂಡು ಹೋದವನೊಬ್ಬನು, ಒಂದು ಕಡೆ ಬಂಡೆಗಳ "ಮೇಲೆ ನೂರಾರು 
ಹದ್ದುಗಳು. ಕೊತುದನ್ನು ನೋಡಿ ಆಶ್ಚರ್ಯದಿಂದ ಅಲ್ಲಿಗೆ ಹೋಗಿ, ಅಲ್ಲಿ ಬಿದ್ದಿದ್ದ ಐದು 
ಸೈನಿಕರ ಹೆಣಗಳನ್ನು ಕಂಡು, ಓಡಿ ಬಂದು ತಳವಾರನ "ಚಾವಡಿಗೆ ಸುದ್ದಿ ತಿಳಿಸಿದ. 

ತಳವುರ ಬೇಹುಗಾರನ ಮೂಲಕ ಕೂಡಲೇ ಆ ಸುದ್ದಿಯನ್ನು ಪರಶುರಾಮಪ್ಪನವರಿಗೆ 
ತಿಳಿಸಿದ. 

ಕೂಡಲೇ ಪರಶುರಾಮಪ್ಪ, ಭರಮಣ್ಣ ಸೈನಿಕರೊಡನೆ ಆ ಸ್ಥಳಕ್ಕೆ ಹೋಗಿ ಪರಿಶೀಲಿಸಿದರು. 
ಹೆಣಗಳು ಜೋಗನಾಯಕ ಮತ್ತು ಅವನ ಸಂಗಡಿಗರವೆಂದು ತಿಳಿಯಿತು. ಅದು ಗೊತಾದ 
ಕೂಡಲೇ ಪರಶುರಾಮಪ್ಪನವರು ಆ ಕೊಲೆಗೇನು ಕಾರಣವೆಂದು ಊಹಿಸಿ-- 

“ತಮ್ಮ ತಂತ್ರ ಯಾರಿಗೂ ತಿಳಿಯಬಾರದೆಂದು, ಈ ಕೊಲೆ ಮಾಡಿದ್ದಾರೆ ಭರಮಣ್ಣ. 
ಅಂತೂ ಇದು ಬುದ್ಧಿವಂತರ ಕೆಲಸ. ಈ ಮೂರ್ಪರು ಏನೋ ಆಸೆಗೆ ಬಲಿಯಾಗಿ ತಮ್ಮ 
ಜೀವ ಕಳೆದುಕೊಂಡರು. ಇರಲಿ--ಈ ಹೆಣಗಳನ್ನು ಅವರ ಮನೆಯವರಿಗೆ ಒಪಿಸಿಬಿಡಿ-- 
ಮಣ್ಣು ಮಾಡಿಸಲಿ'' ಎಂದರು. 

ತನ್ನ ಗಂಡ ಹರಪನಹಳ್ಳಿಯ ಭಂಡಾರವನ್ನೇ ತರುತಾನೆಂದು ನಂಬಿ ಬಾಯನ್ನು 
ಬಿಗಿಹಿಡಿದಿದ್ದ ಜೋಗನಾಯಕನ ಹೆಂಡತಿ, ಗಂಡನ ಹೆಣವನ್ನು ಕಂಡು, ಎದೆಎದೆ 
ಬಡಿದುಕೊಳ್ಳುತ್ತಾ ಶ್ಯ ಆಸೆ ತೋರಿಸಿ ತನ್ನ ಸಂಸಾರವನ್ನು ಮುರಿದ ಕೆಂಚಯ್ಯ ನನ್ನು ಶಪಿಸುತ್ತಾ 
ಎಲ್ಲ ಸುದ್ದಿಯನ್ನೂ ತಿಳಿಸಿದಳು. 


೧೦೮ ಹೊಸ ಹಗಲು 


ಪರಶುರಾಮಪ್ಪನಿಂದ ಈ ಸುದ್ದಿಯನ್ನು ತಿಳಿದ ಭರಮಪ್ಪನಾಯಕ, ಚದುರುಗೊಳದ 
ಶ್ಯಾನುಭೋಗನ ತಂತ್ರ ಕುಶಲವನ್ನು ಕಂಡು ನಿಬ್ಬೆರಗಾದ. ಮರುಗಳಿಗೆಯೇ ಸಿಟ್ಟಿನಿಂದ 
ಉರಿಯುತ್ತಾ-- 

""ದ್ರೋಹ.....ದ್ರೋಹ.....ನಮ್ಮವರಿಂದಲೇ ನಮಗೆ ದ್ರೋಹ! ಪ್ರಧಾನಿಗಳೇ, ಇದು 
ನಮ್ಮ ಆಳ್ವಿಕೆಯ ನಗ ದ್ರೋಹ ಇದೇ ಕಡೆಯದುಗಬೇಕು. ದ್ರೋಹಿ ವಿಷಪುಚ್ಛ ಗಳಿಗಿನ್ನು 
ದುರ್ಗದಲ್ಲಿ ಉಸಿರಾಡಲು ಸ ನಮ್ಮ ಸ್ನೇಹವೆಷ್ಟು ಚಾ“ 
ಕ್ರೋಧವೂ. ಅಷ್ಟೇ ಪ್ರಬಲವೆಂಬುದು ಎಲ್ಲರಿಗೂ ಮನವರಿಕೆಯಾಗಬೇಕು. ರಂಗಪ್ಪನಾಯಕ 
ಇನ್ನು ದ ಬಡ್ತಿ ದಾಟಬಾರದು; ದಾಟಿದರೆ ಜೀವಸಹಿತ ಉಳಿಯಬಾರದು'' ಎಂದು 
ಅಪ್ಪಣೆ ಮಾಡಿದ. 

ಆ ಅಪ್ಪಣೆಯನ್ನು ನಡೆಸುವ ಹೊಣೆ ಹೊತ್ತು ಪರಶುರಾಮಪ್ಪನವರು ಮನೆಗೆ ತೆರಳಿದರು. 

ರಂಗಪ್ಪನಾಯಕ ಸೆರೆಯಿಂದ ತಪ್ಪಿಸಿಕೊಂಡ. ಸುದ್ದಿ ಹೆಚ್ಚು ಜನಕ್ಕೆ ತಿಳಿಯಬಾರದೆಂದು 
ಪರಶುರಾಮಪ್ಪನವರು ಎಷ್ಟು ಷ್ಟುಪ ಪ್ರಯತ್ನಿಸಿದರೂ ಆ ಸುದಿ ಗುಟ್ಟಾಗಿ ಯ್‌ ಊರಿನಲ್ಲೆಲ್ಲಾ 
ಹಚ್ಚು... 

ಆದರೆ ಗಟ್ಟಿಯಾಗಿ ಆ ಮಾತನ್ನು ಆಡಿಕೊಳ್ಳುವುದಕ್ಕೂ ಧೈರ್ಯವಿರಲಿಲ್ಲ. ಗಾಳಿಯಲ್ಲಿ 
ಪಿಸುದನಿಯಾಗಿ 'ಬೆರೆತು ಸುದ್ದಿ ಹಬ್ಬಿತು. 

ಆ ಸುದ್ದಿಯನ್ನು ಕೇಳಿ, ಉತ್ತವದ ಉಲ್ಲಾಸದಿಂದ ಅರಳಿದ ದುರ್ಗದ ಮುಖ, ಉರಿಗಾಳಿ 
ಸೋಕಿದ ಹೂವಿನಂತೆ ಮುದುಡಿಕೊಂಡಿತು. 

ರಂಗಪನಾಯಕ ಸೆರೆಯಿಂದ ತಪ್ಪಿಸಿಕೊಂಡ ! 

ಆ ಚಿಂತೆ, ಅವ್ಯಕ್ತ ಭೀತಿಯ ಕತ್ತಲು, ದುಗುಡವನ್ನು ಆವರಿಸಿತು. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು 
೧ 


ರಂಪುನಾಯಕ ದುರ್ಗದ ಸೆರೆಮನೆಯಿಂದ ಬಿಡುಗಡೆಯಾದುದು ಹರಪನಹಳ್ಳಿಯವರಿಗೆ 
ದುರ್ಗದ ವಿರುದ್ಧ ಕಾರ್ಯಕ್ರಮ ನಡೆಸಲು ಬಾಗಿಲು ತೆರೆದಂತಾಯಿತು. ಹರಪನಹಳ್ಳಿಯ 
ಬಸವಂತನಾಯಕ ವಂಶ ಪಾರಂಪರ್ಯವಾಗಿ ನಡೆದುಬಂದ ದುರ್ಗದ ದ್ವೇಷವನ್ನು ಈ 
ಬಾರಿ ಸಂಪೂರ್ಣವಾಗಿ ತೀರಿಸಿಕೊಳ್ಳಲು ನಿಶ್ಚಯಮಾಡಿದ. 

ಆದರೆ ಏಕಾಂಗಿಯಾಗಿ, ದುರ್ಗದ ಮೇಲೆ ಯುದ್ಧಸಾರಿ, ಗೆಲ್ಲುವಷ್ಟು ಬಲ 
ಹರಪನಹಳ್ಳಿಯವರಿಗಿರಲಿಲ್ಲ. ಎಂತಲೇ ಸುತ್ತಮುತ್ತಲ ಸೀಮೆಗಳಲ್ಲಿ ಅತ್ಯಂತ ಪ್ರ ಪ್ರಬಲರಾದ 
ಪಾಳೆಯಗಾರರ ನೆರವನ್ನು ಪಡೆಯಲು ಆಲೋಚಿಸಿ, "ಅವರ ಬಳಿಗೆ ತನ್ನ ಧಾಘಖಸಲಗಳನ್ನು 
ಕಳಿಸಿದ. 

ಆ ಕಾಲಕ್ಕೆ ರಾಣಿ ಚೆನ್ನಮ್ಮಾಜಿ ಕೆಳದಿ ಸಂಸ್ಥಾನದ ಅರಸತಿಯಾದ ಹೊಸದು. 

ಆಕೆಯ ಪತಿ ಸೋಮಶೇಖರನಾಯಕನ ರುದ್ರ ಆಡಳಿತ ಒಂದೆರಡು ವರ್ಷಕ್ಕೆ ಮುಂಚೆ 
ಕೊನೆಗೊಂಡಿತ್ತು. 

ಶಿವಪ್ಪನಾಯಕರ ಕಾಲದಲ್ಲಿ ದೇಶವಿದೇಶದಲ್ಲಿ ಹೆಸರು ಗಳಿಸಿದ ಕೆಳದಿಯ ಕೀರ್ತಿ, 
ಸೋಮಶೇಖರನಾಯಕನ ಕಾಲದಲ್ಲಿ ಈ ಹೆಸರು ಕೇಳಿದರೇ ಹೆಂಗಸರು ಹೆದರುವಂತಾಗಿತ್ತು- 
ಸೋಮಶೇಖರನಾಯಕನ ತೀರದ ಕಾಮ ಪಿಪಾಸೆಯಿಂದಾಗಿ ತನ್ನ ಸೀಮೆಯಲ್ಲಿ ಸುಂದರಿಯಾದ 
ಹೆಣ್ಣು ಎಲ್ಲಿ ಕಂಡರೂ ಸೋಮಶೇಖರನಾಯಕ ಆಸ್ಥಾನಕ್ಕೆ ಎಳೆತರಿಸಿ, ಆಕೆಯನ್ನು ತನ್ನ ಕ್ಷುದ್ರ 
ಕಾಮದ ರುದ್ರ ವೇದಿಕೆಯ ಮೇಲೆ ಬಲಿಗೊಡುತಿದ್ದ ಆತನ ಪಶುಕಾಮಕ್ಕೆ ಇದು ಮೈನೆರೆಯದ 
ಹೆಣ್ಣು, ಈಕೆ ಗರ್ಭಿಣಿ ಎಂಬ ವಿವೇಚನೆಯೂ ಇರಲಿಲ್ಲ, ತುಂಬಿದ ಸಭೆಯಲ್ಲಿ ಹೆಣ್ಣನ್ನು 
ಬೆತ್ತಲೆಮಾಡಿ ಹರ್ಷಿಸುವುದು ಆತನ ಪಾಲಿಗೆ ಅತ್ಯಂತ ಅಗ್ಗದ ವಿನೋದವಾಗಿತ್ತು ದೇಶದ 
ಮೂಲೆ ಮೂಲೆಯಲ್ಲಿಯೂ ಹಬ್ಬಿದ ಅತ್ಯಾಚಾರಪೀಡಿತ ಸ್ತ್ರೀಯ ಆರ್ತಧ್ವನಿಯೇ, ಸೋಮಯ್ಯ 
ಎಂಬಾತನ ರೂಪದಲ್ಲಿ, ಪ್ರತೀಕಾರ ಜ್ವಾಲೆಯಾಗಿ ಮೇಲೆದ್ದು ಸೋಮಶೇಖರನಾಯಕನ 
ತಲೆಯನ್ನು ತಿಂದಿತ್ತು. “ಸೋಮಕೇಖರನಾಯಕನ ಕೊಲೆಯಾದ. ಕಾಲದಲ್ಲಿ ಇದು ಕೆಳದಿಯ 
ಕೊನೆಗಾಲವೇನೋ. ಎಂಬಂತೆ, ಅದರ ಭದ್ರಾಸನ ವಾರಸುದಾರರಿಲ್ಲದೆ "'ಹೊಯ್ದಾಡಿತ್ತು. 
ಸುತ್ತಮುತ್ತಲು ಸೀಮೆಗಳು ಹಸಿದ ತೋಳಗಳಂತೆ ಕೆಳದಿಯತ್ತ ಕಣ್ಣು “ಸದು 


ನೋಡಿದುವು. 


೧೧೦ ಹೊಸ ಹಗಲು 


ಆ ಆಪತ್ತಿನ ಸಮಯದಲ್ಲಿ ಸೋಮಶೇಖರನಾಯಕನ ಮಡದಿ ರಾಣಿ ಚೆನ್ನಮ್ಮಾಜಿ, 
ತಾನೇ ರಾಜ್ಯಸೂತ್ರವನ್ನು ಧರಿಸಿ, ಮದಿಸಿದ ಬಸವಾಪಟ್ಟಣದವರನ್ನು ಮರ್ದಿಸಿ, ಕೆಳದಿಯ 
ಕೀರ್ತಿಯನ್ನು ಕಾಪಾಡಿದ್ದಳು. ಆಕೆ ಪಟ್ಟಕ್ಕೆ ಬಂದಾಗ "ಹೆಣ್ಣೇನು ರಾಜ್ಯವಾಳೀತು ?' ಎಂಬ 
ಹೀಯಾಳಿಕೆಯ ಪಿಸುದನಿಯನ್ನು ಕೇಳಿದ ಆಕೆ, ತನ್ನ ಆಡಳಿತ ಕೆಳದಿಯ ಕೀರ್ತಿ ಮುಕುಟಕ್ಕೆ 
ರತ್ನ ಪ್ರಾಯವಾಗಬೇಕು, ಎಂಬ ಸಂಕಲ್ಪ ಮಾಡಿದ್ದಳು. 

ಆ ಹೊತಿನಲ್ಲಿ ಹರಪನಹಳ್ಳಿ ಯವರು ದುರ್ಗದ ವಿರುದ್ಧ ಆಕೆಯ ನೆರವನ್ನು ಬೇಡಿದುದು, 
ಆಕೆ ಬಯಸಿದ ಅವಕಾಶವನ್ನು ಒದಗಿಸಿತು. 

“ದುರ್ಗದ ದರಬಾರಿನಲ್ಲಿ ಈಗ ಬಿಗಿ ಕಡಿಮೆಯಾಗಿದೆ. ಸ ಸ್ವಯೂಧಕಲಹಗಳು ಈಚೆಗೆ 
ಹೆಚ್ಚಾಗಿ, ದರಬಾರಿನ ವಿರುದ್ಧ ಸೇನಾನಾಯಕರೇ ತಿರುಗಿಬಿದ್ದಿದ್ದಾರೆ ಕೋಶದಲ್ಲಿ ಹಣವಿಲ್ಲದೆ 
ದಂಡಿನವರಿಗೆ ಸಂಬಳ ಕೊಡದಿರುವುದೂ ಇದಕ್ಕೆ ಒಂದು ದೊಡ್ಡ ಕಾರಣವಾಗಿದೆ. ಈ 
ಸಮಯದಲ್ಲಿ ತಿಳಿಸಿದರೆ ನಮ್ಮಿಂದಾದ ಸಹಾಯವನ್ನು ತಪದೆ ಮಾಡುತ್ತೇವೆ. ಮತ್ತು ಆ 
ಬಗ್ಗೆ, ಹೊನ್ನಾಳಿ, ಮಲೆಬೆನ್ನೂರುಗಳಲ್ಲಿರುವ ನಮ್ಮ ಗವಿದುರ್ಗದ ಮನ್ನೆಮರುಗಳಿಗೂ' ಈ 
ಅಭಿಪ್ರಾಯದ ಪತ್ರ ಬರೆಸಲಾಗಿದೆ. "ನಮ್ಮ ಆಶ್ವಾಸನದ ಬಲದ ಮೇಲೆ, ನೀವು ನಿಮ್ಮ 
ಕಾರ್ಯವನ್ನು ಮುಂದುವರೆಸಬಹುದು” ಎಂದು ಮಾರುತ್ತರ ಕಳಿಸಿದಳು. 

ಕೆಳದಿಯ ಸೇನೆಯ ಬಲದ ಬೆಂಬಲ ದೊರೆತದ್ದರಿಂದ, ಬಸವಂತ ನಾಯಕನಿಗೆ ಇದ್ದ 
ಎರಡು ಭುಜದ ಜೊತೆಗೆ ಮತ್ತೆ ನಾಲ್ಕು ಭುಜ ಮೂಡಿದಂತಾಯಿತು. ಅಮಿತ ಉತ್ಸಾಹದಿಂದ. 
ದುರ್ಗದ ಮೇಲೆ ದಾಳಿಯನ್ನು ಆರಂಭಿಸಲು ಸಿದ್ಧತೆ ಮಾಡಲಾರಂಭಿಸಿದ. ಆದರೆ ಆ 
ಸಿದ್ಧತೆಗಳೆಲ್ಲವೂ ಬಹಿರಂಗವಾಗಿ "ನಡೆಯದೆ, ದುರ್ಗದವರಿಗೆ ಅದರ ಸುಳಿವೂ ತಿಳಿಯದಂತೆ 
ಶೊ ವಾಗಿ ನಡೆಯುತ್ತಿತ್ತು ಚಿತ್ರದುರ್ಗದ ಗಡಿಗೆ ಸಮೀಪವಾದ ಹಳ್ಳಿಗಳಲ್ಲಿ 

ರಪನಹಳ್ಳಿ ಯವರ ಸೇನೆಯ. ಜಮಾವಣೆಯಾಯಿತು. 

| ರಂಗಪ್ಪನಾಯಕ, ಕೆಂಚಯ್ಯನೊಡನೆ, ಹರಪನಹಳ್ಳಿಯಿಂದ ಸಾಕಷ್ಟು ಮಂದಿ ಜನ, 

ಕುದುರೆ ಮುಂತಾದುವನ್ನು ತೆಗೆದುಕೊಂಡು ರಹಸ್ಯವಾಗಿ, ಚಿತ್ರದುರ್ಗ ಸೀಮೆಯನು ಪ್ರವೇಶಿಸಿ, 
ಗಡಿಗೆ ಹತ್ತಿರವಾದ ಗುಡ್ಡಗಳಲ್ಲಿ ಅಡಗಿಕೊಂಡು ಅಲ್ಲಿಂದ ತಮ್ಮ ಕಾರ್ಯಭಾರ 
ನಡೆಸತೊಡಗಿದರು. 

ಈ ವಿದ್ರೋಹದ ವಾಸನೆ ಮೊದಲು ಸೋಕಿದುದು ಮಾಯಕೊಂಡದ ಮನ್ನೆಯನಿಗೆ. 

ದುರ್ಗದಿಂದ ರಂಗಪನಾಯಕ ತಪ್ಪಿಸಿಕೊಂಡು ಹೋದ ಸಂಗತಿ ಕರ್ಣಾಕರ್ಣಿಕೆಯಾಗಿ, 
ಮಾಯಕೊಂಡದ ಮನ್ನೆಯನಿಗೂ ತಿಳಿದು ಚಿಂತೆಗೆ ಕಾರಣವಾಗಿತ್ತು. 

ಭರಮಪ್ಪನಾಯಕ. ಪಟ್ಟಕ್ಕೆ ಬಂದ ಮೇಲೆ ದುರ್ಗದಲ್ಲಿದ್ದ ಅಶಾಂತ ಪರಿಸ್ಥಿತಿ ತೊಲಗಿ, 
ಇನ್ನೆಲ್ಲವೂ ಸುಮುಖವಾಗಬಹುದೆಂದು ಎಲ್ಲರಂತೆ ತಾನು "ನಂಬಿದ್ದ ಮಾಯಕೊಂಡದ 
ಗೌಡನಿಗೆ ರಂಗಪನಾಯಕ ತಪ್ಪಿಸಿಕೊಂಡು” ಹೋದುದನ್ನು ಕೇಳಿ ಚಿಂತೆಯಾಗಿತ್ತು. 
ಹರಪನಹಳ್ಳಿಯ ಗಡಿಯ ಸಮೀಪದಲ್ಲೇ ಇದ್ದ ಆತ, ಮುಂದೇನು ಒದಗುವುದೋ ಎಂದು, 
ತನ್ನ ಕೈಕೆಳಗಿನ ಜನಕ್ಕೆ ಹೊತ್ತು ಬಂದರೆ ಮಾಯಕೊಂಡವನು ರಕ್ಷಿಸಿಕೊಳ್ಳಲು ಸಿದ್ಧವಾಗಿರುವಂತೆ 
ಎಚ್ಚರಿಕ ಹೇಳಿ ಗಡಿಯ ಬಳಿ ನಡೆಯುವ ೫ ಚಲನವಲನಗಳನು  ಹದ್ದಿನಕಣ್ಣಿನಿಂದ ನಿರೀಕ್ಷಿಸುತ್ತಾ 
ಇದ್ದೆ. 

ಹೀಗಿರುವಾಗ ಒಂದು ದಿನ ಸಂಜೆ ಉತರದೇಶದ ಗೋಸಾಯಿಯೊಬ್ಬ ಭಿಕ್ಷಕ್ಕೆಂದು 
ಗೌಡನ ಮನೆಯ ಬಾಗಿಲಿಗೆ ಬಂದ. ಗೌಡನ ಹೆಂಡತಿ, ಅವನಿಗೆ ಭಿಕ್ಷೆ ಹಾಕಿದಳು. ಭಿಕ್ಷೆ 
ತೆಗೆದುಕೊಂಡ ಗೋಸಾಯಿ ಮುಂದಕ್ಕೆ ಹೋಗದೆ 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೧೧ 


“ಅವ್ವಾ ಒಂದು ಉಪಕಾರ ಆಗಬೇಕು'' ಎಂದು ಕೇಳಿದ. 

“ಏನಾಗಬೇಕು?'' 

“ನನ್ನದು ಒಂದು ಕಟ್ಟಿದೆ, ನಡಿಸಿಕೊಡಬೇಕು.'' 

"ಏನು ಹೇಳು 7” 

“ನಾನು ಒಂದು ಹಳ್ಳಿಯಲ್ಲಿ ಎರಡು ದಿನ ನಿಲ್ಲುವುದಿಲ್ಲ ಹಾಗೇ ಹೋದ ಹಳ್ಳಿಯಲ್ಲಿ 
ಒಂದು ಮನೆಗಿಂತ ಹೆಚ್ಚಿನ ಮನೆಯಲ್ಲಿ ಭಿಕ್ಷೆ ಕೇಳೋಲ್ಲ; ಆ ವ್ರತ ಕೈಕೊಂಡಿದೀನಿ.'' 

""ಅಷ್ಟೇ ತಾನೇ. ಹಾಗಾದರೆ ತಾಳು, ಇನ್ನಷ್ಟು ಅನ್ನ ತಂದು ಹಾಕುತ್ತೇನೆ. ಹೊಟ್ಟೆ ತುಂಬ 
ಉಂಡು ಹೋಗು” ಎಂದಳು ಗೌಡನ ಮಡದಿ. 

“ಬರೀ ಅನ್ನ ಹಾಕಿದರೇ ಸಾಲದು ಅವ್ವಾ....' 

""ಮತ್ತೇನಾಗಬೇಕು ?'' 

“ಉಂಡ ಮನೆಯ ಜಗಲಿಯ ಮೇಲೆ ರಾತ್ರಿ ಕಳೆದು, ಬೆಳೆಗ್ಗೆ ಎದ್ದು ಮುಂದಿನ ಗ್ರಾಮಕ್ಕೆ 
ಹೋಗುತ್ತೀನಿ. ಅಷ್ಟಕ್ಕೆ ಅವಕಾಶ ಮಾಡಿಕೊಡಬೇಕು'' ಎಂದು ಬೇಡಿದ ಗೋಸಾಯಿ. 

""ಅದಕ್ಕಾದರೆ ಮನೇ ಗಂಡಸರನ್ನು ಕೇಳಿ ಹೇಳುತ್ತೇನೆ. ಅವರು ಒಪ್ಪಿದರೆ ಆಗಬಹುದು 
ಸ್ವಲ್ಪ ಇರು” 

ಎಂದು ಹೇಳಿ ಗೌಡನ ಹೆಂಡತಿ ಮನೆಯೊಳಗೆ ಹೋಗಿ, ಗಂಡನಿಗೆ ಗೋಸಾಯಿಯ 
ಎಚಿತ್ರ ವ್ರತದ ಕಥೆಯನ್ನು ಹೇಳಿದಳು. ಅದನ್ನು ಕೇಳಿ ಗೌಡನಿಗೂ ಆಶ್ಚರ್ಯವಾಯಿತು. 
ಆದರೂ ಗೋಸಾಯಿಗಳಲ್ಲಿ ಅದ್ಭುತ ಶಕ್ತಿಯುಳ್ಳವರು, ವಿಚಿತ್ರ ವರ್ತನೆಯವರು ಇರುತಾರೆ 
ಎಂದು ಕೇಳಿದ್ದ ಆತ'' 

"ಇದ್ದುಕೊಂಡು ಹೋಗು ಅಂತ ಹೇಳು. ಒಂದು ರಾತ್ರಿ ಅವನು ಮಲಗಿಕೊಂಡರೆ 
ನಮ್ಮ ಜಗಲಿ ಸವೆಯೋದು ಅಷ್ಟರಲ್ಲೇ ಇದೆ” ಎಂದ. 

ಗಂಡನ ಒಪ್ಪಿಗೆಯನ್ನು ಗೌಡನ ಹೆಂಡತಿ ಬೈರಾಗಿಗೆ ತಿಳಿಸಿದಳು. 

ಬೈರಾಗಿ ಜಗುಲಿಯ ಮೇಲೆ ಕುಳಿತು, ಊಟ ಮುಗಿಸಿ, ಹೆಗಲು ಮೇಲಿದ್ದ ವಸ್ತವನ್ನು 
ಜಗಲಿಯ ಮೇಲೆ ಹಾಕಿ, ಚಿಲುಮೆಯನ್ನು ಎಳೆಯುತ್ತಾ ಅಲ್ಲೇ ಕಂಭಕ್ಕೆ ಒರಗಿ ಕುಳಿತ. ಹೆಂಡತಿ 
ಹೇಳಿದುದನ್ನು ಕೇಳಿ ಅಚ್ಚ೦ರಿಯಾದ ಗೌಡ ಈ ವಿಚಿತ್ರ ಜೋಗಿ ಯಾರೋ ನೋಡಬೇಕೆಂದು 
ಹೊರಗೆ ಬಂದು, ಗೋಸಾಯಿಗೆ ಕೈಮುಗಿದು-- 

"ತಮ್ಮದು ಯಾವೂರು ಬುದ್ದಿ?” ಎಂದು ಕೇಳಿದ. 

“ನನ್ನದು ಉತ್ತರ ಪ್ರಾಂತ, ಹಾಗೇ ದೇಶಾಟನ ಮಾಡುತ್ತಾ ಇಲ್ಲಿಗೆ ಬಂದೆ.” 

“ನೀವು ದಿನಕ್ಕೆ ಒಂದು ಊರಿಗಿಂತ ಹೆಚ್ಚಾಗಿರೋದಿಲ್ಲವಂತೆ- ಹೌದಾ?” 

“ಹೂ. ಅದು ನನ್ನ ಗುರುಗಳು ಮಾಡಿದ ಕಟ್ಟು” 

“ಹಾಗಾದ್ರೆ, ಈಗೆಲ್ಲಿಂದ ಬಂದಿರಿ ಬುದ್ಧಿ?” 

“ಅಮ್ಮನವರ ದರ್ಶನಕ್ಕೆ ಉಚ್ಚಂಗಿದುರ್ಗಕ್ಕೆ ಹೋಗಿದ್ದೆ ಹಾಗೇ ಆನೆಕೊಂಡದಲ್ಲಿ 
ಈಶ್ವರನ ದರ್ಶನ ಮಾಡಿಕೊಂಡು ಬಂದೆ.” 

"ಹಂಗಾ? -- ನಿಮ್ಮ ಸುತಾಟದಾಗೆ ಹರಪನಹಳ್ಳೀಗೂ ಹೋಗಿದ್ದಾ?'' 

“ಹೂ. ಅಲ್ಲಿ ಆಂಜನೇಯ, ವೆಂಕಟರಮಣಸ್ವಾಮಿಯ ದರ್ಶನವನ್ನು ಮಾಡಿಕೊಂಡು 
ಬಂದೆ.” 

ಬೈರಾಗಿ ಹರಪನಹಳ್ಳಿಗೆ ಹೋಗಿದ್ದುದೇ ಅಲ್ಲದೆ, ಗಡಿಯ ಹಳ್ಳಿಗಳಲ್ಲೂ ಸುತ್ತಾಡಿ 


೧೧೨ ಹೊಸ ಹಗಲು 


ಬಂದವನು ಎಂಬುದನ್ನರಿತು. ಗೌಡನ ಕಿವಿ ನಿಮಿರಿತು. ಉಕ್ಕಿಬಂದ ತನ್ನ ಕುತೂಹಲವನ್ನು 
ಅಡಗಿಸಿಕೊಳ್ಳಲಾರದೆ-- 

“ಅತ್ನಾಕಡೆ ಏನು ವಿಶೇಷ ಬುದ್ಧಿ?'' ಎಂದು ಕೇಳಿದ. 

“ವಿಶೇಷವೇನು ಬಂತು--ವಳೆ, ಬೆಳೆ ಚೆನ್ನಾಗಿ ಆಗಿ ದೇಶ ಸುಭಿಕ್ಷವಾಗಿದೆ' ಎಂದ 
ಬೈರಾಗಿ. 

""ಅದಲ್ಲಾ ಬುದ್ದಿ ನಾನು ಕೇಳಿದ್ದು , ಬೇರೆ ಮಾತೇನಾರ ನಿಮ್ಮ ಕಿವಿಗೆ ಬಿತ್ತಾ?'' 

“ಬೇರೆ ಮಾತು ಅಂದರೆ--ಏನು ?'' 

"'ಅಂದರೆ--ವಿಶೇಷ ಸುದ್ದಿ... 

“ನಿಮ್ಮ ಮನಸ್ಸಿನಲ್ಲಿರೋದು ಏನು ಎಂತ ತಿಳಿಯದೆ, ಯಾವುದು ವಿಶೇಷ ಅಂತ 
ಹೇಳಲಿ. ಊರೂರು ಸುತುವಾಗ ನೂರು ಸುದ್ದಿ ಕವಿಗೆ ಬೀಳುತ್ತೆ, ನೂರು ನೋಟ ಕಣ್ಣಿಗೆ 
ಕಾಣುತ್ತೆ. ಅದರಲ್ಲಿ ನೀವು ಏನು ಬೇಕೋ ಇಂಥದು ಅಂತ ಕೇಳಿದರೆ, ತಿಳಿದಿದ್ದರೆ 
ಹೇಳುತ್ತೇನೆ' ಬೈರಾಗಿ "ಹೇಳಿದ. 

“ಹರಪನಹಳ್ಳಿ ಯೋರು ದುರ್ಗದ ಸೀಮೆ ಮೇಲೆ ಯುದ್ಧ ಹೂಡಾರೆ ಅಂತ ಕೇಳಿದ್ದಿ. 
ಅಂಥ ಸುದ್ದಿ ಏನಾರ ಕಿವಿಗೆ ಬಿತ್ತಾ ಅಂತ ನಾನು ಕೇಳಿದ್ದು?'' 

ಗೌಡನ ಪ್ರಶ್ನೆಯನ್ನು ಕೇಳಿ ಬೈರಾಗಿ ನಕ್ಕು, ಹೇಳಿದ 

“ಹೂ, ಏನೇನೋ ಸುದ್ದಿ ಕವಿಗೆ ಬಿತು. ಕ 

"ಏನು ?'' ಆತುರನಾಗಿ ಕೇಳಿದ ಗೌಡ. 

“ನಿಮ್ಮ ದುರ್ಗದಲ್ಲೇನೋ ಭಾರಿ ಪೌಜಾಗಿದೆಯಂತೆ... -ಪಟ್ಟಕ್ಕೆ ಬರಬಾರದೋರು 
ಬಂದಿದಾರಂತೆ... .ನಿಜವಾಗಿ ಪಟ್ಟಕ್ಕೆ ಬರಬೇಕಾದೋರು ಸೆರೆಮನೆಯಿಂದ ತಪ್ಪಿಸಿಕೊಂಡು 
ಬಂದು, ಹರಪನಹಳ್ಳಿ ಸೇರಿದಾರುತೆ. ಇಷ್ಟರಲ್ಲೇ ನಿಮ್ಮ ಸೀಮೆ ಜನಾ ಎಲ್ಲಾ ಈಗ ಪಟ್ಟಕ್ಕೆ 
ಕೂತಿರೋರ ಮೇಲೆ” ತಿರುಗಿ ಬೀಳಾರಂತೆ. “ಹೌದಾ?” 

“ಹಂಗಂತ ಹರಪನಹಳ್ಳೀಲಿ ಸುದ್ದೀನಾ ಟಿ 

“ಹೂ. ಅದು ನಿಜಾನಾ pe: 

“ಅದೇನೋ ಶಿವನಿಗೇ ಗೊತ್ತು.'' 

“ಒಂದ್ವೇಳೆ ಹಂಗಾದ್ರೆ ನೀವೇನು ಮಾಡೀರಿ ಗೌಡರೇ?” 

“ಗೌಡರ ಮುಖವನ್ನು ಸೂಕ್ಷ ವಾಗಿ ನೋಡುತ್ತಾ ಕೇಳಿದ ಬೈರಾಗಿ. 

"ಏನು ಮಾಡೋದೋ ಒಂದೂ ಗೊತ್ತಿಲ್ಲ. ಹಂಗೇನಾದ್ರೂ ಗದ್ದಲ ಆದ್ರೆ 
ಗಡೀಲಿರೋರಿಗೆ ಗಂಡಾಂತರ 

ಗೌಡ ಚಿಂತೆ ತುಂಬಿದ ಧ್ವನಿಯಲ್ಲಿ ಹೇಳಿದ. 

“ನಿಮಗೆ ಏಕೆ ಗಂಡಾಂತರ 7” 

""ಮತ್ತೆ ಹರಪನಹಳ್ಳಿಯೋರು ದುರ್ಗದ ಮೇಲೆ ಬಿದ್ರೆ ಮೊದಲೇಟು ತಿನ್ನೋರು 
ನಾವೇ ತಾನೇ.” 

“ಅದೂ ನಿಜವೇ ಅದಕ್ಕೆ ಒಂದು ಕೆಲಸ ಮಾಡಬಹುದಲ್ಲಾ... 

ಬನು VAs 

“ರಾಮನಿಗೆ ರಾಜ್ಯ ಆದರೂ ನಿಮಗೇನೋ ರಾಗಿ ಬೀಸೋದು ತಪೋದಿಲ್ಲ ; 
ಹಂಗಿರೋವಾಗ ಯಾರು ಪ ಪಟ್ಟಕ್ಕೆ ಬಂದರೆ ನಿಮಗೇನಾಗಬೇಕು. ಈ ಸಲ ಹರಪನಹಳ್ಳಿ ಯೋರು 
ಏನೋ ಭಾರಿ ಸಿದ್ಧತೆ ಮಾಡಿಕೊಂಡು ಇದಾರಂತೆ. ಅವರು ಲಡಾಯಿ ಮಾಡಿದರೆ ನೀವು 

ಉಳಿಯೋಲ್ಲ ನಿಮ್ಮ ಹಳ್ಳಿಗಳೂ ಉಳಿಯೋಲ್ಲ ಆದ್ದರಿಂದ ಸುಮ್ಮನೆ ನೀವೂ ರಂಗಪ್ಪನಾಯಕರ 
ಕಡೆ ಸೇರಿಕೊಂಡುಬಿಡಿ. ನೀವು, ನಿಮ್ಮ ಊರು, ಪ್ರಾಣ ಉಳಿದುಕೊಳ್ಳಲಿ, ರಾಜ್ಯ ಬೇಕಾದೋರು 
ಹೊಡೆದಾಡಿಕೊಂಡು ಸಾಯಲಿ.'' 

ಬೈರಾಗಿಯ ಮಾತನ್ನು ಕೇಳಿ ಗೌಡನಿಗೆ ಆರ್ಶ್ಚಯವಾಯಿತು-- 

ಊರೂರು ಸುತಾಡುವ ಬೈರಾಗಿಗೆ ಇಸ್ಟೆಲ್ಲಾ ವಿವರ ಹೇಗೆ ತಿಳಿಯಿತು? ಇವನಿಗೆ 
ಇದನ್ನೆಲ್ಲಾಯಾರು ಹೇಳಿರಬಹುದು? ಇವನು ಗಾಳಿಸುದ್ದಿ ಕೇಳಿದವನಂತೆ ಮಾತನಾಡಿ, ತನಗೆ 
ಹೀಗೆ ಮಾಡಬೇಕು ಎಂದು ಸಲಹೆ ಕೊಡುತ್ತಿದ್ದಾನೆ. ಇದರ ತಳ ಸೋಸಿ ನೋಡಬೇಕು, 
ಎಂದುಕೊಂಡ ಗೌಡ ಹೇಳಿದ, 

"ನೀವು ಹೇಳೊ ಮಾತು ನಿಜ ಬುದ್ಧಿ. ದಳವಾಯಿ ಗದ್ದಲದಲ್ಲಿ ಗಾಣದಾಳು ಬೂದಿ 
ಆಗೋಯ್ತು. ಹಂಗೆ ಈ ಗೌಜಿನಲ್ಲಿ ನಮ್ಮಹಳ್ಳೀನೂ ಆದ್ರೆ” ನೋಡೋರು ಯಾರು? 
ಹರಪನಹಳ್ಳಿಯೋರು ಯುದ್ಧ ಮಾಡೋದಾದೆ, "ನೀವು ಹೇಳಿದ್ದಂಗೇ ನಾವು ಅವರ ಕಡೆ 
ಸೇರಿಕೊಳ್ಳೋದೇ ಲೇಸು.” 

“ಅದು ಬುದ್ದಿವಂತರ ಮಾತು. ನಿಮಗೆ ಆ ಮನಸಿದ್ದರೆ ಹೇಳಿ, ಆ ಸುದ್ದಿಯನ್ನು ನಾನು 
ಹರಪನಹಳ್ಳಿಗೆ ತಲುಪಿಸುತ್ತೇನೆ' ಎಂದು ಬೈರಾಗಿ ಹೇಳಿದ 

“ಹೌದು ದಿನಕ್ಕೊಂದೂರು ಸುತ್ತೋರು. ನೀವು ಹ್ಯಾಗೆ ಸುದ್ದಿ ತಲುಪಿಸ್ಕೀರಿ?'' 

"ಅಂದ್ರೆ... ಅಂದ್ರೆ... ನೀವು ನಿಜವಾದ ಗೋಸಾಯಿ ಅಲ್ಲ.” 

“ನಿಜ ಗೌಡರೆ ನೀವು ಜಾಣರು ಬಹುಬೇಗ ಸತ್ಯ ಕಂಡುಹಿಡಿದಿರಿ. ನಾನು ಹರಪನಹಳ್ಳಿಯ 
ಕಡೆಯವರು; ನಿಮ್ಮ ಮನಸ್ಸನ್ನು ಅರಿಯಬೇಕೆಂದೇ ಇಲ್ಲಿಗೆ ಬಂದದ್ದು. ಇವರು ವಿಷಯ 
ಹೇಳುತ್ತೇನೆ ಕೇಳಿ ಗೌಡರೇ--ಇದು ಸುದ್ದಿಯಲ್ಲ, ಸತ್ಯ. ಈ ಸಲ ಯುದ್ಧದಲ್ಲಿ ನೀವೇನಾದರೂ 
ದುರ್ಗದ ಕಡೆ ಸೇರಿಕೊಂಡರೆ, ನಿಮ್ಮ ಹಳ್ಳಿ ಇರಲಿ--ಹಳ್ಳಿಯ ಹೆಸರೂ ಉಳಿಯುವುದಿಲ್ಲ. 
ಮೊದಲ ಪೆಟ್ಟು ಬೀಳುವುದು ನಿಮ್ಮ ಮೇಲೇ. ಅದಕ್ಕೆಲ್ಲಾ ಅಗಾಧ ಸಿದ್ಧತೆಗಳಾಗಿವೆ. ಈ ಬಾರಿ 
ದುರ್ಗದವರು ನಿಮನ್ನು ಉಳಿಸಲಾರರು-- ತಮ್ಮನ್ನು ಉಳಿಸಿಕೊಳ್ಳಲಾರರು. ಈ ಎಚ್ಚರಿಕೆ 
ನಿಮಗೆ ಹೇಳಲೆಂದೇ ನನ್ನನ್ನು ಕಳಿಸಿದ್ದು. ನನ್ನ ಕೆಲಸ ನಾನು ಮಾಡಿದೀನಿ. ಮುಂದಿನದು 
ನಿಮ್ಮ ಇಚ್ಛೆ.'' 

“ಜ್ವರಾಗಿ ಹೇಳಿದುದನ್ನು ಕೇಳಿ ಗೌಡ ಗಾಢ ಚಿಂತೆಗೆ ಒಳಗಾದ. ಬೈರಾಗಿ ತನ್ನ ರಹಸ್ಯ ವನ್ನು 
ಬಯಲುಮಾಡಿ, ತಾನು ಹರಪನಹಳ್ಳಿಯ ಗೂಢಚಾರ ಎಂದು ಹೇಳಿದುದನ್ನು ಕೇಳಿ, ಸಲ 
ಗಳಿಗೆ ಇವನನ್ನು ಸೆರೆ ಹಿಡಿದು, ಇವನಿಗೆ ತಿಳಿದಿರುವ ರಹಸ್ಯವನ್ನೆಲ್ಲಾ ಹೊರದೂಡಿಸಬಾರದೇಕೆ 
ಎಂಬ ಯೋಚನೆ ಮೂಡಿತು. ಆದರೆ ಮರುಗಳಿಗೆಯೇ ಸಾಕಷ್ಟು ಸಿದ್ಧತೆಗಳಿಲ್ಲದೆ, ಇವನು ತನ್ನ 
ನೈಜತೆಯನ್ನು ಬಯಲು ಮಾಡಿರಲಾರ ಎಂಬುದು ಅರಿವಾಗಿ, ಸಾಮೋಪಾಯದ ಮಾರ್ಗವೇ 
ಸರಿ ಎಂಬ 'ತೀರ್ಮಾನಕ್ಕೆ ಬಂದನು. 

ತನ್ನ ಮಾತನ್ನು ಕಳ ಗೌಡ ಚಿಂತೆಗೊಳಗಾದುದನ್ನು ಕಂಡು, ಅವನ ಮುಖದತ್ತಲೇ 
ನೋಡುತಿದ ಬೈರಾಗಿ ತಟಕ್ಕನೆ ನಕ್ಕು-- 

“ಇವನು ಯಾರು ಎಂದ ತಿಳಿಯಿತು, ಇವನ ಕೈಸೆರೇ ಹಿಡಿದು ಎಲ್ಲಾ ವಿಷಯ 
ತಿಳಿದುಕೊಂಡು ದುರ್ಗಕ್ಕೇಕೆ ಕಳಿಸಬಾರದು ಎಂದು ಯೋಚನೆ ಮಾಡುತ್ತಿದ್ದೀರಾ "ಗೌಡರೇ. 
ಅದು ನಿಮ್ಮ ಅಭಿಪ್ರಾಯವಾದರೆ ಆಗಬಹುದು. ಆದರೆ ಮುಂದೆ ಆಗುವುದಕ್ಕೆ ನಾನು 
ಹೊಣೆಗಾರನಲ್ಲ. ನಾನು ಸ್ನೇಹ ಬಯಸಿ ಬಂದವನು, ದ್ವೇಷವೇ ಆದರೆ, "ಅದಕ್ಕೂ 

ಸಿದ್ಧನಾಗಿದ್ದೀನಿ. ಬಹುಶಃ ನಾನು ಸಾಯಬಹುದು. ಆದರೆ ಬೆಳಕು ಹರಿವುದರೊಳಗಾಗಿ ನಿಮ್ಮ 
ಹಳ್ಳಿ ಉಳಿಯುವುದಿಲ್ಲ. ಆದ್ದರಿಂದ ಯೋಚನೆ ಮಾಡಿ” ಎಂದ. 

ತನ್ನ ಮನಸಿನ ಮಾತನ್ನೇ ಬೈರಾಗಿ ಊಹಿಸಿ ಕೇಳಿದುದನ್ನು ಕೇಳಿ ಗೌಡ ಚಕಿತನಾದ, 
ಆದರೆ ತನ್ನ ಆಶ್ಚರ್ಯವನ್ನು ದ 

"ಛೆ...ಛೆ...ಅಂಥ ಯೋಚನೆ ನನಗಿರಲಿಲ್ಲ. ನೀವು ಹೇಳಿದುದನ್ನು ಕೇಳಿ ಏನು 
ಮಾಡುವುದು ಎಂದು ಯೋಚಿಸುತ್ತಿದ್ದೆ'' ಎಂದ. 

"ಹಾಗಾದರೆ ಏನು ತೀರ್ಮಾನ ಮಾಡಿದಿರಿ ?'' 

“ಒಂದು ವೇಳೆ ಹರಪನಹಳ್ಳಿಯವರನ್ನೇ ಕೂಡಿಕೊಳ್ಳುವುದಾದರೆ, ಎಲ್ಲಿ, ಯಾವಾಗ 
ಕೂಡಿಕೊಳ್ಳಬೇಕು 7 

“ನಿಮ್ಮದು ಆ ತೀರ್ಮಾನವಾದರೆ ಬಹಳ ಸಂತೋಷ ಮುಂದಿನದೆಲ್ಲಾ ಸಮಯ 
ಬಂದಾಗ ಹೇಳುತ್ತೇನೆ.'' 

“ಆಗಬಹುದು.'' 

“ಅಂದರೆ-ನೀವು ಸುಳ್ಳು ಹೇಳುತ್ತಿಲ್ಲ ತಾನೇ? 

"“ಸುಳ್ಳಾಡಿದರೆ ನಮ್ಮ ತಲೆ ಉಳಿದೀತೆ ?'' 

“ಸರಿ ಹಾಗಾದರೆ ನಿಮ್ಮ ಜನ, ನಾವು ತಿಳಿಸಿದಾಗ ಹೊರಡಲು ಸಿದ್ಧವಾಗಿರಲಿ.'' 

“ಅದೇನೋ ಆದೀತು. ಆದರೆ ನಮ್ಮಿಂದ ಯಾರಿಗೆ ಏನು ಉಪಯೋಗ” 

Rs 

""ನಮಗಿರುವುದೆಲ್ಲಾ ಬರೀ ಕೈ, ಬಾಯಿ, ಕತ್ತಿಯಿಲ್ಲ ಕೋವಿಯಿಲ್ಲ. ಅದಕ್ಕೆ ಕೇಳಿದೆ.” 

“ನಿಮ್ಮಲ್ಲಿ ಇದ್ದುದೇನಾಯಿತು ?'' 

“ದಳವಾಯಿ ಕಾಲದಲ್ಲಿ ನಾವೆಲ್ಲಾ ದೊಂಬಿ ಏಳಬಹುದು ಅಂತ ಎಲ್ಲವನ್ನೂ 
ದುರ್ಗದವರು ಕಿತುಕೊಂಡು ಹೋದರು. ಈಗ ನಮ್ಮ ಕೈಲಿ ಏನೂ ಇಲ್ಲ.” 

“ಹಾಗಾದರೆ ನಿಮ್ಮ ರಕ್ಷಣೆಗೆ ಏನು ಗತಿ?” 

""ಏನೋ--ದುರ್ಗದವರೇ ಇಲ್ಲಿ ತಮ್ಮ ಸೇನೆ ತಂದು ಮಡಗಿಸಿವಿ ಅಂತ ಹೇಳ್ತಾ 
ಇದಾರೆ.'' 

“ಎಲ್ಲಾ ಹಳ್ಳೀಲೂ ಇಷ್ಟೇನೇ ?”' 

""ಗಡೀಲೇ "ಹೀಗಾದೆ ಬೇರೆ ಕಡೆ ಕೇಳಬೇಕೆ? ಎಲ್ಲಾ ಕಡೇಲೂ ಇದೇ 
ಹಣೇಬರಾನೇ.'' 

ಆ ಮಾತನ್ನು ಕೇಳಿ ಹರಪನಹಳ್ಳಿಯವನಿಗೆ ಸಂತೋಷವಾಯಿತು. ದಳವಾಯಿ 
ಮುದ್ದಣ್ಣ, ಹಳ್ಳಿಗಳಲ್ಲಿದ್ದ ಅಸ್ಪಶಸ್ತಗಳನ್ನು ಕಿತುಕೊಂಡು ತಮಗೆ ಒಳ್ಳೆಯದನ್ನೇ ಮಾಡಿದ 
ಎಂದುಕೊಂಡು, 

“ನೀವು ಅದೇನೂ ಚಿಂತೆ ಮಾಡಬೇಡಿ. ನಿಮಗೆ ಬೇಕಾದ ಅಸ್ಪಶಸ್ಥ ಸ್ರ ನಾವು ಸರಬರಾಜು 
ಮಾಡ್ತೀವಿ. ಅಂತೂ ನಾವು ಕರೆದಾಗ ಬರಲಿಕ್ಕೆ ಸಿದ್ಧವಾಗಿರಿ. ಹಾಗೇ ನಮ್ಮ ಮಾತು ಕೇಳುವ 
ಬೇರೆಯವರನ್ನೂ ನಮ್ಮ ಕಡೆ ತಿರುಗಿಸಿ.'' 

“ನನ್ನ ಮಾತು ಯಾರು ಕೇಳುತಾದೆ 9'' 

ಎಂದು ಗೌಡ ಒಂದು ಗಳಿಗೆ ಯೋಚಿಸಿ, 

“ಏನೋ ಹೊಳಲಕೆರೆ ಬೊಮ್ಮಣ್ಣ ಒಬ್ಬಾತ ನನ್ನ ಮಾತು' ಕೇಳಬಹುದು'' ಎಂದ. 

“ಆತ ನಮ್ಮ ಪಕ್ಷಕ್ಕೆ ಒಲಿಯಬಹುದೇ?'' 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೧೫ 


“ಹಾಗಾದರೆ ಅವನನ್ನು ಒಲಿಸಿಕೊಳ್ಳಿ. ಎಷ್ಟು ಜನ ನಮ್ಮವರಾದರೆ ಅಷ್ಟು ಅನುಕೂಲ; 
ಅಷ್ಟು ರಕಹಾನಿ ತಪ್ಪತ್ತೆ.” 

""ಅವರು ಒಪ್ಪಿದರೆ, ಅವರಿಗೂ ಶಸ್ತಾಸ್ತ್ರ ನೀವೇ ಕೊಡಬೇಕಾಗುತ್ತೆ'' 

“ಗಲ್ಲಿ.” 

“ಸರಿಯೇ. ಹಾಗಾದರೆ ಅವನಿಗೂ ಈ ಸುದ್ದಿ ತಿಳಿಸ್ತೀನಿ. ಅವನು ಹೂ ಅನ್ನೋದಾದರೆ 
ನಿಮಗೆ ಹೇಳೀನಿ.'' 

“ಹಾಗೇ ಮಾಡಿ. ನಾನಿನ್ನು ಬರಲೆ ?'' ಎಂದು ಬೈರಾಗಿ ಎದ್ದು ನಿಂತ. 

""ಅರೆ-ರಾತ್ರಿ ಇಲ್ಲೇ ಇರ್ವೀನಿ ಅಂದ್ರಿ...?'' 

“ಇಲ್ಲಿ ಇರಲಿಕ್ಕೆ ಹೇಳಿದ ನೆಪದ ಮಾತು ಅದು ಗೌಡರೇ, ನೀವು ನನ್ನನ್ನು 
ಮಾತನಾಡಿಸದಿದ್ದರೆ, ನಾನೇ ನಿಮ್ಮನ್ನು ಮಾತನಾಡಿಸುತಿದ್ದೆ. ಈಗ ಬಂದ ಕೆಲಸ ಆಯಿತಲ್ಲ 
ಹೊರಡುತ್ತೀನಿ.'' 

“ಮತ್ತೆ ನಿಮ್ಮನ್ನು ಕಾಣೋದು ?”' 

"ಇನ್ನೆರಡು ಮೂರು ದಿನದಲ್ಲಿ ನಾನೇ ಬರೀನಿ. ಅಷ್ಟರಲ್ಲಿ “ಹೊಳಲ ಕೆರೆಯೋರ 
ಸುದ್ದೀನ ತರಿಸಿರಿ. ಆಗ ಬಂದಾಗ ಮುಂದಿನ ವಿಚಾರ ಹೇಳ್ತೀನಿ. ಶರಣು, ನಾನಿನ್ನು 
ಬರಲೇ 9” 

“ಆಯ್ತು ನಿಮ್ಮ ಹೆಸರು... ?'' 

“ಅದು 'ಮಾವುದೂ ಬೇಡ. ನಿಮಗೂ ತಿಳಿಯದಿದ್ದರೆ ನೀವು ಯಾರಿಗೂ ಹೇಳುವುದಕ್ಕೂ 
ಆಗುವುದಿಲ್ಲ. ಬರಲೇ 9” 

“ಸರೀನೇ. ಶರಣು....ಅಂದಹಾಗೆ....ನಿಮ್ಮನ್ನು ನಾನು ಸೆರೆ ಹಿಡಿದಿದ್ರೆ ಏನ್ನಾಡ್ಮಾ ಇದ್ರಿ?'' 
ಗೌಡ ಕುತೂಹಲದಿಂದ ಕೇಳಿದ. 

“ಈಗ ನಾಲ್ಕು ದಿನದಿಂದ ನಿಮ್ಮ ಊರಿನ ಛತ್ರದಲ್ಲಿ ಎಷ್ಟು ಜನ ಗೋಸಾಯಿಗಳು 
ಬಂದಿದಾರೆ ನೋಡಿದೀರಾ ಗೌಡರೇ?' ಊರ ಹೊರಗೂ ಮರಗಳ ಕೆಳಗೆ ಅಷ್ಟು ಜನ 
ಇದ್ದಾರೆ. ಇವತ್ತು ಮಧ್ಯರಾತ್ರಿಯ ವೇಳೆಗೆ, ನಾನು ಹೋಗಿ ಅವರನ್ನು ಸೇರಿಕೊಳ್ಳ ದಿದ್ದರೆ- 
ಇವತ್ತು ನಿಮ್ಮ ಹಳ್ಳಿಯ ಕಥೆ ಮುಗಿಯುತಿತ್ತು. ಹಾಗೇ ನಾನು ನಿರಾಯುಧನಾಗಿ ಬಂದಿರಲಿಲ್ಲ- 
ನನ್ನ ಕೈಯಲ್ಲೆರುವುದು ಗೋಸಾಯಿಯ ದಂಡವಲ್ಲ ಗೌಡರೆ-ಗುಪಗೋವಿ ಹುಲಿಯ 
ಗವಿಯೊಳಗೆ ತಲೆ ಇಡುವವರು ಬರಿಗೈಯಲ್ಲಿ ಬರುವುದಿಲ್ಲ ಮತ್ತೆ ಕಾಣುತ್ತೇನೆ--ಶರಣು'' 
ಎಂದು ಕೇಳಿ ನಗುತ್ತಾ ಹೊರಟುಹೋದ. 

ಅವನು ಹೋದುದನ್ನೇ ನೋಡಿ ಗೌಡ ಹಾಗೇ ಯೋಚಿಸುತ್ತಾ ಜಗಲಿಯ ಮೇಲೆ 
ಕುಳಿತಿದ್ದ. ಬೈರಾಗಿ ರೂಪದಲ್ಲಿ ಬಂದವನು ಹೇಳಿದುದನ್ನು ಕೇಳಿ ಅವನ ಮನಸ್ಸಿನಲ್ಲಿ 
ಹಲಬಗೆಯ ಯೋಚನೆಗಳ ಪೀಕಲಾಟ ಆರಂಭವಾಗಿತ್ತು. 

ಅಷ್ಟು ಹೊತ್ತು ಹಾಗೇ ಯೋಚಿಸುತ್ತಾ ಕುಳಿತಿದ್ದು , ಬಳಿಕ, ತುಟಿಯ ಮೇಲೆ ದಪ್ಪನಾಗಿ 
ಬೆಳೆದ ಗಿರಿಜಾಮೀಸೆಯ ಮೇಲೆ ಕೈಯಾಡಿಸಿ-- 

“ಇರಲಿ “ ಇದೂ ಒಂದು ನೋಡೋಣ'' 

ಎಂದುಕೊಂಡು ಮನೆಯೊಳಗೆ ಹೋದ. 

ಮರುದಿನವೇ ಅವನ ಆಳು ಒಬ್ಬನು ರಹಸ್ಯ ಪತ್ರವೊಂದನ್ನು ತೆಗೆದುಕೊಂಡು 
ಹೊಳಲಕೆರೆಗೆ ಹೋದ. 


೧೧೬ ಹೊಸ ಹಗಲು 


ಎರಡು ದಿನದ ಮೇಲೆ ಹೊಳಲಕೆರೆಯಿಂದ ಅವನ ಕಾಗದಕ್ಕೆ ಉತರ ಬಂತು. 

ಅವನು ಬಯಸಿದ ಉತ್ತರವೇ. 

ಆ ಉತ್ತರವನ್ನೋದಿ ಗೌಡನ ಹೃದಯದಲ್ಲಿ ಉತ್ಸಾಹ, ನಿರೀಕ್ಷೆ, ಭೀತಿಗಳು ತೆರೆತೆರೆಯಾಗಿ 
ಚಿಮ್ಮಿದುವು. 


ಶ್ರ 

“ನೀವು ಹೋದ ಕೆಲಸ ಏನಾಯಿತು ಕೆಂಚಯ್ಯ?'' 

ರಂಗಪ್ಪನಾಯಕ ಬೈರಾಗಿಯುಡುಪಿನಲ್ಲಿ ಬಂದ 'ಕಂಚಯ್ಯ ನನ್ನು ಕೇಳಿದ. 

(ಆಗುವದು! ಅನುಕೂಲವೇ "ಆಯಿತು. ಮಾಯಕೂಂಡದವರು ನಮಗೆ 
ನೆರವಾಗುವುದಕ್ಕೆ ಒಪ್ಪಿದ್ದಾರೆ. ಹಾಗೇ ಹೊಳಲಕೆರೆಯವರನ್ನೂ ಒಪ್ಪಿಸುತ್ತೇನೆ ಎಂದಿದ್ದಾರೆ. 
ಒಂದು ಕಲ್ಲಿಗೆ ಎರಡು ಹಕ್ಕಿ ಬಿದ್ದಂತಾಯಿತು.'' 

ಕೆಂಚಯ್ಯ ತೃಪ್ತಿಯ ನಗು ನಗುತ್ತಾ ಹೇಳಿದ. 

“ಅಂತೂ ನಿಮ್ಮದು ಮಹಾ ಸಾಹಸದ ಕೆಲಸ? 

ಮೆಚ್ಚುಗೆಯ ಧ್ವನಿಯಲ್ಲಿ ಹೇಳಿದ ರಂಗಪ್ಪನಾಯಕ. 

“ಲಕ್ಷ್ಮಿ ಸಾಹಸವಿಲ್ಲದೆ ಒಲಿಯುವುದಿಲ್ಲ "ನಾಯಕರೆ. ಗೆದ್ದರೆ ರಾಜ್ಯ, ಸತರೆ ಸ್ವರ್ಗ 
ಎಂದುಕೊಂಡರೇನೇ ಕೆಲಸ ಆಗುವುದು. ಅಂತೂ ಹೋದ ಕೆಲಸ" ಆಯಿತು. ನಿಮ್ಮ ಬಯಕೆ 
ಸತ್ಯವಾಗುವ ದಿನವೂ ಹತ್ತಿರವಾಯಿತು! ಇನ್ನು ಮುಂದಿನ ಯೋಜನೆ ಮಾಡಬೇಕು” ಎಂದ 
ಕೆಂಚಯ್ಯ. 

“ಏನು ಬೇಕೋ ಮಾಡಿ. ನೀರಿನಲ್ಲಾದರೂ ಹಾಕಿ; ಹಾಲಿನಲ್ಲಾದರೂ ಹಾಕಿ. ಅಂತೂ 
ನನ್ನದೆನ್ನುವುದೆಲ್ಲಾ ನಿಮ್ಮ ಕೈಯಲ್ಲಿದೆ.” 

"ನಾನು ಜೀವಂತನಾಗಿರುವವರೆಗೂ ನೀವು ಚಿಂತೆ ಮಾಡಬೇಡಿ 

ಎಂದ ಕೆಂಚಯ್ಯ. 

ಅಂದಿನಿಂದ ದೊಂಬಿ ಎಬ್ಬಿಸುವ ತನ್ನ ಕೆಲಸವನ್ನು ಚುರುಕಾಗಿ ಆರಂಭಿಸಿದ ಕೆಂಚಯ್ಯ. 
ಹರಪನಹಳ್ಳಿಗೆ ತಾನು ಮಾಡಿಕೊಂಡು ಬಂದ ಕೆಲಸದ ಸುದ್ದಿ ಕಳುಹಿಸಿ, ತಮಗೆ ಬೇಕಾದ 
ಶಸ್ತಾತ್ರ, ಹಣವನ್ನು ರಹಸ್ಯವಾಗಿ ತರಿಸಿಕೊಂಡ. 

ನಷ್ಟೇ ರಹಸ್ಯ; ವಾಗಿ, "ಮಾಯಕೊಂಡಕ್ಕೆ ಅಲ್ಲಿಂದ ಹೊಳಲಕೆರೆಯವರಿಗೂ, ಹುಲ್ಲು, 
ಕಟ್ಟಿಗೆ ದವಸದ ಗಾಡಿಗಳಲ್ಲಿ ಶಸ್ತಾಸ್ತಗಳು ಸಾಗಿದುವು. 

ಇದೆಲ್ಲವೂ ನಡೆದ ಬಳಿಕ ಬಂದು ದಿನ, ಮಾಯಕೊಂಡಕ್ಕೆ ಬಂದ. ಕೆಂಚಯ್ಯ 

“ನಿಮ್ಮ ಸಿದ್ಧತೆಗಳೆಲ್ಲಾ ಮುಗಿದುವೆ ಗೌಡರೇ ?” ಎಂದ. 

"ಎಲ್ಲಾ ಆಗಿದೆ. ನೀವೂ "ಹೂ' ಎಂದು ಕೂಡಲೇ ನಾವೂ ಸಿದ್ಧ'' 

ಗೌಡ ಹೇಳಿದ. 

"ಈಗ ನಿಮ್ಮ ಜನ ಎಷ್ಟಿದೆ?” 

“ನಮ್ಮದು ಐನೂರು, ಹೊಲಳಕೆರೆಯವರದು ಐನೂರು. ಎಲ್ಲಾ ಒಂದು ಸಾಎರ 
ಜನ--ನಿಮ್ಮ ಕಡೆ ಎಷ್ಟಿದ್ದಾರೆ...?'' 

"ನಮ್ಮವರೂ ಐನೂರು ಮಂದಿ ಇದ್ದಾರೆ. 

""ಸರಿ ಹಾಗಾದರೆ-ಅಷ್ಟು ಮಂದಿ ಇದ್ದರೆ ದುರ್ಗಕ್ಕೆ ಲಗ್ಗೆ ಹಾಕಬಹುದು.'' 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೧೭ 


“ನಮ್ಮದೂ ಅದೇ ಉದ್ದೇಶ.” 
“ಹಾಗಿದ್ದರೆ ಆದಷ್ಟು ಬೇಗೆ ಕೆಲಸ ಮಾಡಬೇಕು. ಇಲ್ಲದೆ ನಮ್ಮ ಸಿದ್ಧತೆಗಳ ಸುಳಿವು 
ದುರ್ಗದವರಿಗೆ" ತಿಳಿದರೆ ಅಪಾಯ.” ಎ 

ತಾನೇ ಅವಸರ ಮಾಡಿ ಹೇಳಿದ ಗೌಡ. 

“ಇವತು ತದಿಗೆ ಬರೋ ದಶಮಿ, ದಿವಸ, ನಕ್ಷತ್ರ ಎರಡೂ ಅನುಕೂಲವಾಗಿವೆ. 
ಆವೊತ್ತು ಹೊರಡೋದು; ಅಲ್ಲಿಗೆ ಇನ್ನು ಏಳು ದಿನಗಳ ಅವಕಾಶವಿದೆ. ಅಷ್ಟರಲ್ಲಿ ನಿಮ್ಮ ಜನ 
ಎಲ್ಲಾ, ಹೊಳಲಕೆರೆಯವರೂ, ಗರಗದ ಗುಡ್ಡಕ್ಕೆ ಬಂದು ನಮ್ಮವರೊಂದಿಗೆ ಕಲೆತುಕೊಂಡರೆ, 
ಅಲ್ಲಿಂದ ಮುಂದಕ್ಕೆ ಹೊರಡುವುದು. ಆದರೆ--ನಿಮ್ಮ ಜನ ಎಲ್ಲಾ ಒಟ್ಟಿಗೆ ಹೊರಡಬಾರದು 
ಸಣ್ಣ ಸಣ್ಣ ಗುಂಪಾಗಿ ಅಲ್ಲಿಗೆ ಬಂದು ಸೇರಲಿ. ಹೊಳಲಕೆರೆಯವರಿಗೂ ಹೇಳಿಕಳಿಸಿ. ಈ 
ರಹಸ್ಯವನ್ನು ಬಹಳ ಎಚ್ಚರದಿಂದ ಕಾಪಾಡಿಕೊಳ್ಳಬೇಕು ಗೌಡರೇ'' 

ಎಂದು ಎಚ್ಚರಿಸಿದ. ಕೆಂಚಯ್ಯ. 

“ನಮ್ಮ ತಲೆ" ಹುಷುರಿ ನಮಗಿಲವೇ | ನಿಮಗೇಕೆ ಚಿಂತೆ'' ಎಂದು ಭರವಸೆ ಕೊಟ್ಟ 
ಗೌಡ. 

ಕೆಂಚಯ್ಯನಿಗೂ ಆ ಮಾತಿನಲ್ಲಿ ನಂಬಿಕೆ ಇತ್ತು. ಹಾಗೇ ದುರ್ಗದಿಂದ ಸೇನೆ ಯಾವುದು 
ಎತಕಡೆಗೂ ಹೊರಟಿಲ್ಲವೆಂಬುದು, ಜೋಗಿ, ಭಿಕ್ಷುಕರ ವೇಷದಲ್ಲಿ ಹಳ್ಳಿಹಳ್ಳಿ ಸುತುತಿದ್ದ ತನ್ನ 
ಕಡೆಯ ಬೇಹುಗಾರರಿಂದಲೂ ಅವನಿಗೂ ತಿಳಿದಿತ್ತು. 

ಎಂತಲೇ ದಿವಸ, ಹೊತುಗೊತುಗಳನ್ನು ಅವನಿಗೆ ತಿಳಿಸಿ ಕೆಂಚಯ್ಯ ಮತ್ತೆ ತನ್ನ ಗುಂಪನ್ನು 
ಸೇರಿಕೊಂಡ. 

ಅಂದಿನಿಂದ ಮಾಯಕೊಂಡದಿಂದ ಜನ ಹತ್ತು ಇಪ್ಪತ್ತು ಜನರ ಗುಂಪಾಗಿ ಗರಗದ 
ಗುಡ್ಡದ ಬಳಿಗೆ ತೆರಳಿತು. ಹೊಳಲಕೆರೆಯವರೂ ಗೌಡನ ಮಾತಿನಂತೆ ಬೇರೆ ಮಾರ್ಗವಾಗಿ 
ಯಾರಿಗೂ ಅನುಮಾನ ಬರದಂತೆ ಗರಗದ ಗುಡ್ಡ ಸೇರಿದರು. 

ದಶಮಿಯ ದಿನ ಹೊಳಲಕೆರೆಯ ಬೊಮ್ಮಣ್ಣನೂ ಮಾಯಕೊಂಡಕ್ಕೆ ಬಂದ, ಅಲ್ಲಿಯ 
ಗೌಡನೊಂದಿಗೆ ಗರಗದಗುಡ್ಡಕ್ಕೆ ಹೋಗಲು. 

"ನಾನು ಹೇಳಿದ ವಿಷಯ ನಿಮ್ಮ ಜನಕ್ಕೆಲ್ಲಾ ಹೇಳಿದೀಯಾ ಬೊಮ್ಮಣ್ಣ?'' ಎಂದು 
ಕೇಳಿದ ಗೌಡ. 

ಸ 6 

“ಯಾರೂ ಬಾಯಿ ಬಿಡೋರಲ್ಲ ತಾನೇ” 

“ಅಂಥೋರು ಒಬ್ಬರೂ ಇಲ್ಲ. ಅಂತೂ ನಿನ್ನ ಹೆಗಲ ಮೇಲೆ ಬಹಳ ದೊಡ್ಡ ಭಾರ 
ಹಾಕಿಕೊಂಡಿದೀಯ ಗೌಡ. ಹೆಚ್ಚು ಕಡಮೆ ಆದರೆ ಹೆಸರೂ ಉಳಿಯೋಲ್ಲ, ತಲೆಯೂ 
ಉಳಿಯೋಲ್ಲ.'' 

“ಆ ಚಿಂತೆ ನನಗಿರಲಿ. ನಿನ್ನ ಕಡೆಯೋರ ನಂಬಿಕೆ ನಿನಗಿದ್ದರೆ ಸಾಕು'' 

ಎಂದ ಗೌಡ i 

“ಆ ಯೋಚನೆಯನ್ನೇ ಇಟ್ಟುಕೊಳ್ಳಬೇಡ. ತಲೆ ಕತರಿಸಿದರೂ ನನ್ನ ಕಡೆಯವರು 
ಬಾಯಿ ಬಿಡೋಲ್ಲ. ಅಂಥವರನ್ನೇ ಆರಿಸಿದೀನಿ'' ಎಂದ ಬೊಮ್ಮಣ್ಣ. 

ಹಾಗೇ ಇಬ್ಬರೂ ಕತ್ತಲಾಗುವವರೆಗೂ ಮಾತನಾಡುತಿದ್ದು, ಕತ್ತಲಾದ ಬಳಿಕ ಶಸ್ತ್ರಗಳನ್ನು 
ಧರಿಸಿ, ಕುದುರೆಗಳನ್ನೇರಿ, ಹೊರಟರು. 

ಗೌಡ ತನ್ನ ಮನೆಯಲ್ಲಿ 


೧೧೮ ಹೊಸ ಹಗಲು 


""ಯಾರಾದರೂ ಕೇಳಿದರೆ ಗೌಡರು ದುರ್ಗಕ್ಕೆ ಹೋಗಿದ್ದಾರೆ ಎಂತ ಹೇಳು'' ಎಂದು 
ಹೇಳಿದ, ಹೊರಡುವ ಹೊತಿನಲ್ಲಿ. 

""ಆಯ್ತು ಹೋಗಿಬನ್ನಿ. ಅಂತೂ ಭಾಳ ಹುಷಾರಾಗಿರಿ. ನೀವು ಬರಾಗಂಟ ಕಣ್ಣಿಗೆ ನಿದ್ದೆ 
ಹತಾಕಿಲ್ಲ'' ಎಂದಳು ಗೌಡನ ಹೆಂಡತಿ. 

“ನೀನೇನೂ ಚಿಂತೆ ಮಾಡಬ್ಯಾಡ'' ಎಂದು ಹೆಂಡತಿಗೆ ದೈರ್ಯ ಹೇಳಿದ ಗೌಡ, 
ಕುದುರೆಯ ಬೆನ್ನು ಚಪ್ಪರಿಸಿದ. ಗೌಡ, ಬೊಮ್ಮಣ್ಣ ಇಬ್ಬರ ಕುದುರೆಗಳೂ ಅಷ್ಟು ದೂರ 
ದುರ್ಗದ ಹಾದಿಯಲ್ಲಿ ನಡೆದು, ಅಡ್ಡದಾಗಿ ತಿರುಗಿ ಗರಗದ ಗುಡ್ಡದ ದಾರಿ ಹಿಡಿದುವು. 


೩ 

ಅಮಾವಾಸ್ಯೆಯ ಹಿಂದಿನ ನವಮಿಯ ಮುಗಿಲು ತಂಗಾಳಿಯಲ್ಲಿ ತೋಯಿಸಿದ ನಕ್ಷತ್ರ 
ವಸ್ತದಂತಿತ್ತು ರಾತ್ರಿಯ ನೀರವತೆಯಲ್ಲಿ ಗರಗದ ಗುಡ್ಡ, ಕತ್ತಲನ್ನು ರಾಶಿ ಮಾಡಿದಂತಿತ್ತು. 
ಅಗಾಗ ಕೇಳಿ ಬರುವ ಕಪ್ಪಲ್ಲಾಟಗಳ ವಿಕಾರ ನೀಳ್ದನಿ, ಕಲ್ಲುಪೊಟರೆಗಳ ನಡುವಿನಿಂದ, 
ಕಣ್ಣುಗಳನ್ನು ಹೊಳೆಸುತ್ತಾ ಗುಟುರೆ ಹಾಕುವ ಗೂಬೆಗಳ ಕೂಗು, ಮೌನದ ಬಿಡಿಯಾದ 
ಎಳೆಗಳನ್ನು ಜೋಡಿಸಿ ಹೆಣೆಯುವ ಜೀರುಂಡೆಗಳ ಗರಗರ ಶಬ್ದ ವಿನಾ ಬೇರಾವ ಸದ್ದೂ ಕೇಳದ 
ಇರುಳಿನ ನಿಶ್ವಬ್ದತೆಯಲ್ಲಿ, ಮಾಯಕೊಂಡದ ಗೌಡ, ಹೊಳಲಕೆರೆಯ ಬೊಮ್ಮಣ್ಣ ಇವರ 
ಕುದುರೆಗಳ ಖುರಪುಟದ ಸದ್ದು ಕೇಳುತ್ತಿದ್ದ ಹಾಗೇ, ಗುಡ್ಡದ ಹೃದಯದಿಂದ, ಹೊಲದಿಂದ 
ಹಕ್ಕಿಗಳನ್ನು ಹಾರಿಸುವ ಕೂಗು ಕೇಳಿಬಂದಿತು. ಗೌಡ ತನ್ನ ಕುದುರೆಯನ್ನು ನಿಲ್ಲಿಸಿ ಇಳಿದು, 
ಬಾಯಿಗೆ ಅಂಗೈ ಅಡ್ಡವಿಟ್ಟುಕೊಂಡು ಕಪ್ಪಲ್ಲಾಟದ ಹಾಗೆ ಕೂಗಿದ. 

ಆ ಕೂಗಿನ ನೀಳನಿ ಕತ್ತಲಲ್ಲಿ ಕರಗುವ ಮೊದಲೇ ಹತಾರು ಮಂದಿ ಶಸ್ತ್ರಧಾರಿಗಳು ಅವರ 
ಕುದುರೆಗಳನ್ನು ಸುತುವರಿದು "ನಿಂತರು. ಅವರಲ್ಲಿ ಒಬ್ಬಾಶ ಗೌಡನ ಕುದುರೆಯ ಕಡಿವಾಣವನ್ನು 
ಹಿಡಿದು 

“ನಿಮ್ಮ ಬಿರುದೇನು 9'' 

ಎಂದು ಸಂಕೇತ ಪ್ರಶ್ನೆಯನ್ನು ಕೇಳಿದ. 

“ಕೋಟೆ ಕೋಲಾಹಲ” ಎಂದ ಗೌಡ ಉತ್ತರ ಕೊಟ್ಟ. 

“ಸರಿ ಯಾರು ಮಾಯಕೊಂಡದ ಗೌಡರೇ ?'' 

“ಜೊತೆಯಲ್ಲಿರುವವರು ಯಾರು?” 

""ಹೊಳಲಕೆರೆಯ ಬೊಮ್ಮಣ್ಣ' 

ಗೌಡನ ಉತರ ಪ್ರಶ್ನೆ ಕೇಳಿದವನಿಗೆ ತೃಪ್ತಿ ನೀಡಿದವು. ಕೂಡಲೇ ಎರಡು ಬಾರಿ 
"ಸೋಹು ಆಲಿ' ಯನ್ನು ಕೂಗಿದ. ಕೂಡಲೇ. ಗುಡ್ಡದ ಒಡಲಿನಿಂದ, ಇಬ್ಬರು ಪಂಜು 
ಹಿಡಿದುಕೊಂಡವರು ಕಾಣಿಸಿಕೊಂಡರು. ಆ ಬೆಳಕಿನಲ್ಲಿ. ಅವರಿಬ್ಬರ ಮುಖಗಳನ್ನು ನೋಡಿ, 
ತಮ್ಮವರೇ ಎಂದು ಖಚಿತ ಮಾಡಿಕೊಂಡು ಪ್ರಶ್ನೆ ಮಾಡಿದವನು" " "ಬನ್ನಿ' ಎಂದ. 

ಪಂಜು ಹಿಡಿದವರು ದಾರಿ ತೋರಿದರು, ಇವರೂ ಕುದುರೆಗಳನ್ನು ಇಳಿದು, ಪಂಜಿನ್ನ 
ಬೆಳಕನ್ನು ಹಿಂಬಾಲಿಸಿ ಗವಿಯ ಮುಖವನ್ನು ಹೊಕ್ಕರು. ಬಾವಲಿಗಳ ಒಕ್ಕೆಯ ಮಣಕುವಾಸನೆ 
ತುಂಬಿದ್ದ ಗವಿಯಲ್ಲಿ ಅಷ್ಟು ದೂರ ನಡದ ಮೇಲೆ, ಕವಿಯ ದಾರಿ "ಮುಗಿದು, ಬಯಲ 
ತಂಗಾಳಿ” ಸುಳಿಯಿತು. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೧೯ 


ಗವಿಯನ್ನು ದಾಟ್ಕುತಿದ್ದ ಹಾಗೇ ಸುಮಾರು ನೂರು-ಇನ್ನೂರು ಜನ ನಿಲ್ಲಬಹುದಾದಂಥ 
ಬಯಲು ಬಯಲಿನಲ್ಲಿ ಅಲ್ಲಿದ್ದ ಬಂಡೆಗಳು, ಕೆಲವರಿಗೆ ಕೂಡಲು ಅಸನವಾಗಿದ್ದುವು. ಅಲ್ಲೇ 
ಬಂಡೆಯೊಂದರ ಮೇಲೆ ಹಾಸಿದೆ ಮೆತ್ತನೆಯ ಕಂಬಳಿಯ ಮೇಲೆ ರಂಗಪ್ಪನಾಯಕ. ಕುಳಿತಿದ್ದ, 
ಅವನ ಬಳಿಯಲ್ಲೇ ಇದ್ದ ಕೆಂಚಯ್ಯ, ಗೌಡನನ್ನು ನೋಡಿ, 
“ನಿಮ  ಪ್ರಯಾಣಕ್ಕೇನೂ ವಿಘ್ನ ಬರಲಿಲ್ಲ. ತಾನೇ?” ಎಂದು ಕೇಳಿದ. 
"ಏನೂ ಇಲ್ಲ'' ಎಂದು ಗೌಡ ರಂಗಪ್ಪನಾಯಕನಿಗೆ ಮುಜುರೆ ಮಾಡಿ ಕೆಂಚಯ್ಯನಿಗೆ 
ಬೊಮ್ಮಣ್ಣನ ಪರಿಚಯ ಮಾಡಿಸಿಕೊಟ್ಟು, 
“ನೀವು ಸಿದ್ಧವಾಗಿದೀರಾ ?”' ಎಂದು ಕೇಳಿದ. 
"ಹೂ. ಎಲ್ಲಾ ಸಿದ್ಧವಾಗಿದೆ. ನೀವು ಬರುವುದನ್ನೇ ಕಾಯುತಿದ್ದೆವು. ನೀವು ಸ್ವಲ್ಪ 
ವಿಶ್ರಾಂತಿ ತೆಗೆದುಕೊಂಡ ಬಳಿಕ ಹೊರಡಬಹುದು” 
ಎಂದ ಕೆಂಚಯ್ಯ. 
“ನಮವರೆಲ್ಲಾ ಎಲ್ಲಿದ್ದಾರೆ ಕ್ಕ 
“ಎಲ್ಲಾ ಗುಡ್ಡದಲ್ಲಿ ಅಲಲ್ಲಿ ಇದಾರೆ. ಹೊರಡುವ ಸೂಚನೆ ಕೊಟ್ಟ ಕೂಡಲೇ ಎಲ್ಲರೂ 
ಗುಡ್ಡದ ಕೆಳಗೆ ಕಲೆಯಲು ಸಿದ್ಧತೆಯಾಗಿದೆ. ಬಹುಶಃ ಈಗ ಅವರೆಲ್ಲಾ ತಮ್ಮ ತಮ್ಮ ಶಸ್ತಗಳನ್ನು 
ಸಿದ್ಧತೆಮಾಡಿಕೊಳ್ಳುತ್ತಿರಬಹುದು'' 
ಎಂದು ಉತರ ಕೊಟ್ಟ ಕೆಂಚಯ್ಯ. 
ಸ್ವಲ್ಪ ಹೊತ್ತು ಅವರೊಂದಿಗೆ ದಾಳಿಯ ವಿಷಯದ ವಿವರಗಳನ್ನು ಚರ್ಚಸುತ್ತಿದ್ದು ಬಳಿಕ 
ಕೆಂಚಯ್ಯ "ಎದ್ದು ನಿಂತ. 
“ಇನ್ನು ಹೊರಡೋಣ” ಎಂದು ಹೇಳಿ ಸೊಂಟದಲ್ಲಿ ಜೊತಾಡುತಿದ್ದ ಕೊಂಬನ್ನು ಎತ್ತಿ 
ಊದಿದ. 
ಕೊಂಬಿನ ಸದ್ದು ಕೇಳುತಿದ್ದ ಹಾಗೇ ನಿಶ್ಶಬ್ದವಾಗಿದ್ದ ಗುಡ್ಡ, ಕೆರಳಿದ ಜೇನುಹುಟ್ಟಿನಂತೆ 
ಬಗೆಬಗೆಯ ಶಬ್ದದ “ಬೀಡಾಯಿತು. ಗುಡ್ಡದ ಬಂಡೆಗಳು “ಹಡೆದಂತೆ, ಬಂಡೆಬಂಡೆಗಳ 
ಮರೆಯಿಂದಲೂ "ಜನ ಕಾಣಿಸಿಕೊಂಡರು. 
ಸ್ವಲ್ಪ ಹೊತ್ತಿನಲ್ಲೇ ಸುಮಾರು ಒಂದು ಸಾವಿರದಷ್ಟು ಜನ ಕಲೆಯಿತು. ಗುಡ್ಡದ 
ಇಳಿಜಾರಿನಲ್ಲಿ ಆ "ಗುಂಪಿನಲ್ಲಿ ಸುಮಾರು ಒಂದು ನೂರು 'ಜನರಷ್ಟು ಅಶ್ವಾರೋಹಿಗಳು. 
ಕೆಂಚಯ್ಯ ಪ್ರಯಾಣಸನ್ನದ್ದವಾಗಿ ನಿಂತ ಸೇನೆಯನ್ನು ನೋಡಿ, 
“ಇನ್ನು ಸೇನೆ ಮುಂದೆ ನೆಡೆಯಲಿ'' ಎಂದು ಅಪ್ಪಣೆಮಾಡಿದ. 
ಅವರೊಂದಿಗೆ ಕುದುರೆಯನ್ನೇರಿದ ಗೌಡ, ಬೊಮ್ಮಣ್ಣನ ಕಡೆ ತಿರುಗಿ 
“ಆಗಬಹುದೇ ?)'' ಎಂದ. 
“ಹೂ. ಒಂದಲ, ನಮ್ಮೋರೆಲ್ಲಾ ಬಂದಿದಾರೋ ಇಲ್ಲೋ ನೋಡಿಬರೀನಿ'' ಎಂದು 
ಬೊಮ್ಮಣ್ಣ ಸೈನಿಕರ "ನಡುವೆ ಹೋಗಿ ತನ್ನ ಕಡೆಯ ಜನರ ಮುಖ್ಯಸ್ಥನನ್ನು ಕಂಡು, 
“ಎಲ್ಲಾ ಸಿದ್ಧರಾಗಿದೀರಾ ದ 
' ಎಂದು. ವಿಚಾರಿಸಿ, ಅವರು ಸಿದ್ಧವಾಗಿರುವುದನ್ನು ಅರಿತು ಬಂದು ರಂಗಪ್ಪನಾಯಕನ 
ಪಕ್ಕದಲ್ಲಿ ಕುದುರೆಯನ್ನು ನಿಲ್ಲಿಸಿ, ಒರೆಯೆಲ್ಲಿದ್ದ ಕತ್ತಿಯನ್ನು ಹಿಡಿದು ಮೇಲತ್ತಿ 
“ಜೈ ಏಕನಾಥೇಶ್ವರಿ?” 
ಎಂದು ಕೂಗಿದ, “ಕೇಳುವವರ ಎದೆಯ ರಕ್ತ ಹೆಪ್ಪುಗಟ್ಟುವಂಥ ಭಯಂಕರ ಧ್ವನಿಯಲ್ಲಿ 


[ae] 


ಆತನ ಕೂಗೂ ಮುಗಿಯುತ್ತಿದ್ದಂತೆಯೇ ಮೇಲೆತಿದ್ದ ಕತ್ತಿ ಕೆಳಗಿಳಿದು, ಪಕ್ಕದಲ್ಲೇ ನಿಂತ 


೧೨೦ ಹೊಸ ಹಗಲು 


ರಂಗಪ್ಪನಾಯಕನ ಕತನ್ನು ಹಾರಿಸಿತು--ಅವನಿಗೆ ಚೀರುವುದಕ್ಕೂ ಅವಕಾಶ ಕೊಡದೆ, 
ಬೊಮ್ಮಣ್ಣನ ಕೂಗು ಕೇಳುತ್ತಿದ್ದ ಹಾಗೇ, ನೆರೆದ ೈನಿಕರಲ್ಲಿದ್ದ ಮಾಯಕೊಂಡದವರು, 
ಹೊಳಲಕೆರೆಯವರು, ಹರಪ ನಹಳ್ಳಿಯವರ ಮೇಲೆ ಬಿದ್ದರು. 
ಈ ಬಗೆಯ ಅಘಾತವನ್ನು ನಿರೀಕ್ಷಿಸದಿದ್ದ ಹರಪನಹಳ್ಳಿಯವರು ತಮ್ಮ ಕತ್ತಿ 
ಹಿಡಿಯುವುದರೊಳಗಾಗಿ ಅವರ ಕಡೆ ನೂರಾರು ಮಂದಿಯ ವಧೆಯಾಗಿತ್ತು 
ಒಂದು ಗಳಿಗೆ ದಟ್ಟವಾದ ನೀರವತೆ ವ್ಯಾಪಿಸಿದ್ದ ಇರುಳು ನೂರಾರು ಬಗೆಯ ಆರ್ತಧ್ವನಿ. 
ರಣೋತ್ಪಾಹದ ಕೇಕೆಗಳಿಂದ ತುಂಬಿ ಆ ಗದ್ದಲಕ್ಕೆ ನೆಲಮುಗಿಲು ನಡುಗಿತು. 
ಕತ್ತಲಿನಲ್ಲಿ ಇವರು ತಮ್ಮವರು, ಇವರು ಶತ್ರುಗಳು ಎಂದು ಅರಿಯದೆ ಸೈನಿಕರು 
ಒಬ್ಬರನ್ನೊಬ್ಬರು ಕತರಿಸತೊಡಗಿದರು. ಈ ತುಳಿದಾಟದಲ್ಲಿ, ಏಟು ತಿಂದ ಕುದುರೆಗಳು, ಎದೆ 
ಬಿರಿಯುವಂತೆ ಹೇಷಾರವ ಮಾಡುತ್ತಾ, ಕಾಲಿಗೆ ಸಿಕ್ಕವರನ್ನು ತುಳಿಯುತ್ತಾ, ಮೇಲೆ ಕುಳಿತ 
ಸವಾರರನ್ನು ಕೆಳಗೆ ಉರುಳಿಸಿ, ದಿಕ್ಕು ತಿಳಿಯದೆ ಹುಚ್ಚಾಗಿ ಓಡಿದುವು. 
ಖಡ್ಗಗಳ ಹೊಯ್ದಾಟದಲ್ಲಿ ಕಿಡಿಗಳು ಮೂಡಿದುವು. ಕೋವಿಗಳ ಸದ್ದು, ಗುಡ್ಡದ 
ಕಲ್ಲುಗಳಿಗೆ "ಬಡಿದು ಮಾರ್ದನಿಸಿ, ಹತ್ತು ಗುಂಡು ಹಾರಿದಾಗ ನೂರು ಗುಂಡು ಹಾರಿದ ಸದ್ದು 
ಮಾಡಿತು. ಆ ಭಯಂಕರ ಶಬ್ದಗಳಿಂದ. ಎಚ್ಚೆತ್ತ ಹಕ್ಕಿಗಳು ಚೀರುತ್ತಾ ಹಾರಿದವು. 
ಎರಡು ಮೂರು ಗಂಟೆಗಳ ಕಾಲ 'ನಿಕೆರದ ಯುದ್ಧ ನಡೆದು, ಅಷ್ಟು ಹೊತ್ತು 
ಬಿರುಗಾಳಿ ಕಲಕಿದ ಕಡಲಿನಂತೆ ಮೊರೆಯುತಿದ್ದ ಬಯಲು ಕ್ರಮೇಣ ನಿಶ್ಶಬ್ದವಾಯಿತು. 
ಸಸಾಟಧಲ್ಲಿ ಗಾಯಗೊಂಡು ರಕ್ತದಲ್ಲಿ ತೋಯ್ದ ರಾಡ್‌ 
"ಆ ಶಕುನಿ ಶಾನುಭೋಗ ಇದಾನೋ ತಪ್ಪಿಸಿಕೊಂಡ್ಲೋ ಬೊಮ್ಮಣ್ಣ? ಅವನ್ನ 
ಬಿಡಬಾರದು'' ಎಂದ. 
“ಇಲ್ಲಿದಾನೆ ಬಡ್ಡಿಮಗ, ಓಡೋಗಿದ್ದ. ಹಿಡುಕೊಂಡು ಬಂದ್ವಿ'' 
ಎಂದು ಯಾರೋ ಸೈನಿಕರು ಗೌಡನಿಗೆ ಉತರ ಕೊಟ್ಟು, ಹೆದರಿ ನಡುಗುತ್ತಿದ್ದ 
ಕೆಂಚಯ್ಯನನ್ನು ಎಳೆದುಕೊಂಡು ಬಂದು ಗೌಡನ ಎದುರಿಗೆ ನಿಲ್ಲಿಸಿದರು. 
ತಾ ಜುಟ್ಟು ಕೆದರಿ, ಉಟ್ಟ ಪಂಚೆ ಸಡಿಲಿ, ಹೆದರಿಕೆಯಿಂದ ತರಗೆಲೆಯಂತೆ ನಡುಗುವ 
ಹಲ್ಲುಗಳ ಸದ್ದುಮಾಡುತಿದ್ದ ಕೆಂಚಯ ನನ್ನು ಕಂಡು ಗೌಡ, 
“ಪಟ್ಟ ಕಟ್ಟಿಸ್ತಿಯಾ ಮ್ಮ ಸಾರೇ ನಿಂಗೂ ಹಬ್ಬ ಕಾದಿದೆ ಬಾ. ಇವನ್ನ 
ಹೆಡೆಮುರಿ ಕಟ್ಟೋ” ಹುಷಾರು. 'ಗಳ್ಳಿನರಿಯಂಥೋನು ಇವನು, ಎಲ್ಲಾರ ವನ ಭಾಯಿ 
ಎಂದು ತನ್ನ ಕಡೆಯವರಿಗೆ ಅಪಣೆ ಮಾಡಿದ. 
ಅವರ ಅಪಣೆಯಂತೆ ಕೆಲವರು ಕೆಂಚಯ್ಯ ನನ್ನು ಕುದುರೆಯ ಬೆನ್ನಿಗೆ ಬಿಗಿದು ಕಟ್ಟಿದರು. 
ಯುದ್ಧ ಮುಗಿಯಿತು ಎಂದು ತಿಳಿದ ಮೇಲೆ ಕುದುರೆಯಿಂದಿಳಿದು, ಹತಿರದಲ್ಲಿದ್ದ 
ಬಂಡೆಯ ಮೇಲೆ ಕುಳಿತು, ಇರುಳಿನ ತಂಗಾಳಿಯಲ್ಲೂ ರಣಾಯಸದಿಂದ ಬಳಲಿದ ಮೈಗೆ, 
ಬಿಚ್ಚಿದ ರುಮಾಲಿನಿಂದ ಗಾಳಿ ಹಾಕಿಕೊಳ್ಳುತ್ತಾ 
“ಅಂತೂ ಈ ಕತೆ ನಾವು ಅಂದುಕೊಂಡ್ಹಾಗೇ ಮುಗೀತು ಬೊಮ್ಮಣ್ಣ'' 
ಎಂದು ನಿರಾಳವಾಗಿ ಉಸಿರುಬಿಟ್ಟು-- ತ 
“ನಿನ್ನ ಏರ್ಪಾಟು ಏನಾಗುತ್ತದೋ. ಅಂತ ನಾನು ಭಾಳ ಗಾಬರಿಯಾಗಿದ್ದೆ. ಅಂತ್ಲೂ 
ಮುಳ್ಳಿ ಂದಾಲೇ ಮುಳ್ಳು ತೆಗೆದಂಗೆ ಮುಗಿಸಿಬಿಟ್ಟೆ! ಸದ್ಯ--ಪೀಡೆ ಕಳೀತು. ಈಗೇನ್ಮಾಡೋದು” 
ಬೊಮ್ಮಣ್ಣ ಕೇಳಿದ. 
"'ಹಿಂಗಿದ್ದಿಂಗೇ ದುರ್ಗಕ್ಕೆ ಹೋಗಿ, ಪಾಳೆಗಾರ್ರಿಗೆ ಈ ಕುನ್ನೀ ತಲೇನೂ, ಈ ಶಕುನಿ 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೨೧ 


ಶಾನುಭೋಗನನ್ನೂ ಒಪ್ಪಿಸಿ, ಅಮ್ನೋರಿಗೆ ಹಣ್ಣುಕಾಯಿ ಮಾಡಿಸಿಕೊಂಡು ಊರಿಗೆ 
ಹೋಗೋದು'' ಎಂದ ಗೌಡ. 

“ಹಂಗಾದ್ರೆ ಇಲ್ಯಾಕೆ ಹೊತ್ತು ಕಳೆಯೋದು. ದುರ್ಗದ ದಾರಿ ಹಿಡಿಯೋಣ'' ಎಂದ 
ಬೊಮ್ಮಣ್ಣ. 

“ಹೂ- ಹಂಗೇ ಸರಿ'' 

ಎಂದು ಗೌಡ, ಮೇಲೆದ್ದು ಕುರುರೆಯನ್ನೇರಿ, ಸೈನಿಕರಿಗೂ ದುರ್ಗದ ಕಡೆ ಹೊರಡಲು 
ಹೇಳಿದ. 

ಸೈನಿಕರೂ ಉತ್ಸಾಹದಿಂದ ಜಯಘೋಷ ಮಾಡುತ್ತಾ ಹೊರಟರು. 

ಕೆಲವುರ ಉತ್ಸಾಹಿಗಳು, ಗೆಲುವಿನ ಹುಮಸ್ಸಿನಲ್ಲಿ 

“ಭಪರೆ ಬಲರೆ ಬೊಮ್ಮಣ್ಣ 

ದುರ್ಗದ ದೊರೆಯೇ ಅವನಣ್ಣ' 

ಎಂದು ಹಾಡುತ್ತಾ, ಕೈಯಲ್ಲಿದ್ದ ಕತ್ತಿಗಳಲ್ಲೇ ಕೋಲು ಹುಯ್ದರು. 

ಹಾಡುತ್ತಾ ಕುಣಿಯುತ್ತಾ, ಗೆಲುವಿನ ಜಯಘೋಷ ಮಾಡುತ್ತಾ ದುರ್ಗದತ್ತ ದಂಡು 
ಹೊರಟಿತು. 


೪ 

ದುರ್ಗದ ಜನ ಅಚ್ಚರಿಯಿಂದ ಬೆಚ್ಚಿಬಿದ್ದಿತು. 

ಮರುದಿನ ಮಧ್ಯಾಹ್ನದ ವೇಳೆಗೆ ಸಿದ್ದಯ್ಯನ ಬಾಗಿಲಿನಿಂದ ಪ್ರವೇಶಿಸಿದ ವಿಚಿತ್ರ 
ಮೆರವಣಿಗೆಯನ್ನು ಕಂಡು, 

ಮುನ್ನೂರು. ನಾನೂರು ಜನದಷ್ಟು, ರಕ್ತದಲ್ಲಿ ತೊಯ್ದು ಸೈನಿಕರು, ಹಿಡಿದು ಕತಿಗಳನ್ನು 
ಮೇಲೆತ್ತಿ ಹಾಡುತ್ತಾ ಮುಂದೆ ಬರುತಿದ್ದಾರೆ. 

ಅವರ ಹಿಂದೆ ಕತ್ತರಿಸಿದ ರುಂಡಗಳ ಮಾಲೆ ಧರಿಸಿದ, ರಕಸಿಕವಾದ ಅಶ್ವಗಳ ಮೇಲೆ, 
ಯಮದೂತರಂತೆ ಕುಳಿತ ಮಾಯಕೊಂಡದ ಗೌಡ ಮತ್ತು ಹೊಳಲಕೆರೆಯ ಬೊಮ್ಮಣ್ಣ. 

ಅವರ ಹಿಂದೆ, ಕುದುರೆಯ ಬೆನ್ನಿನ ಮೇಲೆ ಹಿಂದುಮುಂದಾಗಿ ಬಿಗಿಯಲಟ್ಟು, ತಲೆ 
ಬೋಳಾಗಿ, ಬಾಯಲ್ಲಿ ಹುಲ್ಲು ಕಚ್ಚಿಕೊಂಡ ಚದುರಗೊಳದ ಶಾನುಭೋಗ ಕೆಂಚಯ್ಯ 

ಅವನ ಹಿಂದೆ; "ಸೈನಿಕರಿಂದ ಎಳೆಯಲ್ಪಟ್ಟ ಬೋಳುಗಾಡಿಯ ಮೇಲೆ ನಿಲ್ಲಿಸಿದ ಕೊಳದ 
ತೊಲೆಯಿಂದ ತೂಗಾಡುವ ರಂಗಪ ನಾಯಕನ ತಲೆ. 

ಅದರ ಹಿಂದೆ ಜಯಘೋಷ. ಮಾಡುತ್ತಾ, ಕತಿಗಳಿಂದ ಕೋಲು ಹುಯ್ಯುತ್ತಾ, ಕೇಕೆ 
ಹಾಕುತ್ತಾ ಬರುವ ಸೈನಿಕರು. 

ಮೇಲೆ ಮುಗಿಲಿನಲ್ಲಿ ಸಿಳ್ಳು ಹಾಕುತ್ತಾ ಸುತುತಿರುವ ಹದ್ದುಗಳ ಪರಿವಾರ. 

ಈ ಭಯಂಕರ ಮೆರವಣಿಗೆಯನ್ನು ಕಂಡು ಎಷ್ಟೋ ಜನ ನಾಗರಿಕರು ಹೆದರಿ ಪ್ರಜ್ಞೆ 
ತಪ್ಪಿದರು; ಹಸುಮಕ್ಕಳು ಚೀರಿ ಓಡಿದುವು; ಹೆಂಗಸರು “ಹೆದರಿ, ನೋಡಲಾಗದೆ ಮನೆಯ 
ಬಾಗಿಲು ಹಾಕಿದರು. 

ಒಂದು ಗಳಿಗೆ ಯಾರಿಗೂ ಇದು ಏನೆಂದು ತಿಳಿಯಲಿಲ್ಲ. ಎಲ್ಲರೂ ಒಬ್ಬರು 
ಮತ್ತೊಬ್ಬರನ್ನು ಕೇಳಿದರು. ಕೆಲವರು ಧೈರ್ಯಕಶಾಲಿಗಳು, ಸೈನಿಕರನ್ನು ಇದೇನೆಂದು ಕೇಳಿದರು. 


೧೨೨ ಹೊಸ ಹಗಲು 


ಆ ಮೆರವಣಿಗೆ ಏನೆಂದು ತಿಳಿದು, ಸೆನಿಕರ ಉತ್ಪಾಹದಲ್ಲಿ ತಾವೂ ಬೆರೆತರು. ಸೈನಿಕರೊಂದಿಗೆ 
ತಾವೂ ಕಲೆತು ಚಪ್ಪಾಳೆ ತಟ್ಟುತ್ತಾ, ಕುಣಿಯುತ್ತಾ "ಹಾಡುತೊಡಗಿದರು-- 

"ಬಾರೋ ಬಾರಣ್ಣ ಬಾರೋ 
ದುರುಗಾದ ಸಿಂಗಾರ 
ನೋಡೋಕೆ ಕಣ್ಣು ಸಾಲದಲ್ಲೋ। 
ಬೆಳೆ5ಯ ಕೋಟೆ ಬಂಗಾರದಟs ಬುರುಜು 
ಒಳ್ಳೊಳ್ಳೆ ಪಚ್ಚೆ ತೆನೆಗಳಳು 
ಒಳ್ಳೊಳ್ಳೆ ಪಚ್ಚೆ ತೆನೆಗಳಳು ಕೋಟೆಗೆ 
ಅಲ್ಲಲ್ಲಿ ಮುತಿನ ಮಹಾದ್ವಾರ ॥ 
ಸುತ್ತಲೂ ಸುಳಿಗೋಟೆ ಮಧ್ಯದಿ ಪೇಟಿಯು 
ಮುತ್ತು ಮಾಣಿಕ್ಯದ ವ್ಯಾಪಾರ। 
ಮುತ್ತು ಮಾಣಿಕ್ಯದ ವ್ಯಾಪಾರ ದುರುಗದಿ 
ಕೊಸರಿ$ಗೆ ಕೊಟ್ಟರೋ ಬಂಗಾರ॥ 
ಎಂಟೆಂಟು ಆನೆ ಮೇಲೆಂಟು ಕುದುರೆ 
ಗಂಟೆsಯ ಸರಗೆಜ್ಜೆ ಕಾಲಿಗೆಂಗೆ 
ಗಂಟೆಯ ಸರಗೆಜ್ಜೆ ತೇರಿ5ನ ಗಾಲಿಗೆ! 
ಎಂಟೆಂಟು ಕಲಶ ಹೊಳೆದಾವು॥ 
ಸುತಾ$ಲು ಭಂಟರು ಮಧ್ಯದಿ ನಂಟರು 
ತೇರೀನ ಒಳಗೆ ಮನೆಗಾರ 
ತೇರೀನ ಒಳಗೆ ಮನೆಗಾರ ನಾಯಕ 
ಸಾವಿ5ರ ಕುದುರೆ ಸರದಾರ। 
ಮುತ್ತಿ5ನ ಚಪ್ಪರ ಬಾಳೆ5ಯ ಸಾಲ್ಕಂಭ 
ಗಾಳೀಲಿ ಗಂಧ ಕಸೂರಿ। 
ಗಾಳೀಲಿ ಗಂಧ ಕಸೂರಿ ಪರಿಮಳ 
ದೊರೆರಾಯ ಬರುವ ದಾರೀಲಿ॥ 
ಮುತ್ತಿ5ನ ಆರತಿ ರತ್ತ5ದ ಆರತಿ 
ಚಿತಾರ ಚೆಲುವೇ5ರೋ? 
ಚಿತಾರ ಚೆಲುವೇರು ಎತ್ಯಾರೊ ಆರತಿ 
ಮುತ್ತು ಬಂಗಾರ ಉಡಿತುಂಬ ॥ 
ದುರುಗಾದ ದೊರೆಗಿಲ್ಲ ಸರಿಯಾದ ಲೋಕದಿ 
ದುರುಗಾದ ಉಚ್ಚಂಗಿ ಮಹತಾಯ। 
ದುರುಗಾದ ಉಚ್ಚಂಗಿ ಮಹತಾಯಿ ಲೋಕಕೆ 
ಮಚ್ಚರ ಪಟ್ಟರೆ ಮೂಗು ನಷ್ಟ'' 

ಈ ಮೆರವಣಿಗೆಯ ಲಾವಣಿಯೊಂದಿಗೆ” 
“ಭಪರೆ ಬಲರೆ ಬೊಮ್ಮಣ್ಣ 
ದುರ್ಗದ ದೊರೆಯೇ ಅವನಣ್ಣ' 

ಎಂಬ ಉತ್ಸಾಹ ಮೂಡಿಸುವ ಕೋಲುಪದ. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೨೩ 


ನೂರಾರು ಕಂಠಗಳು ತಾರಸ್ವರದಲ್ಲಿ ಹಾಡುವ ಹಾಡಿನ ಧ್ವನಿಯನ್ನು ಮುಳುಗಿಸುವ 
ನಾಯಕನ ಹೆಸರಿನ ಜಯಧ್ವನಿ, ಆ ಜಯಧ್ವನಿಯನ್ನು ನೂರಡಿಗೊಳಿಸುವ ಅಪಾರ 
ಉತ್ಸಾಹ. 

ದುರ್ಗದ ಅರಿಗಳನ್ನು ಗೆದ್ದು ಅವರ ತಲೆಯನ್ನು ತಂದ ವೀರರಿಗೆ ಮನೆ ಮನೆಯ 
ಮುಂದೆ ಆರತಿಯಾಯಿತು. ಹೆಜ್ಜೆಗೊಂದು ಇಡಿಗಾಯಿ ಒಡೆದರು; ಒಬ್ಬೊಬ್ಬರ ಕತ್ತೂ 
ಹೂಮಾಲೆಯ ಹೊರೆಯಿಂದ ಬಾಗಿತು. 

ಮೆರವಣಿಗೆ ನಿಧಾನವಾಗಿ ಮುಂದುವರಿದು, ಉತವಾಂಬ ದೇವಾಲಯದ ಬಳಿ 
ಸೇರಿ, ನಾಯಕರ ಹೆಸರಿನಲ್ಲಿ ಆರತಿಯಾಗಿ, ಪೂಜೆಯನ್ನು ಸ್ವೀಕರಿಸಿ, ಮೇಲುದುರ್ಗದತ್ತ 
ಹೊರಟಿತು. 

ಮೆರವಣಿಗೆಯ ಸುದ್ದಿ, ಅದಕ್ಕಿಂತಲೂ ಮುಂಚಿತವಾಗಿಯೇ ಅರಮನೆಯಲ್ಲಿದ್ದ ದೊರೆಗೆ 
ಮುಟ್ಟಿತ್ತು. 

ಮರವಣಿಗೆ ಮೇಲುದುರ್ಗವನ್ನೇರಿ, ಏಕನಾಥೇಶ್ವರಿಯ ದೇವಾಲಯದ ಮುಂದಲ 
ಬಯಲಿಗೆ ಬರುವ ವೇಳೆಗೆ ನಾಯಕನೇ ಪರಶುರಾಮಪ್ಪ, “ದಳವಾಯಿ ಭರಮಣ್ಣನವರೊಂದಿಗೆ 
ವೀರರನ್ನು ಎದುರುಗೊಂಡ. 

ಪರಿವಾರದೊಂದಿಗೆ ನಿಂತ ದೊರೆಯನ್ನು ಕಂಡು, ಅಷ್ಟು ದೂರದಲ್ಲೇ ತಮ್ಮಕುದುರೆಗಳಿಂದ 
ಇಳಿದು, ಮಾಯಕೊಂಡದ ಗೌಡ ಮತ್ತು ಬೊಮ್ಮಣ್ಣ ಇಬ್ಬರೂ ನಡೆದು ಬಂದು, ಶ್ವೇತವೃಕ್ಷದ 
ನೆರಳಿನಲ್ಲಿ ಇವರು ಬರುವುದನ್ನೇ ಕಾದು ನಿಂತ ದೊರೆಯ ಮುಂದೆ ಅಡ್ಡಬಿದ್ದರು. ಅವರಿಬ್ಬರನ್ನೂ 
ಒಂದೇ ಬಾರಿಗೆ ತೊಳಿನಲ್ಲಿ ತಬ್ಬಿ 

“ದುರ್ಗ ನಿಮಗೆ ಚಿರಯಣಿಯಾಗಿದೆ '' 

ಎಂದು ನಾಯಕ, ಅಭಿಮಾನದಿಂದ ಹನಿಗೂಡಿದ ಕಣ್ಣುಗಳಿಂದ ಅವರನ್ನು ನೋಡುತ್ತಾ 

ಆ ಮಾತನ್ನು ಕೇಳಿ, ದೊರೆಯ ಸ್ನೇಹದಪ್ಪುಗೆಯಿಂದ ಪುಲಕಾಂಕಿತನಾದ 'ಗೌಡ, ಏನೂ 
ಮಾತನಾಡಲು ತಿಳಿಯದೆ, 

""ನಮಪ್ಪಾ ನೀವು ಸುಖವಾಗಿದ್ರೆ ಸಾಕು” 

ಎಂದು. ಬಿಕ್ಕುತ್ತಾ ಹೇಳಿ ಅತುಬಿಟ್ಟ. 
ನಾಯಕ ಇನು ಹೊದ್ದ ಉತರೀಯದ ತುದಿಯಿಂದ, ಆತನ ಕಣ್ಣುಗಳಲ್ಲಿ ಬರುತಿದ್ದ 
ನೀರನ್ನು ಒರೆಸಿ, 

“ಬಹಳ ದೊಡ್ಡ ಸಾಹಸ ಮಾಡಿದಿರಿ ಗೌಡರೇ. ನಮಗೆ ಒಂದು ಮಾತು 
ತಿಳಿಸಬಾರದಾಗಿತೇ ? ನಾವೂ ಸೇನೆ ಕಳುಹಿಸುತಿದ್ದೆವು' ಎಂದು ಕೇಳಿದ. 

“ನಾಯೀನ ಹೊಡೆಯೋಕೆ ಬಣ್ಣದ ಕೋಲು ಬೇಕಾ ಬುದ್ಧಿ? ಈ ಕುರೀನ 
ಹೊಸಗಿಹಾಕೋಕೆ ದುರ್ಗದ ಸೇನೆ ಬೇಕಾ? ಗೌಡರು ಬಾರಿ ತಂತ್ರಮಾಡಿ, ದುರ್ಗ ನೋಡಿ 
ಹಲ್ಲು ಕಿರಿದ ಕುನ್ನಿಗಳ ಹುಟ್ಟಡಗಿಸಿಬಿಟ್ಟರು'' 

ಎಂದು ಬೊಮ್ಮಣ್ಣ ಮಾಯಕೊಂಡದ ಗೌಡನ ತಂತ್ರ ಚಾತುರಿಯನ್ನು ಹೊಗಳಿದ. 

""ನಾನು ಮಾಡಿದ್ದೇನು ಮಹಾ? ಬುದ್ಧಿಯೋರ ಮುಂದೆ ಸುಳ್ಳುಸಟ್ಟಿ' ಹೇಳಬಾರದು. 
ರಂಗಪ್ಪನಾಯಕನ ತಲೆ ಹೊಯ್ದೋನು ಪ್ರ ಬೊಮ್ಮಣ್ಣನೇ ಬುದ್ಧಿ, ಹೊಳಲಕೆರೆಯೋರು ಬಾಳ 
ಸಾಹಾಸಾ ಮಾಡಿದ್ರು” 

ಎಂದು ಗೌಡ ಬೊಮ್ಮಣ್ಣನ ಪೌರುಷವನ್ನು ಬಿತ್ತರಿಸಿದ. 


೧೨೪ ಹೊಸ ಹಗಲು 


ತಮ್ಮ ಪರಾಕ್ರಮದಿಂದ ಲಬ್ದವಾದ ಕೀರ್ತಿಯನ್ನು ತಾವು ಪಡೆಯಲಾಶಿಸದೆ, ಬೇರೆಯವರಿಗೆ 
ನೀಡುವ ಆ ವೀರರ ಔದಾರ್ಯವನ್ನು ಕಂಡು ನಾಯಕನ ಹೃದಯ ತುಂಬಿಬಂದಿತು. 

ಆ ವೇಳೆಗೆ ಹಿಂದಿದ್ದ ಸೈನಿಕರು “ಶೂಲದ ಮೇಲೆ ಜೋತಾಡುತ್ತಿದ್ದ ರಂಗಪನಾಯಕನ 
ತಲೆಯನ್ನೂ, ಹೆದರಿ ನಡುಗುತ್ತಿದ್ದ ಕೆಂಚಯ್ಯನನ್ನೂ ತಂದು ದೊರಯ ಪಾದದ ಮೇಲೆ 
ಕೆಡವಿದರು. 

""ಪ್ರಧಾನಿಗಳೇ, ಈ ಸಾಹಸಮಾಡಿದ ಸೈನಿಕರಿಗೆಲ್ಲಾ ರಂಗಪನಾಯಕನ ತಲೆಯ ತೂಕದ 
ಹೊನ್ನನ್ನು ಬಹುಮಾನ ಕೊಡುವಂತೆ ಭಂಡಾರಿಗಳಿಗೆ ಹೇಳಿ- ಹಾಗೇ” 

"ಎಂದು ಕಾಲಿನ ಮೇಲೆ ಬಿದ್ದ ರಂಗಪ್ಪನಾಯಕನ ರುಂಡವನ್ನು ಕಾಲಿನಿಂದ ಒದೆದು, 

“ಇದನ್ನು ಸಿದ್ದಯ್ಯನ ಬಾಗಿಲಿಗೆ ಕಟ್ಟಿಸಿ; ಹಾಗೇ ಈ ದ್ರೋಹಿಯನ್ನು ರಂಗಯ್ಯನ 
ಬಾಗಿಲಿಗೆ” 

ಎಂದ ಕೆಂಚಯ್ಯನತ್ತ ಕೈತೋರಿ. 

ಆ ಮಾತು ಕೇಳುತಿದ್ದ ಹಾಗೇಯೇ ಕೆಂಚಯ್ಯ ಗಡಗಡ ನಡುಗಲಾರಂಭಿಸಿದ. ಮಾತು 
ಬರದೆ ಅವನ ಬಾಯಿಂದ ಜೊಲ್ಲು ಹರಿಯಲಾರಂಭಿಸಿತು. 

""ಬುದ್ದಿ-ಇವನ ತಲೆ ತೆಗಿಯೋಕಾಗ್ದು' 

ಎಂದು ಗೌಡ ಕೆಂಚಯ್ಯನನ್ನು ಎಳೆದುಕೊಂಡು ಹೋಗುತ್ತಿದ್ದ ಸೈನಿಕರನ್ನು ತಡೆದು. 

“ಏಕೆ 2” 

“ಇವನು ಮಾಡಿದ್ದು ಚಂಡಾಲ ಕೆಲಸ ಆದ್ರೂ, ಬ್ರಾಹ್ಮಣ. ಬ್ರಾ ಬ್ರಾಹ್ಮಣನನ್ನು ಕೊಲ್ಲೋಕಾಗ್ದು 
ಭಾರಿ ಪಾಪ ಬರುತದೆ. 'ಈಗಾದ್ದೇ ಸಾಕು. ಎರಡೇಟು ಒದು ರ ಬಿಟ್ಟುಬಿಡಿ. ಇನ್ನು ದುರ್ಗದ 
ಕಡೆ ತಲೆ ಇಟ್ಟು ಮಲಗೊಲ್ಲ' ಎಂದ ಗೌಡ. 

ಅವನ ಮಾತು ಕೇಳಿ, "ನಾಯಕ ಕೆಕ್ಕರಗಣ್ಣುಗಳಿಂದ ಕೆಂಚಯ್ಯನತ್ತ ನೋಡುತ 

“ಹ್ವ.... ಚಂಡಾಲ ಬ್ರಾಹ್ಮಣನಾಗಿ ಹುಟ್ಟಿ ಆ ಹೆಸರಿಗೇ ಕರಿಂಕ ತಂದೆ ನೀನು. 
ಹೋಗು, ಗೌಡನ ಮಾತಿಗೆ ಕಟ್ಟುಬಿದ್ದು ನಿನ್ನ ಜೀವ ಉಳಿಸಿದೇವೆ. ಈ ದ್ರೋಹಿ ಮತ್ತೆ ಎಲ್ಲೂ 
ತಲೆ ಎತ್ತಿ ತಿರುಗದಂತೆ ಅಪಮಾನ "ಮಾಡಿ, ದುರ್ಗದ ಗಡಿಯಿಂದ "ಆಚೆಗೆ ಅಟ್ಟಿಬಿಡಿ,' 
ಪ್ರದಾನಿಗಳೇ, ಇವನಿಗೂ, ಇವನ ಪಂಗಡದವರಿಗೂ, ಎಂದೂ ದುರ್ಗದ ಸೀಮೆಯಲ್ಲಿ. ಅಧಿ 
ಕಾದ ಸಿಗಬಾರದು ಇವನ ಶಾನುಭೋಗತನವನ್ನು ಅಲ್ಲಿಯ ಬೇರೆ ಯಾರಿಗಾದರೂ 
PR ಒಪ್ಪಿಸಿ ಈ ಕುನ್ನಿಯನ್ನು ನಮ್ಮ ಕಣ್ಣೆದುರಿನಿಂದ ತೊಲಗಿಸಿ'' 

ಎಂದು ಅಪ್ಪು ಣೆ ಮಾಡಿದ. 

ಆತನ ಅಪ ಣೆಯನ್ನು ನೆರವೇರಿಸಲು ಸೈನಿಕರು, ಹೆದರಿ ಹುಯ್ಯ ಲಿಡುತ್ತಿದ್ದ ಕೆಂಚಯ್ಯ ನನ್ನು 
ಎಳೆದುಕೊಂಡು "ಹೋದರು. 

ಬಳಿಕ ನಾಯಕ ಗೌಡನತ್ತ ತಿರುಗಿ, 

"ಇಂದು ದುರ್ಗವು, ನಿಮ್ಮ ಪರಾಕ್ರಮ, ಜಾಣ್ಮೆಯಿಂದ, ಒದಗಿದ್ದ ವಿದ್ರೋಹದ ಮಹಾ 
ವಿಪತಿನಿಂದ ಪಾರಾಯಿತು. ಬರೀ ಮೆಚ್ಚುಕೊಟ್ಟು ತೀರಿಸಬಹುದಾದ "`ಉಪಕಾರವಲ್ಲ ಇದು. 
ಆದರೂ ಕೇಳುತ್ತೇನೆ. ನಿಮಗೆ ಏನು ಬೇಕೋ ಕೇಳಿ-ದುರ್ಗದ ರಾಜ್ಯವನ್ನೇ ಕೇಳಿದರೂ ಅದು: 
ನಿಮ್ಮದು'' 

“ನಮ್ಮನೇಲಿ ಬಂದ ಹಾವ್ನ ನಾವು ಕೊಂದದ್ದಕ್ಕೆ ಬಹುಮಾನ ತಗೋಬೇಕಾ ಬುದ್ದಿ?" 
ಅದ್ಯಾವ್ದೂ ಬೇಡಿ- ಬಡವರ ಮ್ಯಾಲೆ ನಿಮ್ಮ ವಿಶ್ವಾಸ" ಮಾತ್ರ ಶಾಶ್ವತವಾಗಿ ಹಿಂಗೇ ಇರಲಿ. 
ಅಷ್ಟೇ ನಾನು ಸನ್ನಿಧಾನದಲ್ಲಿ ಬೇಡಿಕೊಳ್ಳೋ ದು” ಸಂದ ಗೌಡ 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೨೫ 


“ನಿಜ ನಾವೂ ನಮ್ಮ ದೇಶವನ್ನು ಕೊಡುವುದಿಲ್ಲ. ನಿಮ್ಮದನ್ನೇ ನಿಮಗೆ ನಮ್ಮ 
ಬಹುಮಾನ ಎಂದು ಕೊಡುತ್ತಿದ್ದೇವೆ. ಬೇಡ ಎನ್ನಬಾರದು. ಹಾಗೇ, ನಾಳೆ ದಿನ ನಮಲ್ಲೇ 
ಇದ್ದು, ಯುದ್ಧದ ಆಯಾಸವನ್ನು ಪರಿಹರಿಸಿಕೊಂಡು ಹೋಗಬೇಕು, ಪ್ರಧಾನಿಗಳೇ, ಗೌಡರೂ, 
ಬೊಮ್ಮಣ್ಣನವರೂ ಮತ್ತು ಅವರ ಕಡೆಯ ಎಲ್ಲರೂ ನಾಲ್ಕು ದಿನ ರಾಜ ಅತಿಥಿಗಳಾಗಿ 
ದುರ್ಗದಲ್ಲಿರಲಿ. ಅವರಿಗೆ ಬೇಕಾದ ಎಲ್ಲ ಅನುಕೂಲಗಳನ್ನೂ ಮಾಡಿಕೊಡಿ'' 

ಎಂದು ಎಲ್ಲರ ಮುಜುರೆಯನ್ನೂ ಸ್ವೀಕರಿಸಿ, ಅರಮನೆಗೆ ತೆರಳಿದ. 

ನಾಯಕ ನಾಲ್ಕು ದಿನ ಎಂದು ಹೇಳಿದ. ಆದರೆ ಅವರು ಅರಮನೆಯಲ್ಲಿ ಪ್ರಧಾನಿ, 
ದಳವಾಯಿಗಳ ಮನೆಯಲ್ಲಿ, ಊರಿನ ಪ್ರಮುಖರಲ್ಲಿ ತಮಗಾಗಿ ನಡೆದ ಔತಣಗಳೆಲ್ಲವನ್ನೂ 
ಮುಗಿಸಿಕೊಂಡು ಹೋಗುವಾಗ ಹತ್ತು ಮೇಲಾಗಿತ್ತು. ಅವರು ತಮ್ಮ ಸ್ವರಗಳಿಗೆ 
ಹಿಂದಿರುಗುವಾಗ, ಅವರು ಪಡೆದ ಉಡುಗೊರೆಗಳನ್ನು ಹೊತ್ತ ಗಾಡಿಯೊಂದು. ಆವರನ್ನು 
ಹಿಂಬಾಲಿಸಿತು. 

ಮಾಯಕೊಂಡ, ಹೊಳಲಕೆರೆಯ ವೀರರು ಹೋದ ದಾರಿಯಲ್ಲಿ, ಹಳ್ಳಿ ಹಳ್ಳಿಯವರೂ 
ಅವರಿಗೆ ಚಪ್ಪರ ತೋರಣದ ಸ್ವಾಗತ ನೀಡಿ, ಅವರ ಪರಾಕ್ರಮವನ್ನು ಹಾಡಾಗಿ ಕಟ್ಟಿ ಹಾಡಿದರು. 

ಮಾಯಕೊಂಡದ ಗೌಡ, ಶಾನುಭೋಗ ಕೆಂಚಯ್ಯನ ಕುತಂತ್ರವನ್ನು ಮುರಿದು, 
ರಂಗಪ್ಪನಾಯಕನ ತಲೆಯನ್ನು ತರಿದು ದುರ್ಗದ ಕೀರ್ತಿಯನ್ನು ಕಾಪಾಡಿದ ವಾರ್ತೆ, ದುರ್ಗದ 
ರಾಜ್ಯದಲ್ಲೇ ಅಲ್ಲದೆ, ಸುತ್ತಮುತ್ತಲ ಸೀಮೆಗಳಲ್ಲೆಲ್ಲಾ ಮಿಂಚಿನ ವೇಗದಿಂದ ಹರಡಿತು. 

ಆ ಸುದ್ದಿಯನ್ನು ಕೇಳಿದ ಹರಪನಹಳ್ಳಿಯ ಬಸವಂತನಾಯಕ ಸಿಟ್ಟಿನಿಂದ ಮುಂಗೈ 
ಕಡಿದುಕೊಂಡು, ಕಾಲನ್ನು ನೆಲಕ್ಕೆ ಅಪಳಿಸಿ-ಸೇಡು....ಸೇಡು.... ತಲೆಗೆ ತಲೆ!'' ಎಂದು ಹಲ್ಲು 
ಕಡಿದ. 


೫ 

ಅಣಜಿಯ ಕೋಟೆ, ಹರಪನಹಳ್ಳಿಯವರ ಸೀಮೆಗೆ ಬಹಳ ಹತಿರವಾದುದು. 
ಹರಪನಹಳ್ಳಿ ಯವರ ಗಡಿಯು ಕೋಟೆಗಳಲ್ಲಿ ಅತ್ಯಂತ ಪ್ರಬಲವಾದ ಉಚ್ಚಂಗಿ `ದುರ್ಗದಿಂದ 
ಅಣಜಿಗೆ ಕೇವಲ ಒಂದು ಒಂದೂವರೆ ಜರಾಂಯ ದೂರ ಮಾತ್ರ. ಎಂತಲೇ ದುರ್ಗದ 
ಪಾಳಯಗಾರರು, ತಮ್ಮ ವಿಷಯದಲ್ಲಿ ಆಜನ್ಮ ದ್ವೇಷ ಸಾಧಿಸುತ್ತಿದ್ದ ಹರಪನಹಳ್ಳಿಯವರ 
ಮೇಲೆ ದಾಳಿಯ ಬಯಕೆಯನ್ನು ಹಿಮ್ಮೆಟ್ಟಿಸಲು ಅಣಜಿಯ ಕೋಟೆಯನ್ನು ಆದಷ್ಟು ಬಲವಾಗಿ 
ಕಟ್ಟಿಸಿದ್ದರು. 

ಆ ಕೋಟೆಯನ್ನು ಕಟ್ಟಿಸಿದುದೂ ಒಂದು ಕಥೆಯೇ. 

ತಮ್ಮ .ಗಡಿಗೆ ಆದಷ್ಟು ಹತ್ತಿರವಾಗಿ ದುರ್ಗದವರು ಪ್ರಬಲವಾದ ಕೋಟೆಯನ್ನು 
ಕಟ್ಟಿರುವುದು ಹರಪನಹಳ್ಳಿಯವರಿಗೆ ಇಷ್ಟವಿರಲಿಲ್ಲ. ಎಂತಲೇ ದುರ್ಗದವರ ಪ ಪ್ರಯತ್ನವನ್ನು 
ಪ್ರಬಲವಾಗಿ ಪ್ರತಿಭಟಿಸಿದರು. ದಿನದಿನವೂ ಎರಡು ಕಡೆಯವರಿಗೂ ಕಿರುಕುಳ ಯುದ್ಧ 
ನಡೆಯುತಲೇ ಇತ್ತು. ಕೋಟೆಯ ಒಂದೊಂದು ಕಲ್ಲೂ ಒಬ್ಬೊಬ್ಬ ಸೈ ಸ್ಲೆನಿಕರ ಜೀವ ತಿಂದು "| 
ಶತ್ರುಗಳ ರಕ್ತದ ಕೆಸರಿನಲ್ಲಿ ನಿಂತಿತ್ತು. ತ 

ಉಳದ ಕಡೆಯ ಗಡಿ ಕೋಟೆಗಳಂತೆ ಭರಮಣ್ಣನಾಯಕ ಈ ಕೋಟೆಯನ್ನೂ ಬಿಗಿ 
ಮಾಡಿಸುತ್ತಿದ್ದ. 

ಇದೇ ಹರಪನಹಳ್ಳಿಯವರಿಗೆ ಕಣ್ಣು ಕಿಸರಾಗಿತ್ತು. 


೧೨೬ ಹೊಸ ಹಗಲು 


ಈ ವೇಳೆಯಲ್ಲೇ ದುರ್ಗದವರಿಂದ ಹೀನಾಯವಾದ ರೀತಿಯಲ್ಲಿ ರಂಗಪನಾಯಕನ 
ಕೊಲೆಯಾದದ್ದು, ಬಸವಂತನಾಯಕನ ಹೃದಯದಲ್ಲಿ ಹುದುಗಿದ್ದ ದ್ವೇಷದ ಮದಿಗೆ ಕೊಳ್ಳಿ 
ಕೊಟ್ಟಿತು. 

"ರಂಗಪ್ಪನಾಯಕನ ಕೊಲೆಯ ಸುದ್ದಿಯನ್ನು ಕೇಳಿದ ದಿನವೇ ಬಸವಂತನಾಯಕ ಏನಾದರೂ 
ಈ ಬಾರಿ ಅಣಜಿಯ ಕೋಟೆಯನ್ನು ವಶಪಡಿಸಿಕೊಂಡು ದುರ್ಗದ ಮೂರ್ತಿಗೆ ಮಸಿ 
ಬಳಿದು, ರಂಗಪ್ಪನಾಯಕನ ಕೊಲೆಯ ಸೇಡು ತೀರಿಸಿಕೊಳ್ಳಬೇಕೆಂಬ ಹಟದಿಂದ, ಉಚ್ಚಂಗಿ 
ದುರ್ಗದಲ್ಲಿ ಸೇನೆಯನ್ನು ಜಮಾಯಿಸತೊಡಗಿದ. ಅದರೊಂದಿಗೆ, ಹೊನ್ನಾಳಿ, ಮಲೆಬೆನ್ನೂರು, 
ಹರಿಹರದ "ಮಾರ್ಗವಾಗಿ, ಬಿದನೂರವರ ಸೇನೆಯೂ ಬಂದು ಕಲೆತುಕೊಂಡಿತು. 

ತನ್ನ ಸೇನಾಸಂಗ್ರಹದ ಸುದ್ದಿ ದುರ್ಗಕ್ಕೆ ತಿಳಿಯುವ ಮೊದಲೇ ಬಸವಂತನಾಯಕೆ, ತನ್ನ 
ಅಗಾಧವಾದ ಬಲವನ್ನು ಅಣಜಿಯ ಮೇಲೆ ನುಗ್ಗಿಸಿದ. 

ಮಧ್ಯರಾತ್ರಿಯ ವೇಳೆಯಲ್ಲಿ, ಅಣಜಿ ಕೋಟೆಯವರು ಯಾವ ಬಗೆಯ ದಾಳಿಯನ್ನೂ 
ನಿರೀಕ್ಷಿಸದೆ ನಿಶ್ಚಿಂತರಾಗಿ ನಿದ್ರಿಸುತ್ತಿರುವ ಸಮಯದಲ್ಲಿ ಸದ್ದು ಮಾಡದೆ ಸೇನೆಯನ್ನು ನಡೆಸಿ, 
ಕೋಟೆಯ ಬಾಗಿಲಿಗೇ ತೋಪು ಹೊಡಿಸಿ, ಉಡಾಯಿಸಿದ ಬಿಸವಂತನಾಯಕ. ತೋಪಿನೇಟಿನ 
ಪ್ರಚಂಡ ಆಘಾತಕ್ಕೆ ಕೋಟೆಯ ಬಾಗಿಲಿನೊಂದಿಗೆ, ಬಲವಾದ ಕಲ್ಲಿನ ಮಹಾದಾ ಶಿರವು 
ತರಗೆಲೆಯಂತೆ ಗಾಳಿಗೆ ಹಾರಿದಾಗಲೇ, ದುರ್ಗದವರಿಗೆ ದಾಳಿಯ ಅರಿವಾದದ್ದು ಔವರು 
ಎಚ್ಚರವಾಗಿ ಸಿದ್ದವಾಗುವುದರೊಳಗಾಗಿ, ಹರಪನಹಳ್ಳಿಯವರ ಬಲ ಕೋಟೆಯೊಳಗೇ 
ನುಗ್ಗಿತ್ತು 

ಷಪ್ರೇರಿತವಾದ ಕ್ರೋಧದಿಂದ ಕುರುಡಾದ ಬಸವಂತನಾಯಕನಿಗೆ ಬರೀ ಕೋಟೆ 
ಇತನಾ ಬೇಕಾಗಿರಲಿಲ್ಲ. ಅದಕ್ಕಿಂತಲೂ ಉಗ್ರವಾಗಿ ರಕ್ತದಾಹ ಉರಿಯುತಿತ್ತು. 
ಶತ್ರುವಿನ" ತಲೆಯೊಂದಕ್ಕೆ "`ಒಂದು "ಹೊನ್ನು ಬಹುಮಾನ ಕೊಡುವುದಾಗಿ ಸಾರಿಸಿದ 
ಬಸವಂತನಾಯಕ ತನ್ನ ರಕ್ತದಾಹವನ್ನು ತೀರಿಸಿಕೊಳ್ಳಲು. ಬಹುಮಾನದ ಬಯಕೆಯಿಂದ 
ಕ ಸೈನಿಕರು, ಅಸಿದ್ದರಾದ ತಮ್ಮ ಶತ್ರುಗಳ ಮೇಲೆ ಬಿದ್ದು, ಜೋಳದ ತೆನೆಗಳಂತೆ 
ಅವರ ತಲೆಗಳನ್ನು ಕತರಿಸಲಾರಂಭಿಸಿದರು. 

ಹೆಣ್ಣು ಗಂಡು ಮಕ್ಕಳು-ಯಾರೂ ಉಳಿಯಲಿಲ್ಲ. ಮನೆಯಲ್ಲಿ ಮಲಗಿದ್ದ ಮುದುಕರ 
ತಲೆಗಳನ್ನೂ' ಕತ್ತರಿಸಿ ತಂದರು. ಅಣಜಿಯ ಬೀದಿ ಬೀದಿಗಳಲ್ಲಿ ರಕ್ಷದ ಹೊಳೆ ಹರಿಯಿತು. ಈ 
ಅಮಾನುಷ ಅತ್ಯಾ ಚಾರಕ್ಕೆ ತುತ್ತಾದವರ, ಚೀರಾಟ ನರಳಾಟಗಳನ್ನು ಕೇಳಿ ಇರುಳ ಮುಗಿಲೂ 
ಗಡಗಡ ನಡುಗಿತು. ಕೋಟೆಯ. ಅಗಳು ಮುಂಡಗಳಿಂದ ತುಂಬಿತು. ನೆಲವೆಲ್ಲಾ ಮನುಷ್ಯರು, 
ಕುದುರೆಗಳು ತುಳಿದ ರಕಮಾಂಸಗಳ ಕೆಸರಿನಿಂದ ಜಾರಿಕೆಯಾಯಿತು. 

ಇರುಳೆಲ್ಲಾ ಕಗ್ಗೊಲೆ ನಡೆಯಿತು. ಶ್ಲಶಾನಸದೃಶವಾದ ಕೊಲೆಯಲ್ಲಿ ರಣವಾದ್ಯಗಳು 
ರುದ್ರವಾಗಿ ಮೊಳಗುತಿರಲು, ಬಸ ಸವಂತನಾಯಕ ರುಂಡಗಳಿಂಧ ನಿರ್ಮಿತವಾದ ಸಹಕ 
ಮೇಲೆ ಕುಳಿತು, ಶತ್ರು ರಕಾಭಿಷೇಕ ಮಾಡಿಸಿಕೊಂಡು, ತನ್ನ ಸೇಡಿನ ಪಿಶಾಚ ಬಯಕೆಯ ತೃಪ್ತಿ 
ಪಡೆದ. 

ಅಂದು ಅಣಜಿ ಕೋಟೆಯಲ್ಲಿ ನಡೆದ ಭೀಕರ ರಣತಾಂಡವದ ವಾರ್ತೆ, ಕಗ್ಗೊಲೆಯ: 
ಕರಾಳತೆಯಿಂದ ಹೇಗೋ ತಪಿ ಸಿಕೊಂಡು ಒಬ್ಬಿಬ್ಬರಿಂದ ದುರ್ಗದ ಸೀಮೆಯಲ್ಲೆಲ್ಲಾ ಕಾಳ್ಗಿಚ್ಚಿನಂತೆ. 
ಹರಡಿತು. ಆ ಸುದ್ದಿಯನ್ನು. ಕೇಳಿದವರ ಪ್ರಜ್ಞೆಯನ್ನು ತಪ್ಪಿಸುವಷ್ಟು ಘೋರವಾಗಿತ್ತು ಆ 
ವಾರ್ತೆ. 

ಆ ಸುದ್ದಿ ಸಿಡಿಲಿನಂತೆರಗಿತು ದುರ್ಗದ ಮೇಲೆ. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೨೭ 


ಆ ವಾರ್ತೆಯನ್ನು ಕೇಳಿದ ನಾಯಕ ಕೇಳುತ್ತಿದ್ದ ಹಾಗೇ, ಪೀಠದಿಂದ ಹಾರಿದ. 
ಕ್ರೋಧಾವೇಶದ ಅವನ ಮೈ, ವೇಗವಾಗಿ ಸೆಳೆದ ಕತ್ತಿಯಂತೆ ಕಂಪಿಸುತಿತ್ತು ಸಿಟ್ಟು 
ತುಂಬಿ ಸಿಡಿಲಿನಂತೆ ಭೋರ್ಗರೆಯುವ ಧ್ವನಿಯಲ್ಲಿ ದಳವಾಯಿ ಭರಮಣ್ಣನಿಗೆ ಅಪ್ಪಣೆ 
ಮಾಡಿದ... 

"“ದನಮಬಸೇ ನಮ್ಮ ಸಕಲ ಸೇನೆಗೂ ಸಿದ್ಧವಾಗಲು ಹೇಳಿ, ಇಂದು ಅಣಜಿಯ 
ಯುದ್ಧರಂಗದಲ್ಲಿ ದುರ್ಗದ ಭಾಗ್ಯ ನಿರ್ಧಾರವಾಗಬೇಕು. ಹರಪನಹಳ್ಳಿ- ಚಿತ್ರದುರ್ಗ ಎಡಿಡಶಲ್ಲಿ 
ಒಂದು ಉಳಿಯಬೇಕು. ಈ ಭೂಮಿಯಲ್ಲಿನ್ನು ಎರಡು ರಾಜ್ಯಗಳಿಗೂ ತಾವಿಲ್ಲ.' 

“ದುರ್ಗ ಉಳಿಯುವ ಚಿಂತೆಗಳನ್ನು ಪ್ರಭುಗಳು ಮಾಡಬಾರದು. ಹರಪನಹಳ್ಳಿ ಯವರ 
ಸೊಕ್ಕನ್ನು ಅಡಗಿಸುವ ಹೊಣೆಗಾರಿಕೆ ನನಗಿರಲಿ'' 

ಎಂದು ದಳವಾಯಿ ಭರಮಣ್ಣ ತಾನೂ ಉದಿಕವಾಗಿ ಹೇಳಿದ. 

"ಇದು ನಮ್ಮ ಪೌರುಷಕ್ಕೆ ಸವಾಲು ದಳವಾಯಿಗಳೇ. ಕುರುಬರು ಪಟ್ಟಕ್ಕೆ ಬಂದ 
ರಾಜ್ಯದಲ್ಲಿ ಬೇಕಾದ ಚಿನ್ನಾಟವಾಡಬಹುದೆಂದು ತಿಳಿದಿದ್ದಾರೆ ಹರಪನಹಳ್ಳಿಯವರು. ಅವರ 
ಸವಾಲಿಗೆ ಉತ್ತರ ಹೇಳಬೇಕಾದುದು ನಮ್ಮ ಕರ್ತವ್ಯ.'' 

“ಅದಾಗದು ಮಹಾಪ್ರಭು-ರಂಗಪ್ಪನಾಯಕ ಸೆರೆಯಿಂದ ಜಾರಿಕೊಂಡು ಹೋಗಲು 
ಅವಕಾಶ ಕೊಟ್ಟ ಕಳಂಕ ನನ್ನ ಜೀವನಕ್ಕೆ ಅಂಟದೆ, ಹರಪನಹಳ್ಳಿಯವರ ರಕದಲ್ಲಿ ಆ ಕಳಂಕವನ್ನು 
ತೊಳೆಯುವ ಈ ಅವಕಾಶವನ್ನು ಪ್ರಭುಗಳು ತಪ್ಪಿಸಬಾರದು. ಹರಪನಹಳ್ಳಿಯವರ ಸೊಕ್ಕು 
ಅಡಗಿಸುವ ಹೊರೆ ನನಗಿರಲಿ 

ಎಂದ ದಳವಾಯಿ. 

"ಈ ಸಮಯದಲ್ಲಿ ಪ್ರಭುಗಳು ರಾಜಧಾನಿಯಲ್ಲಿರುವುದೇ ಸೂಕ್ತ'' 

ಎಂದು ಬುದ್ದಿವಾದ ಹೇಳಿದುದರಿಂದ ನಾಯಕ, ಹಲ್ಲು ಕಡಿಯುತ್ತಾ, ಅವರ ಮಾತಿಗೆ 
ಒಪ್ಪಿ ಸುಮ್ಮನಾಗಬೇಕಾಯಿತು. 

“ಆಗಲಿ ದಳವಾಯಿಗಳೇ. ನಿಮ್ಮಿಚ್ಛೆಯೇ ನಡೆಯಲಿ. ನಿಮಗೆ ಬೇಕಾದ ಸೇನೆಯನ್ನು 
ತೆಗೆದುಕೊಂಡು, ಇಂದೇ ರಣಪ್ರಯಾಣ ಮಾಡಿ” 

ಎಂದ ನಾಯಕ. 

“ಸುದ್ದಿ ಕೇಳುತಿದ್ದ ಹಾಗೇ ರಣಪ್ರಮಾಣ ಮಾಡುವುದು ಬೇಡ. ಹೇಗೂ ಆದದ್ದಾಯಿತು. 
ಇದು ಉದ್ರೇಕ್ಕೆ ಸಮಯವಲ್ಲ ಎರಡು ದಿನ ಕಳೆದರೂ ಚಿಂತೆಯಿಲ್ಲ. ಶತ್ರುಗಳ ಬಲಾಬಲವನ್ನು 
ಸರಿಯಾಗಿ ಅರಿತುಕೊಂಡು, ಸರಿಯಾದ ಸಿದ್ಧತೆ ಮಾಡಿಕೊಂಡು ಹೋಗುವುದು ಒಳ್ಳೆಯದು'' 

ಎಂದು ಪರಶುರಾಮಪ್ಪನವರು ಕೂಡಲೇ ರಣಪ್ರಯಾಣ ಮಾಡುವುದನ್ನು ತಡೆದರು. 

ಆದರೆ ನಾಯಕ ಅದಕ್ಕೆ ಒಪ್ಪಲಿಲ್ಲ. 

"ಶತ್ರುಗಳು ಮಲೆತು, ನಮ್ಮ ಮೀಸೆಗೆ ಮಣ್ಣು ಬಳಿದಿರುವಾಗ, ನಾವು ಕತ್ತಿ ಮಸೆಯುತ್ತಾ 
ಕೂಡುವುದು ಸಾಧ್ಯವಿಲ್ಲ ಪ್ರಧಾನಿಗಳೇ, ನಮ್ಮ ತೋಳಿನಲ್ಲಿ ಬಲವಿದ್ದರೆ ನಮ್ಮ ಮರ್ಯಾದೆ. 
ಉಳಿಯಲಿ, ಇಲ್ಲವಾದರೆ ಮರ್ಯಾದೆಯೊಂದಿಗೆ ತಲೆಯೂ ಭೂಮಿಗೆ ಅರ್ಪಿತವಾಗಲಿ. 
ನಮ್ಮ ಕಾಲದಲ್ಲಿ "ದುರ್ಗದ ನಿರ್ಮಲ ಕೀರ್ತಿಗೆ ತೊಡೆದ ಈ ಅಪಜಯದ ಕಲಂಕವನ್ನು 
ತೊಡೆಯುವವರೆಗೂ ನಮಗೆ ವಿಶ್ರಾಂತಿ ಇಲ್ಲ. ದಳವಾಯಿಗಳಿಗೂ ಸಿದ್ಧತೆ ಬೇಕಾಗಿದ್ದರೆ. 
ದುರ್ಗದಲ್ಲಿ ಉಳಿಯಲಿ. ನಮ್ಮ ಜೊತೆಗೆ ಯಾರು ಬಂದರೂ ಸರಿಯೆ, ಬಿಟ್ಟರೂ ಸರಿಯೆ-- 
ಒಂಟಿಯಾಗಿ ಆದರೂ ನಾನು ಇಂದೇ ಅಣಜಿಯತ್ತ ಹೊರಡುವುದು ನಿಶ್ಚಯ. ಆದದ್ದಾಗಲಿ, 
ನಾಳೆ ಹರಪನಹಳ್ಳಿಯವರು ನಮ್ಮನ್ನು ಯುದ್ಧರಂಗದಲ್ಲಿ ಎದುರುಗೊಳ್ಳಲೇಬೇಕು'' 


೧೨೮ ಹೊಸ ಹಗಲು 


ಎಂದು ಹಟಮಾಡಿ ಕೇಳಿದ. 

ನಾಯಕನಾಡಿದ ಮಾತು. ಆ ಮಾತನ್ನಾಡಿದ ರೀತಿಯನ್ನು ಕೇಳಿ ಪರಶುರಾಮಪ್ಪನವರಿಗೂ, 
ಪ್ರತಿ ಮಾತನಾಡಲು ಧೈರ್ಯವಾಗಲಿಲ್ಲ. ಎಂತಲೇ ಅವಸರದ ರಣಪ್ರಯಾಣ ತಪ್ಪನಿಸಿದರೂ 
ಸುಮನಿರಬೇಕಾಯಿತು. 

ಭರಮಣ್ಣ ಆ ದಿನ ಸಂಜೆಯೇ ದೇವಾಲಯಗಳಲ್ಲಿ ಮಂಗಳಾರತಿ ಮಾಡಿಸಿ, ಆರತಿ, 
ನೈವೇದ್ಯವನ್ನು ಕೈಕೊಂಡು, ನಾಯಕರಿಂದ ರಣವೀಳಯವನ್ನು ಪಡೆದು, ಆನೆಯ ಮೇಲಿನ 
ಅಂಬಾರಿಯಲ್ಲಿ ಕುಳಿತು ರಣಪ್ರಯಾಣ ಮಾಡಿದ. 

ಆತನೊಂದಿಗೆ ಎರಡು ಸಾವಿರ ಸೇನೆ ನಡೆಯಿತು. 

ದಳವಾಯಿ ಭರಮಣ್ಣ, ನಾಯಕನ ಅವಸರದ ರಣಪ್ರಯಾಣಕ್ಕೆ ಒಪ್ಪಿದುದಕ್ಕೆ ಒಂದು 
ಕಾರಣವಿತ್ತು. 

ಹರಪನಹಳ್ಳಿಯವರು ಈಗ ತಾನೇ ಅಣಜಿ ಕೋಟೆಯನ್ನು ವಶಪಡಿಸಿಕೊಂಡಿದ್ದಾರೆ. 
ಎಂತಲೇ ಅವರು ಇಷ್ಟು ಬೇಗ ಚಿತ್ರದುರ್ಗದಿಂದ ದಂಡನ್ನು ನಿರೀಕ್ಷಿಸುವುದಿಲ್ಲ. ಅವರು ಶತ್ರು 
ನಿರೀಕ್ಷೆ ಮಾಡದೆ, ವಿಜಯದ ಉತ್ಸಾಹೋನ್ಮಾದದಲ್ಲಿ ಮತರಾಗಿರುವಾಗಲೇ, ಅವರ ಮೇಲೆ 
ದಾಳಿಮಾಡಿ ಮುಗಿಸಬೇಕು, ಎಂದು” ಯೋಚನೆ ಮಾಡಿ "ನಾಯಕನ ಮಾತಿಗೆ ಒಪ್ಪಿದ. 

ಎಂತಲೇ ದಾರಿಯುದ್ದಕ್ಕೂ ಹೇಗೆ ಯುದ್ಧ ಆರಂಭಿಸಬೇಕು, ಎಂಥ "ವ್ಯೂಹ 
ರಚನೆಮಾಡಬೇಕು, ಎಂದು ಯೋಚಿಸುತ್ತಿದ್ದ. 

ದುರ್ಗಕ್ಕೂ ಅಣಜಿಗೂ ಸುಮಾರು. ಹನ್ನೆರಡು ಹರದಾರಿಗಳು ದೂರ; ಎರಡು ದಿನದ 
ಪ್ರಯಾಣ. ಎಲ್ಲೂ ಯಾರೂ ನಿಲ್ಲಲು ಕೂಡಲು ಬಿಡದೆ, ದುರ್ಗದ ಸೇನೆಯನ್ನು ಅಣಜಿಯತ್ತ 
ಓಡಿಸಿದ ಭರಮಣ್ಣ. 

ಹರಪನಹಳ್ಳಿಯವರು ಮಾಡಿದಂತೆ ತಾನೂ ಆಕಸಿಕ ದಾಳಿ ಮಾಡಿ ಗೆಲ್ಲಬೇಕೆಂದು 
ಯೋಚಿಸಿದ ಭರಮಣ್ಣ, ಅಣಜಿಯ ಬಳಿ ಸೇರಿದ ಸೇನೆಗೆ ಬಿಡಾರ ಮಾಡಲು. ಅವಕಾಶ 
ಕೊಡದೆ, ಅಣಜಿಯ “ಕೋಟೆ ಕಾಣುತ್ತಿದ್ದ ಹಾಗೇ, ಅಶ್ವಾರೋಹಿಗಳಾದ ಕೋವಿಯ 
ಪಡೆಯವರು, ನೇರವಾಗಿ ಫಢಾಯಿಸಿ 'ಮಹಾದ್ದಾ ರದಿಂದ ಕೋಟೆಯೊಳಗೆ ನುಗುವುದು 
ಸುಲಭವಾಗುತದೆ ಎಂದು ಅಪ ಣೆ ಮಾಡಿದ್ದ. 

ತಾವು ಅಣಜಿ ಕೋಟೆಯನ್ನು ಕೈವಶಮಾಡಿಕೊಂಡ ಸುದ್ದಿ ತಿಳಿದ ಕೂಡಲೇ ದುರ್ಗದಿಂದ, 
ಕೋಟೆಯನ್ನು ಬಿಡಿಸಿಕೊಳ್ಳಲು ಸೇನೆ ಬರಬಹುದೆಂದು ನಿರೀಕ್ಷಿಸಿದ ಹರಪನಹಳ್ಳಿಯ ನಾಯಕ 
ಹಾಗೆ ಬರಬಹುದಾದ ದುರ್ಗದ ಸೇನೆಯನ್ನು ಎದುರಿಸಲು ಸಿದ್ಧತೆಗಳನ್ನು ಮಾಡತೊಡಗಿದ. 

ಅದಕ್ಕಾಗಿ, ತನ್ನ ನೆರವಿಗಾಗಿ ಕೆಳದಿಯಿಂದ ಸೇನೆಯೊಡನೆ ಬಂದು, ರಹಸ್ಯವಾಗಿ ಉಚ್ಛ 0ಗಿ 
ದುರ್ಗದ ಬಳಿ ಬೀಡು ಬಿಟ್ಟಿದ್ದ ಕೆಳದಿಯವರ ದಳಪತಿ ಕಾಸರಗೋಡು ತಿಮ್ಮೆಣ್ಣನಾಯಕನನ್ನು 
ಅಣಜಿಗೆ ಕರೆಸಿ, ದುರ್ಗದ ಸೇನೆಯನ್ನು ಹೇಗೆ ಎದುರಿಸಿ ಸೋಲಿಸುವುದು ಎಂದು. ಆಲೋಚನೆ. 
ಮಾಡಿದ. 

ಹಲವಾರು ದೊಡ್ಡ ಯುದ್ಧಗಳನ್ನು ಮಾಡಿ ನುರಿತ ತಿಮ್ಮಣ್ಣನಾಯಕ, 
ಬಸವಂತನಾಯಕನೊಂದಿಗೆ, ಅಣಜಿಯ ಸುತ್ತಮುತಲ ಸೀಮೆಯನ್ನು ಪರೀಕ್ಷಿಸಿ, 

"ಇದು ಪೂರಾ ಬಯಲುಸೀಮೆ. ಇಲ್ಲಿ "ದುರ್ಗದ ಸೇನೆ ಎಲ್ಲೂ ಮರೆಯಾಗಿ ನಿಂತು 
ನಮ್ಮ ಮೇಲೆ ದಾಳಿಮಾಡಲು ಅವಕಾಶವಿಲ್ಲ. ಇದು ನಮಗೆ ಅನುಕೂಲವಾಗಿದೆ. ಈ" 

ವಿಚಾರ ದುರ್ಗದವರಿಗೂ ತಿಳಿದಿರಬೇಕು. ಆದುದರಿಂದ ಅವರು ಎರಡು ರೀತಿಯಲ್ಲಿ 

ಕೋಟೆಯ ಮೇಲೆ ದಾಳಿಮಾಡಬಹುದು. ಒಂದು-ಭಾರಿ ಸೇನೆಯನ್ನು ತಂದು, ನೀವು 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ಗಿರ 


ಮಾಡಿದ ಹಾಗೆ ಏಕ್‌ದಂ ಕೋಟೆಯ ಬಾಗಿಲಿಗೇ ಫಿರಂಗಿ ಹೂಡಿ ಲಗ್ಗೆ ಹಾಕಬಹುದು. 
ಇಲ್ಲದೆಹೋದರೆ, ದೂರದಲ್ಲಿ ಸೇನೆ ಪಾಳಯಮಾಡಿ, ಮರೆಹುಯಲು ಮಾಡುತ್ತಾ ಕೋಟೆಗೆ 
ಆಹಾರ ಹುಲ್ಲು ಮೊದಲಾದ ಯಾವುದೂ ಬರದ ಹಾಗೆ ಮಾಡಿ, ನಮ್ಮನ್ನು ಹೆಣ್ಣು ಮಾಡಿ 
ಬಳಿಕ ದಾಳಿ ಮಾಡುಬಹುದು'' ಎಂದ. 

“ನಿಜ ಅದಲ್ಲದೆ ಬೇರೆ ದಾರಿಯೇ ಇಲ್ಲ. ಈಗ ನಾವು ಹೇಗೆ ಮಾಡುವುದು ಎಂದು 
ನಿಮ್ಮ ಅಭಿಪ್ರಾಯ ?'' 

“ನಾವು ಎರಡು ಬಗೆಯ ದಾಳಿಗೂ ಸಿದ್ದವಾಗಿರಬೇಕು.'' 

“ಅದು ಹೇಗೆ ಮಾಡಬೇಕು ಎನ್ನುತೀರಿ ?'' 

“ನನಗೇನೋ ಒಂದು ಉಪಾಯ ತೋರುತದೆ...'' 

"ಏನು ?'' 

“ದುರ್ಗದ ಸೇನೆ ಕೋಟೆಯ ಬಳಿ ಬರುವುದಕ್ಕೆ ಅವಕಾಶ ಕೊಡಬಾರದು.'' 

“ಅಂದರೆ-ನಾವೇ ಹೋಗಿ, ಮಾರ್ಗಮಧ್ಯದಲ್ಲೇ ಅವರ ಮೇಲೆ ಬೀಳಬೇಕು 
ಎನ್ನುತೀತಾ 9”' 

“ನೀವು ಹಾಗೆ ಮಾಡಬಹುದು ಎಂದು ದುರ್ಗದ ಕಡೆಯವರೂ ನಿರೀಕ್ಷಿಸದೆ 
ಇರುವುದಿಲ್ಲ ಆದ್ದರಿಂದ ನಾವು ಹಾಗೆ ಮೇಲೆ ಬಿದ್ದರೆ ವೃಥಾ ಸೇನೆ ನಷ್ಟವಾಗುತದೆ.'' 

“ಅಗಬಹುದು. ಆದರೂ ನಮಗೆ ನಿಮ್ಮ ಸೇನೆಯ ಸಹಾಯ ಇರುವುದರಿಂದ ಅವರನ್ನು 
ಗೆಲ್ಲುವುದು ಕಷ್ಟವಾಗುವುದಿಲ್ಲ .'' 

“ದುರ್ಗದ ಸೇನೆಯ ಜನವೂ ಕೈಗೆ ಬಳೆ ತೊಟ್ಟವರಲ್ಲ. ಗಂಡುಗಲಿಗಳು, ನಾವು 
ಗೆದ್ದರೂ, ನಮ್ಮ ಬಹುಭಾಗದ ಸೇನೆಯನ್ನು ದುರ್ಗದವರ ಕತಿಗೆ ಬಲಿಕೊಡಬೇಕಾಗುತದೆ. 
ಆದುದರಿಂದ ಅದು ಉತ್ತಮ ಉಪಾಯವಲ್ಲ. ಆದ್ದರಿಂದ ಈಗ ನಾವು ಅವರ ಮೇಲೆ 
ಲಡಾಯಿ ಮಾಡಿ ಗೆಲ್ಲುವುದಕ್ಕಿಂತ ಹೆಚ್ಚಾಗಿ, ಉಪಾಯದಿಂದ ಅವರನ್ನು ಸೋಲಿಸಬೇಕು'' 
ಕಾಸರಗೋಡು ತಿಮ್ಮಣ್ಣನಾಯಕ ಹೇಳಿದ. 

“ನೀವು ಹೇಗೆ ಹೇಳಿದರೆ ಹಾಗೆ ಮಾಡುವುದಕ್ಕೆ ನಾವು ಸಿದ್ಧವಾಗಿದ್ದೇವೆ. ಹೇಗೆ 
ಮಾಡಬೇಕೋ ನೀವೇ ಹೇಳಿ'' ಎಂದು ಬಸವಂತನಾಯಕ. 

“ಈ ಸಲದ ಯುದ್ಧವನ್ನು ಪೂರಾ ನನಗೆ ಒಪ್ಪಿಸಿಬಿಡಿ. ದುರ್ಗದ ಸೇನೆಯನ್ನು ಗೆದ್ದು 
ನಿಮಗೆ ಒಪ್ಪಿಸಿ ಹೋಗುತ್ತೇನೆ.” 

“ನಮಗೆ ಬೇಕಾದುದೂ ಅಷ್ಟೆ-ದುರ್ಗದವರಿಗೆ ಸೋಲಾಗಬೇಕು; ಮತ್ತೆಲ್ಲೂ ತಲೆ 
ಎತದಷ್ಟು ಅವಮಾನವಾಗಬೇಕು.'' 

“ಆ ಭಾರ ನನ್ನ ಮೇಲಿರಲಿ” ಎಂದು ತಿಮ್ಮಣ್ಣನಾಯಕ ಆ ಕಾರ್ಯವನ್ನು ತಾನು 
ವಹಿಸಿಕೊಂಡ. 


೬ 
ಗ ಅಷ್ಟು ಬೇಗ ಯುದ್ಧಕ್ಕೆ ಸಿದ್ಧವಾಗಿರಬಹುದು ಎಂದು ಭರಮಣ್ಣ 
ಯೋಚಿಸಿರಲಿಲ್ಲ. ಅಷ್ಟು ದೂರ ಆತನ ಯೋಚನೆ ನಿಜವಾಗಿತ್ತು. ಸಾಮಾನ್ಯವಾಗಿ ಯುದ್ಧ 
ಸಮಯದಲ್ಲಿ ಕಾಣುವ 'ವ್ಯವಸ್ಥೆಗಳಾವುವೂ ಹೆಚ್ಚಾಗಿ ಕೋಟೆಯ. ಹೊರಗೆ ಕಾಣುತ್ತಿರಲಿಲ್ಲ" 
ಆದರೆ ಮಹಾದ್ವಾ ರದಿಂದ ನೇರವಾಗಿ ಕೋಟೆಯೊಳಗೇ ನುಗ್ಗಬಹುದೆಂಬ ಆತನ "ಹಂಚಿಕೆ 
ಸಾಧ್ಯವಾಗಲಿಲ್ಲ, "ದುರ್ಬಲವಾದ ಆದ್ವಾ ರದ ಬಳಿ ದುರ್ಗದ ಸೇನೆ ನುಗ್ಗದಂತೆ, ಬಾಗಿಲ ಬಳಿ 

೧೩೦ ಹೊಸ ಹಗಲು 


ನಾಲ್ಕಾರು ತೋಪುಗಳನ್ನು ಹೂಡಿದ್ದರು ಹರಪನಹಳ್ಳಿಯವರು. ದುರ್ಗದ ಸೇನೆ ಅಣಜಿಯನ್ನು 
ಸಮೀಪಿಸುತ್ತಿದ್ದ ಹಾಗೇ ಆ ತೋಪು ಗಳು ಹಾರಿ ತಾವು ಎಚ್ಚರವಾಗಿದ್ದೇವೆ, ಎಂಬ ಸೂಚನೆಯನ್ನು 
ಕೊ 

ಅದನ್ನು ಕಂಡು ಭರಮಣ್ಣ ತನ್ನ ದಾಳಿಯ ಯೋಜನೆಯನ್ನು ಬದಲಿಸಬೇಕಾಯಿತು. 

ನೇರವಾಗಿ ದಾಳಿಮಾಡಲೆತ್ತಿಸುವ ಹಂಚಿಕೆ ಸಫಲವಾದರೂ ಜನಹಾನಿ 
ಹೆಚ್ಚಾಗಬಹುದೆಂದು ಅರಿವಾದ ಆತ, ಆ ಯೋಜನೆಯನ್ನು ಬಿಟ್ಟು, ಶತ್ರುಗಳು 
ಲಗುಬಿಗಿಯನ್ನರಿತುಕೊಂಡು, ಬಳಿಕ ಬೇರೆಯ ರೀತಿಯಲ್ಲಿ ಶತ್ರುವನ್ನು ಸೋಲಿಸಲು 
ಯೋಚಿಸಬೇಕಾಯಿತು. ಅದು ಕೂಡಲೇ ಆಗುವ ಕೆಲಸವಲ್ಲವಾದುದರಿಂದ ಭರಮಣ್ಣ 
ಕೂಡಲೇ ದಾಳಿಯನ್ನು ಆರಂಭಿಸದೆ, ತನ್ನ ಸೇನೆ ಶತ್ರುವಿನ ತೋಪಿನ ಹೊಡೆತಕ್ಕೆ ಸಿಕ್ಕದಂತೆ, 
ತನ್ನ ಸೇನೆಗೂ ಕೋಟೆಗೂ ಮಧ್ಯೆ ಅಣಜಿಯ ಕೆರೆ ಇರುವಂತೆ, ಕೆರೆಯ ಹಿಂದೆ ತನ್ನ 
ಸೇನೆಯನ್ನು ಬೀಡು ಬಿಡಿಸಿದ. 

ತನ್ನ ಸೇನೆ ನಿದ್ರೆ ಮಾಡುವ ಹೊತ್ತಿನಲ್ಲಿ ಶತ್ರುಗಳು ಆಕಸ್ಮಿಕವಾಗಿ ದಾಳಿಮಾಡದಂತೆ ಎಚ್ಚರ 
ವಹಿಸಿ, ನಾಲ್ಕು ಕಡೆಗೂ ತೋಪುಗಳನ್ನು ಹೂಡಿಸಿ ಪಾಳಯದ ಸುತ್ತಲೂ ಜಾಲಿಯ ಮುಳ್ಳನ್ನು 
ಹರಡಿಸಿ, ಮುಂದಿನ ಯೋಚನೆ ಮಾಡತೊಡಗಿದ. 

ಅಣಜಿಯ ಕೋಟೆ ದುರ್ಗದವರದೇ ಆದುದರಿಂದ. ಕೋಟೆಯ ಬಲಾಬಲವೆಲ್ಲವೂ 
ಭರಮಣ್ಣನಿಗೆ ತಿಳಿದಿತ್ತು. ಅಣಜಿಯದು ನೆಲಗೋಟೆಯಾದುದರಿಂದ, ಕಳ್ಳಮಾರ್ಗಗಳು 
ಹೆಚ್ಚಾಗಿರಲು ಅವಕಾಶವಿರಲಿಲ್ಲ, ಎಂತಲೇ ಆ ದಾರಿಯಲ್ಲಿ ಕೋಟೆಯಲ್ಲಿ ನುಗ್ಗುವ 
ಹಾಗಿರಲಿಲ್ಲ, ಕೋಟೆಯನ್ನು ಹಿಡಿಯಲು ಇದ್ದುದು ಎರಡೇ ದಾರಿ. 

ನೇರವಾಗಿ ದಾಳಿ ಮಾಡುವುದು. 

ಇಲ್ಲವೇ ಕೋಟೆಯ ಸುತಲೂ ಸೇನೆಯ ಬೇಲಿ ಬಿಗಿದು, ಕೋಟೆಯೊಳಗೆ ಯಾವ 
ಮಾರ್ಗದಿಂದಲೂ ಆಹಾರ ಸಾಮಗ್ರಿಗಳು, ಹಾಲು ಮೊಸರು ಹಲ್ಲು ಕಟ್ಟಿಗೆ ಹೋಗದಂತೆ 
ಮಾಡಿ, ಶತ್ರುಗಳು ತಾವಾಗಿಯೇ ಶರಣಾಗತರಾಗುವಂತೆ ಮಾಡುವುದು. 

ಎರಡನೆಯದು ಹೆಚ್ಚು ಕಾಲ ತೆಗೆದುಕೊಳ್ಳುವ ಹಾದಿ. 

ನೇರವಾಗಿ ದಾಳಿ ಮಾಡುವುದು ಕಗೊಲೆಗೆ ಕೈಯಾರ ಆಹ್ವಾನಕೊಟ್ಟಂತೆ ಎಂಬುದು 
ಮನವರಿಕೆಯಾದ ಮೇಲೆ, ಭರಮಣ್ಣನ ಪಾಲಿಗೆ ಉಳಿದಿದ್ದುದು ಎರಡನೆಯ ದಾರಿಯೊಂದೇ. 

ಆದರೆ ಅದೂ ಸಾಧ್ಯವಿರಲಿಲ್ಲ. 
 ದುರ್ಗದಿಂದ ಹೊರಟಾಗ ಭರಮಣ್ಣ ಮಿಂಚಿನ ವೇಗದ ದಾಳಿಗೆ ಸಿದ್ಧವಾಗಿ ಬಂದಿದ್ದನೇ 
ಹೊರತು ನಿಧಾನದ ದಾಳಿಗೆ ಸಿದ್ಧವಾಗಿ ಬಂದಿರಲಿಲ್ಲ. ಅವರೊಂದಿಗೆ ಹರಪನಹಳ್ಳಿಯವರು 
ಅಣಜಿಯ ಸುತಮುತಲೂ, ದುರ್ಗದ ಸೇನೆಯ ಕುದುರೆ, ಎತುಗಳಿಗೆ 'ಹುಲ್ಲು ಸಿಗದಂತೆ, 
ಭೂಮಿಯನ್ನೆಲ್ಲಾ ಸುಟ್ಟಿದ್ದುದರಿಂದ, ಭರಮಣ್ಣನೂ ತನ್ನ ಸೇನೆಗೆ ಬೇಕಾದ ಹುಲ್ಲು 
ಕಟ್ಟಿಗೆ, ಹಾಲು ಮೊಸರು, ಆಹಾರ ಪದಾರ್ಥಗಳನ್ನು ಬಿಳಿಜೋಡಿನಿಂದ ತರಿಸಿ ಕೊಳ್ಳಬೇಕಾಗಿತ್ತು 
ಆದುದರಿಂದ ಆತ ತನ್ನ ಪಾಳಯದ ಅವಧಿಯನ್ನು ಎಷ್ಟು ದಿನವೆಂದರೆ, ಅಷ್ಟು ದಿನ 
ಮುಂದುವರಿಸುವ ಹಾಗಿರಲಿಲ್ಲ. ಆದಷ್ಟು ಬೇಗ ಕೋಟೆಯನ್ನು ಕೈವಶಪಡಿಸಿಕೊಳ್ಳಬೇಕಾಗಿತ್ತು 
ಇಲ್ಲವೇ ಹಿಂದಿರುಗಿ ಹೋಗಬೇಕಾಗಿತ್ತು, 

ಕೋಟೆಯನ್ನು ಕೈವಶಪಡಿಸಿಕೊಳ್ಳದೆ ಹಿಂದಿರುಗುವುದಂತೂ ಸಾಧ್ಯವೇ ಇರಲಿಲ್ಲ-' 
ಹಾಗೆಂದು ಪಣತೊಟ್ಟೇ' ಬಂದಿದ್ದ ದುರ್ಗದಿಂದ. 

ಈ ಪರಿಸ್ಥಿತಿಯಲ್ಲಿ ಏನು “ಮಾಡುವುದೆಂದು ಯೋಚಿಸುತ್ತಾ, ಹರಪನಹಳ್ಳಿಯವರ 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೩೧ 


` ಲಗುಬಿಗಿಯನ್ನು ಪರೀಕ್ಷಿಸುತ್ತಾ ಇರುವಾಗಲೇ, ಏಟು ಬಿದ್ದು, ಭರಮಣ್ಣ ನಿಗೆ ಪೂರ್ವ 
ಸಿದ್ಧತೆಯಿಲ್ಲದೆ ತಾನು ಕೋಟೆಯನ್ನು ಹಿಡಿದು ಬಂದುದು ಮೂರ್ಬತನವೆಂಬುದು 
ಮನವರಿಕೆಯಾಯಿತು. 

ಕೋಟೆಯ ಮುಂದೆ ಬೀಡು ಬಿಟ್ಟಿದ್ದ ಭರಮಣ್ಣ ಹರಪನಹಳ್ಳಿಯವರೇ ಮೇಲೆ ಬಿದ್ದು, 
ತನ್ನ ಸೇನೆಯನ್ನು ನುಗಿಸಬಹುದು ಎಂದು ನಿರೀಕ್ಷಿಸಿ, ಅದಕ್ಕೆ ಸಿದ್ದತೆ ಮಾಡಿಕೊಂಡು ಕಾದಿದ್ದ 

ಆದರೆ ಹರಪನಹಳ್ಳಿ ಯವರು ಹಾಗೇನೂ ಮಾಡಲಿಲ್ಲ. 

ಆಗಾಗ ತೋಪುಗಳನ್ನು ಹಾರಿಸುತ್ತಾ, ದುರ್ಗದ ಸೇನೆ ಮುಂದೆ ಬರದಂತೆ 
ಎಚ್ಚರವಾಗಿದ್ದರೇ ವಿನಾ, ಅವರು ದುರ್ಗದ ಸೇನೆಯ ಮೇಲೆ ಬೀಳಲಿಲ್ಲ. 

ದುರ್ಗದವರೂ ಆಗಾಗ ತೋಪು ಹಾರಿಸಿ, ತಾವೂ ಯುದ್ಧಕ್ಕೆ 'ಸಿದ್ಧರಾಗಿರುವುದನ್ನು 
ಸೂಚಿಸುತ್ತಿದ್ದರು. 

ಹೀಗಿರುವಾಗ 

ಒಮ್ಮೆ ಬಿಳಿಜೋಡಿನಿಂದ ದುರ್ಗದ ಸೇನೆಗೆ ಆಹಾರ ಪದಾರ್ಥಗಳನ್ನು ತರುತಿದ್ದ 
ಬಂಡಿಗಳ “ಮೇಲೆ: ಮಾರ್ಗದ ಮಧ್ಯದಲ್ಲಿ ಶತ್ರುಸೇನೆ ದಾಳಿ ಮಾಡಿ ಅದನ್ನು 
ವಶಪಡಿಸಿಕೊಂಡಿತೆಂದು ಕೇಳಿ ಭರಮಣ್ಣ ದಿಗ್ಗಾ ಚನುದ 

ಅವರು ಕಂಡಹಾಗೆ ಕೋಟೆಯೊಳಗಿನಿಂದ ಸೇನೆಯೂ ಹೊರಗೆ ಹೋಗಿರಲಿಲ್ಲ. 

ಹಾಗಿರುವಾಗ ಹೊರಗೆ ದಾಳಿ ಮಾಡಿದ ಸೇನೆ ಯಾರದು? 

ಆ ಸೇನೆ ಎಲ್ಲಿ ಅವಿತಿದ್ದು, ಹೇಗೆ ದಾಳಿ ಮಾಡಿತು? 

ಒಂದು ಕಡೆ ಆ ಚಿಂತೆ” ಅವನ ತಲೆಯನ್ನು ಬಳಲಿಸುತಿರುವಾಗಿ, ಅದಕ್ಕಿಂತ ದೊಡ್ಡ 
ಚಿಂತೆಯೊಂದು ಭೂತಾಕಾರವಾಗಿ ಅವನ ಕಣ್ಣೆದುರು ನಿಂತಿತು. 

ಅರಿಯದ ಶತ್ರುಗಳ ದಾಳಿಯಿಂದ, ಬಿಳಿಚೋಡಿನ ಕಡೆಯಿಂದ ಆಹಾರ ಬರುವುದು 
ನಿಂತುಹೋದರೆ, ಅಲ್ಲಿಗೆ ದುರ್ಗದ ಸೇನೆಯ ಕತ್ತು ಹಿಸುಕಿದ ಹಾಗೇ--ಕೋಟೆಯನ್ನು 
ಹಿಡಿದು ಬಂದ ಸೇನೆ, "ಉಪವಾಸ ಬಳಲಿ ಶರಣಾಗತವಾಗಬೇಕು. 

ಇದು ಮನವರಿಕೆಯಾದ ಕೂಡಲೇ ಭರಮಣ್ಣ ಒಂದು ನಿರ್ಧಾರಕ್ಕೆ ಬಂದ. ಆದಷ್ಟು 
ಬೇಗ ಈ ದಾಳಿಯನ್ನು ಮುಗಿಸಬೇಕು; ಹಾಗೆ ತಮ್ಮ ಆಹಾರದ ಬಂಡಿಗಳನ್ನು ಮತ್ತೆ ಶತ್ರುಗಳು 
ಕೊಳ್ಳೆ ಹೊಡೆಯಲು “ಅವಕಾಶ ಕೊಡಬಾರದು. 

"ಇದಕ್ಕಾಗಿ ಭರಮಣ್ಣ ಅಣಜಿಯ ಕೋಟೆಯ ಮುಂದೆ ಜಮಾವಣೆ ಮಾಡಿದ್ದ ತನ್ನ 
ಸೇನೆಯನ್ನು "ಇಬ್ಬಾಗ ಮಾಡಿ, ಒಂದು ಭಾಗವನ್ನು ಬಿಳಿಚೋಡಿನಿಂದ ಅಣಜಿಗೆ ಬರುವ 
ಮಾರ್ಗವನ್ನು ರಕ್ಷಿಸಲು ನೇಮಿಸಿದ. 

ಸೇನೆಯ ಕಾವಲು ಹಾಕಿದ ಬಳಿಕ, ಆಹಾರದ ಬಂಡಿಗಳ ಮೇಲೆ ಶತ್ರು ಸೇನೆ ದಾಳಿ 
ಮಾಡುವುದು ನಿಂತಿತು. ಇನ್ನು ಆ ವಿಷಯದಲ್ಲಿ ನಿಶ್ಚಿಂತವಾಗಿ ಕೋಟೆಯನ್ನು 
ವಶಪಡಿಸಿಕೊಳ್ಳುವ ವಿಷಯವನ್ನು ಯೋಚಿಸಬಹುದೆಂದು. ಭರಮಣ್ಣ ನಂಬಿದ. 

ಕೆಲವು ದಿನ ಹೀಗೆ ಕಳೆಯಿತು. 

ಸೇನೆಯ ಕಾವಲು ಇದ್ದರೂ, ಸಾಮಾನ್ಯವಾಗಿ ಸಂಜೆಯ ವೇಳೆಯಲ್ಲಿ, ಆಹಾರದ 
ಬಂಡಿಗಳು ಬರುತಿದ್ದವು. ಒಂದು ದಿನ ಸಂಜೆ, ಬಿಳಿಜೋಡಿನಿಂದ ಬರುತ್ತಿದ್ದ ಆಹಾರದ 
ಬಂಡಿಗಳ ಮೇಲೆ ಬಹುಸಂಖ್ಯಾ ತವಾದ ಶತ್ರು ಬಲವೊಂದು ದಾಳಿಮಾಡಿದೆಯೆಂಬ "ಸುದ್ದಿಯನ್ನು 
ಕೇಳಿದ ಭರಮಣ್ಣ, ಕೆರಳಿ, 'ಆದದ್ವಾಗಲಿ' "ಈ ದಿನ ಅವರನು  ಮಟ್ಟಹಾಕಲೇ ಬೇಕು. ದಾಳಿ 
ಮಾಡಿದ ಶತ್ರುಗಳೊಬ್ಬರೂ ಜೀವಸಹಿತ ಹೋಗಲು ಬಿಡಬಾರದು ಎಂದು ಅಪ್ಪಣೆ ಮಾಡಿ, 


೧೩೨ ಹೊಸ ಹಗಲು 


ಅವಸರದಲ್ಲಿ ತನ್ನ ಸೇನೆಯನ್ನು ಸಿದ್ಧಗೊಳಿಸಿ, ಬಿಳಿಚೋಡಿನ ಕಡೆಗೆ ಬಹುಭಾಗ ಸೇನೆಯನ್ನು 
ಕಳಿಸಿ, ತಾನು ಕೋಟೆಯನ್ನು ಕಾಯುತ್ತಾ ಯುದ್ದದ ಪರಿಣಾಮದ ಸುದ್ದಿ ಬರುವುದನ್ನೇ 
ಎದುರು ನೋಡುತ್ತಾ ಕುಳಿತ. 
ಕತ್ತಲು ಬಲಿಯುತ್ತಿದ್ದ ಸಂಜೆಯ ನಿಶ್ಶಬ್ದ ವಾತಾವರಣದಲ್ಲಿ ಅಣಜಿಯ ಕೋಟೆಯೂ 
ನಿಶ್ಶಬ್ದವಾಗಿತ್ತು. ಅದನ್ನು ನೋಡುತ್ತಾ ಭರಮಣ್ಣನ ತಲೆಯಲ್ಲಿ ಒಂದು ಯೋಚನೆ 
ಸುಳಿಯಿತು. 
ಹರಪನಹಳ್ಳಿಯವರ ಸೇನೆ, ಅತಕಡೆ ಬಿಳಿಚೋಡಿನ ದಾರಿಯಲ್ಲಿ ತನ್ನ ಸೇನೆಯನ್ನು 
ಎದುರಿಸುತ್ತಿದೆ. ಆ ಲಡಾಯಿಗಾಗಿ ಹರಪನಹಳ್ಳಿಯವರ ಸೇನೆಯ "ಬಹುಭಾಗ, ತನಗೆ 
ತಿಳಿಯದ "ಯಾವುದೋ ಗುಪ್ತ ಮಾರ್ಗದ ಮೂಲಕ ಹೋಗಿರಬೇಕು. ಅಲ್ಲಿ ಯುದ್ಧ 
ನಡೆಯುತ್ತಿರುವಾಗ ಕೋಟೆಯನ್ನು ಕಾಯಲು, ಕೋಟೆಯಲ್ಲಿ ಹೆಚ್ಚು ಸೇನೆ ಇರದೆ ಇರಬಹುದು 
ಎಂದು ಊಹಿಸಿ, ಕೋಟೆಯ ದುರ್ಬಲವಾದ ಪ್ರ ಹೊತ್ತಿನಲ್ಲಿ ತಾನು ಸಾಹಸ ಮಾಡಿದರೆ. 
ಕೋಟೆಯನ್ನು ವಶಪಡಿಸಿಕೊಳ್ಳಬಹುದು ಎಂದು ಲೆಕ್ಕಹಾಕಿ; ಕೋಟೆಯ ಮೇಲೆ ದಾಳಿ 
ಮಾಡಲು ಸಿದ್ಧವಾಗಬೇಕೆಂದು ತನ್ನ ಸೇನೆಗೆ ಸೂಚನೆಯನ್ನು ಕೊಟ್ಟ. ತಾನು ದಾಳಿ ಮಾಡುವ 
ಸೂಚನೆ ಶತ್ರುಗಳಿಗೆ ಸ್ವಲ್ಪವೂ "ಿಳಿಯಬಾರದೆಂಬ ಉದ್ದೇಶದಿಂದ, ಭರಮಣ್ಣ ಸೇನೆ 
ಕಾಲುನಡಗೆಯಲ್ಲೇ ಕೋಟೆಯತ್ತ ನಡೆಯಬೇಕೆಂದು ಅಪಣೆಮಾಡಿ, ತೋಫಿನ ಗಾಡಿಗಳನ್ನು 
ಜೊತೆಗೆ ತೆಗೆದುಕೊಳ್ಳದೆ, ದಾರಿ ತೋರಲು ಪಂಜುಗಳನ್ನೂ ಹಚ್ಚಿಸದೆ, ಸೇನೆಯನ್ನು 
ಕೋಟೆಯತ್ತ ನಡೆಸಿದ. 
ಭರಮಣ್ಣನ ಸೇನೆ ಸದ್ದು ಮಾಡದೆ, ಕೋಟೆಯ ಬಳಿ ಸೇರಿತು. ತನ್ನ ಸೇನೆ ಕೋಟೆಯ 
ಮುಂದಿನ ಅಗಳನ್ನು ಸಮೀಷಿ ಸಿದಾಗಲೂ ಕೋಟೆಯ ಮೇಲುಭಾಗದಲ್ಲಿ. ಎಲ್ಲೂ ಅರಿಸೇನೆ 
ಎಚ್ಚರವಾಗಿದ್ದುದರ ಕುರುಹು ಕಾಣದೆ, ಭರಮಣ್ಣನಿಗೆ ತನ್ನ ಉಪಾಯ ಫಲಿಸಿತೆಂದೇ "ತೋರಿತು. 
ಆ 'ಉತ್ಸಾಹದಲ್ಲೇ ತನ್ನ ಕಡೆಯವರಿಗೆ ದುರ್ಬಲವಾದ "ಕೋಟೆಯ ಮಹಾದ್ವಾ ರದ ಮೇಲೆ 
ದಾ 'ಮಾಡಲು ಅಪಣೆ ಮಾಡಿದ. 
“ಜೈ ಉಚ್ಚಂಗಿ! “ಜೈ ಏಕನಾಥೇಶ್ವರಿ!'' ಎಂದು ಕೂಗುತ್ತಾ ಕೋವಿಗಳನ್ನು ಹಾರಿಸುತ್ತಾ 
ದುರ್ಗದ ಸೈನಿಕರು ಮಹಾದ್ವಾ ರದ ಮೇಲೆ ಗುಂಪಾಗಿ ದಾಳಿ ಮಾಡಿದರು. 
ಮಹಾದ್ವಾ ರ ಬಳಿಯಿದ್ದ ಕೆಲವು ಶತ್ರು ಸೈನಿಕರು ಈ ಆಕಸ್ಥಿಕ ಪ್ರಬಲ ದಾಳಿಗೆ ಬೆದರಿದಂತೆ, 
ಇವರನ್ನು ಪ್ರತಿಭಟಿಸದೆ ಪಲಾಯನ ಮಾಡಿದರು. 
ಅದನ್ನು ಕಂಡ ಭರಮಣ್ಣನಿಗೆ ಕೋಟೆ ಕೈವಶವಾದಷ್ಟು ಸಂತೋಷವಾಯಿತು. ಆ 
ಹರ್ಷ, ಉತ್ಸಾಹದಲ್ಲೇ ಸೇನೆಗೆ ಮುಂದೆ ನುಗ್ಗಲು ಹೇಳಿದ. ದುರ್ಗದ ಸೇನೆ ಮಹಾದ್ವಾರವನ್ನು 
ದಾಟಿ, ಕೋಟೆಯ "ಒಳಗೆ ಪ್ರವೇಶಮಾಡಿತು. 
ಮಹಾದಾ ರವನ್ನು ದಾಟಿದ ಕೂಡಲೇ ಮಹಾದ್ವಾ ರಕ್ಕೆ ನ್‌. ಕೋಟೆಯ ಎರಡನೆಯ 
ಸಾಲಿನ ಕೋಟೆ. ಆ "ಕೋಟೆಯ ಬದಿಯಲ್ಲೇ ನಡದು ಮುಂದೆ ಹೋಗಿ ಒಂದುಪಕ್ಕಕ್ಕೆ 
ತಿರುಗಿದರೆ ಎರಡನೆಯ ಕೋಟೆಯ ಬಾಗಿಲು-ಅದನ್ನು ಗೆದ್ದರೆ ಕೋಟೆ ಬಿದ್ದಂತೆಯೇ. 
ಇನ್ನೇನು ಗೆಲವು ತಮ್ಮದಾಯಿತೆಂಬ ಉತ್ಸಾಹದಿಂದಲೇ ದುರ್ಗದ ಸೇನೆ 
ರಣಘೋಷಗಳನ್ನು ಕೂಗುತ್ತಾ ನುಗ್ಗಿತು. ಇದ್ದಕ್ಕಿದ್ದ ಹಾಗೆ, ಕೋಟೆ ಈ ರಣಘೋಷಗಳನ್ನು 
ಮಾರ್ದನಿಸಿದಂತೆ,. ಕೋಟೆಯ ಬಾಗಿಲುಗಳ ಮೇಲಿನ ತೋಪುಗಳು ಗರ್ಜಿಸಿ ಬೆಂಕಿಯನ್ನೆ 
ಕಾರಿದವು. ಕೋಟೆಯ ತೆನೆಯ ಕಿಂಡಿಗಳಿಂದ ಕೋವಿಗಳು ಸಿಡಿದವು. ಇಬ್ಬದಿಯ ತೋಪಿನ 
ಹೊಡೆತಕ್ಕೆ ಸಿಕ್ಕಿದ ದುರ್ಗದ ಸೇನೆ ಬಿರುಗಾಳಿಗೆ ಸಿಕ್ಕ ತರಗೆಲೆಯಾಯಿತು. ಜಯಘೋಷ 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೩೩ 


ಮೊಳಗುತ್ತಿದ್ದ ಕಂಠಗಳಿಂದ ಹಾಹಾಕಾರದ್ದನಿ ಹೊಮ್ಮಿತು. ಕವಿದ ಕತಲಿನಲ್ಲಿ ಕೋಟೆಯ 
ಗೋಡೆಯ ತನೆಯ ಹಿಂದೆ ಅವಿತ ಶತ್ರುವೂ ಕಾಣುತಿದಲ್ಲಿಲ್ಲ. ಈ ಪರಿಸ್ಥಿತಿಯಲ್ಲಿ ದುರ್ಗದ 
ಸೇನೆ ಮೃತ್ಯುಪಂಜರದಲ್ಲಿ ಸಿಕ್ಕಂತಾಯಿತು. ನಿಶ್ಚಿತ ಸಾವಿನಿಂದ ತಪ್ಪಿಸಿಕೊಳ್ಳಲು ಅವರಿಗಿದ್ದ 
ಒಂದೇ ಮಾರ್ಗ ದುರ್ಗ ಪ್ರವೇಶ ಮಾಡಿದ ಮಾಹಾದ್ವಾರದಿಂದ ಓಡಿಹೋಗಿ ಜೀವ 
ಉಳಿಸಿಕೊಳ್ಳುವುದು. ಗಳಿಗೆಗೊಂದು ಬಾರಿ, ಕಿವಿ ಕಿವುಡಾಗುವಂತೆ ಗದ್ದರಿಸಿ, ಒಂದು ಸಿಡಿತಕ್ಕೆ 
ನೂರಾರು ಮೈಗಳನ್ನು ಮುರಿಯುತ್ತಿದ್ದ ತೋಪಿನ ಏಟನ್ನು ತಡೆಯಲಾರದೆ, ದಳವಾಯಿಯ 
ಅಪ್ಪಣೆಗೂ ಕಯದ” ದುರ್ಗದ ಸೇನೆ ಪಲಾಯನ ಮಾಡತೊಡಗಿತ್ತು. ಆ ಪರಿಸ್ಥಿತಿಯಲ್ಲಿ 
ಹೋರಾಡುವುದರಿಂದ ಉಪಯೋಗವಿಲ್ಲವೆಂದು ಮನವರಿಕೆಯಾದ 'ಭರಮಣ್ಣನೂ' ಹಿಂದೆ. 
ಸರಿಯಬೇಕಾಯಿತು. 

ದುರ್ಗವನ್ನು ಪ್ರವೇಶಮಾಡಿದುದರ ಹತರಷ್ಟು ವೇಗವಾಗಿ ಸೇನೆ ಹಿಂದೆ ಸರಿಯಿತು. 

ಆದರೆ ಹಿಂದೆ ಸರಿದು ತಮ್ಮ ಪಾಳಯವನ್ನು ಸೇರಿಕೊಳ್ಳುವ ಮಾರ್ಗವೂ ಕಟ್ಟಾಗಿತ್ತು 
ಕಾಸರಗೋಡು ತಿಮ್ಮಣ್ಣನಾಯಕನ ಸೇನೆ ಚಿತ್ರದುರ್ಗದ ಪಾಳೆಯವನ್ನು ಆಕ್ರಮಿಸಿ, ದುರ್ಗದವರ 
ತೋಪುಗಳೇ, ಅವರ ಜೀವನವನ್ನು ನುಂಗಲು ಉರಿಗಾರುತ್ತಿದ್ದವು. 

ಈ ಎರಡು ಸೇನೆಗಳ 'ನಡುವೆ ಸಿಕ್ಕಿದ ದುರ್ಗದ ಸೇನೆ ಅಡಕತ್ತರಿಯಲ್ಲಿ 

ಸಿಕ್ಕಿದಂತಾಯಿತು. 
| ಈ ಭಯಂಕರ ಪರಿಸ್ಥಿತಿಗೆ ಸಿಲುಕಿನ ಸೇನೆ, ದಿಕ್ಕುದಿಕ್ಕಿಗೆ ಚೆದರಿ ಪಲಾಯನ 
ಮಾಡತೊಡಗಿತು. 

ಅದನ್ನು ಕಂಡ ಭರಮಣ್ಣ ದಿಗ್ಭಾಂತನಾದ; ಶತ್ರುಗಳ ಮೋಸಕ್ಕೆ ಬಲಿಯಾದ ತನ್ನ 
ಮೂರ್ಪತನವನ್ನು ಹಳಿದುಕೊಂಡು; ಸೋತು ಹಿಂದಿರುಗಲಾಗದೆ ಕೆರಳಿ, ಓಡಿಹೋಗುತಿದ್ದ 
ಸೈನಿಕರನ್ನು ನಿತು ಹೋರಾಡಲು ಅಪ್ಪಣೆ ಮಾಡಿದ. 

“ಶತ್ರುಗಳಿಗೆ ಬೆನ್ನು ತೋರಿಸ ಜೇಡಿ. ಸತ್ತರೆ ಸ್ವರ್ಗ, ಗೆದ್ದರೆ ಕೋಟೆ, ಸೋತು 
ಹಿಂದಿರುಗುವುದು ಬೇಡ” ಎಂದು ಕೂಗಿ, ಕತ್ತಿ ಹರಿದು; ಮುತಿದ ಸೇನೆಯ ಮೇಲೆ ಬಿದ್ದು 
ಹೋರಾಡಲಾರಂಭಿಸಿದ. 

ಆತನ ಅಪ್ಪಣೆಯನ್ನು ಕೇಳಿ, ಮೃತ್ಯು ಮುಖದಲ್ಲೂ ಹೆದರದೆ ಹೋರಾಡುವ ಆತನ 
ಕಲಿತನವನ್ನು ಕಂಡು, ಓಡಿಹೋಗುತ್ತಿದ್ದ ಸೈನಿಕರೂ ಹಾಗೇ ಯುದ್ಧದಲ್ಲಿ ತೊಡಗಿದರು. 

ಆದರೆ ಎರಡು ಕಡೆಯ ಹೊಡೆತದಲ್ಲಿ ದುರ್ಗದ ಸೇನೆ, ದಾರುಣವಾದ ಬಿಸಿಲಿಗೆ ಸಿಕ್ಕ 
ಇಬ್ಬನಿಯಂತೆ ಬಹುಬೇಗ ಕರಗಿಹೋಯಿತು. 

ಎಲ್ಲಿಂದಲೋ ಸಿಡಿದ ಕೋವಿಯೇಟೆಗೆ ಸಿಕ್ಕಿ, ಗಾಯಗೊಂಡ ಭರಮಣ್ಣನೂ ಕೆಳಗೆ 
ಉರುಳಿದ. 

ಭರಮಣ್ಣ ಕೆಳಗೆ ಬಿದ್ದುದನ್ನು ಕಂಡ ಸೇನೆಗೆ ಯುದ್ಧದ ಉತ್ಸಾಹ ಉಳಿಯಲ್ಲಿಲ್ಲ. ಕೆಳಗೆ 
ಬಿದ್ದು, ಗಾಯಗೊಂಡು ಚೀರುತ್ತಿದ್ದ ತಮ್ಮ ಕಡೆಯವರನ್ನು. ತಾವೇ ತುಳಿಯುತ್ತಾ ದಿಕ್ಕಾಪಾಲಾಗಿ 
ಓಡಿದರು. 

ದುರ್ಗದ ಸೋಲಿನಲ್ಲಿ ಮುಕ್ತಾಯವಾಯಿತು ಅಣಜಿಯ ಕಾಳಗ. 


೧೩೪ ಹೊಸ ಹಗಲು 


ತ 

ಅಣಜಿಯತಣಿಯ ಹರಪನಹಳ್ಳಿಯವರನ್ನು ಮಟ್ಟಹಾಕಿದ ವಿಜಯ ವಾರ್ತೆ ಬರುವುದನ್ನೇ 
ಕಾಯುತ್ತಿದ್ದ ಭರಮಣ್ಣ ನಾಯಕ. 

ಆದರೆ ಅಣಜಿಯಿಂದ ಬಂದುದು ವಿಜಯ ವಾರ್ತೆಯಲ್ಲ. 

ತಾನೂ ತೆಗೆದುಕೊಂಡು ಹೋದ ಸೇನೆ, ಆನೆ, ಕುದುರೆ, ತೋಪುಗಳು ಕಡೆಗೆ ತಾನೂ 
ಕುಳಿತುಕೊಂಡು ಪಾಲಕಿಯನ್ನೂ ಶತ್ರುಗಳಿಗೆ ಒಪ್ಪಿಸಿ, ಗಾಯಗೊಂಡು, ಸಾವು - ಬದುಕಿನ 
ಮಧ್ಯೆ ತೂಗುತ್ತಾ ಡೋಲಿಯಲ್ಲಿ ಮಲಗಿದ ದಳವಾಯಿ ಭರಮಣ್ಣ 

ಪ್ರಾಣ ಉಳಿದರೆ ಸಾಕೆಂದು ಕೈಕಾಲು ಕಳೆದುಕೊಂಡು ಗೋಳಿಡುತ್ತಾ ಬಂದ 
ಸೈನಿಕರು. 

ಹೋದ ಎರಡು ಸಾವಿರದಲ್ಲಿ, ಬರೀ ಐನೂರು ಜನದಷ್ಟು, ಹಗಲಿನಲ್ಲಿ ಬರಲಾರದೆ 
ಮುಖ ತಪ್ಪಿಸಿಕೊಂಡು, ರಾತ್ರಿಯ ಹೊತಿನಲ್ಲಿ ದುರ್ಗವನ್ನು ಬಂದು ಸೇರಿದರು. 

ಈ ಘೋರ ಅಪಜಯದ ಜೀವಂತ ದೃಶ್ಯವನ್ನು ಕಂಡ ದುರ್ಗ ನಿರಾಶೆ, ಕ್ರೋಧ, 
ದುಃಖಗಳ ತೆರೆಗಳಲ್ಲಿ ಹೊಯ್ದಾಡಿತು. ದುರ್ಗದ ಮುಖದ ಹೊಳಪು ಸತ್ತು, ಕತಲು 
ಕವಿಯಿತು. ಮಾತನಾಡುವ ನಾಲಗೆಯೂ ಉಡುಗಿಹೋಯಿತು. ನೂರಾರು ಮನೆಗಳಿಂದ 
ಅಳುವಿನ ಧ್ವನಿ ಹೊರಹೊಮ್ಮಿ, ದುರ್ಗದ ಬೀದಿ ಬೀದಿಗಳಲ್ಲೂ ಹರಿಯಿತು. 

ಈ ವಾರ್ತೆಯನ್ನು ಕೇಳಿದ ಭರಮಣ್ಣನಾಯಕ ಸಿಡಿಲು ಬಡಿದವನಂತಾದ. ಆ ಸುದ್ದಿ 
ಕಿವಿಗೆ ಬೀಳುತ್ತಿದ್ದ ಹಾಗೇ, ಎಲ್ಲೋ ಮುಗಿಲಿನಲ್ಲಿ ವಿಹರಿಸುತಿದ್ದವನನ್ನು, ಪಾತಾಳದ ಕತಲಾಳಕ್ಕೆ 
ಕುಕ್ಕಿದಂತಾಯಿತು. ಆ ಸುದ್ದಿ ಕೇಳಿ ಸಿಡಿದು ನಿಂತವನು, ಸಿಟ್ಟಿನ ಉರಿ ಚಿಮುತ್ರಿದ್ದ ಕಣ್ಣುಗಳಿಂದ 
ಎಲ್ಲವನ್ನು ನೋಡುತ್ತಾ, ಮಾತನಾಡದೆ ನಿಂತ. 

ಸೋಲು - ಸೋಲು - ಸೋಲು! 

ಗೆದ್ದ ಶತ್ರುಗಳ ವಿಜಯದ ಹೂಂಕಾರ, ಅಣಕದ ನಗೆ, ನೂರಾಗಿ ಸಾವಿರಾಗಿ, ಕೋಟೆ 
ಕಂಠವಾಗಿ ಮೂಡಿ, ಗುಡ್ಡದ ಬಂಡೆಬಂಡೆಗಳಿಂದಲೂ ಮಾರ್ದನಿಸಿ ಅವನ ಕಿವಿಯನ್ನು 
ಅಪಳಿಸಿತು. ॥ 

ಆ ಏಟಿಗೆ ತತ್ತರಿಸಿ ಹೋದ ಭರಮಣ್ಣನಾಯಕ. 

ಸೋಲು.... ಅಪಜಯ.... 

“ನಿನ್ನ ಆಳ್ವಿಕೆಯ ಮೊದಲ ಸಮರದಲ್ಲೇ, ದುರ್ಗದ ನೆತ್ತಿಯ ಮೇಲೆ ಅಪಜಯದ 
ಕರುಳ ಬಾವುಟ!” 

ಬಾವುಟದ ಬತೇರಿಯ ಮೇಲೆ ಹಾರಾಡುತ್ತಿದ್ದ ದುರ್ಗದ ಹನುಮದ್ಗರುಡಧ್ವಜ, ಮೃತ್ಯು 
ಸಮೀಪವಾದ ಹಕ್ಕಿಯಂತೆ ರೆಕ್ಕೆಯನ್ನು ಕೊಡಹಿ ಹೇಳಿತು. 

ಅವನಿಂದ ದುರ್ಗದ ಉನ್ನತಿಯಾಗುವುದೆಂದು ಹಾರೈಸಿ, ಅವನನ್ನು ಸಿಂಹಾಸನದ ಮೇಲೆ 
ಕೂಡಿಸಿ, ಗಂಟಲು ಕಟ್ಟುವವರೆಗೂ ಜಯಘೋಷ ಮಾಡಿದ ದುರ್ಗದ ಜನತೆಯ ಉತ್ಸಾಹ 
ಅವನ ಕಣ್ಣೆದುರು ಸುಳಿದು, 

“ಇದೇನೇ ನಮ್ಮ ಉತ್ಸಾಹದ ಪ್ರತಿಫಲ '' ಎಂದು ನಿಟ್ಟುಸಿರುಸುಯ್ದಿತು. 

"ಅಂದು, ದುರ್ಗದ ಸಿಂಹಾಸನಾರೋಷಹಣ ಮಾಡಿದಂದು ಅವರು ಸಾರಿಡ 
ಘೋಷಣೆಯೇ'' 

“ದುರ್ಗದ ಶತ್ರುಗಳ ವಿಧ್ವಂಸವಾಗುವವರೆಗೂ, ಚಿತ್ರದುರ್ಗದಲ್ಲಿ ಗೆಲುವು, ನಿರ್ಭಿತಿ, 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೩೫ 


ಸಂತೋಷಗಳ ಹಾಲುಹೊಳೆ ಹರಿಯುವವರೆಗೂ ನಮ್ಮ ಕತಿಗೆ ವಿಶ್ರಾಂತಿ ಕೊಡುವುದಿಲ್ಲ” . 
ಎಂಬ ಅವರ ಮಾತೇ ಅವನನ್ನು ಅಣಕಿಸಿತು. 

ಆತನ ಸೊಂಟದಲ್ಲಿದ್ದ ಕತ್ತಿಯೇ 

“ಇಷ್ಟೇನೇ ನಿನ್ನ ಪರಾಕ್ರಮ !'' ಎಂದು ಕಿಸಿಕಿಸಿ ನಕ್ಕಂತಾಯಿತು. 

“ಕುರಿ ಕಾಯುವವರಿಗೆ ದುರ್ಗದ ರಾಜ್ಯ ಒಪ್ಪಿಸಿದ ನೀವು ನಾಳೆ ನಗೆಪಾಟಲಿಗೆ 
ಗುರಿಯಾಗಬಹುದು. ಕುರಿ ಕಾಯುವಷ್ಟು ಸುಲಭವಲ್ಲ ದುರ್ಗದ ರಾಜ್ಯಭಾರ'' ಎಂದು 
ರಂಗಪ್ಪನಾಯಕನ . ಕುತ್ತಿ" ಮಾತುಗಳು ಅಲೆ ಅಲೆಯಾಗಿ ಬಂದು, ಆತನ ಮಿದುಳನ್ನು 
ತಾಡಿಸಿದವು. 

ಸೋಲು....ಸೋಲು....ಸೋಲು.... 

“ನಮ್ಮ ರಾಜ್ಯಭಾರದ ಪ್ರಥಮ ಅಮೋಘ ಸಾಧನೆ.'' 

ಧಗಧಗಿಸುತ್ತಿರುವ ಅಗ್ವಿಕುಂಡವನ್ನು ತಲೆಯ ಮೇಲೆ ಹೊತುಕೊಂಡವನಂತೆ ತಲ್ಲಣಿಸಿದ 
ಭರಮಣ್ಣನಾಯಕ ಅಪಜಯದ ದುರ್ವಾರ್ತೆಯನ್ನು ಕೇಳಿ. 

ಆ ಸುದ್ದಿಯನ್ನು ಕೇಳಿ, ಎದೆಯೊಳಗೆ ಕಡೆದು ಬಂದ ಉದ್ರೇಕವನ್ನು ತಡೆಯಲಾರದೆ 
ಮುಂಗೈಯನ್ನು ಕಡಿದು ನಿಂತ ನೆಲವೇ ಒಲೆದಾಡಿದಂತೆ ಹೊಯ್ದಾಡಿದ. 

ಕಿವಿಗೆ ಕಾದ ಸೀಸದ ರಸದಂತೆ ಬಿದ್ದ ಸೋಲಿನ ಸುದ್ದಿಯನ್ನು ನಂಬದೆ 

“ನಿಜವೇ ? ಅದು ನಿಜವೇ ?'' ಎಂದು ಕಾತರನಾಗಿ ಕೇಳಿದ. 

“ಗೆಲವು ತಂದೊಪಿಸುತ್ತೇನೆ ಎಂದ ದಳವಾಯಿಗಳು ನಮಗೆ ನೀಡಿದುದು ಇದೇನೇ'' 
ಎಂಬ ಕಂಬನಿಗರೆದ. 

“ಸೋತು ದಳವಾಯಿಗಳಿಗೆ ಬದುಕಿ ದುರ್ಗದಲ್ಲಿ ಕಾಲಿಡಲು ನಾಚಿಕೆಯಾಗಲಿಲ್ಲವೇ? 
ಸೋತು ಜೀವ ಉಳಿಸಿಕೊಂಡು ಓಡಿಬಂದವರನ್ನು ಕಲ್ಲುಗಾಣಕ್ಕೆ ಹಾಕಿ ಅರೆಯಿಸಿ, ಆನೆಯ 
ಕಾಲಿಗೆ ಕೊಟ್ಟು ತುಳಿಸಿ” ಎಂದು ಸಿಟ್ಟಿನಲ್ಲಿ ಅಬ್ಬರಿಸಿದ. 

ಸಮಾಧಾನ ಹೇಳಬಂದ ಪರಶುರಾಮಪ್ಪ ಮೊದಲಾದವರನ್ನು ನಿವಾರಿಸಿ, 

“ಹೋಗಿ, ಹೋಗಿ... ನಮಗೆ ಯಾರೂ ಮುಖ ತೋರಿಸಬೇಡಿ; ನಾವೂ ಯಾರಿಗೂ 
ಮುಖ ತೋರಿಸಲಾರೆವು'' ಎಂದು ಎದೆಗೆ ಗುಂಡಿನೇಟು ಬಿದ್ದವನಂತೆ, ಹೊಯ್ದಾಡುತ್ತಾ 
ಅರಮನೆಯೊಳಗೆ ನಡೆದವನು, ಹಾಗೇ ದಾರಿಯಲ್ಲೇ ಪ್ರಜ್ಞೆ ತಪ್ಪಿ ಕೆಳಗೆ ಉರುಳಿದ. 

ಅರಮನೆಯ ದಾಸದಾಸಿಯರ ನೆರವಿನಿಂದ, ಕೆಳಗೆ ಬಿದ್ದ ಭರಮಣ್ಣ ನಾಯಕನನ್ನು 
ಎತ್ತಿಕೊಂಡೊಯ್ದು ಮಲಗಿಸಿ ಶೈತ್ಯೋಪಚಾರ ಮಾಡಿಸಿದರು ಪರಶುರಾಮಪ್ಪನವರು. 

ಆ ದಿನ ಹಾಸಿಗೆ ಹಿಡಿದ ಭರಮಣ್ಣನಾಯಕ ಮೂರು ದಿನವಾದರೂ ಮೇಲೇಳಲಿಲ್ಲ. 

ಎದ್ದಾಗ 

“ಸೋಲು....ಸೋಲು.... ನನ್ನ ಆಳ್ವಿಕೆಯ ಮೊದಲ ಯುದ್ಧದಲ್ಲೇ ಸೋಲಾಯಿತು. 
ತಾಯೀ ಏಕನಾಥೇಶ್ವರಿ - ನಿನಗೆ ನಾನೇನು ಅಪರಾಧ ಮಾಡಿದ್ದೆ. ಉತ್ಕವಾಂಬಾ - ದುರ್ಗಕ್ಕೇಕೆ 
ನಿನ್ನ ಹರಕೆ ತಪ್ಪಿತು... ನಾನು ಸಿಂಹಾಸನವನ್ನು ಮೆಟ್ಟಿದುದೇ ಅಪರಾಧವಾಯಿತೇ ? ನನ್ನದು 
ಅಪರಾಧವಾದರೆ, ನನ್ನ ಬಲಿ ತೆಗೆದುಕೊಳ್ಳದೆ , ದುರ್ಗಕ್ಕೇಕೆ ಅಪಕೀರ್ತಿಯ ಉರಿಹಚ್ಚಿದೆ 
ತಾಯಿ? ತೆಗೆದುಕೊ....ನನ್ನನ್ನು ಬಲಿ ತೆಗೆದುಕೋ... ಅಪಜಯದಿಂದ ಕಲಂಕಿತವಾದ ಈ 
ಜೀವವನ್ನು ಉಳಿಸಿ, ಬದುಕನ್ನು ನರಕವಾಗಿ ಮಾಡಬೇಡ. ಸೋಲು....ಸೋಲು....ಸೋಲಿಗಿಂತ 
ಸಾವು ಲೇಸು....ಸಾವು ಕೊಡು... ನನಗೆ ಸಾವು ಕೊಡು. 

ಮೂರು ಹೊತ್ತೂ ಇದೇ ಮಾತು; ಇದೇ ಬಡಬಡಿಕೆ; ಸದಾ ಸೋಲಿನ ಧ್ಯಾನ. 


೧೩೬ ಹೊಸ ಹಗಲು 


ಊಟ, ತಿಂಡಿ, ಉಪಚಾರ ಯಾವುದನ್ನೂ ಮುಟ್ಟಲಿಲ್ಲ. ನೀರು ಕುಡಿಯಲು ಕೂಡ 
ಒಪಲಿಲ್ಲ. 

“ನನ್ನ ನಾಲಗೆ ಸೋಕಿದರೆ ಈ ನೀರಿಗೂ ಅಪಮಾನವಾದೀತು'' ಎಂದು 
ಜಲಪಾತ್ರೆಯನ್ನು ತಳ್ಳಿಬಿಟ್ಟ. 

ನಾಯಕರ ಅವಸ್ಥೆಯನ್ನು ಕಂಡು, ಹೆದರಿ, ಎದೆಕರಗಿ, ಕಂಬನಿಗರೆಯುತ್ತಾ ಕುಳಿತ 
ನಾಗತಿಯನ್ನು ನೋಡಿ-- 


"“ಕಣ್ಣೀರಿಡುತ್ತೀರಾ..... ನೀವೂ ಕಣ್ಣೀರಿಡುತ್ತೀರಾ.... ಎಂಥವನನ್ನು ಕೈಹಿಡಿದೆವಲ್ಲಾ 


ಎಂದು ನಾಚಿ ಅಳುತ್ತೀರಾ ? ಅಳಿ....ಅಳಿ. ನಿಮ್ಮ ಕಂಬನಿಯ ಪ್ರಳಯ ಪ್ರವಾಹ ಈ 
ಅಪಮಾನಕಲಂಕಿತ ದೇಹವನ್ನು ಕೊಚ್ಚಿಹಾಕಲಿ'' ಎಂದು ದಿಂಬಿನಲ್ಲಿ ಮುಖ 
ಹುದುಗಿಸುವನು. 

ಆತನನ್ನು ಸಂತೈಸಲು ಬಂದ ಪರಶುರಾಮಪ್ಪನವರ ಮುಖವನ್ನು ನೋಡಿ, 

“ಪ್ರಧಾನಿಗಳೇ....ನಿಮಗೆ ನೆನಪಿದೆಯೆ ಆ ದಿನ ನಾನು ಆಡಿದ ಮಾತು... ದುರ್ಗದ 
ಮಾತೆ ರಾಜರಾಜೇಶ್ವರಿಯಾಗಬೇಕು....ದುರ್ಗದ ದೇವಿಯ ಚರಣಗಳ ಮೇಲೆ ಲೋಕದ 
ಮುಕುಟಗಳೆಲ್ಲವೂ 2 ಮಣಿಯಬೇಕು ಎಂದು ಹೇಳಿದ್ದು... ಆ ದಿನ, ನಾನು ಆ 
ಮಾತಾಡಿದಾಗ, ನೀವೇ ನನ್ನ ಬಾಯಿಯ ಮೇಲೆ ಹೊಡೆದು, ಎಫ ಕನವರಿಸಬೇಡ 
ಎಂದೇಕೆ ಹೇಳಲಿಲ್ಲ ಪರಶುರಾಮಪನವರೇ 9 ನನ್ನ ತಲೆಯ ಮೇಲೆ ಸಾಮ್ರಾಜ್ಯ 
ಮುಕುಟವಿಟ್ಟ ತಾಯಿಯ ಕೀರ್ತಿ ಮಕುಟ, ನನ್ನ ಪಾಪದಿಂದ ಇಂದು ಶತ್ರು ಪದತಾಡಿತವಾಗಿ 
ಮಣ್ಣಾಯಿತು... ಇನ್ನು ನಾನು ಹೇಗೆ ಮುಖ ತೋರಿಸಲಿ ಪ್ರಧಾನಿಗಳೇ.... ಹೇಗೆ ಆ 
ತಾಯಿಗೆ ಮುಖ ತೋರಿಸಲಿ...” ಎಂದು ಕೈ ಹಿಸುಕಿಕೊಂಡು, ಹಣೆಗಟ್ಟಿಸಿಕೊಂಡು 
ಕಂಬನಿಗರೆಯುವನು. 

ಅದನ್ನು ನೋಡಿ, ಆ ಮಾತನ್ನು ಕೇಳಿ, ಸುತ್ತ ಕುಳಿತವರ ಗಂಟಲೂ ಬಿಗಿದು, ಕಣ್ಣುಗಳಿಂದ 
ಕಂಬನಿ ಹರಿಯುವುದು. 

ಅವನ ಜ್ವರವನ್ನು ಉಪಶಮನ ಮಾಡಲು ಔ ಷಧವನ್ನು ತಂದ ವೈದ್ಯರಿಗೆ, 

“ಇದೇನು ವಿಷವೇ....ನಿಜ....ನನಗೆ ವಿಷ ಕೊಡಿ....ವಿಷ ಕೊಟ್ಟು kas 
ದುರ್ಗದ ಕೀರ್ತಿಯನ್ನು ಬಲ್ಲ ಸಮರ್ಥರು ಯಾರಾದರೂ ಸಿಂಹಾಸ ಸನವೇರಲಿ'' ಎಂದು 
ಹೇಳಿದನು. | 

ಇನ್ನೊಮ್ಮೆ ಸಮಾಧಾನ ಹೇಳಬಂದವರ ಮೇಲೆ ಗಾಯಗೊಂಡ ಹುಲಿಯಂತೆ 
ಹರಿಹಾಯುವನು. 

""ಎಲ್ಲಿ ನನ್ನ ಕತ್ತಿ ಎಲ್ಲಿ? ಹರಪನಹಳ್ಳಿ ಯವರನ್ನು ಕೊಂದು ಬರುತ್ತೇನೆ ” ಎಂದು 
ಅಬ್ಬಧಿಸುತ್ತ "ಮಂಜದಿಂದ ಸಿಡಿಯುವನು. 

pe ಪರಿಸ್ಥಿತಿಯಲ್ಲಿ ಯಾವ ಮಾತೂ ಯಾವ ಸಮಾಧಾನವೂ ಭರಮಣ್ಣ ನಾಯಕನ 
ಹೃದಯಕ್ಕೆ ಹಿಡಿಯಲಿಲ್ಲ. ಸೋಲಿನ ಚಿಂತೆಯೊಂದಿಗೆ ಈ ಕೊರಗಿನಲ್ಲೇ ಆತನ 
ಕೊನೆಯೆಲ್ಲಾಗುವುದೋ, ಎಂಬ ಭೀತಿ ಪರಶುರಾಮಪ್ಪ ಮೊದಲಾದವರನ್ನು ಕಾಡತೊಡಗಿತು. 
ಸೋಲಿನ ಸುದ್ದಿಯಿಂದ ನಾಯಕರ ಮೇಲಾದ ಭಯಂಕರ ಪರಿಣಾಮದ ವಾರ್ತೆ ಹಬ್ಬಿ, 
ದುರ್ಗದ ಜನ “ಭೂತ ದರ್ಶನವಾದವರಂತೆ ನಡುಗಿದರು. 

ಮುಂದೇನು )....ಏನು ಗತಿ? 


ಸ್ಟಾ 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೩೭ 


ದುರ್ಗದ ಸೀಮೆಯ ಹಳ್ಳಿಹಳ್ಳಿ, ಊರು ಕೇರಿಗಳಲ್ಲಿ ಉಸಿರು ಕಟ್ಟಿಸುವ ಹೊಗೆಯಂತೆ 
ಹಬ್ಬಿತು ಈ ವಾರ್ತೆ. 

ನಿರ್ಮಾಣೋತ್ಸಾಹದಿಂದ ಉದ್ರೇಕಿತವಾಗಿದ್ದ ಕೈಗಳು ಕುಂಠಿತವಾಗಿ ಕುಸಿದವು. 
ಚೆಲುಮೆಯಂತೆ. ಪುಟಿಯುತ್ತಿದ್ದ ಉತ್ಸಾಹ. ಮರಳಿನಲ್ಲಿ ಬಿದ್ದ ನೀರಿನಂತೆ ಬತಿಹೋಯಿತು. 

ಎಲ್ಲರ ಕಿವಿಗಳೂ ದುರ್ಗದತ್ತಣಿಂದ ಬೀಸಿ ಬರುವ ಗಾಳಿ ಏನು ಸುದ್ದಿ 'ತರುತ್ತದೆಯೋ 
ಎಂದು ಭೀತಿ ಕಾತರವಾಗಿ ತೆರೆದಿವೆ; 

ಎಲ್ಲರ ಕಣ್ಣುಗಳೂ ಅರಮನೆಯ ಮೇಲೆ ಹಾರಾಡುತ್ತಿರುವ ರಾಜಧ್ವಜದತ್ತಲೇ 

ಯಾವ ಗಳಿಗೆಗೆ ಏನೋ? 

ಈ ಅನಿಶ್ಚಿತ ದಾರುಣ ಪರಿಸ್ಥಿತಿಯೊಂದಿಗೆ, ಈ ಹೊತ್ತಿನಲ್ಲೇ ಗಡಿಯ ಶತ್ರುಗಳೆಲ್ಲಿ ದಾಳಿ 
ಮಾಡಿಯಾರೋ ಎಂಬ ಭಯ ಬೇರೆ ಕಾಡಿಸುತಿತು, ಪರಶುರಾಮಪ ರನವರನ್ನು. 

ಒಂದು ಕಡೆ ಅಪಜಯದ ಆಘಾತದಿಂದ ತಲ್ಲಣಿಸುತಿರುವ ನಾಯಕ 

ಇನ್ನೊಂದು ಕಡೆ 

“ಬದುಕಲಾರೆ....ನಾನು ಬದುಕಲಾರೆ.... ನನ್ನ ದೊರೆಗೆ ಅಪಕೀರ್ತಿ ತಂದೆ....'' ಎಂದು 
ಮರುಗುತ್ತಾ ಸಾವನ್ನೇ ಹಾರೈಸುತ್ತಿರುವ ದಳವಾಯಿ ಭರಮಣ್ಣ. 

ಎರಡು ಕೊರಗೇ ಸಾಲದೆಂಬಂತೆ ಶತ್ರುಭೀತಿ. 

ಈ ಮುಪರಿಯ ಚಿಂತಾಜ್ವಾಲೆಗೆ ಸಿಲುಕಿ ತತರಿಸಿಹೋದರು ಪರಶುರಾಮಪ್ಪನವರು. 
ಹಾಗೆಂದು ಅವರು ಆ ಚಿಂತಾಭಾರದಡಿಯಲ್ಲಿ ಕುಸಿದು ಕೂಡಲೂ ಸಾಧ್ಯವಿರಲಿಲ್ಲ. ಆಡಳಿತ 
ಹೊರೆ ಹೊತವರೆಲ್ಲರೂ ಕುಸಿದು ಕುಳಿತರೆ, ಅಲ್ಲಿಗೆ ರಾಜ್ಯವೂ ಕುಸಿದಂತೆಯೇ 

ಎಂತಲೇ ಪರಶುರಾಮಪ್ಪನವರು ತಮ್ಮಎದೆಯ ಕೋಟೆಗೆ ಲಗ್ಗ ಹಾಕಿದ ಚಿಂತೆಯೊಂದಿಗೆ 
ಹೋರಾಡುತಲೇ, ಗಡಿಯ ಕೋಟೆಗಳವರಿಗೆ, ಶತ್ರುದಾಳಿಯ ಬಗ್ಗೆ ಜಾಗರೂಕರಾಗಿರುವಂತೆ 
ತಿಳಿಸಿ, ಇದ್ದಕ್ಕಿದ್ದ ಹಾಗೇ ದುರ್ಗಕ್ಕೆ ಒದಗಿದ ವಿಪತ್ತಿನ ಪರಿಹಾರಾರ್ಥವಾಗಿ, ದೇವಾಲಯಗಳಲ್ಲಿ 
ಶಾಂತಿ ಹೋಮಗಳು ಜಪತಪಗಳನ್ನು ನಡೆಸಲು ಆಜ್ಞಾಪಿಸಿ, 

“ತಾಯೀ ಏಕನಾಥೇಶ್ವರಿ, ಜನನೀ ಉತ್ತವಾಂಬಾ- ಕತ್ತಲು ಕವಿದ ಈ ಹೊತ್ತಿನಲ್ಲಿ 
ನೀನೇ ಬೆಳಕಿನ ದಾರಿ ತೋರಿಸಬೇಕು'' ಎಂದು ಬೇಡಿದರು, ಕಂನಿಗರೆಯುತ್ತಾ. 


ಲೆ 

ನಾಯಕರು ಹಾಸಿಗೆ ಹಿಡಿದು ಮಲಗಿದುದು, ಅರಮನೆಯ ಪಾಲಿಗೆ ಚಂದ್ರನಿಗೆ ಮೋಡ 
ಮುಸುಕಿದಂತಾಗಿ, ಅರಮನೆ ಮಬ್ಬು ಕವಿದ ಮುಗಿಲಿನಂತಾಗಿತ್ತು. ನಾಯಕನ ಹೃದಯದಲ್ಲಿ 
ಮೊರೆಯುತಿದ್ದ ನಿರಾಶೆಯೇ ಅರಮನೆಯಲ್ಲಿದ್ದ ಎಲ್ಲರ ಧ್ವನಿಯಲ್ಲೂ ಮಾರ್ದನಿಸುತಿತ್ತು. 
ಎಲ್ಲರ ಮುಖದ ಮೇಲೂ ನಿರಾಶೆಯ ಭೀತಿ. ಸಂದೇಹದ ಕರುಳ ಛಾಯೆ ಕವಿದಿತ್ತು. 
ಅರಮನೆಯನ್ನು ಆವರಿಸಿದ ಅನಿಶ್ಚಿತ ಪರಿಸ್ಥಿತಿಯಿಂದಾಗಿ ಎಲ್ಲರ ಹೃದಯದಲ್ಲೂ ಅಸಹನೆ 
ಹೊತ್ತಿ, ಮಾತು ಮುಳ್ಳಾಗಿದ್ದುವು. 

ಆ ಹೊತಿನಲ್ಲಿ ಅರಮನೆಯ ಬಾಗಿಲಿಗೇ ಬಂದ ಸನ್ಯಾಸಿಯನ್ನು ಕಂಡ ಕಾವಲುಗಾರನಿಗೆ 
ಸನ್ಯಾಸಿಯ ಮೇಲೆ ಸಿಟ್ಟು ಬಂದು, 

"ಇಲ್ಲಿಯವರೆಗೂ "ನಿನ್ನನ್ನು ಬಿಟ್ಟವರು ಯಾರು? ಭಿಕ್ಷೆ ಬೇಕಾದರೆ ಅನ್ನಸತ್ರಕ್ಕೆ ಹೋಗು' 
ಎಂದು ರೇಗಿದ. 


೧೩೮ ಹೊಸ ಹಗಲು 


ಕಾವಲುಗಾರನ ಬಿರುಸಾದ ಮಾತನ್ನು ಕೇಳಿದ ಸನ್ಯಾಸಿ ಸಿಟ್ಟಾಗಲಿಲ್ಲ, ಹೆದರಲಿಲ್ಲ. ಅದಕ್ಕೆ 
ಪ್ರತಿಯಾಗಿ ಗಟ್ಟಿಯಾಗಿ ನಕ್ಕು ಹೇಳಿದರು, 

""ನಾನು ಭಿಕ್ಷೆ ಬೇಡುವುದಕ್ಕೆ ಬಂದವನಲ್ಲ, ಭಿಕ್ಷೆ ಕೊಡಲಿಕ್ಕೆ ಬಂದವನು; ನನ್ನನ್ನು ಒಳಗೆ 
ಬಿಡು.'' 

ಒಗಟಿನಂತಿದ್ದ ಸನ್ಯಾಸಿಗಳ ಮಾತನ್ನು ಕೇಳಿ ಕಾವಲುಗಾರನಿಗೆ ಮತಷ್ಟು ರೇಗಿತು. 

"ಒಳಗೆ ಬಿಡಬೇಕೇ? ದಾರಿಯಲ್ಲಿ ಹೋಗುವ ಜಂಗಮಯ್ಯಗಳಿಗೆಲ್ಲಾ ಒಳಗೆ ಬಿಡಲು 
ಇದು ಹಾಳು ಗುಡಿಯಲ್ಲ, ಅರಮನೆ. ಸುಮ್ಮನೆ ತಲೆಹರಟೆ ಮಾಡಬೇಡ -- ಮುಂದೆ 
ಹೋಗು. ಹೆಚ್ಚು ಮಾತನಾಡಿದರೆ ಕತ್ತಲ ಕೋಣೆಯಲ್ಲಿ ಕೊಳೆಯಬೇಕಾದೀತು'' ಎಂದು 
ಬೆದರಿಸಿದ. 

“ನಾನು ಬಂದಿರುವ ಸುದ್ದಿಯನ್ನು ನಿಮ್ಮ ನಾಯಕರಿಗೆ ಹೇಳು. ಬಳಿಕ ಅವರು ಕತಲ 
ಕೋಣೆಯಲ್ಲಿ ಹಾಕಬೇಕು ಎಂದು" ಹೇಳಿದರೆ ಹಾಗೇ ಮಾಡುವಿಯಂತೆ' ಎಂದರು ಸ ನ್ಯಾಸಿಗಳು, 
ಕಾವಲುಗಾರದ ಬೆದರಿಕೆಯಿಂದ ಹೆದರದೆ. 

ಅವರಿಬ್ಬರ ಮಾತುಕಥೆಗಳನ್ನು ಕೇಳಿದ ಉಳಿದ ಕಾವಲುಗಾರರೂ ಬಂದು, ಅಲ್ಲಿ 
ನಿಶ್ಚಿಂತರಾಗಿ ನಿಂತ ಸನ್ಯಾಸಿಗಳನ್ನು ನೋಡಿದರು-- ಗೌರವ ಮೂಡಿದ ಒಬ್ಬ ಕಾವಲುಗಾರ, 
ಮೊದಲು ಮಾತನಾಡಿದವನಿಗೆ 

""ಸನ್ಯಾನಿಗಳ ಸುದ್ದಿ ಹೇಗೋ,-ಏನೋ, ನೀನೇನೂ ಮಾತಾಡಬೇಡ. ಸುಮ್ಮನೆ ಅರಮನೆ 
ಕರಣಿಕರಿಗೆ ಈ ಸುದ್ದಿ ತಿಳಿಸು, ಅವರು ಹೇಗೆ ಬೇಕೋ ಹಾಗೆ ಮಾಡಲಿ” ಎಂದ. ಬುದ್ದಿವಾದ 
ಹೇಳಿದ. 

ಮೊದಲು ಮಾತನಾಡಿದ ಕಾವಲುಗಾರನಿಗೂ ಅದು ಸರಿಯೆಂದು ತೋರಿತು. 

“ಈ ಸನ್ಯಾಸೀನ ನೀನು ನೋಡಿಕೊಂಡಿರು. ಅವನೆಲ್ಲಾದರೂ ಅರಮನೆಯೊಳಗೆ 
ನುಗ್ಗಿದರೆ, ನಮ್ಮ ತಲೆ ನೆಲಕ್ಕೆ ಉರುಳುತ್ತದೆ. ನಾನು ಹೋಗಿ ಕರಣಿಕರಿಗೆ ಈ ಸುದ್ದಿ ತಿಳಿಸಿ, 
ಅವರು ಏನು ಹೇಳುತಾರೋ ತಿಳಿದುಕೊಂಡು ಬರುತ್ತೇನೆ'' ಎಂದು ಕೇಳಿ ಸನ್ಯಾಸಿಗಳನ್ನು ಬೇರೆ 
ಕಾವಲಿನವರಿಗೆ ಒಪಿಸಿ ಕರಣಿಕರನ್ನು ಕಾಣಲು ಹೋದ. 

ಕಾವಲುಗಾರ ಹೇಳಿ ಮಾತನ್ನು ಕೇಳಿ ಕರಣಿಕರಿಗೂ ಆಶ್ಚರ್ಯವಾಯಿತು. ಸನ್ಯಾಸಿಯೊಬ್ಬ 
ಊರಿನಲ್ಲಿದ್ದ ಧನಿಕರ ಮನೆಗಳನ್ನೆಲ್ಲಾ ಬಿಟ್ಟು ಅರಮನೆಯ ಬಾಗಿಲಿಗೇ ಬಂದಿದ್ದಾನೆ. ಅದೂ 
ಭಿಕ್ಷೆ ಬೇಡುವುದಕ್ಕಲ್ಲ, ನಾಯಕರನ್ನು ನೋಡುವುದಕ್ಕೆ! ಇದೇನೋ ವಿಚಿತ್ರವೆನಿಸಿತು ಕರಣಿಕರಿಗೆ 
ಎಂತಲೇ "ಆತನನ್ನು ಬೆದರಿಸಿ ಓಡಿಸು' ಎಂದು ಹೇಳದೆ, ತಾನೇ ಹೋಗಿ ಸನ್ಯಾಸಿಗಳನ್ನು 
ನೋಡಿ 

"ಈಗ ಯಾರೂ ನಾಯಕರ ಭೇಟಿ ಮಾಡುವುದು ಸಾಧ್ಯವಿಲ್ಲ. ಭಿಕ್ಷೆ ಬೇಕಾದರೆ ಕೇಳಿ 
- ಕೊಡಿಸುತ್ತೇನೆ ' -- ಎಂದರು. 

“ಅದು ನನಗೂ ಗೊತ್ತು. ಅದಕ್ಕೆಂದೇ ನಾನು ಇಲ್ಲಿಗೆ ಬಂದದ್ದು.' 

“ಇರಬಹುದು. ಆದರ. ನಾಯಕರನ್ನು ನೋಡಲು . ಯಾರನ್ನೂ. ಬಿಡಕೂಡದೆಂದು 
ಪ್ರಧಾನಿಗಳ ಅಪ್ಪಣೆಯಾಗಿದೆ. ಆದುದರಿಂದ. ನಮ್ಮನ್ನು ಕ್ಷಮಿಸಬೇಕು.'' 

"ಅಂದರೆ - ವೈದ್ಯರೂ ನೋಡಕೂಡದೆಂದು . ಅಪ್ಪ ಣೆಯಾಗಿದೆಯೇ ?'' 

“ಇಲ್ಲ” 

"ಹಾಗಾದರೆ - ಸರಿ, ನಾನು ಒಬ್ಬ ವೈದ್ಯ, ನಾಯಕರ ಜಾಡ್ಯ ನಿವಾರಣೆಗಾಗಿಯೇ 
ಬಂದಿದ್ದೇನೆ. ನಿಮ್ಮ ಪ್ರಧಾನಿಗಳಿಗೆ ಈ ಸುದ್ದಿ ತಿಳಿಸಿ.'' 


| 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೩೯ 


“ನಿಮ್ಮ ಹೆಸರೇನು ? ಊರು ಯಾವುದು?” 

“ಜಂಗಮನಿಗೆ ಹೆಸರು, ಊರು ಉಂಟೆ? ಹೀಗೇ ಯಾರೋ ಒಬ್ಬರು ಎಂದು ಹೇಳಿ. 
ನಿಮ್ಮ ನಾಯಕರಿಗೆ ನನ್ನ ಪರಿಚಯವಿದೆ” ಎಂದರು ವಿರಕ್ತರು. 

ಆ ಮಾತನ್ನು ಕೇಳಿ ಕರಣಿಕರಿಗೆ ಆಶ್ಚರ್ಯವಾಯಿತು. "ನಾಯಕರಿಗೆ ನನ್ನ ಪರಿಚಯವಿದೆ 
ಎನ್ನುವವರನ್ನು ಹಾಗೇ ಕಳಿಸಲು ಧೈರ್ಯ ಬರದೆ -- 

“ನೀವಲ್ಲ ಕುಳಿತಿರಿ. ಪ್ರಧಾನಿಗಳಿಗೆ ಸುದ್ದಿ ತಿಳಿಸಿ, ಅವರ ಅಪ್ಪಣೆ ಪಡೆದು ಬರುತ್ತೇನೆ” 
ಎಂದು ಹೇಳಿ, ಚಾವಡಿಯಲ್ಲಿ, ಉಚಿತಾಸನದಲ್ಲಿ ಕುಳ್ಳಿರಲು ಸನ್ಯಾ ಸಿಗಳಿಗೆ ಹೇಳಿ ತಾವೂ 
ಪರಶುರಾಮಪ್ಪನವರನ್ನು ಕಾಣಲು ಹೋದರು. 

ನಾಯಕರನ್ನು ನೋಡಲೆಂದು ಅರಮನಿಗೆ ಬಂದಿದ್ದ ಪರಶುರಾಮಪ್ಪನವರಿಗೆ, ಕರಣಿಕರು 
ಹೇಳಿದುದನ್ನು ಕೇಳಿ ಆಶ್ಚರ್ಯವಾಯಿತು. ಹಾಗೇ ಭರಮಣ್ಣನಾಯಕ ದುರ್ಗದ 
ದೊರೆಯಾಗುವ ಮುಂಚೆಯೇ ಆತ ದೊರೆಯಾಗುವನೆಂದು ಸನ್ಯಾಸಿಗಳೊಬ್ಬರು ಶಕುನ 
ಹೇಳಿದ ಮಾತು ನೆನಪಾಗಿ ಅವನೇ ಇವನೇನೋ ಎನಿಸಿ, 

“ಮಾರ್ಯಾದೆಯಿಂದ ಒಳಗೆ ಕರೆತನ್ನಿ' 

ಎಂದು ಅಪ್ಪಣೆ ಮಾಡಿದರು. 

ಅದರಂತೆಯೆ ಕರಣಿಕರು ಚಾವಡಿಗ ಹಿಂದಿರುಗಿ, ಚಾವಡಿಯಲ್ಲಿದ್ದ ಸನ್ಯಾಸಿಗಳನ್ನು 
ಅರಮನೆಯೊಳಗೆ ಕರೆತಂದರು. 

“ನಾಯಕರ ಆರೋಗ್ಯ ಹೇಗಿದೆ?” ಎಂದು ಪರಶುರಾಮಪ್ಪನವರನ್ನೇ ಪ್ರಶ್ನೆಮಾಡಿದರು, 
ಅರಮನೆಯೊಳಗೆ ಪ್ರವೇಶಸಿದ ಸ್ವಾಮಿಗಳು, ವಂದಿಸಿದ ಪರಶುರಾಮಪ್ಪನವರನ್ನು ಹರಸಿ. 

ಸನ್ಯಾಸಿಗಳ "ಗಳ ನೋಡುತಿದ್ದ ಹಾಗೆಯೇ ಪರಶುರಾಮಪ್ಪನವರಿಗೆ, ಕತ್ತಲಲ್ಲಿ 
ಬೆಳಕು ಹೊಳೆದಂತಾಯಿತು. 

"“ಮಲಗಿದಾರೆ, ಎಲ್ಲರಿಗೂ ಅದೇ ದೊಡ್ಡ ಚಿಂತೆಯಾಗಿದೆ. ನಿಮ್ಮ 
ಅನುಗ್ರಹದಿಂದಲಾದರೂ ಅವರು ಚೇತರಿಸಿಕೊಂಡರೆ ದುರ್ಗ ಉಸಿರಾಡಿಸುವುದು. 
ಸಾಧ್ಯವಾಗುತ್ತೆ” ಎಂದರು ಪರಶುರಾಮಪ್ಪ. 

“ಚಿಂತಿಸಬೇಡಿ. ಶಿವಾನುಗ್ರಹದಿಂದ ಎಲ್ಲವೂ ಒಳಿತಾಗುತ್ತದೆ. ಉಳಿಯ ಪೆಟ್ಟು ಬೀಳದೆ 
ಕಲ್ಲು ವಿಗ್ರಹವಾದುದನ್ನು ನೀವೆಲ್ಲಾದರೂ ಕಂಡಿದ್ದೀರಾ? ಬನ್ನಿ ನಾಯಕರನ್ನು ನೋಡೋಣ” 
ಎಂದು ನಗುತ್ತಾ ಹೇಳಿದರು, ಸನ್ಯಾಸಿಗಳು. 

“ನಿಜ” ಎಂದು ಆ ಮಾತಿಗೆ ತಲೆಹಾಕಿ ಪರಶುರಾಮಪ್ಪನವರು, ಸ್ವಾಮಿಗಳಿಗೆ ಅಂತಃಪುರದ 
ದಾರಿಯನ್ನು ತೋರಿಸಿದರು. 


ರ 
` ಅಂತಃಪುರವನ್ನು ಪವೆಶಿಸುತ್ತಿದ್ದ ಹಾಗೇ ನಮಸ್ಕರಿಸಿದ ನಾಗತಿಯರನ್ನು ಆರ್ಶೀರ್ವದಿಸಿ, 
ಗ” ಜನ ಮಂಗಟಷು ವಿಶಾಲವಾದ ಮಂಚದಲ್ಲಿ, ಹಕ್ಕಿಯಂತೆ ಮುದುರಿಕೊಂಡು, 
ರತಪನಾಗಿ ಮಲಗಿದ್ದ “ಭರಮಣ್ಣನನ್ನು ನೋಡಿ, ಸ್ವಾಮಿಗಳ ಮುಖವೂ ವ್ಯಥೆಯಿಂದ 
ಭರ ಕಣ್ಣಿನಲ್ಲಿ ತಟಕ್ಕನೆ ಮಿಡಿದ ಕಂಬನಿಯನ್ನು ಹಾಗೇ ಮರೆಸಿ, ಜ್ವ ರದಿಂದ ಬಿಸಿಯಾಗಿದ್ದ 
ಭರಮಣ್ಣ ಳಾ ಹಣೆಯನ್ನು ಮೃದುವಾಗಿ ನೇವರಿಸಿ, 
“ಭರಮಣ್ಣ... ” ಎಂದು ರೇಶಿಮೆಯಷ್ಟು ನಯವಾದ ಧ್ವನಿಯಲ್ಲಿ ಮಾತನಾಡಿಸಿದರು. 


೧೪೦ ಹೊಸ ಹಗಲು 


ಆ ಧ್ವನಿಯನ್ನು ಕೇಳಿ ಭರಮಣ್ಣನಾಯಕನು ಕಣ್ಣು ತೆರೆದು, ಏನೋ ಕನಸು ಕಂಡವನಂತೆ 
ನೋಡಿದ. ಒಂದು. ಗಳಿಗೆ ಆತನಿಗೆ ತನ್ನ ಮುಂದೆ” ನಿಂತವರ ಗುರುತು ಸಿಕ್ಕಂತಿರಲಿಲ್ಲ. 
ಮರುಗಳಿಗೆಯೇ ಅವರು ಯಾರೆಂಬುದು. ಅರಿವಾಗಿ, ತಟಕ್ಕನೆ ಹಾಸಿಗೆಯಿಂದ ಸಿಡಿದು, 
ಸ್ವಾಮಿಗಳ ಪಾದದ ಮೇಲೆ ಉರುಳಿ, 

""ಗುರುದೇವಾ....ಗುರುದೇವಾ....'' ಎಂದು ಕಣ್ಣುಮರೆಯಾದ ತಾಯಿಯನ್ನು ಕಂಡ 
ಎಳೆಯ ಮಗುವಿನಂತೆ ಅಳತೊಡಗಿದ. ಭರಮಣ್ಣ ನಾಯಕನ ಹೃದಯದಲ್ಲಿದ್ದ 5 ದುಃಖವೆಲ್ಲವೂ 
ಕಂಬನಿಯಾಗಿ ಸ್ವಾಮಿಗಳ ಪಾದದ ಮೇಲೆ ಹರಿಯಿತು. ಆ ದುಃ ಖವನ್ನು' ಕಂಡ ಸ್ವಾಮಿಗಳ 
ಕಣ್ಣಿನಿಂದಲೂ ಪ್ರ ಹನಿ ನೀರು ಉರುಳಿತು. ಅದನ್ನು ಯಾರೂ ಕಾಣದಂತೆ ಒರೆಸಿಕೊಂಡು. 
ಭರಮಣ್ಣನಾಯಕನ, ದುಃಖದರ್ಶನದಿಂದ, ಬಿಸಿಸೋಕಿದ ಬೆಣ್ಣೆಯಂತೆ ಮೃದುವಾಗಿದ್ದ 
ಧ್ವನಿಯನ್ನು ಪ್ರಯತ್ನ ಪೂರ್ವಕವಾಗಿ ಬಿರುಸುಮಾಡಿ, 

"ಛೆ! ಸತು ದೌರ್ಬಲ್ಯ ಭರಮಣ್ಣ, ನಾನು ಕಾಣಬಂದುದು ದುರ್ಗವನ್ನಾಳುವ 
ದೊರೆಯನ್ನು, ಹೆದರಿ ಈಡ ಹೇಡಿಯನ್ನಲ್ಲ' ಎಂದರು, ಕಾಲ ಮೇಲೆ ಉರುಳಿದ 
ಭರಮಣ್ಣನಾಯಕನನ್ನು, ಹಿಡಿದೆತ್ತಿ. 

(ದ್ರ ಹೊತ್ತಿನಲ್ಲೇಕೆ ಬಂದಿರಿ ನೀವು? ಸೋಲಿನ ಅಪಮಾನದಿಂದ ಕಲಂಕಿತವಾದ ಈ 
ಮುಖವನ್ನು ನೋಡಿ, ಹೇಡಿ ಎಂದು ಶಪಿಸಿ ಹೋಗಲೆಂದೇ ಬಂದಿರಾ ಗುರುದೇವಾ 2” 
ಸ್ವಾಮಿಗಳ ಮಾತನ್ನು ಕೇಳಿ ಚಾವಟಿಯ ಏಟು ತಿಂದವನಂತೆ ನರಳಿ ಕೇಳಿದ ಭರಮಣ್ಣನಾಯಕ. 

“ದುರ್ಗದ ಗಂಡುಮೆಟ್ಟಿನ ದೊರೆ ಎನ್ನಿಸಿಕೊಂಡು, ಈ ರೀತಿ, ಹೆಂಗಸಿನ ಹಾಗೆ 
ಕಂಬನಿಗರೆಯಲು ನಿನಗೆ ನಾಚಿಕೆಯಾಗಬೇಕು, ಭರಮಣ್ಣ. ಇಂಥ ಮಾತು ಕೇಳಲೆಂದೇ 
ನಮನ್ನು ದುರ್ಗಕ್ಕೆ ಬರಹೇಳಿದೆಯಾ 9 ದೊರೆಯಾಗಬೇಕು ಎಂದು ಹಾರೈಸುತಿದ್ದೆಯಲ್ಲಾ 
ಅದೆಲ್ಲವೂ ಇದಕ್ಕಾಗಿಯೇನೇ9 ನಿನ್ನ ಸೊಂಟದಲ್ಲಿ ಕತ್ತಿ ಕಟ್ಟಿದವರ ಚ್‌ ಕಣ್ಣೀರು ಹಾಕಲು 
ನಿನಗೆ ಹೆಸಿಗೆಯಾಗುವುದಿಲ್ಲವೇ 9. ಕಣ್ಣೀರು ಅಬಲೆಯ ಅಸ್ತ್ರ » ಪುರುಷರ ಪರಾಕ್ರಮದ 
ಪತಾಕೆಯಲ್ಲ'' ಮತ್ತಷ್ಟು ಗಡುಸಾದ ಧ್ವನಿಯಲ್ಲಿ ಹೇಳಿದರು ಸ್ವಾಮಿಗಳು. 
ಜು ನಿಜ. ನಿಮ್ಮ ಮಾತು” ನಿಜ ದಃ ಸಿಂಹಾಸನಕ್ಕೆ ನಾನು ಅರ್ಹನಲ್ಲ. 
ಕಾಲಿಟ್ಟಕೂಡಲೇ ಈ ವೀರಭೂಮಿಗೆ wd ತಂದ ಪಾಪಿ ಸನ್ನು? 

“ಮುಗಿಯಿತೇ, ನಿನ್ನ ಇತಿಹಾಸ ಕಥನ? ನಾನೂ ಹೇಳುತ್ತೇನೆ ಸ ಹೇಡಿ, ಪಾಪಿ. 
ಸಿದ್ದರು ಅನುಗ್ರಹಿಸಿದ ಸಿಂಹಾಸನವನ್ನೇರಲು ನೀನು ಅರ್ಹನಲ್ಲ.” ಒಂದೊಂದು 
ಮಾತಿನಿಂದಲೂ ಸುರಿಗೆಯಿಂದ ಭರಮಣ್ಣನ ಎದೆಯನ್ನು ಇರಿಯುವಂತೆ ಹೇಳಿ, 
ಪ್‌ ರನವರತ್ತ ತಿರುಗಿ, 

"ಪ್ರಧಾನಿಗಳೇ - ದುರ್ಗದ ಸಿಂಹಾಸನಾರೋಹಣ ಮಾಡಲಿಕ್ಕೆ ಈ ಪುರುಷವೇಷದ 

ಹೆಣ್ಣನ್ನು ಬಿಟ್ಟು ಬೇರೆ ಯಾರೂ ನಿಮಗೆ ದೊರಕಲಿಲ್ಲವೇ?'' ಎಂದು ಕೇಳಿದರು ಸ್ವಾಮಿಗಳು. 

ಅವರು” ಕಠೋರವಾಗಿ ಹೇಳಿದ ಮಾತನ್ನು ಕೇಳಿ ಪರಶುರಾಮಪನವರ ಮುಖ 

ಬಿಳುಪೇರಿತು. ಸ್ವಾಮಿಗಳ ಮಾತಿಗೆ ಏನು ಉತ್ತರ ಕೊಡಬೇಕೆಂದೂ ಅವರಿಗೆ ತೋಚಲಿಲ್ಲ. 

ಸುಮ್ಮನೆ ನಿಂತಿದ್ದರು. ಭರಮಣ್ಣನಾಯಕ ತಾಯಿಯಿಂದ ಪೆಟ್ಟುತಿಂದ ಮಗುವಿನಂತೆ 
ದುಃಖಿಸುತ್ತಾ ; 

"ಗುರುದೇವಾ... .ಗುರುದೇವಾ....ನಿಮಗೂ ಈ ನಿರ್ಭಾಗ್ಯದಲ್ಲಿ ಕರುಣೆ 
ತಪ್ಪಿಹೋಯಿತೇ?'' ಎಂದು ಅಂಗಲಾಚುವನಂತೆ ಕೇಳಿದ. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೪೧ 


“ಕರುಣೆ....ಹ್ವ...ನಿನ್ನಲ್ಲಿ ಕರುಣೆ... !'' ನಿಷ್ಠುರ ತಾತ್ಸಾರ ತುಂಬಿದ ಧ್ವನಿಯಲ್ಲಿ ಹೇಳಿದರು 
ಸ್ವಾಮಿಗಳು. 

"““ಕನಾಕಾಭೀಷೇಕ ಮಾಡುವೆ ಎಂದು ನಂಬಿ ಬಂದವರ ಕಾಲುಗಳಿಗೆ ಕಂಬನಿಯಲ್ಲಿ 
ಅಭಿಷೇಕ ಮಾಡುವವನ ವಿಷಯದಲ್ಲಿ ಕರುಣೆ! ನಿನ್ನ ಅನುಚಿತ ವರ್ತನೆ ತಾತ್ಸಾರಕ್ಕೆ ತಕ್ಕುದೇ. 
ಹೊರತು, ಕರುಣೆಗೆ ಅರ್ಹವಾದುದಲ್ಲ. ನಿನ್ನಂಥವನನ್ನು ಶಿಷ್ಯ ಎಂದು ಕರೆದು. ನಾನು 
ನಾಚುವುದನ್ನು ಬಿಟ್ಟು, ಕರುಣೆ ತೋರಬೇಕೇ ಕರ್ತವ್ಯಭ್ರಷ್ಠನಾದವನಿಗೆ ನೀಡಬಹುದಾದುದಲ್ಲ 
ಕರುಣೆ '' ಉಗ್ರವಾಗಿ ಹೇಳಿದರು ಸ್ವಾಮಿಗಳು. 

rsd ಮಾತನ್ನು ಕೇಳಿ, ಮೊದಲೇ ದುಖು ದುರ್ಬಲವಾದ ನಾಯಕರ ಹೃದಯದ 
ಮೇಲೆ, ಈ ಪುರುಷೋಕ್ತಿ ಮತ್ತೇನು ಕಹಿ ಪರಿಣಾಮವನ್ನುಂಟುಮಾಡಿತೋ ಎಂದು ಹೆದರಿದ 
ಪರಶುರಾಮಪನವರು, 

“ಗುರುಗಳ ಮಾತು, ಅಟ್ಟದಿಂದ ಬಿದ್ದವರನ್ನು ದಡಿಯಿಂದ ಹೊಡೆದ ಹಾಗಿದೆ. ತಮ್ಮ 
ಸಹಾನುಭೂತಿಯ ಅಮೃತಸೇಚನೆಯಿಂದ. ಪ್ರಭುಗಳ ಹೃದಯಕ್ಕಾಗಿರುವ ಗಾಯವನ್ನು 
ಮಾಯಿಸಬೇಕು' ಎಂದರು. 

""ಕರುಣೆ....ಸಹಾನುಭೂತಿ....ಅದೇ ನೀವು ಮಾಡುತ್ತಿರುವ ದೊಡ್ಡ ತಪ್ಪು ಪ್ರಧಾನಿಗಳೇ? 
ನಾಯಕರ ನಡತೆ ಸಹಾನುಭೂತಿಗೆ ತಕ್ಕುದಲ್ಲ. ಮೊದಲೇ ದಾರಿತಪ್ಪಿ ನಡೆಯುತ್ತಿರುವವರಿಗೆ 
ನಿಮ್ಮ ಸಹಾನುಭೂತಿ ಮತ್ತಷ್ಟು ಪ್ರೋತ್ಸಾಹಕರವಾಗಿದೆ. ಕಣ್ಣೀರಿಡುವ ದೊರೆಯನ್ನು 
ಕರುಣೆಯಿಂದ ಉಳಿಸಬಾರದು, ಕಲ್ಲುಗಾಣಕ್ಕೆ ಹಾಕಿ ಅರೆಯಿಸಬೇಕು. ವೀರಯೋಗ್ಯವಾದ 
ಭೂಮಿಯನ್ನು ಹೆಡಿಗಳ ಉಪಪತ್ನಿಯಾಗಿ ಮಾಡಬಾರದು” ಪರಶುರಾಮಪ್ಪನವರ ಮೇಲೂ 
ರೇಗಿ ಹೇಳಿದರು ಸ್ವಾಮಿಗಳು. 

“ನಮ್ಮಿಂದಲೂ ತಪ್ಪಾಗಿದೆಯೇ'' ಹೆದಹೆದರುತ್ತಾ ಕೇಳಿದರು ಪರಶುರಾಮಪ್ಪ. 
“ಹೌದು. ಇವರನ್ನೇ "ಎಕೆ ಆರಿಸಿ ಪಟ್ಟಕ್ಕೆ ತಂದು ಕೂಡಿಸಿದಿರಿ ? ಇಷ್ಟು ದಪ್ಪ ಮೀಸೆಯ 
ಹುಲಿರೂಪದ ನರಿ ಬೇರಾವುದೂ ಸಿಗಲಿಲ್ಲವೆಂದೇ ?'' 

ಮೇಲಿಂದ ಮೇಲೆ ಬಿದ್ದ ಮಾತಿನ ಪೆಟ್ಟಿನಿಂದ ಭರಮಣ್ಣನಾಯಕ ಕೆರಳಿದ. ಉಕ್ಕಿಬಂದ 
ಸಿಟ್ಟಿನಿಂದ ಸೆಟೆದು ಹೇಳಿದ. 

“ಗುರುಗಳಾಗಿ ನೀವು ಈ ಮಾತು ಆಡಿ ಬದುಕಿದಿರಿ!' 

""ಗುರುಗಳಾಗದಿದ್ದರೆ...?'' ನಾಯಕರನೂ ಮತಷ್ಟು ಕೆಣಕಿ ಕೇಳಿದರು 
ಸ್ವಾಮಿಗಳು. 

“ಆ ಪ್ರಶ್ನೆಗೆ ಈ ಉಕ್ಕಿನ ತೋಳು ಉತ್ತರ ಕೊಡುತಿತ್ತು.' 

ಭರಮಣ್ಣ ನಾಯಕನಾಡಿದ ಆ ಮಾತನ್ನು ಕೇಳಿ ಪರಶುರಾಮಪ್ಪನವರಿಗೆ ಆ ಮಾತಿನಿಂದ 
ಸ್ವಾಮಿಗಳು ಎಲ್ಲಿ ಸಿಟ್ಟಾಗುತ್ತಾರೋ, ಏನು ಅನುಚಿತವಾಗುವುದೋ, ಇವರನ್ನು 
ಅರಮನೆಯೊಳಗೆ” ತಂದುದೇ ಏನು ಅನಾಹುತಕ್ಕೆ ಕಾರಣವಾಗುವುದೋ ಎಂದು 
ಹೆದರಿಕೆಯಾಯಿತು. 

ಆದರೆ ಭರಮಣ್ಣನಾಯಕರ ಮಾತನ್ನು ಕೇಳಿ ಸ್ವಾಮಿಗಳು, ಸಿಟ್ಟಾಗಲ್ಲಿಲ್ಲ. ಅದಕ್ಕೆ 
ಪ್ರತಿಯಾಗಿ ಗಟ್ಟಿಯಾಗಿ ನಗುತ್ತಾ ಕುಳಿತಿದ್ದ, ಕೊಂಚ ಸಮಯದ ಬಳಿಕ ನಗುವನ್ನು 
ತಡೆದುಕೊಂಡು, 

"ಭೇಷ್‌ -- ಇಷ್ಟು ಹೊತ್ತಿಗಾದರೂ ಒಂದು ಗಂಡು ಮಾತು ನಿನ್ನ ಬಾಯಿಂದ 
ಬಂದಿತಲ್ಲ ನನ್ನ ಶ್ರಮ ಸಾರ್ಥವಾಯಿತು. ನೀನು ನನ್ನ ಶಿಷ್ಯನಾಗಲು ಅಯೋಗ್ಯನೇನೂ 


೧೪೨ ಹೊಸ ಹಗಲು 


ಎಂದಿದ್ದ ನನ್ನ ಸಂದೇಹ ತೊಲಗಿತು'' ಎಂದು ತಮ್ಮ ನಗುವನ್ನು ಕಂಡು ದಿಗ್ಬಾಂತನಾಗಿ ತಮ್ಮ 
ಮುಖವನ್ನೇ. ನೋಡುತ್ತಿದ್ದ ಭರಮಣ್ಣನಾಯಕನ ಮೈಯನ್ನು ನೇವರಿಸಿ , ತಟ್ಟಕ್ಕನೆ' 
ಕೋಮಲವಾದ ಧ್ವನಿಯಲ್ಲಿ 

“ನಿನ್ನ ಮೈಯೇನೂ ಉಕ್ಕೇ ನಿಜ ಭರಮಣ್ಣ. ಆದರೆ ಮೈ ಉಕ್ಕಾದಂತೆ ಮನಸ್ಸು 
ಉಕ್ಕಾಗಿಲ್ಲ.. ಆ ಒಂದು ದುರ್ಬಲತೆ ತೊಲಗಿದರೆ ನೀನೂ ನನಗೂ ಒಳ್ಳೆಯ ಶಿಷ್ಕನಾಗುತ್ತೀಯೆ; 
ದುರ್ಗಕ್ಕೂ ಒಳ್ಳೆಯ ದೊರೆಯಾಗುತ್ತೀಯೆ'' 

ಎಂದರು. 

“ನಿಮ್ಮ ಇಂದಿನ ಮಾತು, ನಡತೆ ಒಂದೂ ನನಗೆ ಅರ್ಥವಾಗುತಿಲ್ಲ ಗುರುದೇವ....'' 

“ನಿನಗೆ ಅರ್ಥವಾಗದಿರುವುದು ನನ್ನ ನಡತೆಯಲ್ಲ; ಜೀವನವೇ ನಿನಗೆ ಅರ್ಥವಾಗಿಲ್ಲ 
ಆ ಅರ್ಥಮಾಡಿಕೊಡಬೇಕೆಂದೇ ನಾನು ಬಂದದ್ದು.'' 

“ಅಂದರೆ 

“ಗಾಳಿ ಬೀಸಿದಾಗ , ಗಿಡದಲ್ಲಿ ಹೊಯ್ದಾಡುವುದು ಯಾವುದು 9 ರೆಂಬೆಗಳೋ, 
ಕಾಂಡವೋ 9' 

""ರೆಂಬೆಗಳು'' ಭರಮಣ್ಣನಾಯಕ ಉತ್ತರ ಕೊಟ್ಟ. 

""ಅಷ್ಟುದರೂ ತಿಳಿದಿದೆಯಲ್ಲ- ಹೋಗಲಿ. ಈಗ ಇನ್ನೊಂದು ಪ್ರಶ್ನೆ ಪ್ರಧಾನಿಗಳೇ, 
ಇದಕ್ಕೆ ನೀವು. ಉತರಕೊಡಿ'' 

""ಅಪ್ಪಣೆಯಾಗಬೇಕು'' ಪರಶುರಾಮಪ್ಪ ಕೇಳಿದ. 

“ಒಂದು ವೇಳೆ ಬಲವಾದ ಗಾಳಿ ಬಿಸಿದಾಗ, ರೆಂಬೆಗಳ ಜೊತೆಯಲ್ಲಿ ಕಾಂಡವೂ 
ಹೊಯ್ದಾಡಿದರೆ ಏನಾಗುತದೆ ?'' 

“ಕಾಂಡವೂ ಹೊಯ್ದಾಡಿದರೆ ಬೇರು ಸಡಿಲವಾಗಿ ಮರವೇ ಬೀಳುತದೆ.'' 

""ಪ್ರಧಾನಿಗಳ ಮಾತನ್ನು ಕೇಳಿದೆಯಾ ಭರಮಣ್ಣ-ಅದು ನಿಜ. ಈ `ರಾಜ್ಯವೆನ್ನುವುದು 
ಒಂದು ವೃಕ್ಷ ಈ ಮರದ "ಕಂಡ: ಪ್ರಜೆಗಳೇ ಬೇರುಗಳು. ಗಾಳಿ ಬೀಸಿದಾಗ ರೆಂಬೆಗಳು 
ಹೊಯ್ದಾಡುವಂತೆ ದೇಶಕ್ಕೆ ಏನೋ ಒಂದು ವಿಪತ್ತು ಬಂದಾಗ, ಸೇನೆ, ಮಂತ್ರಿಗಳು, 
ಊಳಿಗದವರು ಎಲ್ಲರೂ ಹೊಯ್ದಾಡುತ್ತಾರೆ. ಆ ಹೊತಿನಲ್ಲಿ ಕಾಂಡ ಬಲವಾಗಿ ನಿಂತರೆ, ಗಿಡ 
ಉಳಿಯುತದೆ. ಇಲ್ಲವಾದರೆ ದು ಉರುಳುವುದಷ್ಟೇ ಅಲ್ಲ, ಅಷ್ಟು ಕಾಲ ಮರವನ್ನು 
ಕಾಪಾಡಿದ ಬೇರೂ "ಬಿಸಿಲಿಗೆ ಸಿಕ್ಕಿ ಬಾಡುತದೆ. ಹಾಗೆಯೇ ದೊರೆ" ದುರ್ಬಲವಾದಾಗ 
ಆಡಳಿತವೂ ಕೆಡುತದೆ, ಪ್ರಜೆಗಳಿಗೂ ಕೇಡಾಗುತದೆ. ಈಗ ನೀನು ಮಾಡಿದ ಕೆಲಸ, ಮರದಲ್ಲಿ 
ಕಾಂಡವೇ ಅಹನಡಟೌಸಹದಾ ನಿನ್ನನ್ನೇ ಆರಿಸಿ ಇವರು ಪಟ್ಟಕ್ಕೆ ತಂದುದೇಕೆ 9' 
ಎಲ್ಲೋ ಇದ್ದ ನಿನ್ನನ್ನು ದುರ್ಗದ ಜನ ದೊರೆ ಎಂದು ಒಪ್ಪಿದ್ದೇಕೆ ? ನು ಕೆಟ್ಟು ಅವರನ್ನು 
ಕೆಡಿಸಲೆಂದೇ? 

""ಅಲ್ಲ'' ಭರಮಣ್ಣ ನಾಯಕ ಹೇಳಿದ. 

“ಸರಿ. ಈ ರಾಜ್ಯವನ್ನು ಕಾಪಾಡಬೇಕು ಎಂದು ಅಲ್ಲವೇ?'' 

“ಹೌದು.” 

“ನನ್ನ ಮಾತು ಸರಿ ಎಂದರೇ ನೀನು ಈಗ ಮಾಡಿದುದು ತಪ್ಪು ಎಂದು ನೀನೇ 
ಒಪ್ಪಿಕೊಂಡಂತಾಯಿತಲ್ಲಾ, ಮತ್ತೆ ನನ್ನ ಮೇಲೆ ಸಿಟ್ಟಾದುದ್ದೇಕೆ ?'' ಸ್ವಾಮಿಗಳು ನಗುತ್ತಾ 
ಕೇಳಿದರು. ಅವರ ಮಾತಿನ ಅರ್ಥವಾಗಿ ಪರಶುರಾಮಪ ನವರೂ ನಕ್ಕರು. ಅವರಿಬ್ಬರೂ . 
ನಕ್ಕುದನ್ನು ಕೇಳಿ ಭರಮಣ್ಣನಾಯಕನಿಗೆ ಏನೂ ಅರ್ಥವಾಗದಂತಾಯಿತು. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೪೩ 


“ನಿಮ್ಮ ಮಾತು ತಿಳಿಯಲಿಲ್ಲ'' ಎಂದ. 

"ತಿಸಿ ಹೇಳುತ್ತೇನೆ ಕೇಳು. ಅಣಜಿಯ ಯುದ್ಧದಲ್ಲಿ ನಿಮಗೆ ಸೋಲಾಯಿತು, ಆಗ 
ಎಲ್ಲರೂ ಹೆದರಿದರು. ಆ ಹೊತಿನಿಲ್ಲಿ ನೀನು ಅಚಲವಾಗಿದ್ದು "ಹೆದರಬೇಡಿ. ಮತ್ತೆ ಗೆದ್ದು 
ಬರೋಣ' ಎಂದು, ಸೋಲಿನಿಂದ ಹೆದರಿದ ದೇಶಕ್ಕೆ ಧೈರ್ಯ "ಹೇಳುವುದನ್ನು ಬಿಟ್ಟೆ. “ನೀನೇ 
ಎದೆಗೆಟ್ಟು ಅಳುತ್ತಾ ಕುಳಿತರೆ, ಈ ದೇಶ ಉಳಿಯಬೇಕೋ ಬೇಡವೋ-_ಯೋಚನೆ" ಮಾಡು. 
ಸಮರದಲ್ಲಿ ಹೊರಾಡುವುದು ಪುರುಷಾಯತ್ತ; ಜಯಾಪಜಯ ದೈವಾಯತ್ತ. ಈ ಸೀಮೆಗೆ 
ಸಾವಿರ ಜನ ಶತ್ರುಗಳು. ಅವರ ಭೀತಿಯಿಂದ. ದೇಶವನ್ನು ರಕ್ಷಿಸಬೇಕು ಎಂದೇ ನಿನ್ನನ್ನು ಪಟ್ಟಕ್ಕೆ 
ತಂದದ್ದು. ಹಾಗಿರುವಾಗ ನೀನು ಒಂದೇ ಒಂದು ಸೋಲಿಗೆ ಇಷ್ಟು ಕಂಗೆಟ್ಟರೆ, ನೀನು ಈ 
ರಾಜ್ಯವನ್ನಾಂ ಉಳಿಸಿ, ಬೆಳೆಸುವುದು ನಿಜವೇ? ಪರಾಕ್ರಮ ಜೀವಿಯಾದ ಪುರುಷನ ಮೇಲೆ 
ಸೋಲು ಈ ಬಗೆಯ ಪರಿಣಾಮವನ್ನುಂಟುಮಾಡಬಾರದು.' 

“ಮತೇನಾಗಬೇಕು ?'' 

“ಸೋಲು ಫಲದ ವೃಕ್ಷವನ್ನು ಬೆಳೆಸುವ ಜಲವಾಗಬೇಕು. ಒಂದು ಸಲವಲ್ಲ, ಹತ್ತು ಸಲ 
ಸೋತರೂ ಹನ್ನೊಂದನೆಯ ಸಲ ಗೆಲುವು ನನ್ನದೇ ಎಂಬ ಆತ್ಮವಿಶ್ವಾಸವಿದ್ದವನಿಗೇ ಈ 
ಭೂಮಿ ದಕ್ಕುವುದು, ಭರಮಣ್ಣ. "ವೀರಭೋಜ್ಯಾವಸುಂಧರಾ' ಎಂಬ ಮಾತು ಕೇಳಿಲ್ಲವೇ 
-- ಅದಕ್ಕಾಗಿಯೇ ನಾನು ಹೇಳಿದ್ದು, ನಿನ್ನ ಮೈ ಉಕ್ಕಾದಂತೆ, ನಿನ್ನ ಮನಸ್ಸು ಉಕ್ಕಾಗಿಲ್ಲ ಎಂದು 
ಒಂದು ಬಾರಿಯ ಸೋಲಿಗೆ ಹೆಂರಿ ಕಂಬನಿಗರೆವ ಹೇಡಿತನ ನಿನ್ನಲ್ಲಿರಬಾರದು 
ಸಾಲುಸೋಲುಗಳನ್ನು, ಗೆಲುವಿನ ಗೋಪುರಕ್ಕೆ ಮೆಟ್ಟಿಲುಗಳನ್ನಾಗಿ ಮಾಡಿಕೊಳ್ಳಬಲ್ಲ ಛಲ 
ಬೇಕು. ಸೋತಾಗ ಪರರಿಂದ ಕರುಣೆ, ಸಹಾನುಭೂತಿಗಳನ್ನು ಬೇಡುತ್ತಾ, ನಿಲ್ಲುವುದಕ್ಕೆ 
ಕಂಡವರ ಕಾಲು ಬೇಡಿ ಕುಸಿದುಬೀಳುವ ಹೇಡಿಗೆ ಆ ಛಲ ಬರುವುದಿಲ್ಲ. ನೀನು 
ಹೇಡಿಯಾಗಬಾರದು; ಅಂಥ ಛಲಗಾರನಾಗಬೇಕು. ಈ ನಿರಾಶೆ, ದೈನ್ಯ, ಕ್ಲೈಬ್ಯ, 
ದೌರ್ಬಲ್ಯಗಳನ್ನು ಬಿಡು. ನೀನು ಈಗ ಹಿಡಿದಿರುವುದು ಕುರಿಕಾಯುವ ಕೋಲಲ್ಲ, ರಾಜ್ಯವನ್ನು 
ಕಾಯುವ ಖಡ್ಗ ನೆನಪಿರಲಿ.'' 

ತಾವು ಆಡಿದ ಒಂದೊಂದು ಮಾತೂ ಭರಮಣ್ಣನಾಯಕನ ಚಿತ್ರದ ಆಳವನ್ನು ಮುಟ್ಟುವಂತೆ 
ಒತ್ತಿ ಹೇಳಿದರು ಸ್ವಾಮಿಗಳು ಅವರು ಹೇಳುತ್ತಿದ್ದ ಮಾತುಗಳನ್ನು ಕೇಳಿಕೊಳ್ಳುತ್ತಾ, 
ಭರಮಣ್ಣನಾಯಕನ ಮೈಯನ್ನು ಕವಿದಿದ್ದ ಜ್ವರ, ಮಿದುಳನ್ನು ಕವಿದಿದ್ದ ಕತ್ತಲೆಗಳೆರಡೂ 
ತೊಲಗಿಹೋಗಿ, ಚಿತ್ತ ಗ್ಲಾನಿಯ ಮಬ್ಬು ಕವಿದಿದ್ದ ಕರ್ತವ್ಯಪಥ ನಿಚ್ಚಳವಾಗಿ ಕಾಣಿಸಿತು. 
ಉತ್ಸಾಹದಿಂದ ರಕ್ತ ಬಿಸಿಯಾಗಿ, ಕಾಣ್ಣುಗಳು ಹೊಳೆದುವು. ಸ್ವಾಮಿಗಳ ಎರಡು ಪಾದಗಳನ್ನೂ 
ಹಿಡಿದು ಹೇಳಿದ, 

""ಗುರುದೇವಾ--ಇಂದು ನಿಮ್ಮ ದಯದ ಬೆಳಕಿನಿಂದ ನನ್ನ ಮನದ ಕುರುಡು ತೊಲಗಿತು. 
ಇನ್ನೆಂದೂ ಸೋಲಿಗೆ ನನ್ನ ಮನಸ್ಸನ್ನು ಸೋಲಬಿಡುವುದಿಲ್ಲ. ನಿಮ್ಮ ಶ್ರೀ ಪಾದದಾಣೆ.'' 

ಆ ಮಾತುಗಳನ್ನಾಡಿದ ಭರಮಣ್ಣನಾಯಕನನ್ನು ನೋಡಿ ಪರಶುರಾಮಪ್ಪನವರಿಗೆ, 
ಯಾರೋ ಹೊಸಬರೊಬ್ಬರನ್ನು ನೋಡಿದಂತಾಯಿತು. ಆ ಗಳಿಗೆಯಲ್ಲಿ, ಉಗ್ರ 
ಚನ್ನವೀರಸ್ವಾಮಿಗಳು ದುರ್ಗವನ್ನು ಬಿಟ್ಟು ಹೋಗುವಾಗ ಹೇಳಿದ ಮಾತು "ದುರ್ಗಕ್ಕೆ ದಾರಿ 
ತೋರಿಸಲು ತಪೋಬಲದಲ್ಲಿ ನಮಗಿಂತ ಹಿರಿಯರಾದ ಮುರುಘರಾಜೇಂದ್ರಸ್ವಾಮಿಗಳು 
ಬರುತ್ತಾರೆ ಎಂದುದು ಸಫಲವಾದಂತೆ ತೋರಿತು. ಉಗ್ರ ಚನ್ನವೀರಸ್ವಾಮಿಗಳ ನೆನಪಾಗಿ 
ಕಣ್ಣಿನಲ್ಲಿ ನೀರು ತುಂಬಿತು ಕಣ್ಣನ್ನು ಒರಸಿಕೊಳ್ಳುತ್ತಾ, 


೧೪೪ ಹೊಸ ಹಗಲು 


“ನಮ್ಮ ಗುರುಗಳು ದುರ್ಗವನ್ನು ಬಿಟ್ಟು ಹೊರಟಾಗ ಹೇಳಿದ ಮಾತು ಈ ದಿನ 
ಸತ್ಯವಾಯಿತು'' ಎಂದರು. 

“ಏನು ಹೇಳಿದ್ದರು ?'' ಯಾವುದೂ ತಿಳಿಯದವರಂತೆ ಕೇಳಿದರು, ಸ್ವಾಮಿಗಳು. 

“ತಾವು ಹೋದ ಬಳಿಕ ಮುರುಘರಾಜೇಂದ್ರಸ್ವಾ ಮಿಗಳು ಬರುತಾರೆ. ಅವರ ತಪೋಬಲ 
ದುರ್ಗವನ್ನು ರಕ್ಷಿಸುತ್ತದೆ. ಎಂತ, ಈ ದಿನ ಅವರು ಮಾತು ಕಣ್ಣೆದುರಿನ ಸತ್ಯವಾಯಿತು.'' 

“ನಿಮ್ಮ ಗುರುಗಳು ಯಾರು ?'' 

“ಉಗ್ರ ಚನ್ನವೀರಸ್ವಾ ಮಿಗಳು.'' 

“ಅವರೋ! ತುಂಬಾ ಕೆಟ್ಟವರು ಅವರು!” ಎಂದರು ಸ್ವಾಮಿಗಳು ನಗುತ್ತಾ 

ಎಳೆ 

“ಅಲ್ಲವೇ ಮತ್ತೆ-ಅವರು ಶಿವನನ್ನು ಗೆಲ್ಲಲು ಹೋಗಿ, ಈ ದುರ್ಗವನ್ನು ಕಾಯುವ 
ಕೆಲಸ ನಮಗೆ ಒಪ್ಪಿಸಿ ಹೋಗಿದ್ದಾರೆ. ಹಾಗಿರುವಾಗ ಯಾವ ಬಾಯಲ್ಲಿ ಅವರನ್ನು ಒಳ್ಳೆ ಯವರು 
ಎನ್ನಲಿ ಹೇಳಿ?” 

""ಗುರುಗಳನ್ನು ನೀವು ಕಂಡಿದ್ದಿರಾ ?'' 

“ಹೂ, ನನ್ನನ್ನು ಇಲ್ಲಿಗೆ ಅಟ್ಟಿದವರೇ ಅವರು.'' 

"ಈಗ ಎಲ್ಲಿದಾರೆ ಅವರು?” 

“ಅದನ್ನು ಯಾರಿಗೂ ಹೇಳಕೂಡದೆಂದು ಕಟ್ಟಪ್ಪಣೆ ಮಾಡಿದಾರೆ. ಅವರ ಕೆಲಸಕ್ಕೆ ನಾವು 
ಬಂದೆವು.'' 

“ದುರ್ಗ ಧನ್ಯವಾಯಿತು'' ಎಂದರು ಪರಶುರಾಮಪ್ಪ ಸ್ವಾಮಿಗಳ ಮಾತು ಕೇಳಿ ಎದೆ 
ತುಂಬಿ ಬಂದು. 

"ಈ ಕುದುರೆಯನ್ನು ಪಳಗಿಸಿ, ಈ ರಾಜ್ಯ ರಥಕ್ಕೆ ಹೂಡಿದ ಬಳಿಕ ನಿಮ್ಮ ಮಾತನ್ನು 
ನಾನು ಸ್ವೀಕರಿಸುತ್ತೇನೆ. ಈ ಕಾಡುಕುದುರೆ ಇನ್ನೂ ಪಳಗಬೇಕು. ಉಗ್ರ ಚನ್ನವೀರಸ್ವಾ ಮಿಗಳು 
ಹೇಳಿದುದನ್ನು ಕೇಳಿ, ಇದನ್ನು ಈ ವೇಳೆಗೆ ನೀವು ಪಳಗಿಸಿರುತ್ತೀರಿ, "ಮುಂದೆ ನಾವು 
ಬರಲೇಬೇಕಾದ ಕಾಲದಲ್ಲಿ ಬಂದರಾಯಿತು, ಎಂದಿದ್ದೆವು. ಆದರೆ ನಿಮ್ಮ ದೊರೆಗಳ ಹುಚ್ಚಾಟದ 
ಸುದ್ಧಿಯನ್ನು ಕೇಳಿ ಮುಂಚಿತವಾಗಿಯೇ ಬರಬೇಕಾಯಿತು. ಸೋಲಿನ ಸುದ್ದಿಯಿಂದ 
ಭರಮಣ್ಣನಾಯಕ ಹಾಸಿಗೆ ಹಿಡಿದನೆಂದು ಕೇಳಿ, ಈತನ ವಿಷಯದಲ್ಲಿ ನಾವು ಇಟ್ಟುಕೊಂಡ 
ನಿರೀಕ್ಷೆಯಲ್ಲಾ ಕಾಡುಪಾಲಾಯಿತಲ್ಲಾ ಎಂದು ಚಿಂತೆಯಾಯಿತು. ನಿನ್ನ ಮೂರ್ಯತನದಿಂದ 
ದೇಶದ ಮೇಲೆ ಎಂಥ ಪರಿಣಾಮವಾಗಿದೆ ಗೊತೆ ಕೈ ಭರಮಣ್ಣ 7 ಮೊದಲೇ ಸೋಲಿನೇಟಿನಿಂದ 
ತತ್ತರಿಸಿಹೋಗಿದ್ದ ದೇಶ ನೀನು ಹಾಸಿಗೆ ಹಿಡಿದ ಸುದ್ದಿ ಕೇಳಿ, ಯಾವ ಗಳಿಗೆಯಲ್ಲಿ ಆಕಾಶ 
ತಲೆಯ ಮೇಲೆ 'ಬಿದ್ದಿತೋ ಎಂದು ಹೆದರಿದೆ. ಹೋದ ಹೋದಲ್ಲೆಲ್ಲಾ ಎಣರ ಬಾಯಲ್ಲೂ 
ಅದೇ ಮಾತೇ, ಅದನ್ನು ಕೇಳಿಯೇ ನಾನು ದುರ್ಗಕ್ಕೆ ಓಡಿ ಬಂದದ್ದು. 

“ನೀವು ಬಂದುದು, ದುರ್ಗದ ಪಾಲಿಗೆ ಈ ದಿನ ಭಾಗ್ಯದೇವತೆಯೇ ಬಂದಹಾಗಾಯಿತು. 
ನಮ್ಮ ಯಾರ ಮಾತಿಗೂ ಪ್ರಭುಗಳನ್ನು ಚೇತರಿಸಿಕೊಳ್ಳುವಂತೆ ಮಾಡುವ ಶಕ್ತಿ ಇರಲಿಲ್ಲ.'' 

"ಹೊಡೆದು ಹೇಳುವ ಹೊತ್ತಿನಲ್ಲಿ ನಯವಾಗಿ ಹೇಳಿದರೆ ಅದರಿಂದ ಪರಿಶ್ರಮ 
ಹೇಗಾಗಬೇಕು. ಯಾವ ಹೊತಿನಲ್ಲಿ ನಯವಾಗಿ ಹೇಗೆ ಹೇಳಬೇಕು ಎಂದು ನಿಮಗೆ 
ತಿಳಿದಿರಬೇಕು.” 

"ನಿಜ ಆದರೆ ಪ್ರಭುಗಳಲ್ಲಿ ನಿಮ್ಮಷ್ಟು ಕಠಿಣವಾಗಿ ಮಾತನಾಡುವ ಧೈರ್ಯ 
ನಮಗೆಲ್ಲಿಯದು ?”' 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೪೫ 


“ಅದಕ್ಕೇ ನಾನು ಮಾತನಾಡಿದಾಗಲೂ ನಿಮಗೆ ಹೆದರಿಕೆಯಾಗುತಿತ್ತು. ಅಲ್ಲವೆ?” 
ನಗುತ್ತಾ ಕೇಳಿದರು ಸ್ವಾಮಿಗಳು. 

"ಖಂಡಿತವಾಗಿಯೂ ಮೇಲಿಂದ ಮೇಲೆ ಕಠಿಣವಾಗಿ ಮಾತನಾಡಿದಾಗ ಈ ದಿನ 
ಏನೋ ಅಚಾತುರ್ಯವಾಗುತದೆ ಎಂದೇ ಹೆದರಿದ್ದೆ. ಪುಣ್ಯಕ್ಕೆ ಎಲ್ಲವೂ ಸುಮುಖವಾಗಿ 
ಪರಿಹಾರವಾಯಿತು.'' 

""ನಾನು ಅಷ್ಟು ಕೆರಳಿಸದಿದ್ದಲ್ಲಿ, ಸೋಲಿನಿಂದ ಮರೆತುಹೋದ ಗಂಡಸುತನ ನಿಮ್ಮ 
ನಾಯಕರಿಗೆ ಮತ್ತೆ ನೆನಪಾಗುತಿತ್ತೇ?'' ಎಂದು ನಾಯಕರ ಕಡೆ ತಿರುಗಿ, 

“ರಾಜ್ಯ ಬೇಕು, ದೊರೆತನ ಬೇಕು ಎಂದು ಕನಸು ಕಾಣುತಿದ್ದೆಯಲ್ಲಾ ಭರಮಣ್ಣ- 
ರಾಜ್ಯದ ಸುಖ ಹೇಗಿದೆ?'' ಎಂದು ಕೇಳಿದರು. 


“ನೀವು ಹೇಳಿದುದು ನಿಜ.'' 

“ಯಾವುದು ಧ್ಯ 

“ಇದು ಹಾವಿನ ಹೆಡೆಯ ಕೆಳಗಿನ ಸಂಸಾರ, ಏನಾದರಾಗಲಿ ಇನ್ನು ನನಗೆ 
ಭಯವಿಲ್ಲ” 

""ಏಕೆ I 


“ಏನು ವಿಪತ್ತು ಬಂದರೂ ದಾರಿ ತೋರಲು ನೀವು ಇಲ್ಲಿಯೇ ಇರುತ್ತೀರಲ್ಲಾ- 
ಆದ್ದರಿಂದ ಇನ್ನು ತಾವು ಇಲ್ಲಿಯೇ ನಲ್ಲ. ನಿತ್ಯವೂ ನಿಮ್ಮಚರಣದರ್ಶನ ಭಾಗ್ಯವೊಂದಿದ್ದರೆ 
ನಾನು ಯಾವುದಕ್ಕೂ ಬೆದರುವುದಿಲ್ಲ.'' 

“ಒಂದು ವೇಳೆ ಮತೊಮ್ಮೆ ಸೋಲಾದರೆ ?'' 
""ಸೋಲು--ಇನ್ನು ಅದರ ಹೆಸರೇ ಇಲ್ಲ ದುರ್ಗದಲ್ಲಿ'' ಅಚಲವಾದ ಆತ್ಮವಿಶ್ವಾಸದಿಂದ 
ಹೇಳಿದ ಭರಮಣ್ಣನಾಯಕ. 

“ಬರೀ ಯುದ್ದದ ವಿಷಯದಲ್ಲೇ ಅಲ್ಲ--ಜೀವನದ ಎಲ್ಲ ವಿಷಯದಲ್ಲೂ ಇದೇ 
ಭಾವನೆ, ಇದೇ ಆತ್ಮವಿಶ್ವಾ ಸವಿರಬೇಕು ಭರಮಣ್ಣ. ಈ ಆತ್ಮವಿಶ್ವಾ ಸದಿಂದ, ಪರುಶಸ್ವ ರ್ಶವಾದ 
ಶಿಲೆಯೂ ಹೊನ್ನಾಗುವಂತೆ ಸೋಲೂ ಗೆಲುವಾಗುತದ. "ಆತ್ಯವಿಶ್ವಾ ಸದ ಬಲವಿಲ್ಲದಿದ್ದಲ್ಲಿ, 


ಅಖಂಡ ಜ್ಯೋತಿಯಾಗಿ ಉರಿಯಲಿ'' ” ಎಂದು ಹರಸಿದರು ಸ್ವಾಮಿಗಳು. 

ಆ ಹರಕೆಯಿಂದ ಭರಮಣ್ಣನಾಯಕನ ತೋಳುಗಳಲ್ಲಿ ಹೊಸ ಶಕ್ತಿ ಹರಿಯಿತು. 

“ಗುರುಗಳು ಇದೇ ಮಾತನ್ನು ದಳವಾಯಿಗಳಿಗೂ ಹೇಳಿ ಅವರೂ 'ಚೇತರಿಸಿಕೊಳ್ಳುವಂತೆ 
ಮಾಡಿದರೆ, ತುಂಬಾ ಉಪಕಾರವಾಗುತದೆ ' ಎಂದರು ಪರಶುರಾಮಪ್ಪ. 

"“ಏಕೆ--ದಳವಾಯಿಗಳಿಗೆ ಏನಾಗಿದೆ ?'' ಪರಶುರಾಮಪನವರು "ಹೇಳಿದುದನ್ನು ಕೇಳಿ, 
ಚಿಕಿತನಾಗಿ ಕೇಳಿದ ಭರಮಣ್ಣ ನಾಯಕ. 

"ಸೋಲಿನ ಸುದ್ದಿ ಕೇಳ ತಾವು ಹೀಗಾದಿರಿ. ಸೋತು ಬಂದ ಅವನೂ ಸಾವು 
ಹಾರೈಸುತ್ತಾ ಮಲಗಿದ್ದಾನೆ. ಆತನನ್ನು ಮಂಚಕ್ಕೆ ಬಿಗಿದು, ಕಾವಲು ಹಾಕಿ, ಸಾವು 
ತಂದುಕೊಳ್ಳುವುದನ್ನು ತಪ್ಪಿಸಬೇಕಾಯಿತು.. ಈಗ ಉಳಿದಿದ್ದರೂ, "ದಳವಾಯಿ ಪಟ್ಟ ನನಗೆ 
ಬೇಡ. ದುರ್ಗಕ್ಕೆ ಅಪಕೀರ್ತಿ ತಂದ ನಾನು ಓಲಗದಲ್ಲಿ ದೊರೆಗಳಿಗೆ ಮುಖ ತೋರಿಸಲಾರೆ' 
ಎಂದು ದಿನವೂ. ಕಣ್ಣೀರಿಡುತ್ತಾ ಕುಳಿತಿದ್ದಾನೆ. ಗುರುಗಳು ಆತನನ್ನು ಅನುಗ್ರಹಿಸಬೇಕು'' 
ಪರಶುರಾಮಪ್ಪ ಹೇಳಿದರು. 

೧೪೬ ಹೊಸ ಹಗಲು 


"ಆ ಕೆಲಸವನ್ನು ನಾನು ಮಾಡುವ ಬದಲು ನಾಯಕರೇ ಮಾಡಬೇಕು.'' 

“ನನ್ನಿಂದ ಸಾಧ್ಯವಾದೀತೇ ಅದು 9'' 

“ಒಂದು ಬತ್ತಿಯನ್ನು ಯಾವುದೇ ಹಣತೆ ಹೊತಿಸುತದೆ. ಹಾಗೆ ಹೊತ್ತಿದ ಬತ್ತಿ 
ಮತೊಂದು ದೀಪವನ್ನು ಹೊತಿಸುವುದಿಲ್ಲವೇ' ಅಲ್ಲದೆ ದಳವಾಯಿಗಳಿಗೆ ನೀನೇ ಸಮಾಧಾನ 
ಹೇಳುವುದು ಉಚಿತ.'' 

"ಏಕೆ 9” 

"ಈ ಸೋಲು ನಿನ್ನ ದುಡುಕುತನ ಫ ತೆ ಹರಪನಹಳ್ಳಿಯವರು ಅಣಜಿಯ ಕೋಟೆಯನ್ನು 
ಹಿಡಿದರು ಎಂದು ಕೂಡಲೇ, ಅವರ ಶಕ್ತಿ ಎಷು, ಏನು ವಿಚಾರಿಸದೆ, ದಳವಾಯಿಗಳನ್ನು 
ದಾಳಿಗೆ ಓಡಿಸಿದೆ. ಅಲ್ಲವೇ? ಹಾಗೆಂದು ಸಷ ಕೇಳಿದೇನೆ.'' 

“ನಿಜ” ಅಣಜಿಗೆ "ಸೇನೆ ಕಳುಹಿಸಿದ ಹೊತಿನಲ್ಲಿ ಪರಶುರಾಮಪ್ಪನವರು ಹೇಳಿದ ಮಾತನ್ನು 
ನೆನಪಿಗೆ ತಂದುಕೊಂಡು ಹೇಳಿದ ಭರಮಣ್ಣನಾಯಕ, 

""ಪ್ರಧಾನಿಗಳು, ಮೊದಲೇ ದುಡುಕುವುದು ಬೇಡ, ಎಲ್ಲವನ್ನೂ ತಿಳಿದು ಸ 
ಮಾಡೋಣ ಎಂದು ಹೇಳಿದರು. ಆದರೆ ಆ ಹೊತಿನಲ್ಲಿ ನನಗೆ ಅದಾವುದೂ ಕಾಣಲಿಲ್ಲ.' 

“ನೀನೂ ದುಡುಕಿದೆ; ದಳವಾಯಿಗಳೂ ದುಡುಕಿದರು. ಇಬ್ಬರೂ ಆ ದುಡುಕಿನ 
ಪ್ರಾಯಶ್ಚಿತ್ತ ಅನುಭವಿಸಿದಿರಿ. ಆದ್ದರಿಂದ ಈಗ ನೀನೇ ಹೋಗಿ ದಳವಾಯಿಗಳಿಗೆ ಸಮಾಧಾನ 
ಹೇಳು. ನೀನು ಸಮಾಧಾನ ಹೇಳಿದರೆ, ದಳವಾಯಿಗಳ ಚಿತಕ್ಷಾಗುವಷ್ಟು ಶಾಂತಿ, ನಾವು 
ಯಾರು ಹೇಳಿದರೂ ಆಗುವುದಿಲ್ಲ. ಅಲ್ಲವೇ ಪ್ರಧಾನಿಗಳೇ?'' 

""ನಿಜ.'' 

“ಆಯಿತು. ತಮ್ಮ ಅಪ್ಪಣೆಯಂತೆ ಮಾಡುತ್ತೇನೆ' ಎಂದ ಭರಮಣ್ಣನಾಯಕ. 


೧೦ 

ಗುರುಗಳ ಮಾತಿನಂತೆ ಭರಮಣ್ಣನಾಯಕನೇ ದಳವಾಯಿಯನ್ನು ಕಂಡು ಸಮಾಧಾನ 
ಹೇಳಲು, ದಳವಾಯಿಗಳ ಮನೆಗೇ ಹೋದ. 

ಯಾರಿಗೆ ಮುಖ ತೋರಿಸಲು ನಾಚುತಿದ್ದನೋ ಆ ನಾಯಕನೇ ಮನೆ ಬಾಗಿಲಿಗೆ 
ಬಂದುದನ್ನು ಕೇಳಿ ದಳವಾಯಿ ಭರಮಣ್ಣ ಪಾತಾಳಕ್ಕಿಳದು ಹೋದ. “ದುರ್ಗಕ್ಕೆ ಸೋಲು 
ತಂದ ಮೋರೆಯನ್ನು ಹೊತ್ತು ಪ್ರಭುಗಳನ್ನು ನೋಡಲಾರೆ ” ಎಂದು ಮನೆಗೆ ಬಂದ 
ನಾಯಕನ ನೋಡಲು ಹಿಂಜರಿದು ಅವಿತುಕೊಂಡಿದ್ದ ದಳವಾಯಿಯನ್ನು ಎಳೆದು ತಂದು 
ನಾಯಕನ ಎದುರಿನಲ್ಲಿ ನಿಲ್ಲಿಸಿದರು. 

ಪರಶುರಾಮಪ್ಪನವರ ಬಲವಂತದಿಂದ ನಾಯಕನ ಎದುರಿಗೆ ಬಂದ ದಳವಾಯಿ ಭರಮಣ್ಣ 
ನಾಯಕರ ಮುಖವನ್ನು ನೋಡಲಾರದೆ, ಹಾಗೇ ಅವರ ಪಾದದ ಮೇಲೆ ಬಿದ್ದು, 

"ಈ ನಾಯಿಯ ತಲೆಯನ್ನು ಕತ್ತರಿಸಿಬಿಡಿ. ಇದಕ್ಕೆ ತಮ್ಮ ಮುಖ ನೋಡುವ 
ಯೋಗ್ಯತೆಯಿಲ್ಲ'' ಎಂದ. 

“ರಣರಂಗಕ್ಕೆ ಒಪ್ಪಿಸಬೇಕಾದ ತಲೆಯನ್ನು ನಮಗೆ ಒಪ್ಪಿಸಬೇಡಿ ದಳವಾಯಿಗಳೇ. ನಮಗೆ 
ಬೇಕಾದುದು ನಿಮ  ನಿಷ್ಠೆಯಷ್ಟೆ. ಈ ಬಾರಿಯ ಸೋಲಿಗಾಗಿ ನೀವು ಅಷ್ಟು ಚಿಂತಿಸಬಾರದು, 
ಅದಕ್ಕೆ ನಮ್ಮ ದುಡುಕುತನವೇ ಕಾರಣವೆಂಬುದೀಗ ನಮಗೆ ಮನವರಿಕೆಯಾಗಿದೆ. ಆ 

ಮಾತನ್ನು ಹೇಳಲೆಂದೇ ನಾವು ಇಲ್ಲಿಯವರೆಗೂ ಬಂದುದು. ಮತೊಮ್ಮೆ ಹರಪನಹಳ್ಳಿ ಯವರ 
ಮೇಲೆ ಯುದ್ಧಮಾಡಿ, ಅಣಜಿಕೋಟೆಯನ್ನು ಗೆದ್ದು ಈ ತಪ್ಪಿಗೆ ಪ್ರಾಯತ್ನಿತ್ಸ ಮಾಡಿಕೊಳ್ಳೊ ೇಣ, 
ಏಳ-ಯುದೆ ಸಿದ್ಧತೆ ಮಾಡಬೇಕಾದವರು. ತಮ್ಮ ತಪ್ಪಿಗೆ: ಹ್‌ ಮರುಗುತ್ತಾ ಕೂಡುವುದು 
ಉಚಿತವಲ್ಲ ಎಂದ ಭರಮಣ್ಣನಾಯಕ, ತಾನೇ ದಳವಮಯಿಯ ಕೈಯನ್ನು ಹಡಿದು ಮೇಲಕ್ಕೆ 
ಎತಿದ. 

ನಾಯಕನ ಹಸಸ್ಪರ್ಶದಿಂದ ದಳವಾಯಿಯ ಮೈ ರೋಮಾಂಚನವಾಯಿತು. ಆತನ 
ಮಾತು ಕೇಳಿ ದಳವಾಯಿಯ ಎದೆ ತುಂಬಿ ಬಂತು. 

“ಹರಪನಹಳ್ಳಿಯ ಕುನ್ನಿಗಳನ್ನು ಸೋಲಿಸಿ ಈ ಉಪಕಾರ ತೀರಿಸುತ್ತೇನೆ; ಮತೊಮ್ಮೆ ಆ 
ಯುದ್ಧವನ್ನು ನನಗೆ: ಒಪ್ಪಿಸಬೇಕು" ಎಂದು ಬೇಡಿದ ದಳವಾಯಿ ಭರಮಣ್ಣ. 

ಸಿದರೆ ಬರೀ ಅಣಜಿಯನ್ನು ಹಿಡಿದಷ್ಟಕ್ಕೆ ನನಗೆ ಸಮಾಧಾನವಿಲ್ಲ, 'ದಳವಾಯಿಗಳೇ, 
ಹರಪನಹಳ್ಳಿಯ ಓಲಗ ಸಾಲೆಯಲ್ಲಿ ನಮ್ಮ ವಿಜಯ ಸಹಳೆ ಮೊಳಗಿದಂದೆ ನಮ್ಮ ಜೀವಕ್ಕೆ 
ತೃಪ್ತಿ ಅಣಜಿಯನ್ನು ನೀವು ಗೆಲ್ಲಿರಿ; ಹರಪನಹಳ್ಳಿಯನ್ನು ನಾನೇ ಗೆಲುತ್ತೇನೆ. ಅಲ್ಲಿಗೆ 
ನಮ್ಮಿಬ್ಬರ ದುಡುಕುತನಕ್ಕೂ ತಕ್ಕ  ಪ್ರಯಶ್ನಿತ್ತ ಮಾಡಿದಂತಾಗುತದೆ. ಇನ್ನು ನಾವಿಬ್ಬರೂ ಆದರ 
ಸೋಲಿಗೆ ಮರುಗುವುದನ್ನು ಬಿಟ್ಟು ಮುಂದಿನ ಗೆಲುವಿಗೆ ಬೇಕಾದ ಸಿದ್ಧತೆ "ಮಾಡಿಕೊಳ್ಳೊ ೇಣ'' 

ಎಂದ ಭರಮಪ್ಪನಾಯಕ. 

“ಪ್ರಭುಗಳ ಮಾತು ನಿಜ, ಈ ಬಾರಿ ಅಣಜಿಯ ಕೋಟೆಯನ್ನು ಹಿಡಿಯದೆ ಹೋದರೆ-- 

ಪ್ರಭುಗಳಿಗೆ ನನ್ನ ಮುಖ ಮತ್ತೆ ತೋರಿಸುವುದಿಲ್ಲ'' 

ಎಂದು ದಳವಾಯಿ ಭರಮಣ್ಣ ನಾಯಕನ ಪಾದ ಮುಟ್ಟಿ ಆಣೆಮಾಡಿದ. 

“ಅದು ನಿಮ್ಮ ಶಪಥವಾಯಿತು, ದಳವಾಯಿಗಳೇ ನಮ್ಮದೂ ಒಂದು ಶಪಧವಿದೆ, 
ಅಣಜಿಯ ಸೋಲು ನಮ್ಮ ಪಾಲಿಗೆ ಮೊದಲ ಸೋಲು; ಅದೇ ಕಡೆಯ ಸೋಲೂ 
ಆಗಬೇಕು. ಇಲ್ಲವಾದಲ್ಲಿ ಮತೊಮ್ಮೆ ರಣರಂಗದಲ್ಲಿ ಸೋಲಾದರೆ ಈ ಕತ್ತಿ ಹಿಡಿಯುವುದಿಲ್ಲ 
ಮತ್ತೆ ಸಿಂಹಾಸ ಸನವನ್ನು 'ಮಟ್ಟುವುದಿಲ್ಲ. ಇದು ನಮ್ಮ ಶಪಥ. ನೀವಿಬ್ಬರೂ ನಮ್ಮ ಮಾತಿಗೆ 
ಸಾಕ್ಷಿಗಳಾಗಿರಿ'' 

ಎಂದು ನಾಯಕನೂ, ಪರಶುರಾಮಪ್ಪ ಮತ್ತು ದಳವಾಯಿ ಭರಮಣ್ಣನ ಕೈ ಹಿಡಿದು 
ಶಪಥ. ಮಾಡಿದ. 

ಹಾಗಾದರೆ ಮುಂದಿನ ಕೆಲಸ ಅಪ್ಪಣೆಯಾಗಬೇಕು. ನಾಳೆಯೇ ಬೇಕಾದರೆ ನಾನು 
ದಂಡು ತೆಗೆದುಕೊಂಡು ಹೋಗಲು ಸಿದ್ಧವಾಗಿದ್ದೇನೆ'' ಎಂದ ದಳವಾಯಿ ಭರಮಣ್ಣ 
ಉತ್ಸಾಹದಿಂದ. 

"ಅವಸರದಲ್ಲಿ ಮತೊಮ್ಮೆ ನಿಮ್ಮನ್ನು ಕಳಿಸಿ, ನಿಮ್ಮನ್ನು ಕಳೆದುಕೊಳ್ಳಲು ನಾವು 
ಸಿದ್ಧವಾಗಿಲ್ಲ ದಳವಾಯಿಗಳೇ, ಈ ಬಾರಿಯ ಸೈನ್ಯದ ಪ್ರ ಪ್ರಯಾಣ ) ಸಂಪೂರ್ಣ ಸದ್ದತೆಯೊಡನೆ 
ನೀವು ಸೇನೆಯನ್ನು ಸಿದ್ಧಗೊಳಿಸಿ. ಪ್ರಧಾನಿಗಳು ಉಳಿದೆಲ್ಲ ವಿಚಾರವನ್ನೂ ಯೋಚಿಸಿ, ಎಂದು 
ಸೇನೆ ಪ್ರಯಾಣಮಾಡಬೇಕೋ ತಿಳಿಸಲಿ'' ಎಂದರು ಭರೆಮಪನಾಯಕ. 

“ಇಂದಿನಿಂದಲೇ ನನ್ನ ಕೆಲಸವನ್ನು ಆರಂಭಿಸುತ್ತೇನೆ'' ಎಂದರು ಪರಶುರಾಮಪ್ಪ. 

ಆ ಮಾತಿನೊಂದಿಗೆ ಮೂಡಿದ ಹೊಸ ಉತ್ಸಾಹದಿಂದ ಮೂವರೂ 
ಕಾರ್ಯೋನ್ಮುಖರಾದರು. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ಟ್ಟ 


೧೪೮ ಹೊಸ ಹಗಲು 


೧೧ 

ಅಣಜಿಯ ಯುದ್ಧದಲ್ಲಿ ಸೋಲಾದುದರ ವಿಷಯದಲ್ಲಿ ಪರಶುರಾಮಪ್ಪನವರಿಗಾಗಿದ್ದ 
ದೊಡ್ಡ ಆಶ್ಚರ್ಯ--ಹರಪನಹಳ್ಳಿ ಯವರಿಗೆ ಅಷ್ಟು ದೊಡ್ಡ ಸೇನೆ ಎಲ್ಲಿಂದ ಬಂತು ಎಂಬುದು. 
ಹರಪನಹಳ್ಳಿಯವರಿಗೆ, ಕೆಳದಿಯವರಿಂದ ಸೇನಾಸ ಹಾಯವಾಯಿತೆಂಬುದನ್ನು ಪತ್ತೆಹಚ್ಚಲು 
ಕಷ್ಟವಾಗಲಿಲ್ಲ. ಆದರೆ ಬೇಹುಗಾರರು ತಂದ ಆ ಸುದ್ದಿಯನ್ನು ಕೇಳಿ ಪರಶುರಾಮಪನವರಿಗೆ 
ಚಿಂತೆಗೆ ಕಾರಣವಾಯಿತು. ಕೆಳದಿ ಬಹು ದೊಡ್ಡ ಸಂಸ್ಥಾನಗಳಲ್ಲೊಂದು. ಹರಪನಹಳ್ಳಿ ಯವರ : 
ಜೊತೆ ಸೇರಿ ಅವರೂ ದುರ್ಗದ ಮೇಲೆ ದ್ದೆ ಅಷ ಸಾಧಿಸ ಸ ತೊಡಗಿದರೆ, ಚಿತ್ರದುರ್ಗದ ಪರಿಸ್ಥಿತಿ 
ಇಕ್ಕಳದಲ್ಲಿ ಸಿಕ್ಕಹಾಗಾಯಿತು. ದುರ್ಗದವರು ಅಣಜಿಯ ಮೇಲೆ "ದಂಡೆತ್ತಿ ಹೋದ 
ಸಮಯವನ್ನೇ ಸಾಧಿಸಿ, ಕೆಳದಿಯವರು ಮತೊಂದು ಕಡೆಯಿಂದ ದಾಳಿ ಮಾಡಿದರೆ 

ಈ ಪರಿಸ್ಥಿತಿಯನ್ನು ಹೇಗೆ ಎದುರಿಸುವುದು 9 

ಚಿತ್ರದುರ್ಗದವರು ತಮ್ಮ ಬಲವನ್ನೇ ನಂಬಿ ಯುದ್ಧ ಆರಂಭಿಸುವುದಕ್ಕೆ ಪರಿಸ್ಥಿತಿ 
ಅನುಕೂಲವಾಗಿಲ್ಲವೆನ್ನುವುದನ್ನು ಅಥ ಮಾಡಿಕೊಂಡ ಪರಶುರಾಮಪ ರನವರು, ಪ್ರತಿದಿನವೂ 
ಎಂದು ಯುದ್ಧ ಆರಂಭಿಸೋಣ ಎಂದು ಕಾತರಿಸುತ್ತಿದ್ದ ನಾಯಕ, ದಳವಾಯಿಗಳಿಬ್ಬರಿಗೂ 
ಸಮಾಧಾನ ಹೇಳಿ, ಹಾವನೂರು, ಗುಡ್ಡೇಕೋಟೆ, "ಅನಂತಪುರ, ತರೀಕೆರೆ ಮೊದಲಾದ 
ಸಂಸ್ಥಾನಗಳ ನಾಯಕರಿಗೆ, ತಮಗೆ ಹರಪನಹಳ್ಳಿಯ ಮೇಲಿನ ಯುದ್ಧಲ್ಲಿ ನೆರವಾಗಬೇಕೆಂದು 
ಬೇಡಿ ಪತ್ರಗಳನ್ನು ಬರೆಸಿದರು. 

ಚಿತ್ರದುರ್ಗದ ಕ್ಷಾತ್ರಬಲದ ಪರಿಚಯವಿದ್ದ ಆ ಸಂಸ್ಥಾನಗಳ ನಾಯಕರು, ಚಿತ್ರದುರ್ಗದ 
ಸ್ನೇಹ ಗಳಿಸುವ ಈ ಸಂದರ್ಭವನ್ನು ಕಳೆದುಕೊಳ್ಳ ಲಿಲ್ಲ. ಎಲ್ಲರೂ ಒಪ್ಪಿದರೂ, ತರೀಕೆರೆಯವರು 
ಒಪ್ಪವುದು ಸ್ವಲ್ಪ ಕಠಿಣವಾಯಿತು. 

ಅದಕ್ಕೆ ವಕು ಕಾರಣವಿತ್ತು. 

ಮೊದಲನೆಯದು. ಚಿಕ್ಕಣ್ಣನಾಯಕನ ಕಾಲದಲ್ಲಿ ಚಿತ್ರದುರ್ಗದ ನಾಯಕರಿಂದ 
ತರೀಕೆರೆಯವರಿಗೆ ಆದ ಅಪಮಾನ ತರೀಕೆರೆಯ ಸಣ್ಣಹನುವೆನಾಯಕ ಚಿತ್ರದುರ್ಗದವರ 
ನೆಂಟಸಿಕೆಯನ್ನು ಬೆಳೆಸಬೇಕೆಂದು ಉದ್ದೇಶದಿಂದ ವಾ್‌ ಮೇಲೆಬಿದ್ದು ಕೆಳದಿಯ ರಾಣಿ 
ಚೆನ್ನಮ್ಮಾಜಿಯ. ಮುಖಾಂತರ ತನ್ನ ಮಗಳನ್ನು ಚಿಕ್ಕಣ್ಣನಾಯಕನಿಗೆ “ಕೂಡುವ ವಿಚಾರ 
ಮಾಡಿದಾಗ, ಮದುವೆಗೆ ಒಪ್ಪಿದ ಚಿಕ್ಕಣ್ಣನಾಯಕ ತಾನೇ" ಅಲ್ಲಿಗೆ ಹೋಗದೆ, ತನ್ನ ಬದಲು 
ತನ್ನ ಚಂದ್ರಾ ್ರಿಯುಧವನ್ನು ಕಳಿಸಿದ್ದ. ಥ್ರ ಅಪಮಾನ ಆಗ ಯುದ್ಧದಲ್ಲಿ ಪರ್ಯವಸಾನವಾಗಿ, 
ತರೀಕೆರೆಯವರ ಸೋಲಿನಲ್ಲಿ “ಕೊನೆಗೊಂಡಿತ್ತು. ಅಂದಿನಿಂದಲೂ ಚಿತ್ರದುರ್ಗದವರ 
ವಿಷಯದಲ್ಲಿ, ತರೀಕೆರೆಯವರ ಹೃದಯದಲ್ಲಿ ದ್ವೇಷ ಹೊಗೆಯಾಡುತಲೇ ಇತ್ತು. 

ಇದರೊಂದಿಗೆ ತರೀಕೆರೆಯವರು, ತಮ್ಮ ಪಕ್ಕದಲ್ಲಿದ್ದ ಪ್ರಬಲರಾದ ಕೆಳವಿಯವರ 
ಎರುದ್ಧವಾಗಿ, ಚಿತ್ರದುರ್ಗದವರಿಗೆ ಸಹಾಯ ಮಾಡಲು ಹೆದೆರುವುದೂ ಸ್ವಾಭಾವಿಕವಾಗಿತ್ತು 

ಆದರೆ, ತರೀಕೆರೆಯವರು, ತಮಗೆ ನೆರವಾಗದಿದ್ದರೆ, ಕೆಳದಿಯವರ ಸೇನೆಗೆ ದುರ್ಗದ 
ಬಾಗಿಲನ್ನೇ ತೆಗೆದಂತಾಗುವುದು ಎಂಬುದನ್ನು ಅರಿತಿದ್ದ ಪರಶುರಾಮಪನವರು, 
ತರೀಕೆರೆಯವರನ್ನು ಒಪ್ಪಿಸಲು ಅವರಿಗೆ, ಬೀಗರಿಗೆ "ಸಲ್ಲಬೇಕಾದ ಮಾನ ಮರ್ಯಾದೆ, ಆನೆ 
ಕುದುರೆ ಆಭರಣಗಳ ಕಾಣಿಕೆಯೊಂದಿಗೆ ರಾಯಭಾರಿಯನ್ನು ತರೀಕೆರೆಗೆ ಕಳಿಸಿದರು. ಲ 

ತರೀಕೆರೆಯ ಹನುಮಪ್ಪನಾಯಕ, ಚಿತ್ರದುರ್ಗದ "ರಾಯಭಾರಿಯನ್ನು ಮೊದಲು 
ಬಿಗುವಿನಿಂದಲೇ ಕಂಡ. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೪೯ 


""ದುರ್ಗದವರಿಗೆ ನಮ್ಮ ನೆಂಟಸಿಕೆ ಹೀನಾಯವಾಗಿತ್ತು. ಈಗ ನಮ್ಮ ಸ್ನೇಹ ಮಾಡುವುದು 
ನಿಮ್ಮ ಘನತೆಗೆ ಒಪ್ಪತ್ತದೆಯೇ 9” 

ಎಂದು ವ್ಯಂಗ್ಯವಾಗಿ ಕೇಳಿದ. 

ಚಿತ್ರದುರ್ಗದ ರಾಯಭಾರಿ, ಹನುಮಪ್ಪನಾಯಕ ಈ ರೀತಿ ಮಾತನಾಡಬಹುದೆಂದು 
ನಿರೀಕ್ಷಿಸಿಯೇ ಇದ್ದ. 

ಕಳೆದುಹೋದ ಮಾತನ್ನು ಸರಿಸಿ, ಶತ್ರುತ್ವವನ್ನೇ ಮುಂದುವರಿಸುವುದು ನಮಗೆ 
ಇಚ್ಛೆಯಿಲ್ಲ ಅದಕ್ಕಾಗಿ ಈಗ ನಾನೇ ನಿಮ್ಮ ಮೈತ್ರಿ ಬಯಸಿಬಂದಿದ್ದೇನೆ. ನಮ್ಮ ಸ್ನೇಹವನ್ನು 
ಸ್ವೀಕರಿಸುವುದೂ ಬಿಡುವುದೂ ನಿಮಗೆ ಸೇರಿದೆ.'' 

ಕಾರ್ಯವಾಸಿ ಕತ್ತೆಯ ಕಾಲು ಕಟ್ಟು ಎಂಬ ಗಾದೆ ದುರ್ಗದವರಿಗೆ ಚೆನ್ನಾಗಿ 
ಪರಿಚಯವಿರುವಂತಿದೆ.'' 

“ಹೇಗೆ ಬೇಕಾದರೂ ತಿಳಿಯುವ ಸ್ವಾತಂತ್ರ್ಯ ತಮಗೆ ಇದೆ. ಚಿತ್ರದುರ್ಗ ಎಂದೂ ಪರರ 
ಸಹಾಯವನ್ನೇ ನೆಚ್ಚಿ ಉಳಿದಿಲ್ಲ. ಹಾಗೇ ಎಂಥ ದಾಳಿಯಲ್ಲೂ ತಮ್ಮನ್ನು ತಾವು ರಕ್ಷಿಸಿಕೊಳ್ಳಬಲ್ಲ 
ಬಲ ಚಿತ್ರದುರ್ಗಕ್ಕೆ ಏಕನಾಥೇಶ್ವರಿಯ ಕೃಪೆಯಿಂದ ಇದೆ. ನಾವೀಗ ಸ್ನೇಹವನ್ನು ಬೇಡುತ್ತಿರುವುದು 
ನಾವು ದುರ್ಬಲರು ಎಂದಲ್ಲ. ದಳವಾಯಿ ಮುದ್ದಣ್ಣನವರ ಆಡಳಿತ ಕಾಲದಲ್ಲಿ ದುರ್ಗದಲ್ಲಿ 
ಆದ ಹಲವಾರು ಬಗೆಯ ಅಚಾತುರ್ಯಗಳ ಪರಿಚಯ ನಿಮಗೂ ಇರಬೇಕು. 
ಚಿಕ್ಕಣ್ಣನಾಯಕರು ತಮ್ಮ ವಿಷಯದಲ್ಲಿ ಮಾಡಿದ ಅಪಚಾರಕ್ಕೂ ಮುದ್ದಣ್ಣನ ಸಲಹೆಯೇ 
ಕಾರಣ. ನಮ್ಮ ಈಗಿನ ನಾಯಕರ ಉದ್ದೇಶ ಹಳೆಯ ದ್ವೇಷಗಳನ್ನು, ಬೆಳಸಿಕೊಂಡು 
ಹೋಗುವುದಲ್ಲ; ಆದಷ್ಟು ಮಟ್ಟಿಗೆ ಅದನ್ನು ಮರೆಯಿಸಿ, ಸುತಲವರೊಂದಿಗೆ ಸ್ನೇಹದಿಂದ 
ಇರುವುದು. ಆ ಉದ್ದೇಶದಿಂದಲೇ ನಿಮ್ಮ ಬಳಿಗೆ ನಮ್ಮನ್ನು ಕಳಿಸಿದಾರೆ. ತಾವೂ. ಕೊಂಚ 
ಯೋಚಿಸಬೇಕು. ತಮಗೂ ನಾಳೆ ದುರ್ಗದವರ ಸ್ನೇಹ ಬೇಕಾಗಬಹುದು. 

ದುರ್ಗದ ರಾಯಭಾರಿ ಆದಷ್ಟು ಬಿಕ್ಕಟ್ಟಿನಿಂದಲೇ ಮಾತನಾಡಿದ. ಆ ಮಾತಿನಲ್ಲಿ 
ತರೀಕೆರೆಯವರೊಂದಿಗೆ ಸ್ನೇಹದ ಬಯಕೆಯಿದ್ದಂತೆಯೇ, ಸ್ನೇಹವನ್ನು ಸ್ವೀಕರಿಸದಿದ್ದಲ್ಲಿ ), ಮುಂದೆ 
ಶತ್ರುತ್ವವನ್ನು ಎದುರಿಸ ಬೇಕಾಗುವುದು ಎಂಬ ಬೆದರಿಕೆಯ ಛಾಯೆಯೂ ಇತ್ತು. 

ಆ ಮಾತನ್ನು ಕೇಳಿ ಹನುಮಪ್ಪನಾಯಕ ಕೊಂಚ ಯೋಚಿಸಬೇಕಾಯಿತು. 

ಚಿತ್ರದುರ್ಗದವರ ತೋಳಬಲ ಹನುಮಪ್ಪನಾಯಕನಿಗೇನು ತಿಳಿಯದಿರಲಿಲ್ಲ, 
ಚಿತ್ರದುರ್ಗದವರನ್ನು ಕೆಣಕಿ, ಹಿಂದೆ ಯಗಟಿ, ಯಲ್ಲಂಬಳಸೆ, ಬೋಳ ಹಿರಿಯೂರು 
ಮೊದಲಾದ ಗಡಿಯ ದುರ್ಗಗಳನ್ನು ಕಳೆದುಕೊಂಡಿದ್ದ ಹನುಮಪನಾಯಕನಿಗೆ ಆ 
ಪೆಟ್ಟಿನ ರುಚಿ ತಿಳಿದಿತ್ತು. ಎಂತಲೇ "ನೇರವಾಗಿ ನಾನು “ನಿಮ್ಮ ಮಿತ್ರನಾಗಲಾರೆ ಎಂದು 
ಹೇಳಲಾರದೆ, 

“ಚಿತ್ರದುರ್ಗದವರಿಂದಾದ ಹಳೆಯ ಅಪಮಾನ ಹಳೆಯ ಉಳುಕಿನ ಹಾಗೆ ನಮ್ಮ 
ಹೃದಯದಲ್ಲೂ ಅಳುಕುತಲೇ ಇದೆ. ಆದರೂ ಆ ತಲೆಯೊಂದಿಗೇ ಅದನ್ನು ಮರೆತುಬಿಡಿ. 
ಹೊಸೆ ನಾಯಕರು ನಿಮ್ಮ ಸ್ನೇಹ ಬಯಸುತಾರೆ ಎಂದಾಗ ಇಲ್ಲ ಎನ್ನಲು ನಮಗೆ ಮನಸಿಲ್ಲ 
ಆದರೂ, ನಮಗೆ ನಿಮ್ಮ ಸ್ನೇಹ ಬೇಕಾದರೂ, ನಾವು ಬಹಳ ಹತಿರ ಇರುವ ಕೆಳದಿಯವರ 
ದ್ದೆ ೀಷ ಕಟ್ಟಿಕೊಳ್ಳುವುದು ಸಾಧ್ಯವೆ? ಒಂದು ವೇಳೆ ನಿಮ್ಮ ಸಹಾಯಕ್ಕೆ ಹೊರಟರೆ, ಆಗ 
ಕೆಕದಿಯ ಸ ನಮ್ಮ ಮೇಲೆ ದಾಳಿ ಮಾಡಿದರೆ ಏನು ಮಾಡಬೇಕು. ಇದೆಲ್ಲವನ್ನೂ ತಾವು 
ಯೋಚಿಸಬೇಕು'' 


೧೫೦ ಹೊಸ ಹಗಲು 


ಎಂದ. 

""ತಮ್ಮ ಪರಿಸ್ಥಿತಿ ನಮಗೂ ತಿಳಿಯದೆ ಇಲ್ಲ. ಆದ್ದರಿಂದಲೇ ನಾವು, ನೀವು ನಮ್ಮ 
ಮಿತ್ರರಾಗಿ ಸೇನೆಯನ್ನು ಕಳಿಸಬೇಕು ಎಂದು ಕೇಳುವುದಿಲ್ಲ. ನಿಮ್ಮ ಸೇನೆ ನಿಮ್ಮಲ್ಲಿಯೇ ಇರಲಿ. 
ನಮಗೆ ಬೇಕಾದದ್ದು ನಿಮ ಮಿತ್ರತ್ವ ಮಾತ್ರ. ಅದಕ್ಕೆ ಗುರುತಾಗಿ ನಿಮ್ಮ ಪರವಾಗಿ ಒಂದು 
ಕುದುರೆ, ಒಂದು ಕತಿ ಒಂದು ಕೋವಿ ಟರ ಆಳು ಇಷ್ಟೇ ಕಳಿಸಿದರೆ ಇಷ್ಟಾ ಹೆಚ್ಚೇನನ್ನೂ 
ನಾವು ನಿರೀಕ್ಷಿಸುವುದಿಲ್ಲ, ನೀವು ನಮ್ಮ ಪರ ಎಂದು ತಿಳಿದರೆ.. ನಾವು ಇತಕಡೆ ನಿರ್ಭಯರಾಗಿ. 
ಹರಪನಹಳ್ಳಿಯವರ ಮೇಲೆ ಕಾರ್ಯಭಾರ ನಡೆಸಲು ಸಾಧ್ಯ ವಾಗುವುದು'' 

ಥೆ ಚಿತ್ರದುರ್ಗದ ರಾಯಭಾರಿ. 

ಆ ಮಾತನ್ನು ಕೇಳಿ ಹನುಮಪ್ಪನಾಯಕನಿಗೆ, ಅಷ್ಟು ಅಲದಿಂದಲೇ ಚಿತ್ರದುರ್ಗದವರ 
ಸ್ನೇಹ ಸಾಧ್ಯ ವಾಗುವುದಾದರೆ ಏಕೆ ಬಿಡಬೇಕು ಎನಿಸಿತು. 

""ಆಯಿತು, ಅಷ್ಟುದರೆ ಆಗಲಿ. ' ನಮ್ಮ ನಿಮ್ಮ ಸ್ನೇಹ ರೇಣುಕಾ ಪರಮೇಶ್ವರಿಯ 
ಕೃಪೆಯಿಂದ ಶಾಶ್ವ ತವಾಗಿ” ಎಂದ ಹನುಮಪ್ಪನಾಯಕ... 

ತರೀಕೆರೆಯ. ಹನುಮಪ್ಪ ಈ ರೀತಿ ದುರ್ಗದವರಿಗೆ ನೆರವಾಗಲು ಒಪ್ಪಿದರೆ, ಜರಿಮಲೆಯ 
ಪಾಳಯಗಾರ ಮತೊಂದು ಕಾರಣದಿಂದ ದುರ್ಗದವರಿಗೆ ನೆರವಾಗಲು "ಒಪ್ಪಿದ. 

ತಾನು ಮಹಾ 'ಪರಾಕ್ರಮಶಾಲಿಯೆಂದು ಹೆಮ್ಮೆಯಿಂದ ಹೊಗಳಿಸಿಕೊಳ್ಳುತ್ತಾ, ತನ್ನನ್ನು 
ಇದುರಿಸುವವರು ಸ; ಇಲ್ಲವೆಂಬ ಗರ್ವದಿಂದ ತನ್ನ ಕಾಲಿಗೆ ಬಿದುರಿನ' ಬಾಸಿಗವನ್ನು 
ಕಟ್ಟಿಸಿಕೊಂಡಿದ್ದ ಜರಿಮಲೆಯ ನಾಯಕನ ಗರ್ವವನ್ನು ಮುರಿಯಬೇಕೆಂಬ ಕಾರಣದಿಂದಲೇ. 
ಚೆನ್ನಮ್ಮಾಜಿ, ಜರಿಮಲೆಯ ಮೇಲೆ ದಾಳಿಮಾಡಲು, ಓಬನೀಸ ಸರ್ಜಾ ಶಂಕರನಾರಾಯಣಯ್ಯ 
ನೆಂಟ ದಳವಾಯಿಯನ್ನು ಕಳಿಸಿದ್ದಳು. ಆ ಯುದ್ಧದಲ್ಲಿ ಜರಿಮಲೆಯ ನಾಯಕನಿಗೆ ಸೋಲ 
ಶಂಕರನಾರಾಯಣಯ್ಯ we ನಾಯಕನನ್ನು ಕೆರೆ ಹಿಡಿದು, ರಾಜಧಾನಿಗೆ ಎಳೆತಂದು, 
ತುಂಬಿದ ಸಭೆಯಲ್ಲಿ ಸಾ ಬಿರುದಿನ ಬಾಸಿಗವನ್ನು ಕಿತ್ತು ಅಪ ಪಮಾನಗೊಳಿಸಿದ್ದ. ಈ 
ಅಪಮಾನದ ಸೇಡನ್ನು ತೀರಿಸಲು ಸಮಯ ಕಾಯುತಿದ್ದ ಜರಿಮಲೆಯ ನಾಯಕ ಆ ಕಾರಣಕ್ಕಾಗಿ 
ಹರಪ ನಹಳ್ಳಿಯವರ ಮೇಲಿನ ಯುದ್ಧದಲ್ಲಿ ದುರ್ಗದವರಿಗೆ ನೆರವಾಗಲು ಒಪ್ಪಿದ. 

ತಾನು ಸ್ನೇಹ ಬಯಸಿದ ಪ್ರತಿಯೊಂದು ಸಂಸ್ಥಾನದಿಂದಲೂ ಅನುಕೂಲವಾದ ಉತರ 
ಬಂದದ್ದನ್ನು ಕಂಡು ಪರಶುರಾಮಪನವರಿಗ ಸಂತೋಷವಾಯಿತು. 

"ದ್ರ ಬಾರಿ, ಕೆಳದಿಯ ಸೇನೆ ತಮ್ಮ ಮೇಲೆ ಬಿದ್ದರೂ ಭಯವಿಲ್ಲ. ಯುದ್ಧ 
ಹೂಡಬಹುದು'' ಎಂದರು. 

ಜೋಯಿಸರನ್ನು ವಿಚಾರಿಸಿ, ರಣಪ್ರಯಾಣಕ್ಕೆ ಯೋಗ್ಯವಾದ ದಿನವನ್ನು ನಿಶ್ಚಯ ಮಾಡಿ, 
ತಮಗೆ ನೆರವಾಗಲು . ಒಪ್ಪಿದ ಬೇರೆ ಬೇರೆ ಸಂಸ್ಥಾನಿಕರಿಗೆ, ಅವರು ಏನು 'ಮಾಡಬೇಕು 
ಎಂಬುದನ್ನು ತಿಳಿಸಿದರು--ಪರಶುರಾಮಪ್ಪ. 


ಸಿ 
ಗೊತಾದ ದಿನ ಅರಮನೆಯ ಮುಂದಿನ ಚಾವಡಿಯಲ್ಲಿ ಓಲಗ ನೆರೆಯಿತು. 
ಕಹಳೆ. ಭೇರಿ ಮೊದಲಾದ ರಣವಾದ್ಯ ಗಳು ಮೆರೆದು ಗಜಬಜಿಸುತಿರಲು, 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೫೧ 


ತುಂಬಿದೋಲಗದಲ್ಲಿ, ದಳವಾಯಿ ಭರಮಣ್ಣನಿಗೆ ರಣವೀಳಯವನ್ನಿತ್ತ, ಭರಮಪ್ಪನಾಯಕ 
ಹೇಳಿದ: 

"ಈ ವೀಳಯದ ರೂಪದಲ್ಲಿ ಇಂದು, ನಮ್ಮೆಲ್ಲರ ಹಿರಿಯರು ತಮ್ಮ ಪ್ರಾಣ ಒಪ್ಪಿಸಿ 
ಕಟ್ಟಿದ ಚಿತ್ರದುರ್ಗದ ಕೀರ್ತಿಯನ್ನು, ದಳವಾಯಿಗಳ ಕೈಗೆ ಒಪಿಸುತಿದೇವೆ. ಅದನ್ನು 
ಳಿಸುವ ಅಳಿಸುವುದೂ ಇಂದು ದಳವಾಯಿಗಳ ಕೈಯಲ್ಲಿದೆ. ಅವರು,. 
ಶತ್ರುಪದರ್ಶದಿಂದ ಕಲಂಕಿತವಾದ ಅಣಜಿಯ ಕೋಟೆಯ ಮೇಲೆ ಪುನಃ ಚಿತ್ರದುರ್ಗದ 
 ಯಶೋಪತಾಕೆಯನ್ನು ಹಾರಿಸಿ, ಬಹು ಬೇಗ ನಮ್ಮಿಂದ ಗೆಲುವಿನ ಉಡುಗೊರೆಯನ್ನು 
ಪಡೆಯಲು ಹಿಂದಿರುಗುತ್ತಾರೆಂದು ಆಶಿಸಿದ್ದೇವೆ. ಏಕನಾಥೇಶ್ವರಿ, ಉತವಾಂಬಾ, ಸಿದ್ದೇಶ್ವ ರರ 
ಕೃಪೆಯಿಂದ ನಮ್ಮ ಹಾರೈಕೆ ಸಾರ್ಥಕವಾಗಲಿ ಎಂದು ಬಯಸುತ್ತೇವೆ" 

ಎಂದು ಹೇಳಿ ಸ್ಪಹಸದಿಂದ ದಳವಾಯಿಯ ಸೊಂಟಕ್ಕೆ 'ಸೇನಾಧಿಪತ್ಯದ ಕುರುಹಾದ 
ಖಡ್ಗವನ್ನು ಕಟ್ಟಿ ಆತನ ಜಗು ಮೇಲೆ ಉತ್ತರೀಯವನ್ನು ಹೊದೆಸಿದ. 

ನಾಯಕನಿತ್ತ, ಬಂಗಾರದ ಮಿರುಗು ಮಾಡಿದ ವೀಳಯದೆಲೆಗಳು ಅಡಿಕೆಯಿಂದ 
ತುಂಬಿದ ಹೊನ್ನ ತಳಿಗೆಯನ್ನು ಕೈಯಲ್ಲಿ ಹಿಡಿದು, ದಳವಾಯಿ ಭರಮಣ್ಣ ಹೇಳಿದ: 

“ಇದು ರಣವೀಳಯವಲ್ಲ ಕೀರ್ತಿ ವೀಳಯ ಎಂದು ಹೇಳಿ ಪ್ರಭುಗಳು ನಮಗಿದನ್ನು 
ಕೊಟ್ಟಿದ್ದಾರೆ. ಒಮ್ಮೆ ನನ್ನ ಅಜಾಗರೂಕತೆಯಿಂದ ದುರ್ಗದ ಕೀರ್ತಿಯನ್ನು ಮಣ್ಣುಪಾಲು 
ಮಾಡಿದ. ನನ್ನಲ್ಲಿ ಪ್ರಭುಗಳು ಅತ್ಯಂತ ವಿಶ್ವಾಸವನ್ನು ತೋರಿಸಿ, ಸೋತು ಸತ್ರವನನ್ನು ಮತ್ತೆ 
ಬದುಕಿದವನನ್ನಾಗಿ ಮಾಡಿದಾರೆ. ಆ ಕೃಪೆ ಅಭಿಯಾನ ವಿಶ್ವಾಸವನ್ನು ಸರಿಸಿ ಎಲ್ಲ `ದೇವರ 
ಪಾದಧಾರಣೆ ಮಾಡಿ, ಸೂರ್ಯಚಂದ್ರರ ಸಾಕ್ಷಿಯಾಗಿ ಹೇಳುತ್ತೇನೆ. 

“ಗೆದ್ದರೆ ಇದು ನಮಗೆ ರಣವೀಳಯ; ಸೋತರೆ ಮೃತ್ಯು ವೀಳಯ. 

“ಪುನಃ ಸೋತು ಬಂದ ಪ್ರಭುಗಳಿಗಾಗಲಿ, ದುರ್ಗಕ್ಕಾಗಲಿ, ಮುಖ ತೋರಿಸುವುದಿಲ್ಲ 
ಇದು ನನ್ನ ಶಪಥೆ' ಎಂದು ಹೇಳಿದ. 

ದಳವಾಯಿ ಭರಮಣ್ಣನಂತೆಯೇ, ಅವನೊಂದಿಗೆ ತೆರಳಲಿದ್ದ ಸೇನೆಯ ಬೇರೆ ಬೇರೆ 
ದಳಗಳ ನಾಯಕರೂ: ಬಂದು, ನಾಯಕನ ಪಾದವನ್ನು ದಳವಾಯಿಯ ಪಾದವನ್ನೂ ಮುಟ್ಟಿ 
ಆಣೆ ಮಾಡಿದರು. 

ಅದಾದ ಬಳಿಕ, ಹಲವಾರು ಮಂದಿ ಸೈನಿಕರು, ಒಬ್ಬೊಬ್ಬರಾಗಿ ಬಂದು ಯುದ್ಧದಲ್ಲಿ 
ಸೋಲಾದರೆ, ದಳವಾಯಿಗೆ ಸಾವಾದರೆ, ಬೇರೆ ಬೇರೆ ದೇವತೆಗಳ ಹೆಸರಿನಲ್ಲಿ ತಮ್ಮ ತಮ್ಮ 
ತಲೆಯನ್ನೊಪ್ಪಿಸವುದಾಗಿ ಹರಕೆ ಹೊತ್ತರು. 

ಆ ಬಳಿಕ, ಬೇರೆ ಬೇರೆ ದೇವಾಲಯಗಳ ಅರ್ಚಕರು ಬಂದು, ನಾಯಕನಿಗೂ, 
ದಳವಾಯಿಗೂ, ತೀರ್ಥಪ್ರಸಾದವನ್ನು ಕೊಟ್ಟರು. ಮುರುಘರಾಜೇಂದ್ರ ಸ್ವಾಮಿಗಳು 
ದೊರೆಯನ್ನು ಹರಸಿದರು. ಅದನ್ನು ಸ್ವೀಕರಿಸಿದ ದಳವಾಯಿ ಭರಮಣ್ಣ, ಕುದುರೆ, ಆನೆ, 
' ಖಡ್ಗ ಕೋವಿ, ತೋಪು ಮುಂತಾದ ವಸ್ತುಗಳನ್ನು ಪೂಜಿಸಿ ಕುದುರೆಯನ್ನು ಏರಿ ಕುಳಿತು 

"ಜೈ ಏಕನಾಥೇಶ್ವರಿ !” 

ಎಂದು ಕೂಗಿ ಖಡ್ಗವನ್ನು ರುಳಪಿಸಿದ. 

ಆತನ ಕೂಗು ಮುಗಿಯುವುದರೊಳಗಾಗಿ, ಸಾವಿರಾರು ಕಂಠಗಳು "ಜೈ ಏಕನಾಥೇಶ್ವರಿ', 
"ಜೈ ಉತ್ಸವಾಂಬೆ, "ಜೈ ಭರಮಪ್ಪನಾಯಕ' ಎಂದು ಜಯಘೋಷಗಳನ್ನು ಕೂಗಿದುವು. 


೧೫೨ ಹೊಸ ಹಗಲು 


ಅದರೊಂದಿಗೆ ಹತಾರು ತೋಪುಗಳು ಹಾರಿ ಶತ್ರು ಹೃದಯ ಇರಿಯುವಂತೆ 
ಗರ್ಜಿಸಿದವು. | 

ಬಳಿಕ ಮೊದಲು ದಳವಾಯಿ ಭರಮಣ್ಣ, ಅನಂತರ ಗಜಬಲ, ಅಶ್ವಬಲ, ಪಥಿಕಬಲ, 
ತೋಫಿನ ಪಡೆ ಮೊದಲಾದವು ಒಂದೊಂದಾಗಿ ನಾಯಕನ ಮುಂದೆ ನಡೆದು 
ಮುಜುರೆಯೊಪ್ಪಿಸಿ, ಮುಂದೆ ನಡೆದುವು. 

ದುರ್ಗದ ಕೇರಿ ಕೇರಿ ಮನೆ ಮನೆಯೂ, ಸೇನೆಗೆ ಆರತಿ ಎತ್ತಿ ಕುಂಕುಮವಿಟ್ಟು, 
ಹೂವಿನ ಹಾರ ಹಾಕಿ ಗೌರವಿಸಿ, "ಗೆದ್ದು ಬನ್ನಿ' ಎಂದು ಹಾರೈಸಿ ಕಳಿಸಿತು. 

ಎಲ್ಲರ ಹರಕೆಯನ್ನು ಹೊತ್ತು, 'ಜಯಘೋಷ ಕ ನಾಗರಿಕರೊಂದಿಗೆ ತಾವೂ 


ಜಯಘೋಷ ಮಾಡುತ್ತಾ, ಯುದ್ಧದ ಲಾವಣಿಗಳನ್ನು ಹಾಡುತ್ತಾ, ಸೇನೆ ಅಣಜಿಯತ್ತ 


ಹೊರಟಿತು. 


೧೩ 

ದುರ್ಗದಿಂದ ಸೇನೆ ಅಣಜಿಯತ್ತ ಹೊರಟಿತೆಂಬ ಸುದ್ದಿಯನ್ನು ಕೇಳಿದೊಡನೆಯೇ 
ಬಸವಂತನಾಯಕನು ಶತಾಯಗತಾಯ ಕೋಟೆಯನ್ನು ರಕ್ಷಿಸಿಕೊಳ್ಳಲು. ಸಿದ್ಧನಾದ. 

ಆದರೆ ಈ ಬಾರಿ ಪರಿಸ್ಥಿತಿ ಮೊದಲಿನಷ್ಟು ಅನುಕೂಲವಾಗಿರಲಿಲ್ಲ. 

ತನ್ನ ರಾಜ್ಯದ ಬೇರೆಬೇರೆ ದಿಕ್ಕಿನ ಗಡಿಗಳಾಜೆಯ ಪಾಳೆಯಗಾರರು. ಚಿತ್ರದುರ್ಗದವರಿಗೆ 
ಅನುಕೂಲವಾಗಿದ್ದಾರೆಂದು ಬೇಹುಗಾರರಿಂದ ತಿಳಿದ ಬಸವಂತನಾಯಕ, ತನ್ನ ಎಲ್ಲ ಸೇನೆಯನ್ನೂ 
ಅಣಜಿಯ ಬಳಿ 'ಕೇಂದ್ರೀಕರಿಸಲು ಸಾಧ್ಯವಿರಲಿಲ್ಲ. ಆ ಗಡಿಗಳನ್ನು "ರಕ್ಷಿಸಲು, ಗಡಿಯ. 
ದುರ್ಗದ ಪಾಳಯಗಾರರ ಸೇನೆಗಳಿಗೆ ತಿಳಿಸಿ ತನಗೆ ನೆರವಾಗಲು ಒಪಿದ ರಾಯದುರ್ಗ 
ಮೊದಲಾದ ಹಲವರು ಪಾಳಯಗಾರರಿಂದ ಆದಷ್ಟು ಸೇನಾ ಸಹಾಯವನ್ನು ತರಿಸಿಕೊಂಡ. 

ಕೆಳದಿಯವರ ಸಹಾಯದ ಭರವಸೆಯಿದ್ದ. ಬಸವಂತನಾಯಕ ಈ ಬಾರಿಯೂ 
ಹೇಗಾದರೂ ಮಾಡಿ ಚಿತ್ರದುರ್ಗದವರನ್ನು ಗೆಲ್ಲಬಹುದು ಎಂದಿದ್ದ. 

ಆದರೆ ಕಡೇ ಗಳಿಗೆಯಲ್ಲಿ ಕೆಳದಿಯಿಂದ ಬಂದ ಕಾಗದವನ್ನೋದಿ ಆ ಭರವಸೆಯೂ 
ಕುಸಿಯಿತು. 

ಚಿತ್ರದುರ್ಗದ ಸೇನೆ ಅಣಜಿಯ ಕಡೆ ನಡೆದ ಹೊತ್ತಿನಲ್ಲಿಯೇ ಕೆಳದಿಯಲ್ಲೂ ಒಂದು 
ಯುದ್ಧಕಾರಣ ಉಂಟಾಗಿತ್ತು. 

ದಕ್ಷಿಣದಲ್ಲಿ ತನಗೆ ಅತ್ತ! [ಂತಪ್ರಬಲ ಶತ್ರುಗಳಾಗಿದ್ದ ಮಹಾರಾಷ್ಟ್ರದವರನ್ನು “ಸ ಸಂಪೂರ್ಣವಾಗಿ 
ಮುರಿಯಲೇ ಬೇಕೆಂದು ಹಟತೊಟ್ಟ ದೆಹಲಿಯ ಮೊಗಲ್‌ ಬಾದಶಹ ಔರಂಗಜೇಬನ ಬಯಕೆ, 
ಛತ್ರಪತಿ ಶಿವಾಜಿ ಮರಣಾನಂತರ ಕೊಂಚಮಟ್ಟಿಗೆ ಫಲಿಸಿತು, ಶಿವಾಜಿಯ ಮಗನಾದ 
ಸಾಂಬಾಜಿಯನ್ನು ಉಪಾಯದಿಂದ ಸೆರೆಹಿಡಿದು, “ದೆಹಲಿಗೆ ಕರೆಸಿ, ಅವನ ಕಣ್ಣು ಕೀಳಿಸಿ 
ಕೊಲ್ಲಿಸಿದ್ದಲ್ಲದೆ, "ಅವನ ಮಗನಾದ ಸಾಹುವನ್ನು ತನ್ನ ಅಂತಃಪುರದಲ್ಲೇ ಸೆರೆ ಇಟ್ಟನು. 


"ಆದರೆ ಅದರಿಂದ ಔರಂಗಜೇಬನ ಬಯಕ ಸ ಸಂಪೂರ್ಣವಾಗಿ ಈಡೇರಲಿಲ್ಲ. ಸಾಂಬಾಜಿ 


ಸತ್ತರೂ ಶಿವಾಜಿಯ ಎರಡನೆಯ ಮಗನಾದ ರಾಜಾರಾಮ ಔರಂಗಜೇಬನಿಗೆ ಮಗ್ಗುಲ 
ಮುಳ್ಳು ಗಿದ್ದ ಅವನನ್ನು ಮುರಿಯಬೇಕೆಂದು ಔರಂಗಜೇಬನು ದಕ್ಷಿಣದ ಮೇಲೆ ಭಾರಿ 
ಸೇನೆಯನ್ನು. ಕಳಿಸಿದ. 


| 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ಕ ೧೫೩ 


ಆ ಸೇನೆಯನ್ನು ಎದುರಿಸಲಾಗದ ರಾಜಾರಾಮನು ಇಕ್ಕೇರಿ ಸಂಸ್ಥಾನಕ್ಕೆ ಓಡಿಬಂದ, 
ಚನ್ನಮ್ಮಾಜಿಯ ಆಶ್ರ ಯವನ್ನು ಕೇಳಿದ. ರಾಜರಾಮನಿಗೆ ಆಶ್ರಯ ಕೊಡುವುದು ಮೊಗಲರಿಗೆ 
ಯುದ್ಧಕ್ಕೆ ಆಹ್ವಾನ "ಕೊಟ್ಟಂತೆ ಎಂದು ಸಚಿವರು ಹೇಳಿದರೂ, ಆಶ್ರಿತರನ್ನು ಶತ್ರುವಿಗೆ ಒಪ್ಪಿಸುವ 
ಅಧರ್ಮವನ್ನು. ಮಾಡಲೊಲ್ಲದೆ ಚನ್ನಮ್ಮಾಜಿ, ರಾಜಾರಾಮನಿಗೆ ಆಶ್ರಯವಿತಳು. ಇದನ್ನು 
ತಿಳಿದು ಕೆರಳಿದ ಔರಂಗಜೇಬ ಇಕ್ಕೇರಿಯ ಮೇಲೆ ಸೇನೆಯನ್ನು ಕಳಿಸಿದ--ರಣಮಸ್ತಖಾನ್‌, 
ಅಬ್ದುಲ್ಲಾಖಾನ್‌ ಮೊದಲಾದ ನಾಯಕರ ನಾಯಕತ್ವದಲ್ಲಿ. 

ಆ ಸೇನಾನಾಯಕರು ಚನ್ನಮ್ಮಾಜಿಯನ್ನು ಹೆದರಿಸಲು ಯತ್ನಿಸಿದರು. ಆಕೆ ಅದಾವುದಕ್ಕೂ 
ಬೆದರಲಿಲ್ಲ. ಕಡೆಗೆ ಆ ಕಾರಣಕ್ಕಾಗಿ ಮೊಗಲರ ದೊಡ್ಡ ಸೇನೆ ಇಕ್ಕೇರಿ ಸಂಸ್ಥಾನದ ಮೇಲೆ ದಾಳಿ 
ಮಾಡಿ, ಆ ರಾಜ್ಯಕ್ಕೆ ಸೇರಿದ ವೇಣುಪುರಕ್ಕೆ ಮುತಿಗೆ ಹಾಕಿತು. 

ಈ ಅಗತ್ಯದಿಂದಾಗಿ ಕೆಳದಿಯವರು ಹರಪನಹಳ್ಳಿಯವರಿಗೆ ನೆರವು ನೀಡಲಾಗಲಿಲ್ಲ. 

ಈ ಅವಸರವನ್ನು ಸೂಚಿಸಿ, ಕೂಡಲೇ ಹೊರಟು ಬರಬೇಕೆಂದು ಬಂದ ಅವಸರದ 
ಓಲೆಯನ್ನು ನೋಡಿದ ಕಾಸರಗೋಡು ತಿಮ್ಮಣ್ಣನಾಯಕ, ಅವಸರವಾಗಿಯೆ ತನ್ನ ಸೇನೆಯೊಂದಿಗೆ 
ಹಿಂದಿರುಗಿದ. 

ಇದರಿಂದ ಬಸವಂತನಾಯಕನ ಬಲಗೈ ಮುರಿದಂತಾಯಿತು. 

ಆದರೂ ಯುದ್ಧ ತೀರ್ಮಾನದಿಂದ ಹಿಮ್ಮೆಟ್ಟದೆ, ಶತಾಯಗತಾಯ ಅಣಜಿಯ 
ಕೋಟೆಯನ್ನು ರಕ್ಷಿಸಿಕೊಳ್ಳಲು ತೀರ್ಮಾನಿಸಿದ. 

ಕೆಳದಿಯಲ್ಲಿದ್ದ ಬೇಹುಗಾರರಿಂದ ಈ ವಾರ್ತೆಯನ್ನು ತಿಳಿದ ಪರಶುರಾಮಪ್ಪನವರಿಗೆ 
ಅತ್ಯಂತ ಹರ್ಷವಾಯಿತು. 

“ಎಲ್ಲವೂ ನಮಗೆ ಅನುಕೂಲವಾಗೇ ಇದೆ. ದೈವ ನಮ್ಮ ಪರವಾಗಿದೆ” ಎಂದು 
ಸಂತೋಷಿಸಿ, ದಳವಾಯಿ ಭರಮಣ್ಣನಿಗೆ ಈ ವಿಷಯವನ್ನು ತಿಳಿಸಿ 

“ಈ ಅನುಕೂಲ ಪರಿಸ್ಥಿತಿಯಲ್ಲಿ, ಆದಷ್ಟು ಬೇಗ ಅಣಜಿಯನ್ನು ಹಿಡಿಯಬೇಕು' 
ಎಂಬ ನಾಯಕನ ಅಪ ಪ್ಷಣೆಯನ್ನು ದಳವಾಯಿ ಭರಮಣ್ಣನಿಗೆ ಅವಸರದ ಓಲೆಗಾರನ 
ಮೂಲಕ ಕಳಿಸಿದರು. 

ದುರ್ಗದ ಓಲೆಗಾರ ತಂದ ವರ್ತಮಾನವನ್ನೋದಿ ದಳವಾಯಿ ಭರಮಣ್ಣ ಕೂಡಲೇ 
ಅಣಜಿಗೆ ಲಗ್ಗೆ ಹಾಕಲು ತೀರ್ಮಾನಿಸಿದ. 

ದುರ್ಗದ ಸೇನೆ ಅಣಜಿಯ ಕೋಟೆಯನ್ನು ಸಮೀಪಿಸಲು ಬಿಟ್ಟರೆ, ಅಣಜಿಯನ್ನು 
ಅವರಿಗೆ ಒಪ್ಪಿಸಿದಂತೆಯೇ ಎಂಬುದನ್ನರಿತ ಹರಪನಹಳ್ಳಿಯ ದಳಪತಿ, ದುರ್ಗದ ಸೇನೆಯ 
ಸಂಖ್ಯೆಯನ್ನು ಆದಷ್ಟು ಕಡಮೆ ಮಾಡುವ ಉದ್ದೇಶದಿಂದ, ಬೇರೊಂದು ಬಗೆಯ ಯುದ್ಧವನ್ನು 
ಆರಂಭಿಸಿದ್ದ. 

ಅಣಜಿಯ ಕೋಟೆಯ ರಕ್ಷಣೆಗೆ ಸಾಕಷ್ಟು ಸೈನ್ಯವನ್ನಿಟ್ಟು ದುರ್ಗದ ಸೇನೆ ಕೋಟೆಯನ್ನು 
ih ದೂರ ಹಾರುವ ದೊಡ್ಡ ತೋಪು ಒಂದನ್ನು ಹೆಬ್ಬಾಗಿಲ ಮೇಲೆ ಹೂಡಿಸಿದ್ದ. 

ಸೇನೆಯನ್ನು ಹಲವಾರು 'ಭಾಗಗಳಾಗಿ ವಿಂಗಡಿಸಿ, ಮುಂದುವರಿದು ಬರುವ 
ಬತ್ತ Png ಒಂದು ಗುಂಪು ಎದುರಿಸಬೇಕು. ಎದುರಿಸುವುದೂ ಸುಮ್ಮನೆ 
ತಡೆಯುವುದಲ್ಲ-ನೇರವಾಗಿ, ಬಿರುಗಾಳಿಯಂತೆ ದುರ್ಗದ ಸೇನೆಯೊಳಗೆ ನುಗ್ಗಿ ಆದಷ್ಟು 
ಜನರನ್ನು ಕತ್ತರಿಸಬೇಕು. ಕಡೆಯ ಸೈನಿಕ ಸಾಯುವವರೆಗೂ, ದುರ್ಗದ ಸೇನೆ ಒಂದು. 
ಹೆಜ್ಜೆಯೂ ಮುಂದುವರಿಯಲು ಬಿಡಬಾರದು. 


೧೫೪ ಹೊಸ ಹಗಲು 


ದುರ್ಗದ ಸೇನೆ ಇವರೊಂದಿಗೆ ಯುದ್ಧನಿರತರಾಗಿರುವಾಗ, ಪಾರ್ಶ್ವದಿಂದ ಮತೊಂದು 
ಗುಂಪು ದಾಳಿ ಮಾಡಿ, ದುರ್ಗದ ಸೇನೆಯ ಪ ಪ್ರತಿ ದಾಳಿಯಲ್ಲಿ ಅವ್ಳ [ವಸ್ಥೆಯನ್ನುಟುಮಾಡಚೇಕು. 

ಎಂದು ಅಪ್ಪ ಣೆ ಮಾಡಿದ್ದ. 

ಅದೇ ಅಲ್ಲದೆ, ಅಣಜಿಯ ಕಡೆಗೆ ಬರುವ ಈ ದಾರಿಯಲ್ಲಿ, ಸಾಕಷ್ಟು ಅಗಲವಾದ, 
ಆಳವಾದ ಮೋರಿಗಳನ್ನು ತೋಡಿಸಿ, ತೋಪಿನ ಗಾಡಿಗಳು ಸೇನೆಯೊಂದಿಗೆ ಚಲಿಸಲಾಗದಂತೆ 
ಆ ಕಾರಣದಿಂದ ದುರ್ಗದ ಸೇನೆಯ ಪಡೆ ಬರುವುದು ಆದಷ್ಟು ನಿಧಾನವಾಗುವಂತೆ ಮಾಡಿದ್ದ 

ಅದರೊಂದಿಗೆ ಅಲ್ಲಲ್ಲಿ ಹತಿಫತ್ತು ಜನ ಕೋವಿಯವರು. ಮಾರ್ಗ ಮಧ್ಯದಲ್ಲಿ ಅವಿತು, 
ಸೇನೆಯ ಮೇಲೆ ಗುಂಡು. ಹಾರಿಸಿ "ಗಶಿಬಿಲಿ ಮಾಡಬೇಕು ಎಂದೂ ತಿಳಿಸಿದ್ದ. 

ದುರ್ಗದವರು ಗೆಲ್ಲಲೇಬೇಕೆಂಬ ನಿಶ್ಚಯ ಮಾಡಿದಂತೆಯೇ ಆದದ್ದಾಗಲಿ 
ದುರ್ಗದವರನ್ನು ಸೋಲಿಸಬೇಕೆಂಬ ನಿಶ್ಚಯ ಮಾಡಿದ್ದರು ಹರಪನಹಳ್ಳಿಯವರು. 

ಅಣಜಿಗೆ ಬಹಳ ಹತ್ತಿರವಿದ್ದ ಬಿಳಿಜೋಡಿನಲ್ಲಿ ಬೀಡುಬಿಟ್ಟು ದಾಳಿಗೆ ಸರಿಯಾದ ಹೊತ್ತು 
ಕಾಯುತ್ತಿದ್ದ ದಳವಾಯಿ ಭರಮಣ್ಣ, ಪರಶುರಾಮಪ್ಪನವರಿಂದ ಪತ್ರ ಬಂದ ಕೂಡಲೇ. 
ದಾಳಿಮಾಡಲು ನಿರ್ಧರಿಸಿ, ಮಾರ್ಗದಲ್ಲಿ ಶತ್ರುಗಳಿಂದ ಯಾವ ಬಗೆಯ , ವಿಪತ್ತು ಬರಬಹುದು 
ಎಂಬುದನ್ನರಿತು ಸುದ್ದಿ ಕೊಡಲು ಐವತ್ತು ಬ ತುಕಡಿಯೊಂದನ್ನು ಕಳಿಸಿದ 

ಹಗಲು ಹೊರಟ ಆ ತುಕಡಿ, ಸಂಜೆಯಾದರೂ ಹಿಂದಿರುಗಲಿಲ್ಲ. ಹೋದ ಐವತ್ತು 
ಜನರಲ್ಲಿ ಇಬ್ಬರು ಹಿಂದಿರುಗಿ, ದಾರಿಯಲ್ಲಿ ಹೆಜ್ಜೆ ಹೆಜ್ಜೆಗೂ ದುರ್ಗದ ಸೇನೆಯನ್ನು ಪ್ರತಿಭಟಿಸಲು 
ಶತ್ರುಗಳು ಮಾಡಿಕೊಂಡ ವ್ಯವಸ್ಥೆಯನ್ನು ॥ ದಾರಿಯುದ್ದಕ್ಕೂ ಶತ್ರುಗಳು ಹರಡಿರಬಹುದು ಎಂಬ 
ಸುದ್ದಿಯನ್ನೂ ತಂದು ಮುಟ್ಟಿಸಿದರು... 

ಆ ಸುದ್ದಿಯನ್ನು ಕೇಳಿ ಭರಮಣ್ಣ ಮುಂದೆ ಹೇಗೆ ಮಾಡುವುದೆಂಬ ಚಿಂತೆಗೆ ಗುರಿಯಾದ. 

ಶತ್ರುಗಳು ಎಷ್ಟೇ ಬಲಿಷ್ಠರಾದರೂ ಚಿಂತೆಯಿಲ್ಲ, ಅವರನ್ನು ಕೊಂದು, ಅವರ ಹೆಣದ 
ಮೇಲೆ ನಡೆದು, ಅಣಜಿಯ ಮೇಲೆ ದಾಳಿ ಮಾಡಲು ಸೇನೆ ಸಿದ್ದವಾಗಿತ್ತು. 

ಆದರೆ ಕೈಯಾರ ಸೇನೆಯನ್ನು ಕಗೊಲೆಗೆ ಒಪ್ಪಿಸಲು ಭರಮಣ್ಣನೇ ಸಿದ್ಧವಾಗಿರಲಿಲ್ಲ. 

ಆ ಹೊತಿನಲ್ಲಿ ಶತ್ರುಗಳ ತಂತ್ರವನ್ನರಿತುಕೊಂಡು ಭರಮಣ್ಣ, ಅದನು ಪ್ರತಿ ತಂತ್ರ ದಿಂದ 
ಗೆಲ್ಲಲು ಸ್‌ ಸೇನೆಯನ್ನು ಇಬ್ಛಾಗಮಾಡಿ, ಒಂದು ಸ ಅತ್ಯಂತ ಎಚ್ಚರವಾಗಿ 
ನೇರವಾದ ಮಾರ್ಗದಲ್ಲಿ ನಡೆಯಬೇಕೆಂದು ಅಪಣೆಮಾಡಿ, ಗ ಸೋ ನೂರು ಜನ 
ಅಶ್ವಾರೋಹಿ ಸೈನಿಕರೊಡನೆ ಅಡ್ಡ ಮಾರ್ಗವಾಗಿ ಅಣಜಿಯನ್ನು ಸಮಿ ಪಿಸಲು ನಿಶ್ಚಯಮಾಡಿದ. 
ಅದರಂತೆಯೇ ದುರ್ಗದ ಸೇನೆ. ಇಬ್ಬಾಗವಾಗಿ ಅಣಜಿಯತ್ತ ಮುಂಡಪರುದು 


೧೪ 
ಬೇರೊಬ್ಬರ ನಾಯಕತ್ವದಲ್ಲಿ ನೇರವಾದ ಮಾರ್ಗದಲ್ಲಿ ಅಣಜಿಯ ಕಡೆಗೆ ಹೊರಟ 
ದುರ್ಗದವರ ಸೇನೆ ಒಂದೆರಡು ಮೈಲಿ ದೂರ ಹೋಗುವುದರೊಳಗಾಗಿಯೇ ಹರಪನಹಳ್ಳಿಯ ಕ 
ಸೇನೆ ಅವರನ್ನು ಎದುರಿಸಿತು. Bk ವೇಗದಿಂದ ತಮ್ಮ ಸೇನೆಯ ಮೇಲೆ ಬಿದ್ದ * 
ಅಲಸಂಖ್ಯಾ ತರಾಗಿದ್ದ ಹರಪನಹಳ್ಳಿ ಯವರ ಉಗ್ರ ಹೊಡೆತಕ್ಕೆ ದುರ್ಗದ ಸೇನೆಯ ಮುಖ 
ಚೂರು ಆ ಏಟಿಗೆ ತತ್ತರಿಸಿದ ಸೇನೆ, ಚೇತರಿಸಿಕೊಂಡು, ಅವರ ಮೇಲೆ 
ಬೀಳುವಷ್ಟರಲ್ಲಿಯೇ ಪಾರ್ಶ್ವದ ಮೇಲೂ. ದಾಳಿಯಾಯಿತೆಂದು ಗಲಿಬಿಲಿಯಾಯಿತು. ಹಾಗೆ 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೫೫ 


ದಾಳಿ ಮಾಡಿದವರನ್ನು ಸೇನೆ ಎದುರಿಸುತ್ತಿರುವಾಗಲೇ, ತೋಪಿನ ಗಾಡಿಯೊಂದು, ದಾರಿಯಲ್ಲಿದ್ದ 
ಮೋರಿಯಲ್ಲಿ ಕುಸಿದು ಬಿದ್ದಿತೆಂದು ಕೂಗು ಎದ್ದಿತು. ಮೋರಿಯಲ್ಲಿ ಕುಸಿದು ಬಿದ್ದ ತೋಪಿನ. 
ಗಾಡಿಯನ್ನು. ಎಳೆಯಲಾರದೆ, ಆ ಗಾಡಿಗೆ ಕಟ್ಟಿದ್ದ ಎತ್ತುಗಳು "ಮುಲುಗುತ್ತಿರುವಾಗಲೇ, 
ಹತಾರು ಕಡೆಯಿಂದ ಸುಯ್ಗುಡುತ್ತಾ ಬಂದ ಬಾಣಗಳು. ಆ ಎತ್ತುಗಳ ಜೀವಾಪಹರಣ 
ಮಾಡಿದವು. ದಾಳಿ ಮಾಡಿದ ಸೈನಿಕರನ್ನು ಕೊಂದು, ಮೋರಿಯಲ್ಲಿ ಸಿಲುಕಿಕೊಂಡಿದ್ದ ತೋಪಿನ 
ಗಾಡಿಯನ್ನು ಅಲ್ಲೇ ಬಿಟ್ಟು ಮುಂದುವರಿಯಬೇಕಾಯಿತು ದುರ್ಗದ ಸೇನೆ. 

ಅಲ್ಲಿಯ ದಾಳಿಯಲ್ಲಿ ಗೆದ್ದು, ಮತ್ತೆ ಒಂದು ಅರ್ಧ ಮೈಲಿ ದೂರ ಹೋಗುವುದರೊಳಗಾಗಿ 
ಮತೊಂದು ಬಾರಿ ಅದೇ ಬಗೆಯ ದಾಳಿ, ಒಮ್ಮೆ ಸೇನಾ ಮುಖದ ಮೇಲೆ ದಾಳಿಯಾದರೆ, 
ಇನ್ನೊಮ್ಮೆ ಪಾರ್ಶ್ವದ ಮೇಲೆ ದಾಳಿ ಆರಂಭವಾಗುವುದು. ಆ ದಾಳಿಯ ವೇಗ ಉಗ್ರತೆಯನ್ನು 
ಕಂಡು, ಬಹುಸಂಖ್ಯಾತರಾದ ದುರ್ಗದ ಸೇನೆಯ ಹೃದಯದಲ್ಲೂ ದಿಗಿಲು ಕವಿಯಿತು. 

ಹಗಲಿನ ತಂಪು ಹೊತ್ತಿನಲ್ಲಿ ಬಿಳಿಚೋಡಿನಿಂದ ಹೊರಟ ಸೇನೆ, ಸಂಜೆ ಕತಲು ಕವಿದರೂ 
ಅರ್ಧ ದಾರಿಯನ್ನು ಸವೆಸುವುದಾಗಲಿಲ್ಲ. 

ಇರುಳು ಕವಿದಂತೆ ದುರ್ಗದ ಸೇನೆಯಲ್ಲೂ ದಿಗಿಲೂ ಬೆಳೆಯಿತು. 


ಚ ಚೇ % ೫ 


ಅತಕಡೆ ಬೇರೊಂದು ಮಾರ್ಗವಾಗಿ, ವೇಗವಾಗಿ ಚಲಿಸುವ ಅಶ್ವಾರೋಹಿಗಳ 
ಪಡೆಯೊಂದಿಗೆ ಹೊರಟ ಭರಮಣ್ಣ, ತನ್ನೊಂದಿಗೆ ಬಂದ ಐನೂರು ಮಂದಿಯನ್ನು ಒಂದೇ 
ಗುಂಪಾಗಿ ನಡೆಸದೆ, ತುಂಡುತುಂಡಾಗಿ ವಿಭಾಗ ಮಾಡಿ ಆದಷ್ಟು ವೇಗವಾಗಿ, ಅಣಜಿಯನ್ನು 
ತಲುಪಬೇಕೆಂದು ಅಪ್ಪಣೆ ಮಾಡಿ, ತನ್ನ ಕುದುರೆಯನ್ನು ದೌಡಾಯಿಸಿದ ಭರಮಣ್ಣ. 

ಅಣೆಜಿಗೆ ಸುಮಾರು ಒಂದು ಮೈಲಿ ದೂರದಲ್ಲಿ, ಈಚಲ ವನವೊಂದರಲ್ಲಿ ತನ್ನ 
ಕಡೆಯವರನ್ನು ಅಡಗಿಸಿ, ಬೇರೆ ದಾರಿಯಲ್ಲಿ ಬರುತ್ತಿದ್ದ ಸೇನೆ ಅಣಜಿಯನ್ನು ಸಮೀಪಿಸುವುದನ್ನೇ 
ಕಾಯುತ್ತಾ ಕುಳಿತ ಭರಮಣ್ಣ. 

ಆದರೆ ತನ್ನ ಸೇನೆಯ ಸುಳಿವೇ ಕಾಣಲಿಲ್ಲ. 

ಅದನ್ನು ನೋಡಿ ಭರಮಣ್ಣನಿಗೂ, ಏನಾಯಿತೆಂದು ತಿಳಿಯದೆ ಗಾಬರಿಯಾಯಿತು. 

ಮುಂದೇನು ಮಾಡುವುದು ಎಂದು ಚಿಂತಿಸುತ್ತಾ, ಶತ್ರುವಿನ ಸವಾಲಿನಂತೆ, ಆಗಾಗ 
ತೋಪಿನ ಉರಿಗಾರುತ್ತಲಿದ್ದ ಕೋಟೆಯನ್ನೇ ಕ್ರೋಧ ತುಂಬಿದ ಕಣ್ಣುಗಳಿಂದ ನೋಡುತ್ತಾ 
ಚಡಪಡಿಸುತ್ತಾ, ಅಸಹನೆಯಿಂದ ಉದಿಕನಾಗಿ ಕಾದ ಭರಮಣ್ಣ. 

ಆ ಕಾಯುವಿಕೆಯಲ್ಲೇ ಕತಲು ಕವಿಯಿತು. 

ಆಗ ಭರಮಣ್ಣನ ಅಂಗರಕ್ಷಕ ಪಡೆಯ ಮುಂದಾಳಾದ ದೇಸನಾಯಕ, 

"ಬಿಳಿಜೋಡಿಯ ಕಡೆಯಿಂದ ಬರಬೇಕಾದ ಸೇನೆ ಬರಲಿ ಎಂದು ಕಾಯುವುದೇಕೆ ? 
ಅದು ಇನ್ನೂ ಬರದಿರುವುದನ್ನು ನೋಡಿದರೆ, ದಾರಿಯಲ್ಲೇ ಎಲ್ಲೋ ಭಾರಿ ಲಡಾಯಿ ಆಗ್ತಾ 
ಇರಬೇಕು ಅಂತ ಕಾಣಿಸದೆ. ಈ ಹೊತ್ತಿನಲ್ಲಿ ಕೋಟೇಲಿ ಬಹಳ ಜನ ಇರಲಿಕ್ಕಿಲ್ಲ. ಇದ್ದವರೂ, 
ನಮ್ಮ ಸೇನೆ ಎಲ್ಲಾ ಅಲ್ಲೇ ಇದೆ ಅಂತ ತಿಳಿದುಕೊಂಡು, ಕೋಟೆ ಮೇಲೆ ದಾಳಿಯಾಗದೆ 
ಇರಬಹುದು ಅಂತ ಮೈಮರೆತಿರುವಾಗ, ನಾವೇ ಏಕೆ ಕೋಟೆಯ ಮೇಲೆ ದಾಳಿ 
ಮಾಡಬಾರದು? 

ಎಂದು ಸೂಚಿಸಿದ. 


೧೫೬ ಹೊಸ ಹಗಲು 


ಕೋಟೆಯನ್ನು ಕಂಡು, ಹಿಂದಿನ ಸೋಲಿನ ನೆನಪಾಗಿ ಕ್ರೋಧ ಕೆರಳಿದ್ದ ದಳವಾಯಿ 
. ಭರಮಣ್ಣನೂ ಆ ಮಾತನ್ನು ಅಲೋಚಿಸಿದ. ಒಂದು ಗಳಿಗೆ ಹಿಂದಿನ ಬಾರಿಯ 
ದುಡುಕುತನದಿಂದ ಆದ ಅನಾಹುತದ ನೆನಪಾಗಿ, ಆ ಸಾಹಸ ಮಾಡಲು ಮನಸ್ಸು 
ಹಿಂಜರಿಯಿತು. ಆದರೆ ಕಾಯುವಿಕೆಯನ್ನು ಅಸಹ್ಯಗೊಳಿಸಿದ ದ್ವೇಷ "ಒಂದು ಕೈ ನೋಡೆಬಿಡು. 
ಇಷ್ಟೇ ಜನದಲ್ಲಿ ಕೋಟೆಹಿಡಿದರೆ, ಹರಪನಹಳ್ಳಿ ವಜ ಕೊಬ್ಬಿಗೆ ತಕ್ತ | ಪ್ರಾಯಶ್ನಿತ್ತವಾಗುತ್ತದೆ 
ಎಂದು ಅವನ. ಬೆನ್ನು ತಟ್ಟಿತು. 

ಅಷ್ಟು ಹೊತ್ತು ಮನಸಿನಲ್ಲೇ ಹಿಗ್ಗಾಮುಗ್ಗಾಗಿ ಎಳೆದಾಡಿ, ಕಡೆಗೆ ಭರಮಣ್ಣ ಒಂದು 
ನಿರ್ಧಾರಕ್ಕೆ "ಬಂದ. 

“ನೀವೆಲ್ಲರೂ ಕೋಟೆ ಹಿಡಿಯುತ್ತೇವೆ; ಇಲ್ಲವೇ ಅಲ್ಲೇ ಸಾಯುತ್ತೇವೆ. ಎನ್ನುವುದಕ್ಕೆ 
ಸಿದ್ಧವಾಗಿದ್ದರೆ ಹೇಳಿ--ನುಗ್ಗೇಬಿಡೋಣ. "ಹಾಗೆ ಸಾಯಲು ಇಷ್ಟವಿಲ್ಲದಿದ್ದವರು, ದೊಡ್ಡ ಸೇನೆ 
ಬರುವವರೆಗೂ ಕಾದಿರಬಹುದು'' ಎಂದ. 

ಅವನೊಂದಿಗೆ ಬಂದ ಐನೂರು ಮಂದಿಯಲ್ಲಿ ಒಬ್ಬರೂ ಹಿಂದೆ ಬೀಳಲಿಲ್ಲ. ಎಲ್ಲರೂ 
ಸಾಯುವ ನಿಶ್ಚಯಮಾಡಿ, ಕೋಟೆಗೆ ಲಗ್ಗೆ ಹಾಕಲು ಮುಂದಾದರು. 

ತನ್ನೊಂದಿಗೆ ಬಂದವರಲ್ಲಿ ನೂರು ಜನರನ್ನು ಆರಿಸಿ, ಭರಮಣ್ಣ ಅವರಿಗೆ, ಕೋಟೆಯನ್ನು 
ಹಿಡಿಯುವ. ಉಪಾಯವನ್ನು ಹೇಳಿಕೊಟ್ಟು ಮುಂದೆ ಕಳುಹಿಸಿದ. 


೧೫ 

ಭರಮಣ್ಣ ಆರಿಸಿದ ನೂರು ಜನ ತಾವು ದಾಳಿ ಮಾಡಹೊರಟಿರುವುದು ದೇಶಕ್ಕೆಲ್ಲಾ 
ತಿಳಿಯುವ ಹಾಗೆ ಕೇಕೆ ಹಾಕುತ್ತ, ಜಯಘೋಷ ಮಾಡುತ್ತಾ, ಕೋಟೆಯ ಕಡೆ ನುಗ್ಗಿದರು. 

ಇವರ ಸದ್ದು ಕೇಳುತ್ತಿದ್ದ ಹಾಗೆ ಅಷ್ಟು ಹೊತ್ತೂ ಮಲಗಿದ್ದ ತೋಪು ಎಚ್ಚೆತ್ತು ಗದ್ದರಿಸಿತು. 

ದೇಸನಾಯಕನ ಮುಂದಾಳತ್ವ ದಲ್ಲಿ “ಹೊರಟ ನೂರು ಮಂದಿ, ಆ ತೋಪಿನ ಏಟಿಗೆ 
ಸಿಕ್ಕದೆ, ತಪ್ಪಿಸಿಕೊಂಡು ಕಾ ಟ್‌ ಬಳಿಯ ಅಗಳನ್ನು ಸಮೀಪಿಸಿದರು. 

ತೋಪಿನ ಏಟಿನ ಅಳತೆಯನ್ನು ತಪ್ಪಿಸಿಕೊಂಡು ಕೋಟೆಯನ್ನು ಸಮೀಪಿಸುತ್ತಿ] ಸ ಹಾಗೇ, 
ಕುದುರೆಗಳಿಂದ ಜಾರಿ, ಕುದುರೆಯನ್ನು ಅತಿತ್ರ ಓಡಿಸಿದರು. 

ಕೋಟೆಯ ತೆನೆಯ ಮೇಲಿನ ಕೋವಿಗಳು, ಕತ್ತಲಿನಲ್ಲಿ ಕುದುರೆಗಳನ್ನೇ 
ಸವಾರರೆಂದುಕೊಂಡು, ಅವುಗಳತ್ತ ಹಾರಿದವು. ಸವಾರರಿಲ್ಲದ ಕುದುರೆಗಳು, ಕೋವಿಯ 
ಗುಂಡಿನ ಆಸ್ಫೋಟನಕ್ಕೆ ಬೆದರಿ, ಕೆನೆಯುತ್ತಾ, ಅತಿತ್ರ ಓಡಿ ಎತ್ತಲೋ ಮರೆಯಾದವು. 

ಆ ಗದ್ದಲದಲ್ಲಿ ಸ ನೂರು ಜನ ಸದ್ವುಮಾಡದೆ ತೆರಳಿ, ಮುಚ್ಚಿದ ಮಹದ್ವಾರದ ಬಳಿ 
ಅವಿತುಕೊಂಡರು. 

ಕುರುರೆಗಳ ಸದ್ದು ಅಡಗಿದ ಬಳಿಕವೂ ಕೋಟೆಯ ಮೇಲಿನಿಂದ ಕೋವಿಗಳ ಸದ್ದು 
ಕೇಳುತ್ತಲೇ ಇದ್ದು, ಬಳಿಕ ಅದೂ ನಿಂತಿತು. . 

ಕೋಟೆಯೊಳಗಿನವರು ಸ ಸದ್ದು ನಿಂತ ಬಳಿಕ, ಶತ್ರುಗಳು ಪಲಾಯನ ಮಾಡಿದರೆಂದು 
ತಿಳಿದುಕೊಂಡರು. ಕೋಟೆಯ ಬಾಗಿಲು ಕಾವಲು ಪಡೆಯ ಮುಖ್ಯಸ್ಥ ಕ 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೫೭ 


“ನಾವು ಮಲಗಿದ್ದಿ ಅಂತ ತಿಳಕೊಂಡು ಕೋಟೆ ಹಿಡಿಯೋಕೆ ಬಂದಿದ್ರೂಂತ ಕಾಣದೆ. 
ಏಟು ತಿಂದ ನಾಯಿ ಹಾಗೆ ಓಡ್ಡೋದ್ರು. ಅವರೊಳಗೆ, ಯಾರಾದ್ರೂ ಒಬ್ರೋ ಇಬ್ರೋ 
ಗಾಯ ಆಗಿ ಬಿದ್ದಿದ್ರೆ, ಅವರನ್ನ ಹಿಡುಕೊಂಡು ಬಂದು ಚರ್ಮ ಸುಲಿದು, ಅವರ ಸೇನೆ 
ಎಷ್ಟಿದೆ, ಏನು ಅಂತ ಎಲ್ಲಾ ತಿಳುಕೋಬಹುದು'' 

ಎಂದು ಹೇಳಿ, ತನ್ನ ಕೈಕೆಳಗಿನ ನಾಲ್ಕು ಜನ ಸೈನಿಕರು ಹೋಗಿ, ಜಾಗ ಬಿದ್ದವರನ್ನು 
ಎಳೆದು ತರಲು ಅಪ್ಪಣೆ RE: 

ಅವನ ಮಾತಿನಂತೆಯೇ ನಾಲ್ಕು ಜನ ಸೈನಿಕರು, ಕೋಟೆಯ ಮೇಲಿನಿಂದ ಇಳಿದು, 
ಮಹಾದ್ವಾರದ ಬಳಿಯ ದಿಡ್ಡಿಯ ಬಾಗಿಲನ್ನು ತೆರೆದುಕೊಂಡು ಹೊರಗೆ ಬಂದರು. ಅವರು 
ಹೊರಬರಬಹುದೆಂದೇ ನಿರೀಕ್ಷಿಸಿ ಕಾಯುತ್ತಿದ್ದ ದೇಸನಾಯಕನ ಸನ್ನೆಯಂತೆ ಅವರ ಕಡೆಯವರು 
ಆ ನಾಲ್ಕು ಜನರನ್ನು ತಟಕ್ಕನೆ ಹಿಡಿದು ಅವರು ಕೂಗಲು ಬಿಡದಂತೆ ಬಾಯಿ ಮುಚ್ಚಿ, 
ಕಠಾರಿಯಿಂದ ಅವರ ಎದೆಯನ್ನು ಬಗೆದರು; ಆ ನಾಲ್ಕೂ ಜನವೂ ಸದ್ದು ಮಾಡದೆ ನೆಲಕ್ಕೆ 
ಉರುಳಿದರು. 

ದೇಸನಾಯಕನು ಅಷ್ಟು ಹೊತ್ತೂ ಸುಮ್ಮನಿದ್ದು ಬಳಿಕ ಮುಚ್ಚಿದ ದಿಡ್ಡಿಯ ಬಾಗಿಲನ್ನು 
ತಟ್ಟಿದ. 

ಬಾಗಿಲ ಬಳಿಯ ಕಾವಲುಗಾರ ಹೊರಗೆ ಹೋದ ತಮ್ಮ ಕಡೆಯವರು ಹಿಂದಿರುಗಿ 
ಬಂದರೇನೋ ಎಂದು ತಿಳಿದು ಬಾಗಿಲನ್ನು ತೆರೆದ. 

""ಯಾರಾದ್ರೂ ಸಿಕ್ಕಿದ್ರಾ ?'' ಎಂದ. 

ಅವನ ಮಾತು ಮುಗಿಯುವುದರೊಳಗಾಗಿ ದೇಸನಾಯಕನ ಚೂರಿ ಅವನ ಗಂಟಲನ್ನು 
ಸೀಳಿತು. 

ಕೂಡಲೇ ದೇಸನಾಯಕ ಅರೆತೆರೆದ ದಿಡ್ಡಿಯ ಬಾಗಿಲನ್ನು ಪೂರ್ಣವಾಗಿ ತೆರೆದು ಒಳಗೆ 
ನುಗ್ಗಿದ ಅವನೊಂದಿಗೆ, ಅವನ ಜೊತೆಯಲ್ಲಿ ಬಂದವರೂ ಸಹ ನುಗ್ಗಿದರು. 

ಕೋಟೆಯೊಳಗೆ ಬೇರೆಯವರು ಯಾರೋ ನುಗ್ಗಿದುದನ್ನು ಕಂಡ ಇನ್ನೊಬ್ಬ ಕಾವಲುಗಾರ 

“ಮೋಸ ಆಯ್ತು......ಮೋಸ ಆಯ್ತು!” ಎಂದು ಕೂಗುತ್ತಾ ಓಡಿದ. 

ಅವನ ಕೂಗನ್ನು ` ಕೇಳಿ ಕೋಟೆಯೊಳಗೆ ಮತ್ತೆ ಗಜಿಬಿಜಿಯಾಗಿ, ನೂರಾರು ಮಂದಿ 
ಸೈನಿಕರು ಕೋಟೆಯ ಬಾಗಿಲ ಬಳಿ ಧಾವಿಸಿದರು. ತನ್ನ ಕಡೆಯ ಜನರಲ್ಲಿ ಅಷ್ಟು ಜನರನ್ನು 
ಅಲ್ಲಲ್ಲಿ ಅವಿತುಕೊಂಡು, ಆ ಸೇನೆಯೊಂದಿಗೆ ಹೋರಾಡಲು ಸೂಚಿಸಿ, ಕತ್ತಲಲ್ಲಿ ತಾನು 
ಕೆಲವರೊಂದಿಗೆ ಕೋಟೆಯ ಗೋಡೆಯನ್ನು ಹತ್ತಿದ. 

ಕೋಟೆಯ ಮಹಾದ್ವಾರದ ಬಳಿಯಲ್ಲಿ ದುರ್ಗದವರಿಗೂ ಹರಪನಹಳ್ಳಿಯವರಿಗೂ 
ಕೈಕೈ ಹತ್ತಿತು. ಕತ್ತಲಿನಲ್ಲಿ ಹರಪನಹಳ್ಳಿಯ ಸೈನಿಕರಿಗೆ ತಮ್ಮ ಕಡೆಯವರಾರು, ಶತ್ರುಗಳಾರು 
ha ತಿಳಿಯದೆ, ಇದುರಿಗೆ ಸಿಕ್ಕದವರನ್ನು ಕತ್ತರಿಸತೊಡಗಿದರು. ಇದೇನು ಗದ್ದಲವೆಂದು 
ಪಂಜು ಹಿಡಿದು ಬಂದವರು ದುರ್ಗದ ಸೈನಿಕರ "ಕೋವಿಗೆ ಸುಲಭ ಗುರಿಗಳಾಗಿ ಸತ್ತರು. ಈ 
ಗದ್ದಲದಲ್ಲಿ ಕೋಟೆಯ ಒಳಗೆ. ನುಗ್ಗಿದ ಶತ್ರುಗಳು ಎಷ್ಟು ಜನವೆಂದು ತಿಳಿಯದೆ, ಹರಪನಹಳ್ಳಿಯ 
ಸೈನಿಕರಲ್ಲಿ ಗೊಂದಲವಾಯಿತು. 

ಎಲ್ಲರ ಗಮನವೂ ಅತಕಡೆಯ ಯುದ್ಧದಲ್ಲಿ ಕೇಂದ್ರೀಕೃತವಾಗಿದ್ದಾಗ, ದೇಸನಾಯಕ 
ಕೆಲವು ಮಂದಿಯೊಂದಿಗೆ ಕೋಟೆಯ ಮೇಲಿನ ಬತೇರಿಯನ್ನು ಹತ್ತಿ, ಆ ಬತೇರಿಯ 


೧೫೮ ಹೊಸ ಹಗಲು 


ಮೇಲಿನ ತೋಪನ್ನು ಕಾಯುತಿದ್ದ ನಾಲ್ಕು ಜನರನ್ನು ಮುಗಿಸಿ, ತೋಪಿನ ಬಾಯನ್ನು ಹಿಂದಕ್ಕೆ 
ತಿರುಗಿಸಿ, ಊರಿನೊಳಗೆ ತೋಪನ್ನು RR 

ತೋಪಿನ ಹೊಡೆತಕ್ಕೆ WN ಊರಿಗೆ ಊರೇ ತತದಿಸಿತು. 

ಊರಿನ ಒಳಗೇ ತೊಡು ಸಿಡಿದುದನ್ನು ಕಂಡ ಹರಪ ಪನಹಳ್ಳಿಯವರು ಎಲ್ಲೋ 
ಕೋಟೆಯೊನ್ನೆಡೆದುಕೊಂಡು ಶತ್ರುಗಳು ನುಗ್ಗಿದರೆಂದು ಭಾವಿಸಿ ಓಡತೊಡಗಿದರು. 

ತೋಪು ಸಿಡಿಯುವ ಸಂಕೇತವನ್ನೇ ಕಾಯುತ್ತಿದ್ದ ಭರಮಣ್ಣ ಉಳಿದ ನೂರಾರು ಜನ 
ಸೈನಿಕರೊಂದಿಗೆ ಮಿಂಚಿನ ವೇಗದಿಂದ ಕೋಟೆಯನ್ನು ಸಮೀಪಿಸಿ, ತನ್ನ ಕಡೆಯವರೊಡನೆ 
ತೆರೆದ ಬಾಗಿಲಿನ ಮೂಲಕ ಅಣಜಿಯ ಕೋಟೆಯೊಳಗೆ ನುಗ್ಗಿದ. | 

ಐದು ಸಾವಿರ ಜನದಂತೆ ಗದ್ದಲಮಾಡುವ ಆ ಐನೂರು ಜನ, ಆಗಾಗ ಗದರಿಸುವ 
ತೋಪಿನ ಹೊಡೆತ-ಈ ಎರಡರ ಏಟಿನಲ್ಲಿ ಹರಪನಹಳ್ಳಿಯ ಸೇನೆ ದಿಗ್ಯಾಂತವಾಗಿ 
ಓಡಲಾರಂಭಿಸಿತು. 

ಅದೇ ಹೊತ್ತಿನಲ್ಲಿ, ದುರ್ಗದ ಅದೃಷ್ಟದಿಂದ, ಆಗಾಗ ಅತಿತ್ರ ತಿರುಗಿಸಿ ಹಾರಿಸುತ್ತಿದ್ದ 
ದೇಸನಾಯಕ ತೋಪಿನ ಗುಂಡು, ಆಕಸ್ಥಿಕವಾಗಿ ಊರಿನ ಮಧ್ಯ ದಲ್ಲಿದ್ದ: ಮದ್ದಿನ ಕಣಜವೊಂದರ 
ಮೇಲೆ ಸಿಡಿದು, ಮದ್ದಿನ ಕಣಜದ ಆಸ್ಟೋಟನದಲ್ಲಿ ಸುತ್ತಲಿನ ನೂರಾರು ಮನೆಗಳು, ಜನ-- 
ಇದ್ದುದೆಲ್ಲವೂ ಚೂರುಚೂರಾಗಿ ಮುಗಿಲೆತ್ತರಕ್ಕೆ ಹಾರಿ, ಊರಿನಲ್ಲಿ ಅಲ್ಲಲ್ಲಿ ಬೆಂಕಿ 
ಕಾಣಿಸಿಕೊಂಡಿತು. ಆ ಆಸೊ ್ರೀಟನದ ಸದ್ದಿನಿಂದ ಹರಪನಹಳ್ಳಿಯವರ ತೋಳುಗಳಿಗೆ ಗರ 
ಬಡಿದಂತಾಯಿತು. ದುರ್ಗಣವರ ಉತ್ಸಾಹ. ಮುಮ್ಮಡಿಯಾಯಿತು. 

ತನ್ನ ಯೋಜನೆ ಸಫಲವಾದ ಉತ್ಸಾಹದಲ್ಲಿ ಭರಮಣ್ಣನಂತೂ ಶತ್ರು ಸೈನಿಕರ ಪಾಲಿಗೆ 
ಹಸಿದ ಹುಲಿಯಾಗಿದ್ದ. ಎರಡು ಕೈಗಳಲ್ಲೂ ಹಿಡಿದ ಖಡ್ಗಗಳನ್ನು ಚಕ್ರದಂತೆ ಸುತಿಸುತ್ತಾ, 
ಎದುರಿಗೆ ಸಿಕ್ಕಿದವವರನ್ನು ಕೊಚ್ಚುತ್ತಾ, ನಡೆದಿದ್ದ; ಅವನಷ್ಟೇ "ಆಕ್ರೋ €ಶ ಅವನ ಹಿಂದೆ ಬಂದ 
ಸೈನಿಕರಿಗೂ ಇತ್ತು. 

ಆ ರಾತ್ರಿ ಕರಾಳ ಮೃತ್ಯುವಿಗೆ ರಸದೌತಣವಾಯಿತು. 

ಹಲ ಹಂಯುವುದರೊಳಗಾಗಿ ದುರ್ಗದ ಧ್ವಜ ಅಣಜಿಯ ಕೋಟೆಯ ಮೇಲೆ 


ಹಾಠಾಡಿತು. 
x ಜ್ಯ ಸ್ಯ % 


ಹಗಲು ಹರಿಯುವ ಹೊತಿಗೆ ಈ ದಾರಿಯಲ್ಲಿ ಇದಿರಾದ ಸೇನೆಯನ್ನು ಕತ್ತರಿಸಿ, ಅವರ 
ದಾಳಿಗೆ ತುತಾಗಿ ಉಳಿದಷ್ಟು ದುರ್ಗದ ಸೇನೆ, ಅಣಜಿಯ ಬಳಿ ಬಂದಾಗ ಅಣಜಿಯ 
ಕೋಟೆಯ ಮೇಲೆ ಹಾರುತ್ತಿದ್ದ ದುರ್ಗದ ಹನುಮದ್ಗರುಡ ಧ್ವಜವನ್ನು ಕಂಡು, ಪ ಪವಾಡವನ್ನು 
ಕಂಡ ಶಿಶುವಿನಂತೆ ಮುಗ್ಧವಾಯಿತು. 

ಒಂದು ಗಳಿಗೆ ಗರಬಡಿದಂತಿದ್ದ ಸೇನೆ ಕೋಟೆಯೊಳಗಿನಿಂದ ಜಯ ಘೋಷಗಳೊಡನೆ 
ತಮ್ಮನ್ನು ಇದಿರುಗೊಳ್ಳಲು ಬಂದ ದೇಸನಾಯಕನ ಗುಂಪನ್ನು ಕಂಡು ಹರ್ಷದಿಂದ, ಮುಗಿಲು 
ಮಾರ್ದನಿಸುವಂತೆ ಕೇಕೆ ಹಾಕಿ, ಕೋಟೆಯೊಳಗೆ ನುಗ್ಗಿ ಕೋಟೆಯಲ್ಲಿ ಅಲ್ಲಲ್ಲಿ ಅವಿತುಕೊಂಡ 
ಹರಪನಹಳ್ಳಿಯ ಸೈನಿಕರನ್ನು ಬೇಟೆಮಾಡುವ ಕೆಲಸ ದಲ್ಲಿ ಬೆರೆಯಿತು. 


ಉರಿಯುವ ಗಾಯದ ಮೇಲೆ ಉಪ್ಪು ನೀರು ೧೫೯ 


ಮಧ್ಯಾಹ್ನದ ವೇಳೆಗೆ ಯುದ್ಧದ ಅಬ್ಬರ ಅಡಗಿತು. ಆದರೆ ದುರ್ಗದ ಸೈನಿಕರ ಉತ್ಸಾಹ 
ಮಾತ್ರ ತಪ್ಪಿರಲಿಲ್ಲ. 

ಹರಪನಹಳ್ಳಿ ಯವರು ಅಣಜಿಯ ಕೋಟೆಯನ್ನು ಹಿಡಿದಾಗ ನಡಸಿದ ಕಗ್ಗೊಲೆಯ 
ನೆನಪು ಅವರ ಮನಸ್ಸಿನಿಂದ ಮಾಸಿರಲಿಲ್ಲ. ಗೆಲುವಿನ ಹೊತ್ತಿನಲ್ಲಿ ನೆನಪಾದ ಆ ಅಪಮಾನದ 
ಸ್ಮರಣೆಯಿಂದ, ಕುರುಡಾಗಿ, ಶರಣಾಗತರಾದವರನು ಕತ್ತರಿಸಿದರು. 

ಕಡೆಗೆ ಕೋಟೆಯಲ್ಲಿ ಶತ್ರು ಪಿಳ್ಳೆಯೊಬ್ಬರೂ ಉಳಿಯಲಿಲ್ಲವೆಂದು ನಂಬಿಕೆಯಾದ ಮೇಲೆ, 
ಓಲಗದ ಚಾವಡಿಗೆ ಶತ್ರುಗಳ ತಲೆಯ ತೋರಣ ಕಟ್ಟಿ, ಅವರ 'ಹೆಣಗಳನ್ನು ಒಟ್ಟಿ ಪೀಠ ರಚಿಸಿ, 
ಅದರ ಮೇಲೆ, ದಳವಾಯಿ ಭರಮಣ್ಣನನ್ನು ಕೂಡು ಆತನ ಕಂಠಕ್ಕೆ 'ರುಂಡಮಾಲೆಯನ್ನು 
ಹಾಕಿ, ಹಣೆಗೆ ರಕ್ತದ ಕುಂಕುಮವಿಟ್ಟರು. 

ರಕ್ತಂಚರಿಯರ ನಾಟ್ಯಶಾಲೆಯಂತಿದ್ದ ಚಾವಡಿಗೆ, ಶರಣಾಗತನಾದ ಹರಪನಹಳ್ಳಿಯ 
ದಳಪತಿಯನ್ನು ಜದಾಗ ಆ ಘೋರ. ಭೀಭತ್ಸ ದೃಶ್ಯ [ವನ್ನು ನೋಡಿ, ಚಳಿ ಹಿಡಿದವನಂತೆ 
ನಡುಗುತ್ತಿದ್ದ ಅವನನ್ನು ನೋಡಿ, ಗದ್ದರಿಸಿ ಹೇಳಿದ ಭರಮಣ್ಣ 

“ತುನಿ ಕಂಡೆಯಾ? ಇದು ದುರ್ಗದವರನ್ನು ಕೆಣಕಿದವರಿಗೆ ಆಗುವ ಗತಿ. ಹೋಗಿ 
ನಿಮ್ಮ ನಾಯಕನಿಗೆ ಹೇಳು--ಇಂದು ಕೋಟೆಯಲ್ಲಾದುದೇ ನಾಳೆ ಹರಪನಹಳ್ಳಿಯಲ್ಲೂ 
ಆಗಲಿದೆ. ಅವನ ಹೆಂಡರಿಗೆ ನಮ್ಮ ನಾಯಕರ ಇದಿರು ಮೇಳ ಕಟ್ಟಲು ಸಿದ್ಧವಾಗಿರುವಂತೆ' 
ಹೇಳು. ಅದಕ್ಕಾಗಿ ನಿನ್ನನ್ನು ಉಳಿಸುತಿದ್ದೇನೆ, ಹೋಗು'' ಎಂದ. 

ಭರಮಣ್ಣನ ಅಪ್ಪಣೆಯಂತೆ ಸೈನಿಕರು, ಹರಪನಹಳ್ಳಿಯ ದಳಪತಿಯನ್ನು ಮಾರಿಯ 
ಕೋಣದಂತೆ ಅಲಂಕರಿಸಿ, ಕೋಟೆಯಲ್ಲೆಲ್ಲಾ ಮೆರವಣಿಗೆ ಮಾಡಿ, ಗಡಿ ದಾಟಿಸಿದರು. 


೧೬ 

ಶತ್ರು ರುಂಡಗಳನ್ನು ಭಲ್ಲೆ, ಕತಿಗಳ ತುಗಿಗೆ ಸಿಕ್ಕಿಸಿಕೊಂಡು, ಭೇತಾಳಗಳ ಮೆರವಣಿಗೆಯಂತೆ 
ದುರ್ಗವನ್ನು ಪ್ರವೇಶಿಸಿದ. ವಿಜಯೀ ಸೇನೆಯನ್ನು ಕಂಡು ದುರ್ಗ ಹುಚ್ಚು ಹಿಡಿದಷ್ಟು ಹಿಗ್ಗಿತು. 

ಭತ ಆನಂದಕ್ಕಂತೂ ಪಾರವೇ ಇರಲಿಲ್ಲ. 

ಆತನ ಹರ್ಷವನ್ನೂ, ಸೇನೆಯ ಅಟ್ಟಹಾಳವನ್ನೂ ,. ದುರ್ಗದ ಜನದ ಹುಚ್ಚು 
ಉತ್ಸಾಹವನ್ನೂ ಕಂಡು, ಮುರುಘರಾಜೇಂದ್ರಸ್ವಾಮಿಗಳ ಹೃದಯ ಭಾರವಾಯಿತು. ಮುಖ 
ಗಂಭೀರವಾಯಿತು, ಸುಮ್ಮನೆ ನಿಟ್ಟುಸಿರಿಟ್ಟರು. 

ವಿಜಯವಾರ್ತೆಯನ್ನು ಹೇಳಿ ಅವರ ಚರಣಕ್ಕೆ ಎರಗಿದ ಭರಮಣ್ಣ ನಾಯಕನಿಗೆ, 
ಸ್ವಾಮಿಗಳ ನಿಟ್ಟುಸಿರನ್ನು ಕೇಳಿ, ಅವರ ಗಂಭೀರವಾದ ಮುಖವನ್ನು ನೋಡಿ ಆಶ್ಚರ್ಯವಾಗಿ, 

“ಇದೇನು ಗುರುದೇವಾ ? ನಿಮ್ಮ ಹರಕೆಯಿಂದ ನಮಗೆ ಸಿದ್ದಿಸಿದ ವಿಜಯದಿಂದ, 
ನಮ್ಮಷ್ಟೇ ನಿಮಗೂ ಹರ್ಷವಾಗುವುದಿಲ್ಲವೇ ?'' ಎಂದು ಕೇಳಿದ. 

“ಏಕೆ ?'' 

“ನಿನ್ನ ಕಣ್ಣು, ಕಣ್ಣ ಮುಂದೆ ನಡೆಯುತ್ತಿರುವ ಗೆಲುವಿನ ನರ್ತನವನ್ನು ಮಾತ್ರ 
ಕಾಣುತ್ತಿದೆ--ಭರಮಣ್ಣ. ಆದರೆ ನನ್ನ ಕಣ್ಣು ಕಾಣುತಿರುವುದೇ ಬೇರೆ.'' 


೧೬೦ ಹೊಸ ಹಗಲು 


, “ಏಕೆ? ನಿಮ್ಮ ಕಣ್ಣು ಏನನ್ನು ಕಾಣುತಿದೆ ?'' 
“ಈ ಮೆರವಣಿಗೆಯನ್ನು ಹಿಂಬಾಲಿಸಿ ದುರ್ಗದೊಳಗೆ ಬರುತಿರುವ ಕಂಕಾಳಗಳ ಕರಾಳ 
ಛಾಯೆ'' ಎಂದು ಮಂಜಿನಂತೆ ಕೊರೆಯುವ ಧ್ವನಿಯಲ್ಲಿ ಹೇಳಿದರು ಸ್ವಾಮಿಗಳು. 
ಆ ಮಾತನ್ನು ಕೇಳಿ, ಭರಮಣ್ಣನಾಯಕನ ಹೃದಯದಲ್ಲಿ ಉತ್ಸಾಹದಿಂದ ಕಾವೇರಿದ್ದ 
ರಕ್ತವೂ ತಟಕ್ಕನೆ ಹೆಪ್ಪುಗಟ್ಟಿದಂತಾಯಿತು. 
ಏಕೋ ಅವನ ಮೈ ಗಡಗಡ ನಡುಗಿತು. 
ದುರ್ಗದಲ್ಲೆಲ್ಲಾ ತುಂಬಿ ದುಮುದುಮಿಸುತಿದ್ದ ಕಹಳೆ, ಭೇರಿ, ನಗಾರಿ, ಡೋಲು, 
ಉರುಮೆಗಳ ಸದ್ದು, ಇದ್ದಕ್ಕಿದ್ದ ಹಾಗೇ ಸತ್ತು ಸುತ್ತಲೂ ಮಸಣ ಮೌನ ವ್ಯಾಪಿಸಿದಂತಾಯಿತು. 
""ಗುರುದೇವಾ....ಗುರುದೇವಾ.... ಇದೇನು ಘೋರ ಭವಿಷ್ಯ ?'' 
ಎಂದು ಕೇಳಿದ ಭರಮಣ್ಣನಾಯಕ, ಹೆದರಿ ಕಂಪಿಸುವ ಧ್ವನಿಯಲ್ಲಿ. 
“ಘೋರವಾದುದನ್ನು ನೋಡಬಲ್ಲ ಶಕ್ತಿ ಇಲ್ಲದಿದ್ದವರು, ಅದೇನೆಂದು ತಿಳಿಯಲೂ 
ಯತ್ನಿಸಬಾರದು'' 
ಎಂದು ಹೇಳಿದವರೇ ಸ್ವಾಮಿಗಳು ಪೂಜಾಮಂದಿರದೊಳಗೆ ನಡೆದು ಮರೆಯಾದರು. 
ಕೈಕಾಲು ಚಲಿಸಲು ಶಕ್ತಿಯಿಲ್ಲದವನಂತೆ ಭರಮಣ್ಣನಾಯಕ ಕುಳಿತೇ ಇದ್ದು-ಬಿಟ್ಟ, 
ಕಣ್ಣು ಬಿಟ್ಟ ಹಾಗೇ ಕಣ್ಣುಮರೆಯಾದ ಸ್ವಾಮಿಗಳತ್ತ ನೋಡುತ್ತ. 


ಗಾ ;"  ಹೊಪಹರಲು 
CS ತ.ರಾ.ಮು. 


ಅಧುನಿಕ ಕನ್ನಡ ಸಾಹಿತ್ಯ ಕ೦ಡ ಗದ್ಯ ಶಿಣ್ಚ ತ.ರಾ.ಸು. ಅವರ ಭಾಷೆಯಲ್ಲ ತಾರುಣ್ಯದ ಹಲಿತವಿಡೆ, 
ಶೈಅಯಲ್ಲಜೇನಿನ ಸಿಹಿತನವಿದೆ, ಸಮಹಾಅಂನ ಪ್ರಜ್ಞೆ, ಸಂಸ್ಥೆತಿಯ ಪ್ರೇಮವಿದೆ. ಅವರ ಬರೆಹಗಚಣ್ಲ 
ಜಾನಪದೀಯ ಹೊರಡದೆ. ಇತಿಹಾಸವನ್ನು ವೈಭವೀಹಲಸುವ ಜಾಣ್ಯೆುದೆ. ದದ್ಯವನ್ನು ಕಾವ್ಯದೆತ್ತರ- 
ಹ್ಞೊಯ್ಯುವ ಅಸಾಮಾನ್ಯ ಪ್ರತಿಭೆಂಬದೆ. ಅವರು ಐತಿಹಾಸಿಕ, ಪೌರಣಿಕ, ಸಾಮಾಜಕ ಕಾಲಐಂಡದ 
ಯಾವುದೇ ಕೃತಿ ಐರೆಯಅ ಅದರಣ್ಣ ಅವರು ಬದುಕನ್ನು ಇಡಿಯಾಣ, ಸಮದ್ರವಾಣಿ ನೋಡುವುದನ್ನು 
ಕಾಣುತ್ತೇವೆ. ಅವರು ರಚಿಸಿದ ಪಾತ್ರಗಚು ದಾಜಯಲಣ್ಲ ಹಾರಾಡುವ ತರಣೆಲೆಗಚಲ್ಲ. ಈ ಭುವಿಯಣ್ಣ 
 ಐದುಕಿದ ೫ಂವ೦ತ ವೃತ್ತಾಂತರಚು. ಈ ನೆಲದ ನಕ್ಷತ್ರಗಳು. | | 
ಚಿತ್ರದುರ್ಗದ ಪಾಟೆಯಗಾರರ ಕುಲತು ಕಂಬನಿಯ ಕುಂಖಅನಿಂದ ದುರ್ರಾಸ್ತಮಾನದ 
ವರೆಣೆ ಕಾದಂಬಲಿಯ ಮಾಲೆಯನ್ನೇ ಬರೆದು ಅದೊಂದು ಮಹಾಸಾಮ್ರಾಜ್ಯವೆನ್ನುವಂತೆ ಚಿತ್ರಿಸಿ 
' ಕಾದಂಬಲಿಯ ಶಕ್ತಿಯನ್ನು ತೋಲಿಸಿಹೊಟ್ಟರು. ಈ ಮಾಅಹೆಯ ಶಿಖರಪ್ರಾಯವಾದ 
ದುರ್ಣಾಸ್ತಮಾನಕೆ ಕೆಂ೦ದ್ರ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿ ಲಹಿದೆ. 
ಐತಿಹಾಸಿಕ ವಸ್ತುವನ್ನು ಚಲತ್ರೆ ಮತ್ತು ಹಲ್ಲನೆಯ ಎರಹದಣ್ಲ ಸಜೀವದೊಜಸುವ ಅವರ 
ಹಲೆಗಾಲಕೆ ಕಾದಂಬಲಯ ಜಂವದ್ದನಿ. ಅದು ಈ ರಸಾನುಭವಿಯ ಭಾವಧ್ವನಿಯೂ ಹೌದು. 


ತ್ತಾ ? 


B. 1123452 ಹೇ (ಮಂತ Hog 


೫3. ಚಾಜಿ ನ್‌್‌ ೦ಗಳೂರು 

